

**THE BOOK WAS
DRENCHED**

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_204008

UNIVERSAL
LIBRARY

శ్రీరామచంద్రాయనమః.

శ్రీ కృష్ణ లీలా మృతము

నావిలికొలను సుబ్బరాయ

విరచితము

భూభారహరణలీల

యను

ద్వితీయ చుళుకము.

కోలంక వీరవరము లోనగు గ్రామముల

జూరిందార్ గారగు

శ్రీశ్రీ రాజారావు చెల్లాయమ్మరావు బహదరువారిచే

గౌరవకారణంబునఁ బ్రకటితము.

కెండవ కూర్పు.

౧౯౩౫

వేంకట్రామ్ పవర్ పైన్,
పవరు వేట :: ఏలూరు.

శ్రీ సీతా లక్ష్మణ భరత శత్రుఘ్న హనుమత్సమేతే
 శ్రీ రామచంద్ర పరబ్రహ్మణే నమః.
 శ్రీ గోపాలకృష్ణ పరబ్రహ్మణే నమః.
 శ్రీ శారదాయై నమః.



శ్రీ కృష్ణ లీలామృతము

బలరామకృష్ణులు మధురానగరంబుఁ జూడఁబోవుటఁ



కృష్ణుండును రాముండును సంత సపరాన్తా సమయంబున
 మధురాపురంబుఁజూడ వేడుకపడు గోపాలకులంగూడి
 నగరంబుఁ బ్రవేశించిరి. ఇట్లు ప్రవేశించి స్ఫటికగోపుర
 ములును బంగారు తలుపులును దోరణంబులును రాగి

వీడ్చి ధాన్యపుఁ గొట్టెలును, నగాధంబులైన యగడ్డలును రమ్యంబు
 లైన యువ్యానంబులును గలిగి పలుతెగల మిద్దెలు మేడలు తిన్నెలు
 కట్టిమంబులు గలిగి నెమిళ్ళయుఁ గౌరావతంబులయు ధ్వనులచే
 మనోహరంబైన దానిని జూచి నీటిచే జనుజమలాడు వీధులవెంటఁ
 బోవుచుండిరి.

అప్పు డిప్పురస్త్రీలు రామకృష్ణులఁ జూచుతిమకంబున మేడ
 లెక్కిరి. తాము చూచుటకుఁమున్న వారు దవ్వేగుదురో యథా
 కొందరచే న్రా మందయావలు కొందఱు .కొఱకొంగు పైట
 కొంగుగఱ జీరలు కట్టియుఁ కొందఱు కట్లుతెల్లియు వైకలుదోడి

గియుఁ గొందఱు బులాకులు చెవులకును బావిలీలు ముక్కులకును
 బెట్టియుఁ గొందఱు నొడ్డాణంబు కంఠంబునను గంటెలు నడుము
 నను బెట్టియుఁ గొందఱుంగరంబులు కాలివ్రేళ్ళను మెట్టెలు చేతివ్రే
 శ్శను ధరించియుఁ గొందఱు ముఖమునఁ గాటుకబెట్టియుఁ గొందఱు
 నొక చేతికిమాత్రమ రైకతోడిగియు, నొకచేతికి నొకకాలికి నొక
 చెవికి మాత్రమ యాధరణంబులు ధరించియు, నొకకంటికిఁ గాటుక
 పెట్టియు, భోజనంబు చాలించి నోటనున్న కబళంబు నమలుచు
 నొకతెయు, స్నానంబు చేయుచు తడిచీర నెగఁ బట్టుకొని యొక
 తెయు, నిద్రపోవుచు నులికిపడి లేచి జాతెడిపైఁటతో నొకతెయుఁ,
 జనుఁబాలుత్రాగు శిశువును నీడ్చి నేలఁగూలవైచి యొకతెయు, సగ
 మల్లిన జడతో నొకతెయు, సగముకట్టిన చీరతో నొకతెయుఁజ త
 గోచి నెగయఁజెక్కుచు నొక్కతెయు, వినవిన చనుడెంచి మేడ
 లెక్కి తొప్పలార్పక చూచుచుండిరి. శ్రీరమణుండైన యా యరవింద
 లోచనుండును మందహాస సుందరవిలాస విశోకనంబుల నాసుంద
 రుల డెందంబు తనవంక లాగుకొనుచు మత్తమాతంగ గమనంబున
 నన్నతోడ రాజమార్గంబునఁ బోవుచుండె. కృష్ణ చరిత్రంబులు విన్న
 యాయనను జూడ నువ్విళ్ళులూరు నావిలాసవతు లాతని పోయగంపుఁ
 జిటునవ్వ చూచుకొలను సమృతరసంబుఁ గ్రోలి మానంబు వహించి
 యా సందసందను నొనందమూర్తినీ మనంబులఁ గొంగిలిగించి హృదయ
 తాపంబుఁ బొసిరి. ప్రేమవికసితముఖాంబుల లా పల్లవపాణులు
 మేడలమీఁద నుండియె యా రామకృష్ణులపయిఁ బూవులు గురిసిరి.
 ద్విజులంధందు నక్షతలు పెరుగు జలపూర్ణ కుంభంబులు పూలదండలు
 గంధము లోనగు కానుక లర్పించుచుఁ బూజించిరి. పురస్త్రీలును

ఉ. ఎంత మహాతపంబు ఘటించి జనించిన వారొ గోపికల్
 స్వాంతము లుల్లసిల్ల నయనాంబుజముల్ వికసిల్ల సమృద్ధా
 కాంతహృదంతరంబుల జగజ్జనతోచన పూర్ణచంద్రు శ్రీ
 కాంతు నజస్రముం గనఁగఁ గల్గిరి కూడి చరించి రెంతయున్.

కృష్ణుడు రాజకుని వధించి వాయుక సుదామ త్రివక్త్రుల సహృదించుట.

ఇట్లని పారకాంతలు తనగ్నాపోనని చూపులఁ జూచ చుండ
శోమకృష్ణులు మార్గంబు వెంటఁ బోవుచు విలువగల చలువ వలు
వలఁగొని తమ కెదురుగా వచ్చు చాకలిం గని రంమఁ గృష్ణుండు
వానింజూచి యోరీ నీవు కొనిపోవు వస్త్రంబులందు మాకు యోగ్యం
బులగు వానిఁ గొన్నిటినిమ్ము. వస్త్రదానంబు చేసినవారికిఁ బరమ
శ్రేయంబు గలుగు ననిన నా కట్టిడియు రాజభృత్యుడఁ నను మదం
బునఁ దన్ను బట్టలువేడువా రెట్టివా రని తలఁపెట్టక దిట్టతనంబునఁ
శీఘ్రమఁ గోపంబున నిట్లనియె. ఓరి గొల్లవాడా! యడవులఁ బనుల
పోవు నడవిమనుష్యులగు మిరిట్టి వేనాఁడు కట్టియుంటిరి. మీపల్లెల
దివదిన మిట్టివే కట్టుచుంటిరా? శౌరా మీకెంత కండక్రొవ్వ! రాజ
వస్త్రంబుల నపేక్షించు చున్నవారు. మీరు బ్రదుకఁ గోరెదరేని
మూఁడులారా యూరక నోరుమూసికొని మీత్రోవఁ బొండు. మీ
ప్రల్లదంబులు రాజభటులు వినిరేని మిమ్ముఁబట్టి కట్టుదురు కొట్టుదురు.
మిమ్ముఁ గొల్లకొట్టుదురు మఱి చంపుదురు, అనిదురు క్తులాడినఁ గృష్ణుం
డును వాని మెడమీఁద నటచేతఁ గొట్టిన శిరం బెగిరి యావలఁ
బడియె. వానితోడి చాకివాండును మూట లచ్చటన పాటవైచి
దిక్కున కొక్కడంగ నానాముఖంబులఁ బరువెట్టిరి. రామకృష్ణులును
దమకుఁ గావలసిన వస్త్రంబుల నందుండి కొని ధరించి కొన్నితోడి
గోపాలుర కిచ్చి తక్కిన నంద విడిచి పోయిరి.

పగవానిలక్ష్మీ హరించఁ గోరువారు శ్రీకి నాకరింబులైన పదా
ర్థంబుల బలాత్కారంబుగ హరింపవలయు నను రాజనీతి ననుసరించి
సరపత్నాభిమాని వధించి వస్త్రంబుల హరించి యేగుచుండ సాలెవాఁ
కొకఁడు వారిం గని భక్త్యతిశయంబునఁ జిత్రంబులైన పుట్టంబుల
సాములఁ దెచ్చి వారి నిరువుర నలంకరించె. ఇట్లు నానావిధ సత్తా
సాకారంబుల భాసిల్లు నా రామకృష్ణు లుత్సవకాలంబున నలంక
రింపఁబడు తెల్లనల్ల యేనుఁగులవలె బ్రకాశించిరి. భగవ తుడును

వానియెడలఁ బ్రసన్నుండై యీ లోకంబునఁ బరమశ్రీయును దాని ననుభవింప బలంబును దానిం జక్క వినియోగింప నీశ్వరత్వంబును గామానక్తుండై చెడకుండ స్వవిషయ స్థులియు స్వదత్తంబైన యైహికశ్రీ నిష్ఫలంబు గాకుండ నింద్రియ పాటనంబును నొసంగి దేహాన సానంబున సారూప్యంబు ననుగ్రహించె.

అచ్చటినుండి కదలి సుదాముఁ డను మాలాకారు నింటికే జోయిన సత్తెడు వారిం గినుఁగొని దిగ్గనలేచి యెదురువచ్చి సాగి లంబడి నమస్కరించి యాననాసీనులం గావించి యర్ఘ్యపాద్యంబు లొసంగి వారికిని దక్కిన గోపాలురకును గంధమాల్య తాంబూలాదు లొసంగి పూజించి యిట్లనియె.

దేవా ! మీరు నాయొంటికే జనుడెంచుటచే నాజన్మంబు సార్థకంబయ్యె. కులంబు పావంబయ్యె. పితరులు దేవతలు ఋషులు నాయెడ సంతుష్టులైరి. ప్రభులారా ! మీరు విశ్వంబునకుఁ బరమ కారణంబులయ్యు సమస్తలోకమునకు యోగక్షేమంబు లాపాదంప నిందు స్వాంతముల జన్మించితిరి. స్వభూతశరీరులైన మీకు నెవ్వని యెడను ద్వేషంబు గలుగను. ఈ దేహంబుపై విరోధించువాఁ డెవ్వఁడె నుగడునా ? సమస్తజనులపట్ల సములయ్యు మిమ్ము భజించువారిని మీరును భజంతరు. పురుషోత్తములారా ! మీకు నేనుగింకరుఁడను. పని యెయ్యగియైన నాజ్ఞాసింపును. మీ రెవ్వరినలనఁ బనిగొందునో వారే యనుగ్రహింపఁబడినవారు. అని తన యభిప్రాయం బెఱిగించి సుదాముండు ప్రీతిమానసంబునఁ బ్రశస్త సుగంధబంధుర కుసుమమాలికల వారి కర్పించె. వారును దివ్యార్వాధులచే నలంకృతులై తోడి నెయ్యరకుఁ గొన్ని యెఱంగి వానింజూచి మాలకరీ ! వర మెయ్యది గోరెద వనిన సత్తెడు వినయ విసమిత శిరస్కుండై

క. నీపాద కమల సేవయు,

నీపాదార్చకులతోడి నెయ్యమును, నితాం

తాపారభూతదయయును,

దాపనమందారఁ నాకు దయసేయగదే !

భాగ.

అని వేడిన గృష్ణుం డట్ల యగుగాక వెండియు శ్రీయును
చంశాభివృద్ధియు బల మాయస్సు యశస్సు కాంతి కలుగు గాక
యని వరం బిచ్చి యన్నతోడ రాజమార్గంబున బురంబు జూచుచు
బోయెను.

శ్రీకృష్ణుండు కుబ్జకు సౌందర్య మిచ్చుట.

ఇట్లు పోవుచు మార్గమధ్యంబున నానావిధలేపనంబులను
భాత్రలం గొని చనుదెంచు నొకయువతిని సజ్జీయు గూనియు వంకర
మెడయుఁ గల మువ్వగకమేనిచానిఁ గుబ్జుం గిని కృష్ణుఁడు
డిట్లనియె. ఓసి సుందరాంగీ! నీ వెవ్వతెవు? ఎవ్వరిదానవు? ఎవ్వరి
కీ లేపనంబులఁ గొనిపోయెదవు? వీనిని మాకిమ్ము, నీకు శీఘ్రకాలము
నంద శోభనం బగు చనిఁ గని యుట్లనియె.

అందఁగాఁ! నన్నుజూచి యేల నవ్వెదవు? లోకములోని
వారికందటకు నీవలె జక్కదనం బెంచుండిచచ్చును? నేను గతులకు
నిష్ఠురాలైన దాసిని. లేపనంబుల సమకూర్చు విద్యయందు సమర్థు
రాలను. నాలేపనంబుల రాజు మిక్కిలి మెచ్చుచుండు. నా పేరు
శ్రీవక్రయందురు. ప్రాయపు వారికిఁగాక వీనినిమఱి యెవ్వరి కిత్తును.
కావున మీరు వీనిని గొనుడని తదీయరూప మధురాలాప హాస
విలాస కటాక్షంబుల మోహితచిత్తయై వారి కిరువురకును నా యంగ
రాగంబు లొసంగె. తమ నైజకాంతులఁ దడఁబాటు గలిగించు నా
కలపంబులఁ బూసికొని వారును శోభిల్లిరి. అంతఁ గృష్ణుండు
హృష్టుండై దాని దేహంబు జక్కజేయఁదలంచి దాని మీఁగాళ్ళను
దన చరణంబులఁ ద్రొక్కిపట్టి గడ్డంబున కిరువంకలఁ జేతులువైచి
చక్క మీఁదికి నెగయ నెత్తుటయు నది సడుమున తొమ్మున మెడ
యందుఁ గల వంపులన్నియుఁ దీరి వరారోహయ సింహమధ్యయుఁ
బృథుపయోధరయునై ప్రమదోత్తమయై సుందరాకారంబు నహించి
నిలిచె. కృష్ణుండు దాని నొక నీత్రోవఁ బొమ్మనిచెప్పి యావలఁబో
జొచ్చె. అదియుఁ గృష్ణుని కొం గొడిసిపట్టి వీరుఁడా మనోహరుఁడా!

మాయంటికి రమ్ము. నీవు నా మనస్సు మథించుచున్నాడవు. నిన్ను విడువ మనస్సురాకున్నది. నాయం దనుగ్రహింపుమని ప్రార్థింప నన్న ముఖంబును దోడిమిత్రులముఖంబును జూచి నవ్వుచు దానితో నిట్లు నియె. జన్మనీ! మేము వచ్చినకార్యంబు సాధించి పదపడి పురుషుల హృదయతాపంబడంచు నీయింటికి వచ్చెద. ఈయూర గృహంబులేని పాంథులమైన మాకు నీవేకదా పరమాశ్రయము. సొమ్మని మంచి మాటలచే దానిని సమాధానపఱచితి పుచ్చెను.

క. కొంచెము మంచి గుణంబు గ్ర

హించుచు స్త్రీపురుషసూద్ర పృథివీసురుల

చెంచక భేదముఁ దమి ర

క్షించుట శీలంబ యగును శ్రీకృతి కెపుడు.

వా రావల నంగడి వీధులవెంటఁ బోవుచుండ వైశ్యోత్తములును నానావిధములైన కానుకలు తాంబూలహారాదులు తమ కొనసాగిన గ్రహించి కృష్ణుని ధనుస్సాల యెంచుచుదని పౌరుల నడుగుచుఁబోయి యాశాలఁ జొచ్చి యుద్రధనుస్సుఁబోలి యన్భుతంగా గొలుపు నా చాపంబుఁ జూచి యెంచుచు కానలివారు వలదువలదని నిహరించు చున్నను వినక యెడమచేత దాని నవలీల లాగి యెక్కుపెట్టిన నదియు నిమిషంబున నేనుఁగు విడిచిన చెఱుకుగడవోలే ఫెళఫెళ ధ్వనులు భూమ్యాకాశంబు నిండ వినువారు చెవుద్వండఁ గంసుని గుండెలు పగుల విడిగె. అదిగని కానలిభటులు కోపంబున రేగి రామకృష్ణులఁ బట్టుకొన యత్నించి వైపడుటయు వారు లోపడక క్రుద్ధులై యావింటి తుంటలచే నాశుంటరులనెల్లఁ జానమోడి కంగ ప్రేరితంబైన సైన్యంబును రూపుమాపి ధనుస్సాలవిడిచి నచ్చి పురసంపదఁ జూచి సంతోషించుచుఁ బోవుచుండఁ బౌరులు వారి బలపరాక్రమంబులును రూపతేజః ప్రాగల్భ్యంబులును వీక్షించి వీరు దేవోత్తములని యెంచిరి. ఇట్లు వారు పట్టనగులన స్వేచ్ఛావిహారంబు గోవిండుచుండ సూర్యుం డస్తమించుటయు గోపాలురతోడ రామకృష్ణులు తమ విడిసిన చోటికి వచ్చిరి. తక్కిన దేవతలనెల్ల నదలి

శ్రీమహాలక్ష్మీ యెవ్వని గాత్రంబు నాశ్రయించె నట్టి గాత్రంబును జూచుకతనఁ గృష్ణుఁడు వ్రేపల్లెవిడిచి వచ్చు సమయంబున విరహతాప భరంబున వేఁగు గోపిక లేమని యాశీర్వాదించిరో యా యాశీర్వాదంబు లెల్లఁ బురంబునకుఁ బురంబునవారికి సత్యమై ఫలించె. రామకృష్ణులు కాలుసేతులు కడుగుకొని యారాత్రి క్షీరాన్నంబు భుజించి మఱునాఁడు కంసుఁడు చేయఁదలఁచిన కార్యంబెఱింగి సుఖనిద్రం గావించిరి.

రామకృష్ణులఁ దలఁచి భ కుల కంసుకు నశకులంబు లగుట.

కంసుండు రామకృష్ణులు ధనుర్భంగంబు గావించుటయుఁ దాను బంపిన సైన్యంబును వధించుటయు లోనగు వా రొనర్చిన కార్యంబులఁ దలఁచి తలఁచి భయంబునకుఁ గన్నుమూయక మూసిన కలవరింతలఁ గళవలించి లేచుచు దీర్ఘజాగరణంబు గావించె. ఆ రాత్రి యంతయు వానికి మృత్యు దూతలైన యపశకునంబులె కాన వచ్చుచుండె. అద్దంబునందును జలంబులందును దననీడ శిరస్సు లేనిదై కానవచ్చె. అసత్యంబయ్య నాకాశంబున నిరువురు చంద్రు లగపడిరి. తననిడఁ జూచిన దానియందు రంధ్రంబులు దోఁచె. వీనుల వ్రేళ్లుంచుకొనిన లోని ప్రాశశబ్దంబుఁ గుయ్యని వినరాదయ్యె. చెట్లన్నియు బంగారు చెట్లవలెనయ్యె. బురదయందుఁ బొదంబు లుంచిన నమగులు గోచరింపవయ్యె. వీనుఁగును గాఁగిలించి నట్టును, గాడిద నెక్కి పయనించినట్టును, దామరతూండ్లను దినినట్టును, నూనె తలంఁగు కొన్నట్టును, దిగంబరుండై నట్టును, దాసాని పూలదండలు ధరించినట్టును, గల గనుచుండె. ఇట్లు నిద్రలందును మేలుకొన్న పృథురు ననేక దుష్టశకునంబులం గాంచి కంసుండు చావుభయమున నిద్రలేక తపించుచుండె

అంతట సూర్యుం డుదయించుటయుఁ గంసుండు నగరు వెడలివచ్చి మల్లక్రీడఁ మహోత్సవంబు సాగింపఁ బూనె. భృత్యులు రంగస్థానంబును జక్కఁగ నలికి చందనాది సుగంధ ద్రవ్యములఁ జల్లిరి. తూర్యభేరి ధ్వనులెసఁగె. మంచెలన్నియుఁ గుసుమ దామంబు

లచే నలంకృతంబులయ్యె. ధ్వజము లెత్తిరి. తోరణములు కట్టిరి. పౌరులు జానపదులు బ్రాహ్మణ క్షత్రియాదులు వారివారి యోగ్య సునంబులఁ గూర్చుండిరి. కంసుండు మంత్రసహితుండై రాజయోగ్య మైన మంచెయందుఁ బరిదూయమాన మానసుం డగుచు మండ లేశ్వర మధ్యంబునఁ గూర్చుండె. జెట్టులును నలంకరించుకొని మత్తులై తూర్యఘోషంబులతో మల్ల తాలంబులతో నుపాధ్యాయ సహితులై రంగప్రవేశంబుఁ గావించిరి. చాణూరముష్టికులును శలతోసలులును మనోహర వాద్యంబులతో మల్లకూటంబుఁ జొచ్చిరి. కంసుండు పిలిపించిన మల్లందులు తమతెచ్చిన కానుక లతనికి నర్పించి యొకచో మంచెలపైఁ గూర్చుండిరి.

శ్రీ కృష్ణుండు కువలయాపీడ మను గజంబును వధించుట.

ఇంతలో రామకృష్ణులు స్నానాదిక్రియలు నిర్వర్తించి మల్ల దుండుభి ధ్వానంబు లాకర్ణించి దానింజూచు వేషుక రంగద్వారంబు కడకువచ్చిరి. ఇట్లు వచ్చిన తమ్ముఁ జూచి మావటివాడను ద్వారమున కడ్డంబుగఁ గువలయాపీడమను గజంబును నిలుపుటయు వాని తలం పెఱిగి కృష్ణుండు కట్టిన పుట్టంబును దట్టివలె నెగయఁజెక్కి మోమున వేలొడు నుంగరపు ముంగురుల వెనుకకుఁద్రోచి ముడిచిమేఘ గంభీర భాషణంబుల నా మావటితో నిట్లనియె.

ఓరి మావటీ! నీయేనుఁగు నావలఁ దొలంగఁదోలుము, రంగము లోనికిఁ బోవ మాకు వేగముగఁ దెరువిమ్ము. ఇయ్యవేని నిన్నును నీ యేనుఁగును బీనుఁగులఁ జేసెదనని బెట్టిదంబులాడిన వాడు కోపించి దంతావళంబును బ్రేరించి కృష్ణునిపైఁ గవియించె. ఆ పరికాఁడును బరి కొని యంకుశము పోటుల రోపించి ప్రళయకాల యమునివలెఁ గృష్ణునిపై నడరి తొండంబున న య్యదుమండను బట్టఁ బోవ నొడికంబునఁ దప్పించుకొని కృష్ణుండు దాని నెగసి తన్నిరెండు కాళ్ళనడుముఁ దూట్టి యుండె. అదియును నిటునటుచూచి యెందును గానక వాసనపటి తొండంబును గాళ్ళనందునఁ జొనుపుటయు దానితోఁకపట్టుకొని యిరు

నది యేనువిండ్ల దవ్వు వెనుకకులాగి యది కుడిపక్కఁ దిరిగినఁ దా నెడమపక్కఁ దిరుగుచు నది యెడమవైపు దిరిగిన దాను గుడివైపుదిరు గుచుఁ బట్టిక యాజగజెట్టి దూడలనాడించు బాలుని లీల దాని నా డించుచు విడిచి టువ్వునవచ్చి దానినొక గ్రుద్దు గుడ్డె. ఇట్లు గ్రుద్దిన నది రోషించి కాలదన్నుటయు నా తాడు తప్పించుకొని నేలకు మ్రొగినఁగృష్ణండుపడియెనని తలంచి యదికొమ్ముల హుమ్మనికుమ్మె, ఇంతలోఁ గృష్ణండు దొలఁగుటయు దాని కొమ్ములు నేలలోఁ గుచ్చుకొనియె. అట్లు తన పరాక్రమమ్ము వ్యర్థమ్మగుటయు మా వటి పేరింపఁగనలి యా యేనుఁగు కృష్ణపై మరలఁ గవిసిన నాయ నయు దాని తొండంబు పట్టుకొని నేలఁ బడఁగ్రోచి కాలఁద్రొక్కి దంతంబులూడఁ బెటికి దాన నా యేనుఁగును బీనుఁగుఁ జేసి మావంతు తల వ్రయ్యలు చేసి చంపి గజదంతంబును మూపున ధరించి చిటు చెమటలును మదరక్త బిందువులును మోము నలంకరింప వీరలక్ష్మీ విరాజితుండై భాసిల్లె.

అంత రామకృష్ణులు దంతి దంతాయుధులై గోపాలకులు కొందఱు కూడరా రంగస్థలంబుఁ జొచ్చిరి. ఇట్లు చొచ్చిన కృష్ణండు మల్లులకుఁ బిసుకై, నరులకు నరవరుడై, కాంతలకు మూర్తిమంతుఁ డైన కంతుడై, గోపకులకు స్వజనుడై, దుర్జనులకు శాస్త్రయై, తండ్రికిఁ బసిబాలుడై, కంసునకుఁ గాలుడై తత్త్వజ్ఞానములేని వారి కపర్యా ప్తుడై, యోగులకుఁబరతత్త్వమై, వృష్ణులకుఁ బరదేవతయై కానవచ్చె.

రామకృష్ణులు చాణూర ముష్టికాది ముల్లల వధించుట.

కువలయాపీడంబు హతంపొట రాలకించియు, మహాభుజులై, యుత్తమ వేషధారులై, నటాలవలెవిచిత్రవేషాంబరా భరణహారులై, లావణ్యాతిశయంబునఁ జూపఱు మనంబు చూపుగొను వారునైన రామకృష్ణులఁ దిలకించి ధీరుండయ్యుఁ గఁసుండు మనఃకోభంబు వహించె. ఆ యుత్తమపురుషులం జూచి మంచెల యందున్న పౌరులు జానపదులు హర్షాతి శయంబునఁ గనులు మోము నెగయనెత్తి

నిశ్చల దృష్టులఁ దదీయ ముఖచంద్ర గతంబైన లావణ్య సుధార
గుంబుఁ గ్రోలి గ్రోలి జిహ్వలఁ జవి చూచి చూచి నాసికల మూ
క్కొని మూక్కొని బొహువుల నాలింగనంబుఁ గావించి కావించి
పరస్పర మిట్లు సంభాషింపఁ జొచ్చిరి.

ఓహో మన మెట్లనుకొంటిమో నేమని వింటిమో దానిని
వీరి రూపగుణలావణ్య మాధుర్యప్రాగల్భ్యంబులు స్మృతికిఁ దెచ్చు
చున్నవి. వీరు భగవంతుడైన సాక్షాత్సారాయణుని యంశంబున
వసుదేవు నింటఁ బుట్టినవారు. ఇతఁడే కదా దేవకి కడుపు చల్లగఁ
బుట్టి గోకులంబునకుఁ గొనిపోఁబడి రహస్యంబుగ నందు నింటఁ
జెరింగినవాఁడు. ఇతఁడే కదా పూతనను సుడిగాలి రక్కసుని ధేనుక
కేశులను, గుర్యకాదులను జంపి మద్దులఁగూర్చిన వాఁడు. ఇతఁడే
కదా గోగోపాలకులఁ గారుచిచ్చునుండి రక్షించి కాళియు నణచి
యింద్రుని నిర్భనుఁ జేసినవాఁడు. ఇతఁడే కదా యేడుదినము లొక
కేలఁ బర్వతంబెత్తి గోకులంబును గాలివాననుండి రక్షించినవాఁడు.
చిటునగవు చూపులచే నదావికసితంబైన యీయనమోము వీక్షించి
కదా సంతోషంబున గోపిక లేశ్రమంబు లేక యనేక తాపంబుల
నుండి తరించిరి. ఈయన రక్షింప యదుకులం బవ్యాకులంబైన
మిక్కిలి విస్తరించి శ్రీయశోమహత్త్వంబుల శోభిల్లఁ గలదు. క్రొం
దమ్ముల కన్నదమ్ములైన నేత్రమ్ములు గల యల్లవాఁడ సుమీ
శ్రీకృష్ణున కన్నయైన బలరాముఁడు. ఆయనయే ప్రలంబ బక
వత్సకాదుల సంహరించినవాఁడు. అని మిట్లు జను లాడుకొను
రహస్యము దూర్యనివాదంబును గలిసి పరంగుమండఁ జూచుచున్న
భామకృష్ణులం జూచి యిట్లనియె.

ఓరి కృష్ణా ! యోరీ రామా ! మీరు వీరులని బాహుయుద్ధం
బున సమర్థులని విని రాజు మిమ్మిటకుఁ బిలిపించె మనోవాక్కర్మంబుల
రాజునకుఁ బ్రయంబు సేయువారు శ్రీయస్సు గందురు. విరుద్ధవర్తనులు
విపరీతఫలంబు లొంది నందుదురు. మీరు కాటడవులఁ బశువులను
గుఱుకు నొకరితో నొకరు బాహుబాహి పెనఁగులాడి యారీ తేటి

యుగపటు నిశ్చయము కావున మీరును మేమును బెనగులాడి రాజునకుఁ బ్రయంబుఁ గూర్తము. రాజు సర్వభూతమయుండు కావున రాజు సంతోషించిన సర్వభూతంబులు సంతోషించు. అనిన విని కృష్ణుండు బాహుయుద్ధము తనకు సభిమతంబగుట నభినందించుచు దేశకాహోచితంబుగా నతని కిట్లనియె. అయ్యా మల్లుండా! మేము కాంతారంబులఁ బశుసంతానంబు మేపు వనచారుల మగుట భోజరాజు నేలుబడి లోనివారమే. కావున రాజునకుఁ బ్రయంబు సేయుట మాకును గర్తవ్యమే. అది మాకుఁ బరమానుగ్రహము. అయినను మేము బాలురము కాక బలంబునఁ బ్రాయంబున మా సమానులగు వారితో యథోచితంబుగఁ గ్రీడించుట తగును గాని మీయట్టి వారితోఁ దగదు. మీయట్టి బాలురతో మీరు బాహు యుద్ధమునకుఁ దొడరిన నీ మల్లసభాసదులెల్ల సధర్మంబునకుఁ బాలు పడుదురు. అనినఁ జాణూరుఁ జామాటల నెఱజాణ కిట్లనియె. మీరు బాలురును గారు పసికూనలును గారు. బలుఁడు బలిష్ఠులలో మేటి, నీవో వేయి యేనుఁగుల బలముగల దంతావళ మవలీల నంత మొందించితివి. ఇట్టి దిట్టలు మీరు గట్టిబలులు గాక బాలు రెఱ్ఱెతిరి? బలిష్ఠులు బలిష్ఠులతో యుద్ధ మొనర్చుటయం దన్యాయంబు కాన రాదు. కావునఁ గృష్ణా నీవు నేను బోరుదము. ముష్టికుండు బల రామునితోఁ బోరువాడు.

అనిన సమృద్ధునూదనుఁ డట్లు కా నిమ్మని నిశ్చయించు కొని చాణూరుతోడ పల్లెనుఁ గ్రామంబు కడక్రమించె. బలరాముండును ముష్టికుండాతోడ. అనిన గృష్ణచాణూరులు నాటికపాదులై నిలిచి భుజంబులు తొడి లప్పగించి యెనివోరులపై దృష్టులు నిగిడించి కడి యెడిమలుగాఁ దిరుగుచుఁ గేలునాచినఁ గేలుబట్టి లాగుచు, గాలు చాచినఁ గాలు కాలు పెనవ్రేసి యీడ్చుచు, బిడికిలి పిడికిలి, మోఁ కాలు మోఁకాలు, తలతల, అమ్మ అమ్మ దాఁక గొట్టుచు, నొకరి నొకరు చుట్టి తిరుగుచు, దిరుగునట్లుండీ తటాలునఁ బైఁడుచు, పై పడిన విసరివైచుచు, వైచిన నేలఁబడక యెగసివచ్చుచు, వచ్చిన గుది

కాళ్లుకట్టి కూలద్రోయుచు, ద్రోసిన బోక మరలి మెడపట్టుకొని వంచుచు, వంచిన రెండు కాళ్లనడుము దూటి యెత్తివైచుచు, నవ్వో న్యంబు త్రోపులాడియు, గ్రుమ్ములాడియు, బెనగులాడియు, గ్రుద్దులాడియు, బరస్పరము మీఱుకోరిక లీరికలెత్తఁ బిలుదివియక, జంకక, కొంకక, చిక్కక, స్రుక్కక, సరిసరిగ, నీడుజోడుగ, నుద్దికుద్దిగ, వ్రేలు నకు వ్రేలు, పోలునకు బోలు, పాలునకు బాలు, త్రోవునకు ద్రోవుగ, సంగరం బొనర్చుచుండఁ జూచుచున్న పురాంగన లాబాలప్రౌఢుల యుద్ధంబుఁ జూచి దమూర్ధ్రాహృదయలై యిట్లనిరి.

అయ్యో యిది యేమి యన్యాయము. కయ్యంబు వియ్యంబు నెయ్యంబు సమానులందుఁ జెల్లునందురు గాని యిట్లు బాలుని బల వంతునితోఁ బోరించు వా రుందురా? దీనివలన నీ రాజ సభ్యులకుఁ బాపంబు తప్పదు. రాజు నివారింపక యూరక తేరగానివలె వేమక చూచు చున్నవాడు. కొండవలె బెరిగి వజ్రసమానసారుఁడైన యీజెట్టి యెక్కడ? యావనమును రాని యీముద్దులపట్టి యెక్కడ? ఈ యధర్త మీసభాసదులఁ దప్పక కొట్టును నిజము. అధర్త మెందు వర్తించు చుండు నంపు బుద్ధిమంతులు నిలువరాదు.

ఆ. సభ్యవోష మెఱిగి చనరాదు సభలకు;

బుద్ధిమంతుఁ డట్లు పోయెనేని

తెలిసి తెలియదనినఁ జెలిసి పల్కకయున్నఁ,

తాఱుమాఱు పలుకఁ, దప్ప దఘము.

కట్టడి పగతునికిఁ బట్టికఁ, యిట్టట్లు చుట్టిపట్టి తిరుగు కృష్ణు నెమ్మోముఁదమ్మని గంటిరే నీటి బిందువులచే నావరింపబడిన తామర మొగ్గవలె జెమట బొట్టులచే నెట్టు లున్నదో. అదిగోఁ గోపంబునఁ గన్నులఁ గెంబాయలొలుక నగవు జిగులు చిలుక ముష్టి కునిగను రాముని వదన మెట్లున్నదో చూడలేదా? ఛీ! ఛీ! పురా పురుషుండైన శ్రీమన్నారాయణుండు మానుష వేషధారియై వచ్చి యుండ నాయనను పరిభవించు సభ యిది యేటి సభ. ఉమాధవ

రమా సమర్పిత పదుండైన యీ మహాత్ముడు బలరామసహితండై వేణువు వాయించుచు వన్యపుష్పంబుల ధరించి యావల మేపుచు స్వేచ్ఛమై గ్రీడించు వనభూము లేపోధన్ములు. లావణ్యసారంబై తనకంటె సధికంబును దనకు సమంబును లేక, భూషణాదులు లేకయు స్వభావంబుచేతనే సుందరంబై, కీర్తి లక్ష్యులకు నేకాంతస్థానంబై, క్రొత్తక్రొత్తదై, పుణ్యహీనులకు లభింపనిదైన యీశ్వరు రూపంబు నేత్రపాత్రములచే నదా క్రోలుచుండు గోవిక లహ హా యెంతటి తపం బొనర్చిరో కదా! బౌరా! వారు విడుకునపుడు, దంచునపుడు, వినరునపుడు, నలుకు నపుడు, నూడ్చునపుడును, గలయగి చిల్లు నపుడును, బిల్లవాండ్రేడ్చినపుడు, వంచునపుడు, వార్చునపుడు, నాడు నపుడును, బొడునపుడు, జేదునపుడు, దోడునపుడు, మోయునపుడు సర్వదాయనురాగియగుటై కృష్ణాయ త్తచి త్తలైయానందబొప్పంబులు కంఠంబుల నడ్డగింపఁ గృష్ణగీతంబులనే పాడుచుందురుగదా. ధన్య లనిన వారే బోధన్యులు. వారే లోకమాన్యులు. తోపట గోపాలు రంగూడి చూపులను గోలుకొని పోవునపుడును, మరల మాపట దోలుకొని వచ్చునపుడును శ్రీకృష్ణుండు వాయించు మరళినాదంబు విని యింటిపనులన్నియుఁ జాలించి వినవిన వచ్చి త్రోవలందు యా గోపసుందరు లీ యతిలోకు దయావలోకంబైన మందహాస సుందర ముఖారవిందంబును గనులార నాపోవక చూచుచుందురుగదా, ఆహా వారెంత పుణ్యాత్మికలో!

అని యిట్లు మందయానలు మందలించుచుండ వారియాలాపం బులువిని దేవకీవసుదేవులు మోహంబునఁ దమబిడ్డల బలమెఱుంగని కతంబునఁ బుత్రస్నేహ శోకంబునఁ బరితపించిరి. ఇట్లు పురవనిత లును జనసేజనకులును దమకై భయపడుచుండ యోగేశ్వరుండును భగవంతుండునైన హరి శత్రువును హరింప సంకల్పించె. కృష్ణ చాణూరు లెట్లు పోరి రట్లు బలముష్టికులును బోరిరి.

అంతఁ గృష్ణుండు పిడుగుల వడుపున బెడిదంబులగు పిడి గ్రుద్దల యామల్లనిదేహంబు నలిగులిగదంచిన నెమ్ములు భగ్నమ్ము


లయ్యు నతండు పోలుడింపక పౌరుషంబున రోషంబున బోరుచు
 డేగవలె మింటికెగిరి చివాలున రెండుముఠ్ఠలఁ గృష్ణుని తొమ్మున
 నడిచినఁ గృష్ణుండును బూలదండ తాకున నేనుఁగుబోలెఁ జలించి
 పక యటై వానింబట్టుకొని బట్టినపట్టువిడక గిరిగిరపలుమఱుత్రిప్పి
 నేలపై మోదిన భూషణంబులు దెదరఁ దలవెండ్రుకలు వ్రేలాడ
 విగత జీవుండై యింద్రధ్వజంబువలెఁ గూలె. అట్టులే బలరాముఁ
 డును ముష్టికుని దృఢముఠ్ఠల మర్దించి విసరి నేల పయిం గొట్టిన
 ముక్కున నోట నెత్తురు గ్రక్కుచువాడు పెనుగాడ్చునకుఁబడు పెను
 మ్రాచువలె గతాసునై పడియె. అతనిపాలు గాంచి కూర్చుండను
 మల్లుండు తన్నపై నడరిన నొక్కపోలున రాముఁడు వాని ననలీల
 వధించె. అట్టులే శలుండనువాడు తోసలకుం డనువాడును గృష్ణు
 మార్కొనిన నెగసి కాలదన్నుటయు పిరింబులు వ్రక్కలై యీ
 యిరువురు పీనుఁగులయిపడిరి. ఇట్లు చాచూరిముష్టిక కూట శల
 తోసలకులు చచ్చినఁ దక్కినమల్లులు కందు నిలువక ప్రాణభయంబునఁ
 పిక్కబలంబు కొలఁది పాఱిపోయిరి. అంతఁ దమ మిత్రులగు గోపా
 లురఁ బిలిచి రామకృష్ణులు వారిలోడఁ దమకాలియందెలు ఘల్లు
 ఘల్లుమని మొరయఁ దూర్వంబులు మ్రోగుచుండ రంగంబున
 నాట్యమాడిరి. కంసుండు దక్కదక్కిన బ్రాహ్మణముఖ్యులు సాధు
 వులు లోనగు చూపలులు వారొనర్చిన కార్యమును మేలుమేలని
 మెచ్చిరి. ముదంబున మెచ్చిరి.

ఇట్లు మల్లులు కొందఱు చచ్చుటయుఁ గొందఱు పగువిడు
 టయుఁ గాంచి తూర్యనాదంబు నిలుప నాజ్ఞయిడి తనభటులంజూచి
 కంసుం డిట్లనియె. యోధులారా! దుర్మమలైన వసుదేవనందనుల
 నూరు వెడలం గొట్టుడు. గోపాలకుల ధనబెల్ల హరింపుడు. దుర్మతి
 యగు నందుని బంధింపుడు. కొడుకులం జూచి సంతోషించు
 దుర్బుధిని వసుదేవుని హింసింపుడు. పరపక్షాభిమానియైన యుగ్ర
 సేను నతని యనుచరులతో నధింపుడు.

శ్రీ కృష్ణుండు కంసు వధించుట.

అని యిట్లు కంసుండు కోపోద్రేకంబునఁ బ్రల్లదంబు తాడు చుండఁ గృష్ణుండు చివాలున నతిఁ డున్న మంచెమీఁదికి లంఘించె. ఇట్లుగిరి తనకు మృత్యువునలె వచ్చు నా దేవకీనందనుఁ జూచి తటాలునఁ దానున్న మంచెపైలేచి కాలోచితకృత్యంబెఱింగిన కంసుండు ఖడ్గఘేటకపాణియై మింట గావా తిరుగు డేగవలెఁ గుడియెడమ యెడమకుడులుగాఁ దరవారి త్రిప్పిత్రిప్పి జళిపించి వినరుచుండె. ఇట్లు తనపోటు తప్పించుకొన వాడు పడెడి పాటుఁజూచి యవిషహ్య పరాక్రముడైన కృష్ణుం డేమఱించిమీఁదదూఁకి కిరీటంబుఁ బడఁదన్ని వెండ్రుకలు పట్టుకొని గరుడుండు సర్పమ్మును జమ్మువిధమ్మున వినరి రంగ మధ్యమునవైచి తోడన మీఁదదుమికి దేహంబు నలియఁగ్రుద్ది వధించి సింగం బేనుగను నీడ్చునట్లు లాపీనుఁగునీడ్చి యావలఁ బాఱవైచె. ఇట్లు చచ్చినఁ గంసుంజూచి లోకులెల్ల హాహాకారం బులు గావించిరి. కంసుండును బ్రాణభీతి సర్వదా పానము చేయు నపుడు మాటలాడునపుడు తిరుగునపుడు నిద్రించునపుడు శ్వాసము విడుచునపుడును నెదుట నీశ్వరుండైన చక్రాయుధుం డుండునట్లు చూచుచుండెడి వాడుకావున మరిణానంతర మెట్టివారికి దుర్లభం బగు హరిరూపంబె నహంచె. హతుండైన కంసుంజూచి యతని సోదరులు కంకశ్యగ్రోధాదులైన యెనమండ్రు కుపితులై పగదీర్చి యన్న ఋణంబు పాపికోనఁ గృష్ణుపైఁ గివినిన బలరాముఁ డతిరోషంబున నంశున్న యినుపకట్ల గుదియంగొని ప్రేటున కొక్క నిగ నెనమండ్రును సింహంబు పశువులవధించునట్లు వధించె. అంత మింట దేవదుండు భలు మొరసె. బ్రహ్మేశాది సురసంతానంబు పుష్పవర్షంబుఁ గురిసె. అచ్చరల నాట్యంబు నెరసె. దేవతల ప్రశంసా వాక్యంబులు బెరసె.

ఆ మరణించినవారి భార్యలు లోనగు శ్రీ లతి దుఃఖతలై తలలు తొమ్ము మోఁదుకొనుచు వారు పడియుండిన తలంబునకువచ్చి పతులఁ గాంగిలించి నానావిధంబులఁ బనివి పనివి యిట్లు విల్పవించిరి.



శ్రీకృష్ణుండు కంసు వధించుట.

హా నాథా! హా ప్రియ! హా ధర్మజ్ఞా! హా దయాశీలీ! హా పత్నీవత్సల
నీ చొక్కడపు మరణించుటచే మేమును నియిండ్లు విడ్డలుగూడఁ

జచ్చితిమి. పతీ! నీ హొక్కడవు హతుడవగుటచే మానలె నీ పురియు ననాథయై సర్వమంగళ కార్యరహితయై శోభిల్లకున్నది. ప్రాణేశ్వరా! నిరపరాధులైన వారికి నీవు ద్రోహంబుఁ జేసితివి. దాన నీ కీగతి సంభవించె. భూతద్రోహము చేయువాఁడెవ్వఁడునుఖించు? మనోహరా! యీ కృష్ణుండు నమస్తజగంబు. సృష్టింపను రక్షింపను ద్రుంపను గర్తయైయుండ నీయనయెడ నిష్కారణము యలిగి తిరస్కరించితివి. కానఁగదా నీ కీ కష్టదశ లభించె అని యెద్దుచుండఁ గృష్ణుండును దుఃఖించుచున్న సోకులనెల్ల నూరార్చి యర్హకృత్యంబు లెల్ల నిర్వర్తింపించె. దామకృష్ణులు తల్లిదండ్రుల బంధుములు వదలించి వారి పాదంబులపై ప్రాలి నమస్కరించిరి. దేవకీవసు దేవులు వారు జగవీశ్వరులని యెఱిగి వందనంబు చేయుచున్న వారల నాశీర్వాదింపక యూరక నిండురుప్రేమ నానందపలనందోహంబు గాఁగ గొంగిలించిరి.

రామకృష్ణులు తల్లిదండ్రుల నూరార్చుట.

వారు తమ్మూరక కౌగిలించి నూశీర్వాదింప కుండు కారణ మూహించి శ్రీకృష్ణుని పోహో వీరు నాతత్త్వంబును మానస్సుననిలిపి యున్నవారు. నన్ను వీరు పుత్రస్నేహ సంతోషంబు కోరిరి గాని మోక్షంబు గోరినవారుకారు, అయినను వీరికి ముక్తికొసంగెదనని నా జన్మసమయంబునఁ జెప్పితి. దానికి వీరిప్రయత్న మక్కఱయేలేదు. నాతత్త్వమందు వీరుమనస్సు నిలిపి విరాగులై రేని వీరు కోరిన పుత్ర స్నేహ సంతోషంబు వీరికిఁ గలుగదు. అది కలుగనియకుండరా దని తలచి జనమోహినియైన తనవైష్ణవమాయచే వారిని ముంచె. ఇట్లు వారిని మాతూమగులఁజేసి యన్నలోడ వారికి మ్రొక్కి యన్తూయని యప్పాయని వారి యెడిలోఁ గూర్చుండి ముద్దులు గురియుచుఁ బ్రీతియప్పతిల్ల నుల్లంబు రంజిల్లఁజేసిరి. ఇట్లు వారికిఁ దమయందుఁ బుత్రస్నేహం బుదయింపఁ జేసి కృష్ణుం డిట్లనియె.

తండీ! మావిడ్డలు బాల్యమందును జాగండమందును గై శోర దశయందును జేయు చేష్టలు నాడు నాటలు నద్దులు ముద్దులు సుద్దు

లెప్పు డెప్పుడు విందుమో కందుమోయని మీరెంతో వేడుకపడు
 చుండినను నట్టి సంతోషంబు మీకుఁ గలిగింప మేము నోచుమై
 తిమి. పుణ్యంబు చేసినవిడ్డలు కన్న తల్లిదండ్రులయొద్ద నుండి వారు
 వాత్సల్యంబున లాలించి బేలించి బుజ్జగించి చనవునఁబెంప సంతో
 షంబునఁ బెరుగుదురు. దురదృష్టలమైన మాకు మీయొద్దనుండి
 యట్టిసంతోష మనుభవించు భాగ్యంబు చేకూరదయ్యె. నాయనా!
 సమస్త పురుషార్థములు సాధించుటకు దేహమేకదా సాధనము. అట్టి
 దేహమునొసఁగి కనిపెంచి పెద్దచేసిన తల్లిదండ్రుల ఋణంబు నూఱు
 సంవత్సరములు బ్రదికియు విడ్డలు తీర్చుకొనఁ జాలరు. ఎవ్వఁడు సమ
 స్థుడయ్యుఁ దనదేహకష్టమున నొండె ధనదానాదుల నొండె దల్లి
 దండ్రులకు జీవనంబుఁ గల్పింపఁ డట్టి పుత్రుని మరణానంతరమున
 యమదూతలు నరకంబునఁ దోచి వానిమేని మాంసంబు వాని
 చేతనే తినిపింతురు. మే మీచిన్నవయసున మీకు మఱియేవిధముగ
 నుపకరింపను నుపచరింపను జాలకున్నను మమ్ములను జూచి సంతో
 షించునంత మాత్రమైనను గలిగింపని మాజన్మ మేమిజన్మము? తల్లిని,
 వృద్ధుడగు తండ్రిని, యతివ్రతయగు భార్యను, శిశువైన కొడుకును
 గురువును, నాపదనొంది తన్నుఁజేరిన బ్రాహ్మణు, భరింపఁ శక్తుడయ్యు
 యథాశక్తి నెవ్వఁడు భరింపఁజో వాఁడు నడపీనుఁగు బ్రతికియుఁ
 జచ్చినవాడే. కంసునిచే మీరు పడరాని పాల్గెల్లఁ బడుచుండ
 మాకు సామర్థ్యము లేమిని మీకెట్టి శుశ్రూషయుఁ జేయఁజాలక
 తినంబులు వ్యర్థంబుగఁ గడపితిమి. దుష్టాత్ముడైన కంసుండు మిమ్మెంత
 కష్టపెట్టినోకదా. అట్టి యక్కఱవేళకు మీ కాదుకొని పరిచర్య
 సేయని మేము నొకవిడ్డలమే. మా పరాధీనస్థితి నాలోచించి తల్లి
 దండ్రులారా! మమ్ముఁజూచి నాలోచింపుడు. అని యిట్లు మాయా
 మనుష్యుడైన హరి పల్కిన దేవకీవసుదేవులు పుత్రమోహంబున
 వారి నొడిలో నుంచుకొని కౌగిలించి స్నేహపాశబద్ధులై కన్నుల
 జాలు వాఱు జలంబుల వారి శిరంబులు దడుపుచు నశ్రుకంఠులై
 ఘోమియుఁ బలుక నేరకుండిరి. అంతట వారి నిరువురఁ బలువిధ

ముల సూరార్చి కృష్ణుండు మాతామహుండైన యుగ్రసేనుంజేరి యుట్టనియె.

తాతా! యాదవులమైన మేము యయాతిశాపంబున సింహాసనమెక్క నర్హులముగాము. కావున నీవే రాజపుకమ్ము. మేము నీ ప్రజలలోనివారము. మేము మీభృత్యులమైయుండ మీకు దేవతలును దలలువంచి కప్పంబుల జెల్లింతు రన నికడక్కిన రాజుల మాట చెప్పనేల? అని యుగ్రసేను తాజుగా సింహాసనాధిస్థితుంజేసి కంసభయంబున నానాదేశంబులకుఁ బాఠి వనటంబడు జ్ఞాతులను సంధక యను నృప్తి దశార్హకుమరవంశజాతులనెల్ల బిలిపించి వారికి వలసిన ధనమిచ్చి వారివారి యిండ్లయందు వారిని బ్రవేశపెట్టె. వారెల్ల రామకృష్ణులవలనఁ దమదూఃఖంబులం బాసి లబ్ధమనోరథులై తన్నుజరగింపఁజేసె పూర్ణకాములై సదయదరహాసవీక్షణ వికాసంబైన ముకుంద సుందర వదనారవిందంబు దినదినము దర్శించుచు నానందంబున మునుంగుచు సుఖింబుండెరి. అండు వృద్ధులును బలుమాఱు సందనందను సుందర ముఖారవిందామృతంబును నేత్ర పాత్రంబులఁ గ్రోలి క్రోలి మరలఁ గ్రాయము తేజోబలములు గలవారై యుల్లసిల్లిరి.

అంత దేవకీ రోహిణీనందనులు నందునిజాసి యిట్లనిరి. తండ్రీ! నీవును మాయమ్మ యశోదయుఁ బరిపూర్ణ స్నేహాతిరేకమ్మున మమ్ముఁ గాచి ప్రోచి లాలించి పెంచి పెద్దవారిం జేసితిరి. తల్లిదండ్రులకుఁ దమ దేహమునందలి ప్రీతికంటె బిడ్డలయందలి ప్రీతి మెండు కదా? కన్నతల్లిదండ్రులు పోషణరక్షణంబుల నసమర్థులై చేవిడిచిన సమయంబున నోరెఱుంగని క్షానలను దమ కన్నబిడ్డలవలె నెవరు రక్షింతురో వారే తల్లిదండ్రులు గాని పోషింపలేనివారు కన్నంతమాత్రమున వచ్చిన లాభమేమి? అక్కఱ కాదుకొన్నవారే కదా చుట్టములు. అట్టి మీ ఋణంబు మే మేవిధముగఁ దీర్చుకొనఁ గలము. తండ్రీ! మన మందఱు మిందింతకాలము తడయుటకుఁ దల్లి లోనగు వారొంటిగ నెంత సంతాపించుచున్నారో. ఇప్పటికి మీరైనను మరల మందకుఁ బొందు. ఇచ్చటి సుహృద్భనులకెల్ల బ్రయంబు సమకూర్చి

యమ్మొడఁబాసిన తాపమున దుఃఖించు మిమ్ము నచ్చటి బంధువుల నెల్లఁ జూడవచ్చెదము. అని నందునిఁ దోడిగోపాలరను నూటడించి వారికి నానావక్త్రాధరణంబులును గంచుపాత్రములు లోనైనవి సాదరంబుగ నిచ్చిన నందుండును వారిని విడిచి పోజాలక యనురాగ వివశుండై నీరునిండిన కన్నులతోడఁ దోడివారిం గూడి మందకరిగె.

రామకృష్ణులు సహితములై గురుకులవాస మొనర్చుట.

వసుదేవుండును బ్రాహ్మణసమేతం డైన గర్భాచార్యుచే రామకృష్ణులకు యథావిధి నుపనయనం బొనరించి బ్రాహ్మణులకుఁ గాంచన మాలంకృతంబులై ధవళ నస్త్రసమేతంబులైన యావులను దక్షిణలతోడ దానంబుచేసి, పూర్వము రామకృష్ణుల జన్మంబునఁ దాను దానమొనర్ప సంకల్పించిన దానిని స్మరించి సుసర్వంబునఁ గంసుండు హరించి తన యావులఁ దెప్పించి వానిని దానం బొసఁగె. ఇట్లు రామకృష్ణులు లభ్యసంస్కారములై ద్విజులై సువ్రతులై యగుకులూచార్యుచే గాయత్రి నుపదేశంబు నొంది బ్రహ్మచర్యవ్రతం బనుష్ఠింపఁ జొచ్చిరి. సమస్తవిద్యల కునికిపట్టులై సర్వజ్ఞులై జగదీశ్వరులై స్వతిస్సిద్ధంబైన నిర్మలజ్ఞానంబు గలవారయ్యు మానవ చేష్టానటనంబునఁ దమ తత్త్వంబు దాచువారగుటచే గురుకులవాసంబు చేయ నంగీకరించి యనంతీపురంబునఁ గాపురం బుండు వాడయ్యుఁ దత్కాలంబునఁ గాశీనగరమం దుండు సాందీపనుడను బ్రాహ్మణు నొద్దకుఁ జని యాయనను నాశ్రయించి జితేంద్రియులై నిర్వంచనంబుగ భక్తి పురస్కరంబుగ దైవం బనుభావంబున నాయనకు శుశ్రూష గావించు చుండిరి. సాందీపనియు వారి నిర్మలభావంబునకు నడవడికి సంతోషించి సమస్త వేదవేదాంగంబులు నుపనిషత్తులు సరహస్యంబుగ ధనుర్వేదంబును ధర్మ న్యాయశాస్త్రంబులును దర్శవిద్యయు సంధివిగ్రహ యానాసనద్వైధీభావ సమాశ్రయంబులని యాటు విధములైన రాజనీతియు సర్వంబు బోధించె. సర్వవిద్యాప్రపర్తకులైన యా బాలురును నొక్కసారి గురువుచెప్పినంతన గ్రహించుచు నటువది నాలుగు విద్యల

నటువది నాలుగు దినంబులనేర్చి గురువుతో నిట్లనిరి. ఆచార్యవర్య! మీ కృపవలన విద్యావంతులమైతిమి. గురుదక్షిణ నేమి సమర్పింప వలయు? మీ యభిప్రాయం బెఱింగింపుఁ డనిన వారి యద్భుత మహిమయు నతిమానుష చరిత్రమును జూచి యాశ్చర్యమందు తన భార్యతో నాలోచించి కొంత కాలమునకు మునుపు సముద్రంబునఁ బ్రభాస తీర్థంబునఁ మునిగి హతుడైన తన సుతుని గొనితెండని వేడె. వారు నట్ల కానిమ్మని మహారథు లొక రథంబుపై నెక్కి చక్కఁ బ్రభాసతీర్థంబునకుఁబోయి యచ్చట సముద్ర తీరంబున నించుక విశ్రమించిరి. వారిని జూచి సముద్రండు వీరు దేవ మూర్తులని తగినరీతి సమ్మానించినఁ గృష్ణుండను సాగరా! మాగురు పుత్రుండీ తీర్థంబున స్నానమొనర్చు నెడ నీయల లాభాలకు నీ లోనికిఁ గొనిపోయె. వానిని మరల నిమ్మనిన సముద్రుఁ డిట్లనియె.

దేవా! మీ గురు కుమారు నేను హరించినవాడను గాను. నా జలంబుల లోపలఁ బాచజనుఁ డను మహాసురుఁ డొకఁడు శంఖ రూపధరుఁ డున్నవాడు. వాడు మీ గురుపుత్రు హరించె ననిన విని వారును జలంబులలో జొచ్చిరి. ఇట్లు చొచ్చి కృష్ణుం డాయసురు సంహరించి బాలుంగానక వాని యంగంబునఁ బుట్టిన పాంచజన్యం బను శంఖంబుఁ ద్రొక్కిని బాలుండు యమునిలోకంబున నుండునని నిశ్చయించి యంగుండి కదలి బలరామునితో యముని ప్రియనగరం బైన సంయమనీపురంబునకుఁ బోయి ద్వారంబు కడ నిలిచి శంఖం బొత్తె. ఆ మహాధ్వని విని యముండువచ్చి వారిందోడ్కొని పోయి భక్తిం బూజించి లీలామానుషుండ నైన హరీ! దేవితార్థంబున విచ్చే యుటయ్యె. నేను జేయఁదగిన దేమియో యానతిమ్మనినఁ గృష్ణుం డిట్లనియె.

అయ్యా! మా గురుపుత్రుని నీకింకరు లిందుఁ దెచ్చిరి. ఆ బాలకుని మరల నిమ్మనిన వల్లెయని యర్పించిన నతనిం దోడుకొని రామకృష్ణులు మరలివచ్చి గురువునకు నమస్కారపూర్వకంబుగ నచ్చి యత వాని సమర్పించిరి. సాందీపనుండును నాయనలారా! మీరు

గురుదక్షిణ చక్కగ సంపాదించి యిచ్చితిరి. మీయట్టివారు శిష్యులైన గురువునకు సఫలముగాని కోరికయు నుండునే? వీరుబారా! యిక మీయిండ్లకఁబోయి విన్నమాత్రన పావనంబుచేయు నిర్మల కీర్తిని గడింపుడు. అని సెలవొసంగిన వారు రథంబెక్కి యది మేఘంబుఱిమినట్లు ధ్వనించుచుండ వాయువేగింబున నింటికి వచ్చిరి. ఇట్లు మరలివచ్చిన రామకృష్ణులంగిని చిరకాలనష్టద్రవ్యంబు లభించినట్లు పురజనులెల్ల సంతోషించిరి.

కృష్ణుండు యుద్ధపుని గోపికలయొద్దకుఁ బంపుట.

వృష్టి వంశ్యులకు మంత్రిశ్రేష్ఠుండునుఁ దనకుఁ బ్రియమిత్రుండును బుద్ధిమంతులలో నుత్తముండును బృహస్పతి శిష్యుండునునైన యుద్ధపుండునువానిం బిలిచి దోకాంతస్థలంబున నతనికేలు తనకేలం బట్టుకొని ప్రపన్నాస్తిచరుండైన హరిబుట్లనియె. సజ్జనాగ్రణీ! యుద్ధవా! నీవు ప్రేషణకుబోయి నాతల్లిదండ్రులకుఁ బ్రీతి సమకూర్పుము. నన్నెడబాయటచేఁ దపించుగోపికలకు నా సందేశం బెఱిగించి వారిని దుఃఖవిముక్తలఁ జేయుము. వారు నాయందే మనస్సు నిల్పిన వారు. నన్నే తమకుఁ బ్రాణంబుగఁ దలంచియుండువారు. నానిమిత్తమై పతిసుతహితాదుల నెల్ల వదలియున్నవారు. నన్నే స్మరించుచుఁ దమ దేహపోషణమంతును శ్రద్ధలేనివారు. నన్నే తమ ముఖ్యప్రియుడని మనస్సున నిల్పినవారు. తమకు సుఖసాధనంబులైన లోకధర్మంబుల నెల్ల నానిమిత్తమై వదలినవానిని నేను భరింతును. తిను కత్యంత ప్రియుండనై దూరమందున్న నాయందు గోపనుండరులు డెందంబు పొందుబఱిచి నన్నే స్మరించుచు దుఃఖపరనశ్చలై దేహధర్మములు కూడ మఱచి నేను మరలవచ్చెద నని చెప్పిన పలుకు విశ్వసించి మచ్చిత్తలై నారాక కెదుగు చూచుచు నెట్లాగ్గా యతి కష్టము మీఁదఁ బ్రాణంబునిలిపి యున్నారు. కావున నమ్యా! నీవుపోయి వారల నూర ర్పుము. అనిన నుద్ధపుండు భక్తసందేశంబును గొని రథ మెక్కి పంపునించి సాయంసమయంబునఁ బశువుల గొఱిబల

రేగిన ధూళిచే రథంబు కానరాక మఱుగుపడియుండ నందు నడనంబునకుఁ బోయెను. ఇట్లగుచుదెంచిన కృష్ణప్రియానుచరు నుద్ధవుం గాంచి నుండు కృష్ణుండు వచ్చినట్ల సానండుండై యాయనను గొనిలించి యర్పించి పరమాన్నంబున భోజనం బిడి పాశువున సుఖాననంబుఁ గల్పించి పాదంబు లొత్తి గాసిదీక్షిన పదపడి యాయ నతో నిట్లనియె.

అయ్యా చెలికాణా! పుణ్యాత్మా! వసుదేవుండు బంధవంబుల వదలించుకొని యిష్టులనెల్లఁ గూడి సుఖం బున్నాఁడు గదా? అదృష్టంబున ధర్మశీలురు సాధువులునైన యాదవుల సర్వదా ద్వేషించు పాపాత్ముండు కంసుండు తానుజేసిన పాపంబుననే తనవారితోడ హతుడయ్యె. మిత్రుణ్ణా! మా కృష్ణుండు తల్లిని సుహృత్తులను మిత్రులను దన్నేదిక్కుగ నమ్మిన గోపాలకులను గోకులంబును దానే శరణంబుగఁగల యావులను బృందావనంబును గోవర్ధనంబును నెప్పుడైనఁ దలంచునా? నెచ్చెలీ! యొకసారియైనఁ దనవారిని జూడ గోవిందుఁ డిటుకు వచ్చునా? అటువచ్చెనేని యప్పుడైన నతని మందహాస నుండరేక్షణంబైన మోము చూడఁగలుగుదుము. కాకు విచ్చువలనను, వాయువువలనను, వర్షమువలనను, వృషభాసురువలనను సర్పమువలనను, మఱియుఁ బెక్కుచూర్లు మృత్యువునోటినుండియుఁ గృష్ణుండు రక్షించె. అట్టి మహాత్ము నెట్లు మఱియుము. కృష్ణుని వీరచరిత్రంబులును లీలలును గటాక్ష వీక్షణంబులును, మందహాసంబులును, సుధామధుర భాషణంబులును స్మరించుచు మే మేకార్యముఁ జేయుటకు సమర్థులము గాకున్నవారము. ముకుండ చరణారవింద భూషితంబులైన నదులు, కొండలు, వనప్రదేశములును నాయన యాటపట్టులును హుచనపుడు మేము మేనులు మఱచి తన్మయత్వంబు నొందుదుము. రామకృష్ణులు గర్గుండు చెప్పినట్లు దేవకార్యంబు నిర్వహింప నిండుబుట్టిన దేవోత్తములే కావలయు. కాకున్న వేయెనుఁగుల బలము గల కంసుని మల్లులను గువలచూపిడ గజంబును సింహంబు పశువులఁ జంపినట్టు లనలీలఁజంప నితరులకు శక్య

మా! మూడు తాటిచెట్ల యెత్తై మహాసారమైన వింటిని నేనుగూ
వెదురు విటుచునట్లు విడిచెను. ఏడు రాత్రులు కొండ నొక
కేల నెత్తెను. ప్రలంబ, ధేను, కారిష్ట, తృణావర్త, బకాదు లను
దైత్యులను సుర సురులను సునాయాసంబుగ గెలిచెనుగదా? అని
యిట్లు నందుండు కృష్ణానురక్తంబైన చిత్తంబున గృష్ణలీలలు స్మరించి
బాష్పంబులు కంఠంబునిండి మాట నడ్డగింపఁ బలుకక ప్రేమ పరవ
శుండై యూరకుండెను. యశోదయు సుతని చరితంబును బలివర్ణింప
వర్ణింప విని కన్నీరు గార్చుచు బుత్రస్నేహనశంబునఁ జేఁపె.

ఇట్లు యశోదానందులకు భగవంతుండైన శ్రీకృష్ణుపై గల పర
మానురాగంబుఁజూచి యుద్ధపుం డమందానందంబున నందునితో
నిట్లనియె, అయ్యా! అఖిలలోకగురుండైన నారాయణు నందు మీ
కిట్లు దృఢంబుగ మనస్సునిలిచెఁ గావున దేహధారులలో నెల్ల మీరు
భార్యయు భర్తయు నిజముగా జ్ఞాఘృతములు. ప్రధానపురుషులైన
యీ రామకృష్ణులు ప్రపంచమునకు భీషభూతంబులైన పృథ్వీవాదు
లకుఁ గారణభూతులు. ఈ పురాణపురుషులే సర్వభూతంబులందు
ననుప్రవిష్టులై శబ్దాది విషయగోచర జ్ఞానంబును బ్రవర్తింపఁ జేయు
చుందురు. ఎవ్వండు ప్రాణప్రయాణ సమయంబున రాగాదులందుఁ
బోసిక నిర్మలమనస్సు నెవ్వనియం దొకక్షణముంచునో వాడు తన
యనాదికర్మ వాసనల నెల్ల దగ్ధంబుగావించి జ్ఞానస్వరూపుడై యప్రా
కృత శరీరంబుఁబడసి మోక్షంబుఁ గాంచు. మహాత్మీలారా! యట్టి
యఖిలాత్మహేతుడై కారణమనుష్యస్వరూపుండైన నారాయణునందు
సర్వదా మీరు నిశ్చించలంబుగ మనస్సు పాదుకొలిపితిరి. ఇక మీ
కేకార్యంబు కొఱతగలదు. అయ్యా! శీఘ్రకాలమునందే కృష్ణండు
గోకులంబునకు వచ్చు. వచ్చి తల్లిదండ్రులైన మీకుఁ బ్రియం బాపా
దించు. యాదవ విరోధియైన కంసుని రంగమధ్యంబున నధించి
కృష్ణండు మీతో నేమాటచెప్పె నది సత్యంబొనర్చు గాని మఱి
వఁడు. మహా భాగులారా! వగవకుండు. అచిరకాలంబునఁ గృష్ణు
దర్శింపఁ గలరు. ముకుందుండు మధురయందుమాత్రమే నెలకొన్న

వాడని తలంపకుండు. సర్వవ్యాపియై సమిధలయం దగ్నివలె సమస్త భూతంబులం దంతరాత్మయై యున్నవాడు. కన్న తల్లిదండ్రులయిన దేవకీవసు దేవుల విశిచి మాగొల్లపల్లెకేల వచ్చుననకుండు. మమతాభి మానములు లేక సర్వసముడైన యమృహాత్మున కొకడు ప్రియుడని మఱియొకఁ డప్రియుడని యొకఁ డుత్తముడని మఱియొకఁ డధముడని భిన్న భావంబు లేదు. ఆయనకుఁ దల్లియనికాని దండీ) యని కాని భార్యయనికాని కొడుకులులోనగు వారనికాని తనవారని పరులనికాని దేహమనికాని కర్మమనికాని జన్మమనికాని లేదు. అయినను సాధువులరక్షింప దేన మనుష్య పశుపక్ష్యాదులందుఁ గ్రీఢార్థం బనతరించుచుండు. సత్త్వాదిగుణ రహితుండై వానికిఁ దాను లోప డక తన కవి వశపడఁ జేసికొని యుండువాడుచు బుట్టువు లేనివాడు నయ్య నుపకరణంబులైన సత్త్వ రజస్తమస్సులు ప్రధానంబులుగఁ గలదేహము లధిష్ఠించి జగంబుల సృజించుచు రక్షించుచు బాలి యించుచు నుండును. గిరిగిర చుట్టు తిరిగినవానికి భూమి తిరుగు చున్నట్లు తోచురీతిఁ జిత్తంబు కార్యంబులఁ జేయుచుండఁ దాను జేయు చున్నట్లాత్మ తలంచుచుండు. భగవంతుండు మిఱురువురకు మాత్రమే తనయండు గాడు. అందఱు కా యీశ్వరుండు కొడుకును, నాత్మయు, దల్లియు, దండ్రీయునై యున్నవాడు. కనినది, వినినది, నడచినది, గొప్పది, చిన్నది సర్వము నచ్యుతునకంటె నితరమైన వస్త్రవేదియుఁ గొంచెమైన లేదు. సర్వంబు పరమాత్మ భూతంబు. అని సంగడు నుద్ధవుడు సంగభాషించుచుండ రాత్రియే కడచిపోయె.

అంత నుషఃకాలం బగుటయు గోపికలు నిద్రలేచి దీపములు వెలిగించి వాస్తుపూజఁగావించి దీపకాంతుల నొడ్డఁగంబుల రత్నంబులు ధగధ్ధగాయచూసంబుగఁ వెలుంగఁ గుడియెడమలుగఁ గవ్వపుఁ ద్రాడీప్పునెడ నితంబులు కరకంఠణంబులు స్తనహారంబులు చలీంపఁ గదలాడు కమ్మల తళుక్కుతళుక్కుమను కాంతులఁ జెక్కుటద్దములు మినమిన మెఱయఁ గుంకుమారుణ వదనలై కృష్ణగీతంబులు పాడుచుఁ బెరుగు చిలికిరి. దధిమధన ఘుంఘుం ధ్వానంబులును జంద్రనదవా

మృదుమధనగాన్వంబులును బెరసి మిన్నుముట్టి లోకంబున నమంగ శంబు హరించె, అంతట సూర్యుండుదయించిన గోకులంబున శ్రీ ఊరివాకిటనున్న బంగారు దేరిం జూచి యిది డెవ్వరిదని విచారింపఁ జొచ్చిరి. కంసుని కార్యంబు సాధింప మనకృష్ణుని మధురకంఠ గొంపోయిన యక్రూరుం డను ననర్థ నామకుండు మరలవచ్చెనా ధోమి ? వచ్చి చచ్చిన తనభర్తకుఁ దృప్తిగ మన మాంసపుబిండము తిడును గాఁబోలు. లేకున్నవాని కిం దేకార్యము గలదు ? అని గోపి కలు పలుకుచుండ నుదయకాలాహ్నికంబులు దీర్చి యుద్ధపుండు వారున్న చోటికి వచ్చెను.

‘ఉద్ధవుడు గోపికలతో సంభాషించుట.

గోపికలును నిడివిచేతుల వాడును, గ్రొండమ్మిరేకుల కనుల వాడును, బంగారు దుప్పటంబువాడును, గమలమాలిక కలవాడును, సర్పల కుండలంబులవాడును, శుచిస్థితుండును, సుందర దర్శనండును నగు నుద్ధవుంజూచి వీఁడెవ్వఁడు కృష్ణుని వేషభూషణంబులు ధరించిన వాడని విలరించుచు హరిచరణకమలాశ్రయం డగు నతనిఁ జూట్టు కొనిరి. ఇట్లు చుట్టుకొని వినయంబున శిరంబులు వ్రాల్చి, సిగ్గుతోడి చీటునగవుల చూపులచేతను, దియ్యని పలుకులచేతను, నర్హస్పాద్యం బుట చేతను, నత్కరించి యాపల్లవపాణులు హరిపంపిన దూతయగుట యెఱింగి రహస్యస్థలంబునకుం గొంపోయి యర్హాసంబు సమర్పించి కూర్చుండిన యాయనతో నిట్లనిరి,

అయ్యా నీవు యదుపతియైన కృష్ణుని దూతవనియు నతండు తథాతల్లిదండ్రుల కుశలంబు విచారించి వారికిఁ బ్రియంబుఁగూర్చ నిన్నుఁ బంపెననియు నెఱుంగుదుము. కృష్ణుండు వారినైన మఱ వఁడుకదా మేలే. అటుగాకున్న నీ గొల్లపల్లెయం దతఁడు స్మరింపఁ జగిన వేవో మేమూహింపఁ జాలకున్నారము. తల్లిదండ్రులు మొదలైన బంధువుల సంబంధము మునీశ్వరులకైనను వదలించుకొన సాధ్యము కానిది. అంతియఁకాని కార్యార్థమై యితరులతోఁ జేసెడి

మైత్రి కార్యముతీరుటతోఁ దెగిపోవును. తేనెగ్రోలినపిదప దుమ్మెదలు పూవులను, దమపని తీరినవెనుకఁ బురుషులు స్త్రీలను, ధనముడిపోయినవానిని వేశ్యలును, శక్తిలేని రాజును బ్రజలును, విద్య నేర్చిన శిష్యుఁడు గురువును. దక్షిణగొనిన ఋత్విజుఁడు యజమానుని, బండ్లుడిగిపోయిన వృక్షంబులను బక్షులును, భుజించిన యతిథులన్నమిడినవారి గృహంబులును, గాలిన యడవిని మృగంబులును; భోగించినపిదప సనురాగవతియైన స్త్రీని జారుండును విడుచుట కలదు గదా? అని యిట్లు నల్లవీచల్లకపాఠులు వాక్కాయ మానసంబులు కృష్ణునందనిలిపి గృహ కృత్యదులెల్ల వదలి హరిదూత యెదురనిలిచి కృష్ణుఁడు బాల్యకైశోరదశల నొనర్చిన చేష్టితంబులెల్లఁ దలఁచితలఁచి ప్రియుఁడొనర్చిన కార్యంబులను బాటలుగఁ బాడుచు సిగ్గువిడిచి యేడ్చుచుండిరి. అందు గృష్ణసంగమంబును గాంక్షించు నొక కాంత *పచ్చపుప్పొడితాఁకున గోరోచన వర్ణంబైన మీసములతోఁ దనయెదుర వ్రాలిన యొక తేటింజూచి యది ప్రియుండు పంప వచ్చిన దూతగాఁ గల్పించుకొని నానితో నమ్మానవతి యిట్లనియె.

† ఓ మధుపా! కితవ?ంధూ! సపత్నీగురు కుచమర్దితంబైన వనమాలయందలి కుంకుమముచే నెఱ్ఱునైన మీసములతోడ మా చరణంబుల నంటరాకుము. ఎవనికి నీయట్టివాఁడవు దూతవైతివో యా మధుపతి యా మానినుల యనుగ్రహమునకుఁ బాత్రుండై యాదవసభయందు సపహసభాజనంబగుఁ గాక.

కాంత=రాధ. క + అంత=కృష్ణనియందు నిశ్చయబుద్ధి గలది.

† మధుపా=(1) తేనెత్రాగు తేటి, (2) మద్యపానము చేయువాఁడా! కితవ బంధూ=శకుఁడైనశ్రీకృష్ణునకుఁ జుట్టమా! మిమ్ము విడువనని బాసచేసి విడుచుటచే గృష్ణుఁడు శకుఁడని భావము. కృష్ణుఁడు నల్లనివాఁడు తుమ్మెద నల్లనిదియగుటవర్ణ సామ్యముచేతను, నీవు మధుపము కృష్ణుఁడు మధుపతియగుట నామసామ్యమువహించుటచేతను, మద్యపానము చేయువారికిఁ గితవులకుఁ బ్రాయశముగ సఖ్యముండుటచే గర్మసామ్యముచేతను గితవబంధు వని చెప్పబడెను. సపత్నీ=సవతి.

మా యను బహువచనము గర్వాతిశయమును గాని గోపికల గుంపును గాని తెలుపును. అంటరాకుము=మేము మానధనలము, మానసోనుండవై ననీకుముక్కుదాఁకు.

*మోహినియైన తన యధరసుధ నొకసారి మమ్ము దానే పానంబుచేయనిచ్చి ముందు తేనెగ్రోలిన సుమనస్సుల నీవు విడుచు నట్లే మమ్ము విడిచెను. అయ్యా! యాపద్దాదేవి యెట్లుతని పాద పద్మంబులకుఁ బరిచర్యచేయుచున్నదో. తెలిసెఁ దెలిసె, ఉత్తమశ్లోక జల్పితంబులు విని యామె మతిహీనయయ్యె గాఁబోలు.

యోగ్యతలేను. నీయట్టివారు మమ్ముఁ బ్రసన్నులఁ జేయఁజాలరు. ఏల తాఁకరా దందువేని వినుమని కారణము చెప్పచున్నది. మధుపతి = (1) యాడవులలో నొక శాఖవారికి మధువులనిపేరు, వాఁకిఁబలి. (2) మృత్యునామి. ఆమానినులు = ఏశ్రీలతో నీవు సంభోగించితివో వారు; వారితోగలియుట శ్లాఘ్యమని నీలో నీవుతలఁచితత్సంభోగ చిహ్నములు ధరించితివి గాని నీ చెష్ట గుప్తమని సభలయం దాత్మేసింపఁబడుదువు. తొలుత భోగించి నమ్మించి విడిచిన వానిన్నే సాభావ మాత్మేసింపఁ దగినదే కదా. భుక్తపూర్వ పుష్పపరిత్యాగివినివ. భుక్తపూర్వశ్రీపరిత్యాగినినామి. కావున స్వామికిఁదగిన దూతవే. మాచేఁ దృణీకరింపఁబడితివి కావున నెవని నుద్దేశించి దూతగవచ్చితివో యానందుని నూరార్పఁ నొమ్ము.

*కితవుఁడని యేలకృష్ణు యాపిం చెప్పనినఁ గారణము చెప్పచున్నది. పుష్ప వాక్యమందలి మధుపతి యను శబ్దమునే యింగుఁ గర్తృపదముగా గ్రహింపవలయు. కృత్తిఘ్నునిపేరు చెప్పరాదని యీర్ష్యచే గోపికమరలఁ బేరుచెప్పదయ్యె. మోహిని = (1) తాపత్రయమును మఱవఁజేయునది. (2) బుద్ధిధ్రంశముకలిగించి దానియందే యత్యాసక్తిఁ బుట్టించునది. తన యధరసుధ = అసాధారణమగుటచేఁ దానైచ్చిన లభించు నేకాని వేటువిధముగ లభింపనిది. ఒకసారి = పెక్కుతడవలు పానము చేసి యుండినను సుత్రంతరచేగలిగిన మఱపుకలనఁ జెప్పఁబడియె. కృష్ణునిగూడియుండిన యన్నిసంవత్సరము లొక్కసారిచుంబించినంత యల్పకాలముగఁ దోఁచెడిననియుఁ దనివీతిర లేదనియు భావము. మమ్ము = సాధువుల మైమాగృహ కృత్యములు నిర్వహించుచు నెందో మూలయింటున్న మమ్ము. తానే = బుద్ధునిష్టలచే మమ్మువశపఱును కొని బలాత్కారముగఁ దానే మాచే నధరామృతంబుఁ గ్రోలించి రుచిమరపియాశ చూపి. సుమనస్సులు = పుష్పములు, సుమనస్సులనుటచే మేమును దనయందు ననురాగయుక్తమైన మంచుమనస్సు కలిగియున్నారమని భావము, నీది మధుపజాతి, నీ కాఁకలి దీరవలసినంత తేనె యొకపుష్పమునందే లభింపదు. కావున నీ దేహ రక్షణమునకై నీవు పెక్కుపూలయందలి తేనె త్రావుటొప్పు. ఇట్టి నీవు సుధ తన యధరమందే కలిగి మధుపతియై యితర రసములఁ గోరఁగారణములేకుండియు సుమనస్సుల మమ్ము దుఃఖముపాలుచేసిన యాకీతవునితో బంధుత్వముచేయుటతగదు. అట్లైన నన్నెట్లు కృష్ణునితోఁ బోల్చితివందువేని చుట్టుతిరుగుట మధుర ధ్వని నేయుట బలాత్కారముగఁ జొరబించుట లోనైన నవి నీయందును గలవు కదా.

* ఓ పట్టదమా ! నీ విక్కడ నిల్లువాకిలిలేని మాయెదుట
యదుపలిపురాణమును బహువిధముల గానము చేయుచున్నావేమి ?
ఓ విజయసఖ! చ్యుతకచరుజ్వలై న యాతని క్రియలయెద్ద నీ వాతని
ప్రసంగము గానముచేయుము. వారు సంప్రీతలై నీకోరిక నెఱవేర్చును.

శ్రీకృష్ణుడు డంతటిగానైన యెడల శ్రీమహాలక్ష్మి యెట్లాయనకు
బాదనేవ చెయుచున్నదంటివా వినుము. ఈ చరిత్రము మాకును తెలియరాకున్నది
ఆయనను నామె యుత్తమశ్లోకుడైన యాతని లియ్యని మాటలకు బేలుపోయి
యుండవలయును. లేదా స్వానుభవముచేత గాక గతానుగతికముగ లోకములో
నుత్తమశ్లోకులు శ్రీకృష్ణుడు మంచువాడని చెప్పగా విని వారిమాటలు నమ్మి
మోసపోయినది. ఆమెవలె సంత యవిచారముగ స్వానుభవముగల మే మాయనకు
వశపడువారము కామని భావము.

ఆయన స్వామి, నీవు భృత్యుడవు. నీ వాయనకు సముడవు గావు. ఆయన
నీకు సముడు గాడు. మేము నీయట్టివారమే. ఆయనకు సమానము గాము.
సమానుల యందుగదా స్నేహము నిలుకడగ నుండును. కావున నాయనతో
నిరంతర నిరంతరాయ సంశ్లేషము కలుగఁ దగ్గినప్పుడు నొంద మేము యత్నించెద
మని రహస్యము. పద్మ కృష్ణపాదపద్మనేవ జేయుకారణము నామసామ్యమో లేక
పద్మము తన తల్లి యనియె.

* పాదముల వ్రాలిన తుమ్మెదను వినిలింపఁగా నది యెదుట ధ్వనింపఁగా
నా తుమ్మెద కృష్ణుని బ్రకంశించి పాడుచున్నదని కల్పించుకొని రాధ యిట్లు
చున్నది. పాడుటయే స్వభావము గ గల తుమ్మెదా ! నీవు పాడందలంచి శ్రులచి
దుఃఖితప్తలమైన మాయెదుటఁ బాడుచున్నావేమి ? అందు యాదిపులఁ బాడెద
వేమి ! అంగు యాదిపుల పతిని బాడెనేమి ? ఇప్పు డాయన యాదిపుల
బాలించుచున్నవాడౌ, వారు నీ యిష్టముఁ దీర్తురు పొమ్ము. ఇచ్చట నుండువా
రాయనచే బలిత్యక్తలైన గోపికలునుమా. వారియెదుట నీవు కొంచెముగనో
గొప్పగనో పాడుట తగదు నుమా. పట్టదమా = నీవేల పాడునది తెలిసెను
లోకములోఁ బరువులన్నియు నాలుగుకొళ్ళి కేములు. నీవాలుకొళ్ళి జీవమవు
కావున నొకటిన్నర పక్షమవు. కనక నే యెక్కిడఁ బాడవచ్చున, ఎక్కిడఁ
గూడెను జ్ఞానములేక పాడఁబోయితివి. ఆయనకు సర్వాధికక్రమే వ్రజమందే
యందువేని యాపురాణముఁ బాలింపుము. ఆయనక్రమే మోసముతోఁ గూడినదని
మాయానుభవమని భావము. లేక యిది చిరకాలబంధము. ఆయనకు నింతకుఁ
బూర్వమే వ్రజమందఁ బంధము గలగు. అది నూతనము గాదని యర్థము.
పురాణము=కృష్ణునకు వ్రజమందఁ బ్రీతిగలదనుట ప్రాతే సమాచారము. ఇప్పటి
వార్తగాదు. కృష్ణి ధాతువులవలనఁ బుట్టిన శబ్దమునకు నలిగి వేయువాడని
యర్థము. ఇప్పు డాయర్థ మాయనయందు మా విషయమున నన్వయించు నేకాని

* కపట రుచిరహాస భ్రూవిక్షేపంబుల నతనికి భూలోక స్వర్గ లోక రసాతలములం దెవ్వఁ వశపడకుండును? లక్ష్మీదేవి యతని చరణరంజంబు నుపాసించు చున్నది గదా, ఇక మేమెవ్వరము? అయినను నతని విషయమున నుత్తమశ్లోకశబ్దము కృపణమక్షమే.

యాకర్షించువాడను నర్థము పొనగదు. ఇట్లు వాక్లిలేని మాయగుట=(1) మేము పశువుల మేపుచు నడవిలోనుండు వారముగదా. (2) తన సాంగత్యము లభించిన పిమ్మట మా మనస్సులు తనయంగు వర్తించునట్లు తానేకదా చేసెను. (3) తాను మమ్ము వదలినపిమ్మట మే మిండ్లను వదలితిమని భావము. ఇట్టి మాయగుటఁ బాడిన నీకేమి లాభము గలదు. ఆటయిన నికనెక్కడఁ బాడుమనెదరందువా. విజయఁఖ=విజయుండనఁగా సర్వమును వశపఱచి కొనుపాడు కృష్ణుండ. అతనికి ఁఖుండవు నీవు. చ్యుతమచరుజలు = ఖండిత కామక్షిణులు. మధురాపుర స్త్రీలు. ఆలింగనాదుల వారికామమును గృష్ణుండ దొలగించెనని భావము. ఆకారణమున వారతనికిఁ బ్రియులు. వారియెగుట నీవు కృష్ణునిఁ బ్రశంసించిన వారు నిన్ను మెచ్చి నీ కోరికలు నెఱవేర్తురు. ఇది సకటాక్షవహాసము.

* తల్లీ! నీ వట్లనఁ దగదు. నిన్నుస్మరించి కామవిహ్వలండై కదా నన్ను నీ కడకు నిన్నుఁ బ్రసన్నురాలినఁ జేయఁబంపెను. అనిచెప్పి నట్లు శంకించుకొని యనూయనోఁ దత్ప్రభావం బనువనించి యార్షభ్యోఁ గూడిన గర్వముతో నశనకిఁ దాను వశపడకుండుట నూచించుచు నెత్తి పొడుచుచున్నది. కపట=కపటరుచిర హాసాదులని యైనం జెప్పవచ్చును. కపటశబ్దము సంబుద్ధిగనైన గ్రహింపవచ్చును. భూలోక=మల్లోకములం దాయన యెక్కడఁ గోరిన నెక్కడనే యేస్త్రీయైన నతనికి లోపడనని. లక్ష్మీదేవి సామాన్యస్త్రీకాదే యామె వశపడలేదా యందువేని యామె యతని కాలి దుమ్మునకై యతఁడు పోయిన చోటికెల్లం దానును బోవుచుండును. మేమట్లు స్వసానమువిడిచి పోవువారము గాము. మా యిరువురిలో నుత్తమరా లెవ్వరెయ్యె. తెలిసికొనఁ తారతమ్య జ్ఞానములేని వాని యనుగ్రహము చాలుఁజాలు. ఇక మేమెవ్వర మనునది విఘ్నవృత్తితో శిరఃకంఠముతోఁ జెప్పినమాట. మల్లోకములలో నెక్కడ నేస్త్రీ కనఁబడిన దానితోఁ గలియుటే యతని కార్యము గాని యిది యుత్తమ యని యధమయను విచారమతనికి లేదనుట. ఇట్టి నీచనాయకుని పొంపు మావంటి యుత్తమస్త్రీ లెవ్వరు కోరుదురు? అతఁ డుత్తమశ్లోకుండని ప్రసిద్ధిగదా యని యందువేని, (1) దరిద్రు లతని నట్లు క్లాఘింతురు. కృపణులు=నీసులు. పక్షము = సహాయము. (2) కృపణుల కోటిలో నతఁ డుత్తమశ్లోకుండ గాని మాయటి వారి యందుఁ గాఁడునుట. (3) ఇంతవఱకు నీనులై తన్ను నమ్మిన వారికిఁ దన్నైన నిచ్చి యుత్తముండను కీర్తికిఁ దగియుండెను. ఇప్పుడో యది విపరీతలక్షణమే నతని యందు వర్తింపదు. శ్లోకము-కీర్తి, నీ కపటదరహాసాదులకు లక్ష్మీ లోనగు నితర స్త్రీలు నీకు వశమైనఁ గానిమ్ము. మేము విచక్షణులము గావునఁ గుటిల నటనములకు లోపడము.

‡ నీ శిరస్సునందలి నాపాదమును వదలుము. నీవు కృష్ణుచే దౌత్యమునందు శిక్షింపబడి యిచ్చకపుముచ్చటలయందును సమాధానవాక్యము లాడుటయగుచును నిపుండొనై యతనికడనుండి వచ్చితివని యెఱుంగుచును. స్వనిమిత్తమై పుత్రులను భర్తలను నితర లోకములను విడిచిన నుమ్ముర దాను విడిచెను. ఇట్టి యకృతజ్ఞునితో నేమి సమాధానపడవలసి యున్నది?

ద్రమరా! వినుము లుబ్ధధర్ముడై వేటకానివలె గపింద్రుని

‡ కమలభ్రాంతిఁ దన పదంబుల వ్రాలి ధ్వనించు తుమ్మెదను జూచి దేవీ కొంపింపకుము. శిరస్సుచే నీపాదములకు నమస్కరించుచున్నాను, నామనవి కొంచె మైన వినుమని యని చెప్పినట్లైంది రాధపలుకుచున్నది. నాపాదమును వదలుము. నన్ను దాఁచుటకు నీకు యోగ్యతలేదు. ఇచ్చకపు ముచ్చటలను సమాధానవాక్యములను నా పాదములనుగూడ వదలుము. రాయవారూపనందుఁ గృష్ణునిచే శిక్షింపఁ బడుట నీవును వంచకుడవని యెఱుంగుచుము. ఆయన మీకేమి యపరాధము చేసె నందువా? స్వనిమిత్తమై=తన కనఁగాఁ గృష్ణుని కొఱపఁగా. ఇతర లోకములను= పుణ్యలోకములను, తాను మమ్ము నుద్ధరించు నను సమ్యక్ముతో నీ లోకసంబంధము లైన మగఁడు బిడ్డలు గృహకృత్యములను దన సమిత్తమై వదిలితిమి. దాన ధర్మములైనఁ జేసి స్వర్గాది పుణ్యలోకములను సాధించుటయు వదిలితిమి. ఇట్టి మమ్ము వదిలినవాడు కృతజ్ఞుఁడా? రస నిమిత్తమై యెవరేమి చేసినది! యెఱుంగని శత్రునితోఁ గఠనునితో నేమిసంధి కుదురును? స్వనిమిత్తమై = మేము పుత్రాదుల వదలునట్లు చేసినవాడవఁడె. పుత్రులను భర్తలను నితరలోకములను విడిచిన మమ్ముఁ దాను స్వనిమిత్తమై=ఆత్మార్థమై విడిచెననియు నొక యన్వయము. స్వనిమిత్తము= ను+ఆనిమిత్తము - లేక మైనఁ గాఁబయులేకయు నని చెప్పవచ్చును.

శ్రీరాముఁడు నల్లనివాడు - చెట్టుచాటున నుండి వానరుఁ డను వానినిఁ బంపెను. లుబ్ధధర్ముడు=బోయల ధర్మము కలవాడు, కపింద్రుని = వానిని, నల్లని మగవానిని సమ్యగారామ సామెల నాధారముచేసికొని శ్రీరామాయల నిదర్శనముగాఁ గొని కృష్ణుఁడును సమ్యగారామవాడిని రాధ చెప్పచున్నది. వర్ణసామ్యముచేత నేకాక రామకృష్ణు లభిన్ను లను బుద్ధితో నీవాక్యము చెప్పబడినది. శ్రీకృష్ణుఁడు కృతః క్షుణ్ణుడై కాకి పూర్వమునుండి క్రూరుఁడనియు చెప్పచున్నది.

ఇట్లు పొంచి చంపుట క్రూరుఁడగు వేటకాని ధర్మముకాని పరావంతుల ధర్మముకాదు, ఆలుబ్ధధర్ముఁడనియుఁ బరిచ్ఛేదము. వేటకానివలె ననుటచేత నేలుబ్ధ ధర్మము చెప్పబడినది కావున నలుబ్ధధర్మ పాపటొప్ప. బోయవాడు తనకాహార ముగ నుపయోగపడు జంతువులను మాత్రమే చంపునుగాని యితర మృగములఁ

* కపట రుచిరహాస భూవిక్షేపంబుల నతనికి భూలోక స్వర్గ లోక రసాతలములం దెవ్వఁ వశపడకుండును? లక్ష్మీదేవి యతని చరణరంజంబు నుపాసించు చున్నది గదా, ఇక మేమెవ్వరము? అయినను నతని విషయమున నుత్తమశ్లోకశబ్దము కృపణబుట్టమే.

యాకర్షించువాడను నర్థము పొసగదు. ఇట్లు వాకిలిలేని మాయెదుట=(1) మేము పశువుల మేపుచు నడవిలోనుండు వారముగదా. (2) తన సాంగత్యము లభించిన పిమ్మట మా మనస్సులు తనయంగు వర్తించునట్లు తానేకదా చేసెను. (3) తాను మమ్ము వదలినపిమ్మట మే మిండ్లను వదలితి మని భావము. ఇట్టి మాయెదుట బాడిన నీకేమి లాభము గలదు. అటుయిన నీకనెక్కడ బాడునునెదరందువా విజయసఖ=విజయుడనగా సర్వమును వశపఱచి కొనుపాడు కృష్ణుడు అతనికి సఖుడవు నీవు. చ్యుతచరుజలు = ఖండిత కామపీడలు. మధురాపుర స్త్రీలు ఆలింగనాదుల వారికామమును గృష్ణుడు దొంగించెనని భావము. ఆకారణమున వారతనికి బ్రయలు. వారియెదుట నీవు కృష్ణుని బ్రశంసించిన వారు నిన్ను మెచ్చి నీ కోరికలు నెఱవేర్తురు. ఇది సకటాక్షవహాసము.

* తల్లీ! నీ వట్లన దగను. నిన్నుస్మరించి కామవిహ్వలుండై కదా నన్ను నీ కడకు నిన్ను బ్రసన్నురాలిని జేయబంపెను. అనిచెప్పి నట్లు శంకించుకొని యనూయనో దృత్యభావం బనువదించి యీర్ష్యతో గూడిన గర్వముతో నశనకించాను వశపడకుండుట నూచించుచు నెత్తి పొడుచుచున్నది. కపట=కపటరుచిర హాసాదులని యైనం జెప్పవచ్చును. కపటశబ్దము సంబుద్ధిగనైన గ్రహింపవచ్చును. భూలోక=మల్లోకములం దాయన యెక్కడ గోరిన నక్కడనే యేస్త్రీయైన నతనికి లోపడనని. లక్ష్మీదేవి సామాన్యస్త్రీకాదే యామె వశపడలేదా యందువేని యామె యతని కాలి దుమ్మునకై యతడు పోయిన చోటికల్లం దానును బోవుచుండును. మేమట్లు స్వసానమువిడిచి పోవువారము గాము. మాయరువురిలో నుత్తమురా లెవ్వరెవ్వరెలిసికొనఁ తారతమ్య జ్ఞానములేని వాని యనుగ్రహము చాలుజాలు. ఇక మేమెవ్వర మనునది చిటునవ్వుతో శిరశంపముతో జెప్పినమాట. మల్లోకములలో నెక్కడ నేస్త్రీ కనబడిన దానితో గలియుటే యతని కార్యము గాని యిది యుత్తమ యిది యధమయను విచారమతనికి లేదనుట. ఇట్టి నీచనాయకుని పొంపు మావంటి యుత్తమస్త్రీ లెవ్వరు కోరుదురు? అతడు డుత్తమశ్లోకుడని ప్రసిద్ధిగదా యని యందువేని, (1) దగిద్రు లతని నట్లు క్లాఘింతురు. కృపణులు=దీనులు. పక్షము = సహాయము. (2) కృపణుల కోటిలో నతఁ డుత్తమశ్లోకుడే గాని మాయట్టి వారి యందుఁ గాఁడనుట. (3) ఇంతవఱకు నీనులై తన్ను నమ్మిన వారికి దన్నైన నిచ్చి యుత్తముడను కీర్తికి దగియుండెను. ఇప్పుడో యది విపరీతలక్షణచే నతని యందు వర్తింపదు. శ్లోకము-కీర్తి, నీ కపటదరహాసాదులకు లక్ష్మీ లోనగు నితర స్త్రీలు నీకు వశలేనఁ గానిమ్ము. మేము విచక్షణులము గావునఁ గుటిల నటనములకు లోపడము.

‡ నీ శిరస్సునందలి నాపాదమును వదలుము. నీవు కృష్ణుడే దాత్యమునందు శిక్షింపబడి యిచ్చకపుముచ్చటలయందును సమాధానవాక్యము లాడుటయందును నిపుఁగొండవై యతనికడనుండి వచ్చితి నని యెఱుంగుదును. స్వనిమిత్తమై పుత్రులను భర్తలను నితర లోకములను విడిచిన మమ్ము దాను విడిచెను. ఇట్టి యకృతజ్ఞునితో నేమి సమాధానపడవలసి యున్నది?

శ్రమరా! వినుము లుబ్ధధర్ముడై వేటకానివలె గవీంద్రుని

‡ కమలభ్రాంతిఁ దన పదంబుల వ్రాలి ధ్వనించు తుమ్మెదను జూచి దేసి కొంపింపకుము. శిరస్సుచే నీపాదములకు నమస్కరించుచున్నాను, నామనవి కొంచె మైన వినుమని యది చెప్పినట్లైచి రాధపలుకుచున్నది. నాపాదమును వదలుము. నన్ను దాఁతుటకు నీకు యోగ్యతలేదు. ఇచ్చకపు ముచ్చటలను సమాధానవాక్యములను నా పాదములనుగూడ వదలుము. రాయబారమానందుఁ గృష్ణునిచే శిక్షింపఁ బడుట నీవును వంచకుడవని యెఱుంగుదుము. ఆయన మీకేమి యపరాధము చేసె నందువా? స్వనిమిత్తమైతన కనఁగాఁ గృష్ణుని కొఱపఁగా. ఇతర లోకములను = పుణ్యలోకములను, తాను మమ్ము నుద్ధరించు నను నమ్మకముతో నీ లోకసంబంధము లైన మగఁడు బిడ్డలు గృహకృత్యములను దన నిమిత్తమై వదలితిమి. దాన ధర్మానులైనఁ జేసి స్వర్గాది పుణ్యలోకములను సాధించుటయు వదలితిమి. ఇట్టి మమ్ము వదలినవాడు కృతజ్ఞుఁడా? తన నిమిత్తమై యెవరేమి చేసినది! యెఱుంగని శనునితోఁ గఠనునితో నేమిసంధి కుదురును? స్వనిమిత్తమై = మేము పుత్రాదుల వదలునట్లు చేసినవాడవలెదే. పుత్రులను భర్తలను నితరలోకములను విడిచిన మమ్ము దాను స్వనిమిత్తమై = (ఆత్మార్థమై) విడిచెననియు నొకయన్వయము. స్వనిమిత్తము = ను + అనిమిత్తము - లేక మైనఁ గారణములేకయు నని చెప్పవచ్చును.

* శ్రీరాముఁడు నల్లనివాడు - చెట్టుచాటున నుండి వానరుఁ డగు వాలినిఁ జంపెను. లుబ్ధధర్ముడు = బోయల ధర్మము కలవాడు, కవీంద్రుని = వాలిని, నల్లని మగవారిని సమ్యురారము సామెల నాధారముచేసికొని శ్రీరామాయల నిదర్శనముగాఁ గొని కృష్ణుఁడును సమ్యురారనివాడని రాధ చెప్పచున్నది. వర్ణసామ్యముచేత నేకాక రామకృష్ణు లభిన్ను లను బుద్ధితో నీవాక్యము చెప్పఁబడినది. శ్రీకృష్ణుఁడు కృతఃకుండై కాకి పూర్వమునుండి క్రూరుఁడనియు చెప్పచున్నది.

ఇట్లు పొంచి చంపుట క్రూరుఁడగు వేటకాని ధర్మముకాని దయావంతుల ధర్మముకాదు, అలుబ్ధధర్ముఁడనియుఁ బదచ్ఛేదము. వేటకానివలె ననుటచేత నేలుబ్ధ ధర్మము చెప్పఁబడినది కావున నలుబ్ధధర్మ మనుటొప్పు. బోయవాడు తనకాహార ముగ నుపయోగపడు జంతువులను మాత్రమే చంపునుగాని యితర మృగములఁ

వధించెను. శ్రీజితుండై కామయానయగు శూర్పణఖను విరూపఁ జేసెను. బలియిచ్చిన బలిని స్వీకరించియు నతనిని బంధించి యధో లోకంబునఁ గ్రోచెను. అట్టి యసితవర్ణు సఖ్యము చాలుఁజాలు. అతని కథార్థములు త్యజింపరానివి.

* ఎవ్వని చరిత్రలీల యను కర్ణామృతంబున నొక్కబిందు

జంపఁడు. కావున నాహారమున కుపయోగింపని క్రోలేని జంపుట లబ్ధధర్మమును గాదు. అంతకంటె ఘోరమైనదని భావము. అందు నిరపరాధియగు వాలినిజంపుట మహాఘోరము. దీనివలన మహాకతినుఁడని యేర్పడెను. శ్రీజితుఁడు=శ్రీకృష్ణుఁడైన వాఁడు, సీతాప్రియుఁడు, కామయాన=(1) కామమే యిష్టప్రాప్తికి (యానము) సాధనముగాఁ గలది, (2) స్వైరసంచారము గలది. (3) తన్ను వలచివచ్చినది. ఇట్లు శ్రీని దన్ను వలచివచ్చిన దానిని ముక్కు సెవులుగోసి విరూపఁజేయుట యెంత క్రూరకార్యము. రాముఁడు తృప్తియుఁడు కావునఁ గ్రూరస్వభావుఁ డందువేని మఱియొక నల్లనివాఁడు బ్రాహ్మణుఁడు బ్రహ్మచారి యగు వానిచరిత్రము వినుము. బలిచక్రవర్తి తనకు బలి యియ్యఁగా కాకి బలిని గ్రహించినట్లు గ్రహించి కృత ఘ్నుఁడై యాయననే బంధించి యధోలోకము పాలు గావించెను. దీనివలన మలి నాంగులు మలిన చిత్తులగుట రూఢియయ్యెఁగావునఁ గృష్ణునితో సఖ్యము చాలును. అట్లైన నతని కథలనేల, మీరు ముచ్చటించుకొనెద రందువేని యది వారింపరానిది పరనిందకారాదని యెఱింగియు నతనిచే మోసపోయిన వారము కావున గోషావేశం బున నూరకుండఁ జాల కున్నారము. పృథ్వీవలంబున మన స్సాయనయందే వర్తించుచున్నది. అది నిరాకరింప రాకున్నది యేమిచేయవచ్చునని రహస్యము.

* భృగువరమా! యతని కథాధరణము మాకు మాత్రమే విడఁపరాని కాగ. అతని నిమిత్తమై యిల్లు వాకిలి సంసారము విడిచినవారము మేము మాత్రమే కాదు. అనేకులు కలరని క్షుతిగర్భ నింప. కీల=స్వస్థుండకీర్తిడ, నిరస్త ద్వంస్వ ధర్మలు= (1) తొలఁగింపఁబడిన దాంపత్య ధర్మము గలవారు. ద్వంస్వము=భార్యాభర్తలు. (2) తొలఁగింపఁబడిన శీతోష్ణరాగద్వేషాది ద్వంస్వములుగలవారు, నీనగ్నిహకులం బారులు=దఃఖించుచున్న తల్లిదండ్రు భాగ్యక్షీణులు గలవి. నీనులై=గృహిణి సఖ ములవలనఘ్రస్టులై, అనేకులు=అనేకజనలు, భక్తులు, విహంగములు=పక్షులు, శీతృ చర్య=సన్నాహిచర్య, కష్టములచేఁ డమ ప్రాణములను మాత్రము కాపాడుకొను వృత్తి, వీనులంబడినంతన=తానుగా నుచ్చరింపకపోయినను నితరులు చెప్పకొనఁగా నాశబ్దములు తమంత నవినచ్చి చెవిలోఁ జొరఁబడినను, నీస్వామి కథలు వినుటకుఁ గర్ణరసాయంబుగ నుండును. ఐననేమి? అందొకటియైన నెప్పుడో యొకసారియైనఁ జెవిని బడినంతమాత్రమున నావినువారు వెంటనే మిగునధర్మమునుశీతోష్ణాది భాగ ములను ఖదలి యింటఁ దల్లిదండ్రులు దారపుత్రాదులు దుఃఖించుచున్నను వారిని

వెప్పుడో యొకసారి వీనుల బడినంతన నిరస్తద్వంద్వధక్తులై మహానష్టమై గృహ కుటుంబాదుల విడిచి తత్క్షణమందదీనులై యనేకులు విహంగములవలె భిక్షుచర్య జరించుచున్నారు.

* వేటకాని మధురరనంబు విని వానివలలో బడు కృష్ణ

విడిచి యేకాకియై తా నడవులపాలై తన శరీరము మాత్రము పోషించుకొనుచు దుఃఖపుబ్రతుకు బ్రగుచుండు బక్షివలె నల్లాడుచున్నారు. తత్క్షణమందు అదీనులై కుటుంబగుఃఖముచే గలత నొందని మనస్సుగలవారై యని యర్థము. మహానష్టమై మహా ఆనష్టము నమియు నశింపనివారు. భగవంతుని నామ మొక్కసారి చెవిని బడిన నరులు సంసారమును త్యజించి ప్రవృత్తిమార్గమును వదిలి నివృత్తిమార్గ నిష్ఠులౌగడని స్తుతిపర్యాయమున నర్థము. విహంగమువలె భిక్షుచర్య=హంసలవలె నివేళ చతురులై పరమహంసప్రవృత్తి నవలంబింతురని భావము. ఒకసారి=సకృదేవ ప్రపన్నాయ యనుట స్థిరంపవలయు. ఒకసారి స్థిరంచువారి కట్టిగతి గల్పించు వాడు సర్వదా స్థిరంచు మ మ్యేగతి బట్టింప నున్నాడో యని భావము.

* ఇంతటి తెలివిగలిగి విచక్షణలమని చెప్పుకొను మీ గెట్టతనికి వశపడితి రని యడిగెదవేని వినుము.-కృష్ణవధువులు=కృష్ణసారము(జింక)యొక్క భార్యలు, హరిణులు=ఆడు జింకలు, ఆజ్ఞలు= 'ఎఱుకగలగె తరుణులెందు' నన్నట్లు స్త్రీలము గావున శివబీవా రేదేని మంచిమాటాడినఁ జటాలున నమ్ముదుముగాని వారిలోఁజు పాఁతు తెలిసికొనఁ జాలని వారము. కృష్ణవధువులై నమేము=కృష్ణనకు వివాహిత భార్యలవలె విధేయలై యున్నవారము. కుటిలుని=అతఁడు మాస్తనప్రాంతముల నించిన యీగోటికాటులను జూచినపిమ్మట వీనివలె నతఁడు కుటిలుడని యతనినడ వడిచే నిష్ప డెఱింగితిమి. నఖస్పర్శములు=అతఁడు మాతోడ నుండినపుడు బోయ వాని దాణములవంటి యతని గోళ్లగిచ్చులవలని బాధతప్ప మఱేసుఖమెఱుంగము. పలుమాఱు మమ్మఁ దాఁకి చెఱిచెనుగాని తనివిడిరఁ గామసుఖముఁ గూర్చినవాడు కాఁడు. అతఁడు విడిచిపోయి సహింపరాని మన్తభేదనపాలుగావించెను. ఈసఖ స్పర్శములంగని=అతనితోడ ననఁగి పెనఁగి యుండిననాటి యిట్టి చిహ్నములను జూచిచూచి తల పోసిపోసి తపించుచున్నారని భావము. ఆయన జ్ఞాపకార్థ మీ చిహ్నముల నిప్పటికి మాయనీక కాపాడుకొనుచున్నారము. కూడియుండినపుడునఖ క్షతములచేతను విడిపోయినపుడు మదనతాపముచేతను బాధపెట్టు నతని కథలే ? వేఱుకథలేవైనఁ జెప్పము. అతని చరిత్రము స్మరించుకొలఁది మాకు స్మరతాప మతిశయించునుగాని శాంతింపను. కావున నది శాంతిపడు మంచిమాట లేదైన నుండిన జెప్పము. ఉపమంత్రి=దూత ! హాస్యము ప్రధానముగాఁగల భండి విద్య యందు సమర్థుఁడా. ఈ యుపవాసవార్తకంటె వేఱగువార్త నేదైనఁ జెప్పము.

వధువులైన హరిణులవలె నజ్ఞులైన మేమును నాకుటిలుని వాక్యములు నిక్కములని నమ్మి పెక్కుతడవలతని యీ నఖస్పర్శములంగని తీవ్ర స్మరవేదన పాలయితిమి. కావున నో యుపమంత్రీ! యితరవార్త లేవైనఁ జెప్పుము.

* ప్రియసఖుడా! మరల వచ్చితివా? ప్రియుడు నిన్ను

* ప్రియసఖుడా! = ప్రియునిసఖుడా! మరలవచ్చితివా? కమలభ్రాంతినిదన పాదములవ్రాలిన తుమ్మెదను విదలింపఁగా నది పోయి హస్తపాదపద్మాది సౌగంధ్య లోభంబున మరలినచ్చినందున నది ప్రియునియొద్దకుఁ బోయి మరలకచ్చి నట్లెంచి రాధ సంబోధించుచున్నది. ప్రియుడు... బంపెనా? ప్రియుడగువాఁడెట్లయినఁ బ్రియురాండ్ర సమాధానపఱుప యత్నించును గావున నేనన్నమాట లతఁడు నీచే విని కోపింపక మమ్ము శాంతిపఱుప మరల నిన్ను బంపెనా? అనిప్రశ్నింపఁగా నది ధ్వనింపక యూరకున్న ఊనమంగీకార చిహ్నమని తలచి రాధ చెప్పచున్నది. అటైనచో నీవు మా పూజకుఁ దగినవాడవే. ఇప్పుడు నీకు మధుప కీతవబంధు శబ్దములు తగవు, పూజ్యుడవై యతిథిగా దూతగా మాకడకు వచ్చిన నీ కోరిక నెఱవేర్చుట మాకు విధి కావున మమ్మేమి చేయుమనెదవు? నీ యిష్ట మేదిజెప్పుము. అనియడిగి మీరు మధురాపురికినిచ్చేయుట నాకోరికయని యాతు మృతప్రత్యుత్తర మిచ్చి నట్లెంచి రాధ చెప్పచున్నది, దుస్వజ ద్వంద్వడు = విడువరాని మధురాపుర స్త్రీలతో మిగులీభావము కలవాడు కృష్ణుడు. అతని పార్శ్వమునకు నీవు మమ్ముఁ దోడుకొని పోయెదవా? అందఱు సవతు లుండుచోటికి మేమెట్లు వత్తుము. వారికి వశుడైనకృష్ణుడు మమ్మాదరించునా? అని యడిగి మీరువచ్చినయెడలఁ గృష్ణుడు వారినందఱ ధిక్కరించుట నిజమని యదిప్రత్యుత్తరమిచ్చినట్లు భావించిరాధచెప్ప చున్నది. నీవు చెప్పినది సత్యము, మామందఱ నావరాకలెంత? ఆయినను నిక్కడ నుండికృష్ణుని వెంటఁబోయిన శీఘ్రంబు = (సర్వదా యాశ్రయించియుండినది) సాకముగ = సంతోషముతో నెల్లప్పుడతని వత్సస్థలమందే రమించుచున్నదిగదా, ఇది యీర్ష్యతోఁగూడినమాట, త్రిం = సర్వజనులౌశ్రయించునది యను, సా = (స + అ) విఘ్నవును గూడియుండు నది లక్ష్మీ, కమ్ముగ = సుఖముకలుగునట్లు, అనియు ఛేదము, ఇది శ్రీకృష్ణుని లక్ష్మీరేఖలసం లక్ష్మీగా నుత్పేక్షించి చెప్పినమాట, లేదా లక్ష్మీయనపాయని యను భావముతోనైనఁ జెప్పబడినది. కృష్ణుడిచ్చట నుండినపుడు లక్ష్మీయు నుండెను గదా యందువేని మావ్రజస్వాభావముచే నామె యిట నాదరింపఁబడ లేదు. ఆమె సంపత్తికంటె నెక్కువ సంపత్తియే మామందఱుండుఁగలదు. అచ్చటనో యట్లుగాదు. ఆమెసంపత్తి మాత్రమే పురుషార్థసాధకమగుటచేనామెకచ్చట గౌరవము మెండు. అట్టిచోటికి మేమెట్లువత్తుము? కావున నాయన నేయచ్చటకే దోడి తెమ్మని రహస్యభావము, ఇండు నీర్ష్యయు, స్పృహయు వ్యంగ్యములు.

మరలఁ బంపెనా? అట్టైన నీవు మాకుఁ బూజ్యుడవే. కావున నయ్యా నీయిష్టమేదైనఁ గోరుము. దుష్టజ ద్వంద్వపార్శ్వంబునకు మమ్ము దోడుకొని పోయెదవా? అదియెట్లు పోనఁగు? సౌమ్యుడా! శ్రీ సౌకమ్యుగ నిరంతర మతనివక్షస్థలమునందే యుండును గదా.

సీ. కాంచన రత్నసంఘటిత సౌధంబులే

మాకుఁజీరంబులు మాధవునకు ?

వివిధ సరేంద్రదసేవిత రాజధానియే

మాపల్లె యమవంశ మండనునకు ?

సురభిపాదపలతా శోభితా రామమే

మా యరణ్యము సింహమధ్యమునకు ?

గమనీయలక్షణ గజతరంగంబులే

మాధేనువులు కంసమర్దనునకు?

తే. రూపవిభ్రమనైపుణ హాథలైన

మగువలమె మేము మన్మథ మన్మథునకు ?

నేల చింతించు? మముఁ గృష్ణుఁ డేల తలచు ?

బృథివి నధిపులు నూతన ప్రియులు గారె.

అయ్యా! యాయార్జ్యపుత్రుండు మధురయం దిప్పుడు సుఖ మున్నాడా? తండ్రి యిండ్లను బంధువులను గోపకులను నెప్పుడైన స్మరించునా? అతఁడు తన కింకరీడనులమైన మాకథ లెప్పుడైన నొక టైనఁ బ్రస్తావించునా? అకటా యగరువాసన బుగులుకొను నతని కరంబు మా శిరంబులపై నెన్నడుంచునో కదా!*

*అయ్యా! యేమి యిట్లు వదరుచున్నాను. అడుగవలసినవిషయ మడుగక పోయితిని గదా యని యార్జవము, గాంభీర్యము, దైన్యము, ఉత్కంఠగూడిన పలుకులను గన్పిల్చు కార్పణ్యము బలుకుచున్నది. ఆ యార్జ్యపుత్రుండు = గోకులము నకుఁ బ్రాణముకంటి వాడగు నాగ్యపుత్రుండు, ఆర్యపుత్రుండు = మాపత్ని ఇది యార్జవమును చెలుపును. మధురయం దున్నాడా = అని దీర్ఘకాలముగ నతని యొద్దనుండి సందేశమైన రానందున నడుగఁబడెను. అయినను ఆయన మఱియెందుఁ బోయినవారైన వినకుండియు నిట్లు గాంభీర్యముచే నపహాసముగఁ బ్రశ్నింపఁబడెను. తొలి తొలి ప్రశ్నలతోఁ దృప్తి లేకుండుటచేత 'అందు సుఖమున్నాడా? మమ్ము స్మరించునా' యని మీఁదమీఁదఁ దరువాతిప్రశ్న లడుగఁబడెను. బంధువు లను = ఉపనందుండు లోనగువారిని, గోపకులను = శ్రీదామాదులను, అతఁడు =

ఉద్భవుడు గోపికలకు శ్రీకృష్ణసందేశమునుదెలుపుట.

అని యిట్లు పలుక నుద్భవుడు కృష్ణదర్శన లాలసలైన యా మదాలసల వాక్యంబు లాకర్ణించి వారి నూరార్చి యిట్లనియె. ఆహా ! కృతకృత్యులనిన మీరే కృతకృత్యులు. మీరే లోకపూజితలు. భగవంతుఁడైనవానుదేవునకు మీరింత నిశ్చలంబుగ నిర్మల మనస్సు నర్పించితిరి. దానములు వ్రతములు తపస్సులు హోమములు జపములు వేగాధ్యయనము జితేంద్రియత్వము లోనగు శ్రేయస్కర మార్గములన్నిటిచే సాధింపఁదగినది కృష్ణభక్తియే. మునులకును దుర్లభమైన యనుత్తమ భగవద్భక్తిని మీరు పొందితిరి. ఔరా! యెంతటి యద్భుతము? పతి సుత పిత బంధు గేహ దేహంబులను విడిచి పరమ పురుషుండైన కృష్ణుని వరించితిరి, నరించుట మంత్రముకాదు. సర్వ కాలసర్వావస్థల సర్వప్రకారంబుల నాయనయందు భక్తి జేసితిరి. మహాభాగలారా ! మీ యట్టి భక్తురాండ్ర దర్శింపను విరహంబున మీభక్తి యిట్టిదని నాకుఁ దెలుపను భగవంతుఁడు నన్ను మీకడకుఁ బంపుటయుఁ బరమానుగ్రహంబు. విరహపరనశత్వంబున మీరుకావించిన కృష్ణస్మరణంబు విని నేనును గృతార్థుండనైతిని. కల్యాణులారా ! సుఖావహంబైన ప్రియసందేశంబు వినుడు. మీభర్తకు నేను రహస్య కార్య ఘటకుఁడను. భగవంతుఁ డీమాటలు మీతోఁ జెప్పమనెను.

సతలారా ! మనకు వియోగంబు కలిగెనని దుఃఖింపవలదు. ఏప్రకారము చూచినను నేను మిమ్ము విడిచి యుండువాఁడఁ గాను. ఎట్లంటిరేని సమస్త చరాచరపదార్థములందు నంతరాత్ముండనై యుండు

ప్రాణవల్లభుఁడు, చనవునఁ జెప్పినమాట. ఎప్పుడైన=ఏనందర్భమందైన, నేకాల మందైన కింకరీజనులము=బహువిధముల నేవించినవారము నేవింపఁ గోరువారము. కథలు=ఇవియనేకము లగుటబహువచనము. వానిలో నొకటైన = ఇది దీనోక్తి, అగురువాసన = అగురుకంటెను మంచిపరమేశము స్వభావముగనే గల, కరంబు శిరంబులపైనుంచునో = కింకరీజనముగా గ్రహించితిని యభయహస్తమిచ్చునో, ఆర్యపుత్రుఁడని తొలుతఁజెప్పి కింకరులుగా గ్రహింపుమని ప్రార్థించుట దైన్యము చేతనే, ఆయనయింటిలోఁ జీపురుకటవలె నెంచి మమ్ము దనసరిఁజేర్చుకొనినను భస్మలమని యాయనకైంకర్యము చేయుచుండుమని భావము.

వాడనుగదా. అంతియకాక యెట్లాకాశ వాయ్వగ్ని జలభూములు చరాచర భూతంబుల నాధారంబుచేసికొని యుండు నట్లు మనస్సు ప్రాణము బుద్ధి యింద్రియములు గుణములు తత్కారణ భూతుండ నైన నన్నాధారము చేసికొని యున్నవి. కారణమును విడిచి కార్య ముండదు గదా. నా సంకల్పప్రభావంబునఁ గంచభూతములయు నేకాదశేంద్రియములయు సత్త్వరజస్తమోగుణములయు రూపంబున నన్ను నేనే నాయందుఁ బుట్టెంటును గిట్టెంటును బోషింతును. జీవుండు జ్ఞానరూపుఁడు స్వతశ్శుద్ధుఁడు కావుననే దేహేంద్రియ మనఃప్రాణాదులకంటె వ్యతిరిక్తుండు. ఆకారణముచేతనే వాస్తవమునఁ బ్రాకృత సత్త్వాది గుణరహితుండు. అటులయ్యెను బ్రకృతి పరిణామమువలనఁ గలిగిన మనోవ్యాపార విశేషాత్తకంబులైన సమాయావృత్తులగు జాగ్రత్స్వప్నసుషుప్తులచే జీవుండావరింపఁబడి యున్నవాడు. నిద్రనుండి లేచినవాడు కలలోఁ జూచినపదార్థములవలె నింద్రియార్థములు మృషలని తలంచుచు నా యింద్రియార్థంబులైన విషయంబులకై యింద్రియంబులఁ బోనిచ్చు మనస్సును దొలుత నిరోధింపవలయును. ఇట్టి మనోనిగ్రహమందు హెచ్చరిక గలిగియుండువాడు నన్నుఁ బొందును. నదులకన్నిటికి సముద్రప్రాప్తియే యంత్యఫలమైనట్టు మనీషులకెల్ల యోగము సాంఖ్యము త్యాగము తపస్సు దమము సత్య మను సమామాయమునకు మనస్సు నిగ్రహించి దానిని నాయందు నిప్పుటయే యంత్యఫలము.

రమణాలారా ! నేను మీచూడ్కికి దూరమునందుండుట నాయందు మీకు నిరంతర నిరంతరాయ ధ్యానము కలిగించుటకే గాని నిర్దయబుద్ధి గాదు. దూరమునందుఁ దమప్రియుఁ డున్నప్పుడతనిపై మనస్సు నిల్చునట్లు స్త్రీల కతఁడు సమీపమున నున్న వేళ నిలువదు. మనస్సంతయు నాయుండేయుంచి దానివలన సమస్త చిత్తవృత్తులవలన విడువఁబడి నన్నే సతతియు ధ్యానించుచు శీఘ్రకాలమునందే నన్నుఁ బొందఁ గలరు. కల్యాణులారా ! యారాత్రి తల్లిదండ్రులు లోనగు వాడు బలాత్కరించి వారింప రాసక్రీడకు రావలను పడక యింటఁ

జక్కిన గోపికలు మత్స్యభావంబునే తీవ్రంబుగ ధ్యానించుచు నన్ను బొందిరి కదా! తీవ్రధ్యాన ఫలం బిట్టిది. ఇట్టిది మీకు సమకూరఁ జేయ దూరమునందున్నవాడనని కృష్ణుండు మీతోఁ జెప్పమనియె నని యుద్ధవుండు పలుకఁ దత్సంగదేశంబు విని సందేహంబువాసి యీ ముదితలు ముదితలై లబ్ధస్మృతులై యాయనతో నిట్లనిరి.

అయ్యా! యాదవకుల విరోధియు దుఃఖదాతయు నగు కం సుండు మా యదృష్టంబున హింసింపఁబడియె. మా యదృష్టంబున నాపులవలన సర్వార్థములుపోగిది మాకృష్ణుండు కుశలమై యున్న వాడు కదా? సాధునరా! స్నేహపూర్ణమును సలజ్జము హాసోదారం బులైన చూడ్కుల మేమర్పించిన కృష్ణుండు పురసతుల విభ్రమనచన చాతుర్యాదులకు వశుడై వారియందుఁ బ్రీతి కూర్చుచున్నాడు గదా? రతివిశేషజ్ఞుడైన ప్రియుండు నగరి కరిగమనల నుడికారంబు లకు నొడింబడక యుండునెల్లా? ఆ మిత్రుల గోష్ఠినుండునెడ వారి ముచ్చటలలో నవాంతరకథగానైన నీ పల్లెటూరి గొల్లపల్లవోష్ఠుల గోవిందుడు స్థరించునా? కుముదకుండెందు సుందరంబైన బృందా వనంబున మనోజ్ఞకథలు వచించుచు మనోహరచరణ సూపుర ఝళం ఝళారవం బెసంగ రాసక్రీడ నలిపిన రాత్రులనైన నెపుడేని యా ముకుందుండు మనస్సునకైనఁ దెచ్చునా? అయ్యా! యింద్రుండు మేఘములచే వనంబు నుజ్జ్వలంబున భంగం దన నిమిత్తంబున నుమ్మ లికంబుపాలైన మమ్ము బ్రతికింప నామురళీగానవి నోదియిటకువచ్చునా? ఏల వచ్చును? రాడు రాడు, ఏలంటివా? పగతుర జుంబి రాజ్యంబు ప్రాపించి చుట్టములెల్లఁ దన్నుత్ప్రీతిఁ జూర్చుకొని సేవింపఁ దనకు నీడుజోడగు రాచకన్నెలఁ బెండ్లియై మురియువాఁ డిట కేల వచ్చును? మహాత్ముండును శ్రీయఃపతియు నవాప్త సమస్త కాముండు నైన కృష్ణునకు నడవులఁబడియుండు మాతోఁగాని మఱి యితరుల తోఁగాని యేమికార్యంబు గలదు? పింగళ యను స్వైరిణి యాశ మానుకొనుటే పరమసుఖంబని వచించె గాని యది యెఱింగియు మే మదేమో కృష్ణునియం దాశ మానలేకున్నారము. తానై కోర

కున్నను లక్ష్మీదేవి తనంతటఁ దానేవచ్చి డావ్వని వత్సస్థలంబున నిలిచి-
యనపామునియై యుండు. నట్టియు తమశ్లోకుని రహస్యవార్త తెవ్వరా-
కర్ణింప నుత్సహింపరు. అయ్యా! బలరామసహాయుండై కృష్ణుని డీనదీ-
శైల వనప్రదేశంబుల మేసిన యీ యావులును వేసురావంబును
మఱిమఱి కృష్ణునిఁ దలపించుచున్నవి. లక్ష్మీవాసంబులైన యాయన-
యడుగుల గుర్తులు మఱవ మాకెట్లు శక్యము? సలలితోదారహాస
లీలావిలాసావలోకనంబులను మరందబిందు తుందిలసూక్తులును మా-
యుల్లంబులు కొల్లగొనిన యీ నవసీతచోరు నెట్లు మా మనంబుల-
నుండి వెలిపెట్టఁ గలము?

క. మాకాంత! రమాకాంత! ప్ర
జాకాంత! దీనరక్ష! జననాథ! మహా
శోకార్ణవమున మునిగిన
గోకులమును నుద్ధరింపు గోవింద! హరీ!

సాధుజనోత్తమా!

సీ. నూపల్లెపీఠుల మాధవుం డరుదేరఁ
గన్నారఁ గనెడి భాగ్యంబు గలదె?
కనినాతఁ జూకుఁజూపున బొమ ముడివెట్టి,
వాతెఱ విఱిచెడి వలను గలదె?
ప్రాణేశు సర్మసంభాషలు శ్రవణామృ
తంబుగా విను నదృష్టంబు గలదె?
చేరినయంతన చేయారఁ గొఁగిటఁ
నదిమి ముద్దిడెడి పుణ్యంబుగలదె?
గీ. నచ్చునా యిటకెన్నఁడే వాసుదేవుఁ?
డిచ్చునా మోవిపానకం బిమ్ముమీఱఁ?
గ్రుచ్చునా మమ్ముఁ గొఁగిటఁ గూర్చివెలయ
బంధుజీవమ! నిక్కంబు పలుకవయ్య.

అని యిట్లాకాంతలు తమ స్వాంతములఁ గల వంతయంతయు
వెల్లెపించి రమాకాంతు సందేశంబుఁ దలంచి యధోక్షజుండు తన

యతరాత్మయని నిత్యనన్నిహితుడని యెఱిగి యూరడిల్లి విరహ తాపం బణించుకొని యుద్ధవుని బూజించిరి. ఆయనయు గోపికల దుఃఖమాధుచ్చుచు గొన్ని నెలలు గోకులంబునంద కృష్ణలీలాకథలు వినుచు బాడుచు సుఖంబుండె. ఉద్ధవుండు నందునదనంబున నున్న యన్నమానంబులు పాసుదేవ కథాశ్రవణంబునఁజేసి గోకులంబు వారికిఁ జూడప్రాయంబుగఁ గడచె. కృష్ణుండు సంచరించిన నదీ నన గిరి గుహాదుల వీక్షించుచు నందందు నందనందనుం డొనర్చిన కాశ్యంబులెవ్వియని గోపికల బ్రశ్నించి వారికి గృష్ణలీలు స్మరణంబునకుఁ దెచ్చుచు హరిదాసుండు కాలంబు గడపె. అప్పుడొ గోపికలు కృష్ణావిప్రమనస్కులై పిహ్వల లైసంజూచి యుద్ధవుండు పరమప్రీతుండై వారికి నమస్కరించి యట్లు గానంబొనర్చె.

ఔరా! యీ గొల్లపడుచులే సార్థకజన్మలు. జననమరణభీతిచే మోక్షోసక్తులైన మునులును మేమును, ధేనిని గోరుమమో యట్టి యఖలాత్ముడైన హరియందలి భక్తియీవల్లనవల్లవపాములందు సర్వ కాలసర్వావస్థల నిశ్చలంబయ్యె. నారాయణకథలయం దనురాగము గలవానికి లేనివానికిని బ్రాహ్మణజన్మంబననేల బ్రహ్మజన్మంబైన నేమి ఫలము? అడవుల విచ్చలవిడి తిరుగు పడుచుఁజేతల గొల్లపడుచు లేడ? పరమాత్ముడైన కృష్ణు నందు నచంచలభక్తి యేడ? తెలిసెఁ దెలిసె. వస్తుతత్త్వంబు తెలియకయు నమృతంబుసేవించిన రోగంబులు నశించి యారోగ్యాభివృద్ధి యగునట్లు భగవత్తత్త్వంబు తెలియని ప్రీతుడ్రాది పామరులైనను నేకారణముచేసిన భగవంతుని సేవించి రేని శ్రేయస్సు గందురు. భగవత్తత్త్వమంతయు నెఱిగి సేవింప నెవ్వఁ డోపు? రాసక్రీడయందు ముకుందుండు తన శాహుదండంబుల వీరి కంతంబులు గొనిలించి వీరిని సఫలమనోరథలం గావించె గదా? ఇట్టి యనుగ్రహంబో మహాత్ముదేహంబునే యాశ్రయించి నితాంత రతిగల శ్రీదేవికైనను ఫలినగంధకాంతులు గల యచ్చురలకైన లభిం చెనే? ఇఁకఁదక్కిన వారిమాటయేల? నేనో విడువరాని బంధువులను నార్యమాన్యంబును విడిచి వేదంబులు వెదకుటయంద శ్రమించు

గోవింద పదారవిందంబులందు సంతతాన కృచిత్రలగు సీమ త్తకాశినుల
పాదధూళి బవిత్రంబులైన బృందావన గుల్మలతోషధీక్రిములం దేదేని
యొక రూపంబుగ జన్మింప నాశిపడుచున్నాడను. రమారమణియు
నాప్తకాములైన బ్రహ్మాదులును యోగీశ్వరులును దమ యాత్మలం
దెవ్వని సర్పింతు రట్టి ముకుందుచరణారవిందంబులును రాసకేళియందుఁ
దమ స్తనంబులఁ గొఁగిలించి లోవెలితాపంబుల నెల్ల నెవ్వరుజ్జగించిరి.
యెవ్వరు కృష్ణకథాగానంబుల ముల్లోకంబులను బావనంబు చేయుదు
రట్టి నందవ్రజ సుందరుల పాదరేణు బృందంబునకు వందనంబులు
గావించెద.

అని వారల మాహాత్మ్యంబు వర్ణించి యుద్ధపుండు గోపికల
యనుజ్ఞ పడసి యశోదానందులకు గోపాలురకుఁ బోయి వచ్చెడనని
చెప్పి ప్రయాణనన్నాహంబుఁ గావింప నందఱు నానావిధములయిన
కానుక లర్పించిరి. అప్పుడు నందాదులు కన్నులబాష్పంబు లురల
నాయనతో నిట్లనిరి. అయ్యా! మామనోవృత్తులు కృష్ణపాదాంబు
జంబుల నాశ్రయించి యున్నవి. వా క్కాయననామమునే జపించు
చున్నది. దేహంబు లాయనకు సమస్కారాదు లొనర్ప నాసక్తము
లైనవి. పుణ్యాపుణ్యకర్తము లొనర్చి సంసారమున వర్తించు మా
కేజన్మమందైన నీశ్వరేచ్ఛవలన శుభ కార్యములవలనను దానములవల
నను భగవంతుడైన కృష్ణనియందలి భక్తిలభించుఁ గాక. అని కృష్ణ
భక్తిచే సంతోషపెట్టబడినవాడై యుద్ధపుండు రథంబెక్కి కృష్ణపాలి
తంబై పరిపూర్ణకామధురయగు మధురకు సరుగుడెంచి కృష్ణునకు
సమస్కరించి గోకులవాసుల భక్త్యుదేకంబు నెఱిగించి రామకృష్ణు
లకు నుగ్రసేనునకు వారిచ్చిన కానుకల సమర్పించె.

కృష్ణుండు కుబ్జాగృహంబునకుఁ బోవుట.

అంతఁ గృష్ణుం డొక్కనాడు పూర్వముకుబ్జకుఁ దా నొసఁగిన
వాక్యదానంబుస్మరించి సర్వాత్మనుడును సర్వదర్శనుడైన కృష్ణుడను
కామత ప్రయైన కుబ్జయింటికి దానికిఁ బ్రయంబొనర్పనేగె. అస్పృశు

లైన గృహోపకరణములచేతను, గ్రీష్మోపకరణంబులచేతను, ముక్తాశామపతాకాదుల చేతను, వితాన శయనాసనాదులచేతను, సురభి ఖూపంబులచేతను, దీపంబులచేతను, గంధహారాదులచేతను, రతి బంధచిత్రలేఖనంబులచేతను రమ్యంబైన తన యింటికివచ్చు కృష్ణుం జూచి కుజ్జయు సంభ్రమంబున లేచి యెదురేగి తోడితెచ్చి యర్హాసనాదుల గౌరవించె. ఉద్భవండును జక్క గౌరవింపఁబడినవాడై తన కర్పించిన పీఠంబును సృశించి క్రిందఁగూర్చుండె. కృష్ణుండును లోతాచారం బనువర్తించి నూతనశయ్యపైఁ గూర్చుండె. అదియును స్నానమాడి తోడిపూసికట్టి తాంబూలచర్వణంబుఁ గావించి యలంకరించుకొని కృష్ణునకుఁ గానవచ్చు నట్లొకయోర లజ్జాలోలస్మిత విభ్రమవిలోకనంబులఁ జూచుచు నిలువంబడియుండె. కృష్ణుండును దాని కంకణాలంకృతకరంబును బట్టుకొని చేరరాఁ దిగిచి శయ్యపైఁ జేర్చి యంగరాగార్పణ వశంబునఁ బుణ్యంబొసర్చిన యాయంతితో నది కోరినట్టు రమించె. అదియును గామతప్తయై యతని కరంబులురంబున నేత్రంబుల స్తనంబులనుంచుకొని గాఢంబుగఁ గొగిలించి దీర్ఘతాపంబును పాసె. ఈ విధంబుగఁ గైవల్యనాథుం డంగరాగదాన కారణంబున లభింప నొ నిర్భాగ్యురాలు మోక్షంబు కోరక యింకఁ గొన్నిదినంబులు నాయంటనుండి నాతో రవింపుమని కోరుకొనియె. కృష్ణుండును దాని కోరికవరంచిచ్చి యద్ధవసహితుండై తన యింటి కరిగె.

రామకృష్ణుల క్రూరుంటికిఁ బోవుట.

అంత నక్రూరునకుఁ దానిచ్చిన శాసదలంచి కృష్ణుండు రామోద్ధవసహితుండై యతని గృహంబున కరిగె. అతండున్నవర వరశ్రేష్ఠులును స్వబంధువులు నగు వారిమువ్వర దూరంబునంద కాంచిలేచి సంతోషంబున వారిని గొగిలించి వారికి నమస్కరించి వారి యభివాదనంబులు గైకొని యర్హాసనంబులఁ గూర్చుండఁజేసి పాదపక్షాశనము గావించి యూషిరంబు శీరంబుపైఁ జల్లికొని

యోగ్యాంబరభూషణ గంధమాల్యాదు లర్పించి వారిపాదంబులు తొడ పై నిడికొని యొత్తి వినయంబున శిరంబువ్రాల్చి రామకృష్ణులతో నిట్లనియె.

కులద్రోహియైన కంసుండు సపరివారుండై మా యద్భుష్టంబున పఠుండయ్యె. మీ నలన నీ యదువంశంబు దుఃఖింబువలన నుండి యుద్ధరింపఁబడి యభ్యుదయంబు నొందె. మీరు జగత్కారణులు జగన్మయులునైన ప్రధానపురుషు లరు. మీ కంటె నుత్కృష్టమైనది కాని తదాత్మకంబు గానిది గాని వేఱొండు లేదు. ప్రకృతి పురుషకాలంబులను స్వశక్తులచే నాత్మస్వప్రపంచై నామరూపవిభక్తంబై చిదచిదాత్మకంబైన యీ విశ్వంబును నియంతయు సంతరాత్మవునై యనుప్రవేశంబుఁ గావించి శ్రుతిప్రత్యక్షర గోచరంబుగా నానా విధముల మీరు కాన వచ్చుచుండురు. ఎల్లనఁ జరాచర భూతంబు లందుఁ బృథివ్యాది పంచభూతంబులు పలువిధములఁ దోచు భంగిని నేకరూపుండవును స్వతంత్రుండవును సంతరాత్మవునై నీవు నివలనన కలిగిన పదార్థంబు లందు నానావిధంబులఁ బ్రకాశింతువు. ఆత్మిశక్తులైన రజస్తమస్తత్త్వగుణంబులచే విశ్వంబును సృష్టింతువు. హరింతువు రక్షింతువు గాని వాని గుణకర్మములచే బద్ధుండవు గావు. జ్ఞానాత్ముండవైన నీకది బంధకారణ మెట్లును? జీవాంతరాత్మనైన నీకు దేహః ద్యుపాధులు నిరూపింపఁ బడకుండుటచే నీకు సాక్షాజ్ఞస్థంబు లేదు. ఆ కారణమువలన నీకు జన్మకారణమైన కర్మబంధమును లేదు. దాని నుండి విడిపడుటయు లేదు. కావున స్వభావమునఁ గామాది విరహితుండ వగు నీకు దేహః ద్యుపాధులు కల వనుట మా యవివేకము. ఎప్పుడెప్పుడనాది వేద మార్గంబును దుష్టపాపండు మార్గంబు బౌద్ధిండు నప్పు డప్పుడు లోకరక్షణార్థంబు నేనుబరిశుద్ధసత్త్వనుయ విగ్రహంబు ధరింతు నని నీవ చెప్పియుంటివి. దేవా! యట్టి నీ విప్పుడు రాజులను నెఱమున భూమికి బరువుగఁ బట్టిన రాక్షసుల ననేకాక్షహిణుల రూపుమాపి భూభార మణంపనిజాంశమున యదుకులంబు వెలుంగఁ జూచు దేవు నింట నవతరించితివి. అధోక్షజా! యెవ్వఁడు సర్వదేవ పితృ

భూత సరదేవమూర్తి యెవ్వని పాదశౌచజలంబులు లోకంబులఁ బావ నంబు గావించు నట్టి జగద్గురుండ వగు నీవు ప్రవేశించిన కతంబున మా గృహంబు లిప్పుడు మహాపుణ్యవంతము లయ్యె. భక్తులకుఁ బ్రിയుండవును, భక్తులయందు బ్రీతిగలవాడవును, సత్యవచనుండవును, గృతజ్ఞుండవును, హితైకాచరణశీలుండవును, భజనశీలురకు సర్వకామంబు లననేల నిన్నే యిచ్చువాడవును, వృద్ధి క్షయ రహితుండవును, నగు నిన్ను విడిచి యెఱుకగలవాడు మహాకృని నేల శరణంబు వేడు. జనార్దనా ! నాభాగ్యవశంబున యోగీశ్వరులకును గానరాని నిన్ను నేను నేఁ డిక్కడఁ గంటిని. నీ మాయను సుతకళత్ర ధనాప్తగేహదేహాది మోహరజ్జువును శీఘ్రంబునఁ ద్రుంచి నన్ను రక్షింపుము.

అని యిట్లు స్తుతించి యర్చించుచున్న యక్రూరుని జిఱునవ్వు వెలయ మాటలచేతనే యతని మోహంబున ముంచునట్టులు హరి యిట్లనియె.

అయ్యా! నీవు మాకు గురుండివు. జనక సోదరుండవు. సర్వదా శ్లాఘ్యబంధుండవు. మంచిచెడ్డలు పెలివి రక్షింపఁ దగినవాడవు. మీకు మేము బిడ్డలము. మీవంటి భాగవతులు యోగ్య సత్తములు కావునఁ దమ శ్రేయస్సుగోరు మానవుల కెల్లవేళ సేవ్వులు. స్వప్ర యోజనపరులైన దేవతలు సాధువులు కారు. జల మయంబులైన తీర్థంబులు మృచ్చిలామయంబులైన దేవవిగ్రహంబులు దీర్ఘకాలంబు నకుంగాని పావనులఁ జేయఁజాలవు. కావున ఎఱసి దీర్థంబులని వారిని దేవతలని యనరాదు. దర్శన మాత్రముననే సాధువులు సేవించు వారిని బావనులఁ జేయుదురు. అట్టి సాధుసత్తిముండివైన నీవు మాహిత కాములలో శ్రేష్ఠుడవు. కావున మాశ్రేయంబుఁ గోరి హస్తినాపురి నున్న పాండవులయొద్దకుఁబోయి వారిదుఃఖంబు లరసి రమ్ము, తండ్రి లేనిబిడ్డలను దల్లి కుంతీదేవితోడ ధృతరాష్ట్రుండు తన పురికిం బిలి పించుకొ నెననియు నిప్పుడు వారు హస్తినాపురంబున నున్నవారనియు వినుచున్నారము. అగ్రుడ్డిరాజు తనపుత్రునకు లోపడి తమ్ముని బిడ్డల

పట్ల సమప్రీతివర్తింపఁ డనుట నిశ్చయము. కావున నీ విప్పుడ పోయి యతని నడవడి సాధువో యసాధువో తెలిసికొని రమ్ము. కలరూ పెఱిగి మనవారికి మేలగుమార్గము సంఘటితము. అని యక్రూరు నాజ్ఞాపించి కృష్ణుండు రామోద్ధవులతోఁ దన భవనంబునకుఁ బోయెను.

అక్రూరుండును హస్తినాపురంబునకుంబోయి ధృతరాష్ట్ర భీష్మ ద్రోణాశ్వత్థామకృప విమరాదులం గాంచి కుశలప్రశ్నం బుచితరీతిం గావించి యందుఁ గొన్నిదినంబులుండి పాండవుల విద్యాశస్త్ర పాండిత్యంబును జూచి ధార్తరేష్ఠులు చూపొప్పక విషము పెట్టుట నిశ్చయ ద్రోయుట పాములఁ గఱపించుట లోనగు దుష్టకార్యంబులు చేయుట లెల్ల కుంతీవిమరులు చెప్ప నెఱింగి క్రమ్యజీవచ్ఛ సమయంబునఁ గుంతి యిట్లనియె.

కృష్ణా కృష్ణామహాయోగీ విశ్వత్కా విశ్వభావనా గోవిందా! శాలురతోడ దుఃఖించు నన్ను విపన్ను రాలిం గావుము. మృత్యు సంసారమునఁబడి పరితపించు వారికి నీ చరణ కమలములు తప్ప వేరొండు శరణంబు గానరాదు. శుద్ధుండవును, బ్రహ్మాంబవును బర మాత్మయు యోగేశ్వరుండవును యోగంబవును నగు కృష్ణా! నీవే నాకు గతి. అని యిట్లు కుంతి దుఃఖంప నామెనూరార్చి యక్రూరుండు ధృతరాష్ట్ర గానంబోయి యిట్లనియె.

విచిత్రవీర్యనందనా! కురుకులకీర్తివర్ధనా! నీవు తమ్ముడు పాండుని మరణానంతరము సింహాసన మధిష్ఠించితివి. ధరణిని ధర్మం బునఁ బాలించియుఁ బ్రజలను మగించినడవడిచే రంజింపఁజేసియు, స్వజనులయందు సమబుద్ధిగలిగి పక్షపాతంబు లేక వర్తించియుఁ గీర్తి యార్జింపఁ గలవు. అటుచేయవేని లోక నిందలకుఁ గాలయి నరక మునఁ బడుదువు. కావునఁ బాండవులయందును నీ పుత్రులయందును భేద మెంచక సమబుద్ధిగలిగి వర్తింపుము. విడువరానట్టియు సర్వవిధ ములఁ దన్నునుసరించియుండు నట్టియుఁ దన కన్నకొడుకులవలెఁ దమ్ముని బిడ్డల నెల్లు చూడవచ్చునందు వేని వినుము.

అయ్యా ! జీవహాకంబున నెవ్వరితోడను దేనితోడను విడువని కూటమి గలుగను. తన దేహమునే తాను విడిచి పోవుట సిద్ధమై యుండ నిరీక్ష బెండ్లాముబిడ్డలవార్త చెప్పనేల ? భూమిపై నొంటరిగానే మనుష్యుడు పుట్టుచున్నాడు. ఒంటరిగానే చచ్చుచున్నాడు. పుణ్యమును దా నొక్కడే యనుభవించు చున్నాడు. పాపమును దా నొక్కడే యనుభవించు చున్నాడు. అంతియగాని తన పుణ్య పాపములను బంచుకొనువా రెవ్వరునులేరు. కూడబుట్టి కూడజచ్చు వారును లేరు. కావున నధర్మమార్గంబున సంపాదించు ధనమువలనఁ గలుగుపాపమును దా నొక్కడే యనుభవించును. అయ్యా ! దార పుత్రతామ లేదోయొకవిధముగ నొకప్పుడైనఁ గొంత కాలమువఱకుఁ గూడియుండుదు గదా. అట్లుండు వఱకైన వారి రక్షణార్థము ధనము కావలదా యందువేని మూఁగుండై యధర్మచు న్నమున సంపాదించిన ధనమును నెవరెవరో యనుభవయోగ్యులగు భార్యా పుత్రతాదుల మను నెపమునఁ దెలియునట్లు కొంత దెలియనట్లు కొంత హరించు చుండును. ఎట్లందువేని జలములే జీవనముగాఁ గలిగి యందే వసించు జలజంతువులు జలములను భక్షించి గదా జీవించు. ఏదో యధర్మమార్గమున ద్రవ్యమార్జించి నాది నా వారని, వీరిని బోషింప వలసిన భారము నాది యని యభిమానముచేఁ బోషించిన భార్యా పుత్రతాదులు దేహము ప్రాణము ధనము లోనగునవి సంపూర్ణముగఁ దమ్ముఁ బోషింపకయే చచ్చిన మూఁగుని వదలిపెట్టుచున్నవి. అన్నిటి కంటె నెక్కువయగు తన ప్రాణమే తన్ను విడిచిపోవుచుండ నితరులు విడుచుటేమి వింత. అట్టి వారికై యధర్మమార్గమున ధనమార్జించి యుంచువాఁ డెంతటి బుద్ధిలేనివాడో ! తన కనర్థము సంపాదించు కొన సమర్థుడైన యీ బాలిశుఁడు పాపమార్జించి యెవరికై దానా పాపమును గడించెనో యట్టి దారపుత్రతాదులు తన్ను వదలిపోఁగా నా యపరిపూర్ణమనోరథుండు స్వధర్మవిముఖుం. డంధతమిద్రుం బను సరకంబునఁ గూలు.

కావున రాజేంద్రా! యీ లోకమును స్వప్నమాయా మనో
రథంబని నమ్మి నీవు నీమనస్సును నిగ్రహించి శాంతుండవై సను
చిత్తుండ వగుము.

అనిన లోభదూషితమతియగు ధృతరాష్ట్రుండును సమృతంబు
చిలికినట్లు పలుకులు పలికితి వని యతనిఁ బొగడి పంపి తన కత్తిత
మార్గంబును వదల కుండె. అక్రూరుండును నందఱచే ననుజ్ఞగొని
క్రమ్మఱి మధురకువచ్చి హస్తీపురంబునఁ దాను గన్నది విన్నది తా
నొనర్చినది సర్వము రామకృష్ణుల కెఱిగించి తన మందిరంబున కేగె.

గీ. భక్తవాత్సల్య పూర్ణుండు పరమ పూరు
షుండు నేకాంతభక్తు లా శుద్ధమతుల
యోగమును డేమమును దానె యుద్వహించి
యరయుచుండును బంధుమర్యాద దోష.

—♦ జరాసంధుండు మధురపై దండెత్తుట. ♦—

శ్రీకృష్ణునిచేఁ దమ భర్త కంసుండు దుష్టచేష్టారిరంసుండును
హింసింతుండు గాఁగ నతనిభార్య లక్ష్మిప్రాప్తి యనువారు తమ జనకుం
డగు జరాసంధుపాలికిం జని గోలుగోలున నేడ్చిన నతండు బిడ్డలార!
దేవల యిట్లు విలపించెద రనిన వారు

శా. ఏఁడ్రాతుల్యుఁడు నాకు విక్రమమునం దీరేడు లోకంబులకా
ఏఁడ్రాతండ్రిని బుదిపట్టెనని విద్వేషించి గోపాలకుల్
తోడఁ బంధునమేతుఁ గంసు ననిలొక దున్నాడి వైధవ్యమన్
కీడఁ జేసెను వాసుదేవుడగు శ్రీకృష్ణుండు తండ్రి! యిటుల్.

క. కుంకుమముఁ దాఁక కుండఁగఁ
గుంకలఁ గావించె మమ్ము గోడుగొ నఁగ నా
మంకుఁ బరి మూర్ఖుండున
నింకేవియు నేల మాకు నేలాబ్రతుకుల్.

క. సతులున్ సుతులున్ జ్ఞాతులు
హితులున్ మొట్టో యటంచు నేడువఁగాను
ర్మతులు బలరామ కృష్ణులు
మృతిఁగూర్చిరి కంసభూపముఖ్యుల కెల్లన్.

క. నీయల్లు వాని పగతురు.
నాయాభీరులకుఁ దోడునై నచ్చిరి తం
ద్రీ ! యాదవమయ మయ్యెను
మా యూరని నమ్మియున్న మధురాపురమున్.

తే. ఆంధ్ర వారము గావునఁ బ్రాణములకుఁ
దెగక మందల విడుచుటఁ బగలు నిన్నుఁ
జూడఁగంటిమి; తేపో మర్నాడో వార
లెత్తినత్తురు నీమీఁది కింత నిజము.

జనకా ! మా కతంబున గతంబునకు శోకింపఁ బనిలేదు.
బలోన్మత్తులైన యాదవుల మొత్తంబు లిట కెత్తివచ్చి మా తల్లికిని
మా దశఁగూర్పకమున్ననాయత్త పడుము.

అని శోకబాష్పంబులు జాలువాట దీనాన్యలై ప్రలాపంబు
గావించిన నా మగధరా జా యప్రియంబువిని యదరిపడి శోకరోషం
బులు పెనఁగొనఁ రేగి లోకం బయాదవంబుఁ గావించెదఁగాక యింక
వారిని మన నిత్తునేయని భీషణపౌరుషంబులు పలికి యిరువదిమూఁ
డక్షోహిణుల సేనంగూర్చుకొని యదురాజధానియైన మధురను ముట్ట
డించె. మగని యింటఁ బట్టుదప్పిన విధవలు పుట్టినిల్లు పాడుచేయ
కుందురా ? లంకయు మగధరాజ్యము పాడగుట నాడువిడ్డలచేఁ
గదా. ఇట్లు పొంగి పొరలి చెలియలికట్ట దాటివచ్చిన సము
ద్రమువలె నరాతిసేన పురజనులకు ముట్టడంబుగఁ దన పట్టనంబు
నకు ముట్టణంబు గావించిన కారణ మానవుండైన దానవాంత
కుండు దేశకాలాను గుణంబుగఁ దన యవతారప్రయోజనం బిట్లు
లాలోచించె.

నేను సాధురక్షయు ససాధుశిక్షయు భూభార నిర్మూలనము ధర్మపాలనము గావింపగదా యవతరించితిని. ఇప్పుడీ మాగధుం డిరు వదిమూఁ డత్రోహిణులతోడఁ బురంబు ముట్టడించె. గభకరితరగ భటులతోడ సీత్రతిభట సేన సంతయు నిర్మూలించెదను. జరాసంధుని మాత్రము చంపక విడిచితినేని వాడు మఱిమఱి సేనలఁగొని వచ్చు చుండు. వారిని వధించు చుండును. అటులైనఁ గొంతకుఁ గొంత భూభారము క్రమముగ నశ్రమముగ నణఁగును.

అని యిటు లాలోచించుచుండ నాకాశంబున నుండి సకలా యుధసూతసమేతంబులైన రెండు దివ్యరథంబులు తన్ను డాయ న్వచ్చి న వానిం బలరామునకుఁ జూపి కృష్ణుం డిట్లనియె.

అన్నా ! మనల నమ్మిన యదుపులకెట్టి దుఃఖపాటు పాటిల్లెఁ గంటివే. ఇప్పుడు మన మూరకుండరాదు. ఇవే దివ్యరథము లా సన్నములైనవి. వీని నధిరోహించి యందలి యాయుధములం గొని పురంబు నిరోధించిన విరోధులఁ బరిమార్తము. అసాధుల బాధించి సాధులకు శుభం బాపాదింపను గదా మన మవతరించితిమి. ఇప్పు డీ నగరంబును ముట్టడిగొన్న యిరువదిమూఁ డత్రోహిణుల బిలుకు మార్చి భూభారంబు హరింపుము. అని యా యన్నదమ్ములు కలియఁ బలుకు కొని శతాంగంబులెక్కి యల్పసేనతోఁ బురంబు వెలువడి శంఖంబులఁ బూరించి శత్రుసేనలం దాకిరి. అప్పుడు రెండు దండు లకు హృదయతో భకరం బగు బవరంబు చెల్లె. అందు దారుకుం డుదారకుశలత్వంబునఁ దేరునడప దారుణభంగి నభంగవిక్రమంబున వైరివిదారణంబుఁ గావించుచు రణంబుసేయు కృష్ణుని శంఖనినాదం బునఁ గలగుండుగొని బెండుపాటిస తనదండుం జూచి యుద్ధండుండై జరాసంధుండు వాసుదేవునితో నిట్లనియె.

ఓరీకృష్ణా! పురుషాధమా ! మేధామందుఁడా ! బంధునాశకా ! రహస్యవర్తనుండవును జూడ బాలకుండ వగు సీతో యుద్ధంబుసేయ సిగ్గయ్యెడి దొలఁగి పొమ్ము.

ఓరీ రామా ! యుద్ధమందు శ్రద్ధగలదేని ధైర్యమున సిద్ధుడుము. నా కోడండంబున నుండి వెలువడు దండికాండంబుల కాండంబుల నీదేశంబు ఖండఖండంబులు గాఁగ వ్వర్ణమండలంబునకైన బొమ్ము.

అననఁ గృష్ణం డల్లనియె. ఓయీ ! శూరులు సమరాంగణంబునఁ బోరుషంబులు నెఱపుమరు గాని తమ్ముఁ దామెన్నడు పోగడి కొనరు. అసన్నమరగుండైనవాని జన్నిమాటల నెవఁడు పాటించును.

అనిన జరాసంధుండు రోషాంధుండై సైన్యములగ వారిపై నురవడించి చిత్తజల్లునలె శరవర్షంబు గురియించి సూర్యుని మేఘంబులు, నగ్నినిఘాళియు, గప్పనట్లు తన నారాచధారలచేఁ దాల గరుడధ్వజచిహ్నంబులైన యరదంబులు దృగ్గోచరంబు గాకుండ రామకృష్ణులం గప్పె.

అప్పు డప్పరంబున నెత్తగు మేడలు సట్టాలకంబులు లోనగు వానిపైనుండి చూచు. లోలలోచనలు రామకృష్ణులం దలంచి శోకించిరి. వైరివాదంబుల శరధారలఁ బీడితంబైన తన సైన్యంబునుజూచి కృష్ణుండు శార్ఙ్గంబు మీటి సంధానాకర్షణ ప్రయోగంబులు జెలియ నీ నవేగంబున వెల్లి విరియునట్లు శితశరంబు లవారిఁ గురిసి కొఱవి త్రిప్పినట్లు మెఱసి శతాంగమాతంగ తురంగపదాతి సైన్యంబును నులుమాడె.

రాముండును విరోధినఁ జొరంబాటి హలంబున గుంపుల నాకర్షించి ముసలంబున వారిశరంబులు తుత్తునియలుగ మోచిమోచి వధించి హతసైన్యండుడయిన జరాసంధునిపైఁ గవిసి యతని విరథుఁ గావించి నాఁగేట నీడ్చి రోఁకటఁ దలపగులవ్రేయ నుంకింప శౌరియడ్డ పడి వీని వధింపవలదు. వీనితోడ నింకను గాఁగల కార్యంబు గలదు. విడుపుమనిన రాముండు వాని మందల విడిచె. జరాసంధుండును నిశ్శేషహతసైన్యండ్డై సైన్యంబున సర్వవీరలోక సత్కృతుండైన తన కైన యవమానంబు దలంచి యింక నే మొగంబున సగరంబుఁ

జొత్తును? ఉపవసంబునఁ దపంబునఁ గాలంబుఁ గడపెదఁ గాక యని వసగమనోన్ముఖుండైన సతని మిత్రులు నానావిధంబుల నీతులు ధర్మంబులు బోధించి యల్పులగు యాదవులచే నీకుఁ బరాభవంబు గలుగుట కర్మఫలంబు గాని యితరంబు గాదు. యాదవులు నిమిత్త మాత్రంబ, ఇప్పుడు వారికిఁ దోడుపడిన కాలంబు మరల మనకుఁ దోడు గాకుండునా? అప్పుడు వారిని నిర్మూలించవచ్చును. ఇంత మాత్రమున కేల దుఃఖించెదవని యూరార్చిన సతండును దుఃఖావిలచిత్తుండై తన రాజధానికిం జనియె.

రామకృష్ణులును జేనాస్త్తురుగాకుండ శాత్రవ చమూసమూహంబు నహించినంగాంచి సురలు విరులు గురిసి పోగడిరి. పురజనులు మేళతాళంబులతో యమనీరుల నెమర్కొనిరి. వీధులఁబోవు నా పురుషపుంగవులపైఁ జారంగనలు కుసుమ విసరంబులు లాజలు ప్రీత్యా వేశంబునఁ జల్లిరి. సూతమాగధులు మాగధ విరోధుల జయంబుఁ గీర్తించిరి. పగతర నిజ్జించి యాజ్ఞించిన విత్తం బంతయుఁ గృష్ణం డుగ్రసేన రాజున కర్పించె.

అన్యై—కక్కా! భూభారముఁ దగ్గించుటకుఁ గృష్ణం డవతరించె నని చెప్పితివే. భూమి యిందఱనైన మోయును. ఇంతకు మించిన మోయఁ జాల దను లెక్కగలదా?

తండ్రి—భూభార మనునది జనసంఖ్యను బట్టి గాదమ్మా విను. పాపాతి శయమునుబట్టి. అధర్మము పాపము బరువు. ధర్మము పుణ్యము తేలిక. సదాచారసంపన్నుల ధర్మప్రవర్తకులఁ బుణ్యకార్యములు చేయువారల నెందఱనైన భూమి భరించునుగాని పాపాత్ములు మితిమీరిన మోవఁజాలదు. ఒక దృష్టాంతము చెప్పెద విను. అమ్మా! యమృణ్ణమ్మ యెంతటి మంచి యల్లాలని నిన్ను లోకమంతయుఁ బొగడిన నీకు బ్రతుకు బరువుగాఁ దోచునా? అటుగాకయేదైనఁ జెడ్డనింద యొకటి వచ్చిన సప్పుడు నీళ్లుండును? ఏల మనము బ్రతికి భూమికిఁ జేటని యనుకొందువా యగునొనవా? అప్పటి దేహమేకదా యిప్పుడును? భారముగఁ

దోషజేయునది యేది? దుర్మార్గప్రవర్తకులగు నలువుర బిడ్డల భరించుట బరువా? సుజనులగు పదుగురు బిడ్డల భరించుట బరువా? అట్లులే. భూమికిని వివాహనియమములు తప్పి యిష్టమువచ్చినట్లు పెండ్లిండ్లు చేసికొని వావి వరుసలు ఋతుధర్మములు తప్పి స్త్రీపురుషులు సంగమించుటచేతను మృతభర్తృకలు నవివాహితలు బిడ్డలగనుటచేతను నధర్మసంతానములు దేశమున నిండుటచేతను, లోకులు కామక్రోధాదులకు దాసులై యకార్యములుచేయుటచేతను, బాపభారమెక్కుడైన భూమిమూఁఖించును, మనవేదములు శాస్త్రములు పురాణములన్నియు ధర్మమార్గముననే మితముగఁ గామము ననుభవింపవలయునని ఘోషించుచున్నవి. ఆర్యుల విధముగనే నడచుచుండిరి. అటులున్నను రాక్షసాంశములఁ బూర్వము క్షత్రియాది వంశములఁ బురుషులు స్త్రీలు పుట్టి దుష్కార్యములు చేయుచుండిరి. ఇప్పుడు నాలుగు వర్ణములయందును విచ్చల విడిపుట్టి యిచ్చవచ్చిన చోప్పునఁ బ్రవర్తించుచున్నారు. విధవ కొడుకులు, కన్నె బిడ్డలు, వృషలీపతి సంతానములు లోకమున వెల్లివిరియు చుండుట యంద తెఱిగిన విషయమే. అధర్మము మితముగానున్నప్పుడు మారి మహామారి ధండుమారి లోనగు వ్యాధులు తప్పన్నములై ప్రజలనాశముచేయును. మితిమించినపు డిప్పుడు యూరపుఖండములో జరగు యుద్ధము వంటి యుద్ధములుకలిగి దేశములే పాడగును. దుర్యోధన ధృతరాష్ట్రుల ధనకామముగదా మన భరతఖండమును నీవిధముగఁ బాడు గావించినది.

రుక్మిణి—ఈ యంటురోగముల వలనను యుద్ధములందును జచ్చు వారందఱుఁ బాపాత్ములా?

తండ్రి—కారు. వారిలో ననేకులు మంచివారు నుందురు. సంఘాత మరణమునందును బ్రలయమందును మంచి చెడ్డ లేర్పడవు. అడవులు కొండలు మండునపుడు కంపచెట్లు మాత్రమే దగ్ధ

మగునా? ఎన్ని మహాఫలవృక్షములు జీవజంతువులు సశించును? సహవాస దోషమున వడ్లతోఁగూడఁ దట్ట యెండును. ఇనుమునుగూడిన యగ్నికి సమ్మెటపెట్టు. తరువాతి చరిత్ర విను.

—♦ హంస డిభ క వ ధ. ♦—

ఈ విధముగ జరాసంధుఁడు తడవకు నిరువదిమూఁ డఁజేపిణుల సేననుగొని పదునేడుమార్లు మధురను ముట్టడించెను. పదునేడు మార్లును యాదవసహాయులైన రామకృష్ణులచే హతసమస్త సైన్యంజ్ఞయై యొంటి పాఱిపోయెను. ఈ పదునేడు తడవలతో నొకసారి జరాసంధుఁడు మహాబలపరాక్రమ సంపన్నులు, శస్త్రబులచే మరణంబు లేకుండ వరంబుఁ గాంచిన లోకభయంకరులు, నగు హంస డిభకులనువారలను సహాయులుగఁ గొని యపరిమిత సేనతో మధుర ముట్టడించె. యాదవసేనాపరివృత్తులై బలరామకృష్ణులు వాని నెదుర్కొని పోరిరి. అప్పుడు శ్రీ కృష్ణుండు నశస్త్రహతు లగు హంస డిభకుల నెట్లు వధింపనచ్చునని యాలోచించు చుండ దైవవశంబున హంసుఁడను రాజౌకఁడు బలరామునిచే నిహతుండయ్యె. కృష్ణుం డది నెపముగఁ గొని డిభకుఁ డుండు సేనయం దంతయు హంసుఁడు చచ్చెనను వార్త ప్రకటించె. అది విని తనమిత్రుఁడగు హంసుఁడే మరణించెనని తలఁచి విచారదూరుడైన డిభకుఁడు ప్రాణత్యాగంబు కావించె. ఆవార్త విని హంసుఁడు నయ్యో! నా వియోగంబు సహింపలేక కదా డిభకుండు మరణించె. అట్టి ప్రాణమిత్రుని వియోగంబు నేనెట్లు సహింపగల నని యమునకు మేని నర్పించె. హంస డిభకు లిరువురు పరలోకమేగుట విని ఖిన్నుండై జరాసంధుండు మరలిపోయె. అంతకుఁ బౌరుషంబు వీడక యా వాఁడిమగఁడు పదునెనిమిదవసారి మరల నిరువదిమూఁ డఁజేపిణులసేనం గూర్చుకొని మధుర ముట్టడింప యత్నించుచుండెను.

ఈలోపల భగవత్కార్యమునకు సహాయపడు నారదునిచేఁ బ్రేరితుండై కాలయననుం డనువాడు పశ్చిమదేశాధిపతి మూడు కోట్ల సేనతోడ మధురపై దండెత్తి వచ్చెను.

—♦ కాలయన వృత్తాంతము. ♦—

దుక్కిణి—అప్పా! యీ కాలయననుం డెవఁడు? వాడు మధురపై సేల దండెత్తె?

తండ్రి—వినుడు. కాలయననుండు గాఢ్యుని కుమారుడు. గాఢ్యుండు వృష్ణ్యధిక పురోహితుడు. అతఁడు మహావ్రతపరుడు. నిత్య బ్రహ్మచారి. వివాహితుఁ డయ్య భార్యతోడ సంసారంబు జేసిన వాడుకాదు. అదిగని యతని భార్యసోదరుం డొక నాడు సభలో రాజుతోడ గగ్గుండు పండుండని వచింసె. ఆ పలుకుపిని సభ్యులందఱు హసించిరి. గగ్గుం డనమాని తుండై యాయజితంజయ పురంబు విడిచి శ్యామకుపైఁ గోపంబున భార్యసంగమం బొల్లక యాయనచూర్ణంబు భక్షించుచు బండ్రెండవ నర్సంబులు తపంబుసేయ రుద్రుం డతనికిఁ బ్రత్యక్షుండై యతఁడు కోరినట్లు మాదవుల నెల్ల నిరాకరింప శక్తిగల కుమారుండు గలుగి వరంగిచ్చె. అతఁ డట్టివరంబు గాంచుట విని యనపత్యంజయ యననుంజాయనను బ్రార్థించి తెచ్చి తనగృహంబున నుంచికొని యాయనసేనకై గోపాలికల నియమించె. అప్పుడొకయచ్చరి గోపివేషంబు ధరించి యతని వశపఱచుకొని యతనివలన నొక కుమారుఁ గనియె. ఆయన కుడ్చవిరిచిన యా కుమారుఁ డనకు మారుగ యననుండు డైకొని పెంచి పెద్దఁజేసె. జహ సంగుఁ డీవరంబు నెఱిగిన వాడగుట నతనినాహాయ్యంబు గోరుటచే యాదవసహజ విరోధియగు నతఁ డతనికిఁ గోడ్పడి రామకృష్ణుల వధిప నుద్యమించె. వాని యద్యమం బెఱిగి వాని ప్రజ్ఞాబలంబు నెఱుంగ గోరి కఠుం డొక ఘటంబున సరంబును బదిల

పట్టిచి దూతచే నతని కడకంపె. అతం డది యెఱిగి కుండ నిండ జలిచీమలను విడిచి మరలఁబంపె. కృష్ణుండు ఘటంబు విచ్చిచూడ సర్పంబు చచ్చియుండె. వీడు సులభసాధ్యుఁడు కాఁడని కృష్ణుండు గ్రహించె. అప్పుడు శ్రీకృష్ణమూర్తి బల రామునితో నిట్లనియె.

అన్నా! కాలయవన వీరుఁ డపారపారావారముంబోలు సేనా వారముతో మనపట్టణము ముట్టడించెను. నేఁడో తేపో మఱునాఁడో జరాసంధుఁడును బ్రబల సైన్యంబుతో దాడిపెట్టినని వింటిమి. మన మీ యవనునితోఁ బోరుచుంటిమా జరాసంధుఁడు క్రోధాంధుఁ డగుట పురంబుఁ బ్రవేశించి యాదవాదుల హింసించు నొండె నొండె జెఱపట్టుకొని పోవును. కావున దీని కొకయుపమ నాలోచించితి.

—♦ ద్వారకా నిర్మాణము. ♦—

పరులకు దుర్గమంబైన జలదుర్గంబొకటి నిర్మించి యందు మన బంధువులనెల్ల నుంతము. వారలు సురక్షితులైయుండఁ గాలయవను వధింతము. అని తన మతంబున కాయన సమ్యక్తింప విశ్వకర్మం బిలిచి నీవు సముద్రమధ్యంబునఁ బండ్రెండు యోజనంబుల నిడివి వెడల్పు గల నగరంబు నిర్మింపుము, అని యాజ్ఞాపించె. అతండు వల్లెయని నిజశిల్పి చాతుర్యంబు మెఱయ విశాలమార్గంబులు, నున్నతహర్ష్య ప్రాసాదంబులు, జలధరంబులనంటి గోపురంబులు, బ్రాహ్మణ క్షత్రియ వైశ్యశూద్రులకు వాటంబులగు పేటలు వాడలును, దేవ తావృక్షంబులచే మానసియంబులగు నుద్యానంబులు, నిర్మల వారి పూరభారంబు లగు కాసారంబులు, లోనగు నకల పదార్థములతో మనోహరంబగు ద్వారకానగరంబును వాస్తుశాస్త్రంబు చొప్పు తప్ప నీక యప్పుడ జలదుర్గంబుగ నిర్మించె. ఇంద్రుండు సుధర్మయను నిజ సభాభవనం బందు నెలకొల్పె. దేహమంతయుఁ దెలుపును, నొక చెవి నల్లనైన గుఱ్ఱముల మనోజనంబుల వేయింటిని వరుణుడొసంగె. కుబేరుఁడు నవనిధు లందుంచె. తక్కిన దిక్పాలుకును దమ యధిపతి

త్వమునకుఁ దగినట్లు మేలిపదార్థముల సంపిరి. ఈవృత్తాంతం బంతయు విశ్వకర్మతెలుపఁ గృష్ణుండు మధురాపురజనుల నెల్ల వారి వారి ధనధాన్యాదులతోడఁ దన యోగమహిమచే వారు శత్రువులకు గోచరింపకుండఁజేసి ద్వారకయందుఁజేర్చి మరలివచ్చి రామునితో నాలోచించి పద్మమాలికాధరుండును, నిరాయుధుండునై పురద్వారంబున వెలువడి వచ్చె.

—♦ కాలయవనంపు కృష్ణుని బట్టుకొన వెంటబడిచుట. ♦—

ఇట్లు పురంబువెలువడి యొక్కరుండ వచ్చి భీతుండునుంబోలెఁ బరువిడుచుండఁ గాలయవనుండును నుదయించు చంద్రునివలె జూడ్పికి నింపైనవాడును, జామని చాయమేనివాడును, బీతకాశేయ వాసుండును, శ్రీవత్సవత్సుండును. గొస్తుభమాలాలంకృతుండును, బృథుదీర్ఘ బాహుచతుష్కుండును, ననసరసిజంబులఁబోలునయనమ్ముల వాడును, నిత్యప్రముదితుండును, శ్రీమత్కపోలుండును, శుచిస్మితండును, మకరకుండలవిరాజమాన సుందరవదనారవిందుండును, నగు నప్పురుషోత్తముఁ జూచి నారదుండు చెప్పిన గుర్తుల వాడు వీడె పో. కృష్ణుండు సందేహంబు లేదు. వీడు నిరాయుధుండై రిత్తకాళ్లఁ బరు విడుచుండ నేను సాయుధుండనై వీనితోడ బోరుట ధర్మంబు గాదు. కావున నేనును నిరాయుధుండనై కాలినడఁజని పట్టుకొనియెద నని యూహించి తన యెద్దుముఖముగుఱ్ఱమును డిగి యోగులకును బట్టరాని దిట్టఁ బట్టుకొనియెద నని యాకట్టిడి యాయన వెంట. జవంబునం బఱచె.

హరియును బగతుండు తన్నుఁ బట్టఁబాఱఁ దానును బాటుచు నతండు నిలిచినఁ దాను నిలుచుచుఁ బట్టవచ్చినఁ గుప్పించి దాఁటుచుఁ బట్టుట దుష్కరంబని నిలిచిన డాయుచు, రోపంబు పురి గొల్పి టాల్కవేయుచు, వృత్తోదు లడ్డంబువచ్చిన నిటుచూపి యటు లటు చూపి యటు దాటులు పెట్టుచు, దన కడ్డంబురాఁగ నిట్టట్టు కేడించి దూసికొని వెళ్లుచు, మిఱ్ఱులెక్కుచుఁ బల్లముల దిగుచు, నిట్లు

కృష్ణుడు నతనికి రోషంబు బుట్టినప “నన్ను నీవా పట్టెమరారమ్ము. నీ గమనజనంబు చూతే”మని గిక్కురించి వచ్చించి మోసగించి పరుష దూషణంబులను జారుష భాషణంబులను సోత్పాసాలాపంబులను లాగికొని దవ్వ పోయిపోయి తటాలున నొక గుహజొచ్చి తిరో హితుండయ్యె. కాలయవనుడును నోరీ! మగతనంబుమాని పందవై యేల పాతెదవు. యదుకులంబునఁ బుట్టిన నీ కిట్టి పితృకృతము తగదని యాత్మేపించుచు జిక్కితివిరా యింకెందుఁబోయెద వని తానును లోపల జొరఁబాతె.

ఇట్లు వేగంబున గుహ సొచ్చి నలుదెసలు పరికించి యందొక్కఁడు నిద్రించుచుండ వాడె కృష్ణుండని బ్రతుసి యోరీ! యీ గొంగఁచేట్టలు నా యెద్దనా యని గద్దించుచు లేలెమ్మని యెగసి కాలఁ దన్నె. ఇట్లు తన్నుటయు దీర్ఘకాలంబుగ నిద్రించుచున్న యప్పరుషుఁడు లేచి కోపదృష్టిఁ జూచుటయుఁ గాలయవనుడు నిరువునఁ గాలి భస్మంబై కాలుప్రోలికిం జనియె.

రుక్మిణీ-కాలయవనుఁ డనఁగా నల్లతురకయని కదా యర్థము?

తండ్రి-యవనశబ్ద మిప్పుడు తురకలకు యారోపుండువాసులకు నచ్చుట చుచుఁజినను బూర్వము గ్రీకులకుఁ జెల్లుచుండెను. గ్రీకు శబ్దమునకు గర్గశబ్దమునకుఁ గల సామ్యమును బట్టి కాఁబోలు గర్గాశ్రమమే గ్రీస్ అంకురు. దాని కను గుణముగ గర్గచకు యవనునకు సంబంధ మున్నట్టి కథవలన నేర్పడుచున్నది. గర్గఁడు గొప్ప జ్యోతిషుండనుట సుప్రసిద్ధము. గ్రీసుదేశవాసులు జ్యోతిశాస్త్రమునఁ బ్రసిద్ధులు కదా. బ్రాహ్మణుడగు గర్గఁ డీదేశంబుననుండి పోయినవాడగుట గ్రీసుదేశమునకు జ్యోతిషము తొలుత మన దేశము నుండియే పోయెననుట సమంజసము. అవల నచ్చటివారు వృద్ధిపఱచిరి. వారి సంకేతములు గొన్ని మనశాస్త్రమునఁ దిప్పుడు గాన నగు.

ఈ నిద్రించుచుండిన పురుషుం డెవ్వంబో చెప్పెద వినుడు. అతం డిట్టోకు కులజుండగు మాంధాత కొడుకు. పేర ముచుకుండుడు. ఆయన బ్రహ్మశ్రీ డని సత్యసంగరుడని విఖ్యాతి వహించిన వాడు. తమ్ము రాక్షసులనుండి రక్షింపు మని దేవత లాయనను బ్రార్థించిరి. ఆయనయు సంగీకరించి దీర్ఘకాల మాదేవతల రక్షించె. తరువాత షష్ఠులును దేవ సేనాధిపత్యంబు వహించె. అంతట బృందారకు లండఱు ముచుకుండుం గొంచి రాజేంద్రా! నీవు నిష్కంఠక రాజ్యమును, సర్వసుఖములను వదలి యిట కరుడెంచి మమ్మింత కాలము రక్షించితివి. ఈలో నీ పుత్రమిత్రకళత్రజ్ఞాతిబాంధవ మంత్రులును, నీ సమకాలికులైన ప్రజలు గాలపాశ వశులైరి. వారెవ్వరిప్పుడు లేరు. పసులకాపరి పసులంబోలే భగవంతుం డవ్యయుండు. కాలహంబున సర్వభూతంబులు తనకు వశపడఁ జేసికొనుచుండును. కావున నీవొక్క వరంబుఁ గోరుము అనిన నతండు ముక్తి గోరె. దేవతలు నయ్యా ముక్తికొసంగ శక్తుండు విష్ణుండు తప్ప మఱి యెవ్వండును గాఁడు కాన మఱి యెండెద్దియైనఁ గోరుమనిన నాకు దేనిపై వాంఛలేదు. దీర్ఘకాలంబు సుఖంబుగ నిద్రింప వరం బొసంగుడు. నాకు నిద్రాధంగంబు గావించినవాడు నే నల్లిచూచిన భస్మంబగుఁ గాక యనిన వారు నట్ల యొసంగిరి. ముచుకుండుం డా గుహసాచ్చి యది మొదలు నిద్రాసంగమ సౌఖ్యం బనుభవించుచుండె.

ఇట్లా భూపాలు కోపానలంబున యవనుండు భస్మీభూతుండగుడఁ గృష్ణుండును దత్తీణం బాధక్తాగ్రేసరునకుఁ బ్రత్యక్షమై నిలిచిన నీలమేఘశ్యాముడును పీతాంబరుండును, శ్రీవత్సవక్తూడును, గౌస్తుభవైజయంతి వనమాలికా విరాజితుండును, జతుర్భుజుండును, జారుప్రసన్నవదనుండును. మకరకుండల మండితుండును, ద్విగోకీ దర్శనీ యుండును, గరుడాకటాక్షవీక్షుండును, నవయశావనుండును, మత్తసింహవిక్రముండును నగు నమృతతేజః దేవీచూడఁజాలకయు, సవి నయంబుగ నయ్యా నీ వెవ్వండవు? ఈ గిరి కందరమునకేల వచ్చితివి?

కఠిన కంటకనివేశంబైన యీ ప్రదేశంబున నెత్తమ్మిరేకులజోకఁ గోమ
లంబులైన రిత్తగాళ్ల నేల తిరిగెదవు? నీవు తేజస్వల మూర్తిభూతతేజం
బవా? సూర్యుండవా? చంద్రుండవా? ఇంద్రుండవా? లోకపాల
కులలో నొక్కరుండవా? త్రిమూర్తులలో నొక్కరుండవా? దీపంబు
కోపున నీగుహ చీకటుల మాయాజేయు తేజంబున వెలుగుట
జేసి పురుషోత్తముడవైన విష్ణువుగా నిన్నుఁ దలఁచెద. నీకిష్టంబేని
నీ కులగోత్రకర్మముల వినిపింపుము. పురుషపుగవా! మే మిత్వోకు
వంశంబునఁ బుట్టిన క్షత్రియులము. నాపేరు ముచుకుందుండందురు.
మాతండ్రియువనాశ్వపుత్రుండైన మాంధాత. చిరకాలము మేల్కొని
యుండిన కతంబున గాసిలి యీవిజనప్రదేశంబున నిద్రించు చుండి
యిప్పు డెవ్వఁడో లేసిన మేలుకొంటిని. ఆ నిద్రలేసినవాఁడు వాని
పాపంబున వాఁడే భస్మితుండయ్యె. అంతలో శ్రీమంతుఁడా! చెంత
నీవు గాన వచ్చితివి. నీమహాతేజంబున హతశక్తుండనై నిన్నుఁ దేఱి
చూడఁ జాలనైతిని. చూడకుండు మనదవేని సర్వదేహి మాన
నీయుండవైన నిన్నుఁ జూడకుండిన జన్మంబే వ్యర్థంబు అనిన నమ్మహా
రాజుంజూచి భగవంతుండు మేఘగంభీర భాషణంబుల నిట్లనియె.

—+ ముచుకుందునితోఁ గృష్ణుండు సంభాషించుట +—

అయ్యా! నాకు జన్మకర్మ నామధేయంబులు వేసవేలు కలవు.
అవి యనంతము లవుటచే వానిని లెక్కింప నేనును శక్తుండఁ గాను.
బుద్ధిమంతుఁ డెవ్వఁడని యెప్పుడేని యెట్టిలేని భూపరాగంబున నణు
వులు లెక్కింపగలిగినను నెన్ని జన్మంబులనైన నా గుణకర్మనామంబులు
లెక్కింపఁ జాలఁడు. పరమర్షులును గాలత్రయ గోచరంబులైన నా
జన్మకర్మంబుల నెన్నఁబూని పారముఁ గనలేకున్నవారు. అయిన నీ
కాలంబునకు సంబంధించిన నాజన్మ గుణకర్మనామధేయంబుల నేన
చెప్పెదనాకర్షింపుము. బ్రహ్మదేవుండు ప్రార్థింప ధర్మరక్షణార్థంబుగను,
భూమికి భారముగనున్న యసురుల నశింపఁజేయను యదుకులంబున
వసుదేవునింట నవతరించితి. వసుదేవ సుతుఁడనౌట నన్ను బాసు

దేవుడందురు. కంసుడుగా జనించిన కాలనేమియుఁ బ్రలంబుఁడు లోనగు వారు హతులైరి. నీనేత్రజ్వాలల దగ్ధుడైన నీడు యవనుడు. నిన్ననుగ్రహింపఁగోరి వాని నిటకు నుపాయంబున లాగి తెచ్చితి. నీవు పూర్వంబున నన్ను నారాధించితివి. నీవు కోరిన వరంబులెల్ల నిచ్చెదఁ గోరుము. నాకుఁ బ్రపన్నుడగు వాఁడెన్నఁడును సంసార మునఁజిక్కి శోకింపడు సుమా? యనిన ముచుకుందుండును నిరువది యెనిమిదవ యుగమున నారాయణుండు వసుదేవునింట నవతరించు నని చెప్పిన వృద్ధగర్భ వాక్యంబుల స్మరించి సంతోషించి కరంబులు ముకుళించి నమస్కరించి యిట్లనియె.

—♦ ముచుకుందుడు శ్రీకృష్ణుఁడుఁ దనకోరిక విన్నవించుట. ♦—

ఈశ్వరా! శ్రీపురుషాత్మకంటైన యీ జనంబు నీమాయచే మోహితంబై యనర్థరూపంబైన సంసారంబున దృష్టినిలిపి యాత్మ హితంబైన దానిఁ గాన లేక సుఖమాశించి మోసపోయి దుఃఖకారణంబులైన గృహంబులందు నాసక్తమగుచు నిన్ను భజింప కున్నది. అసఖా! త్వదారాధనోపయుక్తంబైన మానుషదేహంబు దుర్లభంబు. అది లభించియు వికలంబుగాక దృఢంబుగ నవయవపూర్తి కలిగియుండుట కష్టంబు. అట్టి దప్రయత్నంబుగ లభించియు నీసాదారవిందంబుల భజింపక పశువులవలె బచ్చిక కప్పిన శావినంటి సంసారంబున దుర్మతులు గూలుచున్నవారు. అజతా! రాజ్యశ్రీవలనఁ గలిగిన మదంబున దేహంబై యాత్మయని భ్రమించి సుతనతీధనాగార భూములం దాసక్తుడనై దురంతిచింతచే గతకాలాంబు నంతయు వ్యర్థంబుగఁ గడపితిని. ఇంటిమంటి గోడవంటి యీకళేబరమందు నేను మానవేశ్వరుడ నను నభిమాన ముంచి రథకరితరగపదాతి సేనావృతుండనై దుర్మనంబున నిన్ను గణింపక దేశంబులెల్లఁ గ్రుమ్మరితిని. ఈ కార్యమిట్లు లాకార్యమట్లులు గావించెద నిది యిట్లనుభవించెద నను కోరికల ప్రోవులచే మత్తుడనై విషయలాలసుండనై మేర మీఱు లోభంబునకుఁ జిక్కిన నన్ను నంతకుండవు నప్రమత్తుండవు నగు

నీవాఁకలిగొనిన సర్పము మూషికమునుం బోలె మ్రింగుదువు. ముందు కనకాభరణంబుల నలంకృతంబులైన ధ్రువగజముల మీఁద నోయ్యారంబుగఁ దిరుగుచు మహారాజ ఖ్యాతిగన్న కళేబరములే దురత్యయంబైన కాలంబు మహిమఁబూడ్చినను గాల్చినను గ్రిములని మలమని బూడిద యని పేరులఁ బొందుచున్నవి. దిశావలయం బంత యు జయించి తనయట్టి పరాక్రమసంపన్నుడైతేడని ప్రఖ్యాతిఁజెంది సరిరాజులు సేవింప వెలుంగు మగవాఁడు మైథున సుఖమే ప్రధాన ముగాఁ గల స్త్రీలచే గృహములందు నీశ్వరా ! క్రోధివలె నాడింపఁ బడుచుండును. తొలుత రాజను గావలయునని యేవియో కర్మములు చేసి రాజశరీరంబు ధరించియు సంతటితోఁ దృప్తిలేక యాశాపాశ శతబద్ధుఁడై యతం డంతకంతకుఁ బెరుగు గోరికలకు లోబడి యింద్ర పదవిఁగోరి నేలఁబరుండియుఁ, బస్తులుండియు, బ్రహ్మచర్యం బవలం బించియు, బ్రాప్తించిన సుఖముననైన భోగింప లేకున్నవాడు. సంసారమునందలి భ్రమ నినర్తించుకాల మాసన్నంబైనపుడు సాధు జనులతోడి సహవాసంబు లభించు. సజ్జనసహవాసం బెప్పు డలవడు నప్పుడ సద్గతియుఁ బరావరేశుండ వగు నీ పయి మతియు జనించు. సాధువులగు రాజులును సఖిండ భూమండలాధిపత్యము నహించియు సేకాగ్రచిత్తంబున వనంబుఁబ్రవేశించి తపశ్చర్యనుండి దేనిని గోరు దురో యట్టి రాజ్యానుబంధనివృత్తి నాప్రయత్నము లేకయే కలుగ నీవే యనుగ్రహించితివి. ఇతరవాంఛ లేవియు లేని నీయేకాంత భక్తులు గోరు నీపాదసేవ తప్ప మఱి యేవరంబుఁ గోరనొల్ల. మోక్ష ప్రదుండవగు నిన్నారాధించిన బుద్ధిమంతుఁ డెవఁ డాత్మబంధనంబు లగు విషయ సుఖంబులఁ గోరు ? కావున నీశ్వరా ! సత్త్వరజస్తమో గుణానుబంధనంబులైన కామక్రోధాదుల నెల్ల వదలి నిరంజనం డవును, నిర్గుణుండవును, నద్వయుండవును, బరమపురుషుండవును, జ్ఞానైకస్వరూపుడవును, నగు నిన్ను శరణు చొచ్చెదను. ఈ సంసార మునఁబడి తాపత్రయంబుచేఁ దపించి దాన ననేక ధుఃఖంబులచేఁ బీడితుండనై యరిషడ్వర్గంబులకుఁ జిక్కి చిర కాలంబునకు నేల్లెట్లో

శాంతిని గని రక్షకా! యభయంబును, సత్యంబును, నశోకంబును నగు నీపాదాబ్జంబుల ప్రాపుఁగాంచితి. అపన్నుఁడనై యుండి యిప్పుడు ప్రపన్నుఁడనై న నన్ను నీశ్వరా రక్షింపుము. అనిన భగవంతుం డిట్లనియె.

సార్వభౌమ మహారాజా! నీబుద్ధి రాగాదిమల రహితంబై దృఢంబునై యున్నది. నీ కోరికలెల్లఁ దీర్చెద వరంబులు గోరుమని యాసకొల్పినను నీబుద్ధి కామంబుచే హతంబు గాదయ్యె. నీమనస్సు ప్రమాదపడకుండుటకై నరగాఢ గోరుమంటిని. నాయొకాంతభక్తుల బుద్ధి యెప్పుడును గామంబులకుఁ బట్టుపడదు. ప్రాణానామాది యోగంబుల మనస్సు నియమించుకొనిన వారు నాయందు భక్తిగల వారు గాకేని యెప్పుడైన నిజకర్మవాసనాబలమున విషయములకుఁ బట్టువడుదురు. మనస్సు నాయందు నిలిపినవాఁడనై నీవు యధేచ్ఛంబుగ లోకంబునఁ గ్రుమ్మరుము. నీకు నాయుండలిభక్తి సర్వదా య విచ్ఛిన్నంబుగ నిలుచును గాక. నీవు సాక్షాత్కరించియు నిప్పుడ మోక్షమీయక దేశాటనంబు గావింపుమని కాలవిలంబనంబుఁ గావించెదవేల యందువేని విను. నీవు క్షత్రియధర్మమందు నిలిచి వేట నెపమున జంతుహింస గావించితివి. ఆ పాపంబు క్షయింప నన్ను నీవు మనంబున నిల్పి తపంబుఁ గావింపుము నీవు జన్మాంతర మున బ్రాహ్మణుండునై సర్వభూతహితమతివై పుట్టి కేవలూడ నైన నన్నుఁ జేరఁగలవు.

అని యిట్లు భగవంతుఁ డనుగ్రహించిన ముచుకుందుగడు గోవిందునకుఁ బ్రదక్షిణ వందనంబు లాచరించి గుహ విడిచి వెలి వచ్చి హస్తాకారంబుల నున్న మనుష్యులను బశు పక్షి మృగ వృక్షాదులను జూచి కలియుగంబు ప్రాప్తించుచున్న దని తలఁచి యుత్తరాభిముఖుండై చని శ్రద్ధాయుతుండును ధీరుండును, నిస్సంగుండును, ముక్తసంశయిండునై కృష్ణునందు మనంబు పదిల పఱిచి గంధమాదనంబుఁ బ్రవేశించి సరనారాయణాలయంబైన బదరికాశ్రమంబుఁ జేరి సర్వద్యుంధ్యుసముండును, శాంతుండునునై

తపస్సుచే హరి నారాధించె. కృష్ణుండును మరలి మధురకు వచ్చి
 మ్లేచ్ఛులగు నెల్ల నశించి వారల ద్రవ్యబెల్ల నెడ్లమీదను
 మనుష్యులచేతను ద్వారకకుఁ బంపె. ఇట్లు ధనంబు సాగిపోవుచుండ
 నింతలో జరాసంధుం డీరువదిమూఁ డక్షౌహిణుల బలంబుతో
 పదు నెనిమిదవమాటు మధుర ముట్టడించె.

వికర్పణ జరాసంధుతో యుద్ధము సేయుట వలనఁ
 గలుగు నష్టకష్టములఁ జెలుపుట.

ఇట్లు జరాసంధుండు ప్రబలసేనావారంబుతో వచ్చుచుండుట
 విని కర్తవ్యచూఱోచింప చూడవులందఱు సభకుఁజిరి. అందు నీచీ
 శాస్త్రవిశారదుం డగు వికర్పణుం డనువాఁడు జలజాక్షునితో నిట్ల
 నియె. మీరందఱు యమసంతతివారు. ఆ సంతతియం దిప్పుడు
 భౌమ, సాత్త్విక, భోజాంధక, యాదవ, దాశార్హ, వృష్టిసామంబుల
 సేను శాఖలవారు గలరు. మీ పూర్వులు నానాదేశంబుల నానా
 రాష్ట్రముల స్థాపించి యందందు రాజ్యంబుఁ బాలించు చుండిరి.
 ఇందు నను వను వాని తనూధవుఁడు ననుదేవుఁడు. ఆయన చెల్లెండ్రు
 కుంతియు, శ్రుతశ్రవయును. అందుఁ గుంతి పాండురాజు పత్ని
 యయ్యె. చేదిరాజగు దమఘోషుండు శ్రుతశ్రవను వివాహమయ్యె.
 ఇప్పు డీకులము వారి కెల్లఁ గాలము నమీసించి స్వబుండ నీ వీ కుల
 ముద్ధరింప జన్మించితివి. నీవు సర్వజ్ఞుఁడవు, సర్వధర్తవు, నీకలయాపు
 డేవతలు నెఱుంగరు. నీవు జరాసంధునితోడఁ బోర నమధుఁడవు.
 నిన్ననుసరింప మేమును సిద్ధపడియున్నారము కాని జరాసంధుఁడు
 మహాబలసంపన్నుఁడు. అనేకరాజ పరివృత్తుఁడు. అపార సేనాసహ
 యుఁడు. మనకా యాదాయము మితము. ఊరియందు నాహార
 భద్రార్థములు వంటచెఱుకులు కొలుచులు. పట్టనమునకా కోట లేదు.
 అగడ్తలు సుస్థితిని లేవు. ద్వారములు యంత్రపూరితములు గావు.
 జరాసంధుని ఛాటి కిది యొకనొడ్డైనఁ దాళునావలదీగ్గోన్నత వప్ర
 ప్రాకారములు నాయుధశాలలు నిర్మింపఁబడవలయును. కంసుఁడు

నిజభుజబలమున నగరముఁ గాచుచుండఁ గావునఁ వీనిని లక్ష్యపెట్టిన వాఁడు గాఁడు. కావున నిష్క్వ డీనగరము సురక్షితము గాదు. కంస భృత్యులు, పోషితములు, మిత్రులు నగు యాదవులు కంసవిరోధిమతౌ నలంబులమైన మనయంచునుమగోసి భేదంబులు కల్పించుచున్నారు. వారు నిక్కముగ మనకు సహాయులగుట సంశయము. జరాసంధ భీతిఁ బలొందుతులైన రాజులును నతనితోఁడి బోరాడ సమకట్టిన మనల నిందింతురు. యాదవుల యంతఃకలహంబులచే మేము చెడితిమని పౌరులును మనల దూషింతురు. ఈ యంతఃకలహమునకుఁ గారణభూతుడవు నీవ. కావున నీవే దీనిఁ జక్కఁబెట్టవలయును. నేను నీకుఁ గర్తవ్యము బోధించుచున్నాఁడ నని తలంపకుము. నా యభిప్రాయము తెలుపుచున్నాఁడను.

అనినఁ గృష్ణుం డిట్లనియె. అయ్యా నీవు నీతియుక్తము ధర్మ సమ్మతమగు నట్లు పలికితివి. నేనును బ్రజాక్షేమము గోరువాడనే. మా వలన వారి కొక కష్టము రారాదు. కావున జరాసంధు నెదిరింప శక్తులమయ్యను నతఁడు కనుచుండ వెఱచినవారివలె నూరు విడిచి పరువెత్తెదము. వానికి ద్వేషము మామీఁదనే కావున వాఁడు మమ్ము బట్టుకొన మావెంటఁ బఱుతెంచుఁగాని యూరిపైఁ బడఁడు. అంతియ గాక పౌరుషశాలియగు వాఁడు తన ద్వేషులపైఁ బగ సాధింపఁ దలంచునుగాని రిత్తిప్రజలఁ గారింపఁడు. అని వచించి యన్నతోఁ గలియఁ బలుకుకొని మాగధుండు చూచుచుండ బలరాముతోడ నిరాయధుఁడై మధుర విడిచి భీతి నటించుచు బరువు పాటె.

—♦ రామకృష్ణులు దక్షిణాపథాభిముఖులై సరుకెత్తుట. ♦—

ఇట్లు దక్షిణాపథాభిముఖులై రామకృష్ణులు కామరూపరంబుల నానాదేశంబులు గడచి చని సహ్యాశైలంబెక్కి దక్షిణంబుగఁ బోవు సౌతంఁగని దానివెంట నల్పకాలంబరిగి స్వవంశజనాధిష్ఠితంబైన కరవీరపురంబు డాసి యందు వేనానదీతీరంబున నొక మహోదం

బరంబుఁ గనిరి. అచ్చటఁ బరశురాముఁడు వారికి గోచరించె. అమ్మ హాత్తుఁగని కృష్ణుండు*మహాపురుషా! నీవు ఊత్రియ కులాంతకుండవగు భార్గవరాముండవని నే నెఱుంగుదును. నీవు బాణవేగంబున సముద్రు నాకులపఱిచి నేలఁగొని సుర్పారకనగరంబు నిర్మించితి వనియు సముద్రతీరంబున సహ్యాప్రాంతంబున రాష్ట్రనిర్మాణంబుఁ గావించితి వనియు నెఱుగుదును. మేము యాదపులము. వసుదేవనందనులము. కంసభీతుడైన మాతండ్రి మమ్ము నందవ్రజంబున నుంచ నంద పెరిగి తిమి. మాకు నీడువచ్చిన వెంటనే మధురకుంజని కంసునిఁ బరిమార్చి యతని తండ్రికిఁ బట్టాభిషేకముఁ గావించితిమి. అవల జరాసంధుఁడు పెక్కుతడవలు మధుర ముట్టడించె. పురప్రకృతిజనరక్షణార్థమై మేము కాలినడఁ బరువెత్తి నచ్చితిమి. మేము బలవంతులము గాము. సన్నాహమును లేదు. అసిచర్యవర్మశకట భటాదులు సర్వమంగళము. ఇప్పుడుమిమ్ము జేరితిమి. మాకుఁ గర్తవ్య మెయ్యగి యుపదేశింపుము.

అనిన రేణుకానందనుం డిట్లనియె. కృష్ణా! నీకుఁ గర్తవ్యము నెఱిగింప నేను సశిష్యుడనై యిట కరుడెంచితి. నీ గోవ్రజవాసము దుష్టదానవనిబర్హణము, కంసవధ, జరాసంధ దురాగతము. నెఱుంగుదు. బాలుఁడు గాకుండియు దేవకార్యార్థమై జగత్పాలుండు బాలుం డగుటయు నెఱుంగుదు. జగత్త్రియంబున నీకు నెఱుంగ రాని దేదియు లేకుండినను, భక్తిమాత్ర కారణంబుగ నా విన్నవించు నది వినుము. పూర్వ మీ కరవీరపురంబు భవత్పూర్వ నిర్మితంబు. ఇప్పుడు రాష్ట్రంబు వారే యేర్పఱిచిరి. దీనిని సృగాల వాసుదేవుఁ డనువాఁడు వీర ద్వేషానుశాయియై నీ బాధువర్గంబు నెల్ల నిర్మూలించి పాలించుచున్నవాఁడు. ఈ సృగాలుఁడు పరమకోపనుఁడు. మహాగర్వి యుండు. అతిమాత్సర్యపరుఁడు, నజితాత్ముఁడు, ధనధాన్యమత్తుం డునయి స్వపుత్రకులనే బాధించు చున్నవాఁడు. కావున సర్వరాజ దూషితంబైన యీపురంబున మీరు నిలువరాదు. మీకు శత్రు నిరాకరణ సమర్థంబైన స్థలంబు వా కొనెద మన మీ దిన మంద యీ వేనానది బాహులచే ను త్తరించి యీ రాష్ట్రమునకు గలుగుగ

నుండు దుర్గమశైలఖిలపై వసంతము. ఒకరాత్రి సహ్యాపర్వతంబు
 ఛాలులలో నొక్కటై మాంసభక్షకులగు జిహ్వలకు వాసంబై
 నొన్నాద్రుమలతాయుతంబైన యజ్ఞగిరియందుండి నికహాపల
 భూషితంబైన ఖిట్వాంగ నది దరింతము. అటనుండి క్రౌంచనగ
 తంబుఁ జేరుదము. ఇప్పు డాపురంబును భవదీయవంశుఁ డగు మహా
 కపియను ధర్మాత్మండు పరిపాలించు చున్నవాడు. ఆయనను మనము
 చూడకుండఁ జని యనడుహం బను తీర్థంబున రాత్రి గడపుదము.
 అచ్చటనుండి సహ్యావనరంబున విరాజిల్లు గోమంతంబను పర్వతంబుఁ
 జేరుదము. ఆ పర్వతంబు బహుశిఖరంబు. అందొక్క శిఖరము పక్షు
 లకు నగమ్యమై యాకాశమంటుచున్నది. అది స్వర్గమునకు సోపాన
 భూతమై దేవతలకు విశ్రమస్థానమై యున్నది. దానిని మీ రధి
 రోహించిన నుద్దులించు నస్తమించు సూర్యచంద్రులను, సపారద్వీప
 భూషితంబైన సముద్రంబును గనగలరు. ఆ శిఖరంబున మీరుండితి
 రేని ససైన్యండైన జరాసంధుఁడు మిమ్ము జెనకఁ జాలడు. అనిన
 రామకృష్ణు లియ్యకొని హోమధేను దుగ్ధంబులద్రావి పరశురాముని
 తోడఁ బయనించి సాయంవేళ గోమంతంబుఁ జేరిరి. ఇట్లు గోమం
 తంబుఁజేరి యమరసన్నిభులైన యా మువ్వరు గరు జానిలవేగంబునఁ
 దదీయో తరశృంగంబునెక్కి యందుఁ దగిన యావాసంబుఁ గల్పించి
 కొనిరి.

అంతట నా యదుపుంగవుండైన కృష్ణుంగని భార్గవరాముఁ డి
 ట్లనియె. నాయనా ! మీతోడ వచ్చుటఁజేసి సాయవ్యయదేహంబు
 ధన్యంబయ్యె. ఇంక సెలవొసఁగెదవేని శూర్పారక పురంబునకుఁ జని
 యెద. ఇందు మిమ్ము దేవతలైన నెదిరింపఁజాలరు. జరాసంధుఁ డిందు
 మహాపారసేనావృత్తుండైన వచ్చు. మీరు స్వదివ్యాయుధంబుల ధరించి
 యీ దండునంతయు దండధరుపాలి కంపుడు. అష్టభుజుండవై
 యుద్ధంబుసేయు నిన్నుగని యమర్తులును భయపడుదురు.
 భూభారవతరణంబున కిదియే యంకురార్పణంబగుఁ గాక యని
 వారల వీడ్కొని యథేచ్ఛ మరిగె.

రామకృష్ణులజాడఁ గనిపట్టి జరాసంధుం డపారపార వార
ముఖబోలు సేనావారిముతోడ నానారాజాధిరాజులు సేవింప నచ్చ
టికి వచ్చె. కాళింగుడైన మద్రుండును, బాహ్లికరాజగు చేకితానుం
డును, గాశ్మీర రాజగు గోనర్దుండును, కరూశాధిపతియుఁ గింపురుషాధి
పతి ద్రుముండును, బార్వతీయులైన మాళవులును, గిరి వెనుకభాగం
బునను, బురువంశ్యుడైన వేమదారియు, విదర్భాధిపతియగు సోమ
కుడును, భోజాధిపతియగు రుక్మియు, మాలవుడు సూర్యాక్షుడును,
బాంచాలాధీశుడు ద్రుపదుండును, నవంతీశ్వరులగు విందానువిందు
లును, దంతవక్త్రుండును, ఛాగలి, పురమిమ్రుండును, దరదుండును,
గౌశాంబిరాజును, శిలధన్వుడును, విదూరభుండును, భూరి
శ్రవుడు, త్రిగర్తాధిపతియు, బాంబుండును, బంచనదుండును,
నుత్తరంబునను, నులూకుండు, నంశుమంతు కుమారుడు కైతవే
యుడు, నేకలవ్యుడు, దృఢాశ్వయుడు, నుత్తమాంజుడు, జయద్రథుడు,
సాల్వుడు, కేరళాధీశుడు కౌశికుడు, విదిశుండున వామదేవుండును,
సుకేతుండును, దూర్పుభాగంబునను, బర్వతం బధిరోహించి శిఖరం
బును వ్రక్కలింపుడు నేనును దరదుండును, జేదీశ్వరుండును దక్షిణం
బున నిలిచి పర్వతారోహణంబు గావించెద మని జరాసంధుఁ డాజ్ఞా
పింప నందఱు పర్వతమును జుట్టుకొనిరి. అప్పుడు చేదిరాఘండిట్లనియె.

మగధేశ్వరా! పట్టనంబుల ముట్టడించుట గలదుగాని మహా
దుర్గమపర్వతంబుల ముట్టడించు తెందుంగలదు? ఈ రాజులందఱు
సమతలంబుల నిలిచి విలువిద్యమెఱచి దురంబుఁగావింప నభ్యసించిన
వారేకాని యీ సుకుమారులు పర్వతగుహలలో నల్లిబిల్లిగ నల్లు
కొని కాలిడ నెడములేని చెల్లనడుమ నిలిచి యుద్ధము చేయనేర్తురా?
శత్రువులు చూడఁ బిన్నలుగాని బలపరాక్రమంబుల నందఱకన్న
మిన్నలని పేరెన్నిక గన్నవారు. వా రెండున్నారో యెంత బలం
బుతో నున్నవారో యెఱుంగము. దోవహొంక తెలియని వీరు
వారితో నెట్లు పోరాడంగలరు. కావున ముట్టడించుట వ్యర్థ
ప్రయాసము. ఈ పర్వతము నలువైపులు గడ్డిగాదములు పేర్చి

తగులఁ బెట్టింపుము. అట్లైన నీకొండ యరణ్యముతోడఁ గాలి పోవును. ఆ మంటలో వారు చిక్కిపాతులై గానిమ్ము. లేదేని పానీయాహారములు లేక నలగి వెలికై న రానిమ్ము. అప్పుడు వారితోఁ భోరొసరింప నగు. అనిన జరాసంధుఁ డది మంచియుపాయమని యట్లు చేయ నాజ్ఞాపించెను.

నలువైపులు వెంటనే మింటినంటు మంటలతో దావంబు గ్రావ తరుదాహంబు గావింపఁ దొడఁగె. జంతుజాలము, రొదాళ ముతోడ బెరసి కాలు వెదరుపొదలు లోనగు నృక్షముల చటపట ధ్వనులు దిగంతరాశంబుల నిండె. అదిగని బలరాముండు కృష్ణుని తో నిట్లునియె. కృష్ణా కంటివే మననిమిత్తముగ ననేక భూతజాత నికేతంబైన యీ మహాధరంబునకు జాతవేదునిచే నైన విపత్తు. ఇది మన ముపేక్షించిన లోకంబున నగడు తప్పుదు. కావున మనము శత్రుసేనల నడుమ దుమికి వారినెల్లఁ దులుము కావించు టొప్పునని పలికి : శాత్రవచమూసాగరంబున దుముకుచుఁ గృష్ణుండును బాద ఘట్టనంబు గావించినఁ గొండయవిసి పగుళ్ళలోనుండి సెలయేలు లుద్భవించి పాటఁదొడఁగె. నిరంతర ధారాపాతంబులగు నా నిర్ఘ్న రంబులచే నగ్నియంతయుఁ జల్లారెను. అది గని పగతురు గుండెలు తల్లడిల్లఁ గుందిరి. వెన్నుండును నన్నతోడ రిపుసేనల నడుమ దూఁకె. అప్పుడు వారికి మున్ను చేపడిన శంఖచక్రాద్యాయుధంబులు మరల దివంబుననుండి యాసన్నంబైన బలరామకృష్ణులు వానిని కైకొని యాతుంటరి మూఁతలనెల్లఁ బీనుఁగు పెంటలు గావించిరి. అనేక వీరులు హతులైరి. సైన్యంబు పలాయనపరాయణంబయ్యె. అంత మాగధుండు బలరామునెదిర్చి పేర్చిన నతండును హలంబు వానిమెడకుఁ దగిలించి లొగి రోఁతటఁ దల పగుల్పఁబోయి యాకాశ వాణి వలదని వారింప మందల విడిచె.

మాగధుండును బరాభూతుండై హతశేషంబైన సేనతో ఖన్న నదనంబున స్వపురంబునకు మరలె.

ఇట్లు ప్రతిపక్షస్థైర్యంబు దైర్యంబు నొందించిన జగన్మాన్యులఁ గాంచి చేదిరాజు దమఘోషండు చేదికారూఢ బలంబులతోడ వారిని యాయవచ్చి మృదువాక్యంబుల నిట్లనియె.

నాయనలారా! యక్షతలమలై స మిమ్ముగని చాల సంతోషించితి. మీ జనక సహోదరియే నాభార్య. కావున మనము బంధువులము. మన బాంధవంబుఁ దలంచి జరాసంధునితో మీ తోడి విరోధంబు వలదని యెన్నిమాటలు చెప్పినను వాడు సూడు వీడక మీకుఁగీడు చేయుచున్నవాడు. వాడింతకు నైరానుబంధంబు మా నెడివాడు కాడు. వానితోడ బాత్తులక ససైన్యండ్లనై వచ్చితి ననినఁ గృష్ణుండు నతని సాంత్యవాక్యంబుల బహుకరించె.

అంత దమఘోషండు కృష్ణుగని యయ్యలారా! అచ్చటఁ గరవీరపురంబునఁ బరమదుర్మార్గుండు సృగాలుం డనువాడు కలడు. వాడు మనబంధువుల ననేకులఁ బొరిగొన్న వాడు. వాని పని మీరు చక్కఁజేయవలయునని ససైన్యండ్లై యబ్బాలురం దోడ్కొని యతండు కరవీరపురంబునకుం జనియె.

వారి రాక విని సృగాలుండును మహావాహినీ సమూహంబు తోడ వారి నెదుర్కొని పోరానరింపఁ గృష్ణుం డతని శిరంబు చక్రంబున ఖండించి యతని భార్య పద్మావతి ప్రార్థింప తీమించి యతని కుమారుడు శక్రదేవునకుఁ బట్టాభిషేకంబుఁ గావించె అచ్చట నుండి దమఘోషండు తననగరంబునకుం జనియె. రామకృష్ణులు ద్వారకఁజేరి స్వజనులతోడ సుఖంబుండిరి.

రుక్మిణి:-అప్పా! తడవకు నిరువదిమూఁ డక్షోహిణులవంతునఁ బడు నెనిమిదిమూర్లు జరాసంధుడు దండెత్తి వచ్చెగదా. ఈ రంగర అక్షోహిణులనఁగా నెంతసేన చెప్పము.

తంగడి:-౨౦౮౭౦ రథములు ౨౦౮౭౦ ఏనుగులు ౬౫౬౦౦ గుఱ్ఱములు ౧౦౮౩౫౦ భటులుగల సేనకు నక్షోహిణి యని పేరు. జరాసంధుడు ౧౭ మూర్లు తెచ్చినది ౪౦ అక్షోహిణులే.

అనగా ౧,౨౪,౮౦౦ రథములు, ౧,౨౪,౮౦౦ ఏనుగులు.
౧౬,౨౪,౮౦౦ గుట్టములు. ౧౬,౨౪,౮౦౦ భటములు.

రుక్మిణి:—జరాసంధునివలన రం దుర్యోధనునివలన ౧౮, అశ్వ
హింసలు హతములయ్యెగదా. ఇంతిసేన మన హిందూ
దేశములోనిదా?

తండ్రి:—ఇప్పుడు యూరోపులో జరిగిన యుద్ధములో యూరోపులోని
వారు మాత్రమూ చచ్చిరి? ఇతర ఖండములవారుగూడ
నందు మరణింపలేదా? మనవారు వేనవేలుగఁ బోయి
ప్రాణము లర్పించిరికదా? అప్పుడు నిట్లులే.

రుక్మిణి:—మన మాగర్భదాసులము కాపుననిష్ఠముండినను లేకుండినను
బోవలసి వచ్చెఁ జావలసినవచ్చె. మననిమిత్తమై యితర
వర్షవాసులేల వత్తురప్పా.

తండ్రి:—ఎంతమాట యంటివి, మనమాగర్భదాసులమేకాని మన
పూర్వులుకారు. వారు స్వతంత్రులు. పూర్వమనఁగా భారత
యుద్ధమువఱకుఁ బాండవులు జీవించియుండువఱకును, మన
రాజుల యధికారము గ్రీసుదేశమువఱకుఁ బశ్చిమమున, నుత్తర
కురుభూముల (సైబీరియా)వఱకు నుత్తరమునఁ, జెల్లెచుండెను.
దుర్యోధను కాలంబున నతని ప్రతినిధి (యిప్పుడు మనకుండు
వైస్ రాయ్ వలె) తురికిదేశమందుండె ననియు, దుర్యోధనుండు
హతుఁడగుట విని యతఁడు మరల వచ్చుచుండఁగా ‘యూ
ప్రటీస్’ అను నదియొద్ద నతనికిని దద్దేశవాసులకు ఘోర
యుద్ధము జరిగెననియు నందతఁడు చంపబడెననియు నతఁడు
మరణించిన చోటనుండు వంశెన కిప్పటికి నాతనిపేరే యున్న
దనియు నొక పాశ్చాత్య చరిత్రకారుఁడు వ్రాసెను. కాపున
మనబ్రతు కెప్పటి కింతే యనుకొనవలదు. కలిమి లేములు
కావడికుండలు. భగవంతున కొక దేశమువారు బంధువులు
మితియొకరు కారని లేదు. నడిమిరకపు మనుష్యునివలె
దేశప్రజలును దక్కువస్థితలో నున్నప్పుడు దేశపుడని శ్ర

భక్తులు నాచారవ్యవహారములు దయాదాక్షిణ్యములు ధర్మచింతగలవారై యుండును. అగుణములవలన సంతోషించి వారికి భగవంతుఁ డైశ్వర్యము ప్రాభవము నొసంగును. కొన్నితరములు దాటిన పిమ్మట నాసంతతివారి కేకారణములవలన దమపూర్వుల కైశ్వర్యము గలిగెనో మఱచి భగవద్దాసులగుట విడిచి కామినీకాంచనదాసు లగుదురు. అకారణముచే క్షీణింతురు. ఒకజాతి క్షీణించిన వేటొకజాతి హెచ్చుచుండును. ఇది లోకమర్యాద. తొలుత మనమున్నతస్థితియందుంటిమి. అనలఁ భారసీక్తులుండిరి. వారి నెనుక గ్రీకులు వారికానల రోమనులు. పిదప స్పానియా దేశమువారు. పిదప ఫరంగివారు. తదనంతర మార్గ్లేయులు. ఇప్పు డమెరికావారు ప్రబలియున్నారు. ఉదయశూర్యులు జపానువారు. మనదేశమున మరల నరుఁ ఁదయ మగుచున్నది. క్రమముగఁ జక్రమెల్ల తిరుగుచున్నదో దైవతంత్రము చూడుము.

—♦ కల్యాణ శీలారంభము. ♦—

కృత్తియుగింబున నైవత్తంఢిను రాజు తన పుత్రుకకుదగిన వరుని భూలోకంబున నెందునుగానక బ్రహ్మకడకేగి యాయన యింతరికార్యాసక్తుడై యుండ ముహూర్తికాలంబు వేచి నిలిచిన బ్రహ్మ యాయన రాకకుఁ గారణంబడిగిన నా నృపాలుఁ డిట్లనియె.

దేవోత్తమా! యీ కన్యక నాకుఁజేరు. దీనికిదగిన వరుఁ డెందును గానరాకున్నవాఁడు. ఎవని కీయఁడగుఁ డెలుపవే యనిన విధాత నవ్వి నీ విచటికి వచ్చిన యింతలోన భూలోకంబున ననేక యుగంబులు గడచి చనియె. నీవుద్దేశించిన వారుగాని వారివంశంబుల వారు గాని లుప్తమై లేరు. ఇప్పుడు భూలోకంబున ద్వైపయ్యుగంబు వర్తించుచున్నది. ద్వారకయందు సంకర్షణుండు బల్లభముడై యాదవవంశంబునఁ బట్టియున్నవాఁడు. నీవు యడవకుడు.

కూతునిచ్చి వివాహంబు గావింపు మనిన నల్లెయని యతండు భూలో కంబున కరుడెంచి స్రాస్వాకారంబులనున్న *మనుష్యులు లోనగు హానినిఁ గని కలిసమీపించెనని తలచుచుఁ జక్క- ద్వారకకేగి బలరామున కాకస్యకనిచ్చి వివాహంబు గావించె. బలరాముఁడును పలం జామె మెడకుఁ దగిలించి యీడ్చిన నామెయు స్రాస్వాకృతిఁ దాల్చి యాయనకుఁ బరిణయ యోగ్యయయ్యె. ఇది బలరాముని వివాహ స్మృతాంతంబు. తదనంతరంబు స్వయంవరంబునఁ గృష్ణుఁడు జరాసంధ శిశుపాలాదుల నెల్ల గెల్చి భీష్మకనందనయగు రుక్మిణీ దేవిఁ బెండ్లి యాడె.

సకలసంపత్సందర్భ విదర్భ దేశంబున భువనమండనంబు కుండి నంబనుపేర సరాటిజాతిహృదయపుట భేదనం బొకపుటభేదనంబు గలదు, దానిని ధర్మకరుండై రిపుజన భీష్మకుండగు భీష్మకుండు ధర్మ పరుండై ప్రజలంబోలిన ప్రజలకు శర్మకరుండై లాలనంబునఁ జాల నంబు గావించుచుండె. ఆయనకు రుక్మి, రుక్మరథ, రుక్మబాహు, రుక్మ కేశ, రుక్మమూలు లని యేవరు సుందరగాత్రులు పుత్రులు సారిది జనించిరి. ఆసుతిపంచకంబునకు సోదరియై కల్పపంచకసోదరి యంశంబున - భోగమోక్షకూపత్రిక యొకపుత్రిక సర్వాంగసుందరి సుశీల ప్రాద్విశఁ జంద్రలేఖలీల లోకమాన్య యసామాన్య సౌజన్య ధన్య కన్యామణి రుక్మిణియను నామధేయంబున జనకభాగధేయంబుగ జనించె. కాలక్రమంబున నా యండజయానకు సుమకోదండు నిత్యుదండంబున ఫలంబువోలె నయనావనరిబు యావనం బంకురించె. సకలగుణ మందిరయగు నా సుందరి నిజజనక మందిరంబున కరు డెరిచు భూభృందారక బృందంబు బృందారకవందిత పదారవిందు డైన గోవిందు రూపసౌందర్యగాంభీర్య వీర్యదార్యాది గుణగణంబు లెల్ల శ్రవణరసాయనంబుగ రసాయనంబుగఁ గీర్తింప నాలకించి సాధుగతియగు నయ్యదుపతినే తాను బతిగాఁ గోరుట సాధుగతియని మతి నిశ్చయించుకొని యుండె. అచ్చట ధూర్తజన నిరాకరిష్టుండు శృష్టుండును బుద్ధిలక్షణోదార్య రూపశీలగుణజాలయ కమలాలయ యగు రుక్మిణియే తనకు యోగ్యభార్య యని తలచియుండె.

అంత బంధువులెల్లరు రూపగుణవీర్యబంధురుండు రక్షితసింధు
రుండే రుక్మిణికి దగినవరుండని యాయన కీయడలంచిరిగాని మంథర
వివేకుండు రుక్మి మందరధరునెడ మాత్సర్యంబుకలన నాయనను
దూషించి భాషించి రోషించి బంధుజనులతో ద్వేషించియైన నా
మించుబోణిని నహృద్యుండగు చైద్యున కీయ నిశ్చయించి జనకుం
గని యిట్లనియె.

ఘ. పసిండిం గేరు తనూప్రభ ల్లుగునీ బాలామణిన్ రుక్మిణిన్
బాసంగం బెండిలిసేయ విష్ణుపమునక భూపాత్మజుల్ లేరొకో
యనమానప్రభ మాననీయ చరితుల్ హాచిత్రమూహింపఁగాఁ
బసులం గాచెడి వెజ్జిగొల్లనిపయిన్ భావంబు నీ నిల్పుటల్.

ఉ. వావి యెఱుంగఁ, డన్యగృహవర్తనలం గడుమేటి, మానమక
భావములేదు, నిల్వఁగ నభావము తెంకి, సమానసర్గసం
భావన సున్న, జాతి నహి, భవ్యయె యాకటిమేని వానికిఁ
దావకకన్య, గూర్చిన విధాత్మని వెంగలి యంచుఁబల్కురే.

ఉ. మామ యటంచు నిన్నతఁడు మానుగఁ బల్కుగఁ గల్గెనేని నీ
నామనమాజ్యధార దహనంబునఁ బోసిన రీతి మండదే
యేమన నన్న బావ యని యేవినఁ బల్కిన నెట్టులుండునో
యేమిటికంత ? పొమ్మనివ నేగెద నే నిపుడే ధరాధిపా.

తే. పసిండి బొమ్మ కయోమయప్రతిమ సరియె
పొసఁగునే మణి బొగ్గనఁ బొదిగి యుంచ
గృష్ణుడేయూరు కోమలోత్కృష్టరూప
భూరివై భవ భైష్టి యే యూరు చెవుమ.

ఈ చెలువను బచ్చవలువ వాని కీయఁజాల. మదరిపువిఘా
లుండగు శిశుపాలున కొనంగెదనని దైవజ్ఞుల రావించిముఖూర్తంబు
నిశ్చయించి శిశుపాలున కావార్త దెలియఁబంచిస సాల్వజరాసంధాది
బంధుయుతుండై బలరామకృష్ణులు వచ్చిరేనిఁ బరిభవింప సమకట్టి
మదబంధుగుం డతండు కుండినంబున కరుణించె,

రుక్మిజతనం బంతయు నెఱిగియనిత నేత్రాంతయగు రుక్మిణీ
కాంతనితాంత నింతాత్రాంత స్వాంతయై యంతఃపురంబున నేకాం
తంబున సంతరంగంబున నిట్లు తలపోసె

ఉ. చిక్కని వైరభారమున శ్రీహరి కిచ్చిన నోర్వ నంచు గెం
పెక్కగఁ గంటబల్కె నను నిచ్చెద నా శిశుపాలదండి కం
చెక్కడి తోడఁ బుట్టు? వితఁడేటికిఁ జేసెడి నిట్లు లక్కటా?
మక్క వఁ బాసి యీసునను మామక పూర్వకృతంబా దైవమా.

తే. నసుధపైఁ గృష్ణసంగతి పొనఁగదేని
నసుధపైఁ గృష్ణసంగతి పొనఁగెటరుదె
యా విహాహుండు రమణుడై యమరెనేని
యావివాహంబు రమణుతి యమరనుతిము.

అని తనకు సత్యంతా ప్పండగు పురోహితం బిలిపించి వినయ
వినమితగోత్రుడై యా చారునేత్ర యదంతంబు సాంతంబుగ వినిచి
యిట్లనియె.

భాసురోత్తమ! సుగోత్తమనందోయి నందితథ క్కలోకచోలుఁ
గనకచోలు, నందారు మందారుఁ గాన ద్వారక కిష్కంధ పయనింపుము.
చని యాయనం గని నేను బంపితినిని సవినయరీతిఁ బ్రీతివచించి రుక్మి
దుశ్చింతయు నానంతయు నానంతయు దాపక వినిపించి చయ్యన నిట
కరుదెంచి కయ్యంబున నెల్లరనొడిచి యెట్టులైన నన్ను గొనిపోవుని
నెయ్యంబు తియ్యంబు దీపింపఁ బ్రార్థింపుము. అని బోధించి పంపిన
సతండును ద్వారకకేగి ప్రతిహరప్రవేశితుండై సునర్ణాననంబున
నానీనుండై సుఖంబున్న యన్నలినయనుట గనియె. అప్పుడొక
భావ్యుడును దోడన పసిడి గద్దియడిగి తన్ను సురలర్పించువిధంబునఁ
దా నా తొమ్మిది నర్పించి భుక్తివంతుఁడును విశ్రాంతుఁడునైన యా
యన చరణంబు లొత్తుచు మెత్తని మాటల నిట్లనియె.

ధరణీసురవరప్రవరాసిధర్మమువృద్ధసమృతమై యొప్పుచున్నది
గలఁ . అయత్నలభంబైన దానతో నీమనస్సు సంతృప్తి పడుచున్నది

గదా... అప్రయత్నంబుగ దేహభారణమునకై లభించినదానితో సంతృప్తుడయి నిజవర్ణాశ్రయమొచితధర్మంబున వర్తించు బ్రాహ్మణుని కాతనిధర్మమే. కామధేనువై యుండు. అసంతృప్తుడై తివిష్టపనాథుడైనను సుభయలోకభ్రష్టుడగు దరిద్రుడైనను సంతృప్తుడగువాడు సర్వాంగ తాపరహితుడై నిశ్చింతముగ గన్నార నిద్రించును. స్వలాభసంతృప్తులు, పరోపకారులు, దేహాత్మాభిమానరహితులు, జీతేంద్రియులునగు బ్రాహ్మణులకు మఱిమఱి శిరంబుచే నమస్కరింతును. విప్రోత్తమా! మీ రాజువలన మీకు సుఖంబుగలదు గదా. ఏరాజు తనప్రజలను యథాసుఖంబుగ బరిపాలించు నతంజే నాకు బ్రయంశు. నీవేల యింతగాసికిలోనై దుర్గంబులు దాటి నాకొఱకై వచ్చితివి? రహస్యంబుగాదేని వచింపుము. నా వలన నీకు గాదగు ప్రయోజనంబెట్టి? అని లీలాగృహీత దేహులడైన పరమేశ్వరి ప్రశ్నింప నతండు సర్వ మిట్లు వివరింప దొడంగె.

పురుషోత్తమా! ప్రమదోత్తమయగు రుక్మిణీదేవి యనుపనినుఁ గావచ్చితి. ఆమె పుచ్చిన సందేశ మాలకింపుము; పదపడి యథోచితంబుగ వర్తింపుము. అని రుక్మిణి వ్రాసియుచ్చిన పత్రికను వసుదేవనందను చరణారవిందంబులకడ నుంచి నమస్కరించె. యదునత్తముఁ డాయుత్తరంబు గొని పరింపుమని బ్రాహ్మణునకిచ్చిన నాయనయు నిట్లు పఠించె.

భువనసుందరా! శ్రవణరంగధములమార్గమున లోనజొచ్చి యంగతాపంబు హరించు నీ గుణగణములను, గన్నుల కలిమిసార్థకంబునేయుచు సకలార్థలాభకరంబైన నీరూపంబునువిని యచ్యుతా! నాచిత్తంబు విగతలజ్జమై నీయంద వసించుచున్నది. ముకుందా! మహాగుణవతియు, రూపవతియు, శీలవతియు, విద్యావతియు, నయోవతియు, ధనవతియు, గులవతియు, దేజోవతియు ధైర్యవతియునగునేకస్య

* స్వలాభము=స్వసత్తాలాభము. అనగా వాస్తవబ్రాహ్మణత్వము. 'స్వోజ్జీవనేచ్ఛా' యదితే, స్వసత్తాయాం స్పృహయాని, ఆత్మధాన్యం హరేస్సాన్యమ్యంస్వభావంశు సదా శృణోత్.

వివాహకాలంబునఁ దనకు సమానుఁడై సరలోకమనోభిరాముఁడైన వాని నిన్నుఁ బతిఁగాఁగోరక యుండును? ఆకారణంబుననే నేను నిన్నుఁ బతిఁగా వరించి యాత్మార్పణంబుఁ గావించితిని. కావున నీవు భార్యగా నన్ను గ్రహింప ననుగ్రహింపుము. అంబుజాతా! వీరా శ్రేణరా! సింగముపాలి బలిని నక్కయాశించినట్లు నీసాక్షైన నన్నుఁ జైద్యుఁడు బలాత్కారంబున గ్రహింప సిద్ధపడి యున్నవాఁడు. వాపీకూపతటాకాది నిర్మాణంబుల, యాగాదుల, దానంబుల, నియమంబుల, వ్రతంబుల, దేవగురు భూదేవతార్చనాదుల, భగవంతు నారాధించి యుండితి నేని తేపు శ్రీకృష్ణుం డిటకు నరుదెంచి నే నితరులపాలు గాకుండునట్లు నాపాణిని గ్రహించునుగాక. చమూ సమూహ పరీవృతుఁడనై విదర్భ కరుగుదెంచి శిశుపాల జరాసంధాది మహాంధుల పీచమణఁచి వీర్యశుల్కునగు నన్ను రాక్షసవివాహంబునఁ గొనియరుగుము. అంతఃపురాంతరచారిణి వగు నిన్ను నీ బంధులనెల్ల వధించిగాని యెట్లుతేవచ్చు నందువేని యుపాయంబుఁ జెప్పెద వినుము. వివాహమునకు ముందుదినము పెండ్లికూతురుల దేవయాత్రకై యూరివెలుపలనుండు పార్వత్యాలయంబునకుఁ భోవుట మా యింటి యాచారము. ఆసమయంబున నీవు వచ్చి నన్ను హరించికొని పోమ్ము. తమ యజ్ఞాన నివృత్తి కొఱకై మహాత్ములనేకులు మానాధువలె నెవనిపాదపంకజరజంబు శిరసావహింపఁ గోరుదు రట్టి నీయనుగ్రహంబు నాకు లభింపదేని నూఱుజన్మంబులం దైనను వ్రతముల శుష్కించి ప్రాణముల విడుతును.

అని యిట్లు పత్రికయందలి వాక్యంబులు చదివ్వియదువీరా! నే నీసం దేశంబుఁ గొనివచ్చితి. కార్యంబు విమర్శింపుమనిన గోవిందుఁ డానందంబున నా విప్రనివ్రేలు పట్టుకొని నవ్వచు నిట్లనియె.

అయ్యా ధరణీసుగోత్రమా! రుక్మిణికి నాయందుఁగల ప్రీతిని దెలియనివాఁడఁ గాను. ఆ కన్యకామణి నన్నుంబోలె నే నాకన్ని యను వలచియే యున్నవాఁడ, ఆ చెలువ తలంపును గొనసాగ నీయక రుక్మి యడ్డపడి శిశుపాల పతావలంబియై యుండుటయు

నెఱుంగుదు. కన్నియలమన స్వజచేతి పాదరసము. ఏ వేళ క్షణం
డనో. అం దామందగమన జనకాశీన. జనకుండు తనయ వశంగ
తుండు. కావునఁ గార్యము తెఱఁ గెట్టిదియోయని సం దేహ జోలాం
దోళిత చిత్తుండనై యా కలువకంటి వలపు పెంపున వాసరములు
హరివాసరములుగను రాత్రులు శివరాత్రులుగాను వెడలఁ ద్రోయు
చున్నవాడను. అని లగ్నంబు మఱునాడె యగుట యెఱిగి
దారుకునిఁ దేరు పన్ని దేర నియోగించె. అతండును శై బ్యసుగ్రీవ
మేఘపుష్ప వలాహకంబులు పూన్చి సర్వతో లంకృతంబై సర్వాయుధ
సన్నంధంబైన యరదంబుఁ దెచ్చిన వాసుదేవుండు భూదేవునితోడ
నాక్షణమ పయనమై తరలి కుండినపురంబునకుఁ జనియె.

బలరాముండు శ్రీ కృష్ణుండు కుండినంబున కోక్కండ చను
టయు సందలి శత్రుబాహుశ్యంబును నాలోచించి యదు వీరుల
నెల్లఁ బిలిచి కార్యంబు తెఱఁ గెఱిగించి నాతోడు తోడులేక
పోయినవాడు ఆలంబు సిద్ధంబు. మీ రాలంబుచేసిన నాతోడు
నుండి రా రండని తోరపుసేనలను దోడుకొని యరిగె.

అందు ననయతనయప్రేతుండై జనకుండును దనదనయను
జేదిరాజునకీయ సమకట్టి సర్వంబును దిట్టంబుగఁ గట్టాయితంబుచేసి
పట్టనం బెల్లపట్టుల నెట్టన సలంకరింపించి శిశుపాలునకు విడిది
కల్పించి తదీయానుచర జరాసంధాదులకుఁ దగిన మందిరంబులు
పొందుపఱచి లగ్నంబెల్లియని యెల్లరకుఁ దెలియఁ జాటఁబనిచె.

రుక్మిణియు వేదనాదూయమాన మానసాంభోజయై తన
యంపిన భూనిలింపుడు రాజామౌనని తామరపాకు సీటివలె మనంబు
చలింప దీనవదనయై యయ్యో రాత్రియుఁ గడచనియె. ఇత
లగ్నకాలము నిమిషములమీఁద ఐక్కలు గట్టుకొని వచ్చుచున్నది
కాని పోయిన బ్రాహ్మణుడుమాత్రము రాజామౌ. తడవేల
యామెనో ? బ్రాహ్మణుడే పోడో. కృష్ణుడే యూరలేడో !
ఉండినను నా మాట నమ్మడో ? నమ్మినను రిత్తకలహ మేలయని

రాజో? శ్రీహరి నాకుఁ బెనిమిటికాజో? ఏదియుఁ దెలియదాయె, నిర్భాగ్యురాలనగు నారెడ బ్రహ్మదేవునకును దయలేదాయె, ఇలువేలుపు శారికిని గరుణ రాదాయె, ఇక నా గవియేమి ! ఎందు జొత్తు ? ఏమిచేయును ? ఎవరి శరణంబు వేడుదు ? వెలుగు చేను మేయఁబూనె నికఁ గాచువారెవ్వరు ? హృదైవమాయని గ్రాహ్యుని వచ్చు మార్గమంద దృష్టులు నిలిపి తపించు సబ్బాలిక కును శిశుపాలునకునుగూడ నెడమక న్నెడమభుజ మెడనుతోడ నేకకాలంబున నదరె.

వాసుదేవచోదితుండై ధరణీసురుం డంతఃపురంబు బ్రవే శించె. దవ్వనంద యతని హసన్మృఖిలీలాసం బుపలక్షించి కార్యంబు పండగుట భావించి యేమేమి యెఱింగించునో. యని తొట్టుపాటు పడు నాసతి కా నిమేషంబు లపూర్వవేదనాకరంబులై యుండి, అంత నావిప్రుండు డాయఁజని ప్రదక్షిణ సమస్కారపూర్వకంబుగ నిలుచున్న రుక్మిణింగని యిష్టవల్లభుఁ జేపట్టుమని దీవించి వచ్చెఁ గృష్ణుఁడు. నీమాట నచ్చె. ముదంబున హెచ్చె. నాకుఁ గానుక లిచ్చె. నీగుణంబుమెచ్చె. ఇక నచ్చులేదు. నిన్నుఁదోడుకొని ద్వారకకు నేగునని కృష్ణవాక్యంబులు వినిచిన సమ్మదితయు ముదిత మై కరకమలంబులు ముకుళించి యిట్లనియె.

ధరామతోత్థమా! నా పలుకాదరించి శ్రమంబనక యంత దవ్వేగి నాప్రాణేశ్వరుఁ దోడితెచ్చి నాప్రాణంబు నిలిపితివి. కరుణా వరుణాలయా ! యింతటి మహోపకారంబుఁ గావించిన నీకు సమర్పమైన దిచ్చుటకు నీలోకంబున నేదియుఁగానన. ఇదియే నా సమస్కారంబు గ్రహింపు మని సవినయంబుగ నమస్కరించిన నతండు మిక్కిలి సంతసిల్లి నిజగృహంబున కరిగె.

భీష్మకుండును బలరామకృష్ణులు నిజకన్యకావివాహంబున కరుడెంచిరిని విని సంతోషుండై వారిని శారవించి తెచ్చి సముచిత సౌధంబున దించె. పారజనులను గృష్ణుని రాక విని యాయన విడి

దికించని కని తదీయసౌందర్య లావణ్యగాంభీర్యాదుల కచ్చెరువంది మనరు క్షిణి కీయనయే తగినవరుండు. ఈయనకు మనరు క్షిణియేతగు. దాంపత్యము చక్కగఁ గుదిరినది. మన మీజ స్తంబుననో తొలి జ స్తంబులందో యేమేని సుకృత మాచరించి యుంటిమేని భగవంతుఁ నకు మనయందు దయకలదేని కృష్ణుఁడే మనరు క్షిణికరంబు గ్రహించునుగాక, మఱి యనుగ్రహించుగాక. అని యందఱు నాయన లావణ్యరసంబును నేత్రపుటంబుల నెంతద్రావియు నాపోకలేక యుండిరి.

అంత సంతఃపుర కాంతలు రు క్షిణిదేవిని గౌరీదర్శనార్థంబు గొనిపోవ సమకట్టి పన్నీటజలకం బార్చి కురులతడియొత్తి విరులనరుల్లు దుఱిమి కీలుగంబు వైచి చతుర్విధాలంకృత శరీరం గావించిరి, రు క్షిణి యుఁ దల్లితోడఁ బాదచారిణియై సఖులు పరివేష్టించి మునుమున్న వీరభట పరివారంబు విగతపరివారంబులగు. తరవారి వారంబుల జలిపించుచు నడువ, నులుపంబులఁ గేలఁగీలుకొలిపి చెలువుగల విలువచెలువ లేక నేల తెఱగంటి తెఱవలు ముగళారాత్రికలం బాచుచుం దోడరా, బణవమర్దల ధక్కాకాహళి కోలాహలంబు దోహలంబుగా, శుద్ధాంతంబు శుద్ధాంతరంగంబున వీడి గోవింద పచారవింద మిళింఁచాయమాన మానసంబున మదనమధన శశివద నానదన పదంబుఁ జేరి, సదమలకమల ధాతకరచరణకమలయై శంభు కుటుంబిని ప్రాసాదంబులోనికిఁ దత్ప్రసాదంబుఁ గోరి చనె ముదు నలి నేలవేలుపు ముత్తైదువలు భవయుతయైన భవానికి రు క్షిణిదేవిని నమస్కరింపఁ జేసిరి. రు క్షిణిదేవియు ధూపదీపనై వేద్యతాంబూల నీరాజనంబులఁ బూజించి పతిమతులైన విప్రసతు లాశీర్వచనపుర స్సరంబుగ నొసఁగిన యక్షతలఁ దలఁ దాల్చి శివాదేవింగూర్చి యిట్లని నమస్కరించె.

క. పతిసంతాన సమేతా!

క్షిణిధర కన్యాలలామ! శ్రీకృష్ణు డు నా

పతిగా ననుగ్రహింపుము

ప్రతిలోక శివంకరీ! భవానీ! గౌరీ.

ఇట్లు పొంగిరించి మానంబుఁ జాలించి యంబుధర నికరంబు నిర్గమించి చనుదెంచు రాకాసుధాకర బింబంబు డంబు విడంగింప సురవాహినీ ధరగేహినీ గేహంబు వెలువడి మదమరాశంబు చందంబున మందగమనంబు నాకాననీకాశ వీకాశంబైన మధ్యం బల్లల నాడ, మెఱుంగుఁ గమ్మలతళతళల మిఱుమిల్లు గొలుపు చెక్కిల్ల మోల నద్దంబు నెమరనుంచిన దీపకళికవలె నత్తుపొంగార, దమ్మి నెత్తమ్మున నృత్యమ్మునలుపు తుమ్మెద కొదమలన ముంగురులు చలింప, జిఱునవ్వ వెన్నెలలు చూపఱు కనుఁ గొవలకు సనిమేషత్వంబు గలిగింప, మీనకేతన కేతన నూతన విభ్రమంబునఁ గొలఁకాను పయ్యంట దూఁగాడ, నించువిల్కొడు యువజనంబుల ముంగురు లగలింపఁ దటాలున నొఱదూసి తళతళలు చెలువార జళిపింప దగి ధృగాయమానంబగు కృపాణంబు మరీచి వీచికాపరంపరలునా నా వాలుఁగంటి క్రేఁగంటి చూపు వాలుఁగంబుల రాచమగల మదంబు సదమదంబుకాఁగ సముజ్జ్వల మేఖలా కీర్తితరత్న విభాసంబు లకాండ కాండధరవాహకోదండ జనకగబ్బలై మెఱయ, మొగులు మొఱుగి ధరమరగి తిరుగు మెఱుగు తెఱుగున నత్తెఱున యెఱుపు మీఱ సగదసందనాలోకన కౌతంకంబున జగన్తోహనిర్దైవ చనుదెంచు చున్న సమయంబున.

సీ. ఇంచు కించుక నట్టులెత్తి ముదంగబార

మోముల వికసనములుగఁ జేసి

యిరువంకలఁ గదల్చి శిరమును స్తంభించి

కనుతెప్ప లెగయించి మనము నిల్పి

సుందరగ్రీవంబు ముందుగాఁజలయించి

గండభాగం బింత కంపనముగ

సమదృష్టి గీల్కొల్పి సర్వాంగకంబులు

పులకింప నానాగ్రమునను జూపు

గీ. ప్రేలు గడియించి నిర్వచోలీల బోత
బొమ్మలన నొప్పి రావేళ భూమిపాలు
రెల్లఁ గుండిన పురవర వల్లభాత్మ
జాత సౌందర్య దర్శన సమయమునను.

మదనుండు మచ్చుపొడిచల్లి నెల్లరనిశ్చేష్టులఁ జేసెనో నా రాజ
కుమారులెల్ల దిగ్భ్రమ గొనినట్లు చూచుచుండ రుక్మిణీదేవియు నంద
నందనుం డెందున్నవాఁడో యని ముంగురు లెగఁద్రోసికొనుచు
నోరగంటఁ జూచుచు మంద మంద యానంబున నడచుచుండి
యొకఁచోఁ గృష్ణుని గని పర్వపులకితగాత్రయై యాయనను గనుచు
నిలిచె. ఇట్లు రథావోహణంబుఁ గోరు నవ్వరావోహం గని మధు
మథనుండు మృగంబుల నడుమఁదూటి తద్బలి గ్రహించు సింగంబు
వశువునఁబోయి రాజులనెల్లఁ దృణీకరించి యామె నెత్తికొనివచ్చి
గరుడధ్వజాకీతంబై న రథంబున నిలిపి శంఖంబు పూరించి ద్వారకా
పురమార్గంబుఁ బట్టి మెల్లగఁ బోవుచుండె. బలరామాదు లాయన
వెంట నంటిరి.

అప్పుడు జరాసంధాది మానవపాలురు తమకుఁ గలిగిన
యవమానము నపకీర్తినహింపక యోహో సింహముల కీర్తి దోడేశ్వ
వలె మన కీర్తిని గొల్లవాం డ్రవహరించుకొని పోవుచున్నవారని
యధనన్నధనై కవచులు ఖడ్గులు ధన్వులునై తమతమ వాహనంబుల
నారోహించి స్వబలంబులతోడ యాదవానీకంబుపైఁ బడిరి. వారును
నడరు బెడరు లేక వీకనెదురుకొని శరపరంపరాసారంబు తోరంబుగఁ
గురియించుచు బలరామాది యదువీర సాహాయ్యంబున శత్రువుల
నెల్లఁ బలాయన ప్రముఖులఁ గావించి రంత నాలిం గోలుపోయినవాని
లీల శోకజాల తప్పుడైన శిశుపాలుం గదిసి పురుషశార్దూలా ! యేల
దుఃఖించెదవు. ప్రియాప్రియంబుల రాక పోకలు దేహస్వభావంబులు.
నర్తకునిచేతి కొయ్య బొమ్మలకుంబోలె నీశ్వరతంత్రంబున దేహులకు
సుఖదుఃఖంబులు గలుగుచుఁ దొలఁగుచునుండును. అనిరాజులూరడింప
జరాసంధుఁ డిట్లనియె. శిశుపాలా ! యపజయం బొదవెనని

దుఃఖంపకుము. నేను నిరువదిమూఁడక్షౌహిణులతోడ మధురా పురంబుపై దాడివెట్టి పదునేడుమార్లు పరాజితుండనై పడపడి యొక మాటు జయంబుఁ గొంటినిగాని యోటుమికి వగచినవాఁడఁ గాను. గెలుపునకు సంతోషించినవాఁడనుగాను దైవాత్మకంబైన కాలంబున భగంబు సర్వంబు విద్రావితంబని తలంచి యూరకుంటి. మనమందఱ మిపుడు యూథపయూథపులమయ్య నల్పబలులైన కృష్ణపాలిత యూదపులచేఁ బరిభవింపుఁ బడితిమి. కాలము వారికిప్పు డనుకూలమైన కతంబున వారలు మనల జయించిరి. మనకుఁ గాలము మేల్తెచ్చిన యెడ వారల మనము జయింతము. ఇంతమాత్రమునకు విషాద పడనేల? కాలంబు వేచి యుండమని బోధించె. రాజులందఱుఁ దలలు వ్రేలవై చికోని వచ్చిన మార్గంబుఁ బట్టి తమతమ పురంబులు చేర్చిరి.

శ్రీకృష్ణుండు తన చెలియలని రాక్షస వివాహంబునఁ గొని పోవుటఁ బరికించి రోషావిప్లవేతస్కుండై రుక్మి కృష్ణుని జయించి రుక్మిణిని మరల గ్రహించికాని కుండినపురంబుఁ జొరనని బీరంబులు వచించి వెన్నుని వెన్నడించి చని యెదిరించి మార్కొని

సీ. కయ్యంబునకు మఱి నెయ్యంబునకు ధర
వియ్యంబునకుఁ దుల్యవిధమువలయు
నీతోడ ననిసేయ నీతోడు సిగ్గయ్యె
ధీరులే ధరణి నాభీరజనులు
జాతిహీనుఁడ వౌట సఖ్యంబు కారాదు
కారాదు వియ్య మాకతనఁ జేసి
పోటుమానిసివోలె బోరాటమునకయి
పూనితి వెంతయు బుద్ధిమాలి

గీ. తెలియఁ జెప్పెద నింతయుఁ దెలిసికొనుము
బాలుఁడవు వెండియును గోపబాలుఁడవుట
విడుపు నాసోదరిని వేగ విడువవేని
గనవుమెనవిన విడువక ననువుఁగొందు,

సీ, వనములఁబడరాదు మనునాశ బాడబో
 పమమాటచే నాదుబాణగణము
 వనములఁబడరాదు ఘనశిలీముఖములు
 దావపావకశిఖా దారుణములు
 కనవనీపకుండయి మనరాదు చనరాదు
 కనదననీపక గణముమీఁద
 వనములఁజొరరాదు మునివృత్తి నివసంప
 ద్వారకాపురమునఁ దరముగాదు

గీ. ధరఁబ్రబుద్ధతకలదేనిఁ దరుణివిడిచి
 కల్కితనమున మెఱయును ఘనతగలదు
 గాక నామాట వినకున్నఁ గలవు వినఁగఁ
 గాలహరికంఠ ఘంటికాజాలరవము,

ఇట్లుపలికి రుక్మి యీరసంబుపెల్లున నారసంబుల వాసుదేవునిపైఁ
 జిత్తజల్లువలెఁ గురియించి యార్భటించి విచ్చుంభించినఁ గంపవైరియుఁ
 గోపంబు రూపంబు గొన్నగతివై శార్ఙ్గంబు మీటి మేటివారాచం
 బుల వాని పట్టినవిల్లు నఱికి మఱియునెత్తిన విండ్లన్నియు నఱికి
 శతాంగంబు హతాంగంబుఁ గావించి యెత్తినకత్తిని ముత్తునియలుచేసి
 మఱియు నతండు వైచిన పరిఘబట్టనశూల చర్మానిశక్తితోమరం
 బుల భూమిపాలుగావించిన నతండును గృష్ణవధోద్యోగంబున కుత్స
 హించి ఖడ్గభేటకపాణియై పావకుమీదికి నుఱుకు శలభంబుఁబోలె
 గవసిన నిలునిలుమని యదల్చుచు నతని ప్రాణంబులగొనఁ గృపా
 ణంబుగొన్న ప్రాణేశ్వరుంగని వణకుమేనితో జాటుపయ్యంటతోఁ
 దడఁబడుపలుకుతోఁ దడసినకంటితో ముకుళిత కరకమలయై రుక్మిణి
 తటుకున నడ్డంబుచొచ్చి యిట్టు విన్నవించె. నాథా! ఊమింపుము
 ఊమింపుము. వీడు మీయెడఁ గృతాపరాధుఁ డగుట సత్యము
 అది కాదనను. వీఁ డెట్టివాఁడైనను నాకు సోదరుఁడు. పూర్వజన్మ
 మున మే మెట్టి పుణ్యంబుఁ గావించితిమో మాకుఁ బాలవెల్లి

యల్లుఁ డల్లుఁడయ్యెనని సంతోషవాధి మునింగియున్న నా తల్లిదండ్రులను బుత్రశోకమహంబుధిఁ ద్రోయుట మీకుఁ బాడిగాదు. ప్రథమాపరాధంబుక్షంతవ్యుబని దీనోక్తుల వేడ ననుకంపాయత్త చిత్తుండై యతని మిత్తివాతఁ ద్రోయనొల్లక యతనివస్త్రంబున నతని బంధించి యించించుక మిగులఁ బటియలు వాఁఁ దలయును మీసములు గొఱిగి విరూపుఁ గావించె. ఈలో నరాతి చమూసమూహంబులఁ బాఱదోలి హలాయుధుం డం దరుడెంచి వికారరూపంబున నున్న హతప్రాయు రుక్మింగని బంధంబులు వదలించి యనుకంప పెంపున శ్రీకృష్ణునితో నిట్లనియె.

కృష్ణా ! నీవు గావించిన యీ కార్యంబు నింద్యంబు. బంధువునకు శిరమును మీసములు గొఱుగుట శిరంబు ఛేదించుటయే కదా యని రుక్మిణీ దేవివంకఁగని యిట్లనియె.

కళ్యాణీ ! నీ సోదరునకుఁ గలిగిన వైరూప్యంబు కతన మమ్ము నిందింపకు. పురుషునకు సుఖములు దుఃఖములు స్వకృతఫలంబులై వచ్చుంగాని పరులవలన రావు అని కృష్ణు నాక్షేపించి యంతకు శాంతింపకున్న రుక్మిణింగని భద్రా ! యిట్టిది క్షత్రియులకు ధర్మబుగఁ బ్రహ్లాదేవుఁడు కల్పించె. సోదరులను సోదరులే ఘోరతరంబుగ వధించుచుందురు. అని యామెకు సంతోషంబుగ మరలఁ గృష్ణుంగని యిట్లనియె. శ్రీమదాంధులు తామే వీరులమను దురభిమానముగలవారు. రాజ్యభూమివిత్త శ్రీమానాదికారణంబుల బంధువులఁ బరాధవితురు. అట్టి చర్య మనకు సముచితముగాదు. అని కృష్ణునిఁ బరుషంబులు పలికినను నూఱిడిల్లక విషణ్ణవదనయైయున్న యక్కన్నియంగని యిట్టి విషమబుద్ధివలన నీకుఁ గృష్ణునియందుఁ బరమప్రేమ లభింపదునుమా యను రహస్యం బామెకు మనస్సున నాట నిట్లనియె. సర్వ భూతములలో హితులకు మేలు నహితులకుఁ గీడును దలంచు నీ విషమబుద్ధి యజ్ఞులకుండఁ దగినది. నీకు సర్వ భూతములం దేకరూపమైన బుద్ధి తగును జ్ఞానా, దేహమే యాత్మ

యను సభిమానముగలవారికి భగవన్నాయచే వీరు శత్రువులు వీరు
 మిత్రులు వీరుదాసీనులను నాత్మమోహము మనుష్యులకుఁ గలుగు
 చుండునుగాని కృష్ణునియందే ప్రేమగలవారి కితిరులయందు సౌ
 హృదాదిస్ఫూర్తి గలుగఁజాలను. అని కృష్ణుఁ డొక్కఁడే సర్వ
 శ్రేష్ఠుఁడు. ఆయనయందలి ప్రేమ లభింపనివారు పుత్రభ్రాతృకళ
 త్రాదులందుఁ బ్రేమ యుంతురు. సూర్యజ్యోతి లభింపనప్పుడు దీప
 ముల గ్రహించుటయు నాకాశమునందు స్వేచ్ఛగాఁ దిరుగలేని
 యత్తిపండులోని పురుగు లాపండునందలి యాకాశముతోనే సగ
 తుష్టిపడుటయుఁ గలదుగదా కావున నీకుఁ గృష్ణప్రేమ లాభకారి
 గాని భ్రాతృప్రేమ శ్రేయస్కరంబుగా దను రహస్యంబు మనస్సు
 నకుఁ దోప వెండియు నిట్లనియె. సర్వ జీవాత్మలలో గూఢముగ
 నుండు నంతరాత్మ యొక్కఁడే పరుఁడు. కాష్ఠమునకు దగ్ని గూఢ
 ముగాఁగదా యుండును. సర్వత్ర వ్యాపించియుండు సభంబునకు
 వ్యాప్యగత దోషస్పర్శము లేకుండును గదా. అట్టులే పరమాత్మయు
 సర్వజగం బాయనకు శరీరభూతిమై పాణిపాదాది రూపంబున నుండ
 నందు శత్రుమిత్రాది విభాగకల్పనము సముపపన్నముగాదు. మూ
 ఢాల కట్టి విభాగకల్పనము తగును. దేహంబు పృథివ్యాది భూతిము
 లయు నింద్రియములయు గంధాది గుణములయు సముదాయ రూ
 పంబు. అది యాద్యంతివంతంబు. అత్తి నిశ్చయము. అట్టివానికి జనన
 మరణ రూపసంసారము ప్రకృతివలనఁ గలిగెను. అత్తి తనకు స్వతః
 సిద్ధిమైన కృష్ణభక్తిని మఱచుటకు దేహమే కారణము కావున బుద్ధి
 మంతలు హెచ్చరిక గలిగియుండవలయు. సతీమణి! పరమాత్మకు
 నసత్తయిన దేహముతోడ నుత్పత్తి మరణరూపకములైన సంయోగ
 వియోగములు లేవు. ఏలయంటివేని దేహంబు పరమాత్మ సంకల్ప
 హేతుకంబును దదధీనంబును. ఎట్లంటివేని వినుము. కన్నులు
 సూర్యునిచే ననుగ్రాహ్యంబులు. శ్యామూదిరూపంబులో తత్ప్రకా
 శముచేఁ బ్రకాశించునవి. అట్లయ్యు నారెంటిచే సూర్యుఁడు దూర
 నుడగుట బద్ధుఁడుఁ గాఁడుగదా. అట్టులే పరమాత్మయుఁ దదధీన

దేహంబులోనుండియు దాని నంటియుండఁడు గావున దేహదోషము
 లాయనను నంటవు. ఇన్నాదులు దేహవికారంబులే కాని యొకప్పు
 డైన నాత్మకు సంబంధించినవి కావు. అట్లయిన జీవునకు మృత్యును
 వ్యవహార మెట్లు కలిగెనందువేని యమావాస్యనాఁడు చంద్రుని
 కళలు క్షయించునేకాని చంద్రుఁడు క్షయింపకున్నను చంద్రుఁడు
 క్షయించెనందురుకదా. అట్లులే జీవుని విషయంబునం దని యెఱుం
 గుము. స్వప్నమునందు దోచు పదార్థము లస్థిరములయ్యును
 నిద్రించు పురుషుఁడు స్థిరబుద్ధిఁజేసి తాను భోగించువాఁడనని స్వాప్న
 విషయములు భోగ్యములని ఫలంబు భోగంబని తలంచుగదా.
 అట్లులే యజ్ఞుఁడు సంసారము ననుభవించు. కావున శుచిస్మితా !
 యజ్ఞానమునఁ గలిగి శోషింప మోహింపఁజేయు శోకంబును దత్త్వ
 జ్ఞానముచే నిరసింపుము. అని బలరాముండు బోధింప రుక్మిణియు
 నైమనస్యంబు నదలి సమాధానపడి యుండె. కొంత యూషిణితో
 విడువఁబడి శత్రుమర్దితనైన్యండ్లై రుక్మి విరూపకరణంబుస్మరించి వ్యర్థ
 మనోరథుండ్లై కుండినంబుఁజొరక భోజకటంబను పురంబున నివసించె.
 శ్రీకృష్ణుండును వైరులనిజ్జించి వైదర్భిని గ్రహించి ద్వారకకరుడెంచె.

ద్వారకాపురంబునవారు శ్రీకృష్ణుండు భీష్ము కశ్యకను
 గ్రహించి శైచ్చటాలించి యమగదానందంబునఁ బొంగిరి. యాద
 వులు శ్రీకృష్ణవివాహోత్సవంబు పురంబున నెల్లెడఁ బాటించఁబంచి
 పురంబు నలంకరించి రంత.

సీ. ఏ చాయలను జాయ మృగనాభికాలిప్త

చారువేదీకుడ్య చత్వరములె

యేత్రోపలనుబోవ దృఙ్మదావహరత్న

వారసందానిత తోరణములె

యేవాడలనజూడ శ్రీవాసఘనసార

వర్ణక వృకఘాప పరిమళములె

యేవంకఁగన భూషణావళీభూషిత

కాంతకాంతాకాంత ఘనపథములె

గీ. సకలవీధుల శ్రీగారిజయరవములె
నిఖిలగృహముల మంగళనిస్వనములె
శేహశేహంబునందు నుద్యాహమహగ
నగర మలరారె జనమనోనందనముగ.

ఇట్లు పురం బలంకరింపించిరి. అంత శుభముహూర్తంబునే
శ్రీ కృష్ణుండు.

క. మంగళరవములు మ్రోయగ
మంగళనూత్రంబుగట్టె మంగళకరయాం
మంగళదేవతగళమున
మంగళమని పాడుచుండ మంగళవతులున్.

ఇట్లు ముహూర్తంబు జరపించి బ్రాహ్మణులకు ముత్తైదువులకు
భూరి దక్షిణ తాంబూలాదు లిప్పింప వధూవరులు వారివలన నాశీ
ర్వచనంబులం గొని రంతః దక్కిన కల్యాణ కార్యంబులు యథావిధి
సడచె.

ఇప్పుడు ద్వారక తొల్లి టికంట సలపత్నమేతమై శోభాయ
మానంబయ్యె. లక్ష్మీదేవి ప్రత్యక్షంబై ప్రసన్నంబై యుండుచోట
నట్టి కొఱత లేల యుండు? ఇట్లు కృష్ణుడు ద్వితీయాశ్రమంబు గ
కొని తృతీయ పురుషార్థంబు సార్థకంబు చేయుచు.

ఉ. తీరని మోహభారమున దేనకిసూనుడు భీష్మపట్టితో
వారకక్రీడనలై జెలువంబగు వాచల మారుడకలన్
సారసశయ్యలం ఘనమసారసమంచిత హర్షవీధులం.
దోరపునిమ్మటంబులను దోయరుహకర తీరభూములన్.

ఉ. కోకనదంబులన్ లసిత కోకనదంబుల సద్ద్రోణంబులన్
శ్రీకనదంబులన్ రుచిర శీతమయూఖమయూఖపాళిశా
భాకలితైక వేదికల భాసురరమ్యవసాంతరంబు లం
దేకమతిం జరిగెచును. రసైకత సైకతచాగుభూములన్.

ఇచ్చావిహారంబుల నాదంపతులు క్రీడించుచుండు. రుక్మిణీదేవికి గోపాలంబులు జెల్లనయ్యె. చూచుకంబులు నల్లనయ్యె. నోర బలమారె. నడవ శ్రమము మీతె. నడము బలిసె. నఖలు కలిసె. ఈ గర్భిణీచిహ్నుములగు గని యెల్లవా రుల్లసిల్లిరి. ఒక్క శుభముహూర్తంబున రుక్మిణీదేవి మారు దన కుమారుని గనియె. ఈతండె ప్రద్యుమ్నుండు.

ఈ బాలుండు తనసాలి కాలుండిని సురిమదవిఘటించిన శంబరాసురుండు నారదుచే విని నిజ మాయాశిమిరజాలంబున దన్ను మఱుగుపఱుచుకొని ద్వారక కేఠించి రుక్మిణీదేవి వైజననంబు *జొచ్చి తల్లిప్రక్క బహుడిన. నా శిశువును హరించి కొని పోయి సముద్రంబున బాటవైచి నిర్విచారుడై యా క్రూరుండు నిజాలయంబున కరిగె.

ఇందు బ్రసూతిగృహంబున నున్న మందగమనలు సూదరాకారుం గుమారుం గానక బిట్టు వాపోయిరి. యాదవులను బలుతావుల దేశంబుల రోసిరోసి కానకరోసి మరలి వచ్చిరి. కృష్ణుం డెఱిగియు నేమియు డెలియని వానివలె సూరకుండె.

అట్లు సముద్రకీలాలంబుల † సూరిన యా బాలుని నొక పేనుమీనంబు మ్రోగి యుక్లేచ్చ మరిగె. క్షవయోగంబున నాకాలంబున దత్తాత్రేయంబున మత్స్యజాలం బట్టించున్న బెల్లనలలో వలరాజును మ్రోగిన చేప చిక్కకొనియె. అమృహానూనంబు మీనంబు గని సుత్రుష్టులై యా ధీవరులు ధీవరులుగావున దమయేలిక యగు శంబరాసురునకుం గానుకగా దాని సమర్పించి బహుమతులు గొని దేగిరి. శంబరుండును నార్కుమంబును సూదకాదులకప్పగించె. దారు మహాననంబునకుం *గొనిపోయి దాని షేరించిరి. అంత దాని జతరాంత్రింబుననుండి నిజకాశలు దిశాక్రాంతంబులుగిరాకానిశాకాంతం దిసంతులుకొట్టి మోముగిల్చి శిశువు వెలువడియె.

* క్షవనమ = పురుటి. † కీలము = బలము. * మహానమ = వందలు.

పాచకులును నబ్బరంబున దబ్బిబ్బులై గొబ్బుననబ్బాలు శంబరా
సురునకుఁ జూపిరి. మదిరామత్తుండైన యా దుష్టచిత్తుడు తన
పాలిమిత్తి యాతండ్రి యన్ని గుర్తింప నేరడయ్యె. అప్పుడు మాయా
వతి యను ప్లేర మాయావేషంబున ననింద్యభరితంబున శంబరా
సురు నింట మెలంగుచున్న రతీదేవి యా కుమారుండు తన మునో
హరుండైన నూరుండ యని నారదుచే వినియుంట నా మచ్చకంటి
నే నీబాలు సాకెదనని శంబరు నడిగి యిప్పించుకొని కడు హెచ్చరిక
మచ్చికఁ జెచ్చుచుండె.

ఆ ప్రకృముండును శైశవంబు బాల్యంబు దాటి కౌమా
రంబుమీఁటి నవమూవనవంతుడై యస్త్రశస్త్రవిద్యాపారంగతుం
డయ్యె.

ఇట్టి ప్రాప్త హూవనంబుడైన యా నవచర కేతనుం గని రతీదేవి
తన్నెఱింగించుకొని నమయం బరుదొంచె నని యూహించి నిరుప
మాన సౌందర్య గాంభీర్యైశ్వర్యధైర్యశీలాది విశేషంబులు మెఱయు
మనసునఁ బుట్టిన వానిపైఁ దనమనస్సునఁ బుట్టిన మరులు నిలుపలేక
శృంగారభావహావ విలాసచేష్టల నతిని మ్రోలుజేయఁ దొడంగె

నీ. వలుడ గుబ్బల మీఁదిపయ్యెద జాతించు
జాతించి నవరించుఁ జక్క నొత్తుఁ
తళతళ మనుగండ శలకంబు మెఱయించు
మెఱయించి తలుకున మఱుగు సేయు
ముసిముసి నగవుల మురిపెంబుఁ గడుఁజూపుఁ
గడుఁజూపి భూలతల్ ముడుచు ముడిచి
కనుతెప్ప లల్లార్పుఁ గడకంటఁ దిలకించుఁ
దిలకించి వులకించుఁ గులుకు లాలుక

గీ. శీలఁ గాలెట్టియలు రవళింపఁ గొట్టు
విట్టితనమున నగుచు మో మట్టె చూచు

గోల యావేలఁ దమఁ జాలఁ దాశలేక
చిత్తజాతునికై బాళి దత్తజిలుచు.

మఱియుఁ గురులు దువ్వి విరులు సవరించునెపంబున వెన్నుని
కుమారు వెన్నున వట్టోజంబులొత్తు. ముఖంబునఁ దలకంబుదిద్ది గుప్పు
గుప్పునఁ జెక్కిళ్ళఁ దనివార ముద్దుగొను. రైక తొడగిక్కిను నెపం
బునఁ జాబుకంబున నొత్తిపట్టి నైవేటకొంగు ప్రమాదంబునఁజూలె
జాటవిడిచి మరల నజ్జపైటగ సవరించును.

ఇట్టి చేతలుగని నోతలుపుట్టి చిత్తజాతుం డొక్కనాఁ డ
మ్మత్తకాకినిం గని.

ఉ. పెంచితి విన్నినాల్లిగను బ్రీతిని మాత యిదేమి సేతి? నేఁ
డించుక యేని భీతి గణియింపక కాముకరీతి నీతి జా
లించుచు నాముఁబెంచి నెదలేదె వివేక విచారమింతి? నన్
గాంచనో? నీ కుమారుడనుగానో నిజంబుగఁ దెల్పుభామిని.

ఉ. మానిత సద్వ్రతంబులను మానక యెప్పు నొనర్చుచున్ననో
మానిసి మానసంబునను మాముద మందుదు సాధ్యవంతు స
మ్మానముతోడ నిట్టియెడ మానము నానయుఁ దూల నిస్సిగో
యానొకొ యీలువెంచు మగనాలికి నీ వెలయాలి పోడుముల్.

మ. తగదమ్మా సుతు తోడిసంగమునకై తర్లంబు; పాపంబుసేఁ
తగదమ్మా; సరివారువిన్న వసుధం దర్పించి నవ్వంగ గోఁ
తగదమ్మా మఱి జీవితంబు మరియాదా చూడవా నాదు మా
త గదమ్మా పయి నీకుమారుడనుగాదా యమ్మ చింతింపుమా.

అనిన రతీదేవియుఁ * గుమారా! నీవు నాకు మారుండవే
కాని కుమారుండవు కావు. మన పూర్వవృత్తాంతము వినుము.
జజభి నని తలంపకు. కాంతా! తొలిజన్మంబున నీవు నా కాం

* కుమారా = మన్మథుడా! జజభి = అనతి. ఇది జ్యోతిషము. అవధూరు
వన నాభియంగువలె నిందును వర్ణముక్కు కాసం బడెడి.

తుండవగు కంతుండవు. నేను నీ కాంతను రతీదేవిని. ఏ కాంతగ
బునఁ గాననాంతరమునఁ దపోనిష్ఠాతాంతుండగు త్రిపురాంతకు
తపంబుఁ జెఱుప లతాంతంబులఁ గురియించితివి. దాస గౌరీకా
తుని స్వాంతంబు భ్రాంతంబగుటయు రోషాక్రాంతంజ్ఞై నిన్ను
లలాటనేత్రాంతజ్వాలకు బలిగావించె. అంత నే నెంతయుఁ బ్రా
ర్థింప నదయాంతరంగుండై మఱుజన్మంబున నీపతి సీకు మూర్తిమంగుండై
ల్భుండగు. అంతవఱకు నీకుమాత్రము గోవరించుచుండుఁ గావున
సీకు నైధన్యంబులేను పొమ్మని నచించె. అవల నారమండు నా పరి
తాపంబు వీక్షించి దయాభింజై నీవు ద్వారకావాసులైన రుక్మిణీ
కృష్ణులకుం గుప్రదవగుదు వనియు నీ శంకరుండు నిన్ను హంసింపఁ
గోరి శంకరనిధిం బాజునైచుననియు నది యొకమీను మ్రింగుననియు
జాలగులు దానిని నీని కిచ్చెదరనియు నందునికి జనయుక్తుండవై నీవు
వెలువకుదువనియు సంతనకు నీవు వీనియంట మాచూవతి యనుపేర
మాఱువేషంబున నసింపుమనియు చూపననగోఁడవైన నీచే నీలోక
కంటకుఁ జంపించి నిన్నుగొని మరల ద్వారకఁ జేరుచునియు బోధిం
చెఁగావున నింతకాలంబుగ నీకై వేచియున్నదాస.

ఉ. కానసురారివేగ జముఁగానఁగఁ బంచి భవజ్ఞనంబులం

గానఁగఁ బోవుఁగొప్పు నినుఁ గానక నీతిలిదండ్రు లెంత శో
కానల దహ్యమానులయి యక్కట కుండెదరో మనంబునన్
మానుప నీతిగాదె యనుమాన మిఁకేటికి నీదు బోఁటికిన్.

క. కొడుకండు ప్రక్కలోఁ జను

గుడువఁగ నెవ్వఁడో గోడు గుడువంజేసెన్
దడయక యని మిడుకుచు వెత
గుడుచుచు నీతిల్లి యెంత గుండెడి నొక్కో.

క. క్రేపును బాసిన గోవనఁ

బాపండగు నిన్నుఁ బాసి పటుదుఃఖముచేఁ
దాపముఁ జెందదె కుందదె
రూపరి నీతిల్లి సుతుండు రూపతె ననుచున్,

అని హరితనయనికి దన యనికి సర్వంబు నెఱింగించి నిజ పితృదత్తంబును సర్వసూయాభినాశిని మహామాయ నెఱింగించి సర్వ సాధనంబులు సమకూర్చి యిచ్చిన బ్రహ్మమ్మండును శంబర సురు బనరంబునకుఁ జీరి యతిని వధించె.

అనల నాశవలామిన్న యా వలతేని యోగబలంబున నెత్తి కాని గగనసూర్యంబునఁ జని ద్వారకంగని రుక్మిణీశుద్ధాంత సౌధంబున డిగియె. అననోధవధూమణు లా బిభౌకనతిని వ్రాని చేగతు నున్న జలదగాత్రు జలజదళ వికలనేత్రు శృంగారరహితక పాత్రు జయంతవనంత జైత్రుగని యగ్నిరపాలు వెలిపాలు గుబ్బ త్తిల్ల చిబ్బరంబు చెడి తిబ్బిబ్బలై గొబ్బున రుక్మిణి కడకుం బరువు వాటువారును ఈ బొమ్మలవలె నిలబడువారును మూలమూలల నొడుగువారును గునగునలు పోవువారు నైరి.

ఈ వింతివార్తరుక్మిణీకాంత విని యహ్వృటికి వచ్చిచూచి చన్ను దోయిచేప సంభ్రమ దైన్యంబులఁ దోడివారలతో నిట్లనియె.

చెయివలారా! నిండు జాబిల్లి వెల్లం బోవఁజేయు నెమ్మాముఁ దమ్మియుఁ దమ్ములకనుంగుఁ దమ్ములై న కన్నులును, గన్నులవింటివాని మాంసపక్షియు చూపును, గల యీ కుమారుఁ డెవ్వఁడో కదా? ఏ భాగ్యవతి తన కడు పాటసివోవకుండ నీతనిఁ గని సార్థక జన్మ యయ్యెనో, ఏకాంతం డీకాంత నేకాంతయందుఁ బుత్రునిగాఁ బడ సెనో, ఈతనచేత నీ యింతి యెవ్వఁడెయో, వీరిట్టివారని చెప్పు గలవా రిందెవ్వరు లేరుగా. వీనిని జూడంజూడ నీతని చరిత్రం బెఱుంగ మనంబువ్విభు లూరుచున్నది అదియేమో కాని సఖు లారా! వీని గన్నదిమొదలు నా తొలిచూలు కుమారుఁ గన్న యట్టలయ్యెడు. అయ్యో నా కంతటి భాగ్యమా. పురుటిండు. నా పొదిగిటు నుండఁగానే యే పాపియె నా పాపని జనుఁ గుడుచు వానిని హరించి కొనిపోయెను. నాఁటినుండి నేటివఱకు వానిజాడ తెలియరాకున్నది. వాఁ డేపుణ్యాత్మురాలిచేనైన జిక్కకుండునా?

ఏనుకృతవత్సలవానిని రక్షింపడానికై అక్కలారా ! వాడు నాకు దక్కకుండానికై బోని. అమ్మయని నన్నెటుంగకుండిన మానని. ఎందైన వాడు జీవించియుండిన సంతియ చాలు. ఆ వార్తయు నెఱుంగ రకున్నది. కాంతలారా ! నా హుపు గొన్నచూరుడిగు నా కుమారుడు డింతదాక బ్రదికియుండెనా, చూచిబాస నయోగితి మంబుల సం దేహము లేక యింతవాడై యుండును బాడీ. వంద గమనలారా ! నన్నొక సందేహము శాధించుచున్నది. వీడు నా కొడుకే యగునేమో. అటుకాదేని నా ప్రాణేశు మొక్కట్లు వీనియందుఁ గానరాఁ గారణంబేమో. అంతియ కాదు. వీనిఁ గన్నదిమొదలు చనులు చేపుచున్నవి. అని సందేహమున నురి యాడు డెందంబున వీడు నా కొడుకే యని కొగిలించినా కాకున్న సవతులు కలిసేయుదురేమో కాదని యూరికుందునా మనం బూర కుండ కున్నది యని వితిర్కించి ముం దడుగు వెను కడుగుగ నుండ నవ్వార్తి విని కృష్ణుండు దేవకీవసుదేవులతోడ నయ్యడ కరుదించి సర్వం బెఱింగియు నేమియు నెఱుంగనివానివలె నుండె. అంతి నారకుండు వచ్చి శంబరండు పురుటింటియంద కమారుఁ గొని పోవుట లోనగు నుదంతియు సాంతింబుగి వినిచిరం జచ్చిన నిష్ఠుర మరల బ్రదికెనని యందలు సమగదానందంబున నోలలాడిరి. రుక్మకే యు సందనుఁ గొగిలించుకొని యూస దాశ్రుల నతిని శిరంబు దడుపుచు నిట్లనియె. కుమారా ! నిన్నుఁ శాశ్వత రక్త-సుండు సముద్రముతో నైచెనా? ఎన్నట్లయెరా నాయనా నిన్నుఁ జూచి. ఎట్లు బ్రహ్మకృపి. వాని నెట్లు వధించితివి. ఎంతపుణ్యాశ్చరాలనో మరలఁ జూడంగింతిని. కొండలా! నీవు నాకుఁ గోడలివిమాత్రము కావు. నాకుఁ బ్రథమపుత్రభిక్షు నిచ్చిన తల్లివి. నీవలననకదా నా కొడుకు జీవించి రాగలిగెను.

అని సంతోషించి కొడుకును గొగిలించుకొని గోడలిగుణంబుల స్తోభించి వినోదించుచుండె.

ప్రహ్యమ్ముండు శంబరాసురు పిల్లఁ డేరగుచున్న సమయంబున నిటరుక్మతోడవి చారుభ్యేష్టుండను రెండవ కుమారుఁగనయె.

— స్యమంతకాపాభ్యాసము —

రాజేంద్రా! సత్రాజితుండనువాడు కృష్ణుండు తనస్యమం
తకమణి. నపహరించెనని యపవాదంబుఁ గల్పించి యది యసత్యం-
బని స్పష్టపడుటయుఁ దన పాపంబునకు బ్రాయశ్చిత్తంబుగ నా-
మణియును దన కూతు సత్యభామను నాయనకు సమర్పించె. ఆ-
చరిత్రంబు సవిస్తరంబుగఁ జెప్పెద వినుము.

సత్రాజితుండనువాడు పదునొకొండు దినములు సముద్ర
తీరంబున సూర్యనారాధించిన నద్దేవుండు వేటు మూర్తి ధరించి
సౌమ్యాకారంబున నతనికిఁ బ్రత్యక్షంబయ్యె. సత్రాజితుండును
భాస్కరు నుద్దేశించి దేవా! నీవు నీ నైజ తేజంబున గోచరించిన
నేనెట్లు నిన్నుఁ గనుఁగొనఁ గలవాడననిన నయ్యర్కుండు తన
మెడనున్న స్యమంతకమణిని నతనిమెడ వైచిన రత్నహేనుండగుట
సౌమ్యతేజంబునఁ గ్రాలు నద్దేవుఁ దేజిచూచి సత్రాజిత్తు స్తుతించె.
మార్తాండుండును వరంబుఁ గోరుమనిన నమ్మణిని దానంబుగఁ గోరె.
రవి యద్దాని నతని కొసంగి దివంబున కరిగె.

సత్రాజిత్తామణిని మేన ధరించి ద్వారకానగరంబుఁ జొచ్చి
పురవీధులఁ దన గృహంబునకుం బోవుచుండ మిఱుమిట్లు గొలుపు
దాని కాంతులచే దుర్నిరీక్షుండైన యతని లక్ష్మింపనేరక పౌరులు
కృష్ణుం డాని యిట్లనిరి.

దేవాదిదేవా! సాష్టాంగ నమస్కారంబులు. ఇంద్రాణి వాణి
శర్వాణి వల్లభులు భవత్పాద సేదర్శన వందనాపేక్ష యిందగుదెంచు-
చుండురుగదా! నేను వాఁడెవ్వఁడో కాని పురవీధులవెంట నరు-
దెంచుచున్నవాడు. వాని తేజంబు దుస్సహంబై తేజి చూడరా-
కున్నయది.

అని యాశీన యమ్మాధుల మాటలు విని నవ్వి కృష్ణుండు
వచ్చెడివాడు మణిసమేతుండైన సత్రాజితుండుగాని సూర్యుండు

గాఁడని వచించె. సత్రాజితుండును దన గృహంబునకుఁ బోయి దానిని బ్రాహ్మణోత్తములచేఁ బూజాగృహంబునఁ బ్రతిష్ఠింపించె. ఆ మణిప్రభావం బప్పుతంబు. అది ప్రతిదిన మెనిమిది బారువుల బంగార మొసంగుచుండు. అది యెంగుఁ బూజింపఁబడుచుండు నందు. దుర్భిక్ష మారీముఖాది వ్యాధులు నశుభంబులు పొసంగవు. మాయావులగు ఖలులును దక్కరు. అట్టి మణి నొక్కనాఁడు కృష్ణుండుగ్రసేనున కిమ్మని యడిగిన లోభియగు సత్రాజిత్తోనదగ్గఁ డయ్యె. రాజా! యథాతురులకు గురువనియు బంధువనియుఁ దలఁపు కలుగునా? భగవంతునకు నివేదింపక దేనినైన ననుభవించువాఁడు కాలాంతరంబుననైన గీడు పొందక మానఁడు. ఎట్లంటేని తరువాతి కథ వినుము. ఒకనాఁడు సత్రాజిత్తు తమ్ముఁడు ప్రసేనుఁడనువాఁడు మణిని గంతంబున ధరించి హయాహుఘంఘై వేటకై యడవికిఁ బోయె. ఆ మూఁగుం డశుచియై దానిం దాఁకినఁ గీడు మూఁడు నని యెఱుంగడు. ఇట్లు ధరించి యతం డడవులఁ గ్రుమ్మరుచుండు నొక సింహము వానిపై పడి గుట్టంబుతోడ వానిని వధించి మణిని గొనిపోవుచుండ బాంబవంతుఁ డా సింహమును సంహరించి మణిని హరించి కొనిపోయి బాలునకుఁ గ్రీడా కంఠకముగ నొసంగె.

ఇక్కడ ద్వారకయందుఁ దన యనుజంఘ మరల రాకంపుట చూచి సత్రాజితుండు మణికై కృష్ణుండు తన తమ్మునిఁ జంపెనని చెప్పుకొన నాగె. ఆ మాటలు కర్ణాకర్ణిగఁ గృష్ణుని వీనులంబడియెఁ నిష్కారణంబుగఁ దనకుఁ దాపరించి తారసిల్లి నయ్యవపాదంబుఁ బొపుకొనఁ గోరి కొందరు పౌరులం దోడుకొని కృష్ణుండు ప్రసే నుండు పోయిన మార్గముం బట్టిపోయె. ఇట్లు పోయిపోయి యొకా నొక తాననంబునఁ బ్రసేనుండును వాని గుట్టంబును దానికిఁ గొంత దవ్వన సింహంబును జచ్చి పడియుండఁ గని యచ్చటి యడుగులి జాడఁ బట్టిపోవ నది బాంబవంతుని గుహ ముంగలకుఁ దీసికొనిపోయె. కృష్ణుండును మీరందఱి టింపండుండని గుహ వాకిటిఁ దోడ్కివారి నెల్లర నిలిపి తా నొక్కఁడ యా చీకటి గుహలోనికిం బోయి

యందు బాలుని యొద్దనున్న రత్నంబుఁ గాంచి హరింప నెంచి
జాసిన బాలుని దాదయు వింత మనుష్యునిఁ జూచి భయపడి యఱ
చినశతానంద * నందనుండు పఱతెంచి తనస్వామియని గుర్తింపనేరక
యెవ్వంఁో ప్రాకృతపురుషుం డని తెలఁచి కృష్ణునితో యుద్ధంబు
సేయఁ దొడంగె. ఇట్లు మాంసమునకై పోరు డేగలవలె యదువిధి
నందనులు పదు నెనిమిది దినములు తెఱచితేక రేవగలు రణంబొన
ర్పిరి. అందు వజ్రసమంబులైన కృష్ణ ముష్టిసూతంబుల నొచ్చి గత
సత్త్వంజై మేనెల్లఁ దడియ భల్లు కేశ్వరుం డిన్ని దినములు నా
యెదుర నదరు బెదరులేక నిలిచి కలస నన్ను నొప్పింపఁగల వీరుం
డెవ్వండని యోజించి యెఱింగి యిట్లనియె.

—♦ జాంబవంతుండు శ్రీకృష్ణుని స్తుతించుట ♦—

దేవా! నిన్ను సమస్త భూతంబులకుఁ బ్రాణంబుకు నోజస్సును
వేగ బలంబులునైన పురాణ పురుషుండవుఁ బ్రభవిష్ణుండవు నధీశ్వ
రుండవునగు విష్ణువుఁగా నెఱింగితి. నీవే మహాదాది పృథివ్యంతంబు
లైన తత్త్వములకు స్రష్టవు. సృజ్యంబుల కుపాదానకారణంబవు నీవ.
వర్తమాన పదార్థములకెల్ల నాశము కల్పించువారి కీశుండవు నీవ.
జీవాత్మలకు సంతర్భామివైన పరమాత్మవు నీవ.

భవద్వివోదార్థంబ జగత్సృష్టిసత్తి సంహారంబులు గావించు
వండు. దుఃఖజలపూర్ణంబైన సగసారసాగరంబున మునిగి తేలు
జీవులఁ గనుట నీకు విచోదంబగునే. కొండలు ప్రపంచబే మిశ్య
యండు. సత్త్వముండి యసత్తై ట్లుత్పత్తియగు. అనాదికర్మవాసనా
బలంబునఁ బ్రకృతివశులై దుఃఖించు జీవులయందుఁ గరుణించి వారి
నుద్ధరింప నెన్నియే పోకల. బోవుచుండువు. పుట్టువులేని నీవు బహు
విధంబుల జనింతువు. నిమిషమాత్రంబున సంకల్పబలంబున ననేక
కోటి బ్రహ్మాండంబులఁ గల్పింపను హరింపను సమర్థుండవగు నీవు
దుష్టాసుర సంఘంబు సంహరించుట నెపంబుగఁగొని దర్శనమిచ్చి

* శతానంద నందనుండు = బ్రహ్మకొడుకు జాంబవంతుండు.

భక్తజనవాంఛా పూర్తి గావింపఁ బ్రాకృతపురుషరూపంబుధరింతువు. గుప్తమహిముడవైన నిన్ను నజ్ఞులు మనుష్యమాత్రునిగ నెఱుంగుదురు. తత్త్వజ్ఞులు యథార్థంబెఱింగి నేవించి మృత్యువనుండి తరింతురు. ఎఱుకయు భవత్కృపాలేశంబునఁ గలుగుచుండును. డేవా ! కౌసల్యాగర్భశుక్తి ముక్తాయనూనుండవై పితృజ్ఞ మషగాఁగొని లోకకంటకుల నెల్ల నధించితివి. ధర్మరక్షార్థంబు జనించి శివధర్మ భంగంబు గావించితివి. జనకసుతాది రహితుడవయ్యు జనకసుతా సహితుడవైతివి. ధర్మోద్ధరణంబుగావించు నీవు జనకసుతను, ధాత్రీ కన్య నెల్లు వరించితివో. బ్రాహ్మణరక్షాదీక్ష వహించియు బ్రాహ్మణ తపఃఫలంబు విధ్వంసంబు గావించితివి. ఖరదూషణాలాప విముఖుండవగుట ఖరదూషణ హననంబు సముచితంబ. దుష్ట సాంగత్యంబు హానికరంబని బోధింపఁగదా లంకాపరిభ్రామనూనై న సముద్రుని శాతబాణకిణముద్రితం గావించి బంధించితివి. సత్యచవాసంబు శ్రేయస్కరంబని తెలుప హనుమన్నిత్రు మిత్రసుతు నేలితివి. నీ సౌశీల్యంబు ప్రకటింపఁగదా శబరశబరగృధ్రవాసర భల్లూకంబులతో నెయ్యంబు గావించితివి. నీ దయ యపూర్ణకుక్షి యగుట నెఱింగింపఁగదా చేతనా చేతనంబులకును మోక్షం బొసంగితివి. రాతిని నాతిగఁజేసిన నీవు నాతికి ముఖభంగంబు గావించితివి. అట్టి జగన్నాథుండును మన్నాథుండును నగు శ్రీరామమూర్తివి నీవేకదా. నీవేకదా నాఁడు నేఁడును ధనుర్భంగంబు గావించితివి. నాఁడును నేఁడును మృతశిశువుల బ్రతికించితివి. నాఁడును నేఁడును గోపాలకుండవైతివి. నాఁడును నేఁడును నద్వర రక్షకుండవైతివి. ఇంతయు నెఱింగియుఁ బశుబుద్ధిఁజేసి ప్రమాదవశంబున సకార్యం బొనర్చితి. ఊమింపుము.

అని సవినయంబుగఁ బ్రస్తుతించినఁ గృష్ణుం డాభక్తుని శరీరంబు శంకరంబగు తన కరంబున నిమురుటయుఁ గాయంబు గాయంబులు మాని యెప్పటియట్లు జవసత్త్వంబులఁ గూడియుండె. ఇట్లు కోలుకొనిన సతనిజూచి శ్రీకృష్ణుండు మేఘగంభీర భాషణంబుల

నిట్లనియె. జాంబవంతా! యా మణిని నే నపహరించితినిని పుట్టిన లోకాపవాదంబుఁ బాపికొనుటకు నీ గుహకు వచ్చితి. నీ వీమణిని నా కొసంగి నిండఁ బొపుమనిన ఋక్షేశ్వరుండును నా క్షణమ జాంబవతియను తన కన్యకామణిని మణిని యదుకులమణికిచ్చె. ఇట్లు రత్నంబును గన్యారత్నంబును బరిగ్రహించి భగవంతుండు పునరా వృత్తి రహితంబైన ముక్తిపదం బతని కొసంగె.

అట దరీముఖంబునఁ గాచియున్న జనులు పండ్రెండు దినం బులయ్యుం గృష్ణుండు రాఁడు లోన మడిసెఁగాఁబోలునని తలంచి దుఃఖార్తులై పురపురం బొక్కఁచుఁ బురంబునకుఁబోయి యు వార్త యదువృద్ధులకుఁ దెలిపిరి. కృష్ణుండు మరల రాఁడు నని దేవకీ నను దేవులు రుక్మిణి లోనగువారు బంధువులు విలసింపసాగిరి. లోకులు సత్రాజిత్తును నానావిధంబులఁ దిట్టి కృష్ణునకు మేలుగూర్పు మని దుర్గాదేవిం బూజించిరి. దుర్గయు శ్రీకృష్ణుండు సుఖంబుగ మణితో గన్యమణితో నచ్చునని వారికిఁదెలిపె. ఇంతలో నింతి చెంత నరుదేర మణిని గంతంబున ధరించి కృష్ణుండు పురంబుఁజొచ్చె. ఆయనం గని మృత్యుండైనవాడు పునరాగమ్యుండైనట్లు లెల్లరుఁ బెల్లగ నుల్లసిల్లిరి.

శ్రీకృష్ణుండును రాజసభయందు నా మణివృత్తాంతంబంతయుఁ దెలిపి దానిని మరల రాజసమక్షంబున సత్రాజిత్తున కిచ్చి యథావిధి జాంబవతిని వివాహంబై సుఖంబుండె. ఈమె కుమారుండు సాంబుండు.

సత్రాజితుండును నిష్కారణంబుగఁ గారణపురుషుపై నింద మోపితినిని సిగ్గుపడి తలవంచి తనపాపంబునకుఁ తానే పరితపిం చుచు నింటికిఁబోయి చింతాకులితస్వాంతుండై బలవద్విరోధంబు పొట్టిల్లె. దీనిఁ దరించు మార్గంబెద్ది? ఎట్లు తన్నుం గృష్ణుండు క్షమించు! ఏమిచేసిన జనులు తన్ను నిందింపకుందురు? ఛీ! నే నెంత మూఁడుడను. ఎంత దీర్ఘాలోచన లేనివాడను, ఎంతటి ధన

లోభిని. పాపులపాపంబులఁ బాపు శార్దూలాపుష్పైఁ బాపంబు తేరకు వక్కాణించితి. ఈ పాపంబు దొలఁగుటెట్లు ? దీనికిఁ దగిన ప్రతి విధానంబు మఱేదియును లేదు. ఈ రత్నంబును స్త్రీ రత్నంబైన నా పుత్రికను శ్రీకృష్ణునకిచ్చి శరణువేడుటే సమంజసమార్గంబని నిశ్చయించి సత్రాజిత్తుమణిని దనకూతురగు సత్యభామను నాయన కొనంగె. శ్రీకృష్ణుండును శీతాదార్యూప భామయగు సత్యభామను యథావిధి వివాహంబై సత్రాజిత్తుతో నిట్లనియె. అయ్యా! మా కీ కన్యకారత్నంబు చాలును. నీ రత్నంబును నీవ కొనుము. నీవు సూర్యు నారాధించి పడసితివి. కావున నది నీయొద్దన యుండుట న్యాయంబు. కావున నీవ యది యుంచుకొమ్ము. ఫలము మే మనుభవించెదము. అని స్యమంతకంబును మరల సత్రాజిత్తున కొనంగె.

ఈ సమయంబునఁ గుంతీదేవియుఁ బాండవు లేవును వారణావతంబున లక్కయింట దగ్ధులైరనువార్త వచ్చిన వాస్తవార్థ మెఱింగి యు దానిని బయలుపుచ్చ రాకుండుటచే నెఱుంగని యట్లు నటించి మాయామానుష విగ్రహుండు బలరామునితోడఁ గులోచితకార్యంబులు దీర్చ హస్తినాపురంబున కరిగి. తమతో సమానదుఃఖులైన భీష్మకృప విదుర ద్రోణగాంధారులఁ గని యాహా యెంత కష్టము ఘటిల్లె నని యావిషయంబులు ముచ్చటించుచుండె.

అక్కడ ద్వారకయందు రామకృష్ణులు లేనిసమయంబుఁ గని యక్రూరకృతవర్మలు శతధన్వునితో నోయీ సత్రాజిత్తుం డెంత ద్రోహముచేసెఁ గంటివా ? తన పుత్రిని సత్యభామను మన కిచ్చెద నని చెప్పుచుండి కృష్ణున కిచ్చెను. ఇప్పుడు రామకృష్ణు లింట లేరు గదా నీవేల యా మణిని హరింపరా దనిన నప్పాపాత్ముండు నర్థ రాత్రివేళఁ జని స్త్రీలెల్ల విలపించుచుండఁ గటికవాడు పశువునుభోలే సత్రాజిత్తును జంపి మణిని నపహరించికొని పోయెను.

సత్యభామయు దిక్కులేని దానివలెనై హతుడైన తండ్రిని జూచి దుఃఖాతిరేకంబున హాతండ్రియని విలపించి మూర్ఛవోయి లేచి దిటంబు తెచ్చుకొని జనకు కలేబరంబును దైలద్రోణియందుఁ బదిలంబునేసి హస్తినానగరంబునకుం జని విదితార్థుండైన కృష్ణునకు సర్వవృత్తాంతంబు వినిచె. రామకృష్ణులును లోకవిడంబునార్థంబు హయెంతకష్టము సంభవించెనని వగచిరి. కృష్ణుం డన్నతోడను భార్యతోడను మరలి ద్వారకకు వచ్చి శతధన్వ వధించి మణిని గ్రహింపఁ దలపెట్టె. ఆవార్త యెఱిగి శతధన్వండు భయపడి కృష్ణుతోడ యుద్ధంబునకు సహాయుండవు కమ్మని కృతవర్మ నడుగ నతం డిట్లువియె. సపరివారంబుగఁ గంసుహింసించి జరాసంధుఁ బదునేడు మాఱు పాఱుదోలిన రామకృష్ణులతో నెవ్వండు బుద్ధిమంతుండు విరోధించుఁ బొమ్మనిన నతండ్లై యక్రమము సాహాయ్యంబు కోరిన నతం డిట్లనియె.

ఎవ్వండు జగన్నిర్మాణ పోషణశోషణకార్యంబు లొనర్చు, ఎవ్వని మాయచే మోహితులై జనులాయన సృష్ట్యాదికార్యంబులు తెలిసికొనలేరు. ఏడేగిడ్ల బాలుండై ఎవ్వండు గోవర్ధన పర్వతం బును బాలుండు పుట్టగొడుగువోలె నొక కేల నెత్తె. అట్టి యద్భుత కర్ముండును భగవంతుండును ననంతుండు నాదిభూతుండును గూటస్తుండును బరమాత్ముండును నగు గృష్ణునకు నమస్కారంబు లొనర్చు వాడనేకాని తిరస్కారంబొనర్చి యాయనతోడ నిగ్రహించువాడను గాను బొమ్మనినఁ బ్రత్యాఖ్యాతుండై శతధన్వం డట్లైన నీ మణి నీయొద్ద నుంచుకొమ్ము మరలవచ్చి గ్రహించెదనని యాయన యొద్దనుంచి దినమునకు నూలు యోజనంబుల పోగల వడిగల విజ్ఞాతహృదయ యను గుఱుంబునెక్కి ద్వారకవిడిచి పరువెత్తె.

రామకృష్ణులు గరుడధ్వజంబెత్తిన రథం బధిరోపించి యా గురుద్రోహిని వెన్నంటి వేగంబునఁ బోయిరి. శతధన్వండును మిథిలా ప్రాంతకాంతారంబు నంతింబునఁ దురంగంబు డస్సిపడిన దానిని విడిచి రిత్తకాళ్లఁ బరువెత్తఁ దొడంగె. కృష్ణుండును బోకు

పోకుమని చక్రంబున నతని శిరంబు ఖండించి యతని వస్త్రంబుల మణిని వెనుక నది గానరాదయ్యె. ఆ వార్త రామున కెఱింగించిన నాయనయ్య వీడు మణి హరించుట సత్యంబు. అది వాని యొద్దఁ గాక మఱి యెందుండఁగలదు? నేను దాని నాశించెదనని నీవు లోభి నై ధనాశచే బొంకాడుచున్నాడవు. చీ నీవేటి తమ్ముడవు. తమ్ముడవని నిన్ను క్షమించితి. చాలుజాలు నీ పొత్తు. ఇంక నీవును వలదు. యాదవులును వలదు. నా గతి కొలది నేను బోయెదఁ బోపొమ్ము మొగంబునఁ గంటువెట్టుకొని చేరువనున్న మిథిలకేగి యండు జన కునిచేఁ బూజితుండై పదుమూడు సంవత్సరములు సుఖింబుండె. అర్థ మెంత యనర్థకరమో గంటివిగదా, బలరాము సంతటివాడు కృష్ణు సంతటివానిఁ దేరకు సందేహించినచో నికఁ గ్రాకృత జనంబుల నేమనవలయు. ఈ కాలంబునంద భీమునిపై ద్వేషంబున దుర్యోధనుడు బలరామునొద్ద గదావిద్య నేర్చి కుశలుండయ్యె. కృష్ణుడును నీ నూతనాపవాదంబునకు ఖిన్నుండై ద్వారక కరిగి శత ధన్వం జంపుటయు మణి లేకుండుటయు సత్యభామ కెఱింగించి మరణించిన మామగారికి నపరశ్రీయలెల్ల జరగించె.

—♦ అక్రూరుండు స్యమంతకమణిని సమర్పించుట ♦—

అంత శతధన్వండు హాళుండగుట విని యక్రూరకృతవర్మలు సత్రాజిత్తును దాము చంపించితిమని కృష్ణుండు తమ్ము దండించుచో యని భయపడి యూరు విడిచి యెందేని పోయిరి. అక్రూరుండు ద్వారక విడిచిపోవుటచేఁ దమ కాధివ్యాధులు కైవికభౌతిక బాధలు కలుగుచున్నవని లోకు లొండొరులతో ముచ్చటెంప జొచ్చిరి కాని ముందు కృష్ణుండుచేసిన చర్యలను నమ్మహాత్ముండున్నచోట రోగము లెట్లు వచ్చుననియు నప్పామరులు తలంపరైరి. తొల్లి కాశీనగరంబున వర్షంబు లేకుండుతఱి గాశిరాజు శ్వఫల్కుండనువానిఁ బిలిపించి తనతనయ గాంచిని నిచ్చి వివాహంబుఁ గావించె. శ్వఫల్కుండు కాశిఁ బ్రవేశించినంతమాత్రన వర్షంబు కురిసె. ఆ గాంధీనీ

శ్వఫల్కులతనయుండక్రూరుండు తండ్రి యట్టి ప్రభావగుణలవాడు. ఆతడున్నచోట దుర్భిక్ష డామరమూర్త్యాదు లెవ్వయు నుండవు. అని - ముకునకు కృష్ణున కెఱింగింప విని కృష్ణుడు నగి యిది మఱి తొలగిన దోషంబుగాని యక్రూరుండు లేని దోషంబు గాదని వారి కెఱింగించి దూతల నంపి యక్రూరురావించి యతని బూజించి ప్రియకథలెల్ల వచించి యఖిలచిత్తజ్ఞుడైన హరి నవ్వచు నిట్లనియె.

దానపతీ! శతధన్వండు సీయొద్ద మణిని దాచునిచ్చుట మున్నే యెఱుంగును. సత్రాజితుండు పుత్రహీనుండౌట నతని పుత్రీకలు తండ్రికి బరహాక క్రియలు గావించి ద్రవ్యమును ఋణమును బగచుకొనుచున్నారు. స్యమంతకంబు నునికి తెలియరాకుండుటచే మాయన్న నన్న సమ్మక నేను హరించితినని నాపై నలుక వహించి యున్నవాడు. నీవు దానిని నలువురికి జూపి బంధువులకు మన శ్వాంతిని గలిగించుము. సీయజ్ఞంబు లవిచ్చిన్నంబుగ నెఱవేఱుం గాక యని మంచిమాటలు చెప్పిన సక్రూరుండును దన వస్త్రంబున ముడిచిన దానిని సూర్యునివలె వెలుంగుదానిని స్యమంతకమణిని నలువురియెదుట దీసి హరికిచ్చె. దానిం జూచినంతమాత్రమున నాతండ్రిస్వత్వము గావున నిది నా ద్రవ్యమని సత్యభామ దలచె. నేను బెద్దనగుట నాదియని కృష్ణుండు నిర్దోషియని యెఱింగించి బంధువు లాహ్వానింపవచ్చిన బలరాముండు తలచె. కృష్ణుండును దానిని బంధువులకెల్ల జూపి యపవాదంబు బావుకొని తన చేతు లార మరలదాని సక్రూరున కొసంగి యిట్లనియె. అయ్యా! యీ దివ్యరత్నంబు సీయొద్దన యుండుగాక. దీని నితిరులు భరింప నమర్థులు గారు. అరాచాదులయొద్దనుండి మైల సోకిన నిది యనర్థక హేతు కంబగు గావున దీనిని భరింపనీవే యోగ్యుండవు. అనిన నప్పలు కెల్లరు సంతసించిరి.

విష్ణుప్రభావ ప్రకాశంబై పాపహరంబై సుమంగళకరంబైన యీ యాఖ్యానంబు విన్నవారును జదివినవారును స్మరించువారును ధుష్కర్తియు బాపంబును బాసి మనస్సమాధి నొందుదురు.

.బౌంధవాహూతుండై బలరాముండు మిథిలనుండి దాస్యరకణ
జేరిన కొన్నాళ్ళకు ద్రుపదుండు తనపుత్రి ద్రౌపది నన్దునున కీయఁ
దలంచి పాండవులు లాతొగృహదాహంబున మడసిరిని విని శగచి
స్వయంవరంబు జాటింపఁ బంచిన రామకృష్ణులు ప్రద్యుమ్నచారు
ధేన్వ సాంబసాత్యకీకృతవర్తా క్రూరాది పరివృత్తుండై ద్రుపదుపురం
బునకుఁ జని యతినిచే నభ్యర్చితులై రాజబృందంబు నడుమ గూఁ
ర్చుండి యత్సనంబుఁ దిలకించుచుండిరి. అప్పుడు బ్రాహ్మణసమూ
హములో నివరు గప్పిన నిప్పువోలెనున్న పాండవులను గృష్ణుండు
బలరామునకుం జూప నతండును హర్షించె.

స్వయంవరావలోకన కుతూహలంబున మూగిన రాజ
లోకంబునెల్లఁ జూచి ధృష్టద్యుమ్నుగ డదె యాకాశంబున వ్రేలాడు
మత్స్య యంత్రంబు, ఇదె విల్లు. ఇవె యైదుబాణంబులు. ఈ విల్లు
మోషెట్టి యీ దోనుబాణంబుల నెవ్వఁ డు మత్స్యయంత్రంబు
దెగవ్రేయు నవ్వీరుండె నా చెలియలు ద్రౌపదికి వరుండని
తెలియఁబలికిన నటఁ జేరిన సృపాలురు కొందఁ బసాధ్యంబని
కొందఱు నృథాశ్రమంబని యూరికుండిరి. కొందఱు యత్నించి విఫల
మనోరథులైరి. ద్రౌపది పాండవార్థమని నిశ్చిఱించినవాడగుట్ల
కృష్ణుండు యదుకుమారుల నందఱు నా ప్రయత్నంబు మానించె.
ఇట్లు రాజులందఱు విరమింప విద్రుససూహమునండి యర్జునుండు
లేచివచ్చి యశ్రమంబున నయ్యంత్రంబు దెగ నేసి. ద్రౌపదియు
నతని వరించి పూజించి పుష్పమాలాలంకృతుం గావించె. అదిచూచి
చూపోపక భూపాలురు మొత్తంబుగఁగూడి యీ పాంచాలుండు
మనల నవమానించె నితని వధింతమని యందఱు ద్రుపదుపై నడరిన
నతండు బ్రాహ్మణుల మఱుగు చొచ్చె. అప్పు డర్జునుండు భయ
పడకుండని చెప్పి యా విల్లు గైకొని యా క్షత్రీయవీరులఁ దాఁకె.
అందు గర్జుం డర్జును మార్కొనె. శత్రువుండు భీముని దుర్యోధ
నుండు ధర్మరాజును దుశ్శాసనుండు సహదేవునిఁ దాకి యందఱు
పథాజితులైరి. కృష్ణుండు నందఱు సమఘానపఱిచి వాళివారి దేశం

బుల కనిచె. తమ్ము గుర్రెఱుంగుదు రనుతలంపున మున్నె ధర్మజ సకుల సహదేవులు విడిది కేగిరి. పడపడి భీమాజ్ఞులు గ్రాపది దోడ్కొని తాము దిగియున్న కుమ్మరియింటికి బోయిరి. బలరామ కృష్ణులును రహస్యంబుగ నచటికి బోయి మేనత్తను బాండవులను జూచి కుశలప్రశ్నంబు గావించి తన పురంబునకుం బోయిరి. పాండవులును వ్యాసోపదేశంబున గ్రాపదిం బెండ్లియాడి ద్రుపదుపురంబున నుండునంతఁ జారులు స్వయంవరవృత్తాంత మంతయు విచారించి పోయి దుర్యోధనునితో నిట్లనిరి. కౌరవేంద్రా! గ్రాపది స్వయంవరంబున మత్స్యయంత్రంబుఁ దెగ నేసి కర్ణు నొడిచినవాఁడు శల్లు నుండు. శల్యు బోరగిలఁ గ్రోచి మహావృక్షహస్త్యుడై యరాతూల భీతులఁ జేసి పారదోలినవాఁడు వృకోదరుండు. సోదర సమేతుండై నెన నిన్ను గెలిచినవారు ధర్మజ సకుల సహదేవులు. వారేపురిప్పుడు పాంచాలనగరంబున నున్నవారనిన విని దుర్యోధనుండు శోకాక్రాంతుండై లక్కయింటఁ బురోచనుం డొక్కరుండ హతుండై నని వగచి గోపంబునఁ గర్ణ దుశ్శాసన శకునులతో నాటోచించి సేనావారంబుతోడఁ బోయి పాంచాలరాజధాని ముట్టడించిరి. వారి రాక వేగులవలన నాకర్ణించి ధర్మనందనుండు దూతలఁ బిలిచి తమ కై న కష్టము కృష్ణున కెఱిగించి రండని పంచినవారును జననాశ్వంబుల సఘోహించి శీఘ్రయానంబునఁ జని సర్వంబుఁ గృష్ణునకు నివేదించిరి. రామకృష్ణులును సముచితచరమాసమూహంబుతోడను యదుకుమారులతోడను ద్రుపదుపురంబునకు వచ్చిరి. ఈలోనఁ బాండవులు ద్రుపద భృష్టద్యుమ్నాది సహాయులై కౌరవులనెల్లఁ బాఱదోలిన వారెల్ల మొగములు వ్రేలవేసికొని వచ్చినత్రోవఁ బట్టి హస్తీపురంబుఁ జేరిరి. రామకృష్ణులును మాదవులతోడ ద్రుపద పూజితులై కొన్నాళ్లు పాంచాలపురియందుఁ బాండవులతోడ సుఖంబుండిరి.

ఇట్లుండ నొక్కనొడు హస్తీపురంబుననుండి వీధుండు చనుడెంచి ద్రుపదపాండవుల కుశలంబు విచారించి బాంధవమును

గొండాడి మీ యనుజ్ఞమెయి బాండవుల దోడితెమ్మని ధృతరాష్ట్రండు పంచెనని వచించినఁ గృష్ణద్రుపదు లాలోచించి వల్లెయని యంగీకరించి పాండవులు హస్తినానగరికి బోవ నమ్మించిరి. అంతఁ బాండవేయులు పాంచాలితోడ, గృష్ణ ధృష్టద్యుమ్న సహాయులై హస్తినాపురంబునకుం బోయిరి. ధృతరాష్ట్రండు కృష్ణుని సమక్షంబున ధర్మరాజునకు సగపాలు రాజ్యముఁ బంచియిచ్చి మీరు ఖాండవ ప్రస్థపురంబున నుండుడని కోరె. వారును గృష్ణసహితులై ఖాండవప్రస్థంబుఁ జేరిరి.

ఇట్లు ఖాండవప్రస్థంబున నుండుతఱి గృష్ణార్జును లొక్కనాఁడు యమునాతీరమున వినోదక్రీడలఁ జరించుచుండ నగ్నిహోత్రుండు బ్రాహ్మణ వేషధారియై వారిని డాసి పుణ్యాత్మలారా! నా కన్నంబు పెట్టింపుఁ డని కోరెను. వారును దాని కియ్యకొనిరి. అప్పుడాభూమిసురుఁడు తా నగ్ని ననియుఁ దన కాహారముగ నింద్రుని ఖాండవవనం బిప్పింపుఁ డనియుఁ గోరె. మేము నిరాయుధుల మెట్టులీ కార్య మొనర్ప నమర్థుల మని యర్జునుం డన నగ్ని యాయనకు గాండివంబను చాపంబును, నక్షయశాణ తూణీరంబులును శ్వేతాశ్వంబులఁ బూన్చిన దివ్యరథంబును నిచ్చె. అప్పుడు కృష్ణుం డర్జునునకు సారథియై యాయనచే ఖాండవంబు దహింపఁజేసి యెదిరిన యింద్రాదుల జయింపఁజేసె. ఆ మహాదాహంబువలన ముక్తుడైన మయుఁడు సంతుష్టుడై ధర్మరాజున కొక సభ నిర్మించి యిచ్చె దీనియందే రాజసూయయాగ సమయంబున స్థలజల నిర్ణయజ్ఞాన హీనుడై దుర్యోధనుండు పరిహాసపాత్రుండయ్యె.

—♦ కాళిందీ పరిణయము. ♦—

ఖాండవ దహనానంతరంబున నొక్కనాఁడు కృష్ణార్జునులు శరచాపాసిధారులై రథంబులెక్కి యమునాతీరంబున వేటాడు తమకంబున నేగి సింహశార్దులశరభరురుఖడ్గాది మృగంబుల వధించి నీరువట్టు పెల్లున జలంబుగ్రోల యమునానదికడ కేగిరి. ఇట్లు

పోయి దాహమాట నిరంబుఁ గ్రోలి యందు వారితీరంబునఁ బ్రచారంబునెయు నొక కన్యాలలామంబుఁ గాంచిరి. కాంచి వాసు దేవ ప్రేషితుండై యర్జునుండు నిందువదనయు సుదతియు నగు నా ప్రముఖోత్తమను జూయ నరిగి తలొదరి ! నీ వెవ్వతెవు ? ఎవ్వరిదా పపు ? ఇందుఁ జరింపఁ గారణమేమి ? నీవిధంబుఁ జూడ బతిని యోరి తిగుగుజూడ దోచుచున్నది యని ప్రశ్నింప నయ్యింతి యా క్షాంతేయన కిట్లనియె.

అయ్యా నేను శతప్రమిత్రపుత్రుకను. నాపేరు కాళింది. దీనశరణ్యుండను, దేవనరేణ్యుండను నగు విష్ణుఁ బతిఁగాఁగోరి తపంబు సలుపుచున్నదానను. జనకాజ్ఞ శిరసావహించి తన్నిర్మిత నికేతనంబున నీ జలంబుల శ్రీనికేతనురాక వేచియున్నదాన. అనాధ నాథుండగు జగన్నాథుండుదక్క ముఱియొక్కని వరించుదానఁగాను. అని వచించిన నాయించుఁబోణి వచనంబులు విజయుండు వనమాలి తెఱింగించె. సర్వజ్ఞుండైన భగవంతుఁ డీ వృత్తాంతంబు మున్నె ముఱిగిన వాడగుటంజేసి యాసుందరాంగిని తన శతాంగంబున విడికొని ధర్మరాజుఁ జేర జనియె.

ఇంతకు మున్న యుధిష్ఠిరుండు తమకు వాసయోగ్యంబయిన నగరంబు నిర్మింప యోజింపుమని కృష్ణునిగోరిన నాయన యింద్రుం డలఁచి నన్నిహేతుండైన యతనితో నిట్లనియె. సురేశ్వరా ! యిం దుఁ బాండవులకు నీ నగరంబుఁబోసి యొక రమ్యనగరంబు నిర్మించి యమ్ము. అది నీపేరన యింద్రప్రస్థంబని ప్రసిద్ధివడయుఁగాక యనిన నింద్రుండు విశ్వకర్మఁ బిలిచి పురనిర్మాణంబున నియమించె. విశ్వ కర్మయుఁ గృష్ణునియోగంబు చొప్పుననతిరమణీయంబుగనింద్రప్రస్థంబు నిర్మించియిచ్చినఁ బాండవు లందు సుఖావాసంబు గావించిరి. తదనంతరంబ కృష్ణుండును మిక్కిలి నారదండు వచ్చు. ఆయన యుపదేశించిన విధంబున వర్తింపుడని పాండవులకు బోధించి ద్వైరక కరిగె. అందు సూర్యపుత్రుఁ గాళిందిని యథావిధి వివాహంబయ్యె.

ఆవల నారదుం డరుదెంచి ద్రాపది యొక్కొక్కరియొద్ద నొక్కొక్క సంవత్సర ముండునట్లును వారు సహసీమలై యుండఁ జూచినవారు పండ్రెండు నెలలు తీర్థయాత్ర గావించునట్లును సమయంబు చేయించి చనియె. అట్లుండ నొకనాడు బ్రాహ్మణుని గోవులను జోరులు మ్రుచ్చిలింప వారిని దండింప నాయుధంబులు వలసి యర్జునుండు శస్త్రశాలకుఁ బోయి యందున్న ద్రాపదీ యుధిస్థిరులం జూచి యానిమిత్తమునఁ దీర్థయాత్రకై వెడలె.

సమయప్రకారము తీర్థయాత్ర గావించి కడపట ద్వారకకు వచ్చి కృష్ణుని సాహాయ్యంబున సుభద్రను హరించి యర్జునుం డింద్ర ప్రస్థంబుఁ జేరె. కుపితులైన యాదవులనెల్ల సమాధానపఱచి కృష్ణుండు బలరామాది సహితుడై యింద్రప్రస్థపురమునకు వచ్చి పాండవులఁ దగురీతి సత్కరించి కొన్నిదినములకు యాదవుల నెల్ల మరల ద్వారకకంపి తా నర్జును నెయ్యమునఁ జేసి యంద కొన్ని నెలలుండె.

—♦ మిత్రవిందా వివాహము. ♦—

కృష్ణునకు మేనత్తయు నవంతిపురీకాంతుని కాంతయునైన రాజాధిదేవి పుత్రి మిత్రవింద విందానువిందుల యనుజాత జాత రూపవాసు వాసుదేవు దేవాదిప్రవరు వరుఁగాఁ గోరియుండ దాని యభిలాషం బెఱింగి దుర్యోధనవశులైన విందానువిందు లా సుందరి చింత కంతరాయంబుఁ గూర్చ నామెకు స్వయంవరంబుఁ జాటించిరి. శ్రీకృష్ణుం డావృత్తాంతం బెఱింగి యక్కడకుఁ జక్కనరిగి యరె గట్టిన యరుల గట్టిమొనలఁ దునిమి జయలక్ష్మిని గన్వారత్నంబును నేకకాలంబునఁగొని ద్వారవతికి వచ్చి శాస్త్రచోదిత ప్రకారంబునఁ బరిణయం బయ్యె.

—♦ సత్యా వివాహము. ♦—

ఆ సమయంబునఁ గోసలదేశంబును నగ్నజిత్తునరాజు పాలించు చుండెను. ఆ నృపాలునకు సత్యయను బాలిక కలదు. నగ్నజిత్తు

పుత్రియగుట నామె నాగ్నజితి యనియుఁ బ్రఖ్యాతి వహించెను. ఆ రాజమందయం దేడు వృషభంబులు మత్తిల్లి యెత్తిన క్రొవ్వు పెంపునఁ దెంపరులై యెట్టివీరుల సరకుసేయక వీరగంధంబు సహింపక విచ్చలవిడి చరించుచుండె. వానిని జెనకి మనికితో మనికికిఁ జనిన మానవుడు లేడు. కావున నా తేఁ డా యేడు గిత్తలమిత్తిం గూర్చిన వీరునకు నా కూతుఁ బ్రీతినొసఁగెదనని తన యాకూతంబు ఘోషింపఁబంచె. ఆ వృత్తాంతంబు వినినితాంత బలవంతులైన యనేక ధరాకాంతులు కాంతవ బాణహతితాంతులై పౌరుషంబు లూతఁగఁ గన్యాన్తులై చని యాకోడల కోడి పాటిరి. అంత శ్రీకాంతుండు సేనాసమేతుండై యా వీటికిం జనియె. ఇట్లరుదెంచిన యిండు విలుకానిజనకుం గని యా రాజు వివిధగతులఁ బూజించెను. సౌజన్యధన్యయగు నా కన్యయుఁ బాంచజన్యధరుండు తన జనకుం గన రాక విని యా లోకైకమాన్యునంద వినివేశించిత్త గావున నిట్లు తలపోయుచుండె. ఆవురా నా భాగ్యంబు. నా సౌభాగ్యంబు నేడు ఫలింపఁగలదు. నేను బతిగాఁగోరిన రమాపతియే మా వసతికి వచ్చియున్నవాడు. ఈ జగన్నాథుండ నాకుఁ బ్రాణనాథుం డగుం గాక. నేన నన్యచిత్తనేని వేల్పులకు నా మ్రొక్కిన మ్రొక్కులు నా నోచిన నోములు, పెద్దల మంగళాశాసనంబులు సఫలంబు లగుం గాక.

అంత నాక్షమాకాంతుం డుచిత సత్కారంబులు గావించి యుత్తమాసనాసీనుడైన శ్రీనివాసుం గాంచి యిట్లనియె. జగత్పతీ! నారాయణమూర్తీ! అవాప్తసకలకామా! ఆత్మానందా! భవదీయ చరణారవిందంబులందలి పరాగ చయంబు నిందిరయు నిండుధరుం డును బృందారక జ్యేష్ఠుండును సమస్తబృందారక బృందంబును శిరంబులఁ దాల్చుచుండురు. స్వకృత ధర్మసేతువు రక్షింపఁగోరి యా యాకాలంబుల విలాసార్థంబు లీలాశరీరంబు ధరించుచుండువు. ఇట్టి నీకు నల్పుడనైన నావలనఁగాగల ప్రయోజనంబెద్ది? ఎట్టి కైంకర్యం

బున నీ వానందింతువు? ఆనతిమ్మనిన మంసహాస భాసురవదనార వింసుంజై మందరధరుం డిట్లనియె.

రాజేంద్రా! స్వధర్మంబున వర్తించు రాజులకు యాచన నిషిద్ధ మని పెద్దలు నక్కాణింతురు. అయినను నీ స్నేహంబుఁ గోరి నేను నీ కన్యను చాన మొసంగ యాచించుచున్నవాడను. కన్యాశుల్క మొసంగువారము మేము కాముసుమా యనిన నగ్నబిత్తు మధు జిత్తున కిట్లనియె.

ఎవనియరంబు గుణాలోలుధ యగు శ్రీ నివాసంబుగఁ గొని సర్వదా యుండు నట్టివాసుడేవుండ వగు నీ కన్య మిన్నయగు వరుండు నా కన్నె కెందు లభించు? అయినను గన్యానరపరీక్ష కై యుంతకు మున్న యొక చిన్నప్రతిన వచించినాడ. విన్నవింతు వినుము, మా వీట నేడు గిత్తలు మత్తున నెట్టివారికి వారింపరాక యున్నవి. కావున నా వృషభసప్తకంబుఁ బారిగొనిన వీరునకు నా కన్నియ నొసంగెదనని చులక ప్రతిజ్ఞ గావించితి. అనేకులు రాకుమారులు నచ్చి మచ్చరంబునఁ బోరి పురివిచ్చి భగ్నదర్శులై భిన్నగాత్రులై పోయిరి. నా కన్య వీర్యశుల్కయగుఁగాని ధన శుల్కగాదు. ధన మునకై కన్నియల విక్రయించు నీచులము మేముగాము. కావున నా సంగల్పంబు న్యర్థంబు గాకుండ రక్షించు భారంబు నీయది. నా మాట పొల్లువోకుండ నా దుర్దమంబులగు బలీవర్ధంబుల మర్దించి జనార్దనా! మమ్ము హర్ష సమ్మర్దంబునఁ దేల్చి మా కన్యఁ బరిగ్రహింపుము.

అని యా రాజేంద్రుండు తన సమయము వినిపించిన యాజ వేంద్రుండును వల్లెయని యంగీకరించి లేచి కట్టినదోవతి యెగఁజెక్కి యుత్తరీయంబు నడుమునకుఁ జుట్టి యేడురూపముల ధరించి యా వృష భంబుల సమీపించి యవలీల వాని పగ్గంబులఁ బట్టుకొని బిట్టెగసి తన్నిన తాకున నవి దంతములతోడఁ బ్రాణములు పోవ నేలఁ గూలిన బొలుడు మట్టియెద్దుబొమ్మల నీడ్చు విధంబున కృష్ణుండు వాని నీడ్చె.

నగ్నజతుండును శౌరి పరాక్రమంబునకు నాశ్చర్యపడి విధి పూర్వకముగఁ దనకూతుఁ గృష్ణుని కిచ్చి వివాహంబు గావించె. రాజపక్షియుఁ దన పుత్రికకుఁ గృష్ణుండు వల్లభుండయ్యెనని పరమా నందభరితయ్యె. ఈ వివాహంబు మహాడంబరంబునఁ బ్రవర్తించఁ జేసి కూతునకు నల్లునకు ననేక రథకరితురగభటు నారీవారంబులఁ గానుకలిచ్చి దంపతుల రథాయాథులంజేసి మహాసేనతో స్నేహార్థి భూతచేతస్కుండై కోసలరాజు సాగినపె.

తాము పలచిన పాలఁతిని గృష్ణుండు తెచ్చుకొనుచున్నాడని విని మును యాదపులచేతను వృషభంబులచేతను భగ్నదర్పలయ్యఁ గృష్ణశ్రేయస్సు నహింపనేరని రాజులు త్రోవనరికట్టి కృష్ణునైస్యంబుఁ దాకిరి. అప్పుడు బంధుప్రియకరుండైన నరుండు గాంధీవ ధరుండై ఝుద్రమృగంబులను మృగరాజుంబోలె వారినెల్లఁ బటాపంచలుగఁ బాఱదోలె. కృష్ణుండును మామగా రొసఁగిన యరణంబుతోడ సత్యాదేవితో ద్వారకకు నరుదెంచి యిచ్చావిహారంబుల నామె తోడ రమించుచుండె. తనకు మేనత్తయుఁ గేకయరాజపత్నియైనై న శ్రుతకీర్తిసుతను భద్రయను కన్యాలలామంబును నామె సోదరులు సంతర్దనాదు లొసంగఁ గృష్ణుండు మహావైభవంబునఁ బరిణయ మయ్యె.

—♦ లక్ష్మణావివాహము. ♦—

మద్రదేశాధీశుండైన బృహత్సేనునకు సర్వశుభలక్షణయగు లక్ష్మణయను కుమారి గలదు. ఆయమ జనకునిటికి నారదుండు వచ్చిన సమయంబున ముసీంద్రా! సద్గుణమాన్యయగు నా కన్యకు వరుండు గాఁదగు భూవరుం డెందుఁగలడు తెలుపుఁ డని యతండు కోరినఁ ద్రిలోకవిదుండైన నారదుం డిట్లనియె.

రాజేంద్రా! సర్వలక్షణసంపన్న యగు నీ కన్యకుఁడగిన పతి శ్రియఃపతిగాని తక్కిన యేమానవపతియుఁ గాఁడు. ఇది నిక్కంబు. అని ప్రభవిష్టుండైన కృష్ణుని పవిత్రచరిత్రంబు కర్ణరసాయనంబుగా

వినిచినఁ గలకండపలుకులఁబోని యప్పలుకులు వినుచుండిన యా బాల గోపాలనరుండే తనకు వరుండుగా మది నిశ్చయించి నియతయై భక్తియుతయై వ్రతంబు లొచరించుచుండె.

దుహితృవత్సలుండైన యాభూపాలుండు తనతనయ యభి మతంబెఱింగి దాని నెఱవేర్చ సమకట్టి యెట్టి రాపట్టికిని భేదింపరాని మత్స్యయంత్రంబుఁ గల్పించి పుత్రీ స్వయంవరంబుఁ జాటింపఁ బంచె. ద్రుపదుని మత్స్యయంత్రంబు వెలికిమాత్ర మగోచరంబై యుండె. ఇది లోపలను వెలుపలను గానరాక స్తంభమాలమున నుంచిన జలప్రాతమందలి ప్రతిబింబముచేమాత్ర మెఱుంగఁ దగి యుండె.

ఈ స్వయంవరంబునకై సమస్త దేశరాజు లరుదెంచి యా వింటిని గాంచి కొందఱెక్కువెట్టి వంచి కొందఱు నారబిగించి కొందఱు వ్యర్థప్రయత్నలై తలలు వంచుకొని పోయిరి. జరాసంధుఁడు— విండానువిందులు శిశుపాలుఁడు భీమదుర్యోధనకర్ణులు విల్లెక్కుపెట్టియు బాణంబు సంధించియు గుఱి కనలేక మగిడిరి. అర్జునుండు మాత్రము జలప్రతిబింబమున గుఱియెఱింగి బాణమునైచెఁగాని యది మత్స్యంబు దెగవేయఁపటిమ చాలక దానిని దాకి మిట్టి యావలఁబడియె. అంత వసుదేవనందనుండు దరహససుందరవద నేందుబింబుండై సభామధ్యంబునుండి యరుగుదెంచి యవలీల నమ్మిన యంత్రంబు ధర నురలనేసె. ఇట్లభిజిన్ముహూర్తంబున యంత్రంబుఁ దెగనేయ దేవమందుభిధ్వానంబులు నెరిసె. చూపఱు జయ జయ ధ్వానంబులు బెరసె. అంత సర్వాలంకారవిరాజితయై బాలసోమాలిక యగు నా భూపాలబాలిక సువర్ణమణిగణమాలికఁ గేలఁగొని డెందంబున నొనందంబు కదలింప నందనందను కంధరమ్ము నలంకరించె. సర్తకుల యాటలు గాయకుల పాటలు విప్రుల దీవన మాటలు విస్తరిల్లె.

శ్రీవత్సలక్షణుండు లక్షణం దనతేరిపై నెక్కించుకొని త్రోవ నాకట్టిన యసూయాపరులు నరులను సింహంబు గ్రామసింహంబులం బోలె దోలి విజయియై ద్వారకానగరంబున కరుణించె.

బృహత్సేనుండును నిజాభీష్టుండు సమకూరుటగాంచి హర్షించి కూతునకు నల్లనకు యోగ్యవిధంబుగ నరణంబొసంగి వివాహంబు గావించె.

ఆనలఁ గృష్ణుండు నరకాసురునిచేఁ గాఁగృహంబున బద్ధులైన ముగ్ధులఁ బదునాటువేపుర నా రాక్షసుం ద్రుంచి కొనితెచ్చి పరిణయంబయ్యె. ఆ విధంబు వినుతు వినుము.

—♦ నరకాసుర వధ. ♦—

క్రీకృసుండు నటకుండైన నరకుం డా సుందరీబృందంబుల బందిమందిరంబునందుఁ దోయి వాని దుష్కామఃత్తియంబు కారణంబుగాని వేటాండు కారణంబులేదు. ఆ వారిజాక్షుల నెల్లవారిని దన దారలుగఁ జేసికొన నతఁడెంచెఁగాని యా యింఁచు బోలులో వశపడమిని వారి నెల్లఁ గ్రూరుండై కారాగారంబునఁ ద్రోచి బాణించె.

ఒకనాఁడు కృష్ణుండు రుక్మిణీదేవి ధామంబున నామెతో విలాస గోష్ఠి వర్తించునెడ నచ్చటికి నారదుం డరుడెంచి కృష్ణునకొక పారిజాత కుసుమంబు సమర్పించె. ఆ దివ్యప్రసూనంబును శ్రీకృష్ణుండు రుక్మిణీదేవి కొనఁగె. ఆమె దానిని నైకొని నారదకృష్ణులకు సమస్కరించి కొప్పున ముడిచె. దానివలన నామె యవయవవిలాస సౌందర్య సంపత్తి కొక యపూర్వకాంతిసంపద యొదనె. దానింగని కలహశనుండు కలహము కలిగింపఁ గారణ మొదవెనని సంతోషించి రుక్మిణీదేవితో నిట్లనియె.

మహానుభావురాలా ! నీ సౌభాగ్యతిశయంబు నేనెంత కొని యాడగలవాడ. ఇది బృందారక లోకంబునఁ బురందరునందనో

ద్యానంబున నుండు పారిజాతభూజాతము నలంకరించు దివ్యకుసుమము. పవిత్రచరిత్రా! యిది పులోమజాదులకుఁ దప్ప సామాన్య దేవతాస్త్రీలకును దుర్లభంబన నిక భూలోకలోలవిలోకసలమాట చెప్పనేల! ఈ మందారకుసుమంబులను శ్రీదేవి గారిదేవి సరస్వతీదేవి శచీదేవి శిరమున ధరింతురు. ఇప్పుడు నీవు వారితో సమానురాల వయితివి. అంతియకాక నీవు నీ భర్తకు వెలుపలిప్రాణమ వనియుఁ దెలియవచ్చె. వాసు దేవునకుఁ బెక్కురుదేవు లున్నవారుగాని భాగ్య సౌభాగ్యంబులను బతిప్రీతి పడయుటందును నీకు నీడుగారు. ఈ సుచుము మహిమము నీవేమని తలఁచితివో. ఇది యెన్నాళ్లైనను వాడదు. వాసన వీడదు. సర్వదాపరిమళించుచు నానందదాయకమగు చుండును. ఇది నీవేమికోరిన నప్పుడ యవియన్నియు సమకూర్చుచుండును. మీరు భార్యాభర్తలు పడుకంటింటనుండు వేళ సురటియై మీకు విసరుచు శ్రమముఁ బాపుచుండును. దీనిని ధరించుటచే నీవు సవతులకొనెల్ల మేటివై యో సీమాటీ! వారిచే నూడిగంబు చేయించుకొను మహిమగలదాన వగుదువు. ఇది చలివేళ నుష్ణగుణమును వేసవిని జల్లదనమును గలిగించును. ఇన్నిదినములు వెన్నుడు సత్యభామ కన్నుసన్నల మెలగుననియు నందఱయందలి ప్రీతికంటె నాయన కా వగలాడియందు మోహ మెక్కుడనియు విని నిజమనుకొనుచుంటిని. ఇప్పు డది కల్లయనియు నిజమైన ప్రీతి నీయందే యున్నదనియు నీవే నీ పతికి నిజమైన వల్లభవనియుఁ దెలిసికొంటిని. తానే సుందరియని తానే జవ్వని యని తానే పేరు పెంపుగలదాన నని తానే పతికి దయితయని తానే ప్రాణేశ్వరు వశపఱిచికొంటి నని సత్యభామ మెడమీఁద దల నిలువక నిక్కినిక్కి మిడిసిపడుచుండెను. ఈ వార్త వినినయంతనే యా మిడిసిపాటు నేలపాలగును. ఈ పుష్ప మొక సంవత్సరము నీయొద్ద నుండును. ఆవలఁ బారిజాత వృక్షమునకుఁ బోవును. అని చెప్పి యా ముళ్ళముని కృష్ణునిచే సెలవుగొనిపోయెను. సత్యభామాదూతిక లీవార్త నప్పుడే సత్యభామ కెరించితి.

మానవవతియగు సాత్రాజితి తన్నుఁ బ్రాణనాథుఁ డవమానించెనని యెంచి కోపించి మండిపడి యలంకారములెల్లఁ ద్యజించి మాసిన చీర ధరించి కోపగృహముఁ బ్రవేశించె. దూతిక లీ వార్త చెప్పిన సహజకోపన సత్యభామ యేమని కోపించునోయని కృష్ణుండును వెంటనే యామె యింటికివచ్చి యెప్పుడుండు విలాసమందిరాంగణమునఁ గానక కోపగృహమున నుండుట చెలిచే నెఱింగి యచ్చటికిఁ బోయి యామెను బలువిధముల సమాధానపఱచుచు నీవొక పుష్పము త్రమునకొ యింత కోపించెదవు ? నీవు కావలయు వనిఁ కోరినఁ బాఠజాత వృతమునే తెచ్చి నీ పెరిటిచెట్టు చేసెదను. ఊటడుమని చెప్పి శాంతచిత్తిఁ గావించె. అంత నొక్కనాడు కృష్ణుండు సత్యభామా నిశాంతంబుననుండ శచీకాంతుం డరుఁడెంచి యిట్లనియె. దేవా! నీవు శిష్టుల రక్షింపను దుష్టుల శిక్షింపను నవతరించిన భగవంతుండవు. సర్వలోకరక్షణభారంబు నీయందున్న దన్నమాటఁ జెప్పనేల? సరికొండను ననురుం డజయ్యుండై ప్రబలి వరుణచ్చత్రం బపహరించె. మాతల్లి యదితిదేవి ధరించు దివ్య కుండలంబుల లాగికొనియె. మేరుపర్వతంబులోని మణిపర్వతంబును నాక్రమించె. ఆ కించువలని బాధల నొకించుకయైన సహింపఁ జాలని యకించులమగు మాపై నీ కటాక్షాంచలంబు పఱపి రక్షింపుము. అని వేడిన యాదవవల్లభుండు నిలింపవల్లభు నూరడించి నరకు వధించి నీకుండు డిందుపఱతుఁ బొమ్మని వీడుకొలిపి గరుడం దలంచిన నప్పక్షిరా జాక్షణంబున నన్నిహితుండయ్యె.

ఇట్లు నరకవధ దోహతుండైన గదాగ్రజం జూచి పతిప్రేమ సీమయగు సత్యభామ ప్రణయసల్లాపంబుల నిట్లనియె. వల్లభా! రణరంగమున నీ బలపరాక్రమంబులు లోకు లత్యద్భుతముగ వర్ణింపఁ గర్ణపర్వంబుగ వినుటయకాని కనియెడి యదృష్టంబు నా కింతవఱకు లభింపదయ్యె. ఇప్పుడు నీవు స్త్రీజనబాధాకారకుండగు నరకుని వధింప నేను గన్నులారఁ జూడఁగోరెద. ఆ బాలలనెల్లఁ చెఱసాల నుండి నేన విడిపింపఁ గోరెద. నా కీ చనవొసంగుమని వేడుటయు రమాకాంతుండు నిజకాంతతో నిట్లనియె.

చంచలాక్షీ! యబలలు కోరరాని కోరిక నీవు కోరితివి, సమర మన నీ మనమున నేమని తలంచితివి.

సీ. సమదపుష్పంధయ ఝంకారములు గావు
భీషణ కుంభేంద్ర బృంహితములు
వాయు నిర్గతపద్మ వన రేణువులు గావు
తురగరింఖాముఖోద్ధూతరజము
లాక్ష్మీర్ణజలతరంగా సారములు గావు
శత్రుధనుర్ముక్త సాయకములు
కలహంససారస కాసారములు గావు
దనుజేంద్రసైన్యకదంబకములు

గీ. కమలకన్ఠోరకుసుమసంఘములు గావు
చతురిపుశూల ఖడ్గోది సాధనములు
కన్య నీవేడ రణరంగ గమగమేడ
వత్తు వేగమ నిలుపుము వలకువలకు. భాగ.

అనిన నత్తలోదరి వేడుకోలులీల కన్నులఁ దెలుపుచుఁ గమ లాక్షుతో నిట్లనియె.

ప్రాణేశ్వరా! నీ భుజములను కోటమాటున నే నుండఁ గోటి రాక్షసులైన ముక్కోటిదేవతలైన నేమి భయము? నీ పరాక్రమ మెఱుంగని ముగ్ధుని తలంచితివి కాబోలు. నీ మాటలతీరు భీరువు లకుం జెల్లుంగాని నీయట్టి భీరునకుం జెల్లదు. కావున నా కోరిక రిత్తపటుపక యీ చనవు చెల్లింపుము. సత్యభామ కోరిక కృష్ణుండు నిరాకరించె నని నన్ను సవతులు నవ్వకుండఁ జేయుము. ఇదే నీకు నమస్కారంబని కరకంజంబులు మోడ్చినఁ గంజాక్షుండు నక్కం జాక్షిం జేరందీసి “నీయనుమతిగొని కాని నీ కుమారు నరకు వధింప” నని తొల్లి భూదేవికిఁ దా నొసంగిన వరంబును సత్యభామ భూమి యంశంబునఁ బుట్టుటయు స్మరించి రారమ్మని తనతోడ గరుడ వాహనంబున నాసీనంజేసి చక్కఁగఁ బ్రాగ్జ్యోతిషంబున కరిగె.

ఆ పురంబు కొండకొటలచేతను, నగడ్డలులోనగు జలదుర్గంబులచేతను, యంత్రపూరితంబులైన శస్త్రదుర్గంబులచేతను, నగ్నిదుర్గంబులచేతను, వాయుదుర్గంబులచేతను, దుర్గమంబై యుండె. అంతియకాక సరకాసురుని సేనానియగు మురుండనువాడు శస్త్రములచే భేదింపరాని యరులవంటి పాశములచే బట్టనమంతయు నావరింపఁ జేసి యుండెను.

అట్టిసగరం బాకాశమార్గంబునఁజేరి గిరిదుర్గంబులను గదచేతను, శస్త్రదుర్గంబులను సాయకముల చేతను, నగ్నిజలవాయుదుర్గంబులను జక్రధారను, మురపాశంబులను నందకంబు చేతను భేదించి ఛేదించి శంఖనాదంబున యంత్రములను సరక మురాసురాదుల హృదయంబు వ్రక్కలించి గదాధరుండు ప్రాకారంబునకు గదాఘాతంబుల నథఃపాతంబొనగూర్చె. ప్రళయకాలమందు విడివడి యెడఁగక పడుపిడుగుల నులివు పడువున వీతెంచు పాంచజన్యనాదంబు చెవులఁబడిన జలంబులనుండి పంచశిరుండైన మురుండు లేచి యుగాంతసూర్యానల కాంతిస్ఫీతంబై యెట్టివారికిఁ దేతీచూడరాని భయంకర త్రిశూలంబును. గేలఁదాలించి పంచముఖంబులఁ మూఁడులోకంబుల నొక్కపెట్టమ్రొంగువానివలె మహాసర్పమో యన గరుడునిపై కుటకె.

ఇట్లురవడించి యా యసురుండు గరుటామంతుని ద్రిశూలంబున వైచి యైదుముఖంబుల నట్టహాసంబు గావించిన నా ధ్వని దిగంతరాశంబులు నిండి బ్రహ్మాండకటాహంబు నొరసె.

వైనతేయునిపైఁ బటతెంచు నా త్రిశూలంబును సంబుజోదరుండు శరపరంపరఁ దుమురు గావించి విచ్చిన యతని ముఖంబులు నిండ బాణంబులఁ జొనిపిన నతఁడు కృష్ణునిఁ దనగద నడిచె.

గదాగ్రజం డాగదను దనగదచే రెండు ఖండములుగావించె. ఇట్లు తన నమ్మిన యాయుధంబులు రెండును వమ్మైన నమ్మురుండు బాహువుల మీదికెత్తి కృష్ణుని మ్రొంగ మీదికుటికినఁజక్రియుఁ దన చక్రంబున నతని శిరంబుల నన్నిటిని నవలీల నఱకివైచె. ఇట్లు

ఖండిత సిరుండ్డైన మురుగుడు వజ్రపాతంబునఁ గూలు మహాగిరి శృంగ
మోయన జలంబులఁ గూలె. వానిపాటుచూచి రోషకపాయితా
త్తులై యశని పుత్రులు తామును, సంతరితుండు, శ్రవణుడు, విభా
వసుండు, నసుపు, నభస్వంతుండు, సరణుండు నను వారేడ్వరు పితృణంబు
దీర్పఁగోరి సరకక్రేరితులై వీతుండను సేనాపతిని మున్నిడుకొని యద్య
తాయుధులై చక్రాయుధుపైఁ గవసిరి.

ఇట్లు కృష్ణుపైఁ గవసి శరములు పరశువుల గదలు బాణ
ములు శక్త్యప్తి తోమరశూల జాలంబు లొక్కుమ్మడి ముష్టరమ్ముగఁ
జిత్తజల్లువోలెఁ గురియించినఁ గృష్ణుం డమోఘంబులైన నారాచరి
బులవానినెల్లఁ దిలప్రమాణంబులుగ ఖండించి వీతుండుమొదలగు
ముఖ్యుల తలలు తొడలు చేతులు కాళ్లు నఱకివై చె.

ఇట్లు తన సేనలును సేనానులును హతులైనఁ జూచి ధరా
కమారుండ్డైన సరకుండు ద్వీపాంతరంబుల జన్మించిన దోనుఁగుల
పిండుదండుతోడ వెడలి సూర్యోపరిష్ఠంబైన మెఱపుతీగతోడి
మేఘమువలె భార్యానమేతుడై తార్క్ష్య వాహనంబున విరాజిల్లు
పచ్చవలువదాలుపుం దాకి శతఘ్నిం బ్రయోగించె. తక్కిన భటు
లందఱొక్కమొగి నేకకాలంబున వాసుదేవునిపై వివిధశస్త్రంబులు
గురియించిరి. విచిత్రపత్రంబులయిన శాతశరంబుల నికరంబుల
కంబుకంధరుం డ" శతఘ్ని తుత్తముగుసేసి భటుల నెల్ల నికృత్తబా
హూరుకంఠులఁ గావించి కరితురగ కదంబకంబులఁ దఱిగివై చె. రా
జేంద్రా? చిత్రమేమి చెప్పుదు. భటప్రయుక్తంబులయిన శస్త్రంబులు
తనమీదికి రాకమున్న వారి నెల్ల వధించి ఒడవడి వానినెల్ల నుఱు
మాడె. తార్క్ష్యపక్షజాతి వాతంబున దంతావళింబులెల్లఁ జెల్లాచెదరై
తచ్చరణ చంచువుల విదారితంబులై యూసేనలెల్లఁబోల్లై రూపుమాసి
పోయె. హతశేషంబులు పురంబుఁ జొరఁబాటె. సరకుం డొక్కరుం
డసహాయుండ్డై కష్ట మార్కొనియె.

ఇట్లు మార్కొనికరినికరంబుల తెక్కల గాలిఁ దూలించు గరు
నీడుపై నింద్రు వజ్రంబును బ్రతిహతంబుఁ గావించిన శక్తిఁ ప్రయో

గించె. పూలదండ తాతున గంపింపని మదపుటేనుగుం బోలె
గరుత్మంతుడును దాని తాతున నించుకయుఁ జలింపఁడయ్యె.
ఇంతలో సత్యభామయు సంగరకౌతుకంబు ముడి వడుచుండ ప్రేలాడు
జడయై చుట్టగఁ జట్టి, చీరముడి గట్టిగబిగించి, జాటుపయ్యెద
బిట్టుగఁ జెక్కి, తన స్వదయేశ్వరు చెంగట లేచినిలిచిన నామె
యభిలాష యెఱిగి కృష్ణుండు బాలా! నీవేల యీలీల నాలంబునకై
లేచితివి. ఈ లీలు మా కవలీలుగాని లీలావతులకుఁ గావు.
అయినను నీ కోరిక రిత్తపటుపనొల్ల. ఇదె విల్లందుకొని మొల్లంబున
దన్నావేశింప విల్లుమీటి కంకణ రుణరుణత్కారంబు తోరంబుగ
నారసంబులు దీయుట తొడగుట ప్రేయుట యెఱుక పడకుండఁ
బగతునిపైఁ గాండంబులు దంహోప దండంబులుగఁ గుప్పించె.
రాగోదయంబుతో శృంగారవిలాసభాసురయై యొక కంట హరిని,
రోషోదయంబుతోడ వీరరసవిభాసమానయై వేఱొక కంట నరిని
జూచుచు నా కువలయాక్షి శృంగార వీరరసములు వెల్లి గొలుపుచు
రణ మొనర్చె.

మ. అలిసిలాలక చూడనొప్పెనఁగెఁ బ్రత్యాలీఢ పాదంబుతో
నలిక స్వేదవిక్రీణ కాలకలతో నాకర్ణి కానీతన
ల్లలితజ్యోసఖిపుంఖ దీధితులతో లక్ష్మ్యావహోకంబుతో
వలయాకార ధనుర్విముక్త విశిఖ వ్రాతాహతరాతియై.

సీ. బొమ్మపెండ్లిండ్లకుఁ బోనొల్ల ననుబాల
రణరంగమునకెల్లు గాఁ దలంచె
మగవారిఁ గనినఁ దా మఱుఁగుఁ జేరెడునితి
పగవారి గెల్వ నే పగిదిజూచెఁ
బసిడి యయ్యెలలెక్క భయమందు భీరువు
ఖగపతిస్కంధ మేకడిది నెక్కె
సఖుల కోలాహల స్వనము లోర్వనికన్య
పటహభాంకృతుల కెబ్బంగినోర్చె

- ఆ. నీలకంఠములకు నృత్యంబు గజపుచు
నలసి తలఁగి పోవు నలరుబోడి
యేవిధమున నుండె నెలమి నానీధాది
మానములను రిపులమాన మడఁప.
- సీ. వీణెజక్కఁగఁబట్టి వెరవెఱుంగనికొమ్మ
బాణాసనంబెట్లు పట్టనేర్చె
మ్రూఁతునఁదీగఁ గూర్పంగ నేరనిలేమ
గుణమునేక్రియ ధనుఁకోటిఁగూర్చె
నరవి ముత్యము గ్రువ్వఁ జాలని యబల యే
నిపుణత సంధించె నిశిత శరముఁ
జలుకఁకుఁ బద్యంబు చెప్పనేరనితన్వి
యస్త్రమంత్రములెన్నఁ డభ్యసించె
- ఆ. బలుకమనినఁ బెక్కుపలుకవిముగుడ యే
గతినొనర్చె సింహగర్జనములు
ననఁగ మెఱసెఁ ద్రిజగదభిరామగుణధామ
చారుసత్యభామ సత్యభామ.
- సీ. రాకేందు బింబమై రవిబింబమై యెప్పు
నీరజాతేక్షణ నెమ్మొగంబు
కందర్పకేతువై ఘనధూమకేతువై
యలరుఁ బూఁబోడి చేలొఱచలంబు
భావజుపరిధియై ప్రలయార్కు పరిధియై
మెఱయు నాకృష్టమై మెలతచాప
మమృత ప్రవాహమై యనలసందోహమై
తనరారు నింతి సందర్శనంబు
- ఆ. హర్ష దాయయై మహారోషదాయయై
పరఁగు ముద్దరాలి బాణవృష్టి
హరికి నరికెఱుఁడ నందంద శృంగార
వీరరసము లోలి విస్తరిల్ల.

భాగ.

ఇట్లు కదనంబు సేయుచున్న మెచ్చి యచ్చుతుండు ముందే భార్యయుఁ గోరిన నీయని దివ్యహారంబు తన మెడనుండి తీసి యా కలకంఠి కంఠంబున వైచె.

అంత సరకుండును మురవైరిం గని జాయాపూర్వకడవై రణంబుసేయు నీవేటి మగవాడవు? మగవా రాడువారితో సనిసేయరు. మగతనంబు గలదేని రమ్మని చేతి శూలమ్మున యదువర్యు వ్రేయ నెత్తుటయు దానిని బ్రయోగింపక మున్న కృష్ణుండు తురనిశిత ధారంబగు చేతిచక్రంబున సరకుశిరంబు నేలఁ గొరగించె. అది యును దల్లీ! సివల్లభుం డుల్లంబునఁ గనికరగబులేక కన్నకొడుకుని యైన నెంచక యెంతకుఁ దెగించె గంటివే యని చెప్పకొనఁబోయిన తీతి ధరణింబడియె. ఇట్లు కిరీటకుండల మండితంబైన సరక శిరంబు పుడమిఁబడుటయు వాని వారలు హాహాకారం బొనర్చిరి. దేవతలు మేలుమేలని మెచ్చి పుష్పవర్షంబుఁ గురియించిరి.

అంత భూకాంత సత్యాకాంతుఁ డని ప్రతప్త జాంబూనద రత్నప్రభాకుండలంబులును నై జయంతీ వనమాలికలును వరుణచ్ఛత్రంబును నొక మహామణియు సమర్పించి సరకకుమారు భగిదోష్ఠ ముందిడుకొని యిట్లని స్తుతించె.

దేవ దేవేశ్వరా! శంఖచక్రగదాధరా! భక్తాభిలాష గృహీత శరీరా! పరమాత్మకడవైన నీకు సమస్కరములు.

కమలనాభుండవును, గమలమాలియు, గమల సేత్రుండును, గమలచరణుండును నగు నీకు సమోవాకంబులు. భగవంతుండవును, వాసుదేవుండవును, విష్ణుండవును, బురుషుండవును, నాదిబీజుండవును, బూర్ణబోధుండవును నైన నీకుఁ బ్రణామంబులు.

జగత్కారణుండవును, నజుండవును, బ్రహ్మరంబును, సనత శక్తివియును, బరావరాత్ముండవును, భూతాత్ముండవును, బరమాత్ముండవు నగు నీకు నేటికోర్లు.

జగత్సృష్టి సంకల్పించినపుడు రజోగుణప్రధాన చతుర్ముఖాఖ్య
దేహానుప్రవేశంబున సృజింతువు. జగత్పతీ! జగద్విశాళంబు సంక
ల్పించు సమయంబున నగ్నిరుద్రాదుల ననుప్రవేశింతువు. జగద్రక్ష
ణార్థం బుత్కటసత్త్వంబు వహించిన మన్వాదుల శరీరంబులఁ బ్రవేశి
ంతువు. కాలంబు, ప్రధానంబు, పురుషుండు నీవయ్యయ్య వానికిఁ
బరుండవై యుండువు. నేను, జనము, వాయ్వగ్ని గగనపంచతన్మాత్రలు
నింద్రియాధిపాన దేవతలు, మనస్సు, నింద్రియంబులు నహంకారంబు
మహత్తు లోనగు నిఖిల చరాచరం బద్వితీయుండవైన నీయంద
యుండు. ఇవి స్వతంత్రంబులనుట భ్రమమాత్రంబ. దేవా! వీడె
నీచే నిహతుండైన నరకాసురు సుతుండు భగదత్తుండు భీతుండై
ప్రసన్నార్తిహరుండవైన నీ పదపంకజంబు లాశ్రయించె. సమస్త
కల్తపావహంబైన నీయభయహస్తంబు వీని మస్తంబున నువిచి
పాలింపుము.

అని భక్తివిసమ్రయై భూదేవి ప్రార్థింపఁ గృష్ణుండు భగదత్తున
కభయహస్తమిచ్చి భోగ్యభోగోపకరణ సమృద్ధమైన నరకాసుర
గృహంబుఁ బ్రవేశించె. ఇట్లు ప్రవేశించి నరకుండు పరాక్రమంబున
రాజుల జయించి బలాత్కారంబున హరించి తెచ్చిన హరిశ్చేక్షణలఁ
గన్యలబడునాటువేల నూర్వురను విహాకించె. ఆ కన్యలును రోచిష్ట్యు
గృష్ణుఁ దిలకించి యితండ తమకుఁ బతిగావలయునని మనస్సుల వరిం
చిరి. ఇతండె నాకు విభండగుఁగాక. బ్రహ్మ నా సంకల్పంబు
నెఱవేర్చుంఁగాక యని యందఱు కన్యకలు వేఱువేఱు తమ మనంబు
లా హరికి సమర్పించిరి. పీతాంబరుండును వారికెల్ల నిర్మలాంబరంబు
లొసంగఁజేసి వారి నెల్లఁ బల్లకులం దుంచి నరకుని ధనాగారంబునది
గల ధనరాసులతోడను నైరావతకులసంభవంబులై ధవళంబులై ప
చతుర్దంతగజంబు లఱువది నాల్గింటితోడను ద్వారకకుం బనిచె.

— పాటిజాతాపహరణము —

అంతట సత్యాకాంతుండు గరుడవాహనారూఢుండై యమ
రావతికిం జని యదితిదేవికిఁ గుండలంబు లొసంగి శచీదేవియు

నిలద్రుండును దమ్ము గౌరవింప నందుండి సత్యభామా ప్రేరితుడై నంద
నోద్యానంబుసాచ్చి పారిజాతంబు పెకలించికోని ద్వారకాభిముఖుండై
నమ్ముచుండ నిలద్రుండు సురనికరంబుతోడ నాయనను దాకె.
హస్తదేవుడును వారి నెల్ల నవలీల జయించి వృక్షంబులదెచ్చి సాత్ర
జితీ మందిరసుందరోద్యానంబున నాటించె. దేవత లెంతమహాధుతో !
ఔరత తమోగుణ భూయిష్ఠులో ! తమ కేంతటి యుపకారమైన
జేయు నుపేంద్రు డొక వృక్షమాత్రము గొనిపోవ నహింపక యెది
రెంచి యుద్ధమాడిరి. అపురా వారి కృతఘ్నత.

—♦ కృష్ణుడు నదునాల్గువేల రాచకన్యకల వివాహమాడుట ♦—

అంత నవ్యయుండైన కృష్ణుడు సరకుని చెఱసాలనుండి తోడి
తెచ్చిన మచ్చెకంబులకు వేటవేట గృహంబులు నియమించియిచ్చె.
వా రెండఱో తా నన్ని రూపములు ధరించి వారివారి యగారంబు
లందు వారివారిని యథావిధి వివాహంబయ్యె. ఆహా ! యచింత్య
చేష్టితుండైన శ్రీకృష్ణభగవానుని మహిమ యేమనవచ్చును. కేవల
కామానక్తులైన భర్తలు తమ ప్రియరాండ్ర విడిచి యెట్లుండ రట్టు
లమ్మహానుభావుడు భోగ్యపదార్థంబుల సమాధికంబులు లేని వారి
గృహంబుల నెల్లవేళల నెడఁబాయక గృహస్థధర్మంబులెల్ల నిర్వర్తిం
చుచు రూపాభిరామలైన యా రామలతో రమించుచుండె.

అపరిచ్ఛిన్నుండును, నవ్యయుండును నయ్య భక్తుల మనో
భీష్టానుసారంబు రూపంబులెత్తు మురఘస్మరుండు తన యిల్లాండ్ర
తృప్తికై సానారూపంబులు ధరించుటేమి వింత. యోగేశ్వరేశ్వ
రుండైన కృష్ణుండు లోపల వెలుపల నన్నియెడల సూతువిధముల
వేయివిధముల భక్తులకుఁ గానవచ్చుచుండ నానా డన్నిరూపములఁ
గానవచ్చుటేమి యబ్బురము. బ్రహ్మగోచర మహిముండైన
రమాపతిని దమపతిగా వరించి వియోగరహితంబై యంతకంతకుఁ
జెచ్చుపెరుగు నచ్చపుమచ్చిక పేర్కి జిటునగవుల వగల చూపులఁ
గొగ్గెత్తకలయికల, మేలంపు ముచ్చటల నాసిగ్గరికత్తెలు త్తమంబగు

ప్రమోదంబున నుల్లసిల్లిరి. పారికందఱు కొక్కొక్కతెకు సూర్యురు సూర్యురు పరిచారికలుండినను నా రాచకన్నియలు కృష్ణునకుఁ దామె యెదురుగఁబోయి తోడితెచ్చి వరాసనంబు సమర్పించి పాదప్రక్షాళనంబు గావించి స్నానంబు చేయించి యాహారమిడి తాంబూలంబిచ్చి శ్రమము వాయ వింజామరలవీచి చందన మలంది మాల్యంబుల నలంకరించి తలదువ్వి ముడివైచి పానుపుపఱిచి పాదసేవచేసి యిట్లు నిర్మలచిత్తంబుల దాస్యంబు గావించుచుండిరి.

ఆ కన్యలందఱు భగవన్మహిమ మెఱుంగని వారగుటచే నందుఁ బ్రతికన్యాయుఁ దనయిల్లువిడిచి ఊణమైన నేకారణముననైన వెలుపలఁబోక తనయింటనే యుండు ప్రాణేశ్వరుంగని యాయనకుఁ దానే మిక్కిలి ప్రియురాలనని పొంగుచుండెను. భగవంతుని యరవిరితామర మొగ్గఁబోలు నదనము విలాసమునకు, నిడుదలైన బాహువులకు, వెడదలైన నేత్రంబులకు ననురాగరసంబు తొలఁకు ఘనరసవిభోకనంబులకు మనోహరభాషణంబులకుఁ దామె సమ్మోహితులైరి. కాని తమ యెన్నిచిట్టంటుచేతలచేతను* నా జగచ్చే తను మనస్సు చలింపఁజేయఁ జాలరైరి. చిటునగవుతోడి యొ య్యారంపుఁ గడగుంటి చూపులచేతను, గనువారిమనస్సు హరింపఁ జాలు సొంపారు కనుబొమ్మల యార్పులచేతను, సురతతంత్రపాండిత్యముచేతను, నా పదునాఱువేల స్త్రీలయం దొక్కైతయు నాత్మా రాముండైన యాయన మనస్సును బూవిలుతుని ములుకులకు లోను చేయఁజాలదయ్యె. బ్రహ్మాండ్రాచు తెవ్వనితత్త్వంబుఁ గనఁజాల రట్టి రమాపతినిఁ బతిగాఁగని యెడఁబాటులేక పేరుగుచున్న యనురాగాది విలాసాదుల నత్యంత ముదంబు గాంచిరి. భర్త యుపచారమునకు దాసీజనుల నియమింపక తామె యాయనకు సమస్తసేవలు చేయుచుండిరి. ఈ పదునాఱువేపురకు నొక్కొక్కతెకుఁ గృష్ణ సమానులైన సుతులు పదుగురేసి పదుగురేసి ప్రభవించిరి.

* చిట్టంటుచేతలు = విలాసచేష్టలు.

— శ్రీకృష్ణచహిమ చూడ నారదుండు పచ్చట. —

నరకుని యింటనున్న పదునాఱువేల రాజకన్యకల శ్రీకృష్ణుం డేకకాలంబున నందఱ వివాహం బయ్యెనని విని యాచిత్రంబుఁ జూడఁగోరి నారదుం డొక నాఁడు ద్వారక కరుదెంచి చక్కరుక్మిణీ మందిరంబుఁ బ్రవేశించి సహస్రసఖిజన పరివేష్టితయై రుక్మిణీదేవి చామరంబుఁగొని వీచుచుండ సుఖశయనంబున విశ్రమించియుండు శ్రీకృష్ణుఁ గనియె. ఇట్లదాటున నరుదెంచిన విప్రోత్తముంగొంచి సకలధర్మరక్షకుండైన శ్రీకృష్ణుండు తటాలున రుక్మిణీ పర్యంకంబుదిగి కిరీటయుక్తంబైన శిరం బాయన పాదగబ్బలు సోకఁ బ్రణమిల్లి భీష్మ కన్య యాదిచ్చు జలంబుల నాయన చరణయుగళంబుఁ బ్రక్షాళించి పరమగురుండును, సాధువులకుఁ బనియు గతియు బ్రహ్మణ్యదేవుండను సార్థకగుణ నామూఁడును, దన పాదవారియే లోకపావనతీర్థంబు నగు వాఁడును, నగు కృష్ణుం డా జలంబును శిరంబుపైఁ జల్లుకొనియె. ఇట్లు నరసఖుండై పురాణముసియై యవతరించిన నారాయణుండు దేవ మునిని యథావిధిఁ బూజించి సుధామధురభాషణంబుఁ బ్రభూ! యీ మీకింకరువలనఁ దమకుఁ గావలసిన ప్రయోజనంబెద్ది? ఏమి కార్యం బానతిచ్చెద రనిన నారదుం డిట్లనియె.

అఖిల లోకేశ్వరా! సకలజనంబులందు మైత్రియు, దుష్టుల యందు దండంబును, నీవు వహించు టాశ్చర్యంబుగాదు. జగత్స్థితి రక్షణములకును, భక్తులకు మోక్షమిచ్చుకొఱకును, నీవు స్వసంకల్పం బున నిచ్చుకొలఁది నవతరించితి నని మాకందఱకు స్పష్టముగఁ దెలి యును. ప్రభున్నలయున జనులకు మోక్షమొసఁగునట్టియు, బ్రహ్మాదు లచే మనస్సునమాత్రము ధ్యానింపఁబడునట్టియు, నెట్టివారికిని బ్రభావ మెఱుంగరానట్టియు, సంసారకూపంబునఁ గూలినవా రొడ్డుచేర నాధారమునగు నీ చరణయుగంబుఁ గంటిని. దేవా! దానిని ధ్యానించుచు లోకంబున సంచరించెదను. మఱపు రాకుండునట్లనుగ్ర హింపుము. అని వేడి వీడుకోలువడసి యోగేశ్వరేశ్వరు యోగ

మాయాప్రభావం నెఱుంగవేడి వేటాక కృష్ణభార్య యింటికి జనియె.

అందు గృష్ణుండు భార్యతోడను యద్ధస్థితోడను, జూద మాడుచుండి నారదు రాకగని చివాలున లేచి యెదురేగుడెంచి యుసనాదు లర్పించి పూజించి యేమియు నెఱుంగనివానివలె నెప్పుడు వచ్చితిరని కుశలప్రశ్నంబుఁ గావించి మహానుభావా! సంసారమునమునింగి యపరిపూర్ణులైన మావలనఁబూర్ణులయిన మీకుఁ గావలసిన ప్రయోజన మేమిగలదు? అయినను మీ కోరిక తెలిపి మా జన్మంబు సఫలంబు నేయుండు. అనిన నారదుఁ డాశ్చర్యపడి ప్రత్యుత్తరమేమియుఁ జెప్పక వేటాక యింటికిఁ బోయెను. అందు శిశువుల లాలించు కృష్ణునిగాంచి మఱియొక్కర్తునింటికిఁ బోయి యందు స్నానప్రయత్నంబున నుండు భగవంతుఁ జూచి వేటాక యింటి నిశాంతంబున కరుగ నందు గృష్ణుండు బ్రహ్మయజ్ఞాదు లాచరించుచుండె. ఇట్టలే యొకచోట బ్రాహ్మణుల కన్నదానముచేయు కృష్ణుని, మఱియొకచో భుజించు కృష్ణుని, నొకచో సంధ్యవార్చు కృష్ణుని, నొకచో ఊలువాలుఁబూని లీలావిహారంబుగావించు కృష్ణుని, నొకచో గుఱ్ఱము నెక్కు కృష్ణుని, నొకచో గజముపైనుండు కృష్ణుని, నొకఁడెడ రిధిస్థుండైన కృష్ణుని, నొక్కఁడె బరుండిన కృష్ణుని, నొక స్థలంబున యద్ధవాదులతో మంత్రిమాలోచించు కృష్ణుని, నొక తలంబున బలక్రీడారతుఁడగు కృష్ణుని, నొకప్రదేశంబున బ్రాహ్మణులకు గోదానమునర్చు కృష్ణుని, నొకయింట నితిహాసపురాణంబులు విను కృష్ణుని, నొక ఏటఁ బ్రయురాలితో బరిహాసభాషణములాడి నవ్వు కృష్ణుని, నొక్కట ధర్మార్థకామముల నేవించు కృష్ణుని, నొక మంది రంబునఁ బ్రకృతిపరుండైన పురుషుని స్వాస్థ్యాను ధ్యానించు కృష్ణుని, నొక గేహంబున గురు శిశ్రూషుఁ గావించు కృష్ణుని, నొక నికే తనంబున సంధియు, వేటాక భవనంబున విగ్రహంబు గావించు కృష్ణుని, నొక యగారంబున బలరామునితోడఁ గూడి సాధువుల యోగక్షేమము లాలోచించు కృష్ణుని, నొకశాలఁ గొడుకులకుఁ

కొమా రైలకును మనువులు కుదుర్చు కృష్ణుని, నొక ప్రాంగణంబున నల్లర నాడువిడ్డల సాగనంపు కృష్ణుని, నొక దేశమున యజ్ఞము లొనర్చు కృష్ణుని, నొక బయల ధర్మార్థము తోపులు వేయించి బావులు త్రవ్వించి యాలయ ప్రతిష్ఠలు గావించు కృష్ణులను నొక మోసల హయాహుండు వేటాడఁ బోవనున్న కృష్ణుని, నొక యజ్ఞశాల యాదవులఁ గూడి యజ్ఞపశువధముం గావించు కృష్ణుని, సాయాపరిచారకుల భావమెఱుంగ మాటువేషంబున నంతఃపురంబునఁ జరించు కృష్ణునిఁ జూచి నారదుండు విస్మయావిప్లవ హృదయం దై దరపఁసంబును ముఖవిలాసంబును భాసింపఁజేయ నిట్లనియె.

యోశ్వరేశ్వరా! యోగసింధులకు దర్శింపరాని నీ యోగ మాయను నీ పాదారవింద సేవాబలంబునఁ గంటిని. దేవా! యింక ననుజ్ఞ పాలింపుము. నీ కీర్తి గంగాప్రవాహంబున నిష్కలుషంబైన లోకంబుల భువన పావనంబైన నీ లీలలు బాడుచుఁ జరించెద. అనిన వాసుదేవుడు బ్రహ్మ! ధర్మము నుపదేశించుచు లోకమునకు దాని విధంబు నేర్పుటకై మనుష్యలోకమున నీ స్వరూపముననే నాధర్మము ననుసరించి యుండుదు. నాయనా! యీశ్వరుండయ్య నిట్టి మనుష్య పృథికిఁ బాలుపడెనని దుఃఖముకాని, నేను మనుష్యమాత్రుండనని మోహముగాని చెందకుము. అని బోధించిన నారదుం డప్రవేయం డగు కృష్ణుని యోగమాయావిలాసంబు స్మరించుచుఁ బొగడుచుండె. పోడశస్త్రీసహస్ర గృహంబుల భగవంతుడు నానావిధంబులఁ జరించిన చరిత్రము శ్రద్ధతో వినువారికిఁ గీర్తించువారికి విని సంతోషించు వారికి మోక్షసాధనంబైన భగవద్భక్తి లభించును.

— సత్యభామ కృష్ణుని నారదులకు దాసముఁడయ్యట —

అపారిజాతుడైన దేవకీగర్భజాతుండు పారిజాతంబును దన యింటఁ బెరిటిచెట్టుగ నాటించుటగని సత్యభామ తన కన్నుసన్నల వశుండు మెలంగు విభుడు లభించెనని పొంగుచు నాయనయే జన్మ

జన్మంబునఁ దనకుఁ బతిగాఁ గోరి నారదుం గని యిట్లనియె. మహా
త్మా! నీవు త్రికాలవేదివి. సర్వజ్ఞుడవు. నే నేమి వ్రత మాచరిం
చిన శ్రీకృష్ణుండే నాకుఁ బ్రతిజన్మంబున మగండగు నెఱిగింపవే
యనిన నారదుం డా నారదవేళితో నిట్లనియె.

జగద్వల్లభుండు నీ కీజన్మంబున వల్లభుండగుట నీవు పూర్వజన్మం
బునఁ జేసిన పుణ్యంబు ఫలంబు. ఈ జన్మంబున నెయ్యది దానం
బానచ్చెదవో యదియో నీకు మరల వేఱుజన్మంబున లభించును.
కావున నీ కంతటి చనువు స్వాతంత్ర్యము గలదేని శ్రీకృష్ణుని నొక
యత్తమబ్రాహ్మణునకు దానం బిమ్ము. అనిన నేను గావలయుననిన
శ్రీకృష్ణుడొ కాదనును. నాచేత కే సవతి యడ్డము రాఁగలదని
గర్వించి యావశాగమన యదితినందన వందితపాదారవిందు దానం
బీయ సమకట్టి రుక్మిణిందక్కఁ దక్కిన సవతులనెల్ల నొప్పించి నారదు
నకు శ్రీకృష్ణు దానమియ్య సర్వసన్నాహంబులు గావించె. అప్పుచ్చ
కంటి మచ్చరంబు కతన రుక్మిణీదేవితో హెచ్చరింపదయ్యె. పూజా
విధానంబంతయుఁ జక్కనయిన పడపడి నారదుంగని యా కుండ
రదన మునీశ్వరా! దానంబుగొన నీకంటె సత్పాత్రంబునాకు లభింపదు
కావున నీకే శ్రీకృష్ణు దానమిచ్చెదఁ గొనుమనిన నతండు గ్రహించె.
నారదుండును గృష్ణుంగని కృష్ణా! యిక నీవు నా దాసుఁడవైతివి.
నాయాజ్ఞ మెయి వర్తింపుము. ఇదోవీణె, మోచిగొనిరమ్ము. అని
మహతిఁ జేతి కిచ్చిన శ్రీకృష్ణుండును దాని శిరంబున నుంచుకొని
నారదు వెంట బోవుచుండె. అప్పుడు సవతులందఱు సత్యంగనియిది
యేమివ్రతమే. నీ వ్రతఫలముగ మఱుజన్మంబున శ్రీకృష్ణుండు మగ
ండగునో కాఁడో కాని యీ జన్మంబునందే శ్రీకృష్ణవియోగంబు నీవు
శాశ్వతఁజేసికొంటివే. నీగతి యెట్లయినఁగానిమ్ము మాగతియేమి
యనిన సత్యయు మరల నారదువెంటఁ బోయి యాయనకు సపత్నీ
వాక్యంబులును దన వియోగతాపంబును నెఱిగించె.

నారదుండును నట్లగునేని కృష్ణునియెత్తు ధనమిచ్చి విక్రయం
చుకొనుఁడని చెప్పిన వల్లెయని యిట్లీలావతితక్కుడయం దొకప్రక్క

నక్కరిరాజవరదునుంచి వేటాకప్రక్క తనయింటగల సొమ్ములన్నియు నుంచె. ఇంటగల ధనము, నగలు వస్త్రము లెన్నియుంచినను గృష్ణుఁ డుండుతట్ట చింతాకంత యమున లేవదయ్యె. మంగళసూత్రంబు కట్టుచీర తప్పదక్కిన సర్వస్వముంచినను లేవకున్న దక్కిన సవతుల నెల్ల బ్రార్థించి వారివారి యింటగల సర్వధనములు వస్త్రము లాభ రణము లెన్ని తెచ్చి యుంచినను గృష్ణునిప్రక్క వ్రాలినముల్లు కదల దయ్యె. ఇక నేమిగలియని మానవులెల్ల నాలోచించి మచ్చరంబుడిగి రుక్మిణి బ్రార్థించితిమేని యామె ధనంబిచ్చును దేత్తమని సత్యను దోడుకొనిపోయి రుక్మిణీదేవిని బ్రార్థించిరి. ఆమెయు నన్నిసంబుచేసి శుద్ధవస్త్రంబులు ధరించి యొక తులసీదళంబు బంగరు పల్లెరంబున నుంచి దానిఁ జేతఁగొని యటకువచ్చి తక్కిడయందుంచిన ధనా దికంబెల్లఁ దీసివైపుండుని యిమించి శ్రీకృష్ణునకుం బ్రదక్షిణించిరి తత్తట్టయంగుఁ దులసీదళం బుంచె. ఉంచినవెంటనే కృష్ణుఁ డుండుతట్ట మీఁది కెగసె. తొలసిదళంబుండు తట్ట నేలయంతు. అంత రుక్మిణీ దేవి యా దళంబు నారమన కర్పించి ముసీంద్రా! మా పతిని మాకనుగ్రహింపు మని ప్రార్థించె. నారమండును నామెను బ్రశం సింతుచు యథేచ్ఛ సరిగె.

అమ్మణి!-భీష్మకుండు రుక్మిణిని శిశుపాలున కిచ్చెదనని వానిని బిలిపించి ముఝూర్తముకూడ నిశ్చయించెగదా. అట్టి బీటలమీఁది పెండ్లి చెఱుచుట కృష్ణునకుఁ దగునా? పూర్వనిశ్చితయైన కన్యను దా నెట్లు పరిగ్రహించెను?

తండ్రి:-ఇప్పుడు మనదేశములో వివాహధర్మము చెడినట్లు నుటి యేధర్మము చెడలేదని నాకుఁ దోచుచున్నది. దేశాభివృద్ధికి సుతాభివృద్ధికి సదాచారములకు సత్సంతానములకు నింతయేల యుభయలోకముల దరించుటకు వివాహమే మూలకందము. అట్టి వివాహము లేనాడు యథావిధి జరపక వారివారి యుష్టానుసారము కామముకొలది జరపఁ బ్రారంభించిరో యా నాడే మనదేశము హీనస్థితికి రాఁ బ్రారంభించెను. ఈ విచా

రము విరమించి నీ ప్రశ్నలకుఁ బ్రత్యుత్తరమిచ్చెదను. మన శాస్త్రములం దెనిమిది విధముల వివాహము పేర్కొనఁబడినవి. అందు రాక్షస వివాహము గాంధర్వ వివాహము క్షత్రియులకు విధిపఁబడినవి. గాంధర్వమనఁగా యుక్తవయస్సు వచ్చిన రాచకన్యయు రాజపురుషుఁడు పరస్పరము వలచి తెంటనే వివాహ మాడుట. దీనికి మంత్రతంత్రములు లేవు. వలపు మాత్రము ప్రధానము. శకుంతలా దుష్యంత వివాహము. సుభద్రార్జున వివాహము గాంధర్వవిధి ననుసరించినవే.

రాక్షసవివాహమనఁగా వరుఁడుగాని వానికి మాటు మఱి యొకరుగాని కన్యకను దాని బంధువుల జయించి బలాత్కారముగఁ గొనిపోవుట. భీష్ముఁడు తన తమ్ములకై స్వయంవరమండపమునో నుండు కాశీరాజకన్యకల హరించెను. అంబ యనునది తాను సాల్వుని వలచినదాన ననుటచే దానిని వదలిపెట్టెను. రుక్మిణీకృష్ణ వివాహము రాక్షసవివాహమే. కాపున రుక్మిణిని గృష్ణుఁడు హరించి కొనిపోవుట ధర్మవిరుద్ధము గాదు. రుక్మిణి పూర్వనిశ్చిత యంటివి. ఎవరిచేత? రుక్మిణి మనోవాక్కాయకర్మములందు శిశుపాలుని వరింపలేదుగదా? యుక్తవయస్సు వచ్చిన పిమ్మట వరుని వరించు భారము కన్యకదిగాని తల్లిదండ్రులది గాదు. యుక్తవయస్సు వచ్చిన పిమ్మటఁ గన్యాభిప్రాయము ప్రధానముకాని తల్లిదండ్రుల యభిప్రాయము కాదు. రజస్వల యగున కన్యకు దమ యిష్టానుసార మిచ్చు నధికారము తల్లిదండ్రులకు లేదు. కన్యాభిప్రాయము జనకాభిప్రాయ మేకమైనచో నే దోషము లేదుగాని పరస్పరము విరోధించినపుడు కన్యాభిప్రాయము చొప్పునఁ దల్లిదండ్రులు నడచుకొనవలయుట విధి. రజస్వల నగువఱకే కన్యకలమీఁదఁ దల్లిదండ్రుల కధికారము. ఆవల వివాహవిషయమున వారికి నధికారములేదు. కన్యకయే స్వతంత్ర. కాపున యుక్తవయస్సు వచ్చిన రుక్మిణి విషయమున నామె యభిప్రాయమునకు విరోధముగఁ దల్లిదండ్రులు జరుప యత్నించుట దోషయుక్తము. ఆమె యభిప్రాయమునకు విరోధముగ నామెను

శిశుపాలునకే యిచ్చియుండిరా శాస్త్రదృష్టిని రుక్మిణి శీలవతి యగునా యని సంశయింపవలసి యుండును. రజస్వలలు తామే వరుల వరింపఁబూనినచో నసర్థకములు పెక్కులు సంభవించుట చూచి క్షత్రియులకూడఁ దమ పుత్రికలు కన్యకలుగా నుండఁగానే వివాహములు గావించుచుండిరి.

నేను వ్రాసిన సావిత్రిచరిత్రమందు సావిత్రికి నామెతండికి జరిగిన సంవాదమును బరింపుఁడు. కన్యక వరుని నొక్కసారి వరింప వలయునుగాని పెక్కుమార్లు వరింపరాదు. మొదటిసారి తాను మనస్సున వరించిన పురుషునివదలి వేఱొకని వరించెనేని యది భ్రష్టశీలయే. యుక్తవయస్సు వచ్చిన కన్యక తా నొకని వరించి యుండ వానికి గాక వేఱొకనికి దల్లిదండ్రులు వివాహము చేసిరా యట్టివాఁ డుపపతియేకాన పతికాఁజాలఁడు. అట్లులే రెండవ పతిని మనస్సునగదైన వరించునది జూరణియే. ఈ ధర్మసూక్ష్మత్వమును మీరు గోపికల విషయమునందును నన్వయింపఁ దగు. గౌరీపూజచేసి గోపకన్యకలు కృష్ణునిఁ బతిగా వరించిరి. అట్టివారిలోఁ గొందఱను వారి తల్లిదండ్రులు మఱెవ్వరికో యిచ్చి వివాహము గావించిరి. శాస్త్రదృష్టిని గోపకన్యకలు నరించిన కృష్ణుండే వారికిఁ బతిగాని తక్కినవారు గాఁజాలరు. బ్రాత్కారకృతము లకృతములని మనువు నచించెను. మఱియొకని బ్రాత్కారముచేత నాకిష్టములేక నే నొకనిని జంపితినేని యా పాపము బలవంతపెట్టిన వానిదేకాని నాదికాదు. ఇట్టి గోపస్త్రీలు తమపతులను వదలి కృష్ణుకొద్దకు వచ్చిరి. తరువాత వీరు సంసారమునే రోసి కృష్ణపదారవిందములే ధ్యానించు చుండిరిగాదా. కావున నట్టివారియందును జారత్వము మోపుట శాస్త్రసమ్మతము గాదు.

రుక్మిణీదేవి తల్లిదండ్రులును నామెను శ్రీకృష్ణున కీయ సమ్మతించిరి. రుక్మి బలవంతుడగుటచే వారిప్రయత్నము సాగినది కాదు. తల్లిదండ్రులు జీవించియుండ సోదరునకు పరనిశ్చయము. దధికారములేదు.

విజయలీలారంభము

—♦ పాండ్రకవధ ఘట్టము. ♦—

కరూఢదేశాధీశుఁడు పాండ్రకరాజ కుమారుఁ డొక్కరుఁడు తనకు వాసుదేవుండను పేరుపెట్టుకొని తన యాయుధంబులకు నుదర్శన పాంచజన్య శార్ఙ్గ కామోదకీ నందక నామధేయంబులిడి సర్వదా శంఖచక్రభూషితహస్తుండై తిరుగుచు విష్ణువేగి శ్రీకృష్ణతోడ బద్ధమత్సరుడై వెట్టిగొల్లపిల్లవాఁడు వాఁ డేటి వాసుదేవుఁడు నేన నిక్కంపు వాసుదేవుఁడ నని మురియుచునుండు. అతం డొక్కనాఁడు విత్త్రులు సామంతులునగు ధరాకాంతులు పరివేష్టించఁ భ్రోలగంబున నుండి వాఁతో నిట్లనియె.

భూపాలులారా ! గోపాలుఁ డొక్కరుఁడు కండక్రోధన నా పేరు తాను ధరించి నేను దాల్చునాయుధంబులపేర్లు తన యాయుధంబులకిడుకొని తానే వాసుదేవుడనని సిగ్గుమాలి లోకంబున మాటులేక తిరుగుచున్నవాఁడు. ఈ యాగడంబు కంటిరే. ముందెన్నఁడైన నిట్టిది వింటిరే. ముందువచ్చిన చెవులకంటె వెనుక నచ్చిన కొమ్ములు వాఁడు లయ్యె. కల్లబంగారునకుఁ కఱకులు మెండెన్నట్లు వాఁడెట్లు వేషముధరించి తన్ను భూషించుకొనుచు భూషించుచుండ నేనెట్లు విని సహింతు; నేనెట్లైన సహింతును బొండు మా యిరువురిలో నిజమైన వాసుదేవుఁ డెవ్వఁడో యను లోకుల సందేహం బేచందంబున డిండుపడు; కావున నా పోకలమార్చిఁ బోకరిగి నా నాధనంబుల సతిని యాయుధంబుల రూపుమాపి యతని నానుంబు మాయంబుజేసెద. అంతటఁగాని నాకీర్తి నిరంకు శంబు గానేరదని చెప్పినఁ దదనుచురులు లెస్సలెస్స యనశ్య మట్ల కాపింపవలయుననిరి. కాని కృష్ణచేతిబలు వంతకు ముందు రుచి చూచినవారు వీని కేదియో కీడుమూఁడ నున్నదని తలఁచిరి. ఆ సమయమంద నారదుండచ్చోటికి విచ్చేసి. పాండ్రకుండును సఖా

స్తారులు లేచి తగురీతి నమ్మహత్తు సత్కరించి యుచితాసనముఁ గావించిరి. అప్పుడా దేవమానిజూచి పౌండ్రకుం డిట్లనియె.

ముసీంద్రా! నీవు త్రిలోకసంచారివి. త్రికాలవేదివి. నీ వెఱుంగని యర్థంబులు లేవు. లోకంబున నిక్కంపు వాసుదేవుండ నేనుండ ద్వారకాయం దొక యాదవుడు తాను వాసుదేవుడు నని చెప్పుకొనుచు నా యాయుధంబుల నామధేయంబులు తన యాయుధంబుల కిడికొని యున్నాడట. తేపటినుండి కుమ్మరియుఁ దాను జక్రవర్తి నని చెప్పుకొనునుగదా. ఈ విషయంబున మీకు నే నొకటి విన్నవించెద. సకలరాజ సభలందును. లోకపాలక సభలందును ద్రిమూర్తుల సభలయందును, నిక్కంపు వాసుదేవుడు పౌండ్రకుండ కాని యాదవుడు కాడని మీరు నన్ను వర్ణించి చెప్పుచుండ వలయును. మీరిట్లు చేసిన సత్యంబు స్థాపించినవారగుదురు. అనిన నారదుండు నవ్వుచు నిట్లనియె. పౌండ్రకా! నీవు గర్వాతిరేకంబునఁ గన్నుగానక మన్నుమిన్నెఱుంగక ప్రేలుచున్న వాడవు. సర్వంబు నతనియందు వసియించును, సర్వంబునం దతడు వసించును గావున వాసుదేవుం డనుషేరు భగవంతుడగు శ్రీకృష్ణునకు సార్థకమై యున్నది. అది నీకెట్లు సార్థకమో చెప్పుము. నీవు వాకొనిన ఉపమానము నీకే చెల్లుచున్నది. నీవు వాసుదేవుడు ననుకొనుట కుమ్మరవాడు చక్రవర్తి ననుకొనుట యట్టిద. కర్మబద్ధుండవైన ప్రాకృతపురుషు నిన్నెవ్వడు భజించు? భజించి యెవ్వడు కడతేఱు. విధవకునమస్కరించిన నాయట్ల యుండుమని దీవించినట్లు నిన్ను భజించువానికి నీవేమి యీయఁగలవు. మూఁడుఁజా! కేహేళూరుఁడవై మూలయింటఁ గూర్చుండి ప్రగల్భములు వాఁగిన రాఁగల లాభమేమి? నీ ప్రల్లదములు యదువల్లభుండు వినెనా నీకు నూతేండ్లు నిండు. ఏల చెట్టుకొట్టి మీఁదఁ ద్రోచికొనెదవు, కుడిచి యింట నెమ్మదిగఁ గూర్చుండలేవు కాబోలు. అనిన నట్లైన నతని రణరంగమున జయించి సత్యంబు స్థాపించెద. నీకుఁ గలహమనినఁ బండుగుగదా. నీకుఁ గడుపారఁ గుడుపుపెట్టెద. అప్పుడు నన్ను నా

వేడికోలు లేకయే నీవు ప్రశంసించువు. అని పొండ్రకుండనిన నారదుం డట్ల కావింపుమని సభవిడిచి ద్వారకకుఁ బోయి కృష్ణునకు సర్వంబు నెఱిగించి యభేచ్ఛ మరిగె.

అంతఁ బొండ్రుండు తన మిత్రుండగు కాశిరాజునొద్దకు బోయి యచ్చట మూగిన రాజబోకంబుతోడ నాలోచించి దామోదరు కడకు నొక దూతను బుచ్చె. వాడును ద్వారకకేగి సభాసీనుడైన కృష్ణుంఁగాంచి యెల్లరు విన నిట్లనియె.

యశువరా కృష్ణా ! నేను బొండ్రక వాసుదేవుఁ డంచిన దూతను. మీకోక వార్త డెలుప నన్ను నూ రాజు పుష్టించె. తనమాటలుగా విని మీతోడవామోడక మా తోఁ డుడుననియె. సావధానచిత్తుండవై విని యుత్తరమిచ్చెదవేని కొంపోడెద. “ఓరీ యాదవుఁడా ! పుట్టిననాటనుండియు గొల్లమందఁగోఁ బసులశోపాటు బెరిగి ధర్మకర్మంబు లెట్టివో యెఱుంగక స్త్రీసభ గావించితివి. గోహింస సలిపితివి. బంధువులఁ బొరిగొంటివి. అవన్నియు నాకేల యని యూరక సహించియుండితి. ఇప్పుడు సాదు రేగినఁ దలపాలమునఁ గాని నిలువదన్నట్లు నాపేరుపెట్టుకొని నా యాయుధముల పేరు నీ యాయుధముల కిడితివి. ఇది సహింపరాదు. కావున మతిమంతుండ వైతివేని వానినెల్లవదలి నాపేరుమాని యిచ్చటికివచ్చి నాచరణంబుల శరణంబు గోరుము. బండె మరణంబు నిక్కంబు.” అని నీకుఁదెలుపు మనియె ననిన విని కృష్ణుండు మందహాస రోచిష్టుండై యిట్లనియె.

నన్నచ్చటికి రమ్మని మీప్రభువు గోరఁగావున తేప యచ్చటి కవశ్యము సర్వాయుధములతోడ వచ్చెద. ఆయుధముల వదలు మనియెఁ గావున వానినెల్ల వానిపై వదలెద. శరణంబు చొరుమ నియెఁ గావున నతని శరణంబుఁజొచ్చి సర్వసంపదలు హరించెద. పేరు పెంపుగల మీరాజు నాజ్ఞ యనుల్లంఘనీయము గావున నీయాజ్ఞ చెల్లించునని మీ రాజునకుం జెప్పము. అని దూతను వస్త్రమాల్యాదుల సత్కరించి యంపె. అతఁడును మరల చని కృష్ణవాక్యంబులు పొండ్రకునకు నెఱిగించె.

పాండ్రకుండును సంగరమునకుఁ జతురంగ బలంబులఁ గట్టాయితంబు చేసికొనియుండె. అంతఁ గృష్ణుండు యుద్ధసన్నద్ధులై తోడురా నుంకించు యాదవ వీరులనెల్ల నిలువఁజెప్పి యొక్కరుండ గరుడారూఢుండై కాశికానగరంబుఁ జేరఁ జనుడుఁ బాండ్రకుండును గాశీరాజసహాయుడై సకల సేనలతో శ్రీకృష్ణుతోఁ దలపడియె.

శ్రీకృష్ణుండును దర్పదహృదయభేదన ధన్యులైన పాంచజన్యగులు నొత్తి జన్యంబునకుఁ దొడరి యనన్య సామాన్యకరలాఘవంబున శరఃపరంపరలు నిరంతరంబుగఁ గురియించి సేనలనెల్ల బిలుకు మార్చి యార్చి కవిసినఁ బాండ్రకుండును రంగస్థలమందలి పాత్రంబు బోలె వాసుదేవ వేషధారియై సుదర్శన పాంచజన్య నందక కామోదకీ శాఙ్గనామ కలితంబులైన యాయుధంబుల ధరించి కృత్రిమ గరుడధ్వజంబు గ్రాలు తెరిపెనుండి యెనురేగు దెంచిన శ్రీకృష్ణుండు వానిని జూచి నగుచు నిట్లనియె.

ఓరీ దుర్జితీ మూఢచిత్తా ! భారవహనమాత్ర సార్థకంబులైన యీ యాయుధంబులు నిన్నెట్లు రక్షింపజాలు? నీవు కోరినట్ల వచ్చితి. నా రూపంబు శాశ్వతంబుగ ధరింపఁ గుతూహలుండవేని నా శరణంబు సొరుము. ఇవియన్నియు నీ కొసంగెద. అట్లు కాదేని నీవు చెప్పినట్ల నా యాయుధంబుల నీపై విడిచెద. నీ చిహ్నంబుల నేల పాలు గావించి నీ శరీరంబు కంక గృధ్ర జంబుక శునకంబుల కాహారంబు గావించెద ననిన నమ్మిత్తుం డిట్లనియె.

ఓహోహో! యేమి నీ రంతులు. విన వింతలు. భూభారమణఁగింప నవతరించిన నిక్కపు వాసుదేవుండను నేనై యుండ నా వేషము నీవు ధరించి తిరుగుటయకాక నన్నే యాక్షేపింపఁ జొచ్చితివి. నీ విందు నందుఁ గొందఱ భూపురందరుల మ్రందింపఁ జూచియు నా పూనిన కార్యంబునకు నీవు తోడుపడితివని యిన్నినాళ్లు సహించితి. నీవు నీ యంతరం బెఱుంగక మత్తిల్లుటంజేసి యింక నిన్ను మిత్తి కెర గావింప నెత్తికొనవలసె. అని గుణంబు మీటి సూటిగ బాణ

జాలంబులు కృష్ణుపైఁ బరంగించిన నమ్మహానుభావుండును శిఖిశిఖాను
కారంబులగు సార నారాచంబుల నతనిఁ గారుచిచ్చునఁ గాలిన
కొండవలెఁ గావించె. దాని సహింపక పొండుండు నిశాతశరంబునఁ
గృష్ణుని నయనోపాంతంబు భేదించె. నెత్తు రొడియుచుండె. దాన
దానవారి కినిసి యొక షరుషంబగు విశిఖంబున నతని యురంబుఁ
బగిల్చిన నతండు సోలి తేరిపై వ్రాలి తేటి కౌమోదకియను తన
గదచే గదానుజు నైచె. హరియును దన కౌమోదకిచే దాని ముత్తు
నియలు చేసె. అమ్మందుండు నందకంబు వైచినఁ దన నందకంబున
నందనందనుండు తుత్తుమురు గావించె. అవక్రచరిత్రుండు చక్రంబు
వైచిన భక్తుసుదర్శనుండు రిపుజన దుర్దర్శనంబగు తన సుదర్శనంబున
దాని పొడవడంగించె. ఇట్లతని యాయుధంబులు పొడిపొడియైన
వాడును నీసుడింపక చాపంబు కేలంగొని బాణయుద్ధంబు గావించి
న విరించిజనకుండు వాని సారథి తలఁద్రుంచి తన గరుడునిచే
నతని గరుడధ్వజంబు భూపతనంబు గావింపించి తురంగంబుల రణ
రంగంబునకు బలియిచ్చి యతనిదేహంబు రక్తమయంబుఁ గావించి
నగుచు నిట్లనియె.

ఏమిరా నీవాసుదేవ చిహ్నంబులన్నియు నేమియయ్యె.
ఇక వాసుదేవ నామధేయంబున కర్ణుండపు కాపుగదా. ఓరీ నిస్సెట్లు
మాదలించుటకై యింతసేపు సైరించితిని చెప్పి యతని విల్లును
శంఖంబును దునిమి యనక్రవిక్రమంబగు చక్రంబును వైచిన నది
యతని శిరంబు ధరం బడ నటకె.

అతని మిత్రుండు కాశీరాజేదిరించిన నాతని శిరం బొకశరం
బునఁ ద్రుంచి యతని పురంబు నడుమఁ బడవైచిన నగరంబున వారు
దానిని గని కరంబు దుఃఖాత్తులైరి.

అరాతివితానంబును యమునన్నిధానంబునకుఁ బనిచి భక్తుల
పెన్నిధానంబగు కృష్ణుండు ద్వారక కరుడెంచి యాపులకెల్లఁ దా
నొసరించినచ్చిన కార్యంబు నవిస్తరంబుగఁ జెలిపె.

— శ్రీ కృత్య వధ . —

అక్కడఁ గాశీకాపురంబునఁ గాపురంబుండు లోకులెల్ల దుష్టసహవాసంబునఁ దమరాజు యమరాజుఁ జూడఁ జనియె నని పలవించిరి. కాశీరాజు తనూజాతుఁడు సుదక్షిణుండనువాఁడు జనక మరణంబునకు విషాదపడి కృష్ణుడై బగ సాధింపఁగోరి పురోహితుం బిలిచి యభిచార హోమంబుఁ జేయించి యందొక శక్తి యుదయించినదానిని ద్వారకానగరంబు ధ్వంసంబుచేసి కంసారాతిని హింసించి రమ్మని పంచె. ఆ పిశాచియు సాచిన నాలుకలు సెలవుల నాకుచు జ్వాలకీలాభీలంబగు శూలంబుఁగొని హలహలధ్వనుల లోకంబు కోలాహలంబుగాఁ గేకలు వేయుచుఁ బెంధూళులాకసంబు గిప్పుఁ దెప్పన నగధరు నగరంబుజేరి మింటిమంటినంటు పెనుమంటలఁ దప్పురంబుఁ గాల్పుఁ జొచ్చిన దానిఁగని పేరులు భీరులై భయార్ణవ హల్లోహల చిత్తంబులఁ దత్తటపాటున భీతార్థిపరుండగు మురహరు పాలికి రక్షరక్షేతి వాక్యంబులఁ జేరఁబోయి దేవా! ప్రలయాసలంబు పురంబుడై గవిసి భస్మంబు చేయుచున్నదని విన్నవించిన వెన్నుండు నగుచు నాలోచించి కాశీరాజ సుతప్రేరితంబు యకృత్యం బాచరింపవచ్చిన కృత్యయని యెఱింగి దానిపై సుదర్శనంబును బ్రయోగించె. అదియును సహస్రమార్తాండప్రచండ తేజో మండితంబై దుష్కృత్యయగు కృత్యపయిం గివిన నది యదరి బెదరి చెదరి కాశీపురంబువంకఁ బాఠె. సుదర్శనంబును దాని వెనుకొనియె. అది కాశీపురంబుఁ జొచ్చిన హెచ్చిన మచ్చరంబునఁ జక్రి చక్రంబును నగరంబుపై పడి కృత్యతోడ సర్వంబునిర్మూలించి కాశీని బూదిరాశి యొనర్చి మరలి హరికరం బలంకరించె. ఈ విధంబున దుర్జన సాంగత్యంబునంజేసి దేవాసుర దులైకై నఁ దేటి చూడరాని యా దివ్య పురంబు వెలిమిడి ప్రోవై రూపుమాసి చనియె.

— శ్రీ ఉపాపరిణయ ఘట్టము —

శ్రీవిష్ణుమూర్తి వామనుండై జనియించి యెవ్వని మూఁడడుగులు యాచించి త్రివిక్రముడై విజృంభించి ముల్లోకంబులు వ్యాపించె

నట్టి బలిచక్రవర్తికి సూర్యులు పుత్రులు గలరు. అందు బాణుడను వాడు జ్యేష్ఠుడు. అతడు సహస్ర బాహువు. మాన్యుడు వదాన్యుడు ధీమంతుడు సత్యసంధుడు దృఢశ్రతుడు. శివభక్తి పరుడు. అతడు లోకంబున స్వేచ్ఛావిహారంబు గావించుచు నొక్కనాడు కుబేరమందిరంబగు పర్వతంబున సుందరకందరప్రదేశంబున గుమారస్వామింగాంచి యాతని తేజోరూపంబులకు విస్మితుడై యాహా! యాయన యేమితపంబు చేసి భవునకుఁ దనూభవుడై జనియించెనో యని తలపోసి తానట్టి గౌరవంబు సంపాదింప సమకట్టి దిట్టమగు మనంబున సూర్యుపట్టి తపంబుసేయ నతనిభక్తికిఁ బార్వతీసమేతుండై శివుండు ప్రత్యక్షుంబై పరంబు వేడు మనిన నతం డిట్లనియె.

దేవా ! యీ మహాదేవి పర్వతరాజకన్య నన్ను దన తన యునిగా నంగీకరింపవలయు. నీవును గుమారునట్లు నన్ననుగ్రహింపవలయు నిదియే నా కోరిక యనిన శంకరుండు సంతసిల్లి మృడనిం గని యిట్లనియె.

దేవీ! యీతండు నీకుమారుండు. కుమారు వెనుకటివానిగఁ గ్రహించి వాత్సల్యదృష్టిం జూచుచునిన నామెయు నట్లయ్యాగాక యనియె. ఈశ్వరుండును నతనికి శోణపురంబు రాజధానిగ నొసఁగి తాను దత్పురరథాదీక్షవహించి ద్వారంబునఁ గావలియై నిలిచె. కుమారస్వామియు నతనియెడ సౌభ్రాత్రంబు పాటించి యతనికి హాహనంబును గేతువునై వెలుంగ నొక్క దివ్యమయూరం భాసంగె.

ఇట్టి వరంబులఁ బొంది యాతడు సర్వాసురచక్రవర్తియై లోక పాలకుల జయించి లోకంబులఁ జీకాకు గావించి తన కందును మాటులేని యవక్రవిక్రమంబునఁ బరాక్రమించుచుండె. శంకరానుగ్రహపాత్రుడైన యతనికి దేవతలెల్లఁ గింకరులైరి.

ఒకనాడు ప్రదోషకాలంబున ఖండపరశుండు తాండవంబాడి సహస్రభుజుండు బాణుండు వాద్యులు వాయించి మెప్పించె. భగ

శంఖుండును సద్వభూతేశుండును శరణ్యుండును భక్తవత్సలుండును,
భక్తమనోహరంకరుండును, నగు శంకరుండేతని వరంబు కోరు మొనరి
గెదననియె. కావరంబునకుఁ గావలంబైన యా కావలుండు కిరీటం
భుండు చంద్రజూట పాదంబులు పోకక బ్రహ్మి

ఉ. శంకర ! భక్తమానస వశంకర ! దుష్టమదా సురేంద్రనా
శంకర ! పాండు నీలరుచి శంకరవర్ణనిజాంగ ! భోగిరా
ట్టంకణ ! పార్వతీహృదయకైరవకైరవమిత్ర ! యోగిహృ
త్పంకజ పంకజాప్త ! నిజతాండవభేలన ! భక్తపాలనా ! భాగ.

దేవా ! నీవు భక్తజాతంబునకుఁ గారజాతంబవని యెఱుఁగుదుఁ
గావున వేడెద. నరసురగుడగంధర్వాదులం దెవ్వరు నాతో
దురంబున నెదిరించి పోరంజాలు చాలుమగఁడు కానరాఁడు. నా
ద్వోర్భలంబునఁ బర్వతంబులు చూర్ణంబుచేసి దిగ్గజంబుల వెనుకొన నవి
ధిక్కామొగములై పాటుచున్నవి. సమరమున నాతో సముడగు
లావరి నీ వొక్కఁడు తక్క నింకొక్కఁడు లేడు. చేతులతీట
పోవ సమరపాటనంబు నెఱుప వలనులేమి వేయిచేతులును నృధా
భారముగ నున్నవి. ఏమిచేయుదుననిన లలాటేఱుండును గ్రుడ్డుడై
మాఁగబుద్ధి ! నీ కచిరకాలంబున నీకులంబు బలంబు చలంబునకు
సరిపోవ నాతో సముడగు వానితో రణంబు ఘటిల్లు. నీ నికేత
నంబున మయూరకేతనం బెప్పు డకారణంబుగ ధారిణి గూలునప్పుడ
నీకుఁ బరిభవనిదానంబగు నాయోధనంబు చేకూరు బొమ్మనిన
నమ్మందుం డమరదానందంబునఁ దన మందిరంబున కరిగి కేతనంబునకు
భూపతనం బెప్పు డొదవునో యని తహతహతో నెదురు చూచు
చుండెను. అంత నొక్కనాఁడు నిష్కారణముగ నిజ వినాశపేతువు
క్షేతువు నేల వ్రాల దానిం గని యా బాలిశుండు బలవంతునితోడఁ
బోరొదవు నని ముదమందుచుండె.

ఈ బాణాసురునకు సుందరీ జనమాన్యయు విలాసధన్యయు
సోగు కన్యకలదు. ఆ కన్యయు పేరుమ. ఆమెకుఁ జెల్లియై మంత్రియగు

కుంభాండు కూతురు సాలవిజిత శశిరేఖ యగు-చిత్రరేఖ మనస్సె
ఱిగి వర్తించుచుండును. ఉషయును బ్రతిదినంబును బరమేశ్వరీ
దర్శనభుజకుఁ బోయి వచ్చుచుండును.

వసంతకాలంబున నొకనాఁ డుద్యానంబునఁ బౌర్వతీవరమేశ్వ
రులు స్వైరవిహారలోలురై చరించుచు సలసియొక్కచో విశ్రమించిన
తఱి మంచుఁగొండ కోమార్తను దొడపైఁ గూర్చుండఁ బెట్టుకొని
శివుండు లాలించుచు ముద్దుగొనుచుండె. దైవవశంబున నుషయు
నా సమయమందఁ యందేగి కుచంబులు ప్రాణేశ్వరు నురంబు నొఱచు
గుఱువుపయిఁ గూర్చుండి కులుకు నుమం గని తనలో నిట్లు లాలా
చించె. అహా తన యాడుజోడై మనస్సెఱింగి వర్తించుచు నాద
రించు పతితోడ నాడు నాడుదాని జన్మంబె సార్థకంబు. లేఁబ్రా
యంపుటింతి యింతియగాక మఱి యేభాగ్యంబుఁ గోరు. పతివినా
కృతయైన సతికి సమస్తభాగ్యంబు కాననంబునఁ గాచిన వెన్నెల.
ఈమెవలె నేనును నా మనోహరులతోడఁ గలసిమెలసి కేళుల సలసి
సాలసి యుండు సదృష్టంబు గలుగునా? ఏల కలుగరాదు? నే నీజగ
న్మాత నాశ్రయించితినేని నా కోరిక రిత్తగానేరదని తలపోయు
చుండ గౌరియు నా కుమారిని వీక్షించి చేరఁజీరి యిట్లనియె.

బాలా! నీతలంపు మేలైనది. నైశాఖ శుక్ల ద్వాదశినాటి
రాత్రి నీ స్వప్నమం దెవ్వఁడు నీతోడఁ గలయు వాఁడె నీకుఁ బతి
గాఁగలఁడు. అనిన నవ్వచనంబులఁ గలిగిన లోనిపొంగు దరహసిత
వికసిత వదనాంబుజంబు చాటుచుండ నయ్యండజయాన సపరివార
యై గృహంబున కరిగె.

అవల నొక్కనాఁ డుషాకన్య నిజసౌధతలంబున హంసతూలికా
తల్పంబున ననల్ప సంతోషంబున నిద్దురించుచుండి తన్నెవ్వఁడో
సుందర పురుషుండు నవకందర్పకారుండు రతి గూడినట్లు కలఁగని
యులికిపడి లేచి నలువంకల శంకాతంక కలంకిత చిత్తమై చూచి
యెవ్వరి జాడఁ గానక మకరికాపత్ర భంగములు మోవి కెంపులు

లోనగుచిన్నె లచ్చొత్తి నట్లుండుట చూచి కల్లకల యననేరక, తన కన్యకాత్వమున కెవ్వఁడో భంగంబు గావించెనని లజ్జయు భయము నవమానము పురిగొన రోదనంబు గావించుటయు జుట్టు పరుండిన చెలికత్తెలు లేచి యేమియేమియని పొచ్చరించిన నచ్చంచలాక్షియుఁ బొచ్చెంబులేక కలలో నెవ్వఁడో తన్నేమేమో చేసిపోయెనని చెప్పిన నప్పల్లవాధరలు “బాలా! స్వప్నమాత్రమున కేల యీలీలఁ దూలెదవు? నీ తండ్రిపేరనిన దేవాదులును వణకుదురు. సాయుధులైన వీరవరుల మొత్తమ్ములు విచ్చుకత్తులఁ గావలి యున్నవారు. ఎవ్వఁడు హానోపు. వచ్చి ప్రాణంబులతోఁ బోనోపునని యెంత తైర్యము చెప్పినను నమ్ముగ్ధ వినక తనవలనఁ గులమునకు జననీ జనకాదులకు సవమానము ఘటిల్లెనని పల్లటిల్లుచుండె.

అంతఁ జిత్రరేఖ మతిమతియగుట శంకరి వచించిననాఁ డానాఁడేయగుట స్థరించి యుష కావిషయంబు వచించి యూరడించె. ఉపాకన్యయు దాని స్థాపంబుల హృదయతాపంబు వాసెఁగాని కలలోఁ దోచిన సుందరుడే తన ప్రాణేశ్వరుడని యెఱిఁగి వలపు పెంపునఁ దపింపఁ జొచ్చె. ఆ కుంభాండనందనయు బాలా! యింత మాత్రమున కీ లీల యలరు వాలురమ్ములజోడు కీలలపాలై యేల జాలిఁ గాలెదవు. నీ స్వప్నగతపురుషుఁ డెవ్వఁడు చెప్పుము. వాఁడెట్టి వాఁడైన నెందున్నఁ గొని తెచ్చెద ననిన యుష యిట్లనియె.

కలలోఁ దోచిన లీలామదనుఁడు నాపాలి భాగధేయంబు నామధేయం బెట్టినో యెందులవాఁడో నేనెఱుంగ. ఆ చెలువుని రూప ధేయంబు విధేయమై నాకుఁ గనులఁ గట్టిన క్షౌడఁబాయకున్నదిగాని వర్ణింపనేర. నేనేమి సేయుదు. మరల నా మనోహరుఁ గలియుకెట్లని వగచిన నట్లైన నిలు మిదిగో వచ్చెదనని చిత్రలేఖనకళావతి యగు నవ్వీద్యావతి యచిరకాలంబున సరసురాసుర యక్షరాక్షసాదుల రూపంబులెల్లఁ బటంబునఁ జిత్రించి దానిని వెచ్చి యచ్చకోరాక్షి కిచ్చి యిటు ముచ్చటించె.

జగన్మోహినీ! యీ పటంబునఁ దగులని సుందరుఁడు లోకంబున లేడు. దీనిని సావధానచిత్తవై చక్కఁ బరిశీలింపుము. నీ ప్రియు నీవు గుర్తింపుమని పటము చేతికీయ నా యెలనాఁగ దాని నందుకొనియె. చిత్రరేఖయు నందలి యందఱుఁ బేర్వేర వర్ణించి దేవాదులఁ జెప్పి మనుష్యలోకంబున రాజుల రాజకుమారులఁ జూపుచు వీడు జరాసంధుఁడు, వీడు భగదత్తుఁడు, వీరు పాండవులు, వీరకౌరవులు నని కనఁబడిచి యదుకులంబునఁ గృష్ణబలరాములను బ్రద్యుమ్నునిఁ జూపె. ప్రద్యుమ్నునిఁ జూచినంత నాకాంత యంత రంగంబున నతండఁ తన కాంతుఁడని భ్రాంతిగొనియు వెంట నె యాయించువిలుతు నంచుననున్న యనిరుద్ధుఁజూచి తెప్పార్పక యావలఁ జూపుపోనీయక సంభ్రమము నత్యాదరము నదృశ్యము కొతుకము పెనఁగొను చూపుల నతని యురము, కరములు, పెదవులు నవితన్నుఁ జేసిన చేష్టలును దలంచునదివోలెఁ జూచుచుండెను. చిత్రరేఖయుఁ దన నెచ్చెలి తెప్పార్పని చూపులును, జలింపని మనస్సును ననిరుద్ధు నంద బద్ధమై యానలికి సాగిపోకుండుట చూచి యమ్మ త్తకాశిని చిత్తిఁబెట్టింగి తెఱవా! వీడఁ నిన్ను నిన్నటి కలలో వలలో వేసికొని నీమనంబుఁ దన వెంటఁ దీసికొనిపోయిన యంటుకాఁడనిన నుపయిట్లనియె.

చెలియో! నీ కరకౌశల మేమని కొనియాడుదునమ్మా! నేను గలనో! గన్న దూపును దూచా తప్పక నీవు చిత్రంబున లిఖించితివి. మీ దేశంబునఁబాడు. నీ యూరివాడు. ఇతని తల్లిదండ్రులెవ్వరు? ఇతని నిచ్చటి కెల్లు తెచ్చితివనినఁ జిత్రరేఖ యిట్లనియె.

లోకంబులుగావ ధరణిఁ గృష్ణం డన నవతరించిన విష్ణుఁడు న్వారకానగరంబున నున్నవాడు. ఈ సుకుమారుఁడగు కుమారుఁ జూచున కుమారుని కుమారుడు. ఈయన తండ్రియే ప్రద్యుమ్నుఁ డన జన్మించిన మారుడు. ఈతని శీరనిరుద్ధుఁడు. నా యోగ మాయాబలంబున నితని నిరుద్ధుఁజేసి యిందుఁ దెచ్చెదఁ జూడుమని యీ కలకి నమ్మఁబలికి రే యగుడుఁ జిత్రరేఖ యోగబలంబున మనో

జవంబున ద్వారావతి కరిగి యెవ్వరుఁ గానకుండు నెట్లానందనందన నందనునందను హరింతు; హరించితిఁ బో సర్వజ్ఞుండగు వాసుదేవుఁ డిది యెఱుంగకుండెడినే. ఎఱింగిన నన్ను నహించునే. అని భయ భ్రాంతిల స్వాంతం బేకాంతంబు చింతామగ్నంబుగా నేమిసేయుటకుఁ దోషక యొకయుద్వానంబున దిగి తన యదృష్టంబుకొలది నందరుఁడెంచిన విరించననందనుఁ గని నమస్కరించి కేలుమో డ్దున. గిరికన్యక బాణకన్యకకు నిచ్చినవరంబును, వరదానభలంబున ననిరుద్ధం దుపాకన్య స్వప్నంబునఁ దోచుటయుఁ దన యాగమన కారణంబును, దా ననిరుద్ధుఁ గొంపోయి యంతఃపుర నిరుద్ధుఁ జేసిన బాణుఁ డెఱిగి యతని బద్ధుంజేసిన బాణ చక్రపాణులకు యుద్ధంబు సిద్ధంబగుటయు, సహస్రబాహుఁడు మదోన్మత్తుడై మోహంబున శంకరుచేఁ బడసిన వరంబున నతనికోటమి వాటిల్లుట సత్యమనియుఁ దెలిపి యిట్లనియె.

మహానుభావా! తన తనుజను మనుజుండు పట్టుట వినిన నద్దనుజుండు కుమారుఁ జెఱసాలఁ బెట్టుట నిక్కము. అప్పట మీరా యాగడంబు కంబుధారికిఁ దెలిపి జగడంబునకై పురికొల్పవలయును. కాదేని నేనింత చేసియు వ్యర్థంబగు. అనిరుద్ధుండు కలకాలంబు కారాబద్ధుండై యుండవలసినచ్చు. తానై హరి యెఱింగెనేని నాపై నుషపై నేమి కినియనో; కావున మీరీవార్త యాయన కెఱింగించి మాపైఁ గినియకుండను నయినసంబంధంబు చెడకుండను, గాపాడఁ బొర్గించెద. అని యా దానవి పలికిన నారదుం డిట్లనియె.

బాలికా! యిదిదైవకృతంబు. నీవు నిమిత్తమాత్రమవు. నీవు చెప్పినట్లు బాణునకు ముప్పు తప్పదుగాని దీనహింకేమియు నొప్పుమి యుప్పుతిల్లదు. దానికి నేను బూట. నీకుఁ దామసియను విద్య నొసంగెద. దాన నీ యిష్టార్థంబు కరతలామలకంబగు. తద్రక్షిత పగు నిన్ను నెవ్వరేమియుఁ గనఁజాలరు. చెనఁకజాలవు. బాణనండక పాణుల రణంబుఁ జూడ నరుడెంచెద. కలహాశనుండనగు నాకు నీవు విందు కల్పించితివి. సర్వంబు సమంగశంబగు కల్యాణీ. వెఱవకు.

అనిరుద్ధు హరించికొని పొమ్మని చెప్పిపుచ్చె. అనన్య సామాన్య విద్యాధురీణయగు నాయరీణచరిత్రయుఁ జక్క ననిరుద్ధు సాధంబున కేగి తనుమధ్యల మధ్యంబున నిద్రాముద్రిత, నేత్రశీతపత్రుండైన యా శృంగార రసపాత్రునిఁ గని యా కోమలగాత్రుని మెల్లఁ జూచుఁ బోయి యతని ముఖాదిలక్షణంబు లుపలక్షించి యితం డెవ్వతెనో కలహోఁగూడి యలరెడి వానిభంగిఁ దోఁచెడు. ఉపాకన్య రేయి కన్నకల యాయనయుఁ గనుచున్నవాఁడు కాఁబోలు. హిమధర్మ కన్య మహిమకేల యన్యధాత్వంబు ఘటిల్లు. ఈ వంచిత పంచ బాగు వంచించి హరించికొనిపోయితి నేని మేలుకొనిన పదపడి యేమి తలఁచునో తనంతఁ దావలచినచ్చిన మచ్చెకంటిని మగవారు తిరస్కరింతురుగదా. అందు మోసకత్తెల నెవ్వఁ డాదరించును. కావున, నీయనను మేలుకొలిపి కలియఁ గలుపుకొని వాస్తవం బెఱిగించి, కొనిపోవుట మేలని తలంచి యా యంచయాన యంచున నిదురించెడి చంచలాక్షులపైఁ దామసీవిద్య ప్రయోగించి యాయనకు మేలు కొలిపి యిట్లనియె.

రాజకుమారా! నా విన్నపం బొలింపుము. నేను బాణకన్య యగు నుపాదేవి చెల్వని. చిత్రరేఖయనుదానను. మాదేవి యుమాదేవి వరంబున నిన్నుఁ గలసినట్లు కలగని నీవెవ్వరో యెఱుంగక, మఱుంగుచుండ నా లిఖించిన చిత్రరేఖ నీ రూపరేఖా విలాసంబులఁ గాంచి నీవె యామె మానంబు మనంబు హరించిన సొబగుకాఁడనని గుర్తించె. నీమీఁది బాళి విరాళిఁ దాళఁజాలక యానీబాలకు యిందు రాఁ దొలుత సాహసించెఁగాని బాలికయగుటచే భీరువై నీ డెందంబు చందంబెఱుంగక మున్నాడి వచ్చిన నాఱిడిపోదునోయను భయంబున నన్ను నీకడకుఁ బుత్తెంచె. నీనం దరుడెంచెదవేని న్నా యోగవిద్యా బలంబున నీన్నిప్పుడ యా యింతుపదనమందిరంబుఁ జేర్చెద. అనిన నా యిందుకులనందనుం డిట్లు - మందలించె. మీ సుందరి కన్న కలయే నేను గని యదియెరుదలు. పితాళిగొని, బ్రాహ్మి పాలయినవాడ. నా పూర్వపుణ్యంబునఁ జేసి, కలఁగన్నచోటికి

గంపకైత్తుకొని వచ్చితివి. మేలయ్యె. తద్విరహానలంబునఁ దూలు నాకు లేదేదో పవలేదో నిద్ర యెట్టిదో యాకలి యెట్టిదో తెలియ రాకున్నది. నేను నిన్ను వేడుకొనఁ దగు కార్యమునకై నీవ నన్ను వేడుకొనుచున్నదానవు. కలిమి కలసివచ్చుట కిదికదా చిహ్నము. సిరి గా నెవ్వఁడు మోకాల్తోడ్డును. అవశ్యము నన్ను గొనిపోయి నీ సఖితోడఁ జేర్చి పుణ్యముఁ గట్టుకొమ్ము. అనిన నా మేధావిని యతనిఁ దామసిచే మోహితుఁడేసి కరతలంబునఁ గుసుమంబుఁ బోలె గ్రహించి యాకాశ గమనంబునఁ జని రాకాసితేని వీటిం బ్రవేశించి యంతఃపురంబున నుపాకన్య పానువున నతని డించి నిలిచినఁ గని యుప యానందసాగరంబున హల్లోహలంబగు నుల్లంబున లజ్జాశ్చర్యసంధ్రమ కౌతుకంబులు పురిగొననా ననఁబోడిం జూచి యిట్లనియె.

చెలి యనుషేరు నీకుఁగాక మఱి యెవ్వఁకుఁ జెల్లు. కలలోఁ గన్న రూపును బ్రత్యక్షంబు చేసితివి. ధన్యనైతినిగాని యిమ్మహా మహుం డిందుండుట యెఱింగిన మా యిరువుర కేమికిడు మాఁడునో యని వెఱచెద ననినఁ జిత్రరేఖ యిట్లనియె.

మందహాసిని ! యీ యెడలమున సం దేహింపకుము. చెలికత్తె లందఱు నీవారని నమ్ముము. నీ యిచ్చవచ్చినట్లు వర్తింపుము. అని ధైర్యంబుగొనఁ బలికి తామసి విద్యమాన్వి తనంతఁ బోయె. అని రుద్ధుండును నుపాదేవి కౌగిట మేలుకొని మేలుకొంటినని సంతసించి యథేచ్ఛక్రీడల వర్తించుచుండె. ఇట్లు కొన్నిదినంబు లరిగె.

అంత సావృత్తాంతంబు సడి యెఱిగి యంతిపురము కావలి భటులు దేవతావ్రతిభటుఁ జేరఁజని, రాజేంద్రురేఖరా ! నీ యంతః పురంబున నుపాకన్య మందిరంబున నెవ్వఁడో మానవసుందరుఁ డున్నవాడు. ఉన్నవార్త యెఱిగింప వచ్చితిమి. అనిన నతఁ డదరిపడి దేఁమీ నా శుద్ధాంతంబునకు నొక మనుజుకాంతంబు రాకయ నా కూతుతోడఁ బలు పోకలు పోకయఁ గలిగినట్లు. ఇంతకన్న విపరీతం బెందుఁ గలదు. దనుజులు మనుజుఁడైత్రులఁ బట్టుటకలదు గాని

మనుజులు దనుజుల ప్రీతిల బట్టుట యెందుల గలదు. మున్నిట్టిది కంటిమా వింటిమా పట్టుకొంటిమా ? గుండులు తేల బెండెలు మునిగె నని యనేకసహస్రకింకరులం బంచిన వారు తన సాధంబుజాయం జను దెంచుట కాంచి యుపాకస్య భీతయై యయ్యో దైవమా ! నేనెంతటి దూరాలోచనములేని దురాత్మికను. కన్నియలెదనైన నెన్నరాని సన్నని కార్యములకు లోకై కులటనై కులనాశ మొనరింపఁ బాలుపడితిని. ప్రీతిః ప్రళయంకరీ యనుట సత్యమయ్యె. కామాంధకారముచే మిన్నుమన్ను గానక వర్తించితిని. యనతికి బుద్ధి పెడతల నుండుననుట నాయంద నిజమయ్యె. ప్రీతి సహసమునకు నేనే లక్ష్మ్యభూతనగుదు నేమో, నా కామసుఖమునకై యెందో సుఖమున్న సుందరుని నిందిర నందనాకారుని గొనివచ్చి దుఃఖముల పా లొనర్చితిని. త్రిలోకవల్లభుడైన తండ్రిమనస్సు రోయించి యతనికి దూరస్థునైతిని. ఇట్టి యాగడ మొనరించి తల్లిదండ్రుల మొగమెట్లు చూతును. నా సరివారిలోఁ దలయెత్తి యెట్లు తిరుగుదును ? అదియెల్ల నెట్లైన నగుఁగాక. నావలనఁ గలిగిన యీ దుఃఖమునకై నా నాథుఁడు నన్నేమని యెంచును. తోయ్యలులకన్న రమ్యవస్తువులు లేవు. వారలే కష్టములకెల్లఁ గారణము లను సూక్తి సరి దాఁకెనని తలఁపఁడ ? నా మనోహరున కీ యపాయంబు దొలంగ నే నదుపాయంబుఁ గావించును. ఈయనకొక యెప్పమి పుట్టుట నా ప్రాణమునకుఁ బుట్టు లేకదా. తండ్రిపాదములపైఁ బడుదునా ? ఆయనయెట్లు లీ నాదురాగతంబు క్షమించు. నా జీవితం బీక వ్యర్థంబు. మహా పాపాత్మకంబు. నాధీని గప్తదశయందుఁ జూచుటకు మున్నే ప్రాణముల విడుతునా ? జగదీశ్వరియగు మహేశ్వరి యిచ్చిన వరంబు పొల్లు వోవునా ? నాపాలి భాగ్యదేవలారా ! ఇలువేల్పులారా ! మాకీ యాపద దొలగింపుఁడు. మమ్ముద్ధరింపుఁడు. అని దీనవదనయై శోకసదనయై కన్నీరుగాఁ జేతులు పిసికికొనుచున్న ప్రేయసింగని యనిరుదుం డిట్లనియె.

బాలా ! నీవు నాలావు తెలియక తలకెడవేల? బాణ పరిచరులకు గిరిచరులకు వెఱచెడివాడ నేను గాను, నీ వీ వాతాయన రంధ్రంబుల నుండి నా బలపరాక్రమ విభవంబు గన్నారఁ జూడుము. ఈ ముక్కడిమూఁక యేకరణి ధరణి వ్రాలునోయని తలుపునకు వేసిన యినుప యడ్డమాను లాగికొని సౌధంబు జుట్టు ముట్టిన యా కట్టిఁడి రాకానులపై నా జగజెట్టి దిట్టతనంబు మెఱయ నుటికె. అసవయంబున నారదుండు మింటనుండి వేడుక చూచుచుండె.

అనిరుద్ధుండు యడ్డ దోహలంబునఁ గోలాహలంబుగ రాకానుల మూఁకలపై లేళ్ల పిండువైఁ గవియు సింగంబు భంగి నుటికి యభంగర విక్రమంబునఁ జేరిపరిఘంబు చిత్ర విచిత్రగతులఁ గ్రిప్పుచు ప్రేటునకు నొకటిరెండు పదిపండ్రెండు తలలు తెంకాయలఁ భోలఁ బరీల్ బరీల్ని పగుల నాకాశంబు దనకు నంపిన వర్షంబునకు మాటు ధాని తాను మరల నంపుచున్నగో యన్నట్టు కీలాల జాలబిందు సందోహంబులు చివాలున మింటికెగయఁ గొఱవి త్రిప్పినట్టు లెందుఁ జూచిన దానయై పరిభ్రమణ వేగంబునఁ దా నెందును గానరాక చరించిన నాకోల్ల కోరువఁ జాలక కూలువారును వ్రాలువారును, జచ్చువారును, విచ్చువారును, విటుగువారును, నొఱగువారును, దొలంగువారును, నలంగువారును, దిరుగువారును, సురుగువారును నైన హతశేష రాక్షససేన యంతయుఁ గాంధి శీకంబై పాతిన యా కుమారుండుబ్బి తన్ను కిటికీనుండి చూచు బిభౌకవతి యానందంబున నుబ్బి బొబ్బ యిడియె, ఇట్టు లబ్బలియునితోడఁ బోరు నిబ్బరంబులేక తబ్బిబ్బిలై యుబ్బుచెడి వచ్చిన రక్కసులంగని బాణంధనంత చమూసమూహంబుతోడ నా మారుకుమారుఁ దాకె. అనిరుద్ధుండును నీడఁబోక యా వాహినినంతయు రక్తవాహిని పాలుచేసి విజృంభించుచుండ నిక నేను దడసినఁ దెకతేరకు దానవబలంబు నిర్మూలంబగునని తలంచి తోపితస్థాణుండు బాణుండఁ కుమారుడై గవిసె. పారిరువురకు ఘోరసంగ్రామంబు వర్తిలై. ఇంతకాలం బుక్కు మిగిలి మొక్కరుండ పెక్కురతో రణంబు సేసియు డయ్యక యసమానబల

విక్రమంబుల రాజులు నల్లంగనితన యమ్ములన్నియు నమ్ములై పోవుట తిలకించి యితండు సులభసాధ్యుండు గాఁడని తలంచి యప్తఘంటా యుక్తంబై గంధమాల్యాసక్తంబై యముని నాలుకఁ బోలఁ గ్రాలు నొక మహాశక్తి చేకొలఁది విసరి యా సుకుమారుపైఁ బ్రయోగించె. అదియును మెఱుంగులు తుఱంగలింపఁ జూపఱు మిఱుమిఱ్ఱు గొన వచ్చుటంగాంచి యా పంచబాణనందనుం డొడికంబున నెగసిపట్టి బిట్టరయంబున విసరి దాన నద్దానవేంద్రు నురంబు మొత్తై. ఆ యేటపడి యాతండు ధ్వజదండం బూతగా పోలిన రాక్షససైన్యం బులు దీనవదనంబుల హాహాకారములు నించె. అంతఁ గొంతవడికిఁ దెప్పఱిలిన యతనిం గని కుంభాండుం డిట్లనియె.

దానవేంద్రా! పగతుఁ డల్పుఁడుగాఁడు. చూడ! బాలుఁడు గాని రణమునఁ బశ్యత్పాలుఁడు. చేయవలసిన యపాయములు చేసి తిమి. చూపవలసిన బలపరాక్రమములు చూపితిమి. వీఁ డసాధ్యుం డని తోఁచె. నీ వేయుపాయంబుననైన నన్ను, నన్ను రాక్షసకులం బును నుద్ధరించుకొను నుపాయంబుఁ జూడుమని బోధింప నమ్మాటలఁ దెలిపొంది బాణుండు మాయ గ్రహించి యంతరిక్షగతుండై యేరికి గోచరింపకుండి దాయ యేమాయెనోయని నలుదిక్కులు దిగ్భ్రమ గొని కను యదుకుమారు నాగాస్త్రంబున బంధించి నేలఁ ద్రోచె.

ఇట్లనిరుద్ధ నాగాస్త్రంబున బంధించి యంతఃపుర ద్రోహి యగు వీని తల తీయుడని భటుల కాజ్ఞాపింపఁ గుంభాండుం డెడ సొచ్చి యిట్లు విన్నవించె.

దేవా! కోపంబు కార్యంబుగాదు. ఇతఁడు మహా వీరుఁడు. సీతోడనమానముగఁ బోరినవాఁడు. కావుననే శ్లాఘ్యుఁడు. వీఁడు రణివాస ద్రోహియగుట సత్యంబు. వీఁడెవ్వఁడు? ఎందులవాఁడు? ఏల వచ్చెను? ఎట్లు వచ్చెను? ఎవరు తెచ్చిరి? యనుట నీవు విచారింపవలసి యుండును. నీ పుత్రు నీతిండు గాంధర్వవిధి వరించె. కార్యంబు గడచె. మించిన కార్యమునకై కోపించిన ఫలమేమి?

వీనిని ద్రుంచుట నీ పుత్రిని వైధవ్యదుఃఖమున ముంచుటగాదె. నాపైఁ గోపింపవేని నా మనఃబునఁ గలయది గలయట్లు తెలిపెద. రూప శౌర్య బల పరాక్రమంబులబట్టి చూడ వీడు నీకు జామాతగాఁ దగినవాఁడుగాని యల్పుఁడుగాఁడు. కావున వీని నిప్పుడు తమింపుము. కాఁగల కార్యంబు మీఁద నాలోచింతుమనిన సతండు నట్టే యాలోచించి నిట్టూర్చి యెక్కడి కులట నాకుఁ గూతురయ్యెనని జగుప్ప పడుచు సతనిని నుపాకన్యను గారాగారంబునఁ ద్రోచి కావలిపెట్టి విషాదగ్రస్తంఁడై తన గృహంబున కరిగె.

అంత సక్కడ ద్వారకాపురంబున ననిరుద్ధసౌధతలంబున సతని ప్రియురాండ్రు వేకువ మేలుకని తమ మనోహరుం గానక నలువంకల వెదకి న్యరప్రయత్నలై యొక్కచోఁజేరి యెండకువాడిన విడి తామరలం బోలు నెమ్మోములును, మరచిందువులు చిందు నరవిందంబులఁ బోలి సౌమ్యంబు లురలు కన్నుఁ గవలును, వ్రేలు కురులును, జాటు విరులునుఁ చిక్కవడిన సరులును గలిగి చేతులు పిసికి కొనుచు మాట డగ్గుత్తికపడుచు, నింక నెట్లమ్మ యమ్మా యింకెట్టులే దేమిచేయుదమే, యెందుఁ జొత్తమే, యని కళవళపడుచుండఁ గొందఱయ్యో యెంత మంచివాఁడమ్మ. ఒకరినైనఁ గసరెడివాఁడు కాఁడమ్మ, ముద్దుల బిడ్డఁడమ్మ, ముంగిటి నిధానమమ్మయని కొందఱతని గుణంబులెన్నఁ గొందఱు జగన్నాథుఁడైన కృష్ణువీట కొదవమాట పుట్టెనమ్మ. తండ్రిచాలే కొడుకునకు వచ్చెనమ్మ, ప్రద్యున్న పరాక్రమ మే నగుపాట్ల పాలాయెనమ్మ, యాదవులు ప్రమత్తులను వారి మాటయే నిజమయ్యెనమ్మయని కురరీవితానంబుతీరున వాపోవుటయు యాదవు లిదియేమి యనిరుద్ధగేహంబున నేమి విపరీతంబు పుట్టెనని గుంపులై బోనికరిగి యావద్వృత్తం బెఱింగి శ్రీకృష్ణాదుల కెఱింగించిరి.

అంత రుక్మిణీకాంతుండు సకల యదు ప్రముఖులతో సభా మందిరంబున కరిగి యాలోచించుచుఁ గుమారువెదక శీఘ్రజంఘాలుర నానాదిజ్ఞుఖంబులకుఁ బంచె. వారును గొన్ని దినంబులు పల్లెపల్లె గుట్టగుట్ట మిట్టమిట్ట చెట్టుచెట్టు, పుట్టపుట్ట వంకలుఁకలు మిఱ్ఱులు

పట్లములు క్రంతలు గుంతలు చెరువులు దొరువులు తోటలు దొడ్లు నూళ్లునాళ్లు నన్నియు వెదకి యెండును ననిరుద్ధుఁ గానక యరుడెంచి యా విధంబు యదునర్యునకుఁ జెలికిరి. ఇట్లు నాలుగు శేల లోకం. అప్పు డందఱు నేమిచేయటకుఁ దోపక యాలోచించు చుండ సూర్యుండు భూలోకగతుం డయ్యెడునోయని చూడఱు భ్రమ గొనుచుండ నారదుం డరుడెంచి చిత్రలేఖ పోకలాదిగ ననిరుద్ధుండు కారాగృహంబున నిరుద్ధుం డగుట యంతంబుగా సర్వంబు వినిచి యాహా యా కుమారు ధైర్యశౌర్య పరాక్రమంబు లేమని చెప్పుదు. అంతటి బలియండయ్య నద్దనుజవరుం డెదురెదురై నిలిచి బాలు ప్రేలి వంపఁజాలక నొంపఁజాలక జాలంబుచేసి బంధించె. శోణపురం బిచ్చటికిఁ బదునొకండువేల యోజనంబుల దవ్వగలదు. మనుష్యుల కందుఁ బోవ సాధ్యంబుగాదు. గరుత్మాంతునిఁ దలచి యతనిపైఁ బయ నింపు మని బోధించి చనియె.

అంత గృష్ణుండు గరుత్మాంతుని స్మరించుటయు నాయన పొడ చూపి నిలిచి యేమి యానతి యనిన వాసుదేవుం డిట్లనియె. వైన తేయా! బాణదై తేయుండు మా యనిరుద్ధు బందిమందిరంబునఁద్రోచి యున్నవాడు. ఆ శోణపురంబు మానవులకు దుర్గమంబు. మేమందుఁ బోవలసి యున్నదనిన నట్ల కానిండనియె. యధనన్నధ్యతై బలరామ కృష్ణ ప్రద్యుమ్నులు గరుడు నధిరోహించిరి. ఆయనయు వాయువేగ మనోవేగంబుల నుప్పరవీధిం బఱచె.

ఇట్లు పోవంబోవం వారి దేశంబులు బంగరురంగునఁ జెలంగు టయు రాముండు కృష్ణుగని మనదేశంబులు పసిమి మిసిమి నెన లారుచున్నవి. మేరునగంబు జాసిమోయనఁ గాదుకాదు శోణ పురంబును దుద్రాక్షుచే నగ్నులు చుట్టి కాచుచుండు, అందు నాహావ నీయంబను నగ్ని మన కెదురై వచ్చుచున్నది. దీనికిఁ బ్రతివిధానంబు విసతాతనయుండు ఘటింపఁగలవాడనిన వైనతేయుండును విడివిగల వేనోళ్ళ ధరించి యాకాశపాహినిజలంబు పుక్కిలించి యాయగ్నిపైఁ బడవలేకుండఁ జల్లుటయు నది యడపొడలేకుండ నడఁగె; కృష్ణా

దులు గరుత్మాంతరః బ్రశంసించిరి. ఆయనయు నావల దాటి పోవం
జోవ రుద్రానువర్తులైన యగ్నులు బ్రహ్మపుత్రులు గుల్మాఘండును.
గుసుముండును దహనుండును శోషుండును దపనుండునను వారేపు
రును బితిరుండును, బతంగుండును, స్వర్ణుండును, నాపుండును భ్రాజు
డునునన నేవురును రెండుమొత్తంబులై వీరెవ్వరో గరుడారూఢులై
యుద్ధసన్నద్ధులై మువ్వ రిందు వచ్చుచున్నారని యెదిర్చి సింహగర్జ
నంబులంబోని రవంబు లెసఁగించుటయు బాణం జారవంబు విని
కతంబారసి సైన్యంబులెల్ల సిద్ధపఱిచె.

ఈలో జ్యోతిష్టోముడు విభావసుండును నగ్ను లిరువురు తన్ను
నిరువంకలఁ గొలిచిరాఁగ దగర్థగాయమానంబగు రథంబెక్కి స్రువా
యుధంబుఁ దాలించి యంగిరసుండు సర్వాస్త్రశస్త్రభరితంబైన యర
దంబెక్కి స్వాహావహక్కుర విధులగు దశాగ్నులుతోడరాఁ గృష్ణు
డై గవసినఁ గృష్ణుండును ముసంద్రా ! నీవేల నాపై నురవణించితివి.
బ్రాహ్మణుండవు. యజ్ఞదులఁ గడుపార మెసవి యూరకుండరాదయ్యె
నేయనిన నతండు కోపించి చేతి శూలంబునఁ జచ్చితివి పామ్మని
ముకుందు వైచె. కృష్ణుండును దాని రెండు ఖండంబులు గావించి
యొక్క కఱకుములికి వైచిన నది యతని తొమ్మున నాటి వీపున
వేడలినఁ జచ్చినట్లు రథంబుపై మూర్ఛ ముచ్చమునిఁగి పడియె.
సారథియు రథంబుఁ దలఁగం దోలె. శోణపురంబును లోచన
గోచరంబయ్యె. కృష్ణుండు పాంచజన్యంబుఁ బూరించె. ఆ రవంబున
శోణపురంబు సంఖ్యింభించె. అంత బాణాన్ని కింకర సైన్యంబు
అసంఖ్యంబులు వారి కడ్డమై తాఁకి బహుశాస్త్రశస్త్రపరంపరులు
పరఁగించిన నలువురును గాయపడిరి. కృష్ణుం డేసరేఁగి యాగ్నేయ
వాయువ్యాది దివ్యాస్త్రంబులు వారిపైఁ బ్రయోగించిన నా సైన్యం
బులు హుఘమాసి విచ్చె. అంత నమ్మువ్వరు వీరులు పురప్రవేశంబు
గావింప రథగజతురగపదాతి యుక్తంబైన సైన్యంబుతో సేనానాయ
కు లాఁగిన రణోత్సకులై బలరామ ప్రద్యుమ్నులు దక్షిణ వాన
భాగంబు లలంకరింప గోవిందుండు వారితో దురంబాసరించె. గరి

డుండును దన ఖర సఖరశిఖరంబులఁ జించుచుఁ ద్రోటి నొంచుచుఁ బక్షవిక్షేపజాతవాతంబుల సరాల్పై నెక్కుల వగుకకున్లు తూల నడచుచు విజృంభించె.

ఇట్లు బాణపై న్యంబు దైన్యంబు నొందుట గని బాణుని నిజ పుత్ర నిర్విశేష వాత్సల్యంబున నాదరించు శూలపాణి కుమార ప్రమథ గణసమేతంబై కృష్ణుం దాకి బాణబాలంబులు పఱిపిన వాని నన్నిటిని గోవర్ధనధరుండు నడుమన నఱకినైచె. దానికం గనలి రుద్రుండు బ్రహ్మాస్త్రంబువైచిన దుశ్శీరోధపుంస బ్రహ్మాస్త్రంబునన మరల్చె. వాయువాస్త్రంబువైచిన శైలాస్త్రంబున హుపుమాంపె. ఆగ్నేయాస్త్రంబువైచిన వైంధ్రాస్త్రంబునఁ జెడచె. దీనంగాని కేగఁడని భవుండు వసుదేవ సంభవుపై బాశుపతాస్త్రంబు వైచిన నాయన నారాయణాస్త్రంబున భంగించె. అంత నిటలాత్తుండు నక్షుద్రకోపంబున జ్వరంబు ప్రయోగించె. ఇట్లు తనపైవచ్చు శైవజ్వరంబుపై నారాయణుండు వైష్ణవ జ్వరంబుఁ బనిచిన నవి రెండు నొండొంటిఁ దాల్కొని ఘోరంబుగఁ బోరియుఁ దుదకు తన్నుఁ జంపఁ దంపున వైష్ణవజ్వరంబు తిలుముకొని రా శైవజ్వరంబు పరువెత్తి యెంచును రక్షకుఁ గానక మరలి ముచుకుందనరేదు పఠారవిందములపై వ్రాలి నానావిధంబుల స్తుతియించిన నడయ హృదయండుగ నందనందనుఁడుదాసిం గరుణించి విడిచి యెవ్వరేని మీ పోగు చనువురు వారిని బాధింకకుమగి విడిచి పుచ్చె.

అంతకు సంగ్రామంబు మానక తనపైఁ గవియుపినాక పాణిపై శోక్ల పాణి జృంభకాస్త్రంబు ప్రయోగించిన శివుం జాపులించుచుఁ బరనశుండ్ల వ్రాలె.

అంతఁగుమారుం జెదిరించి వసుదేవకుమారుపై బరాక్రమించి బ్రహ్మశిరంబను మహాస్త్రంబువైచినఁ గృష్ణుండు చక్రంబున దాని నుపసంహరించె. హృష్ణుండు గృష్ణుం జంపుతలంపున నిజమహాశక్తి వైచినఁ బూటలు చచ్చెఁజచ్చె గృష్ణుండని యెలుంగిడ సూరకుండి

యది చేరరా హలంకారమాత్రంబున దాని బీరంబు చెఱచి మయూర
వాహను నధింపఁ జక్రంబెత్తిన నత్తఱి దత్తరంబున మహాదేవు పను
పునఁ బార్వతీ పైతన్యభాగమైన లంబాభిధాన దినమొలతో నచ్చి
కుమారునకు నడ్డమై కృష్ణున కభిముఖంబుగ నిలిచినఁజూచి కృష్ణుడు
రోసి దృష్టిక్రమ్మరించి నీవేల యిటువచ్చితివన నాయమ యిట్లనియె.
దేవా ! నాకుఁ బుత్రభిక్షనిమ్ము. సుదర్శనం బుపసంపరింపు మనిన నీవు
నీ కుమారుఁ డొలంగ దీసికొనుమనిన ముకుందు నానతి యామె
యట్లచేసి పుత్రప్రాణములు దక్కి గంచుకొనియె. ఇట్లు శక్తిధరుతోడఁ
బోరి పురివిచ్చిన హరునమూసమూపంబుఁ గాంచి బాణాండుఁ కృష్ణు
పై నడరి రణాబాసర్ప నాయనయు నేనుంగునకు సిట్లుచూపినట్లై కేఁగి
రోషంబులతోడి చాపంబుల నేనూటి నొక్కమఁటు దునిమి సుదర్శ
నంబుఁ గేలఁగొనుటయుఁ జచ్చెనుతుండని వెఱచి బాణానితల్లి కోటర
యచ్చమల్లియై తన యెదుట నిలిచిన దినమొల దానిం బూడ లజ్జించి
కృష్ణుండు కన్నులు మాసికొని రెండుచేతులుదక్కఁ దక్కిన వెల్ల
ఖండింపుమని చక్రంబు బాణుపైఁ బంచె. అదియును రోటువాఁ
డరఱిచెట్టి నఱకునట్లు బాణాకరంబుల నఱకుచుండఁ బుత్రవాత్స
ల్యంబున గంగాధరుండు బాణం గావగోరిఁ గరుడధ్వజుఁ డాయ వచ్చి
పురుషసూక్తంబు పఠించి స్తుతించి బాణాంగావం గోరుటయు వాసు
దేవుండును నాయన వాక్యంబు బహుకరించి రెండుచేతులతోడి
బాణు సప్రాణు పిడిచిపుచ్చి మఱియు నిట్లనియె. శంకరా ! ప్రహ్లాద
వంశ్యుల పథిప నని మున్నె బాసయెచ్చినవాడ. వీడు పదబల
గర్విష్టుండగుట యంతమాత్రము చేయవలసి వచ్చెననిచెప్పిన బాణాం
డును గంఠగతప్రాణుడై నారాయణునకు నమస్కరించి నుతించి
సాలంకృతుల యుపానిరుద్ధులందెచ్చి యప్పగించె. కుమారస్వామి
యావధూవరులకు దివ్యమయూరవాహనంబుఁ గానుక నొసంగె.

పదపడి కుంభాండం డరుడెంచి దేవా ! బాణాగోవులు వరుణు
పాలనున్నవి. వానిపాలు గ్రోలినవారికి బలాయురారోగ్యసత్త్వంబులు
వర్ధిల్లుచుండు. వానిని నీవు గొనిననుమనిన వల్లెయని మయూర

వాహనులై యుపాసిరుద్ధులు తోడరా గరుడవాహనా రూఘుండై
పుత్రభ్రాతృయుతుండై పీతాంబరుండు కదలి వరుణనగరంబునకుఁ
బోయి యతని జయించి యాగోవుల నశపఱిచికొని దార్వకాపురాభి
ముఖుండై పయనించె.

విజయుడై వచ్చునతనిరాక యింద్రాదులు మునుమున్న
యాదవులకుం దెలిసి పురం బలంకరింపించిరి. యాదవులును దేవతలును
మహావైభవంబుతోఁ కృష్ణామల నెదుర్కొనిరి. కృష్ణుండు స్వపుర
ప్రవేశంబుఁ గావించి సకలబంధు జనానుమతంబున నుపాసిరుద్ధులకు
వివాహంబు ప్రవర్తింపఁ జేసె.

—♦ సాంబో పాఖ్యాము. —

ఒక్కనాడు దుర్యోధనుడు తనకూతరు సర్వశుభలక్షణ
లక్షణ యనుకన్యకకు వివాహంబుఁ బ్రవర్తింపఁజేయ జాంబవతీ
సుతుండు సాంబుం డందేరి యా కన్నియపఁ దించి రథంబుపై నుంచు
కొని కురువీరుల సడ్డనేయక మరలి యరుఁగచుచుండఁ గర్ణదుర్యోధ
నాదులు కురుకుమారవర్గంబుతో ననర్థభేదగంబునబోయి యతనిఁ
దాకి మహాయుద్ధం బొనరించిరి. యదుకుమారుండును వారి నొకపో
కకుఁ గైకొక వారి నెల్ల నుక్కుమడంచుటయుఁ గురుకుమారులు చిన్న
పోయి గుంపులై యొక్కచోఁజేరి యిట్టిబాలుని జయింపమేని మన
పౌరుషంబులు గాల్పనేయని యొందొరు పురికొల్పికొని యొక్కమొగి
నతనిపైపడి యందఱుఁ జుట్టుముట్టి కొందఱు చాపంబును గొందఱు
రథంబును గొందఱు అశ్వంబులను గొందఱు ధ్వజంబును గొందఱు
సారథి ఛేదించి భేదించి బాధించి వేధించుటయు నతఁడు వికలితా
యుధుండై పట్టుబడియె. అప్పుడతనిని దుర్యోధనుండు కారాగారం
బునఁ ద్రోయించె. ఈ దుర్వార్త కర్ణతాడితంబగుడు యాదవులు
భీషణ రోషావేశంబున యుద్ధసన్నద్ధులై కౌరవులనెల్ల రూపుమాప
నమకట్టి దండయంత్ర చాటించుటయు దుర్యోధనపక్షపాతి యగు

బలరాముడు వారినెల్ల శాంతులజేసి యింతటి యల్పనేరంబునకుఁ బోతాని చుట్టములపైఁ గట్టిబుకనహింతురే! నేను గార్యంబుఁ జక్కఁ బజిచెడనని మంత్రి ముగ్ధులతో మితజననమేతుండై హస్తినాపురం బునకుఁ బయనించి యాయూరి వెలితోటలో విడిసి తనరాక కౌరవులకుఁ దెలుప నుద్ధవుం బనిచె.

అతండును బోయి భీష్మగ్రోణ కృపకురుకుమార సహితం డైన ధృతరాష్ట్రుని బలరామురాక యెఱింగించిన నాయనను సత్కరించి సబళుమానంగ సగరంబులోనికిఁ గోడిరాఁ గురు వృద్ధులనెల్లఁ బనిచె. భీష్మాదులు దుర్యోధనాచులతోడఁ జని సత్కరించిరి. ఉభయకుశలప్రశ్నాచింతరము బలరాముండు సాంబుచరిత్రము ప్రస్తావించి మీరందఱుగూడి యొక్క బాలుని నాలమున వంచించి జయంబుగొనుట పౌరుషలక్షణంబు గాదు. అయినను బంధుభావం బాలోచించి మా రాజు మిమ్ము క్షమించె. కన్యాయుక్తు సాంబుని మరల సప్పగిపుఁ డని బోధించె. ఆ మాటలువిని దుర్యోధనుం డేమీ! కౌరవులకు వశపడినవానిని విడిపించికొనిపోవ మాండుకన్నులుగలవానికిని సాధ్యంబుగాదన యాదవు లెంతవారు. ఏ యెడనో రూపనామక్రియలు లేక మూల సణిగిపడియండి మా బాంధవమున నలుపురినను నిలువ యోగ్యత ప్రాప్తించినఁ దమ తొల్లిటి స్థితిగతు లాలోచింపక తమరాజులు, మమ్ము క్షమించె నట. ఏమి యీధూర్తవాక్యములు. శ్వేతచ్ఛత్రాది రాజ్యచిహ్నంబు లేనాడు వీరికుండెనో. మన ముపేక్షించుటచే నిప్పుడివియన్నియు ధరింపఁ గలిగియు నది మఱచి మనకు నీటలు గఱపుచున్నవారు. మన సహసముచేఁ గాలఁదొడుగు పాదుకలు తలకెక్కుచున్నవి. ఛీ! యిట్టివారితోడి బాంధవ మేల. నెయ్యి మేల. వీరిని సరిచేసికొని మాట్లాడుటచేతనే వీరింత గర్వించిరని నానా దుర్భాషలాడుచు సోదరసహితండై యతండు సభవిడిచి పురంబున కరిగె. వానితోడఁ దక్కిన కౌరవులు నగిగిరి.

ఇట్లు పల్లటపు లఱిచి కరుశ్రేష్ఠుండు పోవుటయు బలరాముండు తోడివారితో నిట్లనియె. విగతిరా కారవులాడిన దుర్గాపణములు, దేవాదిదేవుడైన భగవంతుడు శ్రీకృష్ణుం డొసంగిన రాజ్యలక్ష్మీ మనకుఁ దా మిచ్చిన దట. తాము తలలట; మనము పాదుకలమట. కారవులు పట్టినవానిని బురహరుడైన విడిపింపలేడట. ఆహా యేమి వీనిరాజ్య మదాంధత్వము. ఇట్టి మనుజాధముని నెట్లు సహింపవచ్చు. వీని దుర్వృత్తి యెఱింగియే కృష్ణాదులు దాడివెట్టిన బాంధవ సౌహృదములు పాటించి నేను వారిని వలదని వారించి సామంతులఁ గార్యులు చక్కఁబఱచికొందమని వచ్చితిని. ఈ దుర్మస్తుండు సామంతులకు లోపఁపవాఁడు కాఁడు; దగ్ధైకసాధ్యుండు. అని సరోషభాషణంబులాడి హలాయుధుండు భీకరోదగ్రమూర్తియై ప్రలయంతకుని పగిది మండుచుఁ గన్నుల నిప్పులుతాల హలంబు కేలఁబూనిరా స్తినగరంబు నమస్తంబు గంగాప్రవాహంబునఁ గలిపెదనని హుంకరించి నాఁగట నాగడ్డ పెకలింపఁ బూనుటయుఁ బురంబంతయు భూకంపంబునఁబోలె నల్లలరాడఁజొచ్చె. మిద్దెలు మేడలు దొరలిపడియె. గోపుర ప్రాకారంబులు నేలఁగొలె. జనులు చీకాకుపడిరి. లోకం బాకులత వహించె. నగరంబునందంతయు జనకోలాహలం బొక్కటియై దిక్కులఁ బిక్కటిలై. నేల యొడ్డగెడవయ్యె. ప్రజలు తడఁబడునడల గుంపులుగుంపులై హోహాకారంబుల దుర్యోధనునగరుఁజూసి మొఱులుపెట్టసాగిరి. అప్పుడు పౌరవృద్ధులు క్రుద్ధుండైన బలరాముచేత సర్వంబు దుర్యోధనున కెఱింగించి ప్రజావినాశమునకు నీ రోషపౌరుషంబులుఁ కారణంబుఁ గానీయకము. నీ కతంబున నగరంబంతయు నేటిపాలు కానున్నది. ఈగొల నీకుఁ దప్పదు. పుత్రికతోడ సాంబుం గొనిపోయి ముసలికి నర్పింపుము. పూజింపుము; ప్రజల బ్రదికింపుము. కారవనాథా! దీన నీకుఁగల శౌరవహాని యేమియు లేదు అని ప్రార్థించిరి. అప్పుడు సుయోధనుండు హలి కృతికిఁ బ్రతికృతి చేయనేరక సాలంకృతయగు లక్షణతోడ సాంబుం గొనివచ్చి ముసలి కర్పించె. బలరాముడును వధూవరులఁ దోడ్కొని ద్వారవతి కరిగి యావద్వృత్తాంతంబు కృష్ణాదుల కెఱిగించె.

—♦ వజ్రనాభ వధ ♦—

వజ్రపురీవాధుండైన వజ్రనాభుండను దైత్యుండొకడు బ్రహ్మం గూర్చి ఘోరతపంబుఁ గావించినఁ బరమేష్ఠి యతనికిఁ బ్రత్యక్షంబై నరంబెయ్యది వేడెదవనిన నా దైత్యేశ్వరుండు దేవతలచే నవధ్య త్వంబును, దన పురంబునఁ దన యనుమతిలేక గాలియైనను జొరరా కుండునట్లును, వరంబులు గోరె. ఆ వరంబులొసంగి బ్రహ్మ యంత ధానంబయ్యె. వజ్రనాభుం డిట్లు వరంబులుగోరి స్వపురంబు ప్రవేశించె. అతని ప్రాపున ననేక దైతేయులు వజ్రపురి నొవాసంబుగఁ జేసికొనిరి. అంత వజ్రనాభుండు వరగర్వంబున మత్తుండై ప్రజల బాధింపసాగి, మొకనాఁ డింద్రునిండాసి మనమిరువుర మొక్క తండ్రి బిడ్డలము; మన మిరువురము లోకపాలనంబుచేత సమృతము. ఇన్ని దినంబులు నీవొకడవ యేకాధిపత్యంబు వహించి పాలించితివి. ఇక నన్నుఁ బాలింపనిమ్ము లేదేని సంగరంబునకు రమ్ము. అనిన నింద్రుండు బృహస్పతితో మంతనంబుండి యిట్లనియె. దైత్యేంద్రా నీవు సత్యము చెప్పితివి. మన మిరువురము మన తండ్రి యాజ్ఞ చొప్పున వర్తించు టురవుగదా. జనకు నడిగిరమ్ము. ఆయన యెట్లు చెప్పిన నట్లు వర్తింపఁగలవాడను. అనిన శక్రు వచనంబులువిని యా వక్రచరిత్రుండు తండ్రికడకుం జని తనకు నింద్రునకు జరిగిన సంభాషణంబు తెఱంగెఱింగించిన నమృహత్ముండిట్లనియె. ఇప్పుడు నేను యజ్ఞ దీక్ష వహించియున్నవాడను. ఈయజ్ఞంబు ముగియుడు నేను మీ దాయభాగంబు పరిష్కరించెద. అంతవరకు నీ పురంబున సుఖంబుండుమనిన నతండును వల్లె యని చనియె.

అంత బలాంతకుండు కంసాంతకు సంతికంబునకు, జని వజ్ర నాభు దుండగంబు నెఱింగించె. కృష్ణుండును మాతండ్రి వసుదేవుం డిప్పు డశ్వమేధంబు గావించుచున్నవాడు. వీనిని విడిచి నేను రారాదు. ఈ క్రతువు సాంతమైన నతని మట్టుపెట్టెద. అంతవఱకు నతని పురంబు ప్రవేశించుమార్గము విచారించుచుండుము. అతని యను

మతిలేక యాపురంబు చొరరాదుకదా యనినఁ బరుహూతుండును హవిర్యాగంబులఁ గొనిచనియె.

మనుదేవు యజ్ఞకాలంబున భద్రుడను నటఁ డొకఁడు తన చిత్రచాతుర్యంబుఁ జూపిన మునులెల్ల సంతసించి వరంబుఁ గోరు మనిరి. ఇంద్ర కృష్ణ ప్రేరితుండునునై యతఁడు వాఁడేవి జహ్వగ్రం బున నర్తింప నిట్లు కోరెను.

మహాత్ములారా ! నాయందు మీకుఁ బ్రీతిగలదేని నా కోరిన వరంబులిండు. నేను ద్విజులకెల్ల భోజ్యమ నగుదునుగాక. సప్తదీప్యంబు లగు నా కప్రతిహతసంచారశక్తి గలుగుఁగాక. ఆకాశ గమనంబు నొ కనివార్యంబగుఁగాక. చరాచరంబులకు నే నవధ్యుండనగుదును గాక. సద్యోజతుండు జీవితుండు మృతుండు వీరిలో నెవరి వేషం బైనఁ దలంచినంతమాత్రన ధరించు శక్తి కలుగుఁగాక. జరా రోగ భయము నాకు లేకుండుఁగాక యనిన మునీంద్రు లట్లగాకయని వరంబు లిచ్చిరి.

ఆనరంబులంగొని యా నటుండు భద్రాశ్వకేతుమాలకాలాఁ మ్రదీప్యంబులందును దక్కుచోలను నిచ్చావిహారంబుఁగావించుచు ద్వారకకుఁ బర్యదినంబుల నచ్చుచు బోవుచునుండు. అంతట నింద్రుం డొకనాఁడు స్వర్గలోకనివాసముచేయు ధార్తరాష్ట్రజాతిహంస లుగని యుట్టనియె. ఖగోత్తములారా ! మీరును మేమును గశ్యపు సంతతివారమగుట సోదరులము. మీరు విమానసాధువాహము లగుట కీర్తికరమేగాని దాన మీ కేకోఱంతయులేదు. మనము సమాన సుఖ దుఃఖులము. ఇప్పుడు మీరు శత్రువధరూఢకమైన యశకారమును దేవతలకుఁ జేయవలయును. ఇది రహస్యముగ నుంచ వలయును. ఈ యాలోచన వెలిపుచ్చెదరేని తీక్షణదండమునకుఁ బాల్పడుదురు. ఓహంసనత్తములారా ! లోకమున మీకుఁ జొర యని చోటులులేవు. వజ్రనాభపుర మన్యులకు దుష్ప్రవేశము. బ్రహ్మ వరంబుబలంబున దాని నెవ్వరు చొరఁజాలరు కావున మీరు వాడుక చొప్పున నప్పురంబుఁజొచ్చి యంతఃపురసరివరంబులఁ గ్రీడించుచు

చూపజుకన్నుల కుల్లాసంబుఁ గల్పింపుడు. వజ్రనాభునకుఁ బ్రభావతి యను నొక కూతురు గలదు. ఆచంద్రవదన కిపుడు పరిణయ సమయము. దాని యిష్టమనఁబ్బినవధుని వరింపనచ్చునని బంధువులెల్ల సనుమరించి యన్నవారు. మీ తియ్యదనంబు పేరిమి నేరిమి మోససి దానితోడి నెయ్యంబు సంపాదించికొని ప్రద్యుమ్నుని గుణంబులు దానికి నర్పించిచెప్పి యది యాకృష్ణునందనుచును బద్ధానురాగ యగునట్లు చేయుడు. అట్టిలే యమ్మత్తకాళిని చిత్తవృత్తివృత్తాంతంబుఁ జిత్తజాతుని కెఱింగించి యాయన కానార్పైఁ గోరిక వీరికలెత్తఁ జేయుడు. వజ్రనాభుండు దేవతల కవధ్యుడు. కావునఁ దదంతంభుతులకు నధ్యుండగు. దినదినవృత్తాంతంబు రుక్మిణీకాంతునకు నాకు ననుదినం బెఱింగించుచుండుడు. రహస్యంబు వెలిఁబుచ్చుకొడని యనిపెను. అవి యెప్పటియట్లు వజ్రనాభపురంబుఁ జొచ్చి యంతిపురింబునఁగల కానారంబులఁ గేశాకూఢులఁగెల్లీలోలంబులై విహరించుచు శ్రవ్యనాదంబుల నెసఁగించుచు గంటికింపుగ నెగయుచు నానావిధంబులఁ జరియింప వజ్రనాభుండు వానిఁగని మీరు స్వర్గలోక నివాసులరు గాన మీకు మనుజులాలాపంబులు నుండరహంబులు దాఁరించె. మీరింకఁ బ్రతిదినమంకునచ్చి యానందంబు మాకుఁ గలిగించుచుండు. అనుజ్ఞ యిచ్చితివనిన నవి సమ్మోదమగది యట్లు కావించుచుండెను. అవి వచ్చునపుడెల్ల సంతఃపురకాంతలు వానితో విలాసంబుగఁ గ్రీడించుచుండిరి.

ఒకనాడు శుచిముఖ యను పంసంబు ప్రభావతి జేరికి జక్కి యామె తనతో వినోదించుచుండ నేకాంతంబున నిట్లనియె. కుమారీ! మేము పక్షులము. ఏలోకమంకును మాగమనంబున కడ్లులేదు. కావున ముగ్ధులకంబుల మేము చూడని కన్యామతల్లులులేదు. ఎండఱఁబూచినను నిన్నుఁ జూచిన మానందము కలుగదు. కావుననే పలుమాఱు మే మిచ్చటికి వచ్చుట. నీ సౌందర్యచాతుర్యభాగ్య సౌభాగ్యాది విధనంబుల నేనేమిని కొనియాడుదు. పరిచయమైన పిమ్మట పొగడుట కైతవమందుజేమో. అట్టిచింత మానుము.

అసత్యమాడిన మాకు రంగల లాభమేమి? చకోరాక్షీ! చంద్రుని
జూచి చకోరంబు లెట్లు తనియుచుండు స్వస్తి నిన్నుఁ జూచు మాకుఁ
దనివినోతేదు. చంద్రప్రభావతీ! చంద్రప్రభకుఁ దగిన చంద్రుఁడు
దొరకినంగదా దానిజన్మము నార్థకము. అట్లులే యంగురితయావన
వగునీకును నవమస్యథాకారుఁడు లభింపఁడేని నీగుణములన్నియు నడవి
కొచిన వెన్నెలయగు. ఏల నీ వింకను దగినవరుని వరింపకున్న
దాసవో నేనెఱుంగను. వయస్సు ప్రవాస మునంటిది. బోవుచుండునే
కాని మరలి వెనుకకురాదు. వెన్నెలకాలమున నల్లోనేరేళ్లుగాక
యావలంగలుగునా? జీవితమా ఓణభంగురము. యావనమా బుద్ధు
దప్రాయము. ఆ యల్పకాలమును నాలోచనతోఁ వెడలఁబుచ్చిన
సుఖించుటెప్పుడు? సార్వజీవితమగుటెప్పుడు? నీమనస్సెవ్వనిమీఁదనై న
లగ్నమయ్యెనో లేదో నేనెఱుంగఁగాని నేను జూచినంతలో నీ కీడు
జోడు సరిసాటిగ నన్నివిధములఁ జెప్పఁదగిన వాఁడొక్కఁడు మా
త్రము కానవచ్చుచున్నాడు. వానిని నీవు వింటివో లేదో. నీ మన
స్సింకను నరాన్వేషణమునకు వ్రాలకుండునపుడు నే నావిషయము
ప్రస్తావించరాదు. అనినఁ బ్రభావతి యిట్లనియె. భేదరేశ్వరా!
నీ రూపమెంత నిర్మలమో నీమనస్కుత నిర్మలము; నీరూపము నా
నేత్రంబుల నెట్లానందింపఁ జేయుచున్నదో నీపలుకులు నా హృద
యంబు స్పృహనందింపఁ జేయుచున్నది. నా తిండ్రీయు ఒంఘ
పులు స్వయంవరస్వాతంత్ర్యము నాకిచ్చినను దేవదానవదైత్యనిర్జర
కుమారులం దెందలో వచ్చుచుఁ బోవుచుండినను నొకరైన నా
కానందమును గలిగించు రూపశేఖావిలాసప్రద్యున్నానులు గల
వారుగారు మనస్సొల్లనివాని వరించి ఫలమేమి యని యూరకున్న
దానినుగాని పరిణయమునకు విముఖునుగాను. అన్నిట నాకుఁదగిన
పురుషుండు లోకంబునఁ గలిగెనేని చెప్పము. నీమాట చొప్పున
నడిచుకొనెద. నీవు నా హితము కోరుచాననవి యెఱుఁగుదును.
అనిన భుచిముఖి యిట్లనియె. బాలా! నీకుఁ దగినవాని నామధే
యంబు నీవే వచించితివి. పానికి నీవు సతివగునట్లు బ్రహ్మసంకల్పము

కాబోలు. త్రిజగన్మోహన రూపదీపితండగు సాతాన్నారాయణుండు లక్ష్మీవల్లభుండు కృష్ణుండు ద్వారకానగరంబున నున్నవాడు. లక్ష్మీదేవియో రుక్మిణీయనువేర జనించి యాయనకు మహిషియయ్యె. యనయ నతిమన్మథుం డగుమన్మథుండు వారికి గుమారుండై జనించె. అట్టి దంపతులకు సుతుండైన యా మూలమూరుండు రూపసౌందర్యపై ర్యస్థైర్యపరాక్రమ కలగుఁజీలంబుల నెట్టివాడై యుండునో నీవే యూహించుము. అతండు దేవతలలో దేవత. దానవులలో దానవుడు. మనుష్యులలో మనుష్యుడు. పురిటింటఁ దన్ను నేడవ నాడ శంబరుడు ప్రుచ్చిలించి కొనిపోయి సంద్రంబున వైచిన లబ్ధ జీవుండై పెరిగి తుదికు వానిమాయలనెల్ల నేర్చి వాడెఱుంగని మహామాయయు గ్రహించి యణిని మట్టుపెట్టె. అట్టివానికి దేవదానవమర్త్యు లేటి లెక్క. అనిన బ్రభావతి యిట్లనియె.

శుచిముఖీ! నా మనోగతింబు వినుము. విష్ణుండు దైత్యులొ కాంతకుండు. అతండు మానుషవేషంబున భూమియం దిప్పుడున్న వాడని నారీకుండు మాత్రుడైతోఁ జెప్పుచుండ వింటిని. శంబర వధాదికము వినియున్నదానను. ప్రహేల్యజన్మచరిత్రము తిద్బలపరాక్రమరూపసౌందర్యాదులు విన్నదానను. కాని యసురకులంబునకు నాగర్యశత్రువగు వాని నేను వరించుటెట్లు? వరించితినేనియుం దమ కెల్ల వేఱు విత్తగువానిఁ దల్లిదండ్రులు బంధువులెల్లు సమ్మతించురు? వారుసమ్మతించిపో శాత్రువుకన్యను నన్నా నవమన్మథుండెల వలచు? వలచినను దద్బంధువులు సమ్మతించురా? ఇట్టి సందేహములకుఁ బాలు పడి యుయ్యలలూగు మనంబుతోఁ దత్తరించుచున్నదానను. కామము కాలుని దెసకు లాగుచున్నది. బంధుభీతి వెనుకంజవేయఁ బ్రేరించుచున్నది. అంతకు నుత్తముండననేల తుల్యుండును దేవదాన వాదులందు నెందును గనరాడు. బంధుప్రీతికై మణిని బాటవైచి గాజుకెంకు నెట్లు స్వీకరింతు? బంధుభీతినంతిఁకరణమునకు విరోధముగ వర్తించి యా జన్మాంతంబు దూఖంబున నెట్లు మునుఁగుదు! నన్నొనుండికుండు వలచినను వలవకున్నను నే నాయనను వలచియున్న

దానను. నా భావం బాయనకు నెఱింగించు వెరవుగానరాక పరిత
పించుచున్నదానను. భారతీవాహనమా ! నీవు నాసఖివి. హితకాంక్ష
గలదానవు. చతురమతివి. ప్రియభాషిణివి. ఉపాయశాలినివి. కావున
నిన్ను నావిషయమున దూతగఁ బంపుచున్న దానను. నాయందునికర
మగు కవికరము గలదేని యరిగి యాయనకు నాచిత్తవృత్తి నెఱింగించి
నాయందు బ్రేమ యంకురింపఁజేయుము. అనిన శుచిముఖ యిట్లనియె.
చారుహాసిని ! చింతింపకుము. నీగుణంబులు నుదారభావంబు రతీ
కాంతున కెఱిగించి నీ యంతికంబునకు నతనిఁ దోడితెచ్చెద.
కార్యంబు సఫలంబు గాఁ గోరెద వేని నేను గథాకుశలనని నీతండ్రితో
నావిషయమై ముచ్చటించుము. అనిన సమయ మెఱిగి యామెయు
సట్ల కావించె. అంత వజ్రనాభుండు హంసాంగను గని మరాళీమ
తల్లికా ! నీవు నింతకథలు వార్తలు చెప్పుటయందు గడు బ్రోడనని
మాప్రభావతి యెఱిగించె. ఎం దెం దేమి వింతలు కంటివి చెప్పు
మనిన నదియు నిట్లనియె.

అసురసత్తమా ! సర్వదాలోకసంచారముచేయు నేను జూచిన
వింత లేన్నియేని కలవు. అం దొకటిరెండు వాకొనియెద. సుమేరు
పర్వత ప్రాంతమున శాండిలియను సాధ్వీమణి యత్యాశ్చర్య
కార్యంబులఁ జేయుచుండఁ గంటిని. మఱియు నామె యుమకు సఖియై
లోకహితకారిణియై వర్తించుచున్నది. మునిదత్తవరుండైన యొక
సఃకుండు త్తర కురుభూములందును భద్రాశ్వ కేతుమాలాది ద్వీపంబు
లందును నిట్టిదట్టిదని వాకొనరాని చిత్రంబులఁ జూపుచుండఁ గంటిని.
అతండాకాశంబునసంచరించుచు ముల్లోకంబుల కాహారంబు గల్పించు.
కామరూపియై యధేచ్ఛము విహరించు. దేవగంధర్వ సృత్యంబులు
గానంబులతండెఱుంగు. సృత్యప్రభావంబున దేవతల నతిశయించు ననిన
వజ్రనాభుం డిట్లనియె.

హంసీ ! నీవు చెప్పినవార్త చారణ గంధర్వులు చెప్ప నేనును
వినినవాడన. వానిని జూడఁ గుతూహలమగుచున్నది. వాడిం దేల
రాహ్లో యనిన హంస కులావతంసమిట్లనియె.

చిన పురుషుండు ముగ్ధోకంబుల నెట్టివాడైనను నాకు వశుండగును. ఆ వరిప్రభావంబున నా కోరిన వరుడు లభించె. అతండు దేవతా మూర్తిగాని రక్కసుండుగాడు. దేవతలు ధర్మానురక్తులు. రాక్షసు లపరత్నానక్తులు. అధర్మంబు కొంతకాలం బభ్యుదయంబు గనినను యుంపకపోవు. ధర్మం బుత్తెనోత్తరాభివృద్ధి గను. ధర్మంబు జూచుచునుగాని యధర్మంబు జూచును. అదియునుగాక యిట్టి దివ్య సుందరుండు మన యసురవిసరంబులం జెందును లేడు. అని వివరించిన నా యువతులును సప్పా ! యశ్శైవ నీవు మా కామంత్రం బుపదేశింపుము. ఇట్టి సుందరులు మఱియుఁ గలరేని నీ ప్రియునడిగి చెప్పుచునినఁ ప్రభావతియు వల్లేయని ప్రవృత్తుతోడ నాలోచించి గదసాంబుల శేర్లు సోదరుల కెఱిగించి మంత్రముపదేశించె. ప్రవృత్తుండును దన మాయాబలంబున గదసాంబులఁ జంద్రవతి గుణవతుల సౌధంబులఁ జేర్చె. అందుఁ జంద్రవతి గదని గుణవతి సాంబుని వరించి విసోదక్రీడలు దేలి యాడుచుండిరి. ప్రభావతి తండ్రింబోలు కుమారుఁ గనియె. మాసానంతరము చంద్రవతి చంద్రప్రభుడను కుమారుని గుణవతి గుణవంతుడను పుత్రునిఁ బ్రసవించిరి.

ఆ బాలకు దినదిన ప్రవర్ధమానులై కొన్ని హాసనంబులకు సౌభాగ్యభాగంబుల నును బురంబునను సంచరింప నుపక్రమించి మీ రెవ్వరని పేరు లడిగినఁ దమ తల్లిదండ్రుల నామధేయంబులఁ బేర్కొనుచుండిరి. ఆ వార్త వజ్రవాభంబు విని యాంగ్రహోదగ్రుండై యుగ్రునలె మండిపడి యాదవుల నిగ్రహింప విగ్రహంబునకుం దొడరి యంతఃపురంబుల మాఱిని నసైన్యండు ముట్టడించె. అప్పుడు ప్రవృత్తుండు ప్రేయసిం గదసి కాంతారత్నమా! నా కిప్పుడు విషమకాలంబు ప్రాప్తిచె. ఇప్పుడు మన యంతఃపురంబుల నరికట్టి మమ్మునుట్టుపెట్టు సమకట్టినవాడు తండ్రి. రణంబున వాని మరణంబు నిశ్చయంబు అది నీకు శోక కారణంబగు. కయ్యంబునకుఁ దొడరకున్న మాకును మీకును బాలరకును ముప్పు తప్పదు. ఏమి చెప్పెదవు. మామగారని మన్నింతునా? పగతుండని మన్నికొందునా? యనిన నయ్యశస్విని యిట్లనియె.

ఇందు సందేహింపఁ గారణంబులేదు. జనకన్నహంబుకంటె భామలకుఁ బ్రసన్నహంబు మెండు. ఇరువురకుఁ బోరుగలిగినపుడు సాధ్య మగనిపక్షమున నిలుచునుగాని జనకపక్షమున నుండదు. ఇది సత్యము. ఉపా చరిత్రంబు స్మరింపుము. దురంబున నీకు జయంబు సిద్ధంబు. నా కుమారుం డీ రాజ్యమునకుఁ బ్రభువగుటయు భవి తవ్యము. ఇది దైవ నియతమని మున్నే యెఱుంగును గాన నీవును జంకుకొంకుకొనక నిశ్చయంబుగ నంకంబునకు నుంకింపుము. ఇదే నే నాశీర్వాచన పూర్వకంబుగ నొసంగు కరవాలము. దీన నరాతులఁ బొరిపుచ్చుము. అని జయంబు గలుగి యిచ్చి యనిప. చంద్రమతి గుణవతులును నల్లై నచించి ప్రాణంబులఁబోలు తమ భర్తలకు గృహణంబు లొసంగిరి.

అంతఁ బ్రద్యుమ్నండు యుద్ధసన్నద్ధుండై సాంబసహితండైన హంస కేతుం గని మీ రీయంతఃపురంబుల ముట్టడించిన కట్టెడి రక్కసులతోఁ బోరుచు స్త్రీజనంబులను బాలురం గావుడు. నేనంత రిక్షగామి నై రాక్షసులతోఁ బోరెదనని నిజ మాటకాకల్పితంబును ననంతనాగ సారథికంబునకు రథంబెక్కి ప్రభావతి చిత్తంబు ప్రహే ఠాయత్తంబుగ రణరంగ మధ్యంబు జీరణబాటి శత్రువుల నేలకుఁ గోలకుం డచ్చుచుండె. ఈ సమరకోలాహలం బెఱింగి యింద్రుండు మాతలి పుత్రుండు సువర్చుండు సారథిగాఁ దన రథంబు గడునకును ప్రవరచోదితంబైన యైరావతంబును సాంబునకును బనిచి ప్రద్యుమ్ను నకు బాసఁపై నిలువ నిజకుమారు జయంతు ననిచె.

యదుకుమారులకు వజ్రనాభ ప్రముఖులకు మహాహంబు సంఘటిల్లుట విని గరుడవాహనాహంబుండయి శక్రసమేతుండయి కృష్ణండు జన్యతలంబున కరిగి పాంచజన్యంబు రిపుసైన్యంబు దైన్యంబు నొందఁ బూరించిన, దన తండ్రి రాక యెఱిగి ప్రద్యుమ్నండు చని నమస్కరించి నిలిచె. కృష్ణండును రాక్షసియంగని నీవు కార్తవీర్య రూఢుండవై యరాత్రి బారిగొనుమనిన సతం డింగ్రో పేండులకుఁ బ్రణమిల్లి గరుడు నెక్కి యుక్కు మిక్కుటంబుగ వజ్రనాభుపై గవసె.

ఆ యిరువురకు రోమహర్షంబైన యద్దంబు సంఘటిల్ల నందుఁ బిత్తదత్తసుదర్శనాయుధంబునఁ బ్రహ్మముండు పగఱు మస్తకంబుఁ దానిమె. వజ్రనాథు సోదరుండు కృష్ణుఁడె గవిసి పరాజితుండై పోయె. అంత శక్రచక్రలు వచ్చి నాథ రాజ్యంబు జయంతు సుతుండు విజయు నకును, బ్రహ్మన్న సాంబ గద కుమారులకును నాలుగు సమభాగ ములుగఁ బంచియిచ్చి యభిషేకమొనర్చిరి. ఇంనుండు జయంతితోడ దివంబున కరిగె. కృష్ణుండు ప్రద్యుమ్నాది కుమారులతోడను ప్రభావతిమొదలగు కోడండ్రతోడను మహాత్మనంబున ద్వారకకుఁ జనియె.

ఒకనాడు యాదవులెల్ల జలక్రీడా వినోదంబులఁ దవలి మత్తులై వర్తిల్లుతటి నిదియ సమయంబని వజ్రనాథు సోదరుండు సునాభుండు తనయన్న పగదీర్ప ద్వారకఁజొచ్చి భానుపుత్రి భాను మతియను కన్యకను హరించి కొనిపోయె. అంతఃపురకాంత లెల్ల హాహాకారంబుల నయ్యదంతంబు రుక్మిణీకాంతున కెఱింగించిరి. వాసుదేవుండును బ్రద్యుమ్నాదున సహాయుండై యతండు పట్టు రంబుఁ జేరులోన ముట్టి యచ్చెట్టరక్కసుతోఁ బోరిరి. అతండును బాలికను విడువక నానావిధంబుల నానా మాయలు పన్ని నానా దేశంబులు దిరిగి శ్రమపఱిచెను గాని తాదకుఁ గృష్ణనిహతుండై మడిసె. అనల భానుమతిని సుఖంబుగ ద్వారకకుఁగొనివచ్చి కృష్ణుండు భానున కర్పించె. ఈ భానుమతియే సహదేవు భార్యయయ్యె.

మా హాత్మ్య లీల .

ఒకనాడు ప్రద్యుమ్నసాంబ చారుభాను గదాది యదుకుమారులు విహారేచ్ఛుం దవలి యొక వనంబున ముదంబునఁ జాలఁకాలము కేళీలోలురై సంచరించి దప్పిగొని నూతులు వెదకుచుఁబోవ నొక పాడు బావియందుఁ బర్వతాకారముగల యూసరవెల్లింగని యల్లంబున వెల్లిగొను కనికరంబు వెల్లున దాని వెడలఁదీయ సమకట్టి

యా జెట్టులు తమ సత్త్వంబంతయుం జూపి లాగిన సమ్మహాసత్త్వంబు గదలకున్న నచ్చెరువున రిచ్చపడి యా ముచ్చట నమద్వి యచ్చరుం డగు శ్రీకృష్ణునకుం దెలిపిరి. ఆ సర్వజ్ఞుడును నచ్చటికిఁ జెచ్చెర విచ్చేసి దాని నెడమకేల దిగిచి వెలుపల్లనైచిన నప్పణ్యశ్లోకు కర స్పర్శంబున నది దివ్యాభరణ దివ్యవస్త్ర మాల్కాసుల ధరించి సూర్యతేజంబున రాజిల్లుచు దివ్యపురుషుండై నిలిచినఁ దద్వత్తాం తంబు నగతయుఁ దా నెఱిగియు నతనిమహిమ దక్కినవారి కెఱిఁ గింపఁ గోరి యాయనతో నిట్లనియె.

మహానుభావా ! నీవెవ్వరు ? దివ్యపురుషు భవ్యాకారంబు ధరించియుండియు నా పేయపు రూపునఁ గుండుచుండిన కారణ మేమి? వినిసింపుమనిన నప్పరుషుం డప్పరమపురుషునకు నమస్కరించి యిట్లనియె.

విజ్ఞానమయా ! సర్వజ్ఞుండవయ్య సజ్జనివలె నన్నడుగుట నా చరిత్రంబు నానోరఁ జెప్పించు తలగవుననేకదా. నీ యనుగ్రహ మునకుఁ బాత్రుండనై పవిత్రుండనై ధన్యుండనై లోకంబున మా న్యుండ నైతి నా దానంబు నేను జెప్పట యాత్మజ్ఞానుయగుఁ గావునఁ జెప్పరాదు. నీ యానతి యలంఘనీయము కావునఁ జెప్పెద.

జగత్పతీ! క్షితిపతివై నేను గ్రహపతి వంశంబున జనించితి. నా పేరు నృగుండండు. ప్రభ్రాతనాతల నామంబులంకు నా నామ ధేయంబును నీకుఁ గర్ణగోచరమగునంతటి భాగధేయము కలదయ్యె యుండు. సర్వభూతాత్మసాక్షివై జగన్నాథుండవైన నీకుఁ దెలియ రాని దేదిగలదు? అయినను నీ యాజ్ఞ శిరసావహించి నేకోనర్చిన కార్యంబుల విన్నవించుకొనెద. లోకంబున నిసుక రేసువు లెన్నియో యాకాశంబునఁ జుక్కలెన్నియో వర్షభార లెన్నియో యన్ని పాడి కపిలజాతి యావులను బంగరుకొమ్ములు వెండిగిట్టలు, గలిగి శీలరూప గుహోపపన్నంబులగు వానిని, బ్రాయంపు వానిని, దూడలతోడ గుణశీలవంతులును, గుంటంబభారపీడితులును సత్యవ్రతులునై దమము వేదము బ్రహ్మతేజము నౌదార్యముగల యువద్విజులకు దానమిచ్చి

తిని. అంశియగాక భూదానము, హిరణ్యదానము, గృహదానము, నశ్వదానము, గజదానము, శయ్యాదానము, కన్యాదానము, తిలదానము, హాస్యదానము, సత్ప్ర రత్న రథ దానములు గావించి యిష్టాపూర్తంబులును గావించితిని.

ఇట్లు చేయుచుండ నొకపరి మున్ను నేను బ్రాహ్మణునకు దానమిచ్చిన యొక యావు మందనుండి తప్పించుకొనివచ్చి నా మందలోఁ గలసెను. మందమిట్లైన దానిం గనిపెట్టక దానిని మఱి యొక బ్రాహ్మణునికి దానమిచ్చితిని. ఆ ధేనువును దోలుత దానము గొన్న విప్రుడు తన యావును నెదకుచు వచ్చి యది తనయొనని గుర్తించి దానిం గొనిపోవుచున్న బ్రాహ్మణునిం గని యిది నా యావు దీని నీవేల దొంగనై ప రించికొని పోవుచున్నాడవు. ఈ గోవును నాకు రాజు దానమిచ్చెనని చెప్పెను. నన్ను దూషించెదవేల? దీనిని నృపాలుఁడు. నాకీవి యొసంగఁ గొనిపోవుచున్నాడను. ఇది నీయది యని మొదటికలహమునకుఁ గడగితివేల? యని రెండవ బ్రాహ్మణుం డనెను. ఈ విధముగ వారి కిరువురకుఁ బ్రబలకలహ మయ్యెను. పా రిరువు రా యావును దోలుకొని నాయొద్దకు వచ్చిరి. అందు మొదటి భూసురుం డేమయ్యా రాజా! యీ యావును నీవు నాకు దానమిచ్చితివా లేదా? దీనిని వీడు దొంగతనముగాఁ దోలుకొని పోవుచు నేనిది దోమి దూగడమని యడిగినఁ బుడమితేడు నాకు దానమిచ్చెనను చున్నాడనెను. రెండవ ధరామరుండు రాజా! యిప్పుడు నీవు నాకు దీనిని దానమిచ్చితివా లేదా? నీవు నాకు నిచ్చిన దానిని వీడు తనది యనుచున్నాడనెను. నేను బొరపడుట తెలిసి కొని నా ప్రమాదము వారి కెఱింగించి యయ్యా నేను నీకిచ్చిన యావు నా మందలోఁ గలియుట తెలియక యీయనకు మరల దానమిచ్చినమాట సత్యము. నీకొక లక్షధేనువుల నిచ్చెద దీనిని విడుచునియు నన్ను దత్తాపహార కారణంబున సరకంబునఁ ద్రోయకు మనియు మొదటి బ్రాహ్మణుని బ్రార్థించితిని. నాకు న్యాయముగఁ దానమిచ్చిన దిది యొకటి చాలును. లక్షధేనువులు నాకేల? ఇచ్చిన

దీని నిష్ఠు. ఇయ్యకుండిన లేదు పొమ్మని సరకముపాల్చె పొమ్మనెను. రెండవ విప్రుండు నల్ల యనెను. ఇట్లు వారిరువురు చిత్తంబుల మెత్త వడక హత్తిన కోపంబున నాయావు నందే విడిచిపోయిరి. ఆవల గాలాంతరమున నేను గాలాంతికమునకు బోయితిని. అప్పుడు యముడు సన్నుగని రాజేంద్రా! నీవెంతయుఁ బుణ్యముచేసిన వాడవు, దత్తాపహరణదోష మొందుమాత్రము నీయందుఁగలదు. ఆ పాపఫలము స్వల్పమగుట దానిఁ దొలుత ననుభవించి పిదపదీర్ఘ కాల స్వర్గసుఖము ననుభవింపుము. నీ వీపాపంబున నధోలోకం బునఁ బడుమని సన్నుఁ డ్రోచె. నే నధోలోకమునఁ బడుచు ను సర వెల్లిరూపుఁ డైకొంటి. నాఁడుమొదలందుఁ బడియున్నవాడ. నేడు నీ కృపాకటాక్షమునకుఁ బాత్రుఁడ నగుట నా నీచజన్మము పాపించె. బ్రాహ్మణకులమందు సాధువర్తనుడను, దాతను, నీ దాసుఁడను, నీదర్శనము గోరుచుండువాడనునగు నాకుఁ బూర్వజన్మస్మృతి యిప్పు టికిఁ జెడకున్నది. యోగీశ్వరు లుపనిషత్తోచనముల నిజ హృద యాంతరాశముల వీక్షించు నధోక్షజా! నీవు నాయట్టివాని కెట్టులు లోచనగోచరుఁడ వైతివోకదా. ఆహా యేమి నాదుర్లభలాభము. అవును. నీ వెవరికి సంతారనాశం బొనర్చి యుద్ధరింపఁ గోరెదవో! వారికి గోచరింతువు. దేవదేవ! జగన్నాథ! గోవింద! పురుషోత్తమ నారాయణ! హృషీకేశ! పుణ్యశ్లోక! యచ్యుత! యవ్యయ! కృష్ణా! దేవమార్గంబునఁ బోవ ననుజ్ఞ నిష్ఠు. నే నెందున్నను నా డెందంబు ముకుందా! నీ పాదారవిందంబులనే మందిరంబుగఁ దిరంబుగఁ గొన ననుగ్రహింపుము. సర్వభావుండవును బ్రహ్మమును సనంత శక్తియుఁ గృష్ణుండును, వాసుదేవుండును యోగిపతియునగు నీకు నమస్కారంబులు. అని పలికి నృగుండు శ్రీ కృష్ణునకు వలగొని చూచున చరణంబులఁ దన శిరంబు మోపి నమస్కరించి యానతి గొని విమానమెక్కి యందఱు చూచుచుండఁ జనియె.

బ్రహ్మణ్యదేవుండగు దేవకీ సందనుండు రాజ హితబోధా ర్థంబు తన్నుఁ జూట్టియున్న పరిజనంబుల కిట్లు హిత ముపదేశించె,

సీ. సరనాధకుల కాననము దహించుటకును

సవీనసురులవిత్త మగ్నికీల

జననాయకుల నిజైశ్వర్యాబ్ధి నింకింప

బ్రాహ్మణక్షేత్రంబు బాడబంబు

పార్థివోత్తముల సంపచ్చైలములఁ గూల్చు

భూసురధనము దంభోళిధార

జగతీవరులకీర్తి చంద్రిక మాప వి

ప్రోత్తముధనము సూర్యోదయంబు

తే. విప్రతతి సొమ్ముకంటెను విషముమేలు

గరళముచకును బ్రతికృతి గలదు గాని

దాని మాన్వంగ భువి నౌషధములులేవు,

గాన బ్రహ్మస్వమును గొంట గాన పనికి.

కం. ఎఱుంగమిన్నైనను భూసుర

చరుల ధనంబుపహరింప వలనను పనికికె

మఱపున ననలము ముట్టిన

దరికొని వెనకాల్చుకున్నె తనువెరియంగన్, భాగ.

అని యుపదేశించి యందఱు దోడ్కొని గృహంబున కరిగె,

సూర్యగ్రహణసమయంబున శ్రీకృష్ణుండు

బంధువులతోడఁ గురుక్షేత్రమునకుఁ బోవుట.

రామకృష్ణులు ద్వారకయందుండు సమయమునఁ బ్రలయ కాలమందువలె సూర్యుండు గానరాకుండునట్లు సర్వగ్రాససూర్య గ్రహణంబు సమీపించె. దానిరాక గని వారు సకలబంధుపరివృత్తులై స్యమంతపంచకమునకు లోకమును బ్రవర్తింపఁజేయ స్నానార్థములై యరిగిరి. పరశురాముండు క్షత్రియుల నెల్లర వధించి రాజరక్తంబున నైదుమడుగు లిందేకదా ముందు కల్పించె. క్షత్రవధనైన పాపంబు తన్నంటకున్నను భగవంతుండగు భార్గవరాముండు లోక

శిక్షణార్థంబు నితరపాపాపకరణార్థం బన్యజేవులవలె నింను యజ్ఞంబు గావించె. ఈ మహాతీర్థయాత్ర నలుపుటకై రామకృష్ణులతోడ యాదవు లక్రూర వసుదేవోగ్రసేనాదులు తమతమపాపముఁ గాపు కొనఁ గురుక్షేత్రంబునకుఁ బయనించిరి. అట్లులే భరతిఖండముఁ దలి యనేక పుణ్యస్థలంబులకు నానారాజులు పోయిరి. గదప్రద్యమ్ను సుచంద్రశుక సారణ సాంబానిరుద్ధసహితండై యూధపలియగు కృత వర్మ ద్వారకాపుర రక్షణార్థంబు నిలిచె. యాదవులెల్లరు వస్త్ర భూషణాలంకృతలైన సతులతోడ రథనాగాశ్వ శకటాది యానంబుల దిక్కులు వెలుగఁ బయనించిరి. ఇట్లు పని గ్రహణకాలంబున స్నాన మొనర్చి విప్రులకు ధేను దానాదు లొసంగి యెల్లరుపవసించిరి. ఆవల నెల్లవారు మరల మోక్షస్నానం బాచరించి కృష్ణభక్తిమాకు సిరపడుఁగాక యని తలంచుచు మరల దానంబు లొసంగి కృష్ణదేవ తాకులైన కృష్ణవంశజులు తదనుజ్ఞగొని భుజించి చల్లని చెట్టనీడల హాయిగఁ గూర్చుండిరి.

వారు దానంబు నిదానంబుగ నరుదొంగిన నందాది మిత్రు లను, బంధువులనుసంబంధులను జిరోత్కంఠితలైన గోవికలనుగోబాలు రను మత్స్య కేకయకౌసల్యవిదర్భకురుస్సంజయ భూపాలురను, గం భోజ మద్రకుంఠి రాజులను నానర్థక కేరళభూభూజులు లోనగు వారిని స్వోత్సాహపాత్రులఁ గాంచిరి. పరస్పరసందర్శన జనితహర్ష వేగంబున వికసితవదనారవింగులై నేత్రంబులఁ బ్రమదాశ్రువులు గాఱ మేనులు పులకరింప సంతోషంబున సన్యోన్యంబు గొనిలింపుకొని కుశల ప్రశ్నాదుల సంకెసిల్లిరి. మదవతులును ముదిత హృదయలై యతి సౌహృదంబున నొండొరు చూచి కుంకుమపంక సౌకలితంబులైన చనుగుత్తు లొండొంటి నొత్తుకొన గాఢాలింగనంబుఁ గావించి చిలు నస్వి కడగంటఁ దొలంకుచుండఁ బ్రమదాశ్రువులు కార్చిరి. పెద్ద పాడికి సమస్కరించి పిన్నవారిని సాశీర్వదించి స్వాగతంబు ప్రశ్నించి కుశలం బడిగి యూవలఁ గృష్ణచరిత్రము లొకరికొకరు చెప్పుచుండిరి.

అంతః గుంతియు నోదరులను వారివిడ్డలను భగినులను దల్లిదండ్రులను నది నె మఱదండ్రులను ముకుందునిఁ గాంచి పరస్పర సల్లాపంబుల శోకంబు విడిచి యన్నయగు వసుదేవుం గని యిట్లనియె.

అన్నా! పురుషసత్తములైన మీను విపత్తు నొత్తోరువుల నలఱడిబడు నాగతి మఱి నైన స్మరింపమిని నేను గృతార్థురాలఁ గానని తలంచెద. అది మీ నోషమును గాదు. పుత్రమిత్రభ్రాతృలును దైవోపహతులైన పుత్రమిత్రభ్రాతృలను దలిదండ్రులను స్మరింప కుండుట వింతగాదు. అనిన వసుదేవుం డిట్లనియె.

అమ్మా! భగవంతునిచేతి కీలుబొమ్మలవంటి మాపై నేల కోపించెదవు? ఈ లోకమంతయు నీశ్వరవశంబై కార్యములుచేయును; మఱి చేయించును. కంసుని హింసలఁ దాళలేక మే మందఱము దేశభ్రష్టులమై దిక్కులవెంటఁ బాటిపోయి యిప్పడిప్పడ మరల నిల్లు వాకిలి చక్కఁ గూర్చుకొనుచున్నారము. అట్టి చెట్టదశయందు నిక్కట్టులుపడు మేము నిన్నెట్లు విచారింపఁగలము? అని చెల్లెలి నూరార్చె. వసుదేవోగ్ర సేనాది యనుప్రముఖులు కృష్ణసందర్శనార్థులైవచ్చి తల్లాభంబునఁ బరమానందం బనుభవించు రాజుల నెల్ల నుల్లమలరఁ బూసించిరి. భీష్ముడు, ద్రోణుడు, ధృతరాష్ట్రుడు, పుత్రయు క్తయగు గాంధారియు, సభార్యులైన పాండవులు, కుంతి, సుజయుడు, విదురుడు, కృప, కుంతిభోజుడు, భీష్మకుడు, నగ్నజిత్తు, పురుజిత్తు, ప్రపహుడు, శైబ్యుడు, ధృష్టకేతుడు, కాశిరాజు, దమఘోషుడు, విశాలాక్షుడు, మైథిలుడు, మద్రకేకయులు, యుధామన్యుడు, సుశర్మ, పుత్రసహితండైన బాహ్లికుడు లోనగువారును ధర్మరాజు ననుసరించిన యితర రాజులును, సశ్రీకులై శ్రీధామంబైన గామోదరు దేవాలక్ష్మిఁగాంచి యబ్బుర పోయిరి. నీ రందఱు రామకృష్ణులచేఁ బూజితులై హర్షమగ్నులై వారి నాశ్రయించియుండు యాదవుల నిట్లు ప్రశంసించిరి.

అహ! భోజరాజా! దేవి మీ యదృష్టము. మనుష్యులందు మీజన్మమే ధన్యము. మోగులకును వశపడని దుస్సాధ్యుని సర్వ

కాలములందుఁ గన్నులకటవుదీఱఁ గాంచుచున్నారు. ఎవని కీర్తిని నుతించు వేదంబును, నెవ్వని పాదప్రత్యూషణ జలంబైన గంగయు శాస్త్రరూపంబైన యెవ్వని వాక్కులు లోకంబులఁ బవిత్రంబులు సేయుచుండుఁ గాలక్రమంబున దగ్ధసారంబైన భూమియు నెవ్వని పాదపద్మంబుల సోఁకున మరల శక్తిమంతమై మీ యభీష్టంబులెల్ల వర్షించుచుండు నట్టి విష్ణుండు సంసారమార్గంబునఁ బడి చరించుచు మీకు బంధువై మీ యింటఁబుట్టి, సదా మీకు దర్శనమిచ్చుచు, మీలోఁ గలసి మెలసి తిరుగుచు, శయించుచు, భుజించుచు, దాకుచు, మీ కన్నివిధముల సుఖములు గలిగించు చున్నవాఁడు, ఇంతకంటె శ్రేయస్కరం బెద్దిగలదు? అని యిట్లు ప్రశంసించుచుండు సమయంబునఁ గృష్ణాదు లచ్చటి కరుదెంచిన వార్తవిని నందగోపుడు గోపాలక సమేతుడై శకటంబులపై నెక్కి యచ్చటికి వచ్చె. ఇట్లరుదెంచిన నందుం గని యానందంబున యూదవబృందంబు లెల్ల బోయిన ప్రాణంబులు మరలవచ్చిన దేహంబులవలెనై చిరకాలమనఁ జూచిన వారగుటఁ దొట్టుపాటునలేచి గాఢంబుగ నాయనను గొఁగిలించిరి.

వసుదేవుండును దాను గంసునిచే పడిన పాటులెల్లను, గంస భయంబునఁ బుత్రుల గోకులంబున నందుకొద్ద నిల్లడ యుంచుటయు స్మరించి యాపత్కాల బాంధవుడైన నందునిఁ బ్రేమవిఘ్నముడై బిగ్గ నాలింగనంబు గావించె. రామకృష్ణులును దల్లిదండ్రులకు ననుస్మరించి వారిని గొఁగిలింపిరి. బాష్పంబులు కంఠంబు నడ్లగింప డగ్గుత్తికపడి నేమియుఁ బలుకఁ జాలరైరి. మహాభాగయగు యశోదాదేవియు సలదుండును నా కుమారులఁ దొడపైఁ గుర్చుండఁ బెట్టుకొని యిరుగేల నాన్లేసిరి.

ఇట్లు సుతులఁ బరిరంభించి యశోద చిరకాల పుత్ర విరహ తాపంబుఁ బొసె. రోహిణియు దేవకియు వ్రజేశ్వరియైన యశోదను గొఁగిలించి యామె చూపిన మైత్రియుఁ జేసిన యుపకారంబును స్మరించి స్నేహబాష్పములు జాలుగఁ గార్చి యిట్లనిరి.

వ్రజనాయకీ! దీర్ఘకాలంబైనను గొంచెమైనఁ గొఱుతనోని
మీ మైత్రిని నెవ్వఁడె మఱచును? మీ రొనర్చిన మహోపకారమునకు
మీకింద్రబోక విచ్చినను మాఱు గాఁజాలదు. తమ తల్లి దండ్రుల
నెఱుంగని యీ బాలురు మీయొద్ద నిల్లడ యుండిన కాలములో
మీరే తల్లిదండ్రులరై పెట్టి పోసి కాచి లాలించి పెంచి పెద్దచేసి
క్షన్నులకు తెప్పలనలెనై భయమెట్టిదో యెఱుంగనీక స్వపర
శ్రారతవ్యములేక రక్షించితిరి. మీ యుపకృతికి మేమేమి ప్రతికృతి
చేయుగలము. మీవలనకదా మేము పుత్రులగుల మైతిమి. అని
ప్రేమనగఁ బట్టిపడఁ బలికిరి.

గోపికలు తమకుఁ బ్రయతముఁడైన కృష్ణుని జరకాలమునకుఁ
జూచి నిరంతర నిరంతరాయ దర్శనమునకు విఘ్నముగఁ గన్ను
తెప్పల స్పృశించిన బ్రహ్మను నిగించుచుఁ జూపులచే హృదయస్థుఁ
డుగఁ జేయఁబడిన హరిని గాఢముగఁ బరిరంభించి యందఱును
నిత్యయోగయుక్తు లగునవారికిని దుస్సాధ్యులుగు తాదాత్మ్యమును
బొందెరి. అట్లు ప్రేమచేఁ బరవశతైన గోపవశాగమనలఁ గృష్ణుఁ
డేకాంతమునఁ జీచి కాఁగిలించి కుశలమడిగి చిలునవ్వు తొలఁకాడ
నిట్లనియె. సఖులారా! స్వజనకార్యము సాధింపఁ జని శత్రుపక్ష
క్షయంబుఁ జేయఁ దలపెట్టి చిరకాలము తడసిన మమ్ము నెన్నఁడైన
స్మరింతురా? ఇదె నచ్చెదమని చెప్పిపోయి మరల రారైరి. వీరెంతటి
కృతఘ్నులని శంకించి మమ్ము గోపించుచున్నారా? మేఘములను,
దృఢములను, దూదిపోగులను, భూళిని వాయు వొక్కడఁగూడ
వీడఁజేయునట్లు దైవమును భూతముల శాయఁబాయఁ జేయుచుం
డుట సత్యము. ప్రాణికోటికి నాయందలి భక్తియే ముక్తికారణము.
నన్నుఁ బొందింపఁ జాలుభక్తి మీ యదృష్టమున మీకు నాయందు
దృఢముగఁ బొందుపడియె. భూత శరీరములకు భూజలాగ్ని వాయ్వా
కాశంబులవలె సమస్త భూతములకుఁ దుదఁ మొదలు నేనయై
పానిలోపల జెలుపల వర్తింతు. అంగనలారా! యీ విధముగనే
దేవాది శరీరాత్మకమైన యాకాశాది భూతములందును, జీవాత్మనం

దును నేను లోపల వెలుపల వ్యాపించియుండును. చేతనము లచేతన ములను రెండును జడ చిద్విలక్షణముగ్గడై యక్షరుండైన నాయందుండుట గనుగొనుచు. ఈ విధముగ గోపిక లభ్యాత్మ విద్యయందుఁ గృష్ణ శిక్షితలై యుపుండరికాక్షు స్మరించుచుఁగోళమువలె నాదరించియుండు కర్మమూలమైన యజ్ఞానమును విడిచి క్రమమున ముక్తిం బొందిరి.

స్వాత్మపరమా త్మలమీధా త్త్వివిషయజ్ఞాన ముపదేశము గొని గోపికలు కృష్ణంజూచి పద్మనాభా! తమ బృదయంబుల నగాధ బోధులైన యోగీశ్వరులు ధ్యానించునవియు సంసార కూపంబునఁ గూలినవా రొడ్డు చేర నిచ్చెన యగునవియు నగు నీ పాదారవిందం బుల స్మరణం బామరణాంతము మేము సంసారినులమై గృహంబుల వర్తించుచున్నను మా మానసంబుల నిలువజేయుమని కోరిరి.

ఇట్లు నిజ పాదారవిందాను సంధానంబు తమ డెందంబులఁ బొందుపడఁ జేయఁగోరిన యా సుందరాంగుల ననుగ్రహించి యావలఁ జని ముకుందుండు కుంతీనందనుని సర్వమిత్రులను గుశలంబు ప్రశ్నించె. ఇట్లు లోకనాథుండైన రుక్మిణీనాథుండు తమ్ముఁ బ్రశ్నించి గౌరవింప వారెల్లరు హృష్ట మనస్కులై తచ్చరణార విందావలోకంబున నిస తిపాపులై యిట్లనిరి.

అజ్ఞాన హరంబును, సజ్జనముఖ నిర్వ్యతంబును, నగు భవత్ప్ర దాంబుజామృతంబును నెప్పుడే నించుక త్రోలు దేహ ధారులకే యశుధం బభావమనిన భవత్ప్రదకోకనదంబులఁ బ్రత్యక్షంబుగ దర్శించిన మాకు నశుధం బెట్లు కలుగఁగలను.

పరులకై స్వకృతంబైన సృష్టిస్థితిలయములను మూడవసలను స్వతేజంబునఁ బోనణించి నిరలశయానంద సంయుక్తఁడవై పరి పూర్ణుఁడవై సర్వజ్ఞుఁడవై కాలక్రమంబునఁ బెడిన వైటక ధర్మంబును బునరుద్ధారంబునెయ సంకల్పమాత్రింబును సమర్పించవయ్య భక్త వాత్సల్యంబున సౌశీల్యంబున యోగమాయ నాశ్రియించి మను ప్యాకారంబునఁ దోచుచుఁ బరమమంగలవై న సీకు సమస్కారంబులు.

అని యిట్లుత్తమశ్లోక లోకశిగ్రామణియగు యమకులమణి నందఱుఁ బ్రశంసించుచుండ యాదవ కౌరవ నారీమణులు గుమిగూడి యొకరికొకరు గోవిందు కథలు చెప్పుచుండిరి. అందుఁ బాంచాలి కృష్ణపత్నులను గని యిట్లనియె. ఓ నది నెలారా! యో రుక్మిణీ! యో భద్రా! యో జాంబవతీ! యో సత్యా! యో విశ్రవినదా! యో రోహిణీ! యో సత్యభామా! యో కాళిందీ! యో లక్ష్మణా! యో కృష్ణభార్యలారా! తన మాయచే లోకమువారి విడంబించు నించువిలుకాని జనకుండు మిమ్మెట్లు పాణిగ్రహణం బొసర్చె, దాని వినవలతును వినిపింపుఁ డనిన రుక్మిణి యిట్లనియె.

పాంచాలీ! శిశుపాల జరాసంధాదులు చాపబాణసాములై శ్రేణులై నన్నుఁ గాచుచుండ వాసుదేవుండు వారి తలలఁ దన పాద తల రేచువులు నిలువఁజేసి నిజభాగంబు హరింప నెంచిన యజంబుల గజవైరివలె నలవోకగాఁ దోలి తన సొమ్మయిన నన్నుఁ బరిణయం బయ్యె. అట్టి శ్రీనివాసునందునాహృదయం బనయంబు స్థిరంబై యుండుఁగాక యనిన సత్యభామ యిట్లనియె.

ద్రాపదీ! సోదరవధకై తపించు మా తండ్రి మణినిమిత్తమై తన యనుజుని రామానుజుండు పొరిగొనెనని దూతిన నా యపవాదంబు నివారింప వారిజవాభుండు జాంబవంతుని గెల్చి మణితెచ్చి మరల మా తండ్రికిచ్చె. పదపడి సత్యం బుతయు నెఱిగి యన్నజనకుండు భీతుండై నన్నితరుల కిచ్చునట్లు మాట చెప్పియుండియు శ్రీ కృష్ణునకిచ్చి వివాహంబు గావించె. అనిన జాంబవతి యిట్లనియె.

కృష్ణా! తన్నేలిన సీతాపతియే యీ యాకృతిఁ దాల్చివచ్చె నని యెఱుంగక నా జనకుండు జాంబవంతుఁ డిరువదియేడు దినంబులు కడసంబాసర్చి జిత్తుండై యెఱిగి కానుకగ నన్నును స్యమంతకరత్నం బును వాసుదేవునకు నొసఁగె. దానంజేసి నే నాయనకు దాస్యం బొసర్చు భాగ్యంబుగలిగె. అనినఁ గాళింది యిట్లనియె. కళ్యాణీ! నిజచరణసేవాకాంక్ష నేను దపంబుసేయుచుండుట యెఱిగి యర్జున సహితుండై యర్జునభంజనుం డచ్చటికివచ్చి నన్నంగీకరించుటంజేసి

యాయనగృహము సమూర్జనము చేయుచుండును. అనిన భద్ర యిట్లనియె.

క్రొవదీ! నాస్వయంవరవార్త విని మాపురంబునకు వచ్చి తన భాగంబైన బలిని నాశించు గ్రామసింహంబున సింహంబునలె నన్నుఁ గైకొన గుమిగూడిన భూపతులనెల్లర జయించి శ్రీపతిసన్నుం ద్వార కకుఁ గొనిపోయె. తదీయ పాదకమల ప్రకాశనభాగ్యంబు నాకు జన్మజన్మంబున లభించుఁగాక యనిన సత్య యిట్లనియె.

రాజుల బలంబుఁ బరీక్షింప నస్తజనకుండు బలిష్ఠంబులైన బలీ వర్తంబుల నేడిటి జయించినవానికి నాకన్యక నిత్తునని చాటింపించె. వీరగర్వనిర్వాపణసమర్థంబులైన యా కోడెలను బాలుఁడు మేఁక పిల్లల నీడ్చునట్టులీడ్చి యీ మహానుభావుండు క్రీడయవోలె వానిని వధించె. ఇట్లు వీర్యశుల్కు యగునన్ను దాసికలతోడను జతురంగ సేనలతోడను మార్గమధ్యంబున నరికట్టిన శాత్రవుల నిర్జించి కొని పోయె. అట్టి యీ పురుషోత్తముదాస్యంబు నాకు నెడతెగకుండుఁ గాక. అనిన మిత్రవింద యిట్లనియె.

పాండవపత్నీ! మాతండ్రి తన మేనమామ కుమారుడైన వాసుదేవునకు నన్ను దాసీజనముతోడను, నక్షాహినీసేనతోడను నేను గృష్ణాయత్త చిత్తనగుట యెఱింగి యర్పించె. పుణ్యపాపకర్మంబు లచే సంసారసాగరంబున దపించు నాకు శ్రేయస్కరంబైన యాయన పాదదాస్యంబు జన్మజన్మంబున సమకూరుఁగాక. అనిన లక్ష్మణ యిట్లనియె.

నారదుఁడు కృష్ణగీతంబులు పాడ విని మిత్రవిందవలెనే నేనును నాచిత్తంబుఁ గృష్ణాయత్తంబుఁ జేసితిని. లోకపాలకుల నెల్ల ఢిక్కరించి శ్రీమహాలక్ష్మి దాస్యనిచ్చెట్లుపట్టెనో యట్టి మహాపురుషు నేను వరించుట యేమివలె. సాధ్వీ! నాయభిప్రాయంబెఱింగి దహితృవత్సలుండగు నాతండ్రి బృహత్సేనుం డాకయుపాయంబు పన్నె. నీకై పార్థుని రప్పింప మీజనకుం డెట్లు కల్పించె నట్లు మాతండ్రియు వత్సయంత్రంబు నాకాశంబుగ వ్రేలుదానిఁ గల్పించె. మీ

తండ్రికల్పించిన మత్స్యయంత్రంబు వెలుపలికి గానవచ్చుచుండె. ఇది వెలుపల లోకోలగుండె గానరాను. దాని ప్రతిబింబము మాత్రము స్తంభములముననుండు నీటఁ గానవచ్చును. ఆ ఛాయను జూచి యంత్రంబును దెగవేయవలయు. ఆ స్వయంవరమునకు ననేక రాజు లస్త్ర శస్త్రధరులై వచ్చిరి. మాతండ్రియందఱు దగునీతి గౌరవించె. స్వయంవర దినంబున రాజులు కొందఱు యంత్రముఁ దెగవేయ నుంకించిరిగాని కొందఱెత్తనే లేరైరి. ఎత్తినవారు నారి లాగలేరైరి. లాగినవా రెక్కుపెట్ట లేరైరి. ఎక్కుపెట్టినవారు శర సంధానంబు జేయఁజాలరైరి. మగధాంబుష చేదిరాజులును భీమకర్ణ దుర్యోధనులును విల్లెక్కుపెట్టిరిగాని లక్ష్మ్యముఁ బరికింపలేరైరి. అర్జునుఁడు సూత్రము మత్స్యచ్ఛాయఁజూచి లక్ష్మ్యముగ్రహించి బాణ ప్రయోగంబుఁ గావించెఁగాని యది యంత్రమును భేదింపలేక విట్టి పడియె. ఇట్లు లందఱు భగ్నాశులై మరలిపోవఁ గృష్ణుండు చాపం బెక్కిడి యొక్కసారి యటఁజూచి యవలీల యంత్రంబును నభిజిల్లగ్నంబున నురలుఁ ద్రోచె. అప్పుడు దేవకుండుభులు మొరసె. పుష్ప నృప్తి నెరసె. జనుల కోలాహలంబు బెరసె. అంతట నేను సూతన దుకులంబు గట్టి యొలుమునఁ బువ్వులు దుణిమి యంతః కుంతలంబులు ముఖంబున ప్రేలఁ గుండెల కాంక్షలు గండఁ ఫలకంబులఁ దఱుక్కునఁ గేల గనకోజ్జ్వలహాలిక ధరించి చరణ సూపురంబులు రవళింప, వదనకమలంబున దరసఁసంబు భాసింప రాజులు నిలువు చూపుల వెల్లనిమోములఁ జూడ మందయానంబునఁ బోయి ముకుండు కంఠంబు శేలిమాలిక నలంకరించితి. ఆ వీరోత్తముఁడును దారుహంబు త్రొచ్చిన తేరిపై నన్నెక్కించికొని ద్వారకాభిముఖంబుఁ జరిగియె. భగ్నాశులైన రాజులు రోషరసనిమగ్నులై యాయనను దాక్షిణ్యపాఠి నెల్ల నిమిషంబున ననిమిషవంశ్యుఁడు భంగించె. మాతండ్రియు ననేక దానికలతోడను సేనలతోడను నన్ను నా యప్రతి హతదర్శన కర్పించి వివాహంబు గావించె. ఇట్లు మేము సంద సందనునంద మనంబు సిల్పి సర్వసంగపరిత్యాగంబు గావించి తపంబు

సన్ని యాత్తారాముడైన శ్రీ ధామునకు గృహదాసికల మైతిమి.
అనిన షోడశ సహస్రభార్య లిట్లనిరి.

నటకుండైన నరకుండు దుర్విచారుండై క్రూరంబుగఁ గారా
గృహబద్ధులఁ గావించిన మమ్మి చతుర్భుజుం డాదురాత్ము ససైస్యంబుగ
వధించి ముక్తలం గావించె. ఘోరసంహార కారాగార మోక్షంబుఁ
గోరితచ్చరణ స్మరణంబు గావించు మమ్మాయవాప్త కాముండువరించె.

సతీతిలకమా ! మేము సామ్రాజ్యమైనను స్వారాజ్యమైనను
దైవరాజ్యమైనను, బ్రహ్మపదమైనను గైవల్యమైనను గోరువారము
గాము. లక్ష్మీకుచలికుచ కుంకుమపంక పరిమళ భరితంబైన వియ
త్పామ పాదపద్మ రేణువుల శిరంబున ధరించువారము. గోపికలును
బృందావనంబునందలి లతలు, తృణములు గోవులు గోపాలకులు నే
మహాత్ముని పాదస్పర్శంబును గోరుదురో దానినే మేమును నహో
రాత్రము కోరువారము.

అని వారలు వచించుటయు వారి భక్తరస పుంజ్లవాక్యములు
విని గాంధారియు ద్రాపదియు సుభద్రయుఁ గృష్ణభక్తలైన గోపిక
లును, రాజభార్యలును, భగవంతునందు వారికిఁగల భక్తిశ్రేణియుఁ
గాంచి యానందకందళిత బాష్పనిందు సందోహలై యచ్చెరువున
డెందంబులు మఱచిరి.

ఇట్లు మగవారు మగవారితోడను, మగువలు మగువలతో
డను, సంభాషించుచుండ రామకృష్ణ సందర్శనోత్సుకులై వ్యాస
నారద చ్యవన దేవలాసితులును, విశ్వమిత్ర శతానంద భరద్వాజ
శాతములును, సశిష్యుడైన పరశురాముండును వసిష్ఠుండును గాలవ
భృగులును బులస్త్యకశ్యపాత్ర మార్కండేయ బృహస్పతులును,
ద్వితత్త్వితైకతులును, బ్రహ్మపుత్రుండగు సంగీరసుండును, నగస్త్య
యాజ్ఞవల్క్య వామదేవాదులును నరుడెంచిరి.

లోకవందితులైన వారిరాకఁ గని కూర్చుండియుండిన నృపా
లుగును బాండవ రామకృష్ణులును లేచి నమస్కరించిరి.

రామ సహిసుంజైన కృష్ణుండు వారినెల్ల సముచితపర్యలఁ బూజించి కుశలంబడిగి యర్ఘ్యపాద్య ధూప మాల్యాను లేపనంబు లొసంగి యర్హాననాసీనులం గావించి సుఖోపవిష్టులైన వారింగించి సభ్యులెల్లవారు విన నిట్లనియె. దేవతలకు దుర్లభంబగు యోగీశ్వర దర్శనంబు కతంబున మేము నరజన్మమెత్తినఫల మంతయుఁ గంటిమి. అవాప్తకాంక్షలమై మంటిమి. ధన్యులమని యంటిమి. జన్మమనిన మాదే జన్మము. ఏలయందురేని యర్హరూపంబులు దేవతలని తలంచు నల్ప తపస్కులమైన మాకు మీ దర్శనస్పర్శన పాదవందన కుశలప్రశ్నాది లాభంబు ఘటిల్లె. జలమయంబులైన తీర్థంబులును, మృచ్ఛిలామయంబులైన దేవతా రూపంబులును, మీవలె ముఖ్యంబులుగావు. ఏలన నవి దీర్ఘకాలంబునకుఁ గాని శలంబొసంగవు. సాధువుల దర్శనంబు సద్యః శలప్రదంబు.

నూర్యచంద్రులైనను భూజలాకాశ వాయుమనంబుల యధిష్ఠాన దేవతలయనను, జరకాలముపాసించినఁగాని పాపము లణఁపఁ జాలరు. సాధువులొ ముహూర్త మాత్రంబున నణఁప సమర్థులై యుండురు.

వాతపిత్త శ్లేష్మాత్మకంబై శవప్రాయంబైన శరీరంబునందు నేనను బుద్ధియు, భార్యామలందు నావారను బుద్ధియు, మృణ్మయాది విగ్రహంబులందు దేవతాబుద్ధియు, జలంబులందుఁ దీర్థబుద్ధియు నుంచి సాధువులయెడ నట్టిబుద్ధియుంచనివాఁ డెద్దో గాడిదయో యగుననిన నకుంఠబుద్ధియగు వైకుంఠవాక్యంబులు విని యీయన యేమి యిట్లు విపరీతంబులు పలుకుచున్నవాడని బ్రమసి యేమియుఁ బలుకఁజాలక కొంతవడి యూరకుండి మరల నాలోచించి మునులు లోకంబునకు సాధుపూజా శ్రేష్ఠత్వంబు నహినిండా న్యాయంబున బోధింప నిట్లు పలికెడినని గ్రహించి చిఱునవ్వుతోడ నా జగద్గురున కిట్లనిరి.

విశ్వప్రప్టులైన బ్రహ్మదులకు నగీశుండవైన మహానుభావా ! తత్త్వమెఱింగినవారిలో మేము శ్రేష్ఠులమయ్యు భవన్తామోమోహి తులమై లోకసంగ్రహార్థంబు పలుకుచున్నావని యెఱుంగ లేమైతిమి.

స్వేచ్ఛమై గూఢంబుగ మానుషవేషంబు ధరించిన నిన్నుఁ దెలియఁ బాలమైతిమి. ఆహా భగవచ్ఛ్రేష్ఠతం బెంత చిత్రంబు. ఈశ్వరా! యొక్కండవును గర్తాయ త్తచేష్టారహితండవును నయ్యు మన్నొక్క టియ కుండ, మూకడు, చట్టి, బొస, గాఢ, యని యనేక నామం బుల ననేక రూపంబుల నొప్పునట్లు నీవు వేటు సాహాయ్య మపేక్షింపక యీ విశ్వంబును సృజింతువు, పాలింతువు, పాలింతువు కాని యందు బంధంబులం దగుల్కొనవు. ఆహా నీ మనుష్యచేష్టను కరణం బతి విస్తయావహంబు. అట్లుండియుఁ బరమపురుషుండవగు నీవు సాధువులను భక్తులను రక్షించుకొఱకును, దుష్టుల శిక్షించు కొఱకును, శుద్ధ సత్త్వమయంబైన రూపంబు ధరింతువు. స్వాచారం బున సనాతన వేదమార్గంబు ప్రోతువు. ఆ కారణంబున వర్ణాశ్ర మాచార యుక్తంబైన దేహంబుగలవాఁడ వగుదువు. వేదంబు నీ పరిశుద్ధాంతరంగంబు. అవ్వేదంబువలనఁ గదా తపోధ్యయన వర్ణా శ్రమానుసూపధర్మంబులను సాధనంబులచేఁ గార్య కారణముల కును, శరీరా త్మకును బరంబైన బ్రహ్మంబు తెలియఁబడు. కావున శాస్త్రప్రమాణకుండవైన నీకు శేషభూతంబును, నుత్తమ స్థానం బును, వేదంబుల కాధారంబునగు బ్రాహ్మణ కులంబును గారవింతువు. ఆ కారణంబుననే నీవు బ్రహ్మణ్యులం దగ్రగణ్యుడవు. కావున నీ కీ చర్య జనసంగ్రహార్థంబు.

సాధువులకు గతివగు నిన్నుఁ గనుగొనుటచే మా జన్మంబులు విద్యయుఁ దపస్సు నేత్రంబులు సఫలంబులయ్యె. నీ సంగమంబై శివా శ్రేయస్సులందెల్ల నుత్కృష్టంబు. భగవంతుండవును గృష్ణుండవును, నకుంతమేధయు, నిజయోగ మా రూఢ్చన్నమహితుండవు పరమాత్మవునగు నీకు నమస్కారంబు. ఈ రాజులును సహవాసులైన చూడవులును, గాలాత్ముండవగు నీశ్వరు, మాయయను తెఱచాటున నున్నవానిని, నిన్నుఁ దెలియఁజాలరు. దేహమే తన్నుఁగా నెంచు వాఁడు నిద్రించునమయంబున స్వప్నంబునఁ దన్నులఁబొందిన రూపం బులఁ గని తన్ను నామరూపసహితుంగాఁ దలంచుఁగాని నామాది

రహితుంగాఁ దలంపఁ జాలఁడు. అట్లులే మేలుగొన్నవాఁడును, నింద్రియ వ్యాపార లోలుఁడై నీమాయచే భ్రమగొన్న చిత్తిముగలవాఁడై యాత్మజ్ఞాన స్మృతి చెడి నిన్నుఁ గననేరఁడు. ఎందు జనించిన గంగాతీర్థంబు పాపంబుల హరించు, నెవని భక్తియోగంబున బక్ష్వంబైన మనస్సుగలవారికి హృదయంబుల సాక్షాత్కారంబగు నట్టి నీపాదంబుల నేడు గంటిమి. భక్త్యుత్థయంబుచేతి వాసన లను జీవకోశంబులను బాసి పూర్వము నీ పరమపదంబుఁ బ్రాప్తింపిరి. కావున భక్తుల మగుమమ్ము ననుగ్రహింపుము.

అని యిట్లు కృష్ణు సభినందించి భృతరాష్ట్ర ధర్మజానులవలన వీడు కోలు నడసి పోనున్న సమయంబున ననుదేవుండు వారిచే బోధితుండై వారినే ఋషిజలంగా నరియించి యొక యూగంబు యథావిధి గావించె. అందు దాన మానస బహుమానాదుల నెల్లరుఁ దృపులై యెవరి గృహంబులకు వారు పోయిరి. సందాహిలు దిన ప్రయాణములు నేయ రేపు పొండు మాపు పొండుని వసుదేవాదులు జరప మఱి మూడునెల లందుండి యావల గోపికా గోపాలురతోడ మధురకుం బోయిరి. కృష్ణాదులు ద్వారక కరిగిరి.

రామకృష్ణులు తల్లి సుపుర నామె మృత

పుత్రులం దెచ్చు చూపుట.

దేవకీదేవి పూర్వము తమ పడిన పాపములును గంతుండు తమ్ము బాధించిన జెడఁగు తలపోయనపాయంబున నతఁడను వధిచిన తన చిన్నికమారులు స్మరణమునకు వచ్చుటయు వెచ్చని కన్నీరు గార్చి శోకహతచిత్త యయ్యె. తల్లి యాకులపాలు రామకృష్ణులు విని యామె జేర నరిగి తల్లీ! యేమిటికి దుఃఖించెదు ? మేము నీకుఁ గమారులమైయుండ నీ కెట్టి కొఱంతయుఁ గలుగునే ? ఎట్టివాఁడై నను దల్లిదండ్రుల కోరిక దీర్చు గలిగియుఁ దీర్పక వారు దుఃఖించుచుండ మిన్నక చూచువాఁడు మనుష్యుఁ డెట్లుగు ? నీ కొఱంత యెట్టిది తెలుపుము. మమ్ము బని గొమ్మనిన నాయమ్మ యమ్మలి

కమ్మున నిట్లనియె. నాయనలారా ! మీయట్టి మహానుభావులు పితృ భక్తిరతులు సాధుగతులు నుతచరితులు సుతులై యుండ మాకంద రాని కోర్కు లుండునే. హింసారిరంసుండు కంసుండు నృశంసుండై విశసించిన మీ యన్నలఁ దలంచి పలవరించెద. ఆ మాంసాద కల్పంపు వారిని బురిటింటనే పొరిగొనె. వారి ముద్దుమోములు నేటికిని గన్నులఁ గట్టినట్లున్నవి. ఒకసారి వారిచిన్ని మోములు విశోకింప నాశయయ్యెడి. ఇది దుష్కరంబని యెఱుంగును. అయి నను గురుపుత్రునిం దెచ్చిన మీకిది యొక గొప్ప కార్యము గాదు. అని ప్రథమ పుత్రస్నేహ మెఱుకపడఁ బలికిన తల్లి పలుకులు విని యాయన్నదమ్ము లీమాత్రమ్మునకా శోకించెదవని యారడించి తరలి చని వారు సుతలంబున నుండుట యెఱింగి యోగమాయ నాశ్రయించి యచ్చటి కరిగిరి. ఇట్లరుదెంచిన రామకృష్ణులంగాంచి బలి వారు తన దైవతములగుట యెఱింగి యెదురేగి వినయంబున సర్వ పాద్యులు లొసఁగి వారి పాదవారి శిరస్సునఁ బ్రోక్షించుకొని తోడితెచ్చి యుచితాననాసీనులం జేసి తన సర్వస్వము నివేదించి సంతోషపరవశుడై వారల సనేకవిధంబుల స్తుతించి దేవా ! మీ దర్శనంబు స్వసామర్థ్యంబునఁ జూతు మనువారికి దుర్లభంబు గాని మీ కృపకుఁ బాత్రులగువారికిఁ గాదు. భవదీయ కృపాకటాక్షపీక్షణంబు నాపైఁ బ్రసరింపఁజేసి యాగమనకార్యం బెఱిగించి యా కార్యంబు నాచేఁ జేయించుకొని నన్ను గృతార్థుం జేయుడని వేడినఁ గృష్ణుఁ డిట్లనియె.

స్వాయంభున మన్వంతరంబున మరీచికి సూర్యయందు నాధురు పుత్రులు గలిగిరి. వారు నలు మోముల వేల్పుంజూచి పరిహసింప మీ రనురులై జనింపుడని యాయన వారల శపించె. వారు తొలుత హిరణ్యకశిపు పుత్రులై జనించిరి. తరువాత వారిని యోగ మాయ దెచ్చి దేవకీదేవి యుదరంబున నుంచె. వారు భూమిపై జనించి కంసుచే హింసించబడిరి. వారిని జూడఁగోరి మాతల్లి విషాదపడుచున్నది. ఆమె దుఃఖము మాపుకొఱకు మేము వారిని గోడ్కొని పోయెదము.

ఆవల వారు పాపము క్షులై పుణ్యలోకముల కరుగుదురు. వారు స్మరుడు, ఉద్ధీకుడు, పరిష్కరుడు, పఠంగుడు, తుద్రభుక్కు, ఘృణి యను నీయార్థులు నా యనుగ్రహముచే నాలోకంబున కేగు వారు. ఇందు స్మరుడు మాకు జ్యేష్ఠభ్రాతయై కీర్తిమంతుఁ డను పేర జనించెను. అని పలికిన నింద్రసేనుఁడును వారినిదెచ్చి రామ కృష్ణుల కప్పగించె. రామకృష్ణులు వారింగొని ద్వారావతి కరు దెంచి తల్లికి వాసంగుటయు నామె వారల వాత్సల్యాతిశయంబునఁ గాగిలించె. ఇట్లాశ్లేషించిన యామెకుఁ జన్నులు చేపుటయుఁ బాలు గురిసె. ఆమె యాబాలురఁ దాడలపై నిడకొని శిరంబులు మూర్కొని వారికిఁ జచ్చి విష్ణుమాయకులోపై మోహవశంబున సంతసించె. కృష్ణుండుత్రావ విగిలిన స్తన్యామృతంబులను గ్రోలుటను, నారాయణ దేహసంస్పర్శంబునను నాత్మపరమాత్మయాధా త్యై జ్ఞానంబుఁ బడసినవారై దేవకీనసుదేవులకు రామకృష్ణులకు నమస్కరించి సర్వజనంబులు చూచుచుండ నాకాశమార్గంబునఁ బోయిరి. దేవకీదేవియు మృతసుతల రాకపోకలు చూచి యాశ్చర్యపడి యిది కృష్ణమాయ యని తలఁచె.

—♦ కృష్ణుండు మైథిలశ్రుత దేవుల నేక కాలంబున నాదరించుట. ♦—

మిథిలానగరంబున శ్రుత దేవుండను బ్రాహ్మణుండు కలఁడు. అతండు కృష్ణభక్తిపరాయణుండై శాంతుండై నిరీహుండై విద్యావంతుండై యదృచ్ఛాలాభసంతుష్టుండై గృహకృత్యంబులు నిర్వర్తించుచుండె. ఆ యూరిరాజు బహులాశ్వుఁడను నాతఁడును విష్ణుభక్తుండై యహంకారరహితుండై యుండె. తనకుఁ బ్రియులై యేకనగరవాసులైన యిరువుర నాదరింపఁగోరి కృష్ణుండు దారుకుండు తెచ్చిన తేరెక్కి నారదవామ దేవాత్రి రాములును, నసితారుణ బృహస్పతులును, నేనును వ్యాసులును, గణ్యమైత్రేయ చ్యవనాదులును, వెంటరాఁ బయనమై యానర్తకురుజాంగలవంగ మాత్యుపాంచాలకుంతిమధు కేకయకోసలార్ణవంబులును దక్కిన దేశంబులును గడచి యందలి

జనంబులు తనకునొసంగు సర్వముల నాదరించుచు వారితోడఁ గుశలప్రశ్నంబు గావించుచుఁ జనిచని మిథిలఁజొచ్చె. ఆయన రాక విని మిథిలాజనంబు లర్ఘ్యంబులఁగొని యెదురేగి మునిజనసమేతుండైన పుణ్యస్థోకుఁ గృష్ణుఁ బూజించిరి. బహులాశ్వశ్రుతదేవులును, దమ్ము ధన్యులఁజేయ శ్రీకృష్ణుం డరుదెంచుట విని పూజాద్రవ్యంబులఁగొని బహుమాన పురస్కరంబుగఁ జని యా మహామహు పాదంబులపై వ్రాలి నమస్కరించిరి. అంతఁ దక్కినమునుల నల్లై పూజించి యిరువురును దనతన యింటికి నాతిధ్య మంగీకరింపఁ విచ్చేయ నెల్లరఁ గోరిరి. వారి యభిప్రాయ మెఱింగి యోగేశ్వరుండైన రమేశ్వరుండు వల్లెయని యంగీకరించి యిదే వచ్చెదఁ బొండ్ని వారిని బంపియావల నేక కాలంబున నిరువుర యిండ్లకు మునివృత్తుండై చనియె.

తన మందిరంబునకు విండ్లై యరుదెంచు గోవిందుఁ గాంచి బహులాశ్వండు హర్ష బాష్పంబులు జడిగొని స్రవింప నందఱకు మేలైన యాననంబు లర్పించి కూర్చుండఁజేసి వారిపాదంబులు కడిగి భువనంబులఁ బావనంబులు చేయు నాతీర్థంబును దాను భార్యాసమే తుండై శిరంబులఁ జల్లుకొని గంధమాల్యాదుల నలంకరించి రసవం తంబులైన భోజ్యంబుల నావ్యయనంబుగ భుజింప నిడియె. ఇట్లందఱు భుజించి లేచిన యనంతరంబు మిథిలేశుండు కృష్ణుని పాదంబుల కడఁజేరి మెల్లన నొత్తుచు నిట్లనియె.

సర్వభూతంబులకు నాత్ముడవై సర్వసాక్షివై నిజప్రకాశంబున వెలుగుచుండు నీకేకాంతభక్తులకంటె బ్రహ్మయు లక్ష్మీదేవియు నాదిశేషుఁడును నెక్కువగారనుట లోకంబునకుఁ దెలుప నావీటి కరుదెంచితివిగాని యన్యముగాదు.

ఈ సుర్మమెఱింగినవాఁ డెట్టివాఁడైనను నీ చరణకమలంబుల నేల పోవిడుచు. సంసారమున మునింగి తాపత్రయంబు నలయు వారి తాపంబునుబోగొట్టు కీర్తిని లోకంబున వ్యాపింపఁజేసిన కృష్ణా నీకు నమస్కారంబు. నీవే కదా నారాయణమునీ యన వెలుంగు

చుండువు. నా ప్రార్థన మంగీకరించి మీరందఱు నాయింటఁ గొన్ని నాళ్లు వసింపవలయునని వేడిన నట్ల కానిమ్మని కృష్ణుఁ డియ్యకొనియె.

శ్రుత దేవుఁడును ఋషివర్యులతోఁ దనగోహంబునకు విచ్చేసిన యమ్మహాపురుషునకుఁ దనశక్తికొలఁది తృణాసనములు దర్భాసనములు, పీటలు, సమర్పించి స్వాగతంబు ప్రశ్నించి భార్యా యుక్తుండై యెల్లరకు మ్రొక్కి వారించరణంబులు కడిగి యాపవిత్రవారి శిరంబునఁ జల్లకొనియె. అవలఁ దనకుఁగల శక్తికొలఁది ఫలములు పరిమళ పదార్థములు సమర్పించి పూజించె. పదపడి సాత్త్వికాహారంబున నెల్లరఁ దృప్తులఁగావించి నా పూర్వపుణ్యంబునఁ గాకున్న వీరందఱు నావంటి యల్పునింటి కేలవత్తురని తన ధన్యత్వమునకు నుహ్సంగుచు భోజనానంతరము వారు విశ్రమించియుండ నాశుద్ధాంతఃకరమండు కారణపురుషుండైన పుండరీకాక్షు చరణకమలంబుల నొత్తుచు నిట్లనియె.

పురుషోత్తమా! నీ దర్శనంబునఁ గృతార్థుండనైతి. నీ పవిత్ర చరిత్రములు దురితలతాలవివ్రతములు. వినువారు, వినిపించువారు, ధ్యానముచేయువారు, గానముచేయువారు, నుతించువారు, వాదించు వారు, సగు నందఱుహృదయంబులతోన నీవు సర్వదా వెలుగు చుండువు. నీవు సర్వాంతర్యామివై సర్వజనహృదయంబుల నుండు వాడనయ్యును గర్తాసక్తులకు దూరంగతుండవగుదువు. అహంకార విదూరుఁడ వయ్య నిన్నుఁ దలచు తెలచు కొలుచువారికి నత్యంత సమీపమున నుండువు. దేవా! తావకీన కింకరులము. దేహగత క్లేశములు నీ దర్శనప్రాప్తివఱకేకాని యావల నెక్కడివి? అని ప్రార్థించిన దేవదేవుండు వసుదేవునుతుండు శ్రుతదేవు హస్తంబు తన హస్తంబునఁ బట్టుకొని యిట్లనియె. ఓయి విప్రా! యీ ముని రాకాచండుల రాకకు నిన్ననుగ్రహించుటే కారణమని యెఱుఁ గుము. శ్రేయస్కురులగు నీ మస్కురులు తమ పాదరేణువులచే లోకంబును బవిత్రంబుగఁ జేయుచు నాతోఁ దిరుగుచుండురు. మృచ్చిలామయంబులైన దేవతావిగ్రహంబులునుబుణ్యక్షేత్రంబులును

గంగాది పుణ్యతీర్థంబులును గాలక్రమంబున దీర్ఘకాలంబునకుఁ దమ్ము సేవించువారి పాపంబులఁ బాప నోపుఁగాని తత్తణము పోఁగ్రోపువెట్టఁజాలవు. అంతియగాక యాశక్తియుమద్భక్తులైన మహాత్ముల దర్శనంబుననే కలుగునుగాని వేఱువిధమునఁ గలుగదు. సర్వ ప్రాణులలో బ్రాహ్మణుండు జన్మంబుచేతనే శ్రేష్ఠుండు. అట్టివాఁడు తపస్సు, విద్యతుష్టి నాయందుభక్తి గలవాఁడయ్యెనేని యేమి చెప్పవలయు? బ్రాహ్మణులకంటె నా కీచతుర్భుజులు క్రియంబులు గావు. బ్రాహ్మణుండు సర్వవేదమయుండు. నేను సర్వదేవ మయుఁడను. ప్రతిమలఁబూజించుచుఁ కొందఱు దురహంకారు లీ విషయంబెఱుంగక బ్రాహ్మణస్వరూపంబున నుండు నన్ను నవమానింతురు.

జంగమస్థావర రూపంబైన విశ్వంబును, దానికి హేతుభూతంబైన మహాదాదులును, మదాత్మకంబులగుట నారూపంబులని బ్రాహ్మణుండు చూచుచుండుఁ గావున నీవీ బ్రాహ్మణుల శ్రద్ధాభీవై పూజింపుము. అట్లైన నన్నర్పించినవాఁడవగుదువు, అటుగాక నా వారలఁ దిరస్కరించి నన్నెంత పుష్కలంబుగ నీవర్పించినను నన్నర్పింపని వాఁడవే యగుదువు. అని యిట్లు కృష్ణబోధితుండై యా విప్రుండు కృష్ణుని ఋషులను నేకభావంబున నర్పించి సద్గతిఁ బడసె. వాసుదేవుండును వారికట్లు సన్మార్గంబు బోధించి మరల ద్వారక కరుడెంచె.

—♦ కుచేలోపాఖ్యానము. ♦—

ఇక గుచేలోపాఖ్యానంబుఁ జెప్పెద వినుము. ఇట్టిదట్టిదని తెలియరానట్టి మహిమగల శ్రీ పుండరీక సేత్రు చిత్రచారిత్రంబున నన మనమునఁ దనివలెదు. కామబాణవీడితహృదయం డయ్యు పారజ్ఞాఁడగువాఁడెవఁడు పుణ్యశ్లోకుండైన హరికథలు పలుమాఱు చెప్పిచెప్పియు వినివినియు నికఁ జాలుననును ? హరిగుణ వర్ణన భాక్కుగు వాక్కే వాక్కు ; తదీయ పరిచర్యాకరములగు కరములే కరములు ; జంగమస్థావరాంతర్వర్తియగు పరమేశు పాదాంబుజములం గూర్చి గమనంబుగలదియే మనంబు. తదీయ పుణ్యకథాశ్రవణం

బులె రవణంబులగు నవియే శ్రవణంబులు. కార్య కరణంబులఁ జరా చరాత్మక ప్రపంచంబు భగవచ్ఛరీరంబని నమస్కరణంబు గావించు ప్రధానాంగంబే ప్రధానాంగంబు; అన్నిట భగవంతుఁడను నవియే కనులు, విష్ణువుకొండఁ దద్భక్తులకొండఁ సేవించి వారి పాదవారి నిత్యంబు మీఁదఁజులకొను సంగంబులుగలవియే యంగంబులు

బ్రహ్మవినుత్తముండు బ్రాహ్మణసత్తముండు కృష్ణసుహృత్తముం డొకఁడు గలఁడు. అతఁడు భగవచ్ఛేవాసక్తుడై యింద్రియార్థంబు లందు విరక్తుడై శాంతాత్ముడై విజితేంద్రియుడై, యదృచ్ఛాలాభ సంతృప్తుడయ్య గృహస్థుడై యుండెను. ఆయనకు సువ్రత రత పరమపత్రివ్రత భార్యగలను. వారికి పెక్కురు పుత్రులు గలరు. దరిద్రునకే కదా భగవంతుఁడు పెక్కుర సుతుల నిచ్చును. ఆ కుచే లుండుమీచనాశీలుండు గానఁ గానలకేగి దినదినము నేల రాలిన నివ్వరిధాన్యము లోనైన వేటితెచ్చి భార్యచేతికిచ్చును. ఆ యిల్లాలు నండి పెనిమిటికి బిడ్డలకుఁ బెట్టి శేషముండెనా తాను భుజించును. లేకుండెనా కృష్ణాయని పస్తుండును. అతిథు లేతెంచిననాఁడు బిడ్డలకే కడుపారఁబెట్ట నన్నము చాలకుండును. నోరెఱుంగని బిడ్డ లరకడుపు కుడుపు దిని విస్తరివిడిచి లేవక పోరు పెట్ట నప్పచ్చుల యాశ పెట్టియో, కొట్టియో, తిట్టియో, లేవఁదీయుచు దినములు గడపు చుండెను. ఇట్లు దల్లిపడెడు బాధ యా పరమేశ్వరునకే యెఱుక. వీధులవెంట నలము లస్తువచ్చిరా బిడ్డల చెవులు మూయును. నేతికై పోరిడిన సలసలత్రాగు నీరు వేడివేడి చేయు పట్టకుండని వడ్డించును. వ్యంజనము రుచిగనుండిన నెక్కువ తేమ్మనుదురని యిప్పో కారమో యెక్కువ వేయను. వారి యిరుగుపొరుగువారు భాగ్యవంతులు. వాగువారి బిడ్డలకుఁ బట్టువస్త్రములు గట్టి బంగరుసొమ్ములు పెట్టి పప్పు లొడిగట్టి యాడుకో విడుతురు. వారినిజూచి కుచేలు బాలు చును దమ కట్టివి తేమ్మని తల్లిని బాధింతురు.

సీ. సన్నంపుఁజీర లాచ్చాదించుటయెకాని

తొడుగఁ గోకలులేపు బుడుతలకును

బసినాడుకట్టిన పాలపూసలె కాని
 పెట్ట సొమ్ములు లేవు బిడ్డలకును
 బిడికెడుబియ్యంబు వేదగంజియ కాని
 త్రాగఁ బాలును లేవు తనయులకును
 దట్టంబులైన పత్రపుటంబులే కాని
 కుడువ గిన్నెలు లేవు కొడుకులకును

గీ. ఇరుగుపొరుగుననున్న వా రిండ్ల నెల్ల
 వివిధమార్గంబులను సిరుల్ విఱ్ఱవీగఁ
 గుడిచి కట్టెడు శిశువుల గోము లరసి
 తల్లి యెట్లొర్చు తనపేదతనమునకును.

సీ. పొరుగుపిల్లలతోడి పురుషున కేమైన
 నాటల కిమ్మన్న నాలసించుఁ
 బప్పుబెల్లములకై బతిమాలి యెడ్చుచుఁ
 గొంగు వా రీడ్చిన గుస్తరించు
 పాలునెన్నలకుఁగాఁ బ్రామిడి వడిఁ బోరఁ
 జన్నిచ్చి కౌగిట నంగిహించుఁ
 బోగు లుంగరము లీపూటఁ గావలెనన్న
 మాపు తేపని పలుమాటు బొంకుఁ

గీ. గలిమిలేమి లెఱుంగక గడుసువగల
 బిడ్డ లింపై న వస్తువుల్ పేరుకొనినఁ
 గొంటెతనమునఁ దెమ్మంచు గోరగింపఁ
 దల్లి యేమియు ననలేక తల్లడించు. (కుచేలోపాఖ్యా.)

ఈవిధముగ దాదిద్రవ్యధరంబునఁ దినఁ గూడును గట్ట కొక
 లును లేక యాకట నలయుచు వేదన సొలయుచు, శీలవతికావున నా
 సతి గుట్టుగ మలయుచు నేది యడిగిన భర్తమనంబు నొచ్చునోయని
 జంకుచు, నితరుల నడుగఁగొంతుచుఁ, జింతాసాగరంబునఁ గ్రుంకుచుఁ,
 గాలము గడ్డుపుచుండి యెట్టకేల కొకనాఁడు కూసల పోరాటంబు

పడఁజాల కారాటపడి విశ్రాంతిమై యేకాంతంబునఁ గూర్చుండిన నిజకాంక్ష నుపాంతింబుఁ జేరి బాహ్వాక్రాంత నేత్రాంతయై యక్కంత మెల్లన నవినయంబుగ నిట్లనియె.

ప్రాణేశ్వరా! యొక మనవి. నా సాహసంబు తుమించెదనని వాగ్దానంబుఁ జేసిన విన్నవించెద. భార్య తనయార్తి భర్తతోఁగాక మఱి యెవ్వరితోడ మనసువిచ్చి విన్నవించుకోఁగలదు. మీరు విరక్తుల రగుటయు సర్వదా భగవద్విషయంబునంద యింద్రియంబుల వర్తింపఁ జేయుటయు నెఱుంగనిదానఁగాను. ఇట్టి మీ రాలుబిడ్డల జంబాటంబు గాటంబుగఁ బాటింపమియు నెఱుంగుదు. అయినను మీరు భర్తగ నేను భార్యగ నగుట నా సుఖదుఃఖంబుల మీతోఁ దెలుప సాహసించితి. నాకుఁగా మిమ్ముకటియు యాచింతు. నాకు విలువ గల వలువలు గాని యిమ్మైన సామ్ములుగాని నెమ్మని పీడింతు. మీ మనఃపరీక్షకో నాకు శిక్షకో మీకిందఱు బిడ్డలు జనించిరి, వీరికి భోగమ్ములు కుడువ ముడువ లేకున్నను వేళికుఁ గడుపారఁ బిడిచెడు కూడు, కట్ట బట్ట, నిచ్చుటకు లేక యెంతి వంతపడుచున్నదాననో మీ రెఱుంగనివారుకారు. అట్లుండియుఁ బరులవలె మీరుపేక్షించి యూరక వేడుకచూచుచున్న నా గతియేమి? వీరినెట్లు భరింతును? దుఃఖమెట్లు హరింతును? ఎన్నొళ్లని పస్తులు పెట్టుదును. ఆకట మల మల మాడుచు శోషిల్లు బిడ్డలఁజూచిన నా కడుపులో నెట్లుండును? కావున నోరులేని బిడ్డలయంచును, నుండియుఁ బ్రయోజనము లేని నాయంచును గనికరించి గ్రాసవాసములకైన సహభ్యాయులగుట బాల్యస్నేహితుడైన వాసుదేవుని యాచించి సంసారంబు భారంబని తోపనీక చేయుఁడు. మనకాయన మతేమియు నీయ కున్నఁ గడుపారఁ దిననిచ్చినఁ జాలును. కూటికన్నఁ గోటికున్నట్లు. దయాళుండగు భగవంతుండు మిమ్ముఁ దప్పక యాదరించు. అతండు భక్తవత్సలుండుగదా. మిమ్మేల తిరస్కరించు. ఎఱుకపెడి కేడుధనము, మీరు పూర్వపరిచితులరు. ఎట్టివారివైన వేడుట కష్టమని యెఱుంగుదు. శౌరవము యాచనాంతము. అయినను నది తుద్ర మానవ

విషయంబుగాని భగవద్విషయంబుగాదు. సంసారసాగరంబున హల్లో హలంబులయున జీవి స్వముదాయంబులు తమ మేలుగీర్లు పరమేశ్వరు తోఁగాక మఱి యెవ్వనితో విన్నవించుకోఁగలవు. మన మనో గతంబు నివేదించినఁ బదపడి యాయన యియ్యనిండు, ఈయక పోనిండు. సర్వాంతర్యామియు సర్వజ్ఞుండునైన పరమేశ్వరునకు మన కష్టము తెలియదా? మనము చెప్పకొనవలయునా? ఈ శిశువు లిట్టి చెట్ట లనుభవింపవలసిన విధి యుండుటచేఁ బూర్వకర్మవశమున మనకుఁ బుట్టిరి కాబోలు నని యనకుండు. అమృతమున నడుగక పెట్టదు. దేహంబు దృఢంబుగ నుండినఁగానా భగవత్సేవయైన సాగు. తరణోపాయంబుగ భగవంతుఁ డిచ్చిన కరణకళేబరంబు నుపేక్షించుట ప్రత్యవాయంబగు. సంసారసాగర తరణంబునకు నీ దేహంబు తరణి. తరణి సుష్టువుగ నుండదేని నావికుం డెట్లు తీరంబుఁ జేరు. శరీరమాద్యంఖలు ధర్మసాధనమ్మని కలదుగదా? అతి సంచయం బకర్తవ్యంబు గాని శరీర ధారణంబునకు వలసినంత సేకరించుట దోషంబుగాదు. శారీరం కేవలం కర్త కుర్వన్నాప్నోతి కిల్బిషమ్మని కలదుగదా? అశ్రితులఁ బోషింపమి దోషంబని దోషజ్ఞులు వాకొను చుండఁ గడుపునఁ బుట్టిన బిడ్డల నుపేక్షించుట యెట్టిదో మీరే యరయుండు. వారికి తెక్కలు వచ్చునఱకు వారిని రక్షించు భారము మనయందు భగవంతుఁడే వైచెను. అది పరిహరింపఁ బోవు నదికాదు. కర్తవ్యము. కర్తవ్యత్యాగము దోషావహము. ఐశ్వర్యంబు చేకూరిన మనస్సు భోగంబుల మరగునని భయపడకుండు. స్థర జనకు స్థిరంపనీయని యైశ్వర్యంబు మన పగఱులకును వలదు. అన్న మునకు దేహమునకు లంకె; కావునఁ గ్రామముపోకుండుటకుఁ బూట పూట కింత యన్నము కడుపారఁ దినఁగలిగినఁ జాలు. వివాదై న్యేన జీవనమ్మనుట నేటిమాట కాదుగదా.

నీ. రూపింప నిర్మలరూపంబు లెడలించు

రక్తమాంసముల భారము లడంచు

నువ్వొగములకునై యూహ చేరంగ నీదు
 మగల కింతులకును బగలుచేయు
 బహుళంబులై న లోభంబు లుత్పాదించు
 సూన్యతవాక్యంబుఁ జూఱపుచ్చుఁ
 జాల దురాశావిచారంబుఁ గల్పించు
 మానంబు చెడి బతిమాలిపించు

గీ. ననదృశానంద వనమున కగ్నికీల
 చుతిశయాశ్రాంత చింతావిహార భూమి
 భూరిమఃఖింబులకు నెల్లఁ బుట్టినిల్లు
 ప్రజలకును లేమికంటఁ బాపంబు గలదె” కుచేలో.

అన్నట్టు దారిద్ర్యంబు మహాపాపకారణంబైనను దేనియందు
 భగవచ్చింత కలుగునో చుట్టి పేదటికంబు దూష్యంబుగాదుగాని
 కేవల దినదినోపవాసంబుల సర్వపాద గ్రాసంబుల నాయాసపడువారికి
 భగవచ్చింతకు వలయుమనోదార్శ్యంబును గలుగదు. కావున మీరు
 శ్రీకృష్ణకడకేగి దేహయాత్ర సాగుమాత్రమైనఁ గొనికొందు. నేను
 మీ కీవిషయంబు స్మరణంబునకుఁ దెచ్చితిఁగాని యపదేశించితినిని
 తలఁపకుఁడు. అనిన భక్తాగ్రేసరుఁ డిట్లనియె.

సుశీలా! పండితురాలివలెఁ దర్కించియుఁ బామరురాలివలె
 బోధించితివి. బిడ్డల భరించు భారము నీయందు నాయందున్నట్లు
 పలికితివి. అట్లైన భగవంతునితోడ నేమిపని? భగవంతుఁడు మున్నుగ
 నాహారము సృజించియే పిదప భూతముల సృజించెనన్న వాక్యము
 వినవా? రాతిలోని కప్పకాహార మెన్నడిచ్చెను? బిడ్డలకుఁగాఁ
 దల్లులందు స్తన్య ముత్పత్తిచేసిన వాడెవఁడు? గర్భములోని
 శిశువునకుఁ బ్రాణరక్షణము నీవా కావించితివి? నీ ప్రయత్నముచేతనా
 శిశువు గర్భమున బ్రదికి ప్రాణముతో వెడలివచ్చెను. ఆయరన్నం
 ప్రయచ్ఛతి యనఁగా వినమా? పూర్వ జన్మమునఁ దానొరుల
 కెంత యిచ్చెనో యా మాత్రమ దైవము తా నడిగిన నడుగకుండినఁ
 బ్రయత్నించినఁ బ్రయత్నింకండీన మారనుండీన నడివినుండీనఁ

దనకుఁ దత్తత్సమయంబున లభింపఁజేయు. కావున ధనము లేదని నగచువాఁడు వెట్టివాఁడు. పెట్టిన వారికిఁ బట్టుచున్నాఁడు. నీవిడ్డలు పూర్వమునఁ బెట్టియుండి పుట్టిరా వారికిప్పుడు లేమిబాధ యేల గలుగు? వారిబత్తెము మనకు దొరకునుపాయము భగవంతుఁడే చేయును. కృష్ణుఁడు స్నేహితుఁడని యాచింపుమంటివా ధనము యాచింపకుండువలెకే లోకమునఁ బ్రాణముకముగా స్నేహము నిలుచును. కృష్ణుఁడు భగవంతుఁడు గావున యాచింపుమంటివా కల్పవృక్షము నొద్దకుఁబోయి కసుగాయయడిగిపట్టు ముక్తిప్రసంధుఁడగు నమ్మహేశ్వరి నశ్వరమగు నైశ్వర్యమేమని యాచింతును? ఎటుచూచినను నీబాధ సాధువుగాదు. కాని యొకటి యంగీకార్యమై యున్నది. భగవద్దర్శనమునకై పొమ్మనిన నీమాట శ్లాఘ్యమై పాటింపఁదగి యున్నది. ఆకార్య మొనర్చెదను. రాజులయొద్దకు, దైవమునొద్దకు గురువునొద్దకు, గర్భిణీ స్త్రీలయొద్దకు బాలురయొద్దకు రిత్తచేతులఁ బోరాదు. కృష్ణుఁడు రాజు దైవము గురువు కావున రిక్తహస్తముల నేమని పోదను? అనిన నమ్మహాభాగ మహాత్ముల దర్శనంబు వృథా పోదు. భగవంతుఁడు మోక్షకాములకును భుక్తిముక్తులు రెండు నొసంగునని పెద్దలు చెప్పుదురు. భగవద్దర్శన మేల వృథాపోవుననుచుఁ దాను సేకరించియుండిన యడుకులు కొంచెము తెచ్చి శతచ్ఛిద్రమైన యాయన వస్త్రపుఁగొంగునఁ గట్టిగ మూటగట్టెను.

కుచేలుఁడును సంతోషముతో బయలుదేరినిరంతర శ్రీకాంత చింతాపరుండు నానాగ్రామ పట్టన పక్కణంబులు గడచి చనిచని ద్వారకఁజేరి కృష్ణమందిరద్వారంబు దర్శించి మహాజన సంకులంబైన యీ నగరెట్లు చొరగలుగు? నీ వెవ్వరవని ప్రశ్నించువారి కేమి బదులిడుదు? కృష్ణమిత్రుఁడ నన నన్నెవ్వరు విశ్వసించురు? నాయట్టి దరిద్రునిలోపల నెవ్వరు విడుతురు? అంతఃపురంబున నున్న భగవంతుని దర్శనంబు నాకెట్లు లభించును? కృష్ణదర్శనలాలసుండునై యరు దెంచితిఁగాని యిందలి కష్టంబు లాలోచింప నైతి నని విచారగ్రస్తుండు నడువీధి నిలువఁబడియుండె. సర్వజ్ఞుండైన హరి యాయన రాక యె

జింగి సాధాంతరంబున హంసతూలికాతల్పంబున రుక్మిణీదేవితోడి
 సల్లాపంబులు చాలించి తటాలునఁ బానుపు దిగనుటికి శీఘ్రగమనం
 బునఁ బాదచారియై పాదుకలైన ధరింపక పైవలున జాటుచుండ సిగ
 ముడివీడుచుండ నడివీధికిఁ బాటుడెంచి యందు దీనవదనుండై నిలు
 వంబడియుండు సుశీలుఁ గుచేలుఁగాంచి యన్నా కుచేలా! యని
 బిగ్గకొనిలించి యానందాశ్రువుల నతనిమేనిఁ గడుగుచుఁ గేలు
 పట్టుకొని మెల్లగ లోనికిఁ దోడితెచ్చి యా భూభారహంసరితగాత్రుని
 నట్టై రుక్మిణీతల్పంబునఁ గూర్చుండఁబెట్టి తా నే యర్ఘ్యంబు పాద్యంబు
 తెచ్చి సమర్పించి చరణంబులు కడిగి యానీరంబు తనశరీరంబునఁ
 బ్రోక్షించికొని పచ్చకప్పురము లోనగుపరిమళవస్తువుల మెదసిన చం
 దనం బలంది మూల్యంబు లర్పించి ధూపదీపంబులొసఁగి యిట్లు
 దేవోపచారంబు లాచరించి ప్రక్కన కూర్చుండి వృశలప్రశ్నంబు
 గావించుచుండఁ బరిహృదయం బెఱింగిన రుక్మిణీయుఁ గేల వింజామర
 ముగొని కంకణములు ఘలుఘలుమనుచుండఁ జర్తముగప్పిన యెము
 కలగూడఁగు నా బక్కపేదబాపనికి వీచుచుండె. బలుపు గౌర
 వము పసులకేకాని బాఁపలకుఁగాదు. మాంసలులై మదించిన
 కుక్షింభరి బ్రాహ్మణులకంటె జపతపోవ్రతానుష్ఠానపరులై మితా
 హారులై కృశులైన బ్రాహ్మణులే యెక్కువ పూజ్యులు.

బక్కచిక్కి తెల్లపాటి యెమ్ములు బయటఁబడి కట్ట వస్త్రము
 లేక తలమూసి యెడలు మాసియుండు నా దరిద్రుఁ కిట్లు కృష్ణుం
 డుపచరించుటగాంచి యంతఃపురమదిరాక్షు లెల్లరు నబ్బరపోయి
 యిదిదోమి వింతయని ముక్కున వ్రేలిడి చూచుచు నిట్లనిరి. ఆహా!
 యీ బికారి బాఁపఁ డెంత పుణ్యాత్ముడో, యెంత భక్తుడో, నాడొ
 ల్లక్ష్మీయగు రుక్మిణీదేవితో సరససల్లాపము లాడుచుండిన యీకృష్ణు
 డెదురేగి వీధిలోనికిఁబోయి నమస్కరించి జ్యేష్ఠ భ్రాతనుబోలె
 గొనిలించి యాదరించి తోడితెచ్చి దేవోపచారంబులఁ బూజించు
 చున్నవాడు. దీనివలన బ్రాహ్మణుని భక్త్యతిశయము శ్రీ కృష్ణుని
 భక్తవాత్సల్యాతిశయము స్పష్టమయ్యె. భగవంతుండు మనః పారి

శుద్ధమును నచంచల భక్తిని మెచ్చునుగాని విరువగల వలువలను బామరతోమకరంబులగు వేషంబులను బెదవులనుండి వెడలు భాష ణములను గురుకుల దళకుల బెళకులను శుష్కపచారములను మెచ్చవాడు గాఁడు. అని యనేకవిధముల వారు వారి నిరుప్రకటనంబులనుచుండిరి.

ఇట్లుత్తమోత్తమ మార్గంబున హాటకచేయుండు కుచేలుని బూజించి యాయనకేలు తనకేలం బట్టుకొని తమ గురుకులవాసము యంబున జరిగిన వృత్తాంతంబు ప్రస్తావించుచు భక్తప్రవరుం డగు సవ్యప్రసరుతో నిట్లనియె.

ధరణీసురావతంసమా! గురునిశాంతవాసంబు సాంతంబు చేసి తివి. యథాశక్తి గురుదక్షిణయు నర్పించితివి. ఆవల నీవు గృహస్థాశ్రమంబు సంగీకరించితివా? విద్యాభ్యాససమయమందే నీ చిత్తంబు కామాయత్తంబు గాదనియు గృహరామక్షేత్రాదులందు నీకు బ్రీతి లేదనియు నెఱుంగుదు. అయినను గృహస్థాశ్రమం బంగీకరింప నర్హముగదా! జితేంద్రియులగువారు గృహస్థులైయుండియుఁ గామాసక్తులుగాక విషయములకు లోపడక నావలె లోకంబునఁ బ్రవర్తింపఁ జేయ గృహస్థులవలె గర్హములఁ జరింతురు. దానివలన వారి కే హానియు లేదు. అదియే నిరపాయంబైన యుపాయంబు.

కాపున సత్కులప్రసూతయు, గుణవతియు, గురుజన శిక్షితయు నగు కాంతను వివాహమాడితివా? అన్నా నీ కెందఱు బిడ్డలు? బిడ్డల జంజాటంబున మా వదినె నిన్నరయకుండదుగదా? నీ జప తపంబులకుఁ గొఱంతలేకుండ నింట నన్నియు వేశకు సమకూర్చుఁ గదా. అతిథి సభ్యాగతుల నాదరించురా? నా వదినె కన్నడైన నా ముచ్చటలు ముచ్చటెందువా? నా కుశలం బరయ నిన్నెప్పుడైన నా వదినె బోధించునా? అన్నా! గురుకులవాసంబునఁ గాదే యెఱుంగ దగిన నెల్లి ద్విజుఁ డెఱుంగు. దానివలనఁగదా సంసారమునుండితఱించు. అట్టి మన గురుకులవాసంబు నింకను స్మరింతువా? పురుషునకు గురువులు ముప్పురు. కరణకళేబర దాతయగు తండ్రియ, వేదాధ్యాపకుఁ

డగు నుపాధ్యాయుడును, బ్రహ్మజ్ఞానోపదేశకుండగు నాచార్యుండు, ఈ మువ్వరిగో మొదటివానికంటె రెండవవాడును, రెండవవాని కంటె మూడవవాడును శ్రేష్ఠుడు. మూడవవాని సన్నుత గాఢలంఘము. బ్రాహ్మణోత్తమా ?

వస్త్రాశ్రమముల నుండవారి కీలోకంబున గురురూపి యగు నాచే నుపదేశంబుకొంది సుసారసాగరంబును సుఖంబుగఁ దరించు వారే బుద్ధిమంతులు. గురుపూజచే నేను సంతోషించునట్లు యజ్ఞాచరణములచేతను నుత్తమకులీనతచేతను నుపవాసాదివ్రతములచేతను, నింద్రియ నిగ్రహముచేతను సంతోషింపను. నన్ను సంతోషింపఁజేయ గురుశుశ్రూషకంటె మేలగుధర్మంబు లేదు. ధరామనోత్తమా ! గురుభార్య యాజ్ఞాపింప మనవిరువురము కట్టెలకై యకాలమున నడవికిఁబోవుటయు, సంఘ నులుముల మెలుములతోడి పెద్దగాలి వానలోఁ జిక్కికొనుటయు, సూర్యుడస్తమింపఁ జీకట్లు గ్రమ్ముటయు భూమియంతయు మిఱ్ఱుపల్లము లెలుగరాకుండ జలమయమై యుండుటయుఁ జేకటిచేతను గాఱునుబ్బులు గ్రమ్ముటచేతను దిక్కుతెలియక యొకరిచేతు లొకరు పట్టుకొని జడివానలోఁ దడియుచు దోవ డొంక వాగువంక మిట్టగుట్ట ముండ్లుగండ్లు మిన్నమన్న తెలియక తిరుగుచుండ సూర్యోదయమగుటయు మనగురువు సాందీపనియెఱింగి మనల వెదకికొనుచు శిష్యులారా శిష్యులారా యోరికృష్ణా యోరీ కుచేలాయని మఱచుచువచ్చి చలిచే నలిబడి గజగజ నడకు మనలఁ జూచి జూలిగొని బిడ్డలారా ! మాకై మీరెంత కష్టపడితిరి. సర్వ ప్రాణులకు సన్నిటికంటెఁ దమప్రాణము శ్రేష్ఠము. అట్టి దానిని నాయందుల భక్తిచే నరాదరించితిరి. సచ్చిష్యులు గురువునకుఁ బరిశుద్ధమనంబుల నాత్మార్పణముచేయఁటేక ర్తవ్యము. ద్విజోత్తములారా ! మీయెడ సంతృప్తుండ నైతిని. మీమనోరథములన్నియు సఫలము లగుఁగాక. నావలన మీరు గ్రహించిన వేదములు మీ కుభయ లోకములందును సారవంతములై ఫలించునుగాక యని పలికెనుగదా

గురువునింట మనమున్నప్పు డిట్టి కార్యము లనేకములుచేసి యిహపర తారకంబైన గుర్వనగ్రహంబు పడయుట స్మరింతువా ? అనినఁ గుచేలుం డిట్లనియె.

జగద్గురూ ! దేవాదిదేవా ! సత్యసంకల్పుడవైన నీతోడ గురు కులవాసంబుచేసిన మాబోంట్లకుఁ గొఱతె దేదిగలదు ? వేదమయ రూపివై పురుషార్థముల కుత్పత్తిసాధనమై యుండు నీకు గురుమందిర వాసం బభినయమాత్రంబు అదియును మాపాటివారల కోరికలఁ బూరించుటకే యనిన సర్వభూతమనోజ్ఞాతయగు యదునేతకృష్ణుండు సంతసిల్లి నవ్వుచు సరసస్లాపంబులు గావించి యిట్లనియె.

అన్నా ! రాకరాక యిన్నాళ్ళకు నన్నుఁజూడ భ్రాతృవాత్సల్యం బున నచ్చివిడికదా. పెద్దలు పిన్నలయొద్దకు రిత్తచేతుల నెత్తురా ! నీవింటనుండి వచ్చునపుడు నాకేమి తెచ్చితివి. నాయందుఁ బ్రీతిగల యా వది నె నిన్నూరక పంపియుండదుగదా ? ఏమి తెచ్చితివి ? తెమ్ము నాకిమ్ము. పత్రమో, పుష్పమో, ఫలమో, జలమో, దేదియో తమకుఁ గలిగినది భక్తితో నిచ్చినదే నాకు సంతోషకరముగాని యహంకార యుక్తులై పదికోట్లొచ్చినను దాన నామానసంబు రంజిం పదు. అని యడిగిన శ్రియఃపతి కీ పిడికెడడుకు లే నేమని యిత్తునని సిగ్గుపడి తలవాంచి కుచేలుఁ డూరకుండె.

సర్వభూతాత్ముడై సర్వసాక్షియైన భగవంతుఁడయినరాకకుఁ గారణం బెఱిగి యితఁడు పూర్వంబున మోక్షార్థియైనన్న భజించె గాని యైశ్వర్యంబు గోరి భజించినవాడుగాఁడు. అయినను భార్య పనువున సీతఁడు నన్ను జేరవచ్చెను. అమ్మహా పతివ్రత తలంపు న్యరపఱుపరాదు. దేవతాదుర్లభంబైన మహైశ్వర్యంబు వీరికిఁ బ్రసా దించెదను గాక యని సంకల్పించి యన్నా ! నాకేమి తెచ్చితివన్న మిన్నకున్నాడవేమి ? యని నయములు పలుకుచుఁ బ్రియమున నాయన కట్టిన చేలంబు శోధించి కొంగున గట్టిగ ముడివేయఁబడిన యడుకులం గొని యన్నా ! యడుకు లనిన నాకెంత ప్రీతి యనుకొం టివి నాకుఁ బ్రీతికరమైన పదార్థమే తెచ్చితివి మెచ్చితిని చెప్పుచు

నొక విడికెడెత్తి నోరఁ బోసికొని నమలి మ్రొంగి బలేబలే యెంత
రుచ్య మెంత రుచ్యమని రెండవసారి యింకఁ గొన్ని చేతనెత్తికొనెను.
ఇంతలో సాత్కాల్లక్ష్యముగ రుక్మిణీదేవి వానిని దిననీయక విభుని హస్త
ముఁ బట్టుకొని పరబ్రహ్మముం ద్రీ! యాయనకు సకలైశ్వర్యములీయ
నీవిష్ణుడు. తినిన విడికెడెడకులే చాలును. అవి నీకు సంకోపము
గలిగించుటచే నీయన కైహికాముష్మికములు ఫలించెను. అని
యా దేవి యడుకులు నిననీయదయ్యె. ఆ బ్రాహ్మణుడును నా
రాత్రియంతయుఁ గృష్ణునింటనే భోజనపానాదు లొనర్చి సుఖించి
తన్ను స్వర్గభోగస్థునలె భావించుకొనుచుండెను.

ఉదయంబగుటయుఁ గృష్ణుని బ్రాహ్మణుని విసయవాక్యం
బుల సంతోషపఱచి పయనింపఁజేసి కొంత దివ్య తోడివచ్చి సాగ
నంపె. కుచేలుండును దన సఖుచే ననుజ్ఞపడసి, స్వగృహంబునకై
నురలె. తన విత్రుడు తనకేమాత్రిము ధనమీయక యూరక
పంపినను గుచేలుండు సిగ్గుచే యాచింప నొల్లఁడయ్యె. స్నేహితి
ధర్మనము కలిగెగదా యదియే చాలునని సంతోషించుచుఁ దనలో
విజ్ఞు తలపోసె.

ఆహా! బ్రహ్మణ్యదేవుడైన శ్రీకృష్ణుని బ్రాహ్మణ పక్షపాతంబు
నేను గనులారఁ గనఁగలిగె. లక్ష్మీ సమాశ్రిష్టుడగు నమృహనుభా
వుడు శుష్కదరిద్రుడు. ధూళి ధూసరితగాఁబ్రుండునగు నన్ను శంకిం
పక గాఢంబుగఁ గొగిలించెగదా! శ్రీ విముఖుడు పాపీయుండునగు
నేనెక్కడ శ్రీనివాసుండు సపరాతపావుండునగు కృష్ణుడెక్కడ?
ణియన బ్రాహ్మణవంశసంభవుడ నని యరుచేతులఁ గొగిలించె
గదా. అంతియకాదు. నిజాగ్రజ నాదరించినట్లు నన్ను నాదరిం
చులేకాక తన మహిమియగు రుక్మిణీదేవి పాన్పుపై నన్ను గూర్చుం
డఁజెట్టి గృహిణివడిన నాకు సేదదీట నామె చేతనే వింజామరలు వీపిం
చెను. అంతియకాదు. ఆదేవదేవుండు నా పాదంబులు పిసుకుట లో
నగు కార్యములచే బరమ శుశ్రూష గావించి దేవోపచారంబుల
స్సన్నఁబూజించెను. ఇహలోక సంపదలకును, స్వర్గాపవర్గములకును,

సర్వయోగ సిద్ధులకును దదీయ చరణార్చనంబై మూలము. దరిజ్ఞు
నకు సంపద లొసంగిన విషయసుఖంబుల మరగి తన్ను మునుచునని
తలచి యొ సర్వభోక్త శర స్వాదు కనికరంబున నాడై శ్వర్యమొరంగ
డయ్యె అని యిట్లుచొచ్చుచు నా బాడబుండు సూర్యచంద్రాక్షి
తేజంబున విరాజిల్లు తన యిట్లు జూయనేగె. కుచేలునకు శ్రీ కృష్ణార్జును
చేయు మహోపచారములంగాంచి యీ నిలుపేద పాటున కెంత
ధనమిచ్చునోయని వేచి యున్న శుద్ధాంతకాంతా సంతానంబు రిత్త
చేతులఁబోవు నాయననుజూచి ఛీఛీ కృష్ణః షుత్త మోసగాడు.
శుష్కలాపములు శూన్య హస్తములు, కాంభితీపులువోవఁ బది
దివాలపా టింటనుంచుకొనినవాడు గాడు. ఆయనకుఁ బదికాన్లు
లిచ్చిన నీయనకేమి దారిద్ర్యము వచ్చునో యేమియు నిచ్చిపంపిన
వాడు కాడని పలుకుచుండెరి.

విచిత్రోపననోద్యాసములచేతను, మనోహరారావంబులు
దిగంతంబులంటఁ గూయు శకుంతంబులచేతను, వికసితకువలయు
కమలకన్లురోత్పలవారంబులగు కానారంబులచేతను, నానావిధ భూ
షణ భూషణులగు యోమాపురుషులచేతను, నుల్లస్లిల్లు తన పల్లెం దిల
కించి కుచేలుం డిదియేమి యిది యేసగిరము; దారి దప్పితివా? యిది
యిట్లుగుటకుఁ గారణమేమని గవని వాకిట నిలిచి యాలోచించు
చుండఁ దేవతల్య నరనారీసంఘం బాయనను గీతవాద్యంబుల
తోడఁ బురంబులోనికి దోడితెచ్చిరి. పనిరాక విని మహా పతివ్రత
యగు నాయననతి సాతొల్లక్ష్మీయోయన గృహంబునుండి శీఘ్రం
బుగ బయలుదేలి యాయన కరుగుగనచ్చి చూచి ప్రేమాతిశయం
బున నానందాశ్రువులు రాలఁ గిన్నుఁ దమ్ములు మోడ్చి బుద్ధిచే
నమస్కరించి మనస్సుచేఁ గోగిలించె. విచూనాహూఢ నిర్దేశిత
శోభించు నానా పరిష్కార హరిశరీరలగు దాసికలు నేవింప వాఠి
నడుగు నెలుంగు తనభార్యను జూచి కుచేలుండు విస్మయఁడయ్యె.
ఆయమ వాకొనిన యుదంతం బంతయు విని యిది శ్రీకాంతు కరుణా
ప్రభావం బని తలఁచి యాయన యామెతోడ నింద్రభవసంబుం బోల్చి

యనేక రత్న స్తంభముల నొప్పారు నిజగృహంబును మనోవికార రహితుండై ప్రవేశించె.

ఇట్లు ప్రవేశించి పాలమీఁగడలఁబోలు శయ్యలును, దంతంబు పొదిగిన బంగారు పరికరంబులును, సోటక స్తంభంబుల పర్యంకంబులును, జాళువాపిడుల విజ్రామరలును, బై డిపీటలును, మెత్తని పట్టు తలగడలును, మంచి ముత్తీయపు జాలరుల మేలు కట్టలును, స్వచ్ఛ స్ఫటిక కుడ్యంబులందును మరకత స్తంభంబులందును వెలుంగు రత్న దీపంబులును గీలుబొమ్మలును, మఱియు సమస్త సంపదల దీపించు గృహంబును జూచి యచంచలుండై యాకస్మికముగ వచ్చిన సమృద్ధి గూర్చి యా బ్రాహ్మణుం డిట్లు వితర్కించెను.

సత్యము సత్యము. నిర్భాగ్యుడును నిత్య దరిద్రుడును నగు నాకీ మహైశ్వర్యము కలుగుటకుఁ గృష్ణదర్శనంబు తక్కు. మేఁకట్టి కారణము కాదు. జనులు నిద్రించు సమయంబున భూరివృష్టిఁ గురియించు పర్జనన్యనివలె భగవంతుడును యాచకులకు సమక్షమున నేమియుఁ జెప్పక మహైశ్వర్యంబు లొసంగు. భక్తుఁడు తనకిచ్చినది కొంచెమైనను గొప్పయనియు నాను వారికి దండెగనిచ్చినను గొంచె మనియు భగవంతుఁడు తలంచుచుండు. ఆ కారణంబునఁగదా యొక పిడికెఁ జడుకులు నావలన గ్రహించి యుంతటి మైశ్వర్యంబు నొసంగె. నాకిక జన్మజన్మమందును నాయనయందే ప్రీతియు నాయన దాస్యంబును నాయనతోడి మైత్రియు మహానుభావుండై సర్వసద్గుణాలయై యైన యాయన భక్తులతోడి సాంగత్యమును గలుగును గాక. భనవంతులు మనోన్యతులగుట చూచి భక్తులకు శ్రీపతి మైశ్వర్య రాజ్యభోగంబులొసంగఁడు. తనయందు నాకంతటి భక్తి కుమరమిచ్చే గాబోలు నాకీ మైశ్వర్యంబు నొసంగె. నాకాత్మీర్థపాదు పాద భక్తియే కలుగునుగాక. ఐశ్వర్యంబు నన్ను మత్తునిఁ గావింప కుండును గాక. అని తలంచుచు విషయాసక్తుఁడుగాక మనంబు హరిపై నిలిపి సంపద లనుభవించె. దేవదేవుండును యజ్ఞపతియుఁ బ్రభువునగు శ్రీహరికి బ్రాహ్మణులే దైవము ప్రభువులు గాని

తదితరముగారు. అపరాధితుండగు నారాయణుడు భక్తపరా
జుండగుట గాంచి యా బ్రాహ్మణుడు భగవంతునియంద మసంబు
నిలిపి శిష్యాస వేగంబున బంధము లాడఁదన్ని పరమ పదంబు
బ్రాపించె. బ్రహ్మణ్యదేవుండైన భగవంతుని బ్రాహ్మణ వాత్స్య్యుండు
దెలిపెడి యీ చరిత్రంబు పఠించువానికి భగవద్భక్తి కుదురును. కర్మ
బంధములు వదలును.

—♦ శ్రీకృష్ణార్జును మృతపాశ్చాక్షణ శిశువులఁ దెప్పుట. ♦—

ద్వారవతీపురంబునఁ గాపురంబుండు నొక బ్రాహ్మణ స్త్రీ
కుమారుం బ్రసవించె. అశిశువు నేలమీదఁ బడిన నా మాత్రమున
మరణించె. ఇట్లు విగతాసునైన యా నిశువు గొనివచ్చి యా
బ్రాహ్మణుండు రాజగు నుగ్రసేను గృహచ్యారంబుమోసల వైచి
యయ్యా బ్రహ్మద్వేషియు శత్రుడు లుబ్ధుడు సజితేంద్రియుండు నగు
రాజాధముని చోషంబున నా కుమారుండు మరణించె * హింసా
విహారుడు, మశ్యీలుడు, సజితేంద్రియుడు నగురాజును గొలుచు
ప్రజలు దరిమ్రులు నిత్యముఃఖితులైనై సకలశరని విలపించి యింటికిఁ
జనియె. ఈవిధముగ నెనమండ్ర బిడ్డను దెచ్చి రాజ ద్వారంబున
వైచి మీదఁబెట్టిన వాక్యములే చెప్పుచు నేప్పుచుఁ బోవుచుండె.
అమ్మిదనసారియు మునుపటియట్లులే మరణించిన శిశువును దెచ్చి
కృష్ణసమీపంబుననుండు నర్జునుండు వినుచుండఁ బూర్వగాధలనే
పలికి యాప్రేతమునగుడు వైచి విలపించె.

అదివిని పాండవేయుండు బ్రాహ్మణుతో నిట్లనియె. బ్రాహ్మ
ణోత్తమా! యేల వాపోయెదవు? నీవు వసించు నీపురంబున విల్లు
పట్టెడు మగవాడు లేడా? వీరందఱు రాజబంధువులు. సత్రపు

ప్రభువులు చేయపాపమువలననే రాష్ట్రమున శిశువులు మరణింతురని
కాస్త్రము. రామాయణమునందును “రామస్య దుష్కృతం కించి। నృహదస్తి
గంశయః। యదాహివీషయస్థానాం। కాలానాం మృత్యురగతః॥” రాజు లేపాప
ముచేసినఁ బ్రజలశిశువులు మరణింతురో యవి యిందుఁ బేర్కొనఁ బడెను.

నూటికై గుంపునూడిన బ్రాహ్మణులు, ధరామరా ! భార్యాపుత్ర ధనము కష్టమై బ్రాహ్మణులైన బలరామకృష్ణులను దుఃఖించునో వారు రాజులుగాను, పోట్లపూడికై నూలవలె రాజవేషములు ధరించి వరించు వారు. * బ్రహ్మనీ ! కడచినదేమో కడచెను, ఇక నీకు జనించు శిశువును నేను రక్షింపెదను, రక్షింపనైతి నేని ప్రస్థిభాధంగమున నైన పాపంబువోన నే నగ్నిం బ్రవేశించెద. సంతాపింపకు మనిన బ్రాహ్మణుం డిట్లనియె. అయ్యా ! నీవెవడవు ? బలరామకృష్ణ ప్రద్యములు సనిగింపు ను లోనగు నప్రతిహత రథులు మహా ధనుర్ధనులు కాపాడుజాలని వారిని నీవేమి రక్షింపగలవు ? జగదీశ్వరుల కపాధ్యమైనదాని నేను జేసెదనని మూర్ఖత్వముననో యజ్ఞానముననో పలికితివి. గట్టి బాలిషివాక్యములు మేము నమ్మజాల మనిన నద్దునుం డిట్లనియె.

బ్రాహ్మణ ! నేను బలరాముడనుగాను, కృష్ణుడనుగాను, బ్రహ్మముడనుగాను, అనిరుద్ధుడనుగాను. దర్శనమాత్రంబున గండుమోక్షిన దండిపగతురగుండెలు ఖండంబులు గావించు గాండీ వంబను కోదండంబు ధరించు నద్దునుండను. మూడుకన్నులవాని మెప్పించి నా బలపరాక్రమంబు లననగఁజూచి యవమానింపకుము. దుర్బరంబగు యుద్ధంబున స్పృశ్యునిను జయించి నీయర్థకులఁ గొనివచ్చెద నమ్ముము. అది నమ్మ బలికిన నమ్మకొనుదుర యెత్తని మాటలు విని విశ్వసించి విశేషసంతోషంబున స్వగృహంబున కరిగె. ఆవలనొక దేవ డిరుగ మరల నాన్నిజోత్తముని పన్నికిఁ బ్రసవ కాలంబయ్యె. అది యెఱిగి బ్రాహ్మణుం డద్దును కడకేగి యద్దునా ! యద్దునా ! నాభార్యకు మరల బ్రహ్మతీకాలం బానన్నంబయ్యె. రమ్మ రమ్మ, రక్షింపుము రక్షింపుము.

కృష్ణుడు రక్షింపఁడయ్యెనని యాయనను సూదాసీనపతిచి పలికిన వాక్యమిది. కృష్ణుడు రక్షింపకండుటకుఁ గారణము ముందుఁ జెప్పఁబోవు భగవద్దేవుని నెఱవేర్చు తలంపుతోడనే.

అనిన నమ్మాట లాలించి గాండీవకరుండై కృష్ణసహితుడై యాఖండలనందనుం డా ధరణీబృందారకు మందిరంబునకమఃదగ్ధిం జని యాచమించి శుచియై మహేశ్వరు నుద్దేశించి నమస్కరించి * గాండీవంబు నజ్యంబుగావించి దివ్యాస్త్రముల స్మరించి పురిటింటికిఁ బదివైపులఁ గ్రిఁదమీఁద నన్నివైపుల శరపరంపరలచే నానాస్త్రము లచేఁ బంజరము గూటివలెఁ గట్టెను. అంత నాబ్రాహ్మణి కుమారుఁ బ్రసవించె. శిశువు నేలఁబడి విలపించె. మరణించె. దేహంబైనఁ గానరాకపోయెను.

అంత నాబ్రాహ్మణుండు కృష్ణుండు వినుచుండ నట్లును నుద్దేశించి యిట్లు వచించె. అయ్యో యేమి నా యవివేకము. పండుని ప్రగల్భోక్తులను నేనును నమ్మినిగదా. ఎవఁడు వీడు? రాముఁడా కృష్ణుఁడా? ప్రహ్వముఁడా? యెదుర్కుఁడా? అట్టివారు రక్షింపఁజాలని వానిని వీఁడ" రక్షింపఁగలఁడు. ఛీ యట్లుగా! నృపావాదీ! ఛీమాతృ జ్ఞానీ. నీకంట ధనువంట దానినెందైనఁ దగులఁజెట్టరాదా? భార మాత్రప్రయోజనంబైన యాకట్టెమోపు మోతచేశేల మోసికొని తిరిగెదవు? ఛీఛీ వీడట దైవోపచతులై మృత్యులైన వారినంట మరలఁ జెచ్చునంట. అని నిందించు నాని వాక్యంబులు వీనుల సూదులనలె నాటిన నర్జునుండు యోగవిద్య నాశ్రమించి సంయమ నీపురంబున కరిగి యందు విప్రబాలుఁ గానక యీశాన్యంబుమాని† వరుణాది దిక్పాలక లోకంబులకుఁ బాతాళంబునకుఁ జని యెందును గంకుగానక కుందుచు ద్వారకకరుడెంచి ముకుందుఁగని ప్రతిజ్ఞా

శిశువుల రక్షింపఁ గృష్ణునకు శక్తిచాలదనియు నాయనను స్మరించి ప్రయోజనము లేదనియుఁ బాశుపతాస్త్రము దనకిచ్చి తనయందుఁ బ్రీతిగల శంకరుండే పండుగఁడనియు నర్జునుండు పలఁచెను. ఆకారణముచేతనే లోక పాలకుల లోకములకుఁ బోవునపుడును గృష్ణుని నాలోచించినవాఁడు కాఁడు. పురుషకారిగర్వ ముడుగ నిమ్మని కృష్ణుఁ డూరక 'మాచుచుండెను.

† తనయందుఁ బ్రీతిగల శివుండు తన కహితమైన కార్యము చేసియుండఁ జను తలంపున నచ్చటికిఁ బోలేను.

భంగబద్ధ్యై. ఇక జీవింపనొల్ల. అగ్నిప్రవేశంబు గావించెదనని తత్ప్రయత్నంబుననున్న యతని నివారించి కమలాక్షుండు నాతోడ రమ్ము. సీకు విఠ్ఠలమారు నిప్పించెద. అగ్నిని బ్రవేశించిన నిన్ను దూషించు జనులే మనకీర్తి శాశ్వతంబుగఁ గొనియాడుదురు. అని బోధించి మహేశ్వరుండైన కృష్ణుండు దివ్యంబులైన శైబ్యసుగ్రీవ మేఘపుష్పనలాహకంబులను నశ్వంబులు పూన్చిన రథంబెక్కి పడమటి దిశగానరిగి సప్తసప్తగిరులుగల సప్తద్వీపముల సప్తసింధువుల లోకాలోక పర్యతమును దాటి చని మహాతమంబునఁ బ్రవేశించె. †

ఇట్లు గాథాంధకారమునఁ బ్రవేశింప నా యశ్వంబులు మార్గంబు తెలియక యూరకనిలఁబడుటయు మహాయోగేశ్వరేశ్వరుండగు కృష్ణుండు సహస్రాదిత్యసంకాశంబైన తన చక్రంబును మున్ను పనిచె. ప్రవేశింపరానిదియు భయంకరమైనదియై, మిక్కిలి యపారమైనదియు భగవత్కృత్వమైనదియు నగు తమస్సునందు* శ్రీరఘురామ శరంబులు నాశరసమాహంబులఁ జొచ్చి నట్లాసుదర్శనంబు చీకట్లు విరియింప నాచక్రంబు చనుమార్గంబున గుఱ్ఱంబులు నడిచె. అర్జుననకుఁ జీకటియందు వ్యర్థములైన కన్ను లామహాతేజంబును జూడఁజాలమి వెలుఁగునందును వ్యర్థంబులగుటయు నతండు రెండు కన్నులను మూసికొనియె. ఆవల నయ్యశ్వంబులు బలిష్ఠమహావాయు తాడితంబులై రేగు పెద్ద పెద్దయలలచే నలంకరింపఁబడిన జలంబులఁ జొచ్చి యవలఁ జనుటయు నందు మణిస్తంభసహస్రశోభితంబగు దివ్యధననంబొందు గాననయ్యె. అందు వారు మిగులభయంకరుండు ననంతండు నద్భు

† సంకల్పమాత్రముచేతనే బ్రాహ్మణపుత్రుఁ డెప్పింపఁ గలిగియుండు న్నశక్తుండనితలంచి యుదాసీనభావంబు వహించిన యర్జునునకు యోగేశ్వరేశ్వరుండైన కృష్ణుండు నిజ మహిమారులఁ బ్రకటించి యతని మనోమాలిన్యంబు పోగొట్టి నిట్టి పోకలఁ బోవుచున్నాఁడు.

* ఈ లీలయందు బుద్ధిమంతులు ఆదిత్యవర్ణంతమస మ్మపారేతమనఃపరస్తాత్ ఇత్యాదుల ననుసంధించి విశేషార్థంబు తత్త్వంబు చాల గ్రహింపఁ దగియుండును. ఇందలి విశేషములను సార్థకముగ నన్వయించుకొనవలయును.

తుండు సహస్రశిరఃఫణామణిమరీచిరింభోళీవిభ్రాజమానుండు, ద్వి
సహస్రలోచన భయంకరుండు శ్వేతపర్వతనిభుండు నీలకంఠజిహ్వభి
శోభితుండు నగు శేషుని భోగంబను సుఖాసీనంబున నాసీనుండైన విభు,
మహానుభావు, పురుషోత్తమోత్తము, ♦ సాంద్రాంబుదాభు, పీతవాసుఁ,
బ్రహ్మవదను, రుచిరాయతేక్షుఁ, మహామణివ్రాత కిరీటకుండల
ప్రభాపక్షిప్తసహస్రకుంతలుఁ, బ్రలంబచార్యప్రభుజుఁ, గౌస్తుభ
శ్రీవత్సలక్షుఁ, వనమాలావృతుండైనదనునందముఖపార్షదులును,
మూర్ధ్నులు ధరించిన శంఖచక్రగదాఖడ్గ చర్మశరచాపపాశంబులును,
సీమాశ్రీకీర్తి జయాదిశక్తులుఁ గొలువ ద్విపరాధాంతముల ముక్తులైన
బ్రహ్మలు సేవింపనలరారు శ్రీమన్నారాయణుఁ గాంచి కృష్ణుండు
నమస్కరించె†. అర్జునుండు భయకంపితగాతుండైన యంజలి జో
డించె.* అంతఁ బరమేష్ఠులకుఁ బ్రభుండైన భగవంతుండు గంభీర
భాషణంబుల వారితో నిట్లనియె.

మిమ్ముఁ జూడఁగోరి బ్రాహ్మణకుమారుల నిను రప్పించితి.
మీరు † భూభారంబులైన యసురవారంబుల రూపుమాపి ధర్మస్థాప
నంబు గావింపఁ గళావతీర్ణులరైతిరి. మీరు కార్యంబు శీఘ్రంబుగ
నెఱవేర్చి మదంతికంబునకు రండు. మీరు పూర్వము పరిపూర్ణకాము
లైన సరనారాయణ ఋషులరై యిప్పుడు ధర్మరక్షణార్థంబు లోక
సంగ్రహార్థంబు కృష్ణార్జునుల రైతిరి. అని యాదేశించిన వల్లెయని
వారు బ్రాహ్మణకుమారుల గ్రహించి పోయిన త్రోవఁబట్టి మరలి
స్వధామంబుఁ జేరి బ్రాహ్మణున కాకుమారుల నొసఁగిరి. పార్థుం
డును విష్ణుధామంబు నవలోకించి పరమవిస్మితుండైన పురుషుల ప్రయ
త్నంబెంత కొంచెమైనను గృష్ణానుగ్రహంబు లేక సాగదని తలంచె.

♦ పురుషోత్తములు = బ్రహ్మదులు, వారికంటెను త్తముండు పురుషోత్తమోత్తముండు.

† గోవర్ధనగిరిపై తైన సమయంబునఁ దనకుఁ దాను నమస్కరించినట్లు.

* కృష్ణుండు సాక్షాత్భగవంతుండు. నారాయణాంకావతారము నరుండు.

† ఇది ఛత్రిన్యామనఁ జెప్పఁబడెనని కాని కళయనఁగా శక్తి గావునఁకల
శక్తులతో నుచ్చవించితిరనికాని గ్రహింపనగు.

—♦ శ్రీకృష్ణుడు కైలాసయాత్ర నేయుట ♦—

ఒకనాడు రుక్మిణీదేవి శ్రీకృష్ణుం గని ప్రాణేశ్వరా ! నాకుఁ బ్రమ్యన్నాదులు పుత్రులుండియు సంతానచింత మానకున్నది. హాపక్షైర్యస్థైర్యబలపరాక్రమంబుల నిన్నుఁబోలు పుత్రు నింకొకని ననుగ్రహింపుము. విడ్డలికఁ జాలునను లీలావతికలదా? అని వేడిన వేదండవరదుం డట్లకానిమ్ము. కైలాసంబునకేగి తపంబు సలిపి శంకరుచే వరంబు పడసి వచ్చెదనని బంధువులకెల్ల నెఱింగించి గరుడానూఢుండై చక్క హిమవంతంబున కేగి బదరికాశ్రమంబున డిగియంకుఁ దపమొనరింను ఋషీశ్వరులఁగాంచి వారియోగక్షేమంబు లరసి సూరాత్రియం దొక విజచక్రంబున విడిసి తపంబు సలుపుచుండె. ఆ యర్ధరాత్రసమయంబున వికారముఖములు వాడి కోజులు బొక్కిఁచి ములు లోఁగుపొట్టలు మిడిగ్రుడ్లు పల్లవేంద్రుకలు గూనివీపులు గోలుమూపులు బూరకాళ్లు కొంకివేళ్లు గుచ్చినదిన తొడలు నిక్కుమెడలు ముమ్మూలముక్కులు గుంతచెక్కులు నీచచేతులు నెత్తురొడియు వాతులు గలిగి కహకహరావములు గావించుచుఁ గాలిన తాటిచెట్లనిలువున పిశాచద్యయంబు కృష్ణసమీపంబునకు వచ్చి తాము చంపితెచ్చిన జంతువుల నెత్తురు మాంస మచ్చటనుంచి శ్రీకృష్ణార్పణమని నివేదించి హరినుద్దేశించి సహస్రనామంబులు పఠించి.

శా. “ఓ నారాయణ యోమురాసురహరా యోభక్తచింతామణీ

యో నీలాంబుదవర్ణ యోగుణనిధీ యోలోకరత్నామణీ

యో నీరేరుహపత్రసేత్ర కృప నాయుల్లంబులో నుండవే

యో నావేధవబంధముల్ చెఱుపవే యో దేవకీనందనా !

శా. గోవిందాయ నమోనమో భవజితే గోపాలభద్రే నమో

దేవేశాయ నమోనమో మురభిదే దిక్పాలకరే నమో

భావజ్ఞాయ నమోనమో మదహృతే పాపప్రహరే నమో

జీవస్థాయ నమోయనంగ శుభముల్ చేక్షురు మాకెప్పుడు”

నాచన సోమని హరివంశము.

అని నమస్కరించి భగవానుడు ప్రీతింకైకొనెనని సంతసించి పదపడి యా పితౄచంబులు మాంసంబు భుజించి నెత్తురుద్రావి యిటువంటి పిరుగుచు నంజాక-వోనుండిన కృష్ణం జేరజని యందగ్రజం జూచునతో నిట్లనియె.

ఓమానవా ! సీవెవండవు ! పితౄచంబులు సలచరించు నీ నడి చేయి యిం దొంటిగ నేను చేసెదవు ? నీవు చూడ మిగుల సుకు మారుండవు. సుందరుడవు ? మారుడు నీవు నేవరుసవారో యని యడిగినఁ గృష్ణం డీట్లనియె.

నేను క్షత్రియుడను. యశువంశ సంభూతుడను. శివుం గూర్చి తపంబుసేయ నిటవచ్చితి. తపోధన్యులైన మునులు నియతి జరించు నిచ్చట మీ కేకార్యంబు గలదు ? వారితపస్సులకు మీరు భంగంబు కలిగింపక తొలంగిపోయితి. ఇది పితౄచా వాసంబుగాదు. మీ కుక్కలమొలుగులు మృగహింసలు సహింసారహితులైన యతులు వినికని యెట్లు సహింతురనిన సతం డిట్లనియె.

ఓయీ! మేమిరువురము కంటేరు ననుచులము. అన్నదమ్ములము. నా పేరు ఘంటాకన్యకు. వీనిపేరు కాలాంతకుడు. నేను దొలుత సత్యంశ శివధర్మక్షుడనై విష్ణుదేవునియై యుండితి. విష్ణురామం బెందైన నెప్పుడైనఁ జెవిని బడునేమోయని వెఱచి చెవులకు ఘంటలు కట్టుకొని పిరుగుచుండితి. అట్టి నేను కైలాసవాసు శివు వృషభద్వజు నారాధించి స్తుతించితి, నాయందుఁ గరుణించి హరుండు ప్రసన్నుం డై వరంబుఁ గోరుమనియె. నేనును ముక్తిఁ గాఁక్షించితి. ఇట్లు మోక్షంబుఁ బ్రార్థించు నన్ను గని త్రిలోచనుం డోరీ యందఱకు ముక్తి ప్రదాత విష్ణువేదాని యితరులు గారు. దీనసందియంబులేదు. కావున బదిరకాశ్రమం బరిగి జనార్దను నారాధింపుము. సరనారాయణా శ్రమంబున గోవిందుడు సీకుం డైవల్యం బొసంగుననియె. ఆ ఖూలి వాక్యంబులు పాటించి యదిమొదలు పరమైవతము విష్ణువేదని విశ్వసించి పెరిగిదేవతల సర్పింషక విష్ణ్వారాధనంబు గావించుచుం

దుదు, ఈ త్రేత్రంబు ముక్తిప్రదంబని యిందరుదెంచితి. ఇప్పుడు పశ్చిమ సముద్రతీరంబున ద్వారావతీపురంబున యదువంశంబున విష్ణుండు కృష్ణుండన నవతరించియున్నవాడు. ఆయనను దర్శింపఁ బోయెద. జగత్కర్త భర్తాచంద్ర విష్ణువే. సర్వేశ్వరుడు విష్ణువే, ఆయన నుండియే జగము లుదయించు. ఆయనయందే లయించు. నారాయణ వాసుదేవ విష్ణుశబ్ద వాచ్యుండతంజే. ఆయనను దర్శింపఁ గాక్షించెదనని తక్కిన సజ్జను దిని సల్లద్రావి యూసనంబు గల్పించుకొని యందు సచలుండై కూర్చుండి చిత్తంబేకాగ్రంబు గావించి భగవత్స్వరూపంబు నెఱుఁగునున్నట్లుల సంకల్పించి భక్తిమై నిట్లు ధ్యానించె.

నారాయణ గోవింద ముకుందా! సమస్కారము సమస్కారము సమస్కారము, నారాయణ మాధవ కేశవ భూయోభూయో, సమస్కారములు, వైకుంఠవాసా! జనార్దనా! పాహిపాహిపాహి. దీన శిరిణ్యా! భక్తవత్సలా! ఆర్తజనబంధూ! శరణు శరణు శరణు. మధుసూదన కృష్ణ మారాఠీ! భవన్నామ కీర్తనంబున నా మనంబు శరిశుద్ధంబగుఁగాక. పాపభూయిష్ఠంబైన యిట్టి జన్మంబు నా కెన్నియ గలిగింపకుండువుగాక. నీ నామసంకీర్తన బలంబున నాకు మరల జన్మంబు కలుగకుండుఁగాక. స్వామీ యిదే నా ప్రార్థనంబు. దేవా సీసద్భిజన కల్పవృక్షమిపు. సమస్త జనులకు సర్వదా సర్వదాగడిపు. నాకు జన్మంబులు కలిగింప నీ కిష్టమేని యెందైన సరియ యే హుంబున నైన సరియజన్మింపఁజేయుము; పలదననుగాని నీవుమాత్ర మచ్యుతా! పదలక నా స్మృతియందు నదా నిలిచియుండుము. నాప్రార్థన యిదియే. స్వామీ! భవదర్శనంబు నిర్విఘ్నంబుగఁ గొనసాగనిమ్ము. నిన్ను ధ్యానించు నా మనంబునకు నిలుకడ ప్రసాదించువుము.

మరణకాలంబున స్మృతిభ్రంశంబు కలుగనీకుము. దినదినము కొంచెముకాలమైన నీయందు నా చిత్తంబు స్థిరంబుగ నిలువనిమ్ము. పశాచరూపము ధరించిన వీనియందు దయ యెట్లు నిలుచును? వీడు నా భృత్యుడు. కావున జన్మముచే వచ్చినదయాహీనత క్రూరత

యివి తమింపనగుచుని తలంపుము. ఈ శరీరము నీవిచ్చినదేకదా! ఈశరీరమున కీగుణములు స్వభావసిద్ధములేకదా. ప్రేరకుండవునీవేకదా. ఇతనా రోషమేదికలగా? జీవించియుండునపుడు కాని మరణదశయందుగాని ఇంద్రియములు విషయములవెంటఁ బరుస్తపాటకుండఁ జేయుము. నీ పాదారవిందంబులందే వర్తింప శాసింపుము. ఇంద్రియములు నీ స్వాగ్నేసమగుండ నవి నాకెల్లు లోపడి వర్తించును. పగ్గములు పట్టుకొనినవాడు కోరినట్లుగదా గుట్టములు నడుచును. ఈ దేహంబు సందలి పంచభూతంబులు మరణకాలంబునఁ బంచమహాభూతింబుల లయించునుగాక. నేను నీ కైకాంతుక నిశ్చకింకరుండ నగుచునుగాక. మనస్సు నిర్మలముగాదేని స్నానాదిబాహ్యశోచంబుల నేమి శలము? మలభాండమును హింప నెంత కడిగిన నేమి ప్రయోజనము? దేహశుద్ధికై పడెడు పాటలెల్ల వ్యర్థము. కావున హృషీకేశా! నా మనస్సును దొలుత నిర్మలముగఁ జేయుము. దేహ మెట్లున్నను విషాదపడను. ఇంద్రియములు బలిష్ఠములు. వారినివారింపుము. దేవాదిదేవా! మహానుభావా! సర్వభూతరక్షియు భవచ్ఛరణ కమలభక్తియు నా కనుగ్రహింపుము. జహార్దనా! వేయి మూలతో నేమిపని. నేను మేలుకొని యుండినను నిద్రించుచుండినను భుజించుచుండినను నడుచుచుండినను నెట్టికార్యము చేయుచుండినను సుఖమగును దుఃఖమగును, రాగమగును ద్వేషమగును సర్వత్ర సర్వకాల సర్వావస్థలందను నా మనంబు నీయందే రమించుచుండఁజేయుము. జగదీశ్వరా! సమస్కారములు. భక్తరక్షదత్తా! యంజలి. దీనావనదీతా! మ్రొక్క. సర్వభూతిమయా! దండములు. కష్టనిర్వాహణసమర్థా! సాష్టాంగములు. పరిచరీ! గోటికోర్లు. గోవిందగోవిందా! చిన్నిపూలు. లక్ష్మీవల్లభా! కైమోడ్పులు. శ్రీఃపతీ! నీవేగతి. అని ధ్యానించి ధ్యానించి యదియు నుడిగి గాలితేనిచోటి దీపమువలె మనస్సు నిశ్చలముగ హృదయ పుండరీకమున దళంబుల నడుచు భగవంతు నావేశింపఁజేసి లోచూపునఁ జూడఁజూడ వృక్షమూలంబున నున్న కృష్ణస్వరూపుడై హృదయపద్మంబున గాననచ్చె. ఆహాసందర్శ

నంబునఁ గొంతవడి యుండుననిచి యూవలఁ గన్నునువిచ్చి నలుఁదనలు చూచుటయు నొక్కేడ నాను హృదయంబునఁగన్న దివ్య స్వరూపంబునఁ గృష్ణుండు కానవచ్చుటయు సీతఁడె భగవంతుండని నిశ్చయించి పెక్కు విధముల స్తుతించి గూ విశాచిభర్త యిట్లనియె.

మహాపురుషా! మున్న నన్నెఱుంగని నా గోపము మన్నింపుము. నీవెనాపాలి డైనందు. వెదికబోయిన తీరగై పదములకుఁ జాట్టి కొనినట్ల నన్ననుగ్రహించ నీవె యింక విందవై యిచ్చుకొని వచ్చితివి. నాచేయు నుపచారంబు గ్రహింపుము. జాతులలోనెల్ల బ్రాహ్మణుండు శ్రేష్ఠుండు. అట్టి బ్రాహ్మణుని కతేబరమిది పచ్చిది. వెచ్చని నెత్తురు గలది. ఆరగింపుము. పురుషునకేది యన్నమో వానిడైనమున కదియే కదా యన్నము. అనినఁ గృష్ణుండు నవ్వుచు నిట్లనియె.

ఓయీ సభక్తి మెచ్చితి. మేము గీనిని భుజింపరాదు. నీ సకల్ప్రకారంబు నీకు మోక్షం బొసఁగెద. ఇప్పటి యుగ్రుంజింద్ర పదవి నలంకరించువరకు నీవు నాకలోకసుఖంబు లనుభవించుచుండుము. ఆవల నా నన్నిధికి రాఁగలవు. ఇట్టిది దేవతలకైన దుర్లభంబు. మఱి యేమి కోరెదవు కోరుమనిన సర్వవేశల నా మనస్సు నీయందు రమింప జేయుమని యతండు కోరఁ గృష్ణుండును నట్లకాయని యతని దేహంబు తన పాణిపద్మంబున నుండుటయు చిశాచశరీరంబు గొరంగి దివ్య తేజంబున వెలుగు శరీరంబు ధరించె. ఇంద్రుండును నతని స్వర్గంబు నకుఁ గొనిపోయె. అవలఁ గృష్ణుండు పండ్రెండు వర్షంబులు శివునుద్దేశించి తపంబు గావింప హరుండు ప్రత్యక్షమై యిట్లనియె.

జగన్నాయకా! నీవ్లిలు తపంబు సేయుదువని మున్నే యెఱుంగుదుఁ గావున నీకు మచ్చుకుండు పుత్రుండై జన్మింపఁజేసితి. అతండు నా తపంబునకు విఘ్నమాపాదింపఁ గ్రోధించి యతని దగ్ధుఁగావించి యూవల నది విరించి పనుపగుటయు నతండు నిర్దోషియగుటయు నెఱింగి నీకు బుత్రుండు గా ననుగ్రహించితిని వచించె. హరిహర

సమాగమంబున కమరులెల్ల హన్దించిరి. అవలఁ గృష్ణుండు గరుడ వాహుండ్డై ద్వారక కరిగె. *

క్రతురక్షాశీల.

జరాసంధునిచేఁ జెఱపట్టబడిన రాజులు

శ్రీకృష్ణునకు సందేశ మంపుట.

ఒక్కనాఁడు దేవసేనుఁడు యాదవవరపరివృత్తుండై శేరోల గంబున సభామంటపమున నుండు సమయంబున నొక్క నూతన పురుషుం డరుదెంచి సమస్కరించి విరిగిచిజనననితో నిట్లనియె.

దేవా! నేను రాజమాతను. జరాసంధుండు దిగ్విజయ వేళఁ దనక లోబడక క్షత్రధర్మంబు నెఱపిన యిరువదివేలరు క్షత్రియ ప్రవరుల గిరివ్రజపురంబునఁ గారాగారంబున నుంచినవాఁడు, వారు నీతోఁ గొన్ని వాక్యంబులు జెప్ప నన్నుఁ బుత్తెంచిరి. సమయ మగు నేని యనుగ్రహించి వారి వాక్యములు వినుము.

కృష్ణకృష్ణా! యప్రమేయాత్మా! మాపన్నభయనివార కా! సంసారజననమరణములకు వెఱచువారమును, భిన్నాభిప్రాయలము నగు మేమెల్ల నీ శరణు చొచ్చితిమి. నీ మహిమ యెఱుంగనివారము గాము. విషయనుఖాన క్తులై నానావిధనిషిద్ధకామ్యకర్మము లాచ

* కొన్ని కారణములచే నిది ప్రక్షిప్తమని లోఁచెడి. ఈ చరిత్రము పెక్కు ముద్రిత సంస్కృతగ్రంథముల గానరాదు. పదుగురుబిడ్డలతోల్లి రుక్మిణి బిడ్డలఁగోరుట యానిమిత్తంబుగఁ గృష్ణుండు కైలాసమునకుఁ బోవుట పండ్రెండుసంవత్సరముల తపస్సు చేసినపిమ్మట శివుండు ప్రత్యక్షమై యిష్టుడు నీవు చేయుతపస్సునకు ఫలము ముందుగానే యిచ్చితిని చెప్పట యివన్నియు సందేహమునకుఁ గారణములు. తనకుఁ బ్రదుక్తుండు కొడుకుండుట తెలియక యారుక్మిణి యెక్కువబిడ్డలఁ గోరెను. కృష్ణుం డామె కోరిక నేమి నెఱవేర్చినట్లు? ఆంధ్రహరివంశంబుల గెంటను ఘంటాకర్ణన కాపేరు వచ్చినవిధముగాని విష్ణుద్వేషి యత్యంత విష్ణుభక్తుఁ డగుటకుఁ గారణముగాని మూలమునం దున్నను జెప్పబడ లేదు.

ఁచుచు నీవుపదేశించిన భవత్పూజాప్రకారము కుశలమార్గంబయ్య
దానియందుఁ బ్రమత్తులై చరించువారి జీవితాశను ఛేదించు కాలంబ
వైన దేనదేవోత్తమా ! నీకు సమస్కారంబు, శిష్టానుగ్రహంబునకునై
జగదీశ్వరా ! నీవంశయుతుడవై జన్మించితివి. ఒకఁడు నీయాజ్ఞ
నుల్లంఘించి వర్తించుచు సుఖజీవి యగు ఒకఁడు నీయాజ్ఞకు లోపడి
వర్తించియుఁ గర్మఫలంబులైన దుఃఖముల ననుభవించును. ఈ రెంటికి
గారణమేమో మే మెఱుంగము. ఈశ్వరా ! రాజుల సుఖంబు
స్వప్నగతసుఖంబు తుల్యంబు. అదియుఁ గర్తృయత్నంబు క్షుద్రవిషయ
సాధ్యంబు. కావున సర్వదా భయమును, మృతప్రాయమునగు
శరీరమునఁ గళత్రపుత్ర పోషణచింత యను భరంగు వహింతుము.
నీ యనుగ్రహమున నిష్కాములగున వారికి నీ విషయచింతనచే
గలుగు నానందమును విడిచినవారమై నీ మాంచనలనఁ గృపాలమై
యిట్లు దుఃఖ మనుభవించుచున్నారము. కానఁ బ్రణతశోకహరణ
చణచరణా ! జరాసంధుఁ డను కర్మపాశమున బద్ధులమైన మమ్ము నీవు
విముక్తులఁజేయుము. పదివేలయోనుగుల బలముగల మాగధుఁడు
మమ్ము సింహము మేకలవలె జెఱుసాల నిరోధించి యున్నవాడు.
చక్రహస్తా ! పనునేడుమాడ్లు వీడు నీచేఁ బరాజితుడై పరిభవింపఁ
బడియు మనుష్యచేష్టల ననువర్తించుచుఁ గారణాంతరమున మఘర
విడిచిన నిన్నుఁ బనునెమిదవమాటు జయించితిని తలంచి గర్వించి
నీవారమైన మమ్ము బాధించు వీని గర్వంబు విగుర్వింపుము. మహాను
భావా ! జరాసంధబద్ధు లగురాజు లెల్ల నీ చరణమూలంబు శరణంబు
చొచ్చి నీ దర్శనం బవేషించి యున్నవారు. వారికి దుఃఖశాంతి
గావింపుము.

రాజదూత యిట్లు వాకొనుచుండఁ దన తేజంబున దిక్కులఁ
వేలిగించుచుఁ బింగజటాభారంబు వెలయ నారదం డచ్చటి కరు
డెంచి కృష్ణామలచేఁ బూజితుడై యుచితాననంబునఁ గూర్చుండె.
అంత రుక్మిణీకాంతుండు నమ్మునివరుంగని వేలుపుఁ దపనీ ! మీరెం
దుండిరాక ? ఏమివిశేషవార్త ? మహాత్ము లూరకరారుగదా. మీరు

ముగ్ధోకములు సంచరించుటచే లోకవృత్తాంతములు మేము కనులఁ జూచుచున్నారము. పాండవు లిప్పు డెందున్నవారు? ఏమి చేయుచున్నవారు? ఎఱిగింపుమా యనిన దేవముని యిట్లనియె.

లంతరాత్మనై మెలఁగు నీమూఁడును నేను గనులారఁ జూచిన వాఁడనగుట నీవిట్టి వ్యామోహకరవాక్యములు బుగ్గడించుట నాకుఁ జిత్రంబుగఁ గోఁపను. సర్వాంతర్యామినై న నీవెఱుంగని దేదిగలదు? అయినను నర లోకవిడంబవార్థము నీవు ప్రశ్నించుటంజేసి నీమేనత్త కొడుకుల తెఱంగెఱింగించెదను. యధిష్ఠుడును రాజసూయ యూగంబున ని న్నారాధింపఁ గోరెడు. ఆయన కోరిక నెఱవేర్చు భారము నీయందున్నది. అందు గుమిగూడు రాజబృందంబులును భవద్దర్శనలాభంబునఁ గృతార్థులు కాఁగలరు. చండాలురును నీ పేరు స్మరించునంతమాత్రమునఁ బవిత్రులగుచుండఁ బ్రత్యక్షంబుగ నిన్ను దర్శించు భాగ్యవంతులు తరించు టేమివింతి? భవనమంగళ స్వరూపా! నీయశస్సు లోకపాననంబై ముగ్ధోకముల వ్యాపించియుండునట్లు నీపాదజలంబు దేవలోకంబున మందానికిని యనియుఁ బాతాళంబున భోగివనియునియు, భూలోకంబున గంగయనియు బేర్లు వహించి ప్రవహించుచున్నది.

అని యిట్లు వారమండు వచించిన జరాసంధవధాభిలాషులై సభ్యులండలు దండయాత్ర కుద్యుక్తులగుట చూచి కృష్ణుడు దుద్ధవున కిట్లనియె.

మంత్రివరా! నీవు మాకుఁ బరమాప్రండవు. మంత్రార్థతత్త్వ విమండవు. మాకు లోచనములనగటి వాడవు. కావునఁ గర్తవ్యం బెద్ది యెఱింగింపుమనిన యధవుండు కృష్ణాభిప్రాయమును యథా సక్తులైన సభ్యులయభిప్రాయము గ్రహించి యిట్లనియె.

దేవా! నామతమున నారదమహర్షి వచించినట్లు స్వపక్షీయులు, బంధువులు, నిన్నే సమ్మియుండువారు, నిన్నుఁ బూజింపఁ గోరువారు నగుపాండవులయొద్దకు మనమెల్లఁబోయి క్రతుకార్యము దీర్చుటమేలు. ఏలన రాజసూయము శత్రుకోటి నెల్ల జయింపక

కాజాలమకదా. ఆ నిమిత్తమునఁ గాండవులు జరాసంధు వధిప వలసియగుచును. మాగధుఁడు భీముచేఁ దప్ప సితరులచేఁ జచ్చు వాఁడుకాదు. శస్త్రాస్త్రమరిణ మిహికి లేదు. భుజబలంబున సతని సాధింపఁగలవాఁడు వృకోదరుండు తప్ప నిఁగుండు లేడు. కావున బ్రహ్మాణవేషధరుండై భీముండు చని మల్లయధ్ధంబునకుఁ బలిచిన వాఁడు తప్పకనచ్చు. తడయక చచ్చు. నీ వాయనకు బాసఁజై నిలిచి యాయన కార్యంబు సాధించి రాజులను జెఱునుండి విడి పింపుము. కాల శరీరకుండవు ప్రాకృతహింసరహితండువు సగు సీపు జగత్సృష్టిసంపదంబులు బ్రహ్మరుద్రుల నిమిత్తముగఁ గొనిగదా చేయుచుండువు. ఇప్పుడు భీము నిమిత్తమాత్ర ముసర్పి సీ పీ కార్యంబు సాధింపుము. బుధిమందిరముననుండి విముక్తయైన రాజుల సీర జాతులు నిజభర్తృప్రియోగమోక్షణంబులను దపబాలురకు జోల పాటలుగ బాడుచుండఁగలరు. శంఖచూడఁ దినఘంటలు గోషికలను, మకరమువలనఁ గరిపఱిసి, రావణచెఱునుండి సీతాదేవిని, గంసాదుల వలనఁ దల్లిదండ్రులను రక్షించుట మునులును మేమునుగీర్తించు చున్నారముగదా.

అనియితాక రాజులశ్లెఱఁ గర్మపాకనుగును నీరాజకుయంబు తలపెట్టఁబడియె. అని నిర్వహించిన సనేకార్థంబులు సాధింపఁగునను విని నారదరామ యనువృద్ధు లందఱు సరిసరి యని యంగీకరించిరి.

కృష్ణుండును రాజదూతంజూచి “రాజులారా! భయపడకఁడు శీఘ్రకాలముననే జరాసంధుండు హతఁడయ్యెడు” నని మీ రజులకుఁ జెప్పమని పనిచె. ఇట్లు రాజదూతం బనిచి శ్రీకృష్ణుండు పెద్దలయనుజ్ఞగొని దారుకజైత్రాదిధృత్యులనెల్లఁ బ్రహుణసన్నాహంబుసేయ నానతిచ్చె. వారును జత్వర్విధ బలంబులతోడ సర్వంబు నాయత్తపటుప శ్రీకృష్ణుండు రామయదురాజులచే ననుజ్ఞ గొని సపరిచారికలగు సంతకపురస్త్రీలతోడఁ బయనమై దారుకుండు సగరుడధ్వజఃబుగఁ దెచ్చిన తేఱెక్కి శుభముహూర్తంబునఁ బయ

నించె. నారదుండును గృష్ణుచే ననుజ్ఞాతుండై గోవిందకీర్తనంబు చేయుచు నాకాశమార్గంబున జనియె.

శ్రీహరియు నానర్తసావీరమరుదేశంబులను, గురుక్షేత్రంబును, గిరినది * కానన పట్టన గ్రామపక్కణంబులను గడచి దృషద్యతీ సరస్వతులం దరించి పంచాలమత్స్యదేశంబులు దాటి యింద్రప్రస్థ పురంబుఁజేరఁ జనియె. ఆయనరాక విని యజాతశత్రుండు మిత్రోపాధ్యాయసమేతుండై గీతవాదిత్రఘోషంబులు బ్రహ్మఘోషంబులును బోరుకొనఁ బ్రాణాయంత్రబైన యింద్రియజాలంబుకరణి నై స్నేహనశిలంబున గరగిన హృదయంబుతోఁ జరకాలంబున జూచిన ప్రియోము శ్రీకృష్ణు మహిమలీ కౌగిలించె. తన దీర్ఘబాహువుల రహులయంబునగు ముకుందగాత్రంబు గాఢంబుగ నాలింగనంబుఁ గావించి యశుధరహితంబుండై యానందబాష్పంబులు వెల్లిగాఁబాటుంబులకితి కాయుండై లోకవ్యాపారంబు మఱచి ధర్మజంఘ పరమసుఖ మనుభవించె. కృష్ణుండును మేనత్తికొడుకులగు ధర్మజభీమసేనులకు నమస్కరించి సమానవయస్కుండగు సప్తమఁ గౌగిలించి తనకు మ్రొక్కిన నకులసహదేవుల నాదరించి బ్రాహ్మణులను వృద్ధులను దక్కినవారిని వారివారి యోగ్యతానుసారంబుగ నమస్కారాదుల గౌరవించి రేణుయగుడుఁ జక్కని యలంకారంబుల మనోహరంబగు పురంబుఁ బ్రవేశించె.

పురుషనేత్ర పాపపాత్రంబగు శ్రీకృష్ణుండు మహోత్సవంబుగ వీధుల రాకవిని పురరాకా చంద్రవదనలు గృహకర్మములు చేయు వారు వానిని జాలించియు, బతులతోడ నుండవారు వారిని దల్పంబునంద వదలియు, జనుఁబాలుద్రావుబిడ్డల నందంద వీడియు, వీడని పతుల వేడియు, గొప్పలు చీరలు జాతి, విసవిస రాజ మార్గంబునకుఁ బోయి మిదైలమేడలనెక్కి తెప్పార్చక చూచుచుఁ బూవులు దోయిలించి చల్లుచు మనస్సుచే నాయనను గౌగిలించి

* నది=ద్వంద్వంబున హృస్వాంతంబునగు; ఉ. నదిసుతగురుకర్ణ శల్యనాగ పురీకుల్. భార. వరనది తటాకముల చేరువను వసింప. విజ్ఞానేశ్వరీయము.

పరవశులైరి. సుభాకరుంగూడిన తారలబోలు శ్రీకృష్ణలోలలోచనలం గాంచి వీరెంత పుణ్యస్థానకలోకదాసదా! యుదారహాస లీలావలోక నంబుల ముకుందు డీ మందహాసల కమందానందంబు కలిగించు చుండునని తలపోయుచుండిరి.

శ్రేణిముఖ్యులు మార్గంబున మంగళపదార్థపాణులై యెదురు కొని కృష్ణునకు సపర్య గావించి హతపాపులైరి. అంతఃపుర జనంబు లును గృష్ణు నెదుర్కొని శౌరవించిరి. అంత గృష్ణుం డంతః పురంబు బ్రవేశింపఁ గుంతియు బర్యంకంబు డిగి కోడండ్రతోడ మే నల్లునిఁ శాగిలించె. కృష్ణుడును మేనత్తకు గురుప్రీతిలకు మ్రొక్కి తనకు మ్రొక్కిన ద్రౌపదీ సుభద్రల నాదరించె. కుంతీ నిదేశంబున ద్రౌపదియు గృష్ణుని యష్టసుహిషుల రుక్మిణీ, సత్యా, భద్రా, బాంబ వతీ, కాళిందీ, మిత్రవిందా, శైబ్యా, నాగ్నజితులఁ దగురీని శౌర వించె. సకలవిధంబుల చానమనాదుల నాదరింపఁబడుచు నసైన్యంబు డై కృష్ణుండు కొన్ని మాసంబు లింద్రప్రస్థంబున సుఖంబుండె.

—♦ జంసంధ వధ ఘట్టము. ♦—

అంత యుధిష్ఠిరుండు మునీంద్రులును బ్రాహ్మణ క్షత్రియ వైశ్య ముఖ్యులును సోదరులును నాచార్యజ్ఞాతి కులవృద్ధబాంధవు లును బరివేష్టింప సభామధ్యమున నాసీనుండై యెల్లరు విన గోవిం దున కిట్లనియె.

క్రతురాజులైన రాజసూయంబున భవదంశభూతులగు దేవ తల యజింపఁ గోర్కొయ్యెడు. అది కొనసాగువిధం బనుగ్రహిం పుము. అమంగళంబుల నణఁచు భవత్స్పాదుకలకుఁ బరిచర్య సేయు వారును, ధ్యానించువారును, స్తుతించువారును, గమలనాథా ! మోక్షమును సర్వవాంఛల నొందుదురుగాని యన్యు లొందఁజాలరు. దేవాది దేవా! భవదీయ చరణారవింద సేవామహిమంబు లోకం బనలోకించుఁగాక. కౌరవ సృంజయులందు నిన్ను భజించువార లయు భజింపని వారలయు గతి భేదంబు కానఁజేయుము. నీకు నొకరి

యందు దయయు స్నేహంబును, మఱియొకరియందు నిర్దయత్వము విషమబుద్ధియుఁ గలవని చెప్పను. సర్వాత్మకడవును, సమదర్శనుఁడవును, రాగాది యుక్తుండవుగాక కేవలానంద సమేతుండవును నగు సీయందుఁ బక్షపాతంబు గలదని యెట్లు నుడువును? అయినను గోరిన వారి కోరికలుదీర్చు కల్పవృక్షము భంగి నిన్ను సేవించువారికి సేవానురూపం బగు ఫలంబు ప్రసాదించుచుండువు. అనిన క్రీకృష్ణుం డిట్లనియె.

సీవు చక్కఁగ నిశ్చయించితివి. ఈ శుభకార్య కారణంబున నీకీర్తి లోకంబున శాశ్వతంబగు. ఈ క్రతురాజంబు ఋషులకుఁ బితరులకు సర్వభూతములకుఁ బ్రీతికరంబు. నృపతుల నెల్ల జయించి దిగ్విజయంబు గావించి సమస్త సంభారంబులు సంతరించి యాగంబు సాగింపుము. నీయనుజాతులు లోకపాలాంశజాతులు. ఇంద్రియ జయంబు లేనివారికి దుస్సాధుఁడవైన నేను గృతాత్మకడవైన నీకు వశుఁడనై యున్నవాడ. నేనే తమకు దిక్కని నమ్మియుండువారిని దేవతలైనను శ్రీని, దేజమునను, యశస్సునను, సైన్యాదినమ్మిని బరి భవింపజాలరు. అనిన ధర్మనందనుండు ప్రహృష్టనదనుండై విష్ణుతేజ మున సంవర్ధిత బలులైన తిమ్మల దిగ్విజయార్థంబు నియోగించె. సహ దేవుండు దక్షిణంబును, బడమరనకులుండును, నుత్తర మర్జనుండును దూర్పు భీముండును నరిగి భూపతులనెల్ల జయించి వారలొసఁగిన విస్తార ధనంబును గొని యరుదెంచిరి. ధర్మరాజు తత్కర్మంబునకు సంతృప్తుండయ్యు జరాసంధుండు జతుండు గామి యాగంబు సాగింప ననువుపడమి కాలోచించుచుండఁ గృష్ణుండు యుద్ధవుండు చెప్పిన యుపాయంబుఁ దలఁచి యాకార్యంబు నేను నెఱవేర్తునని నమ్మబలికె.

— ♦భీమఁడు జరాసంధు వధించుట ♦—

కృష్ణ భీమార్జునులు బ్రాహ్మణ వేషధారులై జరాసంధుం డుండుగిరివ్రజపురంబునకుఁ బోయి యతండు బ్రాహ్మణపూజ సేయు సమయంబెఱింగి జాసి, రాజా! మేముదూరాగతులము. అతిథులము,

నీగృహంబున కరుణించితిమి. మాకోర్కి దీర్పుము. నీకు మేలయ్యెడు. శాంతచిహ్నములకు సహింపరానిదెయ్యది ? సమదర్శులకుఁ బరులెవ్వరు ? సజ్జనగేయంబై శాశ్వతంబగు కీర్తిని సమర్థుడయ్య నెవ్వఁడు సంపాదించుచో వాడు నింశ్యుడు. వాఁ డాక్కడఁ జోచ్యుడు, హరి శృంగద్ర, రంతిదేవ, ముగ్ధల, శిబి, బలి, కపోత, వ్యాధులుల్ నగువారనేకు లధ్రువంబగు శరీరంబుచే ధ్రువంబైన యశస్సు సంపాదించరే యనిన జరాసంధుండు స్వరమును, నాకృతులను, నల్లెత్రాటి రాపిడులఁ గాయులు కాచిన ముంజేతులను జూచి వీరు రాజన్యులనియుఁ బూర్వము తానుజూచినవారనియు, తుత్రియులయ్య బ్రాహ్మణవేష భారులనియుఁ దలంచి కానిమ్ము. వీరే నన్ను యాచించిరట. విషవరాని ప్రాణమైఁ బీరికై యిచ్చెదను. బ్రాహ్మణ హుంబున వచ్చిన విష్ణువు వాంఛితంబు తన కసర్థకరమని తెలిసి పాలిని హింతులు వారిం చుచున్నను వినక తీర్చి సకలైశ్వర్యంబు గోలుపోయియు బలిశాశ్వత కీర్తి గడింపఁడే. కీర్తికాంక్షుగల తుత్రియుం డశాశ్వత శరీరంబున నభిమానముంచి బ్రాహ్మణుల కోర్కి దీర్పక యపయశస్సు పాలగునేయని నిశ్చయించి వారింజూచి విప్రులారా ! మీగోరిక దురుప్రభు ; గా శిరంబైన మీ కొనఁగెదననిన శ్రీకృష్ణుం డిట్లనియె.

రాజేంద్రా ! మాకోరికదీర్పు తలపుగలదేని మాలో నొక నితో ద్వంద్వయుద్ధ మొనర్పుము. రాజన్యా ! జన్యకాంక్ష వచ్చితిమి గాని యన్యకాంక్ష వచ్చినవారము గాము. ఈతండు వ్యకోదరుండు. ఈతం డాతనితమ్ముఁ డర్జునుండు. వీరు నాకు మేనత్త కొడుకులు. నీకు శత్రువగు కృష్ణుఁగా నన్నెఱుఁగుము.

అని గదాధరుండు పలికిన మాగధుండు బిగ్గ నవ్వి కనలున మందులారా ! యుద్ధభీక్ష నొనఁగెదను, నెఱసరివిగాక పిటికివై స్వప్నరంబు మఘరానగరంబు వీడి వెన్నిచ్చి పఱచి సముద్రమున డాగిన నీతోఁ బోరుట పోరుష హాని. ఈయర్జునుండు నాకంటె వయస్సునఁ బిన్నవాడు. అతి బలనొందును గాఁడు. నాకు సముండును గాఁడు. కావున బలమున నాతోఁ దుల్యుడగు భీమునితో యుద్ధ మొనర్చెద.

అని యనిలతనమునకు మహాగదయెంచొనగి యట్టిద రెండ వది తాను కైకొని పురబాహ్య ప్రదేశంబునకు వారిని వోడ్కొని చనియె. అందు సమతలంబున సమర సుర్యులగు మాగధ వృకోద గులు వజ్రకల్పంబులైన గదలతో బోరి బొడిగి నాట్యరంగంబు నందలి నలులన మండలాకారంబులుగను, గుడి యెడమలుగను, నెడమకుడులుగను, నొండొరు చుట్టుచు గదల నొకరినొకరు నడువ వాని తాతునఁ బుట్టిన ఛటచ్చటాశబ్దంబులు విడుగువడుటలఁ దల పించుచుండె. పరస్పరఘర్షణంబునఁ బుట్టిన మిఁపగురులు మిఁపమిట్లు గొలుపుచుండె. అంతఁ గొంతవడికి నా గదలు తునుకలై రాలిన నా యిరువురు జోగులు మల్లయుద్ధంబునకుఁ గడగి విడుగులఁబోని పిడి కిళ్ళ నొకరికొకరు ఫట్టుటాకారంబులు తోరంబులుగ నొప్పించుచు నెనుటిపోటు తప్పించుచుఁ జివాలునఁ గుప్పించుచు సమ బలులై పృథ్వీభంగము సంపూర్ణమూర్ఛపూర్ణకుంభము లోనగు చమత్కారం బులు నెఱపుచు నీడఁబోవక హెచ్చుతగ్గులులేక విలుదివియక వెన్నె యక పోరుచుండ జరాసంధుండు రెండు లోనుకలుగ జన్మించి జర యను రాక్షసిచే సంధింపఁ బడి జీవితండగుటయు వాని మృణివిధంబు నెఱిగిన కృష్ణుండు నిజతేజంబున భీమునకు బలాభివృద్ధిగావించి యరెనఁగోపాయంబుఁ జింతించి యప్రహేళితకల్పిండు భీముండు చూచు చుండ శత్రు నిట్లు చీల్చుచుని యర్థమగునట్లు లొక రెమ్మను రెం డుగాఁ జీల్చిచూపె. వాయుతనయుం డాసన్న యెఱింగి యాసన్న మరణాండగు పగిలేని జరణంబులంబట్టి ధరణిం బడనైచి యతని యొకపాదంబు తనపాదంబునం ద్రొక్కివట్టి రెండవ పాదంబును గేలఁగొని దోనుండు పెనుగొమ్మల జీల్చునట్లు గుడమునుండి రెం డుగాఁ జీల్చె. ఒక్కొక్క కాలితోడఁ బిఱుచు చన్ను చేయి కన్ను కనుబొమ్మగల రెండుఖండంబులఁ జూచి ప్రజలు మాగధుండు హతుం డయ్యెనని హాహాకారంబులు గావించిరి. కాశ్రీకశుద్ధ ప్రతిపక్షునందు యుద్ధమారంభమై పున్నమనాడు జరాసంధుఁ డీలె.

విజయముగ విజయగ్రజ విజయాయతలు కాగిలింది ప్రశంసించిరి. కృష్ణగాత్ర సంగస్పర్శంబున వాయుజండు వీతిరుజుండవై. అంత వాసుదేవుండు జర సంధ తనయనై న సహదేవునకు బట్టాభిషేకంబు గావించి చెఱబడిన పుడమి ఊడుల నెల్ల బంధము క్తుల గావించె.

జరాసంధునిచే గిరిక్రమింపఁడు బద్ధులైనరాజు లిరువదివేల యెనిమిది నూర్లవంది బంధము క్తులై యీకలి దప్పుల వాడిన మోములతో, జక్కి నమేనులతో, మాసిసచేలలతో, మలినగాత్రములతో పచ్చి నీలమేఘశ్యాముండును, సౌందర్యధాముండును, బీతకాశేయవాసుండును బాలితగాసుండును, శ్రీవత్స లక్ష్మీసుండును, యశోదా శిక్షితుండును, జతుర్భుజుండును, నేవితనకలభూభుజుండును, గమల దళనిశాలసయనుండును జతుశ్శ్రీవత్సయనుండును, బారుప్రసన్న వదనుండును, లక్ష్మీనదనుండును, జల స్తకరకుండలుండును రక్షితత్రిజగన్మండలుండును, బద్ధహస్తండును భువనప్రశస్తండును, వనమాలాహరుండును, గరుడోదారుండును భ్రాజద్వరమణి గ్రీవుండును మహానుభావుండును, సగు దామోదరు నేత్రపుటంబుల గ్రోలునట్టును, జిహ్వా కలఁ జవిగానునట్టును, నాసాపుటంబుల మూర్ఖుననట్టును, బాహువులఁ గొగిలించినట్టును గాంచి నిరస్తసమస్తకల్యణులై తమశిరంబులు హరిచరణంబులు సోక వ్రాలి సమస్కరించిరి. కృష్ణసందర్శన మాత్ర జనిత సంతోషంబునఁ దమపడినపాట్లు మఱచి కేలు ముకుళించి యిట్లని ప్రశంసించిరి. దేవాదిదేవా మహానుభావా! ప్రసన్నార్తి హారా! కమలామనోహరా! యన్యరూ! సతజనదురితవ్యరూ! నమస్కరింబులు. ఘోరసంసారకూపారంబున మునిగి పారఁబు గన నేరని యీ విపన్నులఁ బ్రపన్నులఁ బ్రసన్నుండవై కృష్ణా! యధ్ధరింపుము, మధుసూదరా! మాగధుండు మమ్ము రాజ్యశ్రీ భ్రష్టులఁజేసి కష్టపెట్టె నని యాతనిపై నిరకఁ గినియము. భవదీయపాదారవింద సందర్శన మహాలాభంబు చేకూరుటంజేసి మేమది యనుగ్రహంబకా భావించెదము. మఱి యతని సంభావించెదము. రాజ్యలక్ష్మీమత్తుండుద్ధతచిత్తుండై శ్రీయస్కరంబగు మార్గంబు కానలేక నీ మాయకు

లోనై నశ్వరంబగు నైశ్వర్యంబు స్థిరంబని సర్వదా తలంచుచుండుఁ గాని సర్వదాతనగు నిన్ను సేవింపఁడు. మందబుద్ధు లెండమావులు నీటికట్టులుగఁ దలంచునట్లు లవివేకులగు రాజులు స్రుకచ్ఛందనాది వికారాత్మికయగు ప్రకృతిని నయథార్థంబగు దానియథార్థ వస్తువుగా విశ్వసించును. పూర్వము శ్రీమదాంధులమై కన్నుఁగానక మిన్ను మన్నెఱుంగక స్వగౌళిలమై యీ పుడమినిమిత్రమై యెండుఁడుల జనుంపఁగోరి నిర్దయులమై ముంచుండు మృత్యువు నిన్ను గణింపక స్వప్రజలఁ జంపియుఁ జంపించియు గున్మగులమై చరించితిమి, అట్టి మేము గంభీరవేగంబును దురంతవీర్యంబును, భవచ్ఛరీరంబును నగు కాలంబు మహిమచే భవత్యైపాతిశయంబున భ్రష్టశ్రీకులము, విసప్తదర్పలమునై నీ పాదారవింద భజనానందమునఁ దేలఁగోరె దము. సదారోగముల కున్న త్తిస్థానభూతమై నశించు శరీరముచే భోగింపఁదగు మృగతృష్ణారూపసంపదను నైహికవిషయ సుఖంబును గోరము. శ్రవణరూచిజనక మాత్రంబైన స్వర్గాదిభోగ రూపక్రియా ఫలంబులను సభిలపింపము. మేము సంసారమార్గ సంచారంబు గావించుచుండినను దేవా ! తావకీచరణారవిదగంబులందు నెడతెగని స్మృతి దోయపాయంబునఁ గలుగు దాని నానతీవే. కృష్ణా ! వాసుదేవా ! హరీ ! పరమాత్మస్వరూపా ! ప్రణతాల్లిహారా ! గోవిందా ! సమస్కారంబులు. అని యిట్లు తిన్ను వినుటించు భోపతులం గాంచి కరుణాభండైస ముకుందుండు మృనుమధుర వాక్యంబుల నిట్లనియె. .

స్వపాలకలారా ! మీ రభిలషించినట్లు సకలేశ్వరుండైన నా యంపల భక్తి మీకు స్థిరంబగును. శ్రీమదైశ్వర్యమదంబు సర్వల నున్మాహులఁ జేయుననిన మీ వాక్యంబు సత్యంబు. కార్తవీర్యార్జు నుండును, సహుషుండును, వేసుండును, య వసుండును, సరకుండును లోనుగ దేవదైత్య సరేశ్వరు లైశ్వర్య మదంబునఁగాదే స్థానభ్రష్టు లైరి. పుట్టినదియెల్ల గట్టునను నిశ్చయముగలవారై యజ్ఞంబుల నన్ను బూజించుచు ధర్మపథంబునఁ బ్రజల రక్షింపుడు. సంతాన తంత్రువుల విస్తరింపఁజేయుచు జనసమరణములకు సుఖదుఃఖములకుఁ బొంగక గ్రుంగక నామీద మనస్సు నిలిపి ప్రాప్తంబు సేవించుచుఁ

జరింపుడు. దేహములయందు దాసీనులరై యాత్మారాములరై దృఢ వ్రతులరై నాయకుడు జక్కగ మనంబు నిల్పితిరేని కడపట నన్ను బొందగలడు.

అని యాదేశించి యా దేశిక దేశికుండు వినుమజ్జనులైన యజ్ఞసపాదురకు మజ్జనాదుల గావింప గజ్జలవతుల నియమించి జరాసంధతనయ్యుండైన సహదేవునకుం జెప్పి వారికి రాజోచితంబులైన వాసోభూషణమాల్యలేపనాదుల నిప్పించి మజ్జన భోజన భోగాదుల సపర్య గావింప జేసి. క్షీతిపతులును యదుపతి పూజతులై కష్టములకుంబాసి వస్త్రాంతంబున గ్రహములవలె బ్రకాశించిరి. అంత వారు కనకరత్నభూషితంబులైన రథంబులెక్కి యక్కడట నాటక సూత్రధారుండైన జగదాధారు గృష్ణుని జన్మని భీమసేనుని మేలి వాక్యంబుల శ్లాఘించి తమతమ దేశంబులకు నాగదాగ్రజ స్తరించుచు దత్తత్రయంబుల మెచ్చుచు బోయి తమ మంత్రులు లోనగువారికెల్ల నల్లన నల్లనయ్య తంత్రంబులు దెలిసి సముచితరీతి నకచుకొనుచుండిరి. ననుదేవసుతుండు సహదేవ పూజతుండై భీమార్జునముతుండై యుగద్రప్రస్థంబున కరిగి విజయవార్త దెలిసి సుహృద్జనులనెల్ల సంతోషపఱుప యధిష్ఠిగుం జనంద బాష్పంబులు విడుచుచు నేమియు బలుకక జాలకుండె.

అంత గొంతవడికి బ్రకృతిస్థుండై ధర్మరాజు శ్రీకృష్ణుం గని సకల లోకేశ్వరులు సాశాసనంబు బూలసరంబులవలె శిరంబులు దాల్చురు. అట్టి నీవు దీనులు మానముక్తులునైన మా శాసనంబు చొప్పున వర్తింతువనుట వంచనంబకాని యితరంబుకాదు. సా ర్యాస్తమయముల సూర్యునకుంబోలె సద్విజీయుండవును బరబ్రహ్మంబును నగు నీకును గర్మములచే దేజోభివృద్ధి యొందె హాని యొందె గలుగ నేరదు. నేను నాయది నీవు నీయది యనుభేదబుద్ధి పశుప్రాయులగు నజ్ఞానులకుంబోలె నీభక్తులకు గలుగ నేరదు.

అని ప్రశంసించి సమర్ప సమయంబునకు వేచి కృష్ణానుమతిని రాజసూయయాగం బొనర్ప బ్రారంభించె. వ్యాస భరద్వాజ

సుచుంతులు పరశురాముడు లోనగు బ్రహ్మవాసులగు బ్రాహ్మణులను ఋత్విజులుంగా గ్రహించె. భీష్ముని, సపుత్రు ధృతరాష్ట్రుని, ద్రోణ కృప విదురాదులను బిలిపించె. మఱియు ననేక రాజులు సకళత్ర పుత్రమిత్ర బంధువర్ణులై చనుదెంచిరి. సర్వజనజేగీయమానగై యధ్వరంబు సాగె.

అంత నభిషేకదినంబున నా మూగిన లోకంబునఁ బ్రథమ పూజ కెవ్వం డర్హుం డను సందేహంబు పొడమి యుధిష్ఠరుం డాలో చించుచుండ భీష్ముం డిట్లనియె.

—♦ శిశుపాల వధ కృష్ణము. ♦—

ధర్మనందనా! యాలోచించెద వేల? యథార్థంబుగ రాజుల నెల్ల నర్పింపుము. ఆచార్యుడు ఋత్విజుడు బంధువు స్నాతకుడు మిత్రుడు రాజు ననువారాటుగురు పూజార్హులు. వీరిలో సంవత్సర కాలము తనతోడ నెవ్వరు వసించుగో వాగు పూజ కర్హులని పెద్దలు వక్కాణింతురు. ఇచ్చటఁ జేరిన వారందఱు జాలఁగల్గియుగ నిం దున్నవారు. కావున నందఱుఁ బూజార్హులే. కావున వీరిలో శ్రేష్ఠుఁ డగువానిఁ దొలుత నర్పింపుము. అనిన యుధిష్ఠరుండు ధర్మవిధి నెవ్వ రగ్రపూజ కర్హులో నీవే నిశ్చయించి చెప్పమనిన భీష్ముం డాలోచించి యిందు మూగినవారిలో గ్రహము లందు సూర్యునివలెఁ దేజోబల పరాక్రమంబులఁ గృష్ణుండు శ్రేష్ఠుండు. చీకటితలంబు సూర్యుని చేతను, నిర్వాత ప్రదేశంబు గంధవహునిచేతను, బ్రకాశమానము స్లోదితమునగు నట్లు మన సభ కృష్ణునిచే రాజ్యలుచున్నది. అనిన భీష్మానుజ్ఞాతుండై సహదేవుం డర్హుంబు కృష్ణున కిచ్చె. శ్రీ కృష్ణుం డును సంప్రీతి దానిం బరిగ్రహించె.

తనకుఁ జిరకాల శత్రువైన కృష్ణునకుఁ దొలుత సర్వమిచ్చు టయు నాయన పరిగ్రహించుటయు, జూబోపక చేదిపాలుండగు శిశు పాలుండు గోపతాత్రుఁడై సభామధ్యంబున నిట్లనియె.

ధర్మనందరా! మహాత్ములమున భూపాలుర మధ్యంబున దా
నొక రాజువోలె గూర్చుండి యీ కృష్ణుని డర్శనంబుగొన నర్హుండు
గాడు. పాండవేనా! దేవకీ పుత్రుని దమ యిష్టముచొప్పున
నర్చించుట మహాత్ములగు పాండవులకు యుక్తంబు గాదు. పాండవు
లారా! మీరు బాలురు, ధర్మసూక్ష్మత నెఱుంగరు. అల్పజ్ఞానియగు
నీ నదీపుత్రుండును ధర్మ మతిక్రమించి వర్తించె. ఓయి భీష్మా! నీనలె
ధర్మమెఱిగినవాఁ డిచ్చకాలమూరి యయ్యేనేని నజ్ఞనులు ప్రాజ్ఞు లత
నిని నిందింపక మానరు. యగునశంబునఁ బుట్టెటచే రాజుగాని
దాశార్థుండు సర్వరాజమధ్యంబునఁ బూజార్హుని డెట్లయ్యె? ధర్మజా!
కృష్ణుడు వృద్ధుడని పూజించితి నందువా యతిని. తండ్రి పనుడేవు
డింద యుండ నతని సుతఁడెట్లు పూజ్యుండయ్యె? మాకిష్టుండు
గావునఁ గృష్ణుండు పూజ్యుడందువా మీమామ ద్రుపదు డింద
యుండఁ గృష్ణుడెట్లు పూజార్హుండయ్యె? కృష్ణుండు మాకాచార్యు
డంటివా నోచుండుండఁ గృష్ణుడెట్లు పూజ్యుండయ్యె? ఋత్విజు
డని పూజించితి నందువా వ్యాసమహర్షి యుండఁ గృష్ణుడెట్లు
పూజార్హుండయ్యె? కలవృద్ధుండంటివా నశీకృత మృత్యువు భీష్ము
డుండఁ గృష్ణు నేల పూజించితివి? వీరుడని యంటివా, సర్వశత్రువిమం
డగు నశ్వత్థామగదా పూజ్యుండు? కృష్ణుని డెట్లయ్యె? రాజేంద్రు
డగు దుర్యోధనుడు, నాచార్యుడగు కృపఁడు, కింపురుషాచార్యు
డగు ద్రుముండు, మీకుఁ దండ్రి యట్టివాఁడు భీష్మకుండు, నేకలవ్య
దుక్తిశల్యులును, మహాబలుండును బరశురామప్రియశిష్యుండును, ననేక
తాజన్యజేతయునగు కర్ణుండుండఁ గృష్ణు నేమవి పూజించితివి? కృష్ణు
డు ఋత్విక్కుగాడు. ఆచార్యుండు గాడు. రాజును గాడు. వృద్ధును
గాడు. అట్టివానిని నిస్సకములకై ప్రియము సేయఁగోరి యర్పించి
తివి. పోనీ. మధుసూదనుండు మీకు నర్చనీయుడగునేని యీ రాజుల
నెల్లఁ బిలిపింపనేల? ఇట్లు లవమానింపనేల? నీకు మేమెల్లఁ గప్పము
గట్టుటకుఁ గారణము భయము లోభము సాంత్యమని తలఁచితివా?
నీవు మహాత్ముడవని ధర్మమార్గవర్తివి పార్థివత్వము కోరువాడవని

తలచి యిచ్చితిమి. ఇట్టి మమ్ము నీవే యనమానించితివి. ఇట్టి రాజ సభలో రాజలక్షణ హీనుడగు కృష్ణుని బూజించుటకంటె నవమాన కర మింకేది గలదు ? అహా ! ధర్మపుత్రుడు ధర్మాత్ముడను కీర్తి నిమిషమున మాసెగదా. ఇట్టి యధర్మకార్యము చేయ నీకు ధర్మ రాజను పేర్కొని సార్థకము ? వృష్టికులమునఁ బుట్టిన యీదురాత్ముడు మహాత్ముడగు జరాసంధు నన్యాయమార్గంబున వధించె. యుద్ధిష్ఠు రుడు తన ధర్మాత్మత్వము పోనాడి కృపణత్వమును బ్రకటించెను. ఓంకృష్ణా ! తపస్సులగు పాండవులు కృపణత్వము చేతనో భీతి చేతనో నీకు నర్హమియ నేవేల వారింపనైతివి ? నీ యోగ్యత దేహమాత్రమో నీవెఱుంగవా ? పూజానర్హుడవయ్యు బూజ నేల యంగీకరించితివి ? కుక్క పురోహితమును గ్రహించినట్లు నీ యోగ్య తకుఁ దగని పూజను నీ నీచబుద్ధు లిచ్చినను నీవెల్లు గ్రహించితివి ? ఈ యకార్యముచే రాజుల నవమానించినవాడవు నీవుకాని పాండవులు గారు. మండునకు భార్యయు, గ్రుడ్డికి సుందరపదార్థదర్శన, మెట్టిదో రాజుగాని నీకీప్రాజయు నట్టిద, ధర్మరా షెట్టివాడో, భీష్ము షెట్టివాడో, వాసుదేవుఁ డెంతటివాడో, వారిగుట్టు రట్టయ్యెను. అడిగినవాడు వియోనిజుడు. ప్రత్యుత్తరమిచ్చినవాడు నదీసుతుడు. అర్థ్యము గైకొనినవాడు గోపాలుడు. ఇచ్చినవాడును వియోనిజుడ. ఇక్కడఁ జేరిన సభ్యులందఱు నోరులేని మూఁగలు. ఇట్టి సభలో నుండుట మానహానికే గారణమని లేచి శిశుపాలుడు తనతోడి రాజులతోడ సభ విడిచిపోయెను.

ధర్మరా జతని వెంటఁబోయి పెద్దవారి నిట్లు మాటలాడుట తగదని సమాధానపఱచుచుండ భీష్ము డిట్లనియె. కాంతేయా ! లోకవృద్ధులం దెల్ల వృద్ధుడగు కృష్ణుని దిరస్కరించి పలుకువాడు దానమానస్వాంతనముల కర్హుడుగాడు. ఏక్షత్రియుడు రణమున క్షత్రియుని జయించి విడుచునో యట్టివాని కాజేత గురువగు చున్నాడు. ఇక్కడ గుమిగూడిన పుడమితేడులలోఁ గృష్ణునిచే జయింపఁబడనివాఁ డెవ్వడున్నవాడు ? ఈ మహానుభావుడు మాకు

మాత్రముగాక మూడుగోకములకు నర్పనీయుండే. ఈ కృష్ణుడు పెక్కురు రాజుల జయించుటచేతను సమస్తజగమీయనయందే ప్రతిస్థితమగుటను మేమీయన నర్పించితిమి. శిశువాలా! నీవిట్లు పలుకుట తగదు. జ్ఞానవృద్ధుల ననేకుల నుపాసించి తత్త్వమెఱిగితిని. వారెల్లఁ గృష్ణుని గుణములను నాకుఁ దెలియఁబలికిరి. ఈయన జన్మప్రభృతి యొనరించిన మహాకార్యంబుల నెల్ల బుద్ధిమంతులు పొగడుచుండ వింటివి. ఓయి చేదిరాజా! మేము కేవలము కామముచేఁగాని బాంధవముఁ దలఁచిగాని యీయనలన లాభ మాశించిగాని జనార్దనుఁ బూజించినవారము గాము. సర్వభూతముఘావహుఁడై సజ్జనార్పితమిండుగుట నర్పించితిమి. ఇక్కడ నుండువారిలోఁ గేవల బాలునిఁగూడ మేము విమర్శింపక విడచినవారముగాము, కావునఁ దక్కిన గుణవృద్ధుల నెల్ల వదలి కృష్ణు నర్పించితిమి. బ్రాహ్మణులందు జ్ఞానవృద్ధుఁడగువాడు బాలుఁడైనను బూజ్యుడు. అట్లులే త్తత్రియులందు బలాధికుండును, వైశ్యులందు ధనధాన్యవంతుండును, బూజ్యులు. సూద్రులందు వయోవృద్ధుడు పూజ్యుడు. వేదవేదాంగవిజ్ఞానము, బలాధికతయను రెండుకారణంబుచే శ్రీగోవిందుఁ బూజించితిమి. సరలోకమునఁ గృష్ణునికంటె నీ రెంటు నధికుఁ డెవ్వఁడు? దానము, దాత్యము, శ్రుతము, శౌర్యము, హ్రీ, కీర్తి, యుత్తమబుద్ధి, వినయము, శ్రీ, ధృతి, తుష్టి, పుష్టి యివి కృష్ణునందు నిత్యములై యున్నవి. ఇట్టి లోక సంపన్నుని, నాచార్యుని, నితరుని, దండ్రుని, గురువును, బూజ్యుని సర్వమిచ్చి యర్పించితిమి. అందరు మమ్ము తమింపుడు. ఋత్విజుఁడు, గురువు, పిలిచి విడ్డనీయఁ దగినవాడు, స్నాతకుఁడు, సృపతి, ప్రియుఁడు, నగుకృష్ణు నర్పించితిమి. లోకముల యుత్పత్తిలయములకుఁ గృష్ణుఁడే కారణము. ఈ చరాచర రూపకప్రపంచము కృష్ణోద్భవము. ఇతఁడే యవ్యక్తప్రకృతియుఁ గర్తయు, సనాతనుడు, సర్వ భూతములకు బరుఁడు. కావున నీయనను నర్పించితిమి. మనోబుద్ధ్యహంకారములు పంచభూతములు. జరాయుజాది చతుర్విధభూతము లీయనయందే ప్రతిష్ఠగొనియున్నవి. సూర్యచంద్రగ్రహ సక్షత్రములు, దిక్కులు,

విదిక్కులు, సర్వము కృష్ణునందే ప్రతిష్ఠ గొనినవి. వేదములకు సన్నిహితము ముఖము, ఛందస్సులకు గాయత్రి ముఖము మనుష్యులకు రాజు ముఖము. నదులకు సముద్రము ముఖము. సత్త్రములకు జంతువులు ముఖము. శ్రేణులకు సూర్యుడు ముఖము. అడ్డము, క్రిందుమీందు గమనముగల ప్రపంచముండువఱకు సదేవకమైన లోకములందుఁ గేశవుడే ముఖము. సృపాలురారా! యీ శిశుపాలుండు బాలుండు. తెలిసిన వాడుగాండు. సర్వకాల సర్వవస్థలఁ గృష్ణునిట్లు నిందించుటే యితనికిఁ గార్యము. మతిమంతుఁ డగు నరుడేధర్మము విమర్శించి తెలిసికొనునో దాని నీత డెఱుంగఁడు. వృద్ధు లొండె బాలు రొండె రాజులొండె గృష్ణునర్చింప నొల్లని వా రెవ్వరు? ఇతఁడు మే మకార్యము నొనర్చిమని నిశ్చయించెనేని దోషియమో యది యంతఁ డొనర్చునుగాక.

అని భీష్ముఁ డిట్లు పలికిన శిశుపాలుండు వికటభ్రూకుటిఫలముండు కోపరక్తనయనుండు సయ్యె. దానిం గని సహదేవుండు సభామధ్యం బునలేచి చెదిరాజా! యీ కార్యము నేను బుద్ధిపూర్వకముగఁ జేసిన వాడను. కారణము వినుము. రాజుల కెల్లఁ గృష్ణుడే గురువు. కృష్ణునికంటె శ్రేష్ఠుండు వే లోకరుండులేడు. రాజు లందఱు మమ్ము త్సమింపుండు. అటుగాక యెవఁడైన సమాధిపడి పైస్థానమేతుడై జన్యమునకుం దొడరెనా వానితల్పై నాపాద ముంచెదను. అని సభలోఁ జరణమును జూపెను. అంత సహదేవుని శిరఃబుడై బుష్ప వర్షంబు గురిసె. ఆకాశివాణియు మేలుమేలని ప్రశంసించె. అంతఁ ద్రికాలజ్ఞుడైన నారదుండు లేచి కృష్ణాజనంబు జూడించి వెల్లరు విన నిట్లనియె. కమలపత్రాక్షుఁ గృష్ణు నెవ్వఁ డర్చింపఁజో వాడు జీవస్మృతుండు. సంభాషింప నర్హుఁడుగాండు. అంతెసహదేవుండు పూజ నీయలఁ బ్రచ్ఛత్త్రాచులనెల్ల సారిదిఁ బూజించి యీ కార్యంబు సమాప్తంబు గావించె. అట్లు కృష్ణుండు పూజింపఁబడుట గాంచి సునీధుడైన శిశుపాలుండు రాజసమాహంబు నంకఁగని తుత్రి యోత్తములారా! నేను నేనాపతిగ నుండెద. మన మందఱము

వృష్టిపాంతుతనూజాలఁ దాకి యజ్ఞమునకు విఘ్న మాపాదంతము. అనిన వారందఱు నట్టలగుఁగాక యని గుములుగుండి సేనలుపన్ని జన్నమునకు బన్నము గలిగింపఁ బన్నగము పన్నుచుండిరి. ప్రలయ మారుతాభి నాత్మతైవ నాగరంబునఁ జె నుత్తోభించు రోషచలిత రాజచండలులు గని యుధృఘురుంగ భీష్మునితో నిట్లనియె.

వీతామహా ! రాజులందఱు నొక్కతై మనమై గవియ నుంకించుచున్నారు. ఆధ్వరంబు ప్రధ్వసింపై ప్రజలు నాశిల్లరురో యని భీష్మద. దీనిని వాదించ నగుచును మేచునిన గంగానందనుం 'డిట్లనియె. ధర్మజా ! శఙ్కనకుము. తపద్రచ్చుగములు నిద్రించు సింహమును లేప యప్పించునట్లు వీరందఱుఁ గృష్ణుని జెనకి లేపయన్నించుచున్నారు. ఆయన లేచునఱకు వీరిట్లు నదరుచుండురు. అని కృష్ణుఁ జాబాల్యమొనర్చిన మహాకార్యము తెల్లఁ జెలిపి సమాధాన పఠించిన నవ్యాకృంబులు విని కుపితుండై శిశుపాలుండు గాంగేయుతో నిట్లనియె.

ఓరి కలసాంసనుండగు ముదుకా ! బిభీషికోక్తుల రాజమండలము బెదరింప నీకేల సిగ్గులేదు. నపునకుండ వగు నీ కిట్టివర్తనము తగియున్నది. అంధు ననుసరించు సంధులవలె నానకుఁ గట్టఁబడిన నానవలె నిన్నొక పెద్దగ నెంచిన కారవులు వినాశము కాఁగలవారు. కృష్ణుని పూతనావధానమునను నొడ్డకార్యములుగఁగీర్తించితివి. అది వినవిన మనమునకుఁజాలఁ బరితాపచయ్యెడి. గర్వివి, మూఱుఁ డవునై కృష్ణుని బ్రశంసించు నీహంస్వయేల శతధాఖండములు గాకున్నవో? పసిబాయరకను నిండుండగు నీ గొల్లని జ్ఞానవృద్ధుండ వగు నీవెట్లు పొగడ నిచ్చుగించితివి? కృష్ణుఁడు బాల్యమందొక పక్షిని జంపిన సందేమి చిత్రము గలదు? యుద్ధసామర్థ్యములేని గుఱ్ఱమును నెద్దను జంపుమి గొప్ప కార్యములు? ప్రాణముములేని కట్టెబండిని గాల విఱుగఁ దన్నుట మహద్భృతిమా? పుట్టపెరిగి కొండవలెనున్న గోవర్ధనము సేను నా ట్లెత్తుట ఘనకార్యముగ నాకుఁ దోఁపదు. కొండమీఁద నాడుచు విశేషాన్నము భుజించెనని చెప్పితివి. ఇట్లు

నీవు చెప్పట వినువారికి వింత గొలుపుచున్నది. కంసవధ ప్రస్తావించి తివి. ఆయన యన్నము దివి యాయనను వధించుటను నీవు ప్రశంసించుచు వింత. ఓకీ కురుకూఢమా ! స్త్రీలను గోవులను బ్రాహ్మణుని దన కన్నము పెట్టినవానిని శరణాగతుని వధింపరా దను నీతి నీవు విననవాడవు కావు. తల్లి పుట్టినిల్లు మేచమామయెద్ద బొగడి నట్లు కృష్ణుని స్థితి నాకు డెలియనట్లు జ్ఞానవృద్ధుడని వృద్ధుడని నా యెదుటనే స్తుతించితివి. నీ వాక్యముల బలమున గోవధ స్త్రీవధ చేసినవాడు పూజ్యుడగు నేని యింక శాస్త్రవాక్యములతో బని యేమి ? ఇతడు బుద్ధిచుంతుల గో శ్రేష్ఠుడు. ఇతడు జగత్త్రుభు వని నీవు బట్టవలె బొగడిడి మాటలు విని తాను నిక్కముగ నట్టివా డుగాఁ గృష్ణుడు తలంచుచున్నాడు. అయినను నివియన్నియు వ్యర్థ ప్రబాపములే. పాడినపాట పలుమాలు పాడేనేని పాడువానికిని నా పాట మనస్సున కెక్కజాలదు. కుళింగపక్షివలె సర్వభూతములు తమతమ ప్రకృతి సనుసరించి పోవుచుండును. నిశ్చయముగ నీది నీచ ప్రకృతి. నీవు నదీనుతుండవు గనుక నీవు చంచల చిత్తుడవగుట యేమి చిత్రము. ఎవరికి నీవు ప్రదర్శకుడవైతివో యెవరు కృష్ణు సర్పించిలో యట్టి పాండవులును బావులే. నీవు ధర్మమెఱిగియు నధర్మ జ్ఞానివలె సజ్జనమార్గమునుండి భ్రష్టుడవైతివి. తాను జ్ఞానవంతుడు జ్ఞానులయందు శ్రేష్ఠుడగునని యనుకొనువాడు ధర్మేచ్ఛగలవాడైన చో నీవలె నెవ్వడు నడచుకొనును ? ధర్మమెఱిగినదియు వేరొకని వలచియుండునదియు గన్యకయు నగు నంబను బ్రాజ్ఞమానివై యెట్లు హరించితివి ? నీవు హరించినను ధర్మజ్ఞుడైన నీ తమ్ముడు విచిత్ర వీర్యుడు దానిని బరిగ్రహింప నొల్లడయ్యె. ప్రాజ్ఞమానివగు నీ కనుల యెదుటనే యెరుండు నీ సోదరు భార్యయందు సజ్జనాచరిత మార్గంబున బుత్రోత్పాదనంబు గావించెగదా. ఇట్టి నీయందు ధర్మమెందున్నది ? తెలివిలేమినో పుంస్తవములేమినో యట్టి యకార్య మును నీ వాచకుండుటచే నీ బ్రహ్మచర్యము వృథాకదా. ఓయి ధర్మజ్ఞుడా ! నీకును లగ్గుగానను. ఇట్టి ధర్మము లుపదేశించు నీవు

వృద్ధోపసేవివిగావు. ఇష్టాపూర్వములు నానములు వేదాధ్యయనము యజ్ఞము లివి కుమారుని పదునాఱవ భాగమునకు సరిరావు. అనవత్సరము చేయవ్రతోపవాసాదులు వృద్ధములు. బిడ్డలులేని వాడవును, వృద్ధుడవు మిథ్యాధర్మ బోధకుడవు సగు నీవు పక్షులకు నహింస పరమ ధర్మమని యపదేశించి వాని గ్రుడ్లనే మ్రింగి వానిచే దుదకు హింసింపబడన హంసవలె బంధువులచే హతుడవు కాంగలవు.

వీడు నాదాసుడు. వీనితో నే యధమొసర్పనని కేశవు నిరాకరించిన మానధనుడు జరాసంధుడే నాకు శ్లాఘ్యుడు. జరాసంధ వధయందు గృష్ణచర్యయు భీమార్జునుల సడవడియు నెవ్వడు సాధువనును? బ్రాహ్మణవేషధారులయి యహ్వారమున మాయోపాయంబున నగరము ప్రవేశించి కృష్ణుడు జరాసంధుని బలమెఱిగెను. బ్రాహ్మణుడను నభిప్రాయముననే జరాసంధుఁ డీ దురాత్మునకు సర్ఫ్యము పాద్యము నిచ్చెను. ఈకృష్ణుని నికృతిచేష్టితమునఁ గదా యతఁడు వీరి కొసంగిన భోజనమును భీమార్జునులు భుజింపఁజేరి. ఈ మూర్ఖుడు తలంచునట్లు కృష్ణుడు జగత్కీర్తయగు నేని తన్నేల బ్రాహ్మణుఁగాఁ దలంపఁ డయ్యెను. నీవు వీరిని సధర్మ మార్గమున పర్తింపఁజేయుచున్నను వీరు నిన్ను బెద్దగా భావించుట చిత్రము. లేదులేదు. స్త్రీతుల్యుడవు వృద్ధుడవు సగు నిన్ను సర్వార్థములఁ బ్రదర్శకుడుగ గ్రహించు వీరియందుఁ జిత్ర మేదియు లేదు.

కిశోరములు చూడఁజూరములు సగు శిశువాలు నిందా వాక్యములు విని భీమసేనుడు కోపరక్తలోచనుండై పటపట పండ్లుగొలుకుచుఁ గటములదరఁ బెడవులు చలింప బొమలు ముడినడ నిద్దురాత్ము నిప్పుడ వధించెడనని దిగ్గనలేచి యతనిపైఁ బోనున్నఁ జూచి కంకరుండు కుమారస్వామిఁబోలె భీష్ముండు గ్రక్కునఁ బట్టుకొని కోపశమనవాక్యంబు లాడుచుండ శిశువాలుం డతని నొక పోకకుం గైకొనక డుద్రమృగంబు విలోకించు సింహముఁ బోలె భీమునిఁ జూచుచు భీష్మా విడుము విడుము. ఈతండు మదీయదోఃప్రతాపాగ్నికి శలభమగుంగాక యనిసవిని భీష్ముండు భీమసేనున కిట్లనియె. కుమారా!

నిన్ను రణమునకుం జీరు నీతని జన్మవృత్తాంతము వినుము. ఈతండు చేదిరాజకులంబున మూడు కన్నులతో నాలుగుచేతులతో జనించి గార్దభస్వరంబున ఘోషించె. అది కని విని యీతని జననీజనకులు తనకుఁ గీడు మూడునని బడిసి యితని నెందేని పాటనై ప నాలో చించుచుండ వారి కశరీరవాణి యిట్లనియె.

రాజా !- మీరేల సంతాపించెదరు. ఈ మీ పుత్రుండు శ్రీమంత్రుండు బలాధికుడై లోకమున వెలయు. మీరు హింసింప నెంచిన యీతఁ డిప్పుడు మరణించువాఁడుగాఁడు. వీనివలన మీకు భయములేదు. శిశువును బాలింపుడు. వీని శస్త్రమున వధించు నాతఁడను జనించినో యున్నవాఁడు. అని యాకాశవాణి పలికిన విని పుత్రస్నేహభీనంతప్తయగు నితని జనని యాకాశము వంకజూచి కేలు మోడ్చి నా తనయుని విషయమై పలికిన యోభాతమా ! నీవు దేవతతో మఱియెవ్వరతో నేనెఱుంగను. నీకు నమస్కారము. నా పుత్రగుఱించి యింకొక ప్రశ్నమడిగెదను. దయయుంచి ప్రత్యుత్తర మిచ్చు. ఇతని వధించువాఁ డెట్టివాఁడు? అనిన సశరీర భూతం బిట్లనియె.

ఎవఁడు వీని నెత్తుకొనిన నెక్కువకన్ను మాయమై యెక్కువ చేతు లైదుతలల పాములవలె నేలబడునో యతఁడే యితని పాలిటి మృత్యువు.

త్రినేత్రుండు చతుర్భుజుఁడగుమారుండు చేదివంశమున జనించె నన్నవార్త విని రాజులు రాజకుమారు లతనిని జూడవచ్చిరి. వచ్చిన వేలకొలది నృపాత్మజులకెల్ల వీనితల్లివీని నెత్తికొని నిచ్చుచుండె. ఎవరెత్తికొనినను మిక్కిలికన్ను మిక్కిలిచేతులు యథాప్రకారముండఁ గాని కీడొందినవికావు. ఇట్లుండ నీవార్త ద్వారానెఱియించు యాద వులు వినిరి. రామకృష్ణులు తమమేనత్తను జూడవచ్చిరి. కృష్ణునిచేత నీతనితల్లి నితని నిడఁగానె యెక్కువచేతులు నేలరాలెను. ఎక్కువ కన్ను లోననే యణగిపోయెను. అదిచూచి యితనితల్లి భయ కంపితగాత్రయై మేనల్లునిం జూచి యూర్ధత్రాణపరాయణా! భయార్త

నైన నాకొక వరమిమ్ము. అని నేడిన భయపడకుము. నావలన నీకు భయములేదు. వరిమెద్ది యభిలషించెడు కోరుము. అది నాకు శక్యమైనను శశక్యమైనను నొసంగెదను. అనిన నాయమ నీ శిశు పాలుడు నీయెడఁజేయు సపరాధంబుల సైఁపుమనిన యదునందనుఁ డును వీడు నాయెడఁజేయు సపరాధశతంబును తుమించెద. భీతిల్లకు మని మేనత్త కభయవాక్య మిచ్చె. దానందేసికదా యితఁ డిట్లు త్రొల్లికడుచు నిన్ను రణమునకుఁ బిలుచుచున్నవాడు. వేటొకరుఁ డైన నిన్నిమాటలు సన్నాడి మఱియంతకాలము కాలనశుఁడుగాక నిలువగలడు? ఈతనియందు భగవత్కృపావిశేష మున్నది. దానిని గృష్ణుఁడు నేడు మరల పరింపఁగలడు. అనిన శిశుపాలుండు రోషాభీలుగడై నీవు బ్రట్టువానివలె బొగడఁగోరెదవేని కృష్ణునివిడిచి దుర్యోధనభగదత్త కర్ణరక్షులుతోనగు రాజవరుల నెల్ల బొగడము. అనిన భీష్ముం డిట్లనియె. ఓరీ మాటలకు మాటలు ప్రత్యుత్తర ములు గలవు. వానితోఁగాఁగల కార్యమేదికలదు? మేము కృష్ణుని బూజించితిమి. అది సరిగా దను వాడిమగఁడు కలఁజేసి కృష్ణుని రణంబునకు జీరి చావనిమ్ము. అనిన శిశుపాలుండు కృష్ణునితో సంగ రంబు చేయఁగోరి యాయనను జూచి యిట్లనియె.

జనార్దనా! నిన్ను నే నిదె రణమున కాహ్వానించు చున్నవాఁ డను. మగతనము గలదేని సంగ్రామమునకు రమ్ము. నిన్ను నీపాండ వులను నేమిచేయుదునో చూడుము. మిమ్మెల్లఁ జించి చెండాడెదను. రాజులనెల్ల విడిచి నిన్నుఁ బూజించుటచే సొండవులు నాకువధ్యులే. దాసుఁడవు, సరాజవు, దుర్మతివి, మఱి యనర్హుఁడవు నగు నిన్ను బాల్య ముచే నర్పించిన పాండవులు వధ్యులనియే మూఁటికి ముమ్మాటికి నామతము. అని బెబ్బులివలె రొప్పుచు శిశుపాలుండుపలికి చాలింప మధువైరి మృదుభాషణంబుల నిట్లనియె.

భూపాలకులారా! నావచనంబుల వినుండు. సాత్వతకులం బున సాత్వతికి జన్మించిన వీడు మాయందు సదావైరమే పచరించు చుండును. మేము వీనికెన్నఁ డెట్టి కీడును రోయకుండినను వీడు

మాకు సర్వదా కీడే గావించుచుండును. మేము ప్రాగ్జ్యోతిషంబు నకుఁ బోవుటెఱింగి యీ సృశంసుండు మాతండ్రితోఁబుట్టినదాని కొడుకయ్యఁ బై నెత్తివచ్చి ద్వారకను నిర్దహించెను. భోజరాజు రైవతగాఢ్రి గ్రీడించుసమయంబునఁ బైపడి తదీయులఁ గొందఱు వధించియుఁ గొందఱు బంధించియు స్వపురంబునకు లాగికొనిపో యెను. మజ్జనకుం డశ్వమేధంబుసేయ సమకట్టి రక్షకులతోడ విడిచిన యజ్ఞయూత్సవంబును నీ పాపనిశ్చయంబు దుర్బదంబున హరించి యడ్డివిఘ్నం బాపాదించె. తపస్వియగు నక్రూరునిభార్య ద్వారక నుండి పాపీరంబునకుఁ బోవునడఁ గ్రోనచరికట్టి తన్నెల్లని యాయిల్లాలిని మోచునశుంఢై బలాత్కారంబున హరించె. మాతల సృశంసకుండైన యీతండు కాగూశరాజున కీయ నిశ్చయించిన విశాలరాజకన్యకను భద్రుని గారూశరాజవేషంబుఁదాల్చి మోస గించి యపహరించె. ఇంతియకాక కుకురాంధకుల ననేకుల వధించె. వృష్ణిదారల విలపింపజేసె. జరాసంధునితోడఁ గూడి యితండు మా కొనరించిన యెద్దులు లెక్కింపరాకున్నవి. అయినను మేనత్త కిచ్చిన బాసచేఁ గట్టిపడి శతాపరాధముల నహింపవలసి వచ్చెను. నేనిచ్చిన వరమును బూర్ణమయ్యె. యజ్ఞవిఘ్నకరుండును బాండవ దుర్బృదుండును నగు వీడికి వధ్యుఁడని నిశ్చయించితి. నా యదృష్టమున నీతఁడు మీ యెల్లర నమత్తమంద నాపై విరోధం బెట్లు సాధింపఁ గడఁగి నన్ను నిందించెఁ గంటిరికదా. నాపగోక్షంబున వీక్షానర్చిన పాపకార్యంబులెల్లఁ దలఁపుడు. ఇట్టి గర్వి తుంతవ్యుఁడు గాఁడు. నన్ను వలచిన రుక్మిణిని మరణకాంక్షింపఁజేసెన యీతఁ డపహరింపఁ దలపెట్టెఁగాని శూద్రునకు వేదశ్రుతివలె నీ మూఢున కా యింతి లభించినది కాదు.

అని వాసుదేవుండు వచించిన వాక్యంబులెల్ల విని రాజులెల్ల శిశుపాలుని ఛీఛీ యని గర్హించిరి. శిశుపాలుండును గృష్ణుని నుడుల విని కొలువులో బిగ్గహించుచుఁ గృష్ణా! నాకుఁ బూర్వ నిశ్చితమైన రుక్మిణివృత్తంబును సిగ్గునలేక రాజసభలో నెట్లు ప్రశంసించితిని? మధు

సూదనా! మానవంతుఁ డెవఁడు తనభార్య యన్యపూర్వయని నీవు తప్ప నిండుసథలోఁ జెప్పకొనును. కృష్ణా! నీవు నన్ను క్షమించిన క్షమింపుము క్షమింప నొల్ల వేని క్షమింపకుము. క్రుద్ధుఁడనైనను బ్రసన్నుఁడనైనను నీవలన నాకుఁ గాఁగలదేదియు లేదు. అని యుద్ధసన్నద్ధుండై ప్రేలుచున్న శిశుపాలుఁ జూచి గోపాలుండు రాజు లారా! వీని నింతకు క్షమించిన కారణము మున్ను వచించితి. ఇక మీరందఱుఁ జూడ వీనిఁ గాలువీటికనిచెద నని తన సుదర్శనంబుఁ దలఁచిన నది తత్క్షణము కేలలుకరించిన నా నదిగొని సునీఘ్రపైవైచె. అదియును వాని శిరంబు ఖండించి నేలఁ దొరగించె. అంత నతని దేహంబునుండి యొక్క దివ్యతేజంబు సూర్యసన్నిధంబు వెలువడి కృష్ణునందుఁ జొచ్చె. చూపఱు విస్మితులై కృష్ణుఁ బ్రశంసించిరి. ధర్మపుత్రుండును దమఘోషచందను నుత్తరక్రీడును దీర్ఘ దమ్ముల కాజ్ఞాపింప వారల్లు గావించిరి. ఆనల యుద్ధస్థులును చేదిరాజ్యము బుచకు శిశుపాలనందను నభిషిక్తుఁ గావించె. అంత నిరంతరాయంబుగ యుగంబు కొనసాగె. పదపడి కుంతీ ధర్మజుల యనుమతిగొని కృష్ణుఁడు ద్వారకకుఁ బయనించె.

— శాల్వ వధ . —

దారుకసహితండ్లైన కృష్ణు డిట్లు పయనించి కతిపయదినంబుల ద్వారక జాయం జని కాలినతోటలు, ప్రీలిన కోటలు దూలిన పేటలు గూలిన గోడలు ప్రాలినమేడలు గలిగి పురలక్ష్మి చెన్నుదక్షిణి యుండుటగాంచి విస్మితండ్లై యిదయేమి నాలేనిసమయంబున నరా తుల్లిల్లు గావించిరోయచుచు బోవుచుండఁ గృష్ణునిరాక విని యదు కుచూరులందఱెఱుక్కొని శిశుపాలుభ్రాత సాల్వుండు సౌభకంబున దండెత్తివచ్చుటయుఁ శేశికంసవిరోధియగు దుష్టుండెక్కడ? యుద్ధము నకు రమ్మను డని దూషించుటయుఁ దాము వారితోఁ బోరుటయు నందఱుడు ప్రవృత్తుపీడితుండై మరలిపోవుటయు వినిపించినఁ బుండరీకాక్షుండు రోషకమాటుతాడుండై సాల్వుంజంపిగాని పురంబుఁ జొరనొల్లనని ప్రతిసపలికి యాదవపై న్యంబు తోడ వానిపై ధాడి

వెడలె. ఇట్లు కృష్ణుండు సాల్వుని వెదకుచు బోయిపోయి సముద్ర తీరంబుఁ జీరి మా ర్థకావతదేశంబుఁ గాంచి సముద్రమధ్యంబున మార్త కంబను ద్వీపంబున సాల్వుఁ డగుట యెఱింగె. సాల్వుఁడును గృష్ణునిరాక దూరంబునంద విని ససైన్యమై కామగంబై సకలదివ్య రత్నజాజ్వల్యమానంబగుట సౌభకంబను పేరు గాంచిన విమానం బెక్కి యాకసంబున సంచరించుచుఁ గృష్ణు నెదుర్కొనియె. ఉభయ సైన్యంబులకు రోసుహర్షణంబైన ఘోరాతిఘోరయుద్ధంబు ఘటెల్లె. సౌభకవిమానగతులైన దానవులు యదుసైన్యంబుపై నానావిధ శస్త్రంబులు గుప్పించి నొప్పించిరి. యదుసైన్యంబులును మింట సంచరించు విమానంబుపై బాణవర్షంబుఁ గురియించెఁగాని యదియా కాశంబునఁ గ్రోశదూరంబుంటచే దానియనికియే వానికి నగోచరం బయ్యె. అంత వారేమియుఁ జేయఁజాలక కేవలప్రేక్షకులై నిలిచిరి. కృష్ణుం డదిగాంచి పాంచజన్యంబు పూరించి శార్ఙ్గంబున వేలకొలది బాణంబుల సగధించి విమానంబుపై విడిచె. దాని తాఁకున విమానగత దానవులు తలలు మొలలు చేతులు వాతులు కాళ్లు వేళ్లు సమములుజెగి కప్పఁ గూరలుగ మహాధ్వనితో సముద్రంబునఁ గూలిరి. అంత నీడఁబోక సాల్వుండును గృష్ణునితో మాయాయుద్ధంబు గావింపఁదొడఁగి శరపరిఘాసిభిండివాలపట్టిసాదుల గుములుగుములుగ సీరంద్రంబుగ వర్షించిన హరియు వానిని బ్రతిమాయ నడంచె. వాడంతటఁబోక దుర్దినసుదినంబులను శీతోష్ణములను సంధకారతేజంబులను సంగారపాంసువర్షంబులను శస్త్రసారంబులను గల్పించి విజృంభించిన వానినెల్ల వాసుదేవుఁడు మాయా ప్రయోగంబునఁ బోకార్చె.

ఇట్లతండు తన మాయలు వ్యర్థములగుటయు బెండువడక మతిమోహినియగు మాయఁ బ్రయోగించె. దాని మహిమంజేసి సూర్యుడు సూర్యులు సూర్యులు చంద్రులు వేలకొలది నక్షత్రంబులు నేకకాలంబునఁ బ్రకాశించినట్లు లయ్యె. ఆప్పు డిది రాత్రి యిది పగలు నిదిదిక్కులు నివి విదిక్కులని యెర్పరింపరాకయుండె. అంతఁ

గృష్ణుండు మోహపడక తేప్పటిల్లి ప్రజ్ఞాస్త్రంబు ప్రయోగించె. ఆయస్త్రంబు వానియస్త్రంబును మహావాయువు తూలికనలె విధ్వంసంబుగావించె. ఈ యద్ధము జగద్భయంకరంబై వర్తిలై. అంతి సాల్వండు విమానంబుతోడ మింటికెగసి జయకాంక్షియై వాసుదేవుపై శతఘ్నులను గదలను దీప్తశూలముసలాసులను రోషంబుచేఁ గురియించె. గోవిందుండు వానినెల్ల శితశరపరంపరల గగనంబు నంద చూర్ణితంబు గావించె. అంత నాతండు నారాచవారంబున దారుకు నొప్పించిన నతండు కీరుడయ్యును డీలుపడి రథచోదన కర్తంబున నసమర్థుండై యీరెలుంగునఁ గృష్ణునితో నిట్లనియె. దేవా! శరవేదన నహింపరాకున్నది. మేను వివశమగుచున్నది. మనస్సు భ్రమించెడు. పగ్గంబులు చేజాటిపడుచున్నవి. రథంబుపై నిలువ శక్తుండఁగాను. అనిన నతనివంకఁజూడ నతని కాయంబున బాణంబుల గాయపడినిచోటు వ్రేలెడైన లేకుండెను. శ్రీకాంతుడంత నతని మేనెల్ల నిమిరి స్వస్థుఁ గావించె.

ఆ సమయంబున నాకసంబుననుండి ద్వారకాపురవాసి యొకఁడు దిగినచ్చి గోపికామనఃపాటచ్చురుతో నిట్లనియె. వియచ్చర వందిత చరణారవిందా! నందనంబు. నేను నీ యంతికంబునకు నాహుకు పంపున వచ్చిచవాడ. ఆయన పరిచారకులతో నొకరుండ. ఆయన నీతో నిట్లు సచింపుమని యానతిచ్చె. పటద్వర ధరవర దా! నీవీపుటభేదనంబున లేని యదనుఁ గాంచి సాల్వం డిందరుడెంచి యంద జరుడందఁచూడ నీ తండ్రి ననుదేవు దేననమ్మతుఁ జెఱఁ గొనిపోయె. ఇంకను చచ్చుటకు డెట్టి యెత్తికోలుగలవాఁడో తెలియరాదు. ఇక్కడ సర్వంబు సర్వ మంగళంబైన నీ యక్కడిగెలుపు మా యెవరి తలఁపునకెక్కు. అక్కడి నీవిజయంబిక్కడి మాకువిలయంబు. కావున సమరంబు మాని నగరంబునకుఁ గరంబు తూర్ణం బరుదెమ్ము. అనిన నతని నచనంబు లొకర్ణిగిది యాకర్ణ్యారహితంబు మిక్కిలి విషణ్ణుడై యేమిచేయుటకుఁ దోషక దిగ్భిమగొని యేమి యీచిత్రము ! బలదేవస త్యకి ప్రద్యుమ్నాదలందఁ జుండియు నా తండ్రిని

రక్షింపఁ జాలరైరా? ఇనీ వీరేమి పోటుబంటులు. ఇన్నీ యిదేమి యమాంర నిచారము. బలరామ సాత్యకి ప్రద్యుమ్న చారుదేష్టసాం బాదివీరులు జీవితమైయుండి నా జనకుం డెట్లు పరుల పాలగు? నను దేవుడు హతుఁడనిన నందఱు హతులే. వారాకాశ సంచారులైన దుర్జయులు, ఈ మాట పాటింపరాకున్నది. అని యవ్వించారంబు దూరంబుచేసి యాదురాచారుతో మరల దురంబున కపక్రమించె.

ఇట్లు కయ్యంబుచేయు సమయంబున విమానంబునుండి వీడి, చెదరి వ్రేలాడు తలవెండ్రుకలతో నూడిన యుష్ణీషంబుతో జాటు వస్త్రంబుతో క్షీణపుష్పంజైన యమాతి నేల వ్రాలినట్లు పడుచున్న జనుదేవుం గాంచి కృష్ణుండు ఖిన్నుండు నిశ్చేష్టుం డగుచు శాజ్ఞంబుచే జాతి క్రిందఁబడియె. కృష్ణుండును మోహనశుండ్డ రథంబునఁ గూలఁబడియె. నిశ్చేతను రీతినుండు పీతవననుంగాంచి యాదవసేనలు మోదంబు లెడలి సంధులు నడలి హాహాకారంబులు గావించె. అట్లు పడుచుండు ననుదేవుని శూలానిపాడులై దానవులు సజకుంచుడిరి. అంతఁ గొంతవడికిఁ దెప్పటిల్లి ప్రకృణ్ఠింపఁజే మనస్సు కుదుటఁ బడఁ జేసి నలువంకలఁ గృష్ణుండు పరికింప సౌభములేదు. శత్రువులేడు. ననుదేవుండును గానరాడు. అప్పుడది యన్తూయావి మాయయని మా గూఢులండు నిశ్చయించుకొనియె. ఇట్ల నిబ్బరించుకొని తబ్బిబ్బు పడక యబ్బలసూదనసోదరుం డా రాకాని గల్బిపై రోషముబ్బ బెడి దంపు ములుకల జడి వాన గురియించె. దాన దానవుం డుబ్బుసెడి విచూనంబుతోడ నగోచరుండయ్యె. ఆ పాలసుల కోలాహలధ్వను లొకసారి మింటను నొకపరి పార్శ్వంబులను నొకపరి ద్వీద్విదిక్కులను వినవచ్చినఁ గృష్ణుండు శబ్దవేధులగు బాణంబులఁ ఒరఁగించి శబ్దంబు వీతెంచునెడకు మహాస్త్రంబులు పటపె. వాని తాకున సోకుల మూఁకలు చెగి కంఠంబులు మొండెంబులు కుప్పగూరలుగఁ గూపార మధ్యంబున నపారంబుగఁ గూలె. అంత నన్తూయావి మందవధరుపై ధరనికరాసారంబు గురియించె. ఆ కొండల జడ వడికి వడితఱుగి సాశ్వరథంబుగఁ గృష్ణుండు కర్వతంబుల నడుమఁజిక్కు

వడియె. యాదవసైనికులు కృష్ణుండు సత్రుండయ్యె. గాఁబోలు గానరాఁడని హఃహః నినాదంబులు నిండుచు దశదశలఁబరువ్రదిరి. ఆ యడబడికి జడియక మధుసూదనుండు వజ్రాస్త్రంబున నప్పర్వతంబులనెల్ల ఛేదించి మేఘపటలంబు విరియించి పొడతెంచు ప్రభాకరుం బోలి నెలింగె. అతటి నేతరి సాల్వుండు సౌభకంబుతో నొక్కయెడఁ బొడసూపి కాతరుండుగాని లోకాతురతాపగుఱు దివ్యశరంబులఁ బ్రయోగించుచుండ నతనిఁ జూపి దారుకుండు యశోదాదారకుతో నిట్లనియె.

మహానుభావా ! శత్రువల్పుడైనను నుజ్జేంపరాదు. ఇక బలిష్ఠుండగువాని నేమి చెప్ప. ఈ క్రూరుండు మహావీరుండు. మాయావి. ప్రాణంబులకుం దెగి పోరుచున్నవాడు. ఇట్టివానిని వధింప జాగుసేయకము. అలసించిన నమృతము విషమగుటయుఁ గలదనిన విని కైటభారి లెస్స చెప్పితివని యతని మెచ్చి సుదర్శనంబుఁ శేల గొని సౌభకంబు ఛేదించఁ బంచిన నదియు జగద్భయంకర బ్వాలా జాలా కీలంబై నైశంబ చని జంపమున మ్రాఁతను గోసినట్టి అవ్వ మానంబును రెండుగ నటకె. మరల సరకారికరం బలంకరించె. ఇట్లు వ్యోమయానంబూనగలదైన దీనందైన మోమునఁ దిక్మికగొను నా సాల్వుని శిరంబు శేదింపుమని మరల నయ్యచువరుండు చక్రంబుఁ బంచిన నది నిర్విక్రవేగంబునఁ జని యనక్రపరాక్రవంబున వాసు దేవహననోద్యమంబున మహాగిద యెత్తియుండు సాల్వుని శిరంబు ఖండించె. కృష్ణుండు సాల్వుపురంబు దాయం జని పాంచజన్యంబు మొరయించి విజయంబు ప్రకటించె.

—♦ పంతువక్తవధ. ♦—

పాండవ శత్రుపాల సాల్వులు పరలోకగతులైనఁ దన్నిత్రుండు కారుశదేశాధీశుండు దంతవక్త్రుండు తత్పరోక్షసౌహృదంబుఁ గాటించి యొక్కనాడొక్కండ యొక్క మిగిలి యొక్కగదచేఁ బూని సాద ఘట్టనంబున గట్టులతోడి పుడమి గడగడ వడక తనపై నడ

తెంచుచున్న జూచి రథాంగపాణియు శతాంగంబు దిగ్గనదిగ్గ నుజ్జకి
మార్కొనియె. కాయాశుండును దుర్బిదంబునఁ బంకజాక్షు వద
సంబు నిరీక్షించి యహఃహః యేమి నా యదృష్టము. అదృష్టమనిన
నాదే సుమీ! నేడు నీవు నా కనులఁ బడితివి. ఇక నెంచు
బోగలవు. కృష్ణా! నీవు మాకు మేనమామ కొడుకువయ్య మమ్ము
జంపఁ జూచెదవు. కావున వజ్రసన్నిభమైన యీ గదచే నీ తల
పగుల మొత్తుదు. దేహమునం బుట్టిన వ్యాధివలె బాంధవుడవై
శత్రుండవైన నిన్ను వధించి నా మిత్రుల ఋణంబు పాచికొనెద.
అని యంశశుభ్రబోటుల నేనుంగును గినియఁజేసినట్లు నిష్ఠుర
వాక్యంబుల దంతవక్త్రుడు కృష్ణురేచి చేతి గదచే నాయన శిరంబు
పైఁ గొట్టి సింహమువలె గర్జించె. ఇట్లు గదాతాడితుండయ్య
నచంచలుడై కృష్ణుండు కొమోదకిచే నతని యరంబు భేదించె. ఆ
వ్రేలున నా బోటరి హృదయంబు రెండు ఖండంబులగుచు నతండు
కేశంబులు నీల ధరణి వ్రాలె. హతుండైన యతని మేనినుండి
సూక్ష్మజ్యోతి యొండు వెడలి యంద చూచుచుండ శిశుపాల వధ
నాటినలఁ గృష్ణునందుఁ జొచ్చె.

అవ్వణ్ణి-కక్కా! శిశుపాలుడు చచ్చినపుడు చెప్పితివి. దంత
వక్త్రుడు చచ్చినపుడు చెప్పితివి. వానిలోనుండి తేజము వెలువడి
కృష్ణునందుఁ జొచ్చెనని. ఆ విశేషమేమి ?

తండ్రి:-ఒకనాడు లక్ష్మీనారాయణ సందర్శనార్థము బ్రహ్మమానస
పుత్రులు సనకసనందనాది మహర్షులు వైకుంఠమున కరిగిరి. జయ
విజయాలను ద్వారపాలు రిది సమయముగాదు. మీరు పోరాదని
వారిని వారించిరి. ఇట్లు వారింపఁబడి యా మహాత్ములు కోపంబున
మూఁఢులారా! భగవత్సేవకు సమయాసమయములు గలవా? భగ
వంతుండు సర్వసులభుండు, సర్వదా సేవ్యుండని మీరేలయెఱుంగ
రైతిరి. తామసంబున మీరు భగవత్సేవ కడ్డపడితిరి గావునఁ
దమోగుణప్రధానులైన యాతథానులై భూమి జన్మింపుడు. మీ
రిందుండఁ దగరని శాపమిచ్చిరి. శ్రీయఃపతి యా కోలాహల

మాలకించి మునుల సేతకు సమ్మతించియుఁ దన కత్యంత భక్తులగువారు తనయందలి భక్త్యతిశయంబునఁ బ్రమాదవశ్యులై చేసిన యల్పపరాధంబునకు వారిని సర్వదా దూరగులఁ జేయ రాదని కరుణాశుండై నారాయణుండు జయవిజయులఁజూచి మీరు నా భక్తులై జనించి మరల దీర్ఘకాలంబునకు నిందుఁ రాఁ గోరెదరా? కాదేని మూఁడు జన్మంబుల నాకు విరోధులై జనించి నాచే జచ్చి యిందు రాఁ గోరెదరా యనిన వారును దీర్ఘకాల విరహము సహింపలేక నీతో విరోధించియో మూఁడు జన్మంబుల మరల నిందుఁ జేర వరమిమ్మని కోరిరి. లక్ష్మీవల్లభుండట్లయగుఁ గాక యని యనుగ్రహించె. ఆ జయవిజయులే తొలుత పిరణ్యక్షు పిరణ్యకశిపులై జనించి రెండవ జన్మంబున రావణ కుంభకర్ణులై పుట్టి మూడవ పుట్టువున శిశుపాల దంతనక్తులైరి. ఇంక వారికి జన్మములేదు గావున వారి యాత్మతేజస్సులు భగవంతుఁడగు కృష్ణునందు లీనమయ్యె.

రుక్మిణి:—అప్పా! యంతటి మహర్షులుగూడఁ గ్రోధదాసులగురా?

తండ్రి:—మహర్షులు జితేంద్రియులు. వారేనాడును గ్రోధదాసులు గారు. ఇంద్రియ దాసులు మహత్తు లెట్టులగుదురు? అట్టివారిని మహత్తులనునపుడు మనకంటె గొప్పవారని గ్రహింపవలయునే కాని జితేంద్రియులగుటచే గొప్పవారైరని యెంచరాదు. క్రోధము వచ్చినంతమాత్రమునఁ గ్రోధదాసులని యనినచో భగవంతుఁడు నొక్కొక్కసారి క్రోధ దాసుఁడేకదా? జితేంద్రియులు వశులనఁగా నింద్రియముల జయించి వానికి వశపడక యవి తమకు లోపడియుండఁ జేకొనినవారని యర్థముగాని వానిని స్వరూపనాశముచేసి చంపినారని యర్థముకాదు. వారికిఁ గామము క్రోధము రమ్మనిన వచ్చును. పామ్మనిన దూరమున సేవకులవలె నుండును. దూరముననుండు వస్త్రములనుదీసి వలసి నపుడు మీఁద వేసికొని తరువాత వానిని దూరముగ వైచి నట్టులు లోకోపకారార్థమో యితరుని బాగుచేయుటకో కోప

ముతో నొక పని చేయవలసినచ్చినపుడు దానిని మీఁద నా వహింపఁ జేసికొని యా కార్యము ముగియుడు మరల దానిని దూరముగ నుండు మందురు. ఇట్టివారు జితేంద్రియులు. తన్ను శపించిన దక్షుని మరల శపింపకొల్లని నారదుఁడు నలకూబర మణిగ్రీవుల శపింపనేల ? శ్రీరాములు రాక్షసవధకై కోపము తెచ్చుకొనెననికదా వాల్మీకిమహర్షి పలికెను. మనము క్రోధ దాసులము. మన యత్నము లేకయే రారాని సమయములం దును నల్పకారణముననో నిష్కారణముగనో యితరులకు బాధా కరముగ మనకుఁ గోపము నచ్చును. వచ్చినపిమ్మటఁ దనంతటఁ దాను బోవలయునేకాని దాని నణఁచుకొను శక్తి మనకు లేదు. వారికి మనకు నిది భేదము. కామక్రోధాదుల నణఁచి వానిని వశపఱచుకొమ్మని యోగశాస్త్రము చెప్పుచున్నది గాని వానిని మొదలు ముట్టఁ జంపుమని చెప్పలేదు. కామక్రోధాదులు సత్కార్యములఁ జేయుటయందును గావలసియుండును గావున వానిని జంపరాదు. సాధనములుగ నుంచుకొనవలయును. అవల కథ వినుడు.

రుక్మిణి:—ఇంకొకప్రశ్న. వైకుంఠ మప్రాకృతముగదా. వైకుంఠ వాసులు త్రిగుణాతీతులుగదా ? అట్టి జయవిజయాలయందుఁ దమోగుణ మెట్లుండె ?

తండ్రి:—ఈవిషయమున నాకుఁ గోచినది చెప్పెద వినుడు. ఒక తరగతిలో జదువువిద్యాధులలోఁ బరీక్షలందు నూటికి నలువది గుణకములు వచ్చినవారు పైతరగతికిఁ బోవ నర్హులని యేర్పాటు గలదని తలంపుఁడు. అట్టివారెల్లఁ బైతరగతికిఁ బోయిరనుకొండు. వారందఱు విద్యావివేకముల నములూ ? కారుగదా. ఇప్పుడు పట్టభద్రులయిన వారందఱు సమానవివేకలూ ? కారుగదా. అట్లులే యధ్యాత్మవిద్యయం దింతవఱకు సాధించినవా రీపదవికిఁ దగుదురని నియతి. అట్టివారియందుఁ దారతమ్యము లుండును. బ్రహ్మలోకమునఱకుఁ గలలోకములకుఁ బోయినవా రాయా

లోకములందుఁ గృషించి మరల భూలోకమునకు రాక యక్కడ నుండిగో యూర్ధ్వలోకములకుఁ బోయి బ్రహ్మలోకము నాటి ముక్తులగుచురు. బ్రహ్మలోకమునకుఁ బోయినవారును మహా భిక్షుఁడు లోనగువారినలె మరల భూమిపై జన్మించుటగలదుగాని యూర్ధ్వలోకమును నాటి పోయినవారు మరల నీలోకమునకు రారు. భక్తిబలముచే గోషికలు గోగ్లోకమునకును భగవత్కార్యమునకై ప్రాణము లర్పించి జటాయువు లోనగువారును సేవామహిమ వానరులు సాంతానికాది లోకములకుఁ బోయిరి. స్వామిదర్శనమున శరభంగాదులు ముక్తులైరి. ఇట్టివారు భగవత్కృపచే వారి వారి యోగ్యతకుఁదగిన లోకములకుఁ బోయి యచ్చటనుండి లోపాలోపముల ననరించుకొని కల్పాంతమున బ్రహ్మాలోకం బరమ పదముఁ జేరుచురు. ఇట్టివారందఱు ముక్తులు. వెక్కఁపుటములఁ దీరిన బంగారమునందు కళ్ళములేనట్లు వీరియందు రజస్తమస్సులుండవు. వీరుగాక వైకుంఠమున నిత్యసూరులు కొందఱుగలను. వారనంత గరుడ విష్వక్సేన సుదర్శనాదులు. ఓశ్చితకార్యనిర్వహణమునకై కాఁబోలు భగవత్సంకల్పముచే వీరియందు రజోలేకమెప్పుడైనఁ బొడముటయు దానిని భగవంతుఁడు హరింపఁగా వారు మరల వివేకము గొనుటయుఁ గలట్లు పురాణముల వలనఁ దెలియుచున్నది. లక్ష్మీదేవి గర్వము హరింప విష్ణుండు నరనారాయణావతారమెత్తి బదరికాశ్రమంబున నుండెను. సుదర్శనచక్రగర్వ భంజనమునకై యా దివ్యాయుధమును గార్తవీర్యార్జునుఁడుగఁ బుట్టఁజేసి పరశురాముఁడై సామాన్యపరశువుచే దత్కరసహస్రంబు ఛేదించి నశించె. గజేంద్రరత్నకార్థము వైకుంఠమునుండి వచ్చుసమయంబున గరుడవేగము చాలక యాయననుగూడ భగవంతుఁ డిడ్చికొనివచ్చి యాయనకు గర్వభంగము గావించె. ఇట్లులే కార్యనిర్వహణమునకై భగవంతుఁడు నిత్యసూరులందును రజస్తమోగుణములు ప్రపత్తింపఁజేసి వారివలన లోకకార్యము నిర్వర్తించును. జయవిజయులు నిత్యసూరులలోనివారే. ఇంతకు

వారు చేసిన మహాపరాధ మేదియనగానరాదు. భగవంతుని వినోదక్రీడలకు భంగమగునేయని భక్త్యతిశయముచే మునులను వారించిరిగాని యధికారగర్వముననగాదు. తమోగుణమహిమ నుగాదు. భక్తవత్సలుడైన హరి యగుడట్టిదియు సహించు డయ్యె. తనభక్తులకుఁ దనయందలిభక్తికంటె నెక్కువభక్తి తన భక్తులయందుండవలయుననియిచ్చు. భగవంతుఁడు చిత్రకూటమున నుండు శ్రీరాము దర్శింపవచ్చినపుడు లక్ష్మణుఁడు శ్రీరాముల కష్టములకు భరతుఁడు కారణమనియెంచి భరతునినధిచెదనని శ్రీరామునియందుఁ దనకుఁగల భక్త్యతిశయముచే బలికెనుగాని తనకుఁ గష్టము వచ్చెననికాని సౌఖ్యము దొలగెననికాని యెంచి భరతుపై నాగ్రహించినవాఁడు కాదు. ఇది శ్రీరాములు నెఱింగియు లక్ష్మణునిఁ జీవాట్లు పెట్టెను. మునుల రాకయు వారు వారించుటయు భగవత్సంకల్పముగాని యితరము గాదు,

సనకసనందనులు తాము జితేంద్రియులమని నమ్మియో యుం డిరిగాని తమయందుఁ గోప లేశముండుట యెఱుంగరు. భగవంతుఁ డెఱుంగును. వారిలోపము వారికిఁ దెలియఁబడిచి వారిని జక్కఁ పఱుపవలయునని భగవదిచ్చు. నిష్కారణముననో యల్పకారణము ననో నిట్టిన మునులు సాన్వితులూ, తిట్టఁబడియు బహు దిట్టని ద్వా రపాలకులు సాన్వితులూ యూలోచింపుము. అవల వినుడు.

ఇట్లు దంతవక్త్రుండు * కృతాంతవక్త్రులగు జోరఁ బాటుట గాంచి యతని యనుజంప విదూరభుండు సోదరశోకసంతప్తుడై నిట్టూర్పుచుఁ గత్తి కేడెముఁగొని కృష్ణ మార్కొని విక్రమించె. కృష్ణుండును వాని శిరంబు సుదర్శనంబున ఛేదించె.

ఈరీతి వాసుదేవుండు సౌభంబును సానుబంధువైన సాల్వదంత వక్త్రవిదూరభులను జయించి విజయలక్ష్మి గైకొని మెఱసె. మునులు

* ఒక గ్రంథమందు దంతవక్త్రుడని ముద్రంపఁబడియున్నను బెక్కుగ్రంథములందు దంతవక్త్రుడనియే యున్నది.

దేవతలు ప్రస్తుతించిరి. అరాతిభటజాతంబు భీతంబై పలాయమాన ప్రముఖంబయ్యె. కృష్ణుండు ససైన్యుడై ద్వారకఁ బ్రవేశించె.

కృష్ణుండు అట్లు సాల్వానులతోడఁ బోరాడునెడ నక్కడఁ బాండవులు మాయాద్యూతంబునఁ గౌరవులచే నోటువడి కానన వాసులైరి. ఆ సందర్భమునఁ గృష్ణమహిమ తెలుపఁగల చరితలు రెండుగలవు వినుడు.

న త ర యో లీ ల .

పంచపాండవులు జూదంబుననోడి దుర్యోధనునకు దాసులై తలలు వ్రేలవైచి దీనాస్యులై కూర్చుండియుండు సమయంబున దుర్యోధనుండు ద్రౌపదిం బరిభవింపఁ దలంచి రజస్వలయు సేక వస్త్రయునగుదానిని సభలోని కీడ్పించి యామె చీరలు వలున దుశ్శాసను నాజ్ఞాపించె. బలిష్ఠుండగు నా దుష్టుడును బలాత్కారంబున నామె కట్టిన పుట్టంబు వలువఁ దొడంగె. ద్రౌపదియుఁ జేనై నంత వఱకుఁ బట్టువిడక మానరత్నార్థినియై భర్తవంకను గురువృద్ధులైన భీష్మాదులవంకను దీనాస్యులై చూచి వేడెనుగాని యెవరును నా మహా పతివ్రతకు మానరత్నంబునీయఁ బూనరైరి. మనుష్యసాహాయ్యం బానంతయు రామిఁగాంచి యీ కాంత స్వాంతంబున సోపాధిక బంధువుల సన్నివహరి గతి యొనిదోయని చింతించి యతారణ బంధుండు నిర్దళిత సంసారబంధుం జాపద్బాంధవుండు కృష్ణుంజేయని సన్ని యా భక్తురాలు స్వప్రయత్నంబు విడిచి సర్వమునకుఁ దన్నే సన్ని యావత్కారంబు దన్నపై వైచినఁగాని భగవంతుండు తోడుపడఁ డని వసిష్ఠువలన నెఱింగినదగుట నితర చింతలెల్ల మాని నిజాంత రంగంబున శ్రీకాంతుని నిలిపి సర్వభారంబు నాయనపై వైచి చీర కొంగు పట్టు వదలక పెనుఁగులాడుట మాని గోవిందగోవింద కృష్ణా కృష్ణాయని కన్నులు మోడ్చి కేతెల్లి

శా.హాకృష్ణా యదునందనా నరహరీ యబ్జాక్ష దామోదరా
వైకుంఠాలయ ద్వారకాస్థిత గదాపాణీ రమానాథ ! నే
నీ కష్టస్థితి నుంట నీ వెఱుంగవే యెండేగితో కావవే
యీ కౌరవ్యమహాభిమగ్నఁ గరుణాదృష్టి నిరీక్షింపవే.

క. ఓనాథా ప్రజనాథా, శ్రీనాథా యార్తినాశ కృష్ణా కౌర
వ్యాసక పరీభూతను, హీనస్థితి నుంట నెఱుంగవే జగదీశా.

అని నులించె.-అంత దుశ్శాసనుండు ద్రౌపది పట్టు వడలుట
గని తనపని సుకరంబయ్యె. ఈ మానిని మానంబు న్యూనంబు
గావించి దీని పతుల కనమానంబు గలిగింతు నని యా పలువ వలువ
లొలువ నారంభించె. నిజదోష పరిహారార్థమాయనఁ జీర యెలుచు
నెపంబున నామెచుట్టు ప్రదక్షిణించుచుఁ జీర యూడఁదీయకొలఁది
సంతంబులేక యది వెరుంగుచునే యుండెను. ఆ యథమాధమం
డెంత ప్రయత్నించినను వస్త్రంబు తొడవిడిచి తొలగదయ్యె. చూ
పఱు తత్సతి పతివ్రతంబు మహిమంబున కబ్బురపడి యట్టి శీలవతిపట్ల
ద్రోహమెంచిన క్రించులకుఁ గీడు తప్పదని నిశ్చయించిరి. దుశ్శాస
నుండు చేతులు నొప్పలెత్తుదాక విచ్చివిచ్చి వేసారి యెటరి
మొగంబు వ్రేలవైచుకొని చూచువారు పకపక నవ్వఁ దన పీతంబునఁ
జదికిలఁబడియె. దుర్యోధనుండు విన్నబోయె. ఇచ్చట లోకు లొక
పింత చెప్పట కలదు. సభామధ్యంబున గుట్టలుగఁ బడియుండు
సమూల్య వస్త్రంబులఁ గని దుర్యోధనుండు వానినెల్లఁ గొనిపోయి
సభావృత్తంబుఁ గిటికీలనుండి చూచుచున్న తన యంతఃపుర స్త్రీల
కిమ్మని చూజ్జాపింపఁ బరిచారకు లట్లగావించిరి. ఆ స్త్రీలును మహా
ర్థంబులై దేదీప్యమానంబులయిన యా వస్త్రంబులఁ గని తమకట్టిన
పుట్టంబులు విడిచి వానిని ధరించిరి. అది యెఱింగి ద్రౌపది యుస్సని
చేతులు తట్ట నవ్వస్త్రంబులన్నియు సన్నని పులుగులై యెగిరిపోయె.
చూచువారు చెఱుపకురాచెడెద వను నీతి సత్యమయ్యెనని నవ్వ నంతః
పుర కాంతలెల్ల దినమొలల నుండిరి. ద్రౌపది వలువలనుపేరఁ గొన్ని

పులుగులుండుట మీరును జూచియుందురు. ఇట్లు వండనికూడు దేవతలకిచ్చిన మహానుభావుడు నేయనివస్త్రంబు లాక్రాపది కిచ్చె.

ఉ. పొందవుదుఃఖముల్, భయముపొందదుపొందదు దైన్యమెమ్మెయిన్,
బొందవు తీవ్రదుర్దశలు, పొందుబ్రయింబులు, పొందునంపదల్
పొందు సమగ్రసౌఖ్యములు, పొందు సమున్నతకీర్తు, లెందు గో
వింద పదారవింద పదవీపరిణధగరిష్ఠ చిత్తులన్ నృసింహపురా.

— శ్రీకృష్ణాదులు వనవాసగతులైన పాండవులఁ జూడవచ్చుట —

మున్ను త్రిపురంబుల దహించి మించిన పురారాతియుం బోలెఁ గంసారాతి సాల్చు సౌభకంబుతోడ భస్మీభూతుం గావించి యతనివారల వధించి విజయంబుగాంచి దేవతాస్తవంబుల దిక్కులు నించి స్వపురంబున కరుదెంచి బలవద్ధ్యుతంబునఁ బరిభవంబుఁ గాంచి యడవులం బొండవులు నివాసంబు గావించి యున్నవారని యాలకించి విషాదపరీతచేతస్కుండై యా యాపద్బాంధవుండు నృష్ట్యంధకభోజాదులంగూడి చక్కఁ బొండవు లుండు నరణ్యంబు నకుం బోయె.

ఆ సమయంబునంద ధృష్టద్యుమ్నాది పాంచాలురును, జేదీశ్వరుండైన ధృష్టకేతుండు గై కేయుండునగు బాంధవులు నచ్చటి కరుదెంచి యుండిరి. ఆ యుత్తమచరిత్రులెల్లరుఁ గోపాయత్తచిత్తులై మత్తులైన ధృతరాష్ట్రపుత్రులు పాండవులకుం గావించిన కీడు దలంచి వారి నిందించి దీనికేమి మాటుసేయఁ బొసంగునోయని యోజించుచుఁ గృష్ణుని బలసి ధర్మరాజుం గొలిచి యుండి రందు శ్రీగోవిందుండు ధర్మనందనున కిట్లనియె.

కుంతీనందనా ! యిట్టి యిక్కట్లులు నీయట్టి నెట్టికనీలకు రాఁ దగినవికావు. దుర్యోధనాది దుష్టచతుష్టయము మీ యెడఁటంబునఁ గావించిన ద్రోహంబు మా మనంబులను దనువులను దహింపఁ జేయుచున్నవి. వారి రక్తంబును భూమి పానంబు చేసినంగాని మాకుఁ

గోపంబు తాపం బుపశమింపదు. వారినేకాక వారివారలను సహాయులను నెల్లవారల వధించి వారి నికృతికిం దగిన యపకృతిఁ బరాక్రమంబునఁ గావించి నిన్ను హస్తీపురంబున సింహాసనాసీనుం గావించెదము. సాదరబుద్ధివై సోదరయుతుండవై యిచ్చుకొనుము. ధరాభారవహన యోగ్యులగు మీరు దుఃఖభారంబు వహించి యనర్హవస్త్రాభరణంబుల మాటు కృష్ణాజనంబులు ధరించి వీడులు వదలి కాడుల నల్లాడుచుండ మేమెట్లు కడుపార భజించి కన్నులార నిద్రించి మనసార సుఖింతుము. అని ప్రజావ్రజంబు దహించుపోల్కి కృష్ణుండై విజృంభించి పలుకు కేశవుంగని గుఱాకేశుండు మెల్లని మాటలఁ గోపోపశమనంబుఁ గావించుచు నిట్లనియె. కృష్ణా! నీ మహిమంబు నే మెఱుంగనివారము కాము. మహాపురుషా! తొల్లి గంధమాదనంబున మునివై ప్రౌఢుగ్రుంకినచోటే యిల్లుగాఁ బడి వేల వర్షంబులు చరించితివి. నీరం బాహారంబుగఁ గొని పదునొకొండువేల యేండ్లు పుష్కరంబున వసించితివి. వాయుభోజనండ్లవై బదికాశ్రమంబున నేకపాదంబున నిలిచి నూఱుసంవత్సరము లుండితివి. ద్వాదశవాద్వి కంబైన సత్రంబు సాగునపుడు సరస్వతీ తీరంబునఁ గృష్ణాజనోత్తరీయుండవై సరములుమాత్రము మిగిలిన మేనితోఁ గృశుండవై తపించితివి. నీవు లోకప్రవృద్ధికై జనించితి నని వ్యాస మునింబ్రుండు నాతో మందలించె. సర్వభూతాంతరాత్మవును, నా ద్యంతములు నీవ. దైత్యదానవుల వధించి శచీపతిని దేవతాధిపత్యంబున నిలిపినవాడవు నీవ. కారణాంతరంబున మనుష్యులందు జనించితివి గాని నారాయణుండవు హరివి నీన ! బ్రహ్మ సోమసూర్య ధర్మ ధాతృయమానల సమీర కుబేర రుద్రకాలాఖకేశ పృథవులను స్రష్టవు నీవకావే. అజుండవును జరాచరగురుండవును నీన ! మౌరవులు పాశులు నిశుంభ సరకులు నీచేత వీతాసులగుటఁ బ్రాజ్ఞోతిష మార్గంబు సుగమంబయ్యె. జారుభ్యానగరంబున నాహుతిని శిశు పాలనహితుండైన క్రోధుని జరాసంధ శైబ్యశతధన్వులను జయించితివి. రుక్మింగెలిచి రుక్మిణిని సంపదించితివి. ఇంద్రమృముని గణేశమంతుం

డగు యవనుని వధియించితివి. కార్తవీర్యసముదై న భోజుని నిరానతంబున గతప్రాణుఁ గావించితివి. గోపతి తాల కేతులు నీచే హతులైరి. ఇట్టి నీవు నలయుననిన ధార్తరాష్ట్రుల నెల్ల బారి నమరులేమి వింత. అన్యతక్రోధమాత్సర్యంబులు నీయందు లేనన నృశంసత్వం బెందుండి వచ్చు. యగాదియందఁ జరాచరగురుండైన బ్రహ్మ నీ నాభికమలంబున జనించె. తద్వద్ధోద్యుక్తులై వధుకైటభులపైఁ గవియ వారి దౌష్ట్యంబుజూచి కోపించిన నీ లలాటంబున శూలపాణియఁ ద్రిలోచనండు నగు శంభుండు సంభవించె.

బాల్యప్రభృతి నీవు చేసిన మహాకార్యములను బూర్వావతారంబుల నీవొనర్చినక్రియలను దెలియనివారముగాము. జగజ్జాలములఁ బాలింపఁ దూలింపఁ జాలిన నీకుఁ దుచ్చులగు ధార్తరాష్ట్రులఁ బారిగొను పెంతకార్యము. మాయందు నిక్కంబగు ప్రీతి నీకుఁ గలదేని ధార్తరాష్ట్రుల నిప్పుడ వధింప యత్నింపకము. పదు మూడేడుల గడువు ముగియుడు నీ నాయంబున రాధేయతోడి గాంధారేయుల మేము యమాంతిథేయంబు గొనఁబనిచెదము. పౌరుషోపజీవులగు క్షత్రియులకుఁ బరదత్తంబు గ్రాహ్యులుగాదు. కావున నీయభిమానధనుం డాకార్యులున కీయకొనఁజాలడు. అని తనకుఁ బ్రాణంబైన కాంక్షేయుఁడు పలుక వాసుదేవుం డుపశమిల్లి యిట్లనియె.

అట్లుగా! నీవే నేను. నేనే నీవు. నాయది నీయదియ. నీయది నోయదియ. నీయందు ద్వేషించువాఁడు నాయందు ద్వేషించు వాఁడే. నరుడవు నీవు. నారాయణుండను నేను. నరనార యణములగు మనమిరువుర మొకకారణంబున నిందు జన్మించితిమి. మన యిరువురందు భేదంబులేదు. అనిన ద్రాపది కృష్ణుంగని యిట్లనియె.

వాసుదేవా! పూర్వంబున జగత్సృష్టికాలంబున నీవొక్కండవే ప్రజాపతివని యసితుండును దేవలుండును వచించిరి. దుర్దమ పరాక్రమా! యజ్ఞమూర్తియు యజింపయోగ్యుడవు నగు విష్ణువు

నీవయని పరశురా ముండు పలికె. పురుషోత్తమా ! సత్యమును మంబు
నీవయని ఋషులు భాషించిరి. సత్యగుణవలనఁ గలిగిన యజ్ఞంబు
నీవయని కశ్యపుఁడు చెప్పె. దేవసిద్ధసాధ్యశివాదులకు సీశ్వరేశ్వ
రుండవు. లోకభావనుండవు. లోకేశ్వరుండవని నారదుండు పేర్కొనె.
బ్రహ్మశంకరశక్రాదిదేవతాబృందంబులతో బాటుండు క్రీడ పదార్థం
బులతోడఁబోలె గ్రీడింతువు. ఆకాశంబు శిరంబుచేతను, బృహవి
పాదంబులచేతను, వ్యాప్తంబు. నీ యదరంబు లోకపూర్ణంబు,
విద్యాతపోభితప్తులునగు ఋషీశ్వరులకు నీవే సత్తముండవు. సమరం
బున వెనుకంజ యిడని సుకృతాత్ములై సర్వధర్మోపసన్నులైన రాజులు
లకు నీవ గతివి. ప్రభుండవు విభుండవు భూతాత్ముండవునీవ. దశదిశలు
లోకంబులు లోకపాలకులు గగనచంద్రసూర్యులు. నీయందుఁ బ్రతి
ష్ఠితము. భూమిసంభవించిన జీవకోటికి మర్త్యత్వము దివోకసులకు
సమర్త్యత్వము నీయఁదే ప్రతిష్ఠితము.

అట్టి వాడవని యెఱింగి నీవు రక్షింతువను విశ్వాసముతో
డను జనవుతోడను నాదుఃఖము నీతో విన్నవించుకొనుచున్న
దానను.

కృష్ణా! పాండవేయ పట్నినై నీకు సఖునై దృష్టద్యమ్ను సోదరి
నైన నాయటిప్రీతి నిండుసభలోఁ బడరానిపట్లు పడియె. రజస్వలనై
రక్తమలినంబగు నొంటివస్త్రంబుఁదాల్చి గడగడవడకుచు నిలువఁ
బడిన నన్ను మగవారెల్లరుఁ జూచుచుండ సభలో నాదురాత్ములు
పడనీడ్చిరి. రాజసభావధ్యంబున రజఃపరిపుత్రయైన నన్నుగని పాపా
త్ములగు ధార్తరాష్ట్రులు పరిహసించిరి. పాండవులు పాంచాలురు
యదువృష్టిభోజాంధకులు నిందరు నూపిరితో నుండఁగనే నన్ను
వారు బానిసగఁగొన యత్నించిరి. ధర్మపద్ధతి నాలోచింప భీష్మునకు
ధృతరాష్ట్రునకు నేను గోడలనుగదా? అట్టి నన్ను బలాత్కారంబున
వారు దాసిగఁజేసిరి. మురారీ! వారలనననేల? యుద్ధమందు మహా
బలపరాక్రమసంపన్నులని పేరొందియుఁ దమధర్మపత్ని యశస్విని పరు
లచే సభలో నవమానింపబడుచుండ నూరక చూచుచుండిన యీ

పాండవులు నిండులు. పగఱచేఁ బరిభవంపఁబడు నన్నుఁ జూచుచు
క్షమించి యూరకుండిన యీభీమునిబలం బౌ ధనంజయుగాండివంబు
చీయేల కాల్పనా? భర్త యల్పబలుఁడైనను దనశక్తికొలఁది భార్యను
రక్షింపవలయుననుట సజ్జనాచరితంబైన సనాతనధర్మపథంబు. రక్షిం
పఁబడు భార్యనలన భర్త సంతానంబుఁగొంచును. సంతానంబు
రక్షితంబగుచుండ, దాను రక్షితుఁడగును. తానే తనభార్యయందు
జనించును గావున భార్యకు జాయయనుపేరు ప్రసిద్ధమయ్యె. ఆ
కారణంబున భార్యయే నాయుదరంబునఁ బుత్రుఁడై పుట్టునని తలఁచి
భార్యయు భర్తను రక్షింపవలయును. ఇట్టిధర్మంబును ధర్మరాజుదులు
రక్షింపఁజేరి. ఎట్టివాఁడైన నెన్నఁడైన దన్ను శరణు జొచ్చిన వారిని
ధర్మజుండు పేక్షింపఁడు. అట్లుండ నాడుదానను దుర్బలను దన
శరణుజొచ్చిన యాపన్నను నగునన్ను నీపాండవేయుండు పేక్షించె.
ఇదియేటి శరణాగతత్రాణమో. ఏకభర్త భర్తచే రక్షితయగుచుండ
నాకేవురు మగలుండియు నందొక్క మగవాఁడైన నాపత్నమయం
బునఁ గింకమ్మను వాడులేడయ్యె. ఈయేవురకుఁ బరాక్రమవంతు
లైన యేవురుకుమారులు నాయం దుదయించిరి. వారినిమిత్రమైనను
వీరు నన్ను రక్షింపవలసియుండెను. యుద్ధిష్ఠునివలనఁ బ్రతివిం
ధ్యుఁడును, వ్యూహనివలన సుతసోముఁడును, బాధునివలన శ్రుతకీర్తి
యు, నకులువలన శతానీకుండును, సహదేవువలన శ్రుతకర్తుఁడును
నాయం దుద్భవించిరి. వీరందఱు నీకుఁ బ్రద్యుమ్నునట్టివారు. వీరం
దఱు ధనుర్విద్యయందు సమర్థులు. శత్రుసారణ పరాయణులు.
ఇట్టివారి ప్రాప్తుండియు దుర్బలీయులైన ధార్తరాష్ట్రుల నేల సహింప
వలయు? రాజ్యమా యధర్మంబున నపహృతంబయ్యె. వీరందఱు
దాసులుగ గ్రహింపఁబడిరి. రజస్వలయు నేకవస్త్రయునగు నేను
సభకీడ్వఁబడితిని. భీమార్జునులు నీవును దప్ప నన్యుల కెక్కిడరాని
గాండివంబును పెనుమోపుమోచికొనితిరుగు నీపార్థునిపౌరుషంబు
చీచీతలంపనసహ్యమయ్యెడి. భీమునిబలంబు నట్టిద. దుర్యోధనుండు
వీరికిఁ గావించిన యెగ్గిది యొక్కటియకదా యందమేని బాల్కంబున

భీమునకు విషాన్నంబు పెట్టె. పాములచేఁ గఱపించె. గంగలోఁ ద్రోయించె. లక్కయింటఁ జిచ్చుఁగొలిపె. అంతట వీరెల్ల నడవుల ప్పాలైరి. దైవబలంబుకతన హిడింబ బకాది రాక్షసుల వాతఁబడక జఘన్యవృత్తి నేకచక్రాపురంబున జీవించి పదపడి నాస్వయంవరము నకు వచ్చిరి. అం దర్జునుండు నన్నొడిచె. ఇవన్నియు నీ వెఱుంగ నివికావుకగా. దేవతాస్త్రివలె నయోనిజనై యుత్తమకులంబునఁ బుట్టితిని. పాండవులకు భార్యనైతిని. పాండురాజు సంతవానికిఁ గోడలనైతిని. మధుసూదనా! ధర్మాపదేశంబునఁ జారుషహీనులగు నీయేవురు మగలు చూచుచుండ సభలో వెండ్రుకలుబట్టి లాగఁబడి తిని. ఇట్టి యవమానమును నాయట్టి దిట్టగాఁ గుంక నేమానవతి సహించి ప్రాణముల ధరించు. అని నేత్రపద్మములనుండి యుసిరిక కాయలంతలు కన్నీటిబొట్లు స్తనమండలముపైఁబడి పైఁటఁదడుపు చుండఁ గరఁదృముల ముఖఁదృముకప్పుచుఁ బాంచాలి కోపవేగంబున రోజుచుఁ గన్నీరుకంతంబు నడ్లగింప డగ్గుతికకొని రోషంబున నిట్లు భాషించె.

ఎప్పుడు ట్టుద్రులచే నేనవమానపడుచుండ మీరు విగత శోకులై రోషహీనులై తృక్తమానులై మగవేషములు వేసికొని యల వోకవోలఁ గానిదానివలఁ గనులారఁగని సహింపఁగలిగితిరో విని యూరకుంటిరో యప్పుడే నాకుఁ బతులు లేరు. పుత్రులు లేరు. బంధువులు లేరు. సోదరులు లేరు. తండ్రియు లేడు. కృష్ణా! నీవును లేనిదాననే. అక్కట కాదుకొనని చుట్టము లుండిననేమి లేకుండిననేమి? సూతసుతుండు నన్నపహసించిన దుఃఖము కారు చిచ్చువలె హృదయంబున మండుచున్నది. అది చల్లారునదికాదు. శాంధవము, గౌరవము, సఖ్యము, సామర్థ్య మను నీనాలుగు కారణ ములచేఁ గృష్ణా! నీచేత నేను సర్వదా రక్షణీయను. అనినఁ గృష్ణుండు కృష్ణ కిట్లనియె.

దేవీ! దుఃఖంపకుము. పర్జన్యతనయు శరధారాపాతంబున భూతలంబున విశీర్ణగాత్రులై కూలినపశులంగాంచి నీశాత్రువుల సతు

లశ్రుధారాపాతంబున స్నానంబుచేయుకాలము సమీపించుచున్నది. అర్జున ప్రయత్నాస్త్రంబులు కౌరవ శుద్ధాంతకాంతా సంతానముపట్ల దుర్విటులంబోలి కుంకుమ ముడుపను, గొట్టుక నుడుపను, మకరికలఁ గన్నీటఁ డడుపను, గోడు కుడుపను, సూత్రంబులఁ ద్రెంపను, మన స్సుల నొంపనుఁ గప్పులఁదీయను, బాపట కలయఁ ద్రోయను వర్తించు నని యెఱుఁగుము. ఇక నీ సపత్నుల పత్నులకుఁ దడసినరైక లాఱు విరామములేదు. దీనికై యెట్టెట్టికార్యము పాండవులచేఁ జేయింప శక్యమో యంతయుఁ జేయిం చెదను. సఖి! యూరిడిల్లు మాఱిడిల్లుము. సత్యముపైఁ బ్రమాణముచేసి చెప్పుచున్నవాడను. నీవు రాజురాణివి కాఁగలవు. ఆకాశము నేలఁగూలినను, హిమ చలము న్రక్కలై ప్రవీనను, ధరణిచూర్ణమైతూలినను, సముద్రము లింకఁ బాటినను నావచనము వ్యర్థముగాదు.

అని కృష్ణుండు పలికిన పలుకులువిని శ్రౌపది యర్జును నోర చూపులఁ జూచిన నామెభావంబు గ్రహించి ఫల్గునుం డిట్లనియె.

దేవీ! శోకింపకుము. మధుసూదనుఁడు చెప్పినంత కాఁగలదు తప్పదు. అనిన ధృష్టద్యుమ్నుం డిట్లనియె. అక్కా! నేను ద్రోణునిఁ జంపువాడను, శిఖండి భీష్ముని వధించును. దుర్యోధనుని భీముఁడును, గన్లుని ధనంజయుఁడును. దుష్కిర్త్యవశిష్టులఁ జేయువారలు. రామకృష్ణులప్రాపు గలుగ మే మింద్రాదులకైన నజయులము. ఇక ధార్తరాష్ట్రుల మాటయేల? అనినఁ బాంచాలి యూరిడిల్లి యూరికుండె.

అంతఁ గృష్ణుం డా వీరవర సముదాయ మధ్యంబుననుండి యుద్ధిష్ఠరుతో నిట్లనియె. ధర్మనందనా! నేను మీసమీపంబున లేనికా రణమున మీకిన్నిదుఃఖములు కలుగఁ గారణమయ్యె. నే నూరనుఁ టినేని ద్యూతవార్త విన్నవెంటనే వచ్చి భీష్మద్రోణకృపబాహ్నికులఁ గలుపుకొని జూదమువలనఁ గలుగుకీడుల నుగ్గడించి, నలుఁడు పడిన పాట్లు వాక్కిని, వెలది, జూదంబు, పానంబు, వేట, కామజంబు

లనియు వానివ్యసనంబునఁ దగులుకొనుట కీడునకు మూలమనియు నుపన్యసించి యెట్లైన యుక్షక్రీడ వారినిచి యుండును. ఇట్లు సామంబు సుయోధనుండు సడ్డసేయఁడయ్యెణ్ణి బలాత్కారమున నైన వానిని లోఁపఱిచియుండును. నేను ద్వారకయందు లేక ప్రవాసి నైనకతంబున మీకిన్ని కష్టములు ఘటిల్లె. నేను ద్వారావతికరుడెంచి మీకు మూఁడినకీడు యుయుధానుచే విని కడుపునఁజేపెట్టి కలఁచి నట్లైన వెంటనే మిమ్ము జూడవచ్చితిని. అనినఁ బాండవాగ్రజుండు గదాగ్రజుతో నిట్లనియె.

కృష్ణా! యింతకాలము ద్వారకయందు లేక యెందుఁబోయి యుంటివి? ఏల? యనినఁ గృష్ణుండు నేను రాజసూయయాగంబు నిమిత్తంబుగ మీయొద్దనుండు సమయంబున నాచేత హతుఁడైన శిశు పాలుని సోదరుండు సాల్వుఁ డనువాఁడు సౌభకవిమానంబుఁగొని ద్వారావతిపై దాడిపెట్టి యదుబాలురతోఁ గలహించి యూరంతయుఁ బాడుగావించె. ఇచ్చటనుండిపోయిన మఱియావార్తవిని వా డుండు నగరంబుపైఁజని వానితోఁ బదిమాసంబులు పోరి యతని నిహతుఁ గావించితినిని యావృత్తాంతమంతయు వినిచె.

ఇట్లు శ్రీకృష్ణమూర్తి పాండవుల సూరార్చి వారి సమృతీ సుభద్రాభిమన్యులఁ గోఁడ్కొని ద్వారకకుఁ దరలె. ధృష్టద్యుమ్నుండు క్రాపదీపుత్రులం గోఁడ్కొని యరిగె. చేదిరాజగు ధృష్టకేతుండు నకులుని భార్యయు నిజసోదరియు నగు కరేణుమతితో శుక్తిమతికిం జనియె.

కృష్ణుండు దుర్యోధనుని శాపమువలననుండి
పాండవుల రక్షించుట.

ఇట్లు పాండవులు వనవాసంబు చేయు సమయంబున దుర్యోధనుండు పదివేవురు శిష్యులతోడ నికృతిప్రజ్ఞాంశును నానోపాయంబులఁ గౌంతేయుల కపాయంబు రోయువాఁడును నగు దుర్యోధనుని యింటి కరుడెంచిన సతండు సోదరులతోడ వినయవినమిత శిరస్కుండ్లై

గర్వంబువిడిచి దమంబువహించి యమ్మహాత్మున కాతిభ్యంబు గావించి విధిప్రకారంబు స్వయముగఁ బూజించె. ఆ మునివరుండు డుండుగొన్ని దినసంబులు వసించె. ఇతండు ప్రచండకోపి. ఏమితిప్పినఁ దెప్పన శఙ్కించునో యనిదివారాత్రము లాయనను బరాకులేక నేవించె. ఆ మునిసత్తముఁ జాతని చిత్తవృత్తిఁ బరీక్షింపఁగోరిరాజా! యాఁగొన్న వాఁడను. నాకు శీఘ్ర మాహారము కల్పింపుము. స్నానమునకేగి యిదెవచ్చెదనని చిరకాలమునకుఁగాని రాక తడసివచ్చియు నా కాకలిలేదు. భుజింప నని యదృశ్యుడగును. ఒక్కొక్కనాఁడు సమయముకాని సమయమునవచ్చియుఁ దట్టుముట్టాడు నాకలిచేఁ బ్రాణములు కంఠగతములైనవి. ఇప్పుడ నా కాహారము కావలయుననును. ఒక్కొక్కనాఁడు డర్ధరాత్రంబునలేచి యిప్పుడు నాకు భుజియింపఁ బెట్టుమనును. సర్వమూ సిద్ధముచేసి తెచ్చిన “ఫి యిది తినరాని యవేళ నాకు వలదు పొమ్మనును. ఆ ఋషిశ్వురుఁ డెంతి పీడించినను దుర్యోధనుఁడు మనమునందును మనసువేసట కోపము తాపము గల వాఁడుగాఁడయ్యె. దానికిమెచ్చి దుర్వాసుండు సుయోధనుం గని రాజా! నీపరిచర్యకుమెచ్చితి. వరంబేదేని కోరుము. ప్రీతుఁడనైన ధర్మయుత మేదైన నీకు సలభ్యము కాదనిన దుర్యోధనుండు సంతోషించి ముందే కర్ణశకునులతో నాలోచించియుండిన వాఁడగుటఁ జేతులు మోడ్చి సమస్కరించి సభక్తికంబుగ హర్షపులకితగాత్రుఁడై యిట్లనియె. బ్రాహ్మణోత్తమా! యెట్లు నీవు నాకు శిష్యసమేతుఁడవై యతిథివై నన్ననుగ్రహించితివో యట్లులే మాకులంబున జ్యేష్ఠుఁడు శ్రేష్ఠుఁడు మహారాజగు యుధిష్ఠరునకును సతిథివై యాయనను నాదరింపుము. ఆయన సోదర సమేతుండై యిప్పుడు వనవాసంబుఁ గావించుచున్నవాడు. ఆ ధర్మాత్ముండు గుణశీలసంపన్నుండు గావున నతని కతిథివై నన్నుఁ గృతార్థుఁడేయుము. ఆయనభార్య సుకుమారియు యశస్వినియునైన ద్రుపదరాజపుత్రి ప్రాపది. ఆమె బ్రాహ్మణావళులకెల్లఁ గుడుపిడి భర్తలుభుజించిన పదపడి తాను భోజనము చేసి విశ్రాంతికై సుఖాసీనయైయున్న సమయంబున సశిష్యుఁడవై

నీవు పోవలయును. నాయందు మీకు నిక్కపుమక్కువ నెక్కొనెనేని యిక్కరణిగావింపుఁ డనిన నట్ల గావించెద నని పయనమైపోయె. సుయోధనుండును గృతార్థుండనైతినిని సంతృప్తుండై కర్ణునికేలుకేలుఁ గదించి ముదించి ముదించి యుప్పొంగుచుండె. కర్ణశకుని దుశ్శాసను లును మహారాజా ! యదృష్టవంతుఁ డనిన నీవే యదృష్టవంతుఁడవు. అవురా భాగ్యము. నీయభీష్ఠితంబెంత సునాయాసంబుగ నెఱవేఱె. శత్రునాశమెంత సుకరమయ్యె. మేలుమేలు నీ భాగ్యమే భాగ్యము. పాండవశలభంబులు దుర్వాసః కోపదవానలంబునఁ గూలె మఱికా లెబో. అని యిట్లు నికృతిప్రజ్ఞులైన యందుష్టులు సంతృప్తులై వారి వారి యిండ్లకుఁబోయిరి.

అనంతర మొకనాఁడు పాండవులును బాంచాలియు భుజించి సుఖాసనంబుల నుండుటెఱింగి దుర్వాసుండు పదివేపురు శిష్యులు గొలువఁ బాండవు లుండు నర శ్యమునకుఁ బోయెను. ఆయన రాక విని వినితివిమండు ధర్మనందనుం డెరురేగి పూజించి తోడ్కొచ్చె. దుర్వాసుండును రాజేంద్రా! నేను క్షుభాత్తుండను. నాకు నాశిష్యు లకు వేపురకు భోజనం బిప్పుడ కల్పింపుము. అనిన నట్ల యగుఁగాక: స్నానమాడి విచ్చేయుఁ డనిన నప్పరమకోపనుండు స్నానార్థంబు నడికిం జనియె. దుర్వాసురాక తానమాడఁబోక విని చింతా క్రాంతయై పాంచాలి యన్నం బభావంబగుట మిగుల విచారపడఁ జొచ్చె. సూర్యదత్తదివ్యపాత్రంబు నా భోజనమగువఱక యన్నంబుఁ గల్పించుఁగాని యావల నొసంగదు. నేను భుజించియుఁ దడవాయె. ఏమిసేయుదునని విషణ్ణయై యాపన్నరక్షకుండు కృష్ణుండ యని యా యన నుద్దేశించి యిట్లు స్తుతించె.

కృష్ణా! దేవకీనందనా! వాసుదేవా! జగన్నాథ! ప్రణతార్తి నాశన! విశ్వాత్మా! విశ్వజనక! విశ్వహర్తా! ప్రభూ! ప్రపన్నపాల! గోపాల! ప్రజాపాల! పరాత్పర! ఆకూఠిచిత్తప్రవర్తక! నమస్కారంబుఁ అనంత వరేణ్యవరద! యనాధనాథ! పురాణపురుష! ప్రాణమనోన్మత్త్యాద్యగోచర! సర్వాధ్యక్ష! పరాధ్యక్ష! దేవా! నీశరణంబు

చొచ్చినదానను, శరణాగతవత్సలా! నన్నుఁ గృపచే రక్షింపుము. నీలోత్పలదలశ్యామ! పద్మగర్భారుణేక్షణ! పీతాంబరపరీధాన! కాన్తుభ భూషణ! భూతముల కాదియు సంతంబు పరాయణమైనవాడే! పరం బునకుఁ బరంబైన జ్యోతీ! విశ్వాత్మా! సర్వతోముఖ! సర్వసంపదలకు నీవే పరబీజమవు నిధానంబవు. నిన్ను దిక్కుఁగాఁగలవారి కెట్టి భయంబును గలుగదు. మున్ను సభయందు దుశ్శాసనుబాధవలనఁ దప్పించితివి. ఇప్పుడు నన్నీసంకటంబుననుండి తరింపజేయుము.

అని వినుతించిన భక్తవత్సలుండైన కృష్ణుండు పాంచాలికి ఘటిల్లిన యాపదయెఱింగి శయనంబునఁ బార్శ్వంబున విసోదాలాపంబులఁ దవలిన రుక్మిణినివదలి చక్కఁగ నామెయున్నయెడ కరుడెంచె. ఇట్లు వచ్చిన కేశవుండాంచి యావనితారత్నంబు సమస్కరించి పరమ ముదంబున మునిరాక లోనగుసర్వంబు వినిచె. అంతయు విని కృష్ణు డాకటసోలువానివలె నటించుచు నమ్మా! నీకష్ట మవల నా లోచించెదను. ఇప్పుడు నాకష్టముఁ బాపుము, నేనత్త్రాకట మాడుచున్నాడను. చెవులలోఁ బ్రాణములున్నవి. పీనులు గడియలు పడుట నీమాటయు వినరాకున్నది. వేగిరము నాకింత కవశము పెట్టి నీళ్లుపోసితివా ప్రాణదానపుణ్యము లభించు. ఆవల నీకార్యము చక్కజేసెదను. లేలెప్పు. మూర్ఖవచ్చుచున్నది జాగుసేయకుమని తేలగన్నులువైచి చదికిలంబడియె.

ఆయనను జూచి యీ క్రొత్తసంకటంబునకు మఱింత కటకటంబడి యాపడఁతి యిట్లనియె.

అన్నా! భాస్కరదత్తంబైన దివ్యపాత్రంబు మద్భోజనావధి యన్నంబుకల్పించు. నేను భుజించితిని. పాత్రముకడిగి యావల నుంచి తిని. ఒకమెతుకైనలేదే యేమిచేయుదును. అనినఁ గృష్ణుండు మొగమువ్రేలనై చుచు నుస్సురస్సురనుచు సఖి! యిది పరిహాసమునకు సమయముగాదు. పాత్రంబున నొకమెదుకో యింతకూరబ్రద్దో పులుసుగూరో యేదైన నేమాత్రమైననుండిన నీటికడ్డంబుగ నిడి యిన్నినీళ్లుపోయుము, ప్రాణము మరలివచ్చును. అనిన నేను గడిగి

యంచినదానిలో మెతుకులు కూరలు కూడనుండునా! అంతటి పాత్రశుద్ధి యెఱుంగనా! పనులయందు సోమరినా! పారిశుద్ధ్యమునకుఁ బెట్టిన పేరుదాననే యనెను.

ఏది యా పాత్రమిటదెమ్ము అక్కా! నాతోఁ గోడిగమాడెదవా? యని కృష్ణుండనిన నన్నా! నే నట్లుచేయుదునా? నీవే చూడుమని యా పాత్ర తెచ్చి యాయనచేతికిచ్చె. ఆయనయు దానినిఁబునఁగి పొర్లించి త్రిప్పి శోధించిచూచి పాత్రకంఠముక్రిందనున్న శాకాన్నలవమును జూపి యిదోనున్నది. బ్రతికితిని. లేదంటివే యక్కా! దీని నాదోసిట నుంచి యిన్ని మంచినీళ్లుపోయుము. అనిన నాలజ్ఞానతి భగ్నగర్వ యై యట్లకావించె. ఆయజ్ఞభోక్తయు దీనితో విశ్వాత్ముడు పారి ప్రేమండగుఁగాక దేవతలందఱు సంతుష్టులగుదురుగాక యని యార గించె.

ఇట్లారగించి వికసితవదనారవిండుండై గోవిందుండు త్రేపు చుఁ గడుపు తడుపుకొనుచు నిక నాఋషీశ్వరులనందఱ భోజనము నకు రండనిపిలువనంపుమని చెప్పిన భీమసేనుండును శీఘ్రగమనమున వారి నెల్ల నాతిథ్యంబు గ్రహింపరండని పిలువఁబోయె.

అక్కడ ఋషీశ్వరులందఱు స్నానంబునకుఁబోయి నీటమునిగి లేవ వారికి నన్నంబు కంఠదఘ్నుంబై త్రేపులమీఁదఁద్రేపులు వెడలుచుఁ గడుపుబృరించె. ఆ ఋషులందఱు దుర్వాసునిఁజూచి పదివేపురకన్నంబు సిద్ధంబుసేయఁ బొండవులకుఁజెప్పి వచ్చితిమి. మాకెల్లఁ గడుపులునిండియున్నవి. లవమైన నాఁకలిలేదు. అక్కడఁ బోయి భుజించుటెట్లు? వ్యర్థంబుగఁ బాకంబుఁ జేయించితిమి. వారే కష్టదశయందుండ మనము వారికి వృథానష్టకష్టములు గలిగించితిమి. అనిన దుర్వాసుం డిట్లనియె. మహాత్ములారా! మీరు చెప్పినది సత్యంబు. నాకును త్కుద్బాధ యావంతయులేదు. ఇందఱకు వృథా పాకంబుఁజేయించి పాపంబుచేసితిమి. అంతయన్నము భుజించు వారును వారియొద్ద నితరులులేరు. అందరిగి వలదనిన వారిని నగౌర వించినట్లగును. పరాభవపఱుచు మనలను వారు క్రూరదృష్టులఁ

జూచుట సత్యము. రాజర్షియగు నంబరీషు మహానుభావం బెఱింగినది మొదలు హరిపాదాశ్రయులగు జనులఁగనిన భయపడుచుండును. పాండవులందఱు మహాత్ములు, ధర్మపరాయణులు, శౌరులు, నూరులు, కృతులు, వ్రతులు, తపస్యులు, మనస్యులు, సదాసదాచార సంపన్నులు వాసుదేవపరాయణులు. వారు కోపించిరా తూలరాశిని ననలము వలె మచల నిర్దహింతురు. కావున వారియొద్దకుఁబోక శీఘ్రంబుగఁ బరువెత్తిపొండనిన వారందఱు నలుదిక్కులకుం బరువెత్తిరి. భీముండు పోయిచూడ నందొక్కమునియుఁ గానరాఁడయ్యె. పేరెలిచినఁ గిమ్మనుశబ్దంబు వినరాదయ్యె. ఏమిదియని యీనదికి నానదికి నీగుంట కాగుంటకుఁబోయి యెందువెదకిన నొక్కనిబాడయుఁ గనరాదు. అందులవారు వారెల్లఁ బలాయనపరాయణులగుట యెఱింగింప భీమసేనుఁ డావంత సోదరులకెల్ల నెఱిగించె. వారును నమ్ముని వరుండు జాగుచేసివచ్చునో యర్థరాత్రముననేవచ్చునో యెప్పుడేమి టించివచ్చునో యని విచారపడుచుండిరి. అప్పుడు కృష్ణుండు దుర్యోధనుకొఱగామియు ద్రాపది తన్ను వేడుటయుఁ దానొనర్చిన ప్రతి క్రియయునెఱిగించి యింక నా మునులవలన భయంబువీడుఁడని బోధించె. ద్రాపది పాండవులను గృష్ణా ! నీవుమాకుదిక్కుగుట బ్రతికి తిమి. నీవు తెప్పగా విపత్సాగరంబుఁ దరించితిమి అని ప్రశంసించిరి. కృష్ణుండును వారిచే ననుజ్ఞాతుండై పురంబునకరిగె. పాండవులు హృష్టచిత్తులైరి.

—♦ పాయః లేవకము ♦—

ఒకనాఁడు కృష్ణుండు ద్వారకానగరంబున స్వగృహంబున నుండునవనరంబున జటాజిసధరుండును బిల్వదండియు దీర్ఘశృంగుడును నతికృశుండును, బొడుపువారిలోఁ బొడవువాఁడును, ద్రిలోక సంచారియునగు దుర్వాసుం డెల్లరువిన “నతికోపనుఁడును గొంచె మైన నపకారముగావించిన శపించువాఁడును నగు దుర్వాసుఁడను బ్రాహ్మణుని నింటనుంచుకొని సత్కారంబు గావించువాఁడెవఁడో”

యని రచ్చలందును రాచబాటలందును బరించుచువచ్చెగాని యొకఁడును నాయన కాతిభ్యమియడర్యై. కొఱవితోడ నెవఁడు తలగోకికొనును. కృష్ణుఁ డదిగని యాయనను దనయింట నిలుపుకొని పూజించుచుండె. దుర్వాసుఁడను నొకనాఁడు వేపురకుఁజేసిన యన్నము దానొకఁడే తిని యింకను దెమ్మనును, అమితభోజిగా యని పాకము మిక్కిలి సిద్ధముచేయించిన మిగులఁగొంచెము భుజించి పోవును. ఒకప్పుడున్నట్టుండి పకపకనవ్వును. ఒకప్పుడొక స్థితిముగ బిగ్గఱగ నేడ్చును. అప్పుడు తత్సమానవయస్కుఁడు భూమిని గానరాడర్యై. అంతట నొకనాఁడు తనవిడిదికిఁబోయి యందలి మంచములు పఱుపులు లోనైనవెల్ల దహించి యిల్లువెడలిపోయెను. ఆవల మరలఁ గొంతకాలమున కరుదెంచి కృష్ణా! నాకిప్పుడు పాయసము కావలయునుజుమా యనెను. ఆయన మచస్సు ముందే యెఱింగిన వాఁడగుట కృష్ణుఁడు నానావిధాన్నపానభక్ష్యభోజ్యాదులు సిద్ధము చేయించియుంచెను. ఆయన పాయసముడుగఁగానే సిద్ధముగ నొక్క గంగాళముతెచ్చి ముందుంచెను. అందుఁగొంత దుర్వాసుఁ డారగించి కృష్ణా! యీ యెంగిలిపాయస మీక్షణమున నీదేహమునకు బూసికొమ్మనెను. కృష్ణుఁడును వల్లెయని దానిని దనకాలిబాటన వేలికిఁ దప్పఁ దక్కినదేహమునకంతయుఁ బూసికొనెను. ఇంతలో రుక్మిణీదేవియు నచట ద్వారంబునఁ గానిపించె. ఆ ఋషీశ్వరుఁ డామెను బిలిచి మిగిలిన పాయస మామె దేహమునకంతయుఁ బూసెను. ఇట్లు పూసి యంతఁబోవక యామె నొకరథంబునకు గుఱ్ఱమునకు మాఱుగఁగట్టి తాను రథంబుపైఁ గూర్చుండి రథంబు నీడువుమని యిల్లు వెడలి వీధులవెంట గామెను దోలెను. కృష్ణుని కన్నుల యెదుటనే యామెను వేగవేగలాగుమని కొఱడాతో నదలింపసాగెను. ఇంతచేసినను గృష్ణునకు మనస్సున నీర్వాసూయలు జనించినవికావు. ఇట్లా తేరు రాజమార్గమునఁ బోవుచుండఁ గృష్ణుఁడును దానివెంటఁ బోవుచుండెను. ఈ యాగడంబు చూచి యాదవులందఱు కొపరక్కొట్టులై హాహాకారంబులుగావించి యెండొరుల్నిట్లు సంభాషించిరి.

ఇక భూమిమీద బ్రాహ్మణులేపుట్టుదురుగాక. మఱియెవ్వరు పుట్టకుం దురుగాక. వీడు బ్రాహ్మణుడు కావున బ్రతికిపోయేగాని మఱి యొకరు డిట్లుగావించి బ్రతుకంగలడా ? సర్వవిషమే తీక్ష్ణవిషము. అహికంటఁ బ్రతిష్ఠావిషజంతువు బ్రాహ్మణుడు. బ్రాహ్మణుడను సర్పము గఱచినవానిని బ్రదికింప వెజ్జలులేరు. మందులునులేవు. అని యిట్లు చూపఁటాడుచుండ నారథము వీధులవెంటఁ బోవుచుండెను. అప్పుడొడ్డ గెడవుగ నుండిన యొకచోట బాలికయగు రుక్మిణి కాలు తడఁబడి నేలఁబడెను. దుర్వాసుండును గోపించి లేలెమ్మని చేతి చబుకుచే నామెను మోఁడెను. ఇట్లు తన్నియుఁ బరమక్రద్ధుడై రథంబుడిగ్గ నుఱికి దక్షిణాభిముఖుడై కాల్పడ మనుష్యులకు దుర్గమంబైన త్రోవఁ బరువెత్తెను.

ఇట్లు శిలాకంటకసంకటంబై దుర్గంబగుమార్గంబునఁ బోవు చున్న సమ్యహమునివెంటఁ గృష్ణుండును బాయసదిగ్ధగాత్రంబుతో మునీశ్వరా ! ఓమింపుము. ప్రసన్నుడవుకమ్మని వేడిశిలుపలుకులతో వెంటఁబోయెను. కృష్ణునివెంట రుక్మిణియుఁబోవఁజొచ్చెను. ఇట్లుకొంత దవ్వరిగి దుర్వాసుం డందు నిలిచి తిరిగిచూచి కృష్ణునితో నిట్లనియె.

కృష్ణా ! నీవు సర్వభావముననే కోపమును జయించితివి. నీయెడఁ బ్రసన్నుడనైతిని. సర్వవిధముల సభ్యుడయముఁ గాంచుము. మను ష్యుల కన్నమెట్లు ప్రీతికరమో నీవు వారికట్లే యగుదువుగాక. నీకు సర్వపుణ్యకీర్తులు లభించునుగాక. ముగ్ధోకములందు నీకంటఁబ్రేమఁడు లేకుండునుగాక. జనార్దనా ! నీవు సర్వలోకప్రియుడవగుదువు. నేను నీయింట నేవేవి ఛిన్నము భిన్నము దగ్ధము గావించితినిో యవి యెల్ల నెప్పటియట్లు యథాస్వరూపముల నీ గృహము సలంకరించును గాక. నీవై కోరుపఱకు నీకు మృత్యుభయములేదు. నీవు పాయస మును బాడతలంబునఁ బూసికొనినవాడవుకావు. కావున నది నీకు మరణకారణమగు. అని యిట్లు సంతృప్తుడై కృష్ణుంబలికిన నా పురు షోత్తము దేహంబు మహా కాంఠియుక్తంబై విరాజిల్లె. అంత నా ఋషిశ్వరుడు రుక్మిణీదేవింజూని శోభనా ! నీవు సర్వస్త్రిలో నుత్త

మోత్తమురాలనై నిరుపమాన యశఃకీర్తుల నొందగలవు. నీకు జరా, రోగ, వివర్ణములు గలుగవు. నీ దేహమునుండి సర్వదా దివ్య పరిమళము వెలువడుచుండును. నీవు కృష్ణు సదా యారాధింపఁ గలవు. శ్రీకృష్ణునకు షోడశసహస్రస్త్రీలయందు నీవే ముఖ్యురాలవు. కృష్ణసాలోక్యంబు నీకుఁ గలుగును. అని మరల నిట్లనియె. కృష్ణా సర్వకాలమిట్టి బ్రాహ్మణభక్తి కలవాడవగుమని యంతర్హితఁడయ్యె. రుక్మిణీ వాసుదేవులు మరల దివ్యతేజంబున వెలుఁగుచు గృహంబున కరుడెంచిరి. వారు వచ్చిచూడ దుర్వాసుఁడు నాశపఱచిన సర్వ పదార్థము లెప్పటియట్ల గృహంబు నిండియుండె. అది చూచి యందఱబ్బురపోయిరి. కృష్ణుండు తన బ్రాహ్మణభక్తిందెలుప నిన్ని పోకలఁ బోయెనుగాని కాకున్న దుర్వాసుఁడెంతమాత్రము.

దూత కృష్ణ లీల .

పాండవులు పండ్రెండు సంవత్సరములు వనవాసమును బడు మూడవసంవత్సరమున విరాటరాజు నగరంబున నజ్ఞాతవాసంబును గావించిరి. ఆ నియమితకాలానంతరము వారు బయలుమెఱసి యథా స్వరూపములతో గోచరించిన విరాటరాజు సంతసించి తన పుత్రిక నుత్తరనునర్జునకుమారుడగు నభిమన్యునకిచ్చి వివాహంబుఁ గావించె. అమృహోత్సవముఁజూడ ద్రుపదుఁడును బలరామకృష్ణ సాత్యకులు లోనగు యాదవప్రవరులు నరుడెంచిరి. పరిణయానంతరము రాజు లందఱు సభదీరియుండఁ బాండవ యోగక్షేమ భారవాహకుడగు శ్రీ కృష్ణమూర్తి యిట్లనియె.

మహీపాలకులారా! ద్యూత విద్యయందు నిపుణుడైన శకునీ యసమర్థుఁడైన యుధిష్ఠరుని జూదంబునకు బలాత్కరించుటయు నంతియగాక యాయన నోడించి రాజ్యభ్రష్టునిఁ గావించుటయు మీరెఱుఁగుదురుగదా. నికృతిప్రకృతులైన యా దుష్కృతుల నం

దండ హతులఁజేయ శక్తులయ్యుఁ దాము సత్యమంద నిలిచి ద్వాదశ
హాయనంబులు కాశనంబులందును, నొక వర్షంబు మాఱువేషం
బుల భార్యాసమేతులై యిందును, బడరానిపాట్లంబడి పాండవులు
సమయభంగంబు కాసేక వర్తించుటయు మీకు విదితము. ఇకఁ
బాండవులకుఁ గౌరవులకు మేలగుకార్యము ధర్మమార్గము తప్పక
మీరాలోచింపవలయును. అధర్మమునవచ్చు స్వారాజ్యమైన ధర్మ
నందనుండొల్లఁడు. ధర్మవిధిని నొక్కగ్రామముతోనైన సంతసించును.
ధృతరాష్ట్రనుతులిమ్మహాత్ముని పైతృకరాజ్యమెట్లు హరించిరో, యీ
యన దుస్సహబాధలనెట్లు సహించెనో యిచ్చుట మూఁగిన రాజ
లోకంబునకెల్ల నెఱుకయే. ధార్తరాఘులందఱును గాంఢీవధన్విని
రణరంగమునఁ జెనకఁజాలరు. అట్టులుండియు యుధిష్ఠిరుఁడు దుర్యో
ధను కుశలంబ కోరుచున్నవాఁడు. పాండవులేవురు తొల్లి తాము
రాజుల జయించి వశపఱిచికొనినదానిని గోరుచున్నవారు. పితృ
పితామహార్జితంబంతయు నాతండ యనుభవించుఁగాక. స్వార్జితంబు
వీరు కోరుట ధర్మయుక్తంబకదా. దుర్యోధనుఁడు పాండవుల బాల్య
మునంద యెట్లు హింసింప యత్నించెనో యది జగన్విదితము.
వారెంతటి లోభులో యుధిష్ఠిరుండెంత ధర్మత్ముఁడో మీరాలోచింప
వలయు. మీరెల్ల రీవిషయము వేఱువేఱుగాను నందఱొక్కటిగఁ
గలసియు నాలోచింపవలయు. పాండవ ధార్తరాష్ట్రులకుఁగల బాంధ
వమును మీరు దలంపవలయు. పాండవులు సర్వదా ధర్మనిష్ఠులు.
కృతసమయమున నుత్తీర్ణులు. కావునఁ బైతృకరాజ్యసంహద మరలఁ
గొననర్హులు. గాంధారీనుతులింకను దుర్మతులై నికృతిరతులై వీరి
సన్న్యాయముగఁ గారింపఁజూచిరేని వీరు వారి నెల్లర నొక్కటన
యొక్కమడఁగింతురు. వీరికి సంగరంబున బాసటగాఁగలవారు
పెక్కుగు గలరు. ఇంతకు దుర్యోధను తలపెట్టిదో యతఁడు చేయు
కార్యవిధ మెట్టిదో మనమెఱుంగము ఎదిరియభిప్రాయం బెఱుంగ
రానిసమయంబునఁ గర్తవ్యమెట్లు నిర్ణయింపనగు. కావునఁ గులీనుఁడు
ధర్మశీలుఁడు శుచియు నప్రమత్తుఁడు, సమర్థుఁడునగు దూతను గౌర

పులకడకంపి సామవాక్యంబుల సామురాజ్యము ధర్మజనకీయ దుర్యోధను నొడఁబఱుచుట మేలని నా యభిప్రాయము. అనిచెప్పిన నందఱు అది యుక్తమార్గంబని ప్రశంసించిరి. అంత ద్రుపదుండు తన పురోహితునకుఁ జెప్పవలసినమాటలు చెప్పి ధృతరాష్ట్రకడకుఁ బుచ్చె. కృష్ణుండును యాదవసహితుడై తక్కినరాజులఁ బిలిపించునపుడు మమ్ముఁ బిలిపింపుడని చెప్పి ద్వారకకరిగె.

పాండవకౌరవులు రణమునఁ దమకుఁ దోడుపడ వేడుచుఁ బడమితేఁడులకడకుఁ దగిన మనుష్యులఁ బంపిరి. కృష్ణునిగోరు తలఁపున నర్జునుండు ద్వారకకరిగె. కృష్ణుండు ద్వారకకుఁబోవు వార్త విని దుర్యోధనుండును నచటికిఁ దరలి చనియె. కృష్ణుగృహంబునకు దుర్యోధనార్జునులిరువురు నేకకాలంబునఁ జనిరి ఆ సమయమున వాసుదేవుండు నిద్రించుచుండె. దుర్యోధనుండు ముందుఁబలికిఁ జని రాజాభిమానంబునఁ దలవై పుననున్న యున్నతాసనంబునఁ గూర్చుండె. అర్జునుండును నతనితోడన చని కృష్ణుని పార్శ్వ భాగంబునఁ గృతాంజలియై సవిరచుంబుగ నాసీనుండయ్యె.

కృష్ణుండును గొంతవడికి నిద్దరలేచి యెదురనున్న కిరీటి ముందు గాంచి పదపడి మరలి సింహాసనగతుండైన గాంధారీసుతుని వీక్షించి యిరువురకు స్వాగతంబువచించి వారిరాకకు హేతువుఁ ప్రశ్నించె. అప్పుడు సుయోధనుండు మధుసూదనుం జూచి చిఱు నవ్వున నిట్లనియె.

రాగల మారణంబున నీవు నాకు సాహ్యం బొనర్పవలయు. సఖ్యబాంధవంబుల నీవు నాకును నర్జునునకును సమానుండవు. నేను ముందు నీకడకువచ్చితి. నజ్జనులు ముందువచ్చినవాని నాదరింతురు. నీవు నజ్జనశ్రేష్ఠుండవు. కావున సద్వృత్తంబు చిత్తంబున హత్తించి ప్రథమాగతుండనగు నాకుఁ దోడుపడుము. అనిన గోవిందుఁ డిట్లనియె.

నీవు తొలుతవచ్చినవాడవను విషయమున నాకేసం దేహము లేదు, అయినను రాజా ! నేను ముం దర్జునుఁ గంటిని, రాకయందు

నీవు మొదటివాడవు. దర్శనంబునఁ బార్థుండు ప్రథముఁడు. కావున మీ కిరువురకు నేను సాహాయ్యమాచరించెదను. చిన్నవాఁడు తొలుతఁ గోరవలయునని శ్రుతిగలదు. నాతో సమానబలులు నారాయణులను గోపాలు రొక యర్బుదసంఖ్యలు గలరు. వారు మహాయుద్ధ విశారదులు. దురాధర్ములు. వారొకయుద్ది. శస్త్రము కేలఁగొనక యుద్ధముచేయక యుండునే నొకయుద్ది. ఈ యిరువురఁ జెరి యొకనిఁ గోరికొనుఁడు. అర్జునుఁడు చిన్నవాఁడు కావున ముందతనిఁ గోరికొన నిష్ఠు. అనిన నర్జునుండు యుద్ధముచేయని శ్రీకృష్ణుఁ గోరికొనియె. దుర్యోధనుండు సంతోషంబున నారాయణులఁ గోరికొని యర్జునుండు కృష్ణుఁగోరుకొనెనని వ్యసనపడక సేనంగొని హస్తీపురంబునకుంజనియె.

దుర్యోధనుం డరిగిన పదపడి శ్వేతవాహనుం గని గరుడ వాహనుం డిట్లనియె.

కాంతేయా! యుద్ధసాహ్య మపేక్షించునీవు యుద్ధవ్యాపార విముఖు నిరాయుధు నన్నేల కోరితివనిన శల్లునుం డిట్లనియె. పురుషోత్తమా! నీనొక్కడవే యసహాయుండవై యరతులనెల్లఁ బాలియింప నమర్థుండవని నే నెఱుగుదు. ప్రతిపంఘుల వధింప నేనును నమర్థుడనే. నీవింతకుమున్నే పరాక్రమసంపన్నశ్వాతిఁ గన్నవాడవు. ఇప్పుడు వీరిని బాలిగొనిన నీ కీర్తియు నీదేయగు. నేనును యశంబును గాంక్షించువాడను. కావున నయధ్యమానుడవగు నిన్నుఁ గోరితి. అదియునుగాక నిన్నెదిరించి జయంబుగొనరాదు. నీవు నాకు సారథ్య మొనరింపుము. ఇదియే నా ప్రార్థన. చిరకాల కాంక్షితంబు దీనిని నెఱవేర్చి నన్నుఁ గృతార్థుఁజేయుము.

యశోదానందనుం డా మాటలు విని యశంబున నాతోడ స్వర్థవహించుట నీకుఁ దగియున్నది. నీకు రథచోదకుండవై నీకోరిక తీర్చెద. అనినఁ గాంతేయుండు సంతృప్తుండై కృష్ణుతోడ యుద్ధిష్ఠురు నొద్దకు మరలివచ్చి యావద్వృత్తాంతము వినిచె.

కారవులు సంధికి నొడంబడదు నిరువాగువారు యుద్ధసన్నద్ధు లైరి. అప్పుడు ధర్మాత్మండును లోకహితాభిలాషియు బంధువత్సలుం

డును రాజసిత్తోవిదుడునగు ధర్మనందనుండు రాగలబంధుత్వయంబును బ్రజాత్వయంబునుగాంచి రణంబు మేలుగామిభావించి సంధియ మేలని తలంచి కృష్ణుం దిలకించి నీవు కౌరవుల పాలికింజని పెద్దవారి నెల్లరంగని యెల్లవారితోడఁ దగురీతి భాషించి సంధి కుదుర్చుమని ప్రార్థించె. కృష్ణభగవానుండును ధర్మజా! నీతలంపులెస్స. అట్లకావిం చెడఁగాని లోభదూషితచిత్తులు నైశ్వర్యమత్తులు నమద్వష్ట భూభృ త్తులునగు ధృతరాష్ట్ర దుర్యోధనాదులు సంధికొడంబకుమరనుట కల్ల. అయినను నానేర్చువిధంబున నెల్లపోకలబోయి సంధిగావింప యత్నిం చెదనని శుభముహూర్తంబున హస్తినాపురంబునకుఁబోవ నాడుక చోదితంబైన రథంబెక్కి ప్రయాణంబయ్యె. ఇట్లు పోవుచుండ మధ్యే మార్గంబున నారదుడు, సర్వమాలి, దేవలుడు, అర్వావసువు సుజానువు, మైత్రేయుడు, శునకుడు, బకదాల్కుడు, స్థూల శిరుడు, కృష్ణద్వైపాయనుడు, ఆణిమాండవ్యుడు, కాశికుడు, వర్ణాదుడు, ఘటజానకుడు, అకృతవ్రణుడు, శ్వేతకేతువు, కహ్లో లుడు, పరశురాముడు లోనగు మహర్షులు ముంగలఁ గానవచ్చిన వాసుదేవుండును దటాలున నరదంబు డిగ్గి నమస్కరించి నవినయంబుగ నిట్లనియె.

మహాత్ములారా! మీరిందు విచ్చేయఁ గారణంబేమి? మీ తపంబులకు విఘ్నపాదకులు లేరుగదా? లోకులకెల్ల కుశలంబకదా? పితృదేవాతిథిపూజలు జరగెడివిగదా? ఇప్పుడు మీకు నావలనఁ గావలసిన కార్యమేదియన వారలిట్లనిరి.

జనార్దనా! కౌరవసభయందు సంధినిమిత్తమై నీవాడు మధుర భాషణంబులు వినఁ గుతూహలులమైతిమి. భీష్మద్రోణ కృపప్రముఖు లేమందురు. ధృతరాష్ట్రుడును దుర్యోధనుండును నేమి ప్రత్యుత్తర మిత్తురు. ఇవియన్నియు వీనులకామెతగ వినఁగోరెదము. నీవనుమ తించెదవేని సభకువచ్చి కర్ణరసాయనంబులగు నీ సుథామధురాలాపం బులు విని యానందింతుమన నట్ల కావింపుఁడని వారలం బనిచి మరల రథమెక్కి తరలె.

ఇట్లొందనందనుండగుచుండ మబ్బలులేకయే మెలుపుల తోడి యులుములు తఱచయ్యె. నెనుకభాగంబునఁ బలుచని మేఘంబులు జడివానఁపరిసె. తూర్పుముఖంబుగఁబాటు సింధ్యాది నదు లేడును బడమటిముఖంబుగఁ బాటఁజొచ్చె. దిశలన్నియు విపరీతంబులై గుర్తింపరాకపోయె. భూకంపములు మెండయ్యె. ఎందుఁ జూచినను మంటలు మండఁజొచ్చె. సూర్యకొలఁదులు కుండలనుండి సూతులనుండి జలము పొరలిపోయె. ప్రపంచం బంధకారబంధురఁ బయ్యె. మిన్నమన్నేకముగ ధూళులుగ్రమ్మ దిగ్విదిక్లేదంబు పాటింప రాకుండె. భూతంబులు గానరాకయు మహారనంబులు పెలుచయ్యె. ఛాయాపురుష శరీరంబు గానఁబడియె. ఈ విపరీతంబులు సర్వ సామాన్యముగ నన్ని దేశంబుల గోచరించె. నైఋతిదిక్కునుండి మహా వాయువు మహా పరుషధ్వనితో వీచి తరులనెల్ల నురలఁద్రోచిహస్తినాపురంబు బాడుపడఁజేసె. వాసుదేవుఁ డెందెందుఁజనె నందండు సుఖవాయువులువీచె. సర్వము సుముఖంబయ్యె. ఆయనపైఁ బుష్ప వర్షంబును గమలంబులును విశేషించి కురిసె. మార్గంబు నిష్క్రమింప కంటె సమంటె సుఖదాయియై యుండె. అందండు బ్రాహ్మణులు గుంపులుచేరి స్తుతించి మధుపర్మాదులొసంగి యర్పించిరి. సర్వభూత హితరతుండైన శ్రీగోవిందుపై మందయాన లానందంబున నందండు బృందంబులుగఁదీరి సుగంధులగు ప్రసూనజాలంబులఁ జల్లిరి. ఇట్లు పోయి కంసారి సర్వసన్యమనోహరంబైన శాలిభననంబుఁజేరె. శ్రీముకుందపదారవింద సందర్శనాభిలాషచే నుపప్లావ్యంబునుండి పుర జనులందువచ్చి బాటలకిరువంకల బారులుదీటి నిలిచియుండిరి. ఇట్లు గోపాలుండచ్చటి పైర్లుపచ్చలు నొడ్డులు గోదలనన్నిటినిజూచి హర్షించుచుఁ బోయిపోయి వృకస్థలంబుఁజేరె. అప్పటికి సూర్యాస్తమయ సమయంబగుట నారే యందు వసించి యుదయంబునఁ గాల్యకృత్యంబులు దీర్చికొని మరలఁ బయనించె. వృకస్థలవాసులును గొంతదూరము శ్రీకృష్ణువెంటఁజని యాయనచే ననుజ్ఞాతులై మరలిరి.

అచ్చటఁ గౌరవులు కమలనాభుండు వృకస్థలంబునందు విడిసె ననియఁ మఱునాఁటి వేకున కరినగరంబునకు వచ్చుననియు విని పురంబున రాజమార్గంబులెల్ల శృంగారించిరి. భీష్మద్రోణకృపాదు లును, దుర్యోధనుండు దక్కదక్కిన కౌరవులును, గృష్ణునెదుర్కొనఁ జనిరి. అనేకులు పేరులు నానావిధ యానంబులను బాదచారు లయ్యును జనిరి. ఇట్లందఱిగి హరినెదుర్కొని పురంబునకుఁ దోడి తెచ్చిరి. ఇసుకచల్లిన నేలరాలకుండునట్లు రాచబాటలు జననమ్మ ర్దంబులైయుండె. బాటల కిరువంకలఁగల మిద్దలుమేడలు లీలావతార మూర్తి దర్శనబాలనలై యెక్కిన లోలలోచనల ప్రేగున నేలఁ గూలునో యనునట్లుండె. వాయువేగంబులయిన తోయజాక్ష రథ్యంబులు రథచోదకప్రయత్నంబున నిరకటంబున మెల్లగఁ బోజొచ్చె. ఇట్లు చని చక్రధరుండు ధృతరాష్ట్రు మందిరంబుజొచ్చె. అంబికేయండును గాంకేయ ద్రోణకృప బాహ్లికాది సహేతుడై లేచి కృష్ణుగౌరవించి యొక్క కనకాసనంబు సమర్పింప నందాయన యాసీనుండయ్యె. పురోహితు లర్హపాద్యంబులు దెచ్చి సమర్పించిరి. కృష్ణుండును వావి వరున లెన్నుచుఁ బరిహాసోక్తులాడుచుఁ గొంతసేపుండి విమరమంది రంబునకుం జనియె.

విమరుండును మహానుభావా ! నీరాకవలనఁ గలిగిన యానంద మేమని చెప్పదునని నుతించి కుశలప్రశ్నంబులడిగి యావలఁ బొంద వులక్షేమంబు విచారించె. విమరుండు పొందవులయెడ సభిమానము గలవాఁడనియుఁ బొందవుల కలిసియెడ భక్తిగలదనియు నెఱుంగుఁ గావునఁ గృష్ణుండును పొందవులవృత్తాంత మంతయు నాయనకు వినిచె.

అటనుండి తరలి జనార్దనుండు మధ్యాహ్నమున మేనత్తఁ గుంతిని జూడఁబోయె. ఆమెయుఁ జిరకాలాగతు నల్లునికంతంబుఁ గొంగిలించి తగుపీఠంబున నాసీనుడైన కృష్ణునితోఁ దన పుత్రులం దలంచి కన్నీరుమున్నీరుగఁగాఱ వాడినముఖంబుతో నిట్లనియె.

కృష్ణా ! బాల్యంబునుండియు గురుశుశ్రూషారతులు సత్య నిష్ఠితమతులు, సాధుగతులు, పరస్పరసహృదులు సములు నయ్యు మోసముచే రాజ్యము గోలుపోయి యవమానపాటు దుఃఖిపాటు పాలయి సుఖము సంతోషము మిత్రసాంగత్యము సంతయు వదలి యడవులపాలైన నా కొడుకులు సుఖమున్నారా ? నిజగుణగణమహి మచే ముగ్ధోకములఁ బాలింప యోగ్యుడైన యుద్ధిష్ఠిరుడు వంది మాగధస్తుతులకు బృంహిత హేషారవంబులకు మంగళగానంబులకు మేలుకొనువాడు సింహవ్యాఘ్రసృగాలాది శ్వాపదసత్త్వపరుషభైరవ ఘోషంబుల మేలుకొనుచు నెల్లు కాటడవుల సుఖశయనోచిత సుకుమార శరీరంబును బరుషకంటక పాషాణవికట స్థండిలంబులఁ బడవైచియుండెనో, అవమానము సహింపనివాడు సార్థకభీమా భిఖ్యుండును, భ్రాతృప్రియుండును, కీచకబక హిడింబాది రాక్షస హంతయునగు వృకోదరుడు ధార్తరాష్ట్రులయెడ రోషంబునఁ బెను బాముబోలె రోజుచుఁ గష్టములెట్లనుభవించెనో. కృష్ణా ! సహస్ర బాహుడు కార్తవీర్యునితో సముడును, నొక్కమ్మువోలె నేనూటమ్ము లొక్కసారి విషువగలవాడును, నెదిరిన ప్రత్యర్థిని బ్రాణముతో విషువనివాడును, దేవతలకు నింద్రునివలె బాండవులకుఁ బ్రాపైన వాడును నగు నర్జునునకు డేమమా ?

అన్నా ! నా కొడుకులకంటెఁ బ్రియులును, సుందరులును, సుకుమారులును, నగు నకుల సహదేవులు పడరానిపా జ్ఞెల్లు సహించిరో.

అయ్యా ! నా కొడుకులకై నేను దుఃఖింపను. నా పుత్రుల కంటె నాకుఁ బ్రియురాలు ద్రాపది. దాని దురవస్థఁ దలఁచినఁ గడుపు భగ్గనుచున్నది. మహాకులంబునఁబుట్టి సర్వశుభలక్షణ సంపన్నయైన పాంచాలి నా పుత్రుల వివాహమాడిన కలంబునఁగదా లోకములో నేస్త్రీయును బడని యవమానము దుఃఖిముపడెను. రజస్వలను నేక వస్త్రను సభాలోనికిఁ బలుగాకు లీడ్చినపు డూరక యనడలువోలెఁ జూచుచుండిన పాండవులగాంచి ఛీ ఛీ వీరక్కడికొడుకులు నా కడుపు

చెడబుట్టిరని వారిని గర్హించితిని. తన భార్య కట్టియవమానము గలిగించుచుండు నైరులను బురుషవిగ్రహములైన యాయేవురు తప్పునుటి యే మగవాడు చూచి సహించును. అది తలచు కొలది నాకుఁ గడుపుతో జేయిపెట్టి కలచినట్లుగుచున్నది. ఆమె సభతోఁ బడినమాటలు కలస్త్రీలు వినఁదగినవే కాకుండఁగఁ బడుటెట్లు ? ఇట్టి దే కలాంగన యోర్పు ? అప్పుడు కురువృద్ధులు భీష్మ బాహ్లికసోమ దత్తులు, నాచార్యులు ద్రోణకృపలు, నిర్విణ్ణులై యూరక చూచు చుండిరికాని కౌరవుల వారింపరైరి. ఈ యింట నేనెన్నియోదుఃఖము లనుభవించితినిగాని రజస్వలయు నేకవస్త్రయునగు ద్రోపదిని మామల యెనుటికి నిండుసభకీడ్చి కూళులు పరిభవించిననాటి దుఃఖమువంటి దుఃఖ మెన్నఁ డనుభవించినదానఁగాను. అప్పుడు విదురుండు మాత్రము తత్కార్యము గర్హించె.

తండ్రి! లోకమునఁ బూజ్యము గుణముగాని విద్యగాదు. విశ్వ ర్యమునుగాదు. కృష్ణా ! దుర్యోధను దూఱనేల ? వాని తండ్రి నెగ్గాడ నేల ? భీష్మద్రోణులఁ దప్పపట్టనేల ? నాచేతఁ జెండుండు వయస్సుననే నా తండ్రి ధనికుఁ డల్పద్రవ్యము సొకరికిచ్చినట్లు నన్నుఁ గుంతిభోజునకిచ్చెను. ఈ కురుకులమున నన్నుఁ ద్రోచినయతఁడు నిందుడఁడు. నాయనా! నా కొడుకు లూపిరితోనున్నారగదా ? వారినిజూచి పదు నాలుగేండ్లు నిండినవి. ఒక నిమిషమైన వారిని జూడకున్న సహింప లేనిదానను. వాసుదేవా! పూర్వపుదుష్టరాజు లభ్యసించిన జూదము వేట పాండవులకింపయ్యెగదా. దుఃఖానుభవంబునఁ బాపంబునశించు ననియు సుఖానుభవంబునఁ బుణ్యంబు నశించుననియు నందురు. అది యధార్థమేని దుఃఖమునుభవించిన మాఁకికైన సుఖము గలుగ నలయుగదా ? నేనెన్నఁడును ధార్తరాష్ట్రులయందులప్రీతికంటె విశేష ప్రీతి పాండవులయందుఁ గలదాననుగాను. ఇది సత్యమగునేని గోవిందా! మహారణమున భవత్సహాయులైన పాండవులు విజయులై వెలయుదురుగాక.

ముకుందా! నీవాయని నన్నాదరింప నావంకఁ దండ్రియులేని వాడే. ఈవంక మామయులేడు. ఇంక నేను బ్రదికి ఫలమేమి? అర్జునుడుపుట్టి పురిటింగిటిలోనుండఁగనే యారాత్రి నీ కుమారుడు 'విశ్వవిశ్వంభరాచక్రంబు నిర్వక్రవిక్రమంబున జూంచును. ఇతని కీర్తి స్వర్గమునంచును వ్యాపించును. ఇతఁడు దురమునఁ గౌరవుల వధించి ధనంజయుడై రాజ్యముఁ బ్రాపించి సోదరులతో మూడు యజ్ఞంబు లాచరించువాడగునని గగనవాణి పలికె. ఇంత యనుభవించి యా పలుకులు నే నసత్యమందునా? ధర్మమా! నీకొక నమస్కారము. బ్రహ్మదేవా! నీకొక సాష్టాంగము. మహాశ్శృంగవై న కృష్ణా! నీకుఁ బ్రణామము. ధర్మమేకదా ప్రజల భరించునది. కావున ధర్మస్థాపనార్థంబు జనించిన నీ వాకాశవాణి వాక్కులు సత్యముగఁ జేయుకుందువా? అల్లుడా! వైధవ్యమునకై నేను శోకింపను. ధన నప్తికై విలపింపను. కడుపునబుట్టిన బిడ్డలుండియు నొద్దలేనివారైరి కదాయని యేడ్చెదను. నందనందనా! "నీ ధర్మము దినదినమునకు ఊణించుచున్నది. వ్యర్థపుబ్రదుకింకఁ బ్రతుకకుము" అని ధర్మరాజు నకుఁ జెప్పము. పరులనాశ్రయించి జీవించువారి బ్రదుకు వ్యర్థము. నీచవిధముగ బ్రతుకుటకంటె మరణమే మేలు. రాజకన్య యేమి కార్యమునకై కొడుకులఁగోరునో యట్టికార్యము నొనర్చుకాలము వచ్చినది. మీరు తూఁగుఁబోతులై కాలము వ్యర్థపఱిచితిరా యిప్పుడు మీరు లోకమున గౌరవింపఁబడినను మీఁద నిందింపఁబడుదురు. మీరు నిందకుఁ బాలుపడితిరా మీరు నా కొడుకులుగారు. మీ ముఖావలోకన మింకఁ గావింపను. సమయమువచ్చినపుడు ప్రాణములు పరిత్యజించియైన గౌరవము దక్కించుకొనుడు. అని భీమార్జునుల కనుము.

క్షత్రధర్మరతులైన మాద్రీసుతుల కిట్లనుము. ప్రాణములకంటె నెక్కుడుగ విక్రమార్జిత భోగములఁ గోరుడు. క్షత్రధర్మోపజీవులకుఁ బరాక్రమగుంపాదిత పదార్థములే యనుభవయోగ్యములు. అవియే మనఃక్రీతిదాయకములని చెప్పము. కృష్ణా! నీవిచ్చటనుండిపోయి

సర్వశః ప్రాస్త్రవిమండై న యద్భునునితో నీ వీ విషయమునఁ గర్తవ్యతా
మూఘుడవేని ద్రాపదితోడ మంతనంబుండి యామె చెప్పినట్లు
నడచుకొను మనుము.

రాజ్యహరణమునకు ద్యౌఃపరాజయమునకుఁ బుత్రుల దేశ
భ్రష్టతకు నేను దుఃఖింపను. నడిమివయస్సు పడుచు దా నేకవస్త్రయై
యుండ సభలోనికిచ్చి పరులు పరుషవాక్యములాడ వినవలసినచ్యైఁ
గదాయని దుఃఖించుచున్నదానను.

ఏవురుమగ లుండియు బుతుమతియు వరాహోహయ క్షత్రధర్మ
రతయునైన నా కోడలు దిక్కులేనిదయ్యె. కృష్ణా ! యామెకు నాకును
నా కొడుకులకును నీవే దిక్కు. నీవు బలరాముఁడు ప్రద్యుమ్నుఁడు
ప్రాపుగలిగి భీమాద్భునులు బ్రదికియండ నేనిట్టిదుఃఖము లనుభవించు
చున్నదానను.

అనిన శ్రీకృష్ణుం డిట్లనియె. అత్తా! శూరునిముంటఁ బుట్టి
యజామీఘుని యిల్లుమెట్టిన నీకంటె నుత్తమస్త్రీ యెవ్వతె లోక
మునఁ గలదు? గొప్ప సరస్సునఁబుట్టి వేదాక మహాసరోవరమున
నాటఁబడిన కమలమువలె నీవు గొప్పనంశమునఁబుట్టి వేదాక గొప్ప
వంశముఁ జొచ్చితివి. నీవే యీశ్వరివి. కల్యాణినివై భర్తచే గౌరవింపఁ
బడితివి. సర్వసద్గుణసంపన్నవగు నీవు వీరపత్నివి వీరమాతవు. ఇట్టి
నీవు సుఖదుఃఖముల సహించుటగొప్పఁగాని పరితపింపఁదగునా? నీ
పుత్రులు సుఖదుఃఖములు, క్రోధహర్షములు, ఝుత్పిపాసలు, శీతోష్ణ
ములు వీనిని జయించి వీరపురుషసుఖముల రమించుచున్నారు. వారు
వీరసుఖప్రియులేకాని గామ్యసుఖప్రియులు గారు. మహోత్సా
హులు మహాబలులు కావున స్వల్పమునకు సంతోషించువారు
కారు. మధ్యములు గ్రామసుఖాసక్తిఁ జేయుదురుగాని ధీరులుత్తమ
సుఖమే సేవింతురు. ఉత్తములు కష్టించియైన నతిమానుషసుఖము
లాశింతురు. ధీరు లంతమునే కోరుదురు. మధ్యమమార్గమును వా
రొల్లరు. అంతప్రాప్తియే సుఖముగాని నడిమిరకపు సుఖములు

దుఃఖములేయగు. ద్రాపదీసహితులు పాండవుల నీకభివాదనంబుఁ గ్రావించిరి. తారు నిరోగులై సుఖమున్నారమని చెప్పమనిరి. సాధి తార్థులై యారోగ్యసంపన్నులై సర్వలోకప్రభులై హతశత్రులైన పుత్రుల శీఘ్రమునఁ జూడఁగలవు. అనిన గుంతి పుత్రులకుశలవార్త విని శోక మణచుకొని యిట్లనియె.

నాయనా కృష్ణా! వారికేది డేమమో యది ధర్మలోపము వంచనలేకుండఁజేయుభారము నీది. నీ వంశము ప్రభావము సత్యము నేనెఱుంగనిదానఁగాను. మిత్రకార్యమందలి నీ పూనిక తెఱుంగు నెఱుంగుదును. మన వంశమున నీవే ధర్మము. నీవే సత్యము. నీవే పరమతపము. నీవేత్రాతపు. మహాబ్రహ్మమవునీవే సర్వము నీయందే ప్రతిష్ఠితము. కావున నీ మాట యధార్థము కాఁగలదు. అనినఁ గుంతికఁ బ్రదక్షిణించి యామెచే ననుజ్ఞాతొండై కృష్ణుండు దుర్యోధన గృహంబునకుఁ దరలె.

ఇట్లు చని పురందరమందిర సుందరంబై పరమశోభావిభాసి తంబై విచిత్రాసనభాసమానగృభైన దుర్యోధనగృహంబుఁ జొచ్చి కృష్ణుండు ద్వారపాలకులచే ననివారితొండై మూడుకక్ష్యలదాటి చని యభ్రసంకాశంబును, గిరికూటోన్నతంబును, నైన కాంతి కాంత ప్రాసాదమధిరోహించి యందుఁ గురుకుమారసమావృత్తుండై దుశ్శాసన కర్ణ సౌబలసహితుండైయున్న దుర్యోధనుం జేరంజననతండును నందున్నవారితోడ నవశుండై దిగ్గన * లేచి గౌరవపూర్వకముగ నాదరించి యాసనం బర్పించిన నందుఁ గృష్ణుం డాసీనుండై యర్ధదులవారిని వారివారి వయస్సుకొలఁదులెఱిగి తగురీతి నాదరించి కొందఱు కేలిగొని యిట్లు పలు తెరంగుల సమ్మానించె. ఆ సమయంబున మాటల సందర్భమున దుర్యోధనుండు శ్రీకృష్ణుని భోజనంబునకుఁ దనయింట నిలువఁగోరిన నాయన దాని కియ్యకొనఁడయ్యె.

* కృష్ణుండు వచ్చినపుడు లేవక యాయనను నవమానపఱుప వలయునని దుర్యోధనుండు నిశ్చయించుకొని యుండియుఁ గృష్ణునిఁ జూడఁగానే యాయన భేజులన కొట్టువడి యవశుండై దిగాలున లేచెను,

అంత సుయోధనుండు శకోదర్శకుంబుగఁ గర్హనివంకఁ గనుగీటుచు మృదుపూర్వకంబగు వాక్కుల శ్రీకృష్ణునితో నిట్లనియె.

యదునందనా ! నీవు మాయంట విందవై తివను నానందంబున నీకై యన్న పానాసనాంబరముల సమూల్యములగు వానిని నేకరించి సిద్ధపఱచియుండ నాయంట భుజింప ననుట యేమిన్యాయము? నీ పుభయపక్షములవారికి సముండవై యుభయలకు సాహ్యమొనర్చి తివి. ధృతరాష్ట్రువకు నీవు ప్రియుండవు. సంబంధివి. ధర్మార్థంబులు నీవెఱుంగనివి లేవు. కావున నీవు మాయంట భుజింపమికిఁ కారణము వినఁగోరెద.

అనిన దుర్మద జనభీషణుండు మేఘగంధీర భాషణముల నిట్ల నియె. రాజా! దూతలు తాము కృతార్థులైన ఓదపడి భుజింతురు సమ్మాన మంగీకరింతురు. కావున నావచ్చినకార్యంబు సఫల బునేసి నన్ను నామంత్రులు లోనగువారిని నర్పింపుము. అనినఁ గౌరవేంద్రుం డిట్లనియె.

నందనందనా! యివియేటిమాటలు? నీయుక్తి యుక్తియుక్తము గాదు. నీవు దూతవని యెంచి నిన్నుఁ బూజింపదలంచిన వారము కాము. నీవు కృతార్థుడవైనను నకృతార్థుడవైనను బంధుమర్యాద దలంచి యర్పించెడి మాపూజ నీవు నిరాకరింపఁ గారణము నేనెఱు గను. నీకు మాకు విరోధములేదు. కలహములేదు. కావున నీ పలుకులు సమంజసములు గా వనిన జనార్దనుం డిట్లనియె.

దుర్యోధనా! కామముచేఁగాని క్రోధముచేఁగాని ద్వేషము చేఁగాని ధనకారణముచేఁగాని లోభముచేఁగాని కపటముచేఁగాని పాదమునకై గాని యెన్నఁజైన ధర్మము విడుచువాడ నేఁగాను. పరాన్నము భోజ్యమగుట కది ప్రీతిదత్తమైనఁ గావలె నొండె నొండె దాను గట్టదశయందైన నుండవలయు. రాజా! నీకు మాయందఁ బ్రీతిలేదు. నీయెడ మాకుఁ బ్రీతి జనించు కార్యము లేవియు నీవు చేసినవాడవుగావు. నేనా యాపద్దశయందును లేను. ఇగవాని

యింట భుజించుటయుఁ బగతునకుఁ గుడువఁబెట్టుటయుఁ గారాని
కార్యములు. పాండవులకు నీవు విరోధివి. పాండవులు నాకుఁ
బ్రాణములు. కారణములేక జన్మప్రభృతి పాండవులకుఁ గీడు చేయు
చున్నవాడవు. వారు నీకుఁ బ్రియులు. సర్వసద్గుణసంపన్నులును
అట్టివారితోడి నిష్కారణవిద్వేషము నీకుఁ దగదు. ధర్మమార్గనిరతు
లగు పాండుసుతుల నెవ్వరేమిచేయఁగలరు? ధర్మాత్ములద్వేషించువారు
నన్ను ద్వేషించువారు. వారిప్రియులు నాకును బ్రియులే. ధర్మిష్టు
లగు పాండవులకు నాకు నాత్మ యొక్కటియ యని యెరుంగుము.
కామక్రోధనశుఁడై మోహంబున నెవఁడు గుణవంతుడో ద్వేషించు
వాడెవో పురుషాధముఁడు. సద్గుణములుగలజ్ఞాతిని నెవఁడు మోహ
లోభకారణమున ద్వేషించు నట్టి యజితాత్మునకుఁ గ్రోధదాసునకు
సంపదలు చిరముగ నిలువవు. తనకు విరోధియైనను గుణసంపన్నుఁ
డగువాని నెవఁడు ప్రీతినాదరించి చేరఁదీయునో వాడు కీర్తిపరుఁ
డగును. కావున దౌష్ట్యదూషితంబైన మీయందఱయన్నము నాకు
భుజింప యోగ్యముగాదు. విరురాన్నముమాత్రము భోజ్యమని
నామతము.

—♦ శ్రీకృష్ణుండు విదురునింటికిఁ బోవుట. ♦—

అని దురభిమానియగు కురుధరాజుని కిట్లు చెప్పి యా
గృహంబువీడి కృష్ణుండు విదురగృహంబునకుఁ జనియె. కృష్ణుండు విదురు
నింట నుండుటవిని ద్రోణభీష్మబాహ్లికు లచ్చటికివచ్చి తమతమగృహం
బులకు రమ్మని పిలిచిరి. కృష్ణుండును మీపూజ లంగీకరించినట్ల యని
సమాధానపఱచి వారి నెల్లఁ బనిచె. విదురుండు శుచిమంతములు
శుచిమంతములు గుణవంతములు నగు నన్న పానాదుల సిద్ధము
చేయించె. కృష్ణుండును ముందు బ్రాహ్మణభోజనంబు గావింపించి
యవలఁ దానును దృష్టిగ భుజించె.

అమృణ్ణి:—కక్కా! కృష్ణుండు ఊత్రియుండు విదురుండు శూద్రుండు
గదా? శూద్రునింట ఊత్రియుండు భుజింపవచ్చునా?

తండ్రి: — ఎట్టియన్నము నిషిద్ధమో యెట్టిదికాదో రుక్మాంగదచరిత్ర
యందు వివరముగ మీకు జెప్పితిని. జారులు చోగులు దురా
చారులు దున్నీతివరులు లోనగువా రెంతసమీపబంధువులైనను
వారిచేతియన్న మభోజ్యమగుటయేగాక వారిపదార్థమి ను
భోజ్యముగాదు. అట్లు తినువాడు వారిపాపమునుగూడఁ దినువా
డుగ నగును. కాబట్టి యట్టి దుష్టుల యన్నముకంటె శిష్టులు
సదాచారసంపన్నులు సత్యంతథక్తులు జితేంద్రియులు నగు
సచ్చాంద్రుల యన్నము శ్రేష్ఠము. ఇరువురు సమానులైనచోఁ
గులశ్రేష్ఠుఁడే శ్రేష్ఠుఁడు. భిన్నగుణులైనచో గుణశ్రేష్ఠుఁడే
శ్రేష్ఠుఁడు. కులశ్రేష్ఠుఁడుగాకున్నను గుణశ్రేష్ఠుఁడుగావని పదా
ర్థము గ్రాహ్యము. దుర్యోధనుఁ జాతతాయి. విషముపెట్టెను.
ఇంటికిఁ జిచ్చుపెట్టెను. పాములచే గజమించెను. స్త్రీకి మాన
హాని గావించెను. ఇట్టివానికూడు దూష్యముగాక ప్రశస్తమగునా?

విదురునియన్నము శూద్రాన్నమందువా పాచకుడు విదు
రుఁడుకాడు. ఆయన గృహిణియుఁగాదు. బ్రాహ్మణభోజనానం
తరము తచ్చేషము శ్రీకృష్ణుఁ డారగించె ననుటచే సూతకారులు
బ్రాహ్మణులే. దుర్యోధనుఁడు మాత్రమట్లు చేయించి యుండఁజ్ఞా
యందువా? వానిపదార్థమే పాపపదార్థము. పాపాజ్జితము. మనస్సు
సకలుషము. ప్రీతిలేదు. కావున వానిపదార్థము గ్రాహ్యముగాదు.
ఇంతకు మహాయోగేశ్వరుండగు భగవంతునకు శూద్రాన్నమననేమి
బ్రాహ్మణాన్నమననేమి? బంధువైనను బాపాత్మునిటికూడు దినరా
దని లోకమునకు ధర్మప్రదర్శనార్థ మట్లు వర్తించెను.

అమ్మణ్ణి: — అట్లయిన భీష్మద్రోణులయన్న మెట్లు దుష్టమయ్యె? వాడు
ధర్మాత్ములేకదా?

తండ్రి: — విషముపెట్టువాడు, నింటికి నిష్ఠుపెట్టువాడు, బ్రహ్మ
హత్యచేసినవాడు, గురుభౌర్యనుగామించినవాడు, వీరితోసహ
వాసము చేసినవాడు వీరైదుగురు పంచమహాపాతకులు. దుర్యో

ధనుని దండించి చక్కబఱప శక్తిసామర్థ్యములుగలిగియు భీష్మ ద్రోణులు వాడుచేయు పాపకార్యములనెల్ల నహించి యూర కుండినవారు. చేసినవాడు, చేయించినవాడు, ప్రేరించినవాడు నామోదించినవాడు నలుగురును భుణ్యమండును బౌపమం దును సమభాగముల కర్హులు. కావున భీష్మద్రోణులయన్నమును భగవంతుఁ డంగీకరింపలేదు. అదియునుగాక భీష్మద్రోణు లిరు వురు రజోగుణభూములుగాని విదురునివలె సత్త్వగుణభూములుగారు. దుర్యోధనపక్ష మధర్మపక్షమని భీష్మద్రోణు లెఱుఁ గుదురు. అట్లుండియు ధర్మరాజు తమసాహ్యముగోరినపు డాయ నకుఁ దోడ్పడక దుర్యోధనుఁడు పిలిచినపుడు “సర్వజనులు ధన దాసులు. ధనమెవ్వరికిని దాస్యము చేయదు. ధనహేతువుచేత నీకు బంధులైనార”మని పామరులవోలెఁ బలికిరిగాని విదురునివలె మాధ్యస్థమునైన నహించినవారుకారు. అదియునుగాక పాండవ పక్షులగు వారివోఁ గొందఱుపై వారు క్రోధముమానక తమ బల పరాక్రమములు లోకమునఁ బ్రకటించి నైరనిర్యాతనము చేయ వలయుననియే వారి యభిలాష. ఇది రజోగుణప్రభావముగదా. భగవంతుఁడు పాండిత్యము పరాక్రమము ధనము లోనైనవి మెచ్చుడు. చిత్తపారిశుద్ధ్యము, భక్తిమాత్రమే మెచ్చును. కావున విదురుఁడు పిలువకుండినను గృష్ణుఁ డాయనముంటికిఁ బోయెను.

కృష్ణుఁడు విదురునింటికిఁబోవుటకు వేఱొండు కారణము స్ఫురించెడిని. హస్తినాపురమందలి యనేకులు కారనపక్షపాతులు. భీష్మద్రోణులు లబ్ధసంఖ్యాకులు మధ్యస్థులు. విదురుఁడొక్కఁడే మధ్యస్థుఁడు పాండవపక్షపాతి కావునఁ గౌరవులవృత్తము లెఱుంగ వలయునన్న నతని యొకనివలన నెఱుంగఁదగుఁగాని యన్యులవలన నెఱుంగ సాధ్యపడదు. దూతకార్యము నిర్వహించువానికి నెనుటి వారి చిత్తవృత్తులు బలాబలములు రహస్యములు ముందుగఁ దెలిసి కొనుట యావశ్యకముగదా. కావున నీతిశాస్త్రముచొప్పునను గృష్ణుఁడు విదురునింటికి బోవుట సరియైన కార్యము.

—♦ కృష్ణ విమర సంభాషణము. ♦—

తరువాతికథ వినుడు. రాత్రివేళ భోజనముచేసి సుఖముగ శయనించియుండు కృష్ణుని సమీపించి విమరు డిట్లనియె. కృష్ణా ! నీ విచ్చటికిఁ జక్కగ నాలోచించి నచ్చినవాడవుకావని నాయభిప్రాయము. దుర్యోధనుడు ధర్మాధముల నతిక్రమించిన మందుడు గర్వి. తన శౌరవముగోరుచు నితరులశౌరవము సహింపనివాడు. పెద్దలమాట నుల్లంఘించువాడు. ధర్మశాస్త్రముల నతిక్రమించిన మూఁగుడు. దురాత్ముడు. అత్యంతాభినివేశముగలవాడు. మేలు చేయువారికిఁ గీడు నెదకుచుండువాడు. కామాత్ముడు. తెలివి లేకుండినను డెలివిగలవాడనని గర్వించువాడు. మిత్రద్రోహి. సర్వశంకితుడు. అకృతజ్ఞుడు. ఇంద్రియదాసుడు. స్వేచ్ఛానువర్తి. దేనియందును నిశ్చయబుద్ధిలేనివాడు. ఇట్టివి పెక్కు దుర్గుణము లతనియందుఁ గలవు. కావున నీవతని మేలుపదేశించినను గర్వముచే వినువాడుఁగాఁడు. భీష్మక్రోధకృపులు, కణ్ణాశ్వత్థామ సైంధవులు తనకుఁగలరని గర్వించి సంధిచేయనొల్లఁడు. పాండవులు భీష్మక్రోధ ప్రముఖుల నెదిరింపజాలరని ధార్తరాష్ట్రకర్ణుల నిశ్చయము. అంతియ కాక సేనాసమూహమునంతయుఁ బ్రోగుచేసి తాను గృతార్థుడైనట్లతఁడు తలచుచున్నాడు. కర్ణుడొక్కరుడే తనకు జయమొసంగునని నిశ్చయించికొనియున్నాడు. ఇట్టివాఁ డెట్లు సంధి కీయకొను వాఁడు. సౌభ్రాత్రకాంక్షగల నీవు సంధిచేయవచ్చితివికాని పాండవులకేమియు నీయరాదని కౌరవులందఱు నిశ్చయించుకొనియున్నారు. ఇట్టివారికి నీ వేమిచెప్పినను వ్యర్థముకాక సఫలమెట్లగు? ఎచ్చట నూక్తికి దురుక్తికి ఫలము సమానమో యచటఁ బ్రాజ్ఞుడు సంభాషించుట బధిరుని మ్రోల గానకళాచాతురి నెఱపుటయగు. జ్ఞానహీనత మూఁగులై నిర్మర్యాదులైనవారికిఁ దత్సోపదేశ్య చండలురయందలి ద్విజునివలె నింద్యుడు. మీరు బలగర్వితులు మూఁగులు గావున నీ వాక్యము వినరు కావున నీవు చెప్పట వ్యర్థము. అందు దుర్బుద్ధులు పాపమనస్కులు సీచులు ననేకులు గలరు. అట్టివారి

లోనికి నీవు పోవుట నాకు సమ్యక్ముగాదు. అట్టివారికి నీవు విరోధముగ మాటలాడుటయు సరిగాదు. పెద్దల సేవింపక యైశ్వర్యముత్తులై వయోదర్పగర్వితులై యుండువారు నీహితవాక్యముల నెట్లు గ్రహింపగలరు? దుర్యోధనుం డపారసేనావారంబును సమగూర్చియున్నవాడు. నీచుండును సునిగ్ధమునస్కుండగువాడు నీ మాటలు పాటిగఁ జెప్పినెక్కనిచ్చునా? బృందారకబృందంబుతోడఁ బురందరుండు పై నెత్తిన దమ్ము జముంపఁజాలఁడని ధార్తరాష్ట్రుల నమృతము. ఇట్లు యుద్ధసన్నద్ధులై లోభగుణబద్ధులై దుర్బుద్ధులై కామక్రోధానువర్తులై మప్తపురోవర్తులగువారికి నీవెట్టి కార్యసాధకవాక్యంబులు చెప్పినను నిరర్థకంబు. కరితరగ సేనామధ్యమున నిలుచుండి దానిని బాఱఁజూచి దుర్యోధనుండు నిర్భయుండై త్రుపగచిమంతయు దనదే యని మూఁఘండ్లై తలఁచుచున్నాడు. నిష్కంతుకంబుగఁ బుష్కలంబుగ నిర్వక్రంబగు భూచక్రమంతయు చానుచువక్రవిక్రమంబున నాక్రమించి పాలింప దుర్యోధనుడు సంకల్పించియున్నవాడు. ఇట్టివానితోడ సంధి యెట్లు సంధిల్లు? తన కక్షిగఁపడిన రాజ్యమంతయుఁ దనదేయని వాని యాశయమా. తమకుఁ గాలము పరిపక్వమగుటచే విధిప్రకీర్తులై భూపతులు గాంధారినుతునిసిమిత్తమై కౌంతేయులతోడఁబోర గుమిగూడియున్నవారు. ఈ భూపతులు నీచే జతులగుటయున్నే నీయెడఁ గ్రోధోపాతతులై సమత్సరములై యున్నారు. ప్రాణముల నొకపోకికై న గణింపక పీరందఱు బాండ్ల వేయులతోడ నాయోధనంబునర్ప నుత్సహించుచున్నవారు. వారు విషయమో విలయమో రెంటు నొకటియని నిశ్చయింపుకొని నిశ్చించుచులై నిశ్చింతులై యున్నవారు. అట్టివారినిదము నీవు పోవుట నామతముగాదు. నీకు శత్రుత్వబద్ధులును సహజదుర్బుద్ధులునగు సందతౌకమై కూర్చుండియుండ నీవెట్లు వారిలోనికిఁ బోయెదవు? మహాబాహూ! నీ ప్రభావపౌరుషబుద్ధులు నేనెఱుంగును. నీవు దేవతల కైన నజయ్యుడవు. నాకుఁ బాండవులయందెట్టిప్రీతియో నీయందట్టి ప్రీతిగలదు. కావునఁ బ్రేమచేతను గౌరవముచేతను మైత్రిచేతను

నాకుఁ దోచినది చెప్పితిని. కృష్ణా ! నీదర్శనమువలనఁ గలిగిన సంతోషము నేనేమని చెప్పుచును. అని యిట్లు చెప్పినఁ బ్రేమా విధురమధుర వచస్కుండగు విదురవాక్యంబులు విని మధుసూరుఁ డిట్లనియె.

అయ్యా ! మహాబుద్ధిమంతుఁడును, విచక్షణుఁడును, నీయట్టి వాఁడును నగువాఁడు నాయట్టి మిత్రునకెట్లు చెప్పవలె నట్లు చెప్పితివి. నీవు నాహితము కోరి తల్లిదండ్రులవలె ధర్మార్థయుక్తముగను సత్యముగను నీ యోగ్యతకుఁ దగినట్లును భావించితివి. నీవు చెప్పినది సత్యము. అనుసరణీయము. సకారణము. అనినను నామాటలఁ గాఢించి వినుము. దుర్యోధను గౌరాత్మ్యము క్షత్రియుల విరోధబుద్ధి సర్వము నే నెఱిగియెఱిగియే కౌరవుల జయవచ్చుతి. రథకుంజర తురగయుతంబుగ భూమియంతయు నాశముకానున్నది. ఇట్టి సంకట కాలమున నెవఁడు వానినెల్ల పృథ్విపునుండి తప్పించునో వాని కధిక పుణ్యము లభించు. ధర్మకార్యముచేయ యథాశక్తి యత్నించి యుండు విఫలుడైనను నది పుణ్యమైయుండినఁ గలుగునని మతినికీ దప్పక కలుగును. సందిశుములేదు. ఒకఁ డొక కార్యముఁజేయ మనస్సునఁ దలపోసి యది చేతులారఁజేయఁజేని వానికాశలము రాదని ధర్మవిమలు చెప్పుదురు. కావునఁ జావసిద్ధముగనుండు కురుస్థంజయు లకు మేలుగలుగ నిర్వంచకముగ యత్నించెదను. ఈ ఘోరమైన మహావిపత్తు కర్ణదుర్యోధనకృతంబై కౌరవులయందే పుట్టినది. తక్కిన రాజులందఱు వారి ననుసరించియున్నారు. ఆపదయందు మునిగి చెడిపోనుండు తన మిత్రుని నెవఁడు యథాశక్తి రక్షింప యత్నింపఁడో యట్టివానిని బెద్దలు స్మరంసుం డందురు. కావున నకార్యముఁ జేయఁబూనిన మిత్రుని తలవెండ్రుకలు పట్టి లాగియైనను వాఁడకార్యముచేసి చెడిపోకుండ యథాశక్తి చేయ నలయును. కావునఁ గార్యసాధకముగ ధర్మార్థయుక్తముగ శుభహితము నైన వాక్యములను మంత్రిసహితుండైన దుర్యోధనునకుఁ జెప్పెదను. విదురా! నేను నిర్వంచనముగఁ గౌరవులకుఁ బొందవులకు లోకమున

రాజులకు హితముగలుగ యత్నించెదను. నిజహితకృతప్రయత్నుడ నగు నన్ను దుర్యోధనుడు శంకించి నా మాటలు పెడచెవిబెట్టెనా కృతకర్తవ్యుడనని నా యంతఃకరణము సంతసించును. మిత్రుల ఋణముదీర్చుకొనినవాడనగుదు. జ్ఞాతులలో వారిలో వారికి బోరితము పుట్టినపుడు మాధ్యస్థముడేసి తగవదీర్చని మిత్రుడు మిత్రుడనబడడు. శక్తికలిగియు నే నీ కుటుంబకలహము నివారింప యత్నింప నైతి నని యధర్మాత్ములు మూఁఖులు నమిత్రులు నన్ను దూషింపకుండ నర్థించెదను. ధర్మము క్షము శుభముచగు నా వాక్యంబులను బాలుడై సుయోధనుఁ డాలకింపఁజేసి విధివశమున బోవును గాక. పాండవులు నష్టపడకుండ సంధికార్యముఁ గుదిర్చితి నేని నాని వలన నాకుఁ బుణ్యములభించుటయే కాక కౌరవులును బాగుపడుదురు. వారు నన్నును గౌరవింతురు. అటుగాక యీ రాచవారు నాకుఁ గీడు రోయుదురేని క్రుద్ధుడనైన నాయెదుట సింహము నెదుట యుద్రమృగములవలె నిలువజాలరు. అని పలికి యవల సుఖనిద్ర గావించె.

వేకువయగుడు స్వరసంపన్నులయిన సూతమాగధుల శంఖ దుందుభి నిష్కోపంబులఁ గృష్ణుండు మేలుకొని ప్రాతఃకాలకృత్యంబులఁ దీర్చి స్నానంబుగావించి యగ్నులవేల్చి సూర్యునుపాసించె. అంత దుర్యోధనుండు శకునిసహితుడై సంధ్యవార్చు కృష్ణుంగని ధృతరాష్ట్రుండు సర్వరాజులొకంబుతోడ సభాగతుడయ్యె. భీష్మప్రముఖులను గౌరవులును, సర్వరాజులును, దేవతలింగ్రువకుంబోలె నీకై యెదురు చూచుచున్నవారు. అనిన వారల మృదువాక్యంబుల నాదరించి విప్రులకు గోదానాదు లాచరించి శైబ్యసుగ్రీవమేఘపుష్పవలాహ కంబులు పూంచినరథంబు దారుకుండు సిద్ధముచేసి తేరఁ గృష్ణుండును నగ్నికి బ్రహ్మగులకుఁ బ్రదక్షిణసమస్కారంబులు గావించి పరమ శోభాయుక్తంబైన కౌస్తుభంబు ధరించి వృష్ణికుల రక్షితుండై కౌరవులఁగూడి పయనించి రథంబెక్కి. సర్వధర్మవిరుండైన విదురుండును నాయన పిఱుంద రథంబెక్కి తరలె. వారివెనుక దుర్యోధన

శకునులు వారిరథంబులఁ బయనించిరి. సాత్యకికృతవర్మలు కృష్ణు వెనుప్రక్కఁనుండిరి. వారి రథంబుల ముందట నానావాద్యంబుల నాడంబులు బోరుకొనుచుండె. ఇట్లు తరలి రాజమార్గంబుఁ జొచ్చి చని ధృతరాష్ట్రు సభామందిరంబునొద్ద నందఱు నిలిచిరి. కృష్ణుండును గురుయాదవపరివృతుండై సభామందిరంబుఁ బ్రవేశించి తనకై యమర్పఁబడిన హేమవీరంబున నాసీనుండఁజేయె. సాత్యకియుఁ దనకు నిర్దేశింపఁబడిన కనకవీరంబునఁ గృష్ణునొద్దఁ గూర్చుండె. విమరుండును గృష్ణువీరంబు నొరయు తన వీరంబున నుండె.

అంతఁ గృష్ణుండు మింటగోచరించు నారదాది మహామునులం జూచి లేచి భీష్ముంగని యల్లదే మహర్షులు మనసభజూచునుత్కర్ష సరుడెంచిరి. వారు నిలఁబడియుండి మనము కూర్చుండుట శ్రేయ స్కరంబుగాదు. వారికిఁ దగునాసనంబు లేర్పఱుపుచున హయనయు నట్ల కావించె. అందు మునిబృందం బాసీనంబైన పదంపడి యెల్ల వారుఁ గూర్చుండిరి. కృష్ణు వీరంబున కనతిదూరంబునఁ గర్ణ దుర్యోధను లేకవీరంబున నుండిరి. అంతఁ గృష్ణవాక్యైకర్ణన కాతూ హలమ్మున సభాస్తారులెల్ల సద్దుచప్పడు లేక యుండిరి.

అప్పుడు దంతపటుత్వముగల శ్రీకృష్ణుం డెల్లవారువిన నజల జలద నివదంబున ధృతరాష్ట్రుం జూచి యిట్లనియె.

— శ్రీ కృష్ణోపన్యాసము. —

భరతకులోత్తమా! కురుపాండవులకు సంధియగుఁగాత, వీర లోకంబు వినాశంబు నొందకుండుఁగాక యని నేనించు నిన్నుఁ బ్రార్థింపవచ్చుతి. ఇంతకుమించి శ్రేయస్కరంబైనది నేను జెప్పవల సినదేదియిదేదు. ఎఱుంగవలసిన విషయములన్నియు నీవెఱిగియే యున్నవాడవు. క్షత్రియకులంబులందెల్ల నీ భరతవంశం బుత్తమంబు. ఇందుఁ బ్రభవించినవారందఱు శ్రుతవృత్తోపసంపన్నులు. గుణగణ నీయులు. పరమఖార్థము పాటుపడువారు, పరమఃఖిదర్శనమున

భీతులు. పరానుభూపాదనప్రీతులు. పరదుఃఖనివారణోత్సాహులు. పరదుఃఖానపాదకులు. క్షమాసత్యార్థవంబులు వీరియంద విశేషించి వెలుంగు. రాజేంద్రా! యిట్టి వంశమున వారిలో నెవ్వడైనను నొకయకార్యము జేయుట యుక్తము కాదన నీవే చేయుట తగదని నేను జెప్పవలయురా? కురుసత్తమా! కౌరవవంశ కౌరవ భారంబు నీయంద యున్నది. అందెవరైన బహిరంగముగ నొండె రహస్యముగ నొండె దమవారి విషయమున నొండె నన్యులవిషయ ముననొండె సక్రమప్రవర్తకులై రేని వారిని వారింపవలసిన వాడవు సీవ. ఇట్టిచో గౌరవేంద్రా! నీపుత్రులు దుర్యోధనాదులే ధర్మార్థముల బోనాడి నృశంసులవలె జరించుచున్నవారు. వారు తమ ముఖ్యబంధువులపట్ల నశిష్టులు మర్యాదాహీనులు, లోభద్రౌహితమానసులునై వర్తించుచున్నవారు. ఇట్టి మహాఘోరపిష్టకౌరవులందే పుట్టినది. ఇది యుపేక్షింపఁబడెనేని లోకమును నాశముచేయును. నీకిష్టము కలదేని నీవు దీనిని నణఁపశక్తుండవు. శమమానకు దుష్కరము లేదని నామతము. స్వహా! శమము మన యగుపుర కళ్యాణము యున్నది. కావున నీవు నీపుత్రులవారింపుము. నేను బాండవుల వారింపెద. నీవెయ్యది యాజ్ఞాపించినను నీపుత్రులు దానిని శిరసా వహించుట కార్యము, నీయాజ్ఞాబద్ధులై వారుడుట వారికే శ్రేయస్కరము. నీయాజ్ఞానువర్తులై నీకొడుకులు నీవు కోరునట్లు సంధి గావించి రేని యది ముఖ్యముగ నీకును, నావలఁ బాండవులకును హిత మగును. ధారణీశ్వరా! యిది నీవే స్వయముగ నాలోచింపుము. పాండవులు నీకుసహాయులై యుందురు. పాండవరక్షితుండవై ధర్మార్థములందు నీరుచ్చచొప్పనఁ జరింపుము. నీవెంతశ్రమించినను, నట్టిమిత్రుల సంపాదింప శక్తుండవుకావు. అట్టివారిచే నురక్షితుండవైన నిన్ను సామరుడైన వజ్రధరుడును గన్నెత్తి చూడఁజాలఁడన నింకఁదక్కిన రాజులచూటయేల? భీష్మద్రోణకృపకర్ణులును సశ్వత్థామవింశతివికర్ణసోమదత్తబాహ్లికులును సైంధవకళింగకౌంభోజనుడతీసులును, యుధిష్ఠిరభీమార్జున సకులసహదేవ సాత్యకి యయు

త్సలును, నొక్కటిగఁ జేరిన నట్టివారితో నేవీరీతాత్ముడు సంగరము చేయఁదలంచును. కురుపాండవసహితుండవైతివేని లోకేశ్వరుండవై శత్రుహప్రపథ్నుండవై నిరంతరసుఖము నొందఁగలవు. అట్టిసీతు నీ సమానులగు భూజానులు మైత్రి వాటించి శ్రేయస్సు గూర్చుచుండుదురు. అప్పుడు నీవు పితృమాంత్సభ్రాత్సపుత్రమిత్ర సహితుండవై సుఖముగ జీవితువు. పూర్వమువలె నిష్పదను వీరినెల్ల ముందుంచుకొని వారిని నాదరించితివేని విశ్వవిశ్వభారాజ్యంబు నీకు సుఖ భోజ్యంబగు. స్వపుత్రపాండుపుత్ర సమేతుండవైతివేని శత్రువులనెల్ల మాట్ట పెట్టఁగలవు. అంతకంటె వాంఛనీయార్థంబు నీకేదిగదా? సహమాత్మ్యతై నపుత్రులు సంపాదించినభూమియంతయు నీవే యనుభవింతువు. రాజేంద్రా! సంధివలన నీకుఁగలుగు లాభంబుల వివరించితి, అటుగాక యుద్ధాభిలాషివైతివేని యేమిమేలుకలుగఁగలదో నీవే యాలోచింపుము, కలహమునలన మహానర్థకములు తిప్పవు. ఉభయపక్షములవారు సశించుటయందు నీకేసుఖము గానవచ్చెడినో చెప్పము, రణరంగమునందు నీయనుబాధితుజులే నింతులై నను నీ సమేతులే మృత్యులై నను నేమిసుఖ మనుభవింపఁగలవు? పాండవులును గౌరవులును సోదరులు కృష్ణాస్త్రిలునై యుద్ధాభిలాషులై యున్నవారు. వారీమహావిహత్యగరింబున మునుఁగికుండు రక్షింపుము. యుద్ధానారంభమునఁ బాండవులనెల్లఁగఁగానీ కౌరవులనుండిఁగఁగానీ చూడఁజాలము. రథకులు రథకులచే నిర్మూల్యులై యుభయపక్షసోదరులు నశింతురు. ధరిణిగల రాజులందఱు గోపావిప్రమనస్కులై గుమిగూడి యున్నవారు. సీరుప్రజలనెల్ల నాశమొనర్తురు. కావున రాజేంద్రా యీలోకమును సీప్రజలను రక్షింపుము. నీవు సత్త్వగుణ సంపన్నత వహించితివేని లోకము విసశింపక జీవించు. యుద్ధార్హులై చేరినరాజులందఱు గులీనులు, దాతలు, సకార్యములకు లజ్జించువారు, పుణ్యులు, పరస్పరబంధువులు; ఐట్టివారి నెల్ల మృత్యుభయ మునుండి యుద్ధరింపుము. ఈరాజులందఱు రోషంబుజ్జగించి విరోధంబు విడనాడి సువస్త్రమాల్యాభరణధారులై యాదరంబున సహా

సనపానభోజనాదులుగావించి వారివారి గృహంబులకు వారివారి సుఖంబుగఁ బోనిమ్ము, పాండవులయెడ మున్నెట్టిప్రీతి వహించియుంటి నట్టిప్రీతి యీ యవసానకాలంబునను నుంపుము. బాలురై పితృ వియోగంబునఁ గష్టపడువేళ నీవ వారలఁ బోషించితివి. అట్టివారు నీ పుత్రులేకదా? ఆ కారణమున వారి నిపుడును రక్షించుట న్యాయ్య ముకదా. అందును వారు వ్యసనమగ్నులైయుండ రక్షించుటత్యం తావశ్యకముకదా? భరతర్షభా! నీవు ధర్మార్థములు నాశముచేసికొన కుము. పాండవులందఱు నీకు సాష్టాంగసమస్కారములఁ బ్రసన్నునిఁ గావించి యిట్లు చెప్పమనిరి. వారివాక్యంబులను సావధానుండవై వినుము.

తండ్రీ! నీ యాజ్ఞ శిరసావహించి ద్వాదశవర్షంబు లనుచరుల తోడఁ ఘోరకాంతారంబులఁ గష్టంబుల సహించితిమి, ఆవలఁ బదు మూడవయేట నజ్ఞాతవాసంబుఁ జలిపితిమి. నీవు తండ్రీవని నీ మాసతి మీఱరాదని సమయమునకు లోబడి నిర్వంచనముగఁ జరిం చితిమి. దీనికి బ్రాశ్నానాలే సాక్షులు. ధర్మాభిలాష మేమెట్లు సమ యమున నిలిచితిమో నీవు నట్లే సమయమున నిలుపుము. మేమింత నఱకుఁ గష్టపడినవారము కావున మా రాజ్యభాగము మాకిమ్ము. నీవు ధర్మార్థ సమ్యగ్విగుండవు. కావున మమ్ము రక్షింపుము. నీవు మాకు గురుడవను సభిప్రాయమున ననేక కష్టములు సహించితిమి. నీవు మాయంగుఁ దలిదండ్రులవలె వర్తింపుము. గురువు శిష్యుల యెడ నెట్టి యుత్తిషవర్తనముకలవాఁడు కావలయు నీవును మాయెక నట్టివాడవుకమ్ము. మేమును నీయెడ శిష్యులవలె వర్తింతుము. మేము వక్రమార్గ దరిష్టువులమై మేని మమ్ముఁ జక్కదిద్దఁ దండ్రి యర్హుడు కావున మాయందు గోపంబున్న సవరింపుము. నీవును ధర్మమార్గ మందు నిలుము. కౌరవేంద్రా! నీ పుత్రులు సభవారితో నిట్లు చెప్పఁగోరిరి.

సభ్యులు ధర్మజ్ఞులై రేని యన్యాయకార్యంబుల సమ్మతించు దగదు. ధర్మమధర్మముచేతను, సత్య మసత్యముచేతను, జెడనేని సభ

యందుండి చూచుచుండువారు హతు లగుదురు. అధర్మముచే జెనుచు ధర్మము సభ్యులనాశ్రయించినచో నప్పుడుదాని రక్షింపక యుపేక్షించు సభ్యులు మృతులగుదురు. ఇట్టి సందర్భమున ధర్మమెఱిగియు సూరక భ్యాసములు పోసికొనుచు గూర్చుండువారు నదీ రయంబునఁగూలు నెడ్డలవలె నశింపెను.

భరతకులవల్లభ! పాండవులు సత్యము ధర్మము న్యాయము వచించిరి. అది కాదందువేని వారి భాగము వారికీయరాదనుటకు నీవేరు కారణములు చెప్పెదవో చెప్పుము. సభాస్థారులైన యీ రాజులైన చెప్పఁగూడియుండినచో చెప్పనిమ్ము. ధర్మార్థములను జక్కగఁ నాటోచించి నేను సత్యము భాషించితినిని నీకుఁగోచినచో తీవ్రయులనెల్ల మృత్యుచాశంబులనుండి విడిపింపుము. భరతకులోత్తంసమా! శమింపుము, కరువగతమణి! కోపమునకు వశపడకుము. భూపాలచంద్రా! యథోచితముగఁ బాండవుల పితృవశమును వారి కిమ్ము. శాంతినిధి! వారుపుత్రసమేతులై సుఖపడనిమ్ము. ఇంగితజ్ఞా! యజాతశత్రుఁడు సదా ధర్మమార్గైక నిరతుండని నీ వెఱుంగుచువు కదా? నీ విషయమందును నీ పుత్రుల విషయమందును నాయన నడవడి పెట్టినో యదియు నీ వెఱుంగుచువు. ఈరు వెడలఁగొట్టినను, గొంపఁ దగులఁబెట్టినను, మరల నిన్నే యాశ్రయించుచున్నాఁడు. నీ వేకడఁ పుత్రునితోడ చుంతునగుండు యతని ద్రష్టునిజేసి యంద్ర ప్రస్థులగునకుఁ బయనింపజేసితివి. అందుండియు సర్వరాజుల వశ పఱచికొని నిన్నతిక్రమింపక నీయందు లక్ష్మముంచెను. అట్టివాని రాజ్యమును ధనధాన్యములను శకుని మహా నరచనచే హరించెను. అట్టి యవస్థయందుండి తత్రధర్మ మనుననించి మహామతిగావున సభ కీర్ష్యబడిన పాంచాలిని సూరక చూచుచుండెను. సృపాలాగ్రణి! నేను మీ యిరువుర క్రేయస్సు కోరువాఁడను. చెప్పెదను. అధర్మము ధర్మమని ధర్మమధర్మమని విపరీతబుద్ధిగలవాడవై ధర్మార్థసుఖములతో పాటు ప్రజలను నాశముచేయకుము. లోభాపహతుల నీ సుతుల నిగ్రహింపుము. నీ వనుగ్రహించితివేని పాండవులు నీకు బాద

శుశ్రూషచేయను నిగ్రహించితివేని సంగరంబునేయను సిద్ధపడి యున్నవారు. ఈ రెంటిలో నీ కేది మేలని తోచు నట్ల కావింపుము.

అని శ్రీ కృష్ణభగవానుడు పలికిన విని రాజు లందఱు మేలు మేలని తమ మనస్సులఁ బ్రశంసించిరికాని దుర్యోధను భీతిచే నెవరును మాటుపలుకరైరి. మూఁగలనలె సభ్యులందఱుండు చూచి పరశురాముండు దుర్యోధనున కిట్లనియె.

దుర్యోధనా! నా వచనంబు సావధానంబుగ వినుము. తొల్లి దంభోద్భవుండను రాజు మహాబలపరాక్రమసంపన్నుడై ధరణీతలం బెల్ల జయించి వశపఱచుకొని దానఁదృష్టిగానక వేకువనలేచి బ్రహ్మక్షత్రియవై శ్రృతాదుల నెల్ల రావించి మీలో నెవ్వడైన నాతో బోరఁగలవాఁడుండిన రానిండని సగర్వముగఁ బ్రసాదినము పలుకుచుండెను. ఇట్లు పలుకుచు దేశాటనంబు గావించుచుండె. తత్త్వజ్ఞులగు బ్రాహ్మణులు తద్దితాభిలాషులై నీకిని యుచితముగాదని యుపదేశించినను బలమత్తుం డగుటఁ జిత్తంబున దాని హస్తినయక యెప్పటియట్ల విప్రాదులఁ బలుకుచుండె.

అదిగని కొందఱు మహాత్ములు వానిగర్వ మణఁపగోరి యుట్ల నిరి. రాజా! నీ వంతటి యుద్ధప్రియు డవేని బదిరికాశ్రమంబున నర నారాయణు లను నొదిమునులున్నవారు. వారిని రాభిక్షవేషము, వారు నీ మదం బహిరించి మరఁభిక్ష నిమగ్నురు. చొవ్వునిన నతిండు సంతసించి షడ్విధసేవావారముతో గండమాధనంబునకుం జని నారాయణాశ్రమంబున రోసిరోసి తుదకొకపొడలోఁ దపస్సు చేసి కొను నరుంగాంచి సంగరంబున కాన్వేనించిన నాయన నవ్వి యిది గోమిరాజా! బ్రాహ్మణులతోడఁ బోరవచ్చితివి. మేము నిరాయుధులము. పోరు పెట్టనిన నతండువినక మీరు మహాబలసంపన్నులరని బ్రాహ్మణులు చెప్పిరి. కావునఁ బోరకతప్పదని బలాత్కరించిన నాయన యట్లయెని రారమ్ము రణమ్మునకన నారాజాన్వయుండు సేనలఁ బురి కొలిపె. వారెల్ల నాయనపై బాణవర్షంబుఁ గురియింపఁ దొడంగిరి. నరుం డం దఱుత మొలచియుండిన దర్భలయం దొకపిడి కెడుదీసి

మంత్రించి యా సేనపైఁజల్లె. అవి మహాస్త్రంబు లయి వారి బాణంబుల నెల్ల నణచి సేనపైఁగవిసి పగ్గము పాడుగావించి దంభోద్భవునైన నఱిమిన నతండు భీతుండై శరణువేఁడె. నరుం డతని మన్నించి యింకమిఁద బ్రాహ్మణద్వేషంబు మానుమని హితము బోధించి పగచె. చూచితే బలగర్వం బెంత హానికరమో. ఆ నరుండే యీ సరుండై యారాయణుండే యీకృష్ణుండై జనించిరి. అట్టి వీరితోడ నీ వేమని పోరెదవు? నారాయణసహాయండు నరుం డేరికి దుస్సాధ్యుడు. గాండీవంబున నస్త్రంబుఁ బాడుగక మున్న గాండీవిఁ జేరఁబొమ్ము. అభిమానమ్ము వదలుము కాకుదీకము-సుకము-రాకము-అక్షుసంతర్జనము-సంతానము-సర్తకము-ఘోరము అన్యమోదకమను నస్త్రంబు లాతంఁడెఱుంగు. ఆ యస్త్రంబుల మహిమంబున శాత్రవ సేనలు నిద్రించి దుమికి జలచేదేము బఱికికొని మాత్రమువిడిచి యేడిచి నవ్వి వేడురెత్తి నప్తచేతిన్నమై చచ్చు. కానుక్రోధములు-లోభమోహములు - మదమానములు - మాత్సర్యాంశంకారములూ యెనిమిది యస్త్రంబులకుఁ దుల్యంబులు. సర్వలోక నిర్మాతయు నీశ్వరుఁడను, సర్వకర్మ విమండును నగు నారాయణుం డతనికి సహాయుండై యుండ నీ కేల్లు జయంబు సిద్ధించు? జష్టుండైన కపిధ్వజునకుఁ దుల్యుడు ముల్లోకంబుల లేడు. అర్జునునం దసంఖ్యేయగుణంబులు కలవు. వెన్నుం డాయనకు మిన్న. మునుపటి నరనారాయణులే యిప్పటి నరకృష్ణులని నమ్ముము. కావున వారితోడి విరోధంబు నీకు ఔమకరంబుగాదు. నీ వంశంబు లోకంబున బహుమతంబు. కావున లోభదూషిత చిత్తుండవుగాక ధర్మపథంబున వర్తించి సంధి చేసికొనుము.

అనిన యనంతరము కణ్వుండును గర్వము సర్వాసర్థకరమని గరుత్మాంతుని చరిత్రముఁడెలిపి దుర్యోధనుతో నిట్లనియె. గాంధారి నందనా! గరుత్మాంతునివలె నీవును గర్విష్ట గరిష్ఠుండవైతివేని పాండవుల వలనఁ జెడుదువు. మహాబలనందనుండు భీముడు ప్రహరలక్రేషుండు. పురందరనందను విజయు జయించు వాడెవ్వఁడు? పాండ

వులు దేవాంశ సంభూతులు. వారితోడి విరోధంబు నీకు లగ్గు కాదు. కావున నీను మాని సంధికావిపుము, కలము రక్షింపుము. ఈరాజుల నికర గొంతకాలము బ్రతుకనిమ్ము. కృష్ణుని మహిమకుఁ బ్రత్యక్షదర్శి నారదుఁడు. కృష్ణుండు చక్రగదాధరుండు విష్ణుండు గాని మానవ మాత్రుండు గాఁడు.

అనిన నమ్మునిమాటలు విని దుర్యోధనుండు రోషంబున భూకూటి నడింప రాధేయుగని పకపకనవ్వుచుఁ గణ్వవాక్యంబుల ధిక్కరించి కరికరాకారంబులైన యూరుపు లచ్చలించుచు నిట్లనియె. భగవంతుండు నా నిసబుఁ దొలుత నెంత వ్రాసె నా గతి యెనియఁ కాఁగలను. నే నట్టులే నడచుకొనెద. మహర్షీ ! యూరకదోల ప్రల పించెదవు. అనినఁ గణ్వండు కోపంబున ఘోర్భండగు దుర్యోధనుం గని యేమిరా లోడలు తట్టుకొనెదవా ? నీలోడలవలన నే నీకు మరణ మగుఁగాక యని శపించె.

• అంతట నారసుండు దుర్యోధనుం గని కుమారా ! మేలుగోరి చెప్పు మిశ్రోఁడు దుర్లభుఁడు. అట్టిదానిని విను మిశ్రుఁడును దుర్ల భుఁడు. హితము చెప్పెనువాఁ డుండ దోట దానిని విను వాఁడుండఁడు. హితవాక్య మవశ్యము వినఁదగు. మూర్ఖత కారాదు. దాని వలనఁ గీడుముఁ దీనికి దృష్టాంతములు వినుమని గాలవుని చరిత్రము యయాతిచరిత్రముఁ జెప్పి వెండియు నిట్లనియె. గాలవుఁడు మూర్ఖముచేతను యయాతి దురభిమానముచేతను జెడినవిధంబు వింటివికదా. కావున హిక్షైషులమాట చాటింపవలయు. మూర్ఖత్వము వీనాశ సూచకము. దురభిమాన క్రోధముల విహపుము. సంధి గావింపుము. హితవాక్యము నిరాకరించెదవా యాపత్సముద్రమున మనుఁ గుదువు.

• అన ధృతరాష్ట్రం డిట్లనియె. మునీశ్వరా ! నీవు సత్యము చెప్పితివి. ఆ ప్రకారమవర్తింప నిచ్చయుఁ గలదుగాని నాకొడుకు నాకు వశుఁడుగాఁడు నే నేమిచేయుమను. అని కృష్ణు వంకఁగని యిట్ల నియె. తండ్రీ ! నీవు స్వర్గఫలప్రదంబును లోకక్షేమకరంబును ధర్మ

యత్కంబును న్యాయసహితంబును నగు వాక్యము లుపన్యసించిఁవి. నేనా న్యతంత్రుడఁగాను. పుత్రుఁడఁ నాకుఁ బ్రయమైనది చేయఁడు. నేనేమి చేయుదును? పురుషోత్తమా! మందుఁడును శాస్త్రాతిగుండును నగు దుర్యోధను ననునయింప యత్నింపుము. హృషీకేశా! గాంధారియు విదురుండును భీష్ముండును దక్కుంగల హితవులును జెవి నిల్లు కట్టు కొని యెంత చెప్పినను చెవిటివానియెదుట శంఖమూదినట్లున్నది. అట్టి పాపాత్మునిఁ గూరుని మతిహీనుని విచారవిహారుని స్వైర బోధింపుము. అటు చేసితివేని మహానుభూత్యార్థమాచరించిన వాడవగుదువు.

అనినఁ గృష్ణుండు కోపనుండైన దుర్యోధను సమీపించి మధురవాక్యంబుల నిట్లనియె.

కురుసత్తమా! దుర్యోధనా! నీకును నీ యనుచరులకును శివంకరమైన నా వాక్యములకు వీనులిమ్ము. నీవు మహాప్రాజ్ఞకులసంఘాతుండవు. శ్రుతవృత్తోపసంగపన్నుండవు. సర్వగుణ యుక్తుండవు. కావున నామాటలు పాటింపఁదగుదువు. నాయనా! రాష్ట్రంబు నీవుచేయు నాలోచన నీచకులజాతులు దురాత్ములు నృశంసులు లజ్జాహీనులు చేయఁదగినది. ఈ లోకంబున సజ్జనులనడవడి ధర్మార్థయుక్తంబై యుండు. దుర్జనులరీతి విపరీతంబై యుండు. ఇట్టి విపరీతవర్తనము నీ యందుఁ బలుమాఱు గానవచ్చుట శోచనీయము. అచ్యుతి యధర్మము ఘోరము ప్రాణహరము. అవిష్టము అనిమిత్తము. దానిచేఁ గార్యము సాధింప శక్యమున గాదు. అట్టి యసర్థకమును పదిలి భ్రాతలకు భృత్యులకు మిత్రులకు శ్రేయస్కరంబైన దానిఁ జేసితివేని యధర్మమునుండియు సవకీర్తనముండియు విడివడుదువు. పాండవులు ప్రాజ్ఞులు-సూరులు - సూరులు - మహాత్మాహులు - ఆత్మనంతలు, బహుశ్రుతులు. అట్టివారిలోఁడ సంధికావించి కలసిమెలసి యుండుము. ఇది సీతండ్రి ధృతరాష్ట్రునకును, గాంగేయద్రోణ విసురకృపసోమదత్త బాహ్లి కాశ్వతామవికర్ణ వివిశతి సంజయులకును సర్వ జ్ఞాతి మిత్రులకును బ్రయంబైన కార్యంబు. లోకంబు మెచ్చుపని శమంబున,

సర్వజగంబునకు శర్మకబగు. కులీనుడవు. లజ్జాశువవు. శ్రుతసంపన్నుడవు. అన్యశంసుండవు. ఇట్టి నీవు తల్లిదండ్రుల యాజ్ఞకు లోబడి వర్తించుట తగవు. అతిక్రమింపఁ దగవు. అపద మునిగినపుడు జనకు మాట వీటఁ బుచ్చితినిగదా యని తలంతువు. నీ జనకుండు సంధికోరు చున్నవాడు. సభాసమల కదియ యభీష్టంబై యున్నది. పెద్దవారి కది సమ్మతము. ఈ సత్యవచస్కు లదియ కదా నీకు బోధించిరి. కావున నదియమే లని మంత్రినహితుండనై నీవును గ్రహింపుము. నిజశ్రేయోభిలాషి భాషణంబుల ననువర్తింపనివాడు విపాకాంతమునఁ గింపాక ఫలభక్షకునిబోలెఁ దగుచును. ఎవఁ డలనుండై నిశ్చేయసకరంబైన వాక్యంబును మోహముచేఁ జెవినిబెట్టఁజోవాడు పశ్చాత్తాపమున నుండును. తనయభిప్రాయము వదలి శివతాత్పర్యగు హితవాక్యము చొప్పున నడచువాడు లోకంబున నుండును. తనకు హితమైనదానిని బ్రతికూల బుద్ధిచే గణింపక ప్రతికూలుర వచనంబు వినువాడు శత్రువులపాలగును. సజ్జవాభి ప్రాయంబుమాని దుర్జవాభి ప్రాయంబుఁ బూని పాటించువాఁ డచిరకాలంబునఁ దన మిత్రుల శోకవార్ధిని ముంచును. గుణవంతులగు ముఖ్యామాత్యులనదలి హినుల యాలోచన చొప్పున బోవువాడు ఘోర విపత్సాగరంబున మునిగి దరిచేర లేడు. అసజ్జనసేవియు వృథాచారుండును సజ్జనసుహృద్వాక్య విముఖుండును నై స్వజనులవిడిచి పరులకై ప్రాకులాడువానిని భూదేవి పరిత్యజించును. నీవుపాండవులతోడ విరోధించి యశిష్టులు, ననమర్థులు మూఢులునగువారి రక్షణముఁ గోరితివి. మహారథులు నిండ్రతుల్యులు నగు వారి నతిక్రమించి భూమియందు నీవుతప్ప మఱియెవ్వఁ డన్యరక్షణముఁ గోరును. పుట్టి బుద్ధియెఱిగినది మొదలు నీవు నిత్యము పాండవుల కపకారమే కావించితివి. ధర్మాత్ము లగుటఁ బాండవు లొకప్పుడును నీయెడఁ గోపించినవారుకారు. జన్మప్రభృతి కాంతేయులకు నీవు మిథ్యోపచారమే కావించినను యశస్వులగు నమృహమతులు నీయందుఁ బ్రసన్నులయు యే యున్నవారు. కావున నీవును వారియెడ బ్రసన్నుడవు కమ్ము. వారునీకు ముఖ్యబాంధవులు. కావున వారియెడ

సీవు కినుక వహింపఁ దగదు. ప్రాజ్ఞులుగ వారు ధర్మార్థకామములు
 మూఁటిని నొంద యత్నింతురు. మూఁడును దుర్లభము లగునని
 ధర్మార్థమఃలనైన గ్రహింతురు. మూఁడును మూఁడుత్రోవలగునెడ
 నుత్తములు ధర్మమునే కోరుదురు. మధ్యములు కలసఁకారణమైన
 యర్థమును మూఁడులు కామమును సభిలపింతురు. ఇంద్రియబోలుండై
 బోధము వలన నెవఁడు ధర్మమును విడనాడి యధర్మరీతి సర్థ
 కామముల మాత్రము కాంక్షసేయు నట్టి వాఁడు సశించును. అర్థ
 కామాభిలాషి తొలుత ధర్మమునే యాధారముగఁ గొనవలయు.
 ధర్మము ననుసరించుటవలన నెన్నఁటికి సర్థకామహాని లేను. త్రివర్గము
 ధర్మమూలము. ధర్మరక్షకుఁడు త్రివర్గమునందు శుష్క కాష్ఠముల
 యందలి యగ్నివలె వర్ధిల్లును. నాయనా ! నీ వధర్మమార్గమున
 శ్రీ శోభితంబును సర్వరాజ ప్రసిద్ధంబును నగు నాధిరాజ్యంబును
 సంపాదింపఁ గోరుచున్నాఁడవు. సత్త్వివర్తనము గల వాఁడవల
 మిథ్యా ప్రవర్తనముగలవాఁడు గండ్ర గొడ్డలిచే వనమును
 ఛేదించునట్లు తన్నుదాసే నాశము చేసికొనుచున్నాఁడు. ఎన్నఁడు
 బాగుపడఁగోరునో వాఁడు తన మనస్సును నక్రమార్గమునఁ
 బోనిచ్చి దానికి విచ్చిత్తి కలిగింపరాదు. అవిచ్చిన్న మతికి వాని
 మతియో శుభాపాదియగు. అత్తవంతుఁడగు లోకములోని యెట్టి
 ప్రాప్తిసోదనునైన ననుచుఁగొనఁబడదు. ఇంకఁ బొండవులమాటఁ జెప్ప
 నేల ? కోవవశుఁడు వివేకి కాబాలఁడు. అతిమాత్రిము సర్వత్ర
 వర్జనీయము. దీని కిదియే ప్రమాణము చూడుము. నీకు దుర్జన సాంగ
 త్యముకలఁగా బొండవమైత్రి శ్రేయస్కరము. వారినిసంతోషింపఁ జే
 సితివేని నీవునుసర్వకాలము సుఖములనుభవింతువు. పొండవనుపాదిత
 రాజ్యంబు నీ వనుభవించుచు వారిని గాదని యన్యుల ప్రాప్తుగోరెదవు.
 దుశ్శాసన దుర్విషయ కర్ణశకునులపై రక్షణభారంబుమోపి యైశ్వ
 ర్యంబు నాకాంక్షించెదవు. కానిపీరందఱు జ్ఞానమంచును, ధర్మార్థము
 లందును, విక్రమంబునను బొండవులకు సరిరారనియు వారికంటె
 హీనులనియుఁ దలఁపుము. అదట్లుండనిమ్ము. వారును నీవును నీతోడి

రాజులందఱును గలిసియు యుద్ధరంగమునఁ గ్రుడ్లుండైన భీమసేను ముఖమైచను గన్నెత్తినూడఁజాలరు. తండ్రీ! రాజులందఱు నిండు గుమికూడియున్న వారు. ఈ భీష్ముడుగాని యీ శ్రోమిడుగానియీ కర్ణుడుగాని యీ కృపుడుగాని భూరిశ్రేష్ఠుడు సౌమదత్తి యశ్వత్థామ జయద్రుపియుగాని ధనంజయుతో నెదిరించి పోరశక్తుడు గాఁడు. ప్రధనంబున బృథాపుత్రుండు నరసురాసుర గంధర్వుల కజయ్యుడు. ధరణీచండలములయు వెదకి యర్జునుతోడ సంగ్రామ మొనరించి మాన ప్రాణములతో మరలిపోవఁ జాలు వాఁడు నీకు గాననచ్చెనేని యుద్ధమునకుఁ గడంగిము. ఊరక ప్రజాతయమేల యొనర్చెదను? దానివలన నీకు రాఁగల లాభ మేమి? నీతోడఁగూడిన మందఱు రాజులతో సురరాజనందను జయింపఁగలవాఁడొక్కఁడైన నుండిన బంధుము. అతఁ డొక్క యర్జునుకలించిన సర్వరాజ్యము నీవే పరిగ్రహింపుము. దేవగంధర్వ యతొసుర పన్నగులకయించి గాండవం బగ్నిహోత్రున కర్పించిన గాండీవితోడ డీకొన నెనఁడు సాహసికుడును, విరాటనగరంబున నొక్క పాదుతోడఁ బెక్కు రు పోరిరిని విడిచి, చాలినంత నిదర్శన మిదికాదా? ఎక్కటికయ్యుంబున ముక్కంటిని మెప్పుచిన నజయ్య పరాక్రమ విభ్రండున విజయుతో సమరంబున కీయకొన నీవెట్టి వాడవో, జయింపఁగల నాశయు నీకుఁ గలనా? అసహాయుఁ డయియో యతఁడెట్టి కార్యము లొనరించెను. ఇక నేను సహాయుఁ డనై యుడిచితని నెదిరించి గెలువఁగల మగవాడెవ్వఁ? సమర మున శల్లును జయింతుననువాడు భూమిని దళచేసెను నెత్తువాడు. ప్రజలనెల్లఁ జూపులనే దహించువాడు. దేవతలను స్వర్గంబునండి క్రిందికిఁ గ్రోయును. భరతసత్తమా! పుత్రులు భ్రాతలు, జ్ఞాతులు సుబాధులు వీరంశులు నీ దోషమునఁ జాన నున్నవారు. వీరినెల్లఁ బొలఁదాడుము. రాజా! కులము నిశ్శేషముగ నిర్మూలంపకుము. శేషముండనిమ్ము. కులఘ్నుడనను నపకీర్తికిఁ బాలుకాకుము. దుర్యోధనా! నీ తండ్రిని రాజుజేసి నిన్ను మహారాజ్యమునకు యువరాజుఁ

జేయఁగలవారు సిరి రానేల మోఁకాలొడ్డెదవు? పాండవుల కర్ణ రాజ్యమిమ్ము. సుశ్రుతుల వాక్య మాదరించి పాండవులతోడ సంధి గావించి మిత్రుల సంతృప్తిచిత్తుల నొనరించి చిరముగఁ గుశలమై యుండుము.

ఇట్లు దుర్యోధనునకు నీతి బోధించి కృష్ణుండు విరమించిన పదపడిభీష్మక్రోధులును గృష్ణవాక్యముల నాదరించి తదనుకూలముగ దుర్యోధనునకు బోధించిరి. ధృతరాష్ట్రుండును గృష్ణవాక్యంబుల నాదరింపవేని చెడుదువని పుత్రునకు నీతిగఁజెప్పెను. ఇట్లందఱు తనకప్రియముగ భాపించుటవిని దుర్యోధనుండు వాసుదేవుంజూచి యిట్లనియె.

—♦ శ్రీకృష్ణ దుర్యోధన సంభాషణలు ♦—

కృష్ణా ! సందర్భము లన్నియు నాలోచించి మాట్లాడుట నీ కర్తవ్యము. పాండవుల యిచ్చకపుమాటలకుఁ బ్రీతుఁడవగుటచే దోష మంతయు నా యొక్కనియందే యారోపించి నన్ను గర్హించితివి. నీవు సర్వదా నన్ను దూషించెదవుకాని యుభయుల బలాబలములు పరిశీలించితివా? నీవును విమర భీష్మ క్రోధాదులును రాజును సన్నే దూషించెదరుగాని పాండవులపేరైనఁ దలఁడరు. రాజుతోడి మీ రందఱు నన్ను నిష్కారణముగ ద్వేషించెదరుగాని నాయం దపరాధ లేక మేదియుఁ గానరాదు. పాండవులు జూడమందలి ప్రీతిచే శకు నితో నాడిరి. యోడిరి అందు నాచేసిన దోషమేదిగలదు? అట్లు వా రోటాపడిన కించిద్ద్రవ్యమును మరల నేను వారికే యిప్పించితిని గదా? మరల వారినెవరు జూడమాడుఁడనిరి? మరల వారు జిత్తులై ననగతులగుట యందు నా దోషమేదిగలదు? కృష్ణా ! వాస్తవమున దుర్యోధులయ్య బలవంతులుపోలే బలవంతులమగు మాతోడికయ్యము సకుఁ కాలు ద్రవ్వనేల? మాయందే దోషమారోపించి వారు మమ్ము శత్రువులుగ నెన్నెదరు. కలహమునఁ బ్రజాత్యయమంటివి. వారు మాపై రానున్నారా మేము వారిపైఁ బోవనున్నారమా? కలహము సకు సక్రేపరు లెవ్వరు? వారు స్పృహయులతోఁ గలిసి ధార్తరాష్ట్రము

వధింప నెత్తికొనుటకు వారి కెన్నఁడైన నేదైన సమరాధ మే మొనర్చితిమా? వారి యుగ్రకర్తములకుఁ గాని బిభీషకలకుఁగాని వెఱచి ధ్రువులమై వారికి నమస్కరించువారము మేము గాము. వారి మాటయేల? ఇంద్రునకైన నమస్కరింపము. ఆకార్యము వారే చేయనిమ్ము. క్షత్రధర్మమందు నిలిచి మాతో రణముచేసి గెలువఁ గలవాఁ డెందును గానరాదు. భీష్మద్రోణ కృపకర్ణులు దేవతలకైన సజయ్యలనఁ గాంతేయల మాటయేల? సంగ్రామరంగమున స్వధర్మమందు నిలిచితిమేని కాలముతీఱిసపు డత్రునిహతులమైతిమేని స్వర్గము కరతలామలకమగు. జనార్దనా! క్షత్రియలమగు మాకు శరతల్ప శయనము ముఖ్యధర్మము. శత్రువులకు నమస్కరింపక కదనంబున శరతల్పగతుల మైతిమేని మేము దానికి విషాదపడము. ఉత్తమ కులౌత్పన్నుఁడు క్షత్రధర్మవలంబి యగువాఁ డెన్నఁడైన నిజప్రాణ రక్షకై శత్రువునకు నమస్కరించునా? క్షత్రియశిల్లఁప్పుడు చక్కఁగ నిక్కియండవలయుఁ గాని వంగరాదను మాతంగవాక్యమే యస్మద్ధిత్కాథల కెల్ల శరణము. ఇతిరుల సడ్డసేయక నా యట్టిఁడు యావజ్జీవము ధర్మముకొఱకు బ్రాహ్మణులకు మాత్రము నమస్కరించును. ఇది యే క్షత్రియధర్మము. మాతంగమతమే నా మతము. నా జనకుండు పూర్వము రాజ్యభాగము వారి కిచ్చెను గాని యింక నా గొంతు క్రోవితో నూపిరియండఁ గృష్ణా! యట్లు జరుగఁజాలదు. ధృతరాష్ట్రుఁడే రాజు. ఆయన జీవించియుండువఱకు న్యస్తశస్త్రులమై యాయన ననుసరించి వారు మేము జీవింపవలయును. ఈ రాని రాజ్యమును బూర్వము వారికి మాతండ్రి యిచ్చిసపుడు నే నన్వతగ్రతుఁడ బాలుఁడ నజ్ఞుఁడఁ గాన భయమున నూరికుండితి. ఇప్పు డా యాటలు సాగవు. మధుసూధనా! నా ముక్కున నూర్పు గలుగ నూది మొన మోపిన యంత నేలయైన బాండవుల కిచ్చు వాఁడఁగాను.

అనీనఁ గృష్ణుండు క్రోధపర్యాకులేతుఁడయి నవ్వి సభపా రంధట వివ సుయోధనునితో నిట్లనియె.

దుర్యోధనా! యేమీ నీవు వీరశయనమా కోరెను? తథాస్తుః
 సిరుడవై యుండుము. నీకోరిక రిత్తపోదు. అచిరకాలమునంద నీకు
 నీమంత్రుల కది లభింపఁగలదు. ఓరిమూఢా! నీవు పాండవుల కేదియు
 స్రోహముచేయలేదని యెట్లు తలంచెదవు? నీయందు దోషముకలదో
 లేదోవినియైనఁ దెలిసికొనుము. మహాత్ములయిన పాండవుల యైశ్వర్యం
 బునకుఁ జూపోపక యుత్తమక్షత్రియుండు ద్యూతంబునకు యుద్ధంబు
 నకు నాహుతుఁడై తిరస్కరింపఁడనియు, ధర్మజుండు ద్యూతంబున
 నసమర్థుఁడగున నాడుచోడుననియు శకునితో దుశాచోదనముచేసి
 ద్యూతముకల్పించినవాడవు నీవకావా? అటుగాదేని శ్రేష్టులును
 సాధుసమృతులు ఋజుప్రసర్తకులునగు పాండవులు కటిబుడు నల్లుఁ
 డైన శకునితో జూదమాడఁగోరిరా? అక్షద్యూతంబు సజ్జనులకు
 మతివినాశం బొనరించును. ఇక దుర్జనులంకో భేదములకు వ్యసన
 ములకుఁ గారణమగు. పెద్దలతో నాలోచింపక పాపాత్ములఁగూడి
 ద్యూతమనుషురవ్యసనము కల్పించినవాడవు నీవుకావా? జూదం
 బున నొడ్డినధనమెవ్వరిది? నీదికాదా? ద్యూతసేవించుండు బ్రహ్మిణి
 నియమముకలదా? ద్యూతపణమెంచినవాడవు నీవేల యాడ
 వైతివి? నీవుగాక మతియెవ్వఁడు నిండుసభలోనికి భ్రాతృభార్యను
 నట్లు బహిరంగముగ నీడ్చి నీవుమాటలాడినట్టు మాటలాడఁ బూను
 కొనును? కులీనయు, శీలసగన్నయుఁ బాండవులకుఁ బ్రాణముల
 కంటెఁ బ్రియురాలునగు పట్టమహిషిని నల్లుగావించినవాడవు నీవ
 కావా? ఆనాఁడు నీ వా గరితను బలికినపలుకులు సభలో నుచ్చరింపఁ
 దగినవా? కాంతేయులు కాననంబునకుఁ బోవునమయంబున దుశ్శా
 సనుఁ డాడినమాటలు కురుసభలోని కౌరవులెవ్వరు విన్నవారుగారా?
 సద్వృత్తియై యుదారుఁడై సతతధర్మచారియై బంధువత్సలుడగు
 సాధువెవ్వఁ డట్లు నీచవర్తనుడగును? నృశంసులకు సనాత్నులకు
 యోగ్యములగు పరుషభాషణములు నీవును దుశ్శాసనకర్తలును
 బలుమాఱు పలుకరా? పాండవులు బాలురై యున్నప్పుడు వారఁకా
 వతంబున జననీనహితల దగ్ధులఁ గావింపఁ బరమప్రయత్నముచేసిన

వాడవు నీవుకావా? వారుప్రచ్ఛన్నులై జననీసహితులై యేక చక్రాపురంబున బ్రాహ్మణునింట దీర్ఘకాలంబుగడపుట నీద్రోహము చేయుచువను భీతినిగాదా? వారికిని విషాన్నము పెట్టినవాడవు నీవ కావా? పాములచే గఱపించినవాడవు నీవ కావా? ఏటఁ ద్రోయించినవాడవు నీవుకావా? మఱియు నీవు వారిని నానో పాయముల హింసింప యన్నించితివి. కాని వారుదైవరక్షితు లగుట నీవ్యవసాయము వ్యర్థమయ్యె. పాండవులయం దిట్టిమిథ్యానర్తనుఁడ వమ్ము నేను వారి కేంద్రము చేయలేదనిచెప్ప నీనాలు కెట్లా డెను? ఇట్టి పాపశీలుఁడవు రాజ్యాధిపతిగా నెట్లర్హుఁడవు? మా తండ్రిభాగము మాకిమ్ముని వారు యాచించుచుండ నీవీయకొల్ల కున్నాడవుగాని యైశ్వర్యభ్రష్టుఁడవై నేలఁగూలినప్పడు పాపాత్మా! యియ్యగలవు. కులపాంసకం! నీవు రాజ్యమునుండియు సుఖము నుండియు భ్రష్టుఁడవు కాగలవు.

స్వశంసునివలెఁ బాండవులపట్ల మిథ్యాచారుఁడవు సనాత్యుఁ ఁడవునై యనేకము లకార్యములుచేసియు నేమియు నెఱుంగనివాని వలె నిప్పుడు నటించెదవు. తల్లిదండ్రులు భీష్మద్రోణవిమరులు శమింపుమని యెంతచెప్పినను శమింపకున్నవాడవు. సంధివలన నీకును ధర్మరాజునకు నిరువురకు మేలుగలదు, అది నీకు రుచింపకుండుటకు నీబుద్ధిలాఘవము దప్ప వేరొండు కారణమేదిగలదు? నీమేలుకోరు సుహృద్దనుల వాక్య ముల్లంఘించితివేని నీకు సుఖములేదు. రాజా! నీ వపక్షీర్తికరము సధర్మయుక్తము నగుపని చేయుచున్నవాడవు దాని ఫల మనుభవింపఁగలవు.

అని యిట్లు కృష్ణమూర్తి చెప్పుచుండునమయంబున దుశ్శాస నుండు దిగాలునలేచి దుర్యోధనుతోడ నెల్లరువిన నిట్లనియె. “రాజా! నీవై యిష్టపడి సంధిగావింపవేని భీష్మద్రోణులు తండ్రికలసి కౌరవు లందఱు నిన్ను నన్ను గడ్డుని బంధించి పాండవుల కప్పగించువారు సుమీ”. అనినఁ దమ్మునిపాక్యములువిని ముఖమ్మునఁ గంటువెట్టు కొని కనులు జేవుఁజింప దుర్యోధనుండు క్రుద్ధుండై పెద్దవారి నెల్లర

ధిక్కరించి సభవిడిచి వెడలిపోయెను. వానితోడ వానితమ్ములు నుంతులు దదాశ్రితరాజులును గొలుపువిడిచి పోయిరి.

వారి దుండగమును జూచి భీష్ముడు వీరికెల్ల వినాశకాలము సమీపించెనని చెప్పచుండ నందుఁ జోక నిలిచిన రాజవరులను భీష్మ ద్రోణప్రముఖులను జూచి వాసుదేవుం డిట్లనియె. ఐశ్వర్యమత్తుండైన యీ రాజకుమారునిబట్టి బంధింపక సహించి యూరకుండుట యను మహాదోషం బీ కురువృద్ధులయందుఁ గానవచ్చు చున్నది. ఇప్పుడు కాలయోగ్యమైన కర్తవ్యంబు చెప్పెద. దానిని మీరంగీకరించి యాచరించితి రేని శ్రేయస్సుగందురు. మా యదుకులమందును నిట్టి మరాచారుడు ననాత్మవంతుఁడు నగు కంసుడు జనకు నతిక్రమించి యాయనను జెఱసాలనుంచెను. అప్పుడు శాంధవహితంబుఁ గోరి వారిని నేను శాసించి యుగ్రసేను రాజుఁ గావించితి. వంశము నిమిత్తమై యాదవులందఱుఁ గంసునిఁ బరిత్యజించిరి. దానిచే యాదవాంధకవృష్టు లందఱు సుఖించిరి. ఇట్లేకదా భూతద్రోహులైన దైత్యదానవులను బరమేష్ఠివచనంబున దేవతలు బంధించి వరుఁగున కప్పగించిరి. అట్లే మీరును దుర్యోధన దుశ్శాసన కర్ణశకునుల బంధించి పాండవుల కప్పగింపుడు. వంశమునిమిత్తమై యొకపురుషుని, గ్రామమునిమిత్తమై యొకవంశమును, జనపదమునిమిత్త మొకగ్రామమును, నాత్మార్థము భూమినంతయు, వదలవచ్చును. కావునఁ గౌరవేంద్రా ! దుర్యోధను బంధించి పాండవులతో సంధి గావించినచో మీనిమిత్తమున రాజు లందఱు నశింపకుందురు.

ఆ పలుకులు విని ధృతరాష్ట్రుండు విమరుం బంచి గాఁధారిం బిలిపించి యామెకుఁ గొడుకు నాగడంబు వినిపించి నీవైన నీకుమారునకు హిత ముపదేశింపు మనిన నప్పతివ్రత యిట్లనియె.

—♦ గాంధారి దుర్యోధనునకు హితోపదేశము సేయుట. ♦—

రాజ్యకాముఁడును, నాతురుఁడనైన పుత్రుఁబిలిపింపుము. అశిష్టుఁడును, నధర్మార్థలోభియు నగువాఁడు రాజ్యమున కర్హుఁడుగాఁడు,

ఇట్టివాడైనను నాయవినీతుడు ప్రాప్తరాజ్యుడయ్యెను. రాజా ! సుతప్రియుడవైన నీవే యీ విషయమున మిక్కిలి నింమ్యుడవు. వాని పాపపుణ్యములు తెలిసి తెలిసి నీవు వానియిష్టముచొప్పున వర్తించుచున్నవాడవు. వాడు కామక్రోధవశుడై మిక్కిలి లుబ్ధుడై మోహదాసుడై యున్నవాడు. అట్టి మతిహీనుని జక్కబెట్ట నీ కిప్పు డశక్యంబు. మూఁడు, బాలిశుడు, దురాత్ముడు, దుష్టసహ యుడు లుబ్ధుడు, నగువానికి రాజ్యమిచ్చిన ఫలమిప్పు డనుభవించు చున్నవాడవు. రాజగువాఁడు స్వజనభేదంబెట్లు సహింపఁబచ్చు ? స్వజనులతో బోరాటముగల నిన్ను శత్రువులు ప్రహరించుట సుకరము. మహారాజా ! సామదానభేదములచేఁ దరింపఁదగు నాపద విషయమున దండ ముపయోగించువాఁడెట్టి బుద్ధిమంతుడు ?

అనిన ధృతరాష్ట్రుని నాజ్ఞచొప్పున విమరుగుడు దుర్యోధను మరల సభలోనికి దోడితేర నతఁడును మాతృనచన శ్రవణంబునఁ గాంక్షగలిగి సర్పమువలె గోఁజుచు వచ్చెను. దుర్మార్గంబునఁ బ్రవర్తించునతనికి శమంబుగల్గింప గాంధారియు నతనితో నిట్లవియె. పుత్రా ! నీకును నీయనుచరులకును సుఖకరమగుదాని వచించెద. శ్రద్ధావంతుం డవై యాలకింపుము. నీకు నీదండ్రీయు భీష్మద్రోణ కృపవిమరులు నేమి బోధించిరో దాని నుపేక్షింపకుము. నిర్భయముగఁ బథ్యము తథ్యము నగుదాని వచించువారు హితులగుదురుకాని నీకు ముఖప్రీతికై యిచ్చకములాడువారు ప్రియులగుదురుగాని హితులుగారు. ప్రియ వాదులు సులభులు. హితవాదులు దుర్లభులు. వివేకమందును దురాలోచనమందును నీతియందును బూర్వావరజ్ఞానమందును నా యేవురకంటె మీరు నలుపు రుత్తములు గాఁజాలరు. కావున నీవు పాండవులతోడ సంధిగావించితివేని భీష్ముని నీతండ్రీని నన్నును, ద్రోణ ప్రముఖులగు నీహితైషులను బూజించినవాడ వగుదువు. నాయనా ! రాజ్యసంపాదనము, రక్షణము, భోగము కామముచే సాధ్యపడదు. ఇంద్రియవశుఁడు దీర్ఘకాలము రాజ్యభోగి గాఁజాలడు. విజితాత్ముడు మేధావియగువాడే రాజ్యరక్షుఁడగు. కామ

క్రోధములు పురుషుని ధనభ్రష్టునిజేయును. ఆ శత్రువులను జయించినవాడే భూవలయజేత. లోకప్రభుత్వము చాలగొప్పకార్యము. దురాత్ముల కది లభింపదు. లభించినను దక్కదు. మహారాజ్యంబు గాంతు సేయవానికి ధర్మార్థంబులపట్ల నిండ్రియనియమనంబు వలయు. ఇంద్రియములు నియమితములయ్యెనేని కాష్టంబులవహ్నియైబోలే బుద్ధియు వర్జిల్లు.

అవిధేయంబులైన యశ్వంబులు సారథింబోలే నవిధేయంబులగు నింద్రియంబులు పురుషుని హింసించు. వశ్యేంద్రియండుగాక యమాత్యులవశపఱచికొన యత్నించువాడును, సమాత్యులవశపఱచికొనక శత్రువులవశపఱచికొన యత్నించువాడును గీడొందును. శత్రువులవలెనెంచి యింద్రియములగుదించువాడమాత్యులను, శత్రువులను గెలువజాలును. వశ్యేంద్రియండు మంత్రుల లోపఱచిగొని యక్రమవర్తనల దండించుచు జక్కగ నాలోచించి కార్యములు సేయుచు మిగుల ధీరుడగువానిని సంపద వరించు. సన్నకన్నులవలలో జక్కిన చేపలవలె బ్రజ్ఞావంతుడగువాని దేహంబు నందలి కామక్రోధంబులు దుర్బలంబులగు. సంగరహితుడై స్వర్గము నకుబోవ నభిలషించుచు గామక్రోధవశుడయ్యెనేని వానికి స్వర్గ ద్వారంబులను దేవతలు మాసివేయుదురు. ధర్మయధ్ధమ్మతునకు స్వర్గముగాని కామక్రోధదాసుడై పదార్థకాంక్ష యధ్ధము కల్పించు వాడు ప్రజాతయకారణుండగు సరకముపాలగు. కామక్రోధ లోభదంభదర్పంబుల జయించురాజు ధరణీమండలమంతయు జయించు. ఎల్లవేళ నింద్రియముల నిగ్రహించియుండువానికి ధర్మార్థంబులును శత్రుప్రరాధవంబును సమకూరు. కామక్రోధాభిభూతుడై స్వజనులపట్లగాని పరులపట్లగాని మిథ్యావర్తనుడగువాడు మిత్రులఁ బెక్కుర సంపాదించలేడు. మిగులఁబ్రాజ్ఞులు గూరులు శత్రుజేతలు సగు పాండవులతోఁ గలసితండ్రీ ! సుఖంబుగ రాజ్యంబనుభవింపుము.

కృష్ణపాండవు లజయ్యలని భీష్మద్రోణులు చెప్పినటుకు నాయనా! సత్యము, అగ్నిష్టకారియగు కృష్ణు నాశ్రయింపుము. దాన

మీరువురకు మేలుగలదు. ప్రాజ్ఞులు, విద్యావంతులు, సుహృత్తులు నగువారిశాసనమునకు లోపడఁడెవ్వఁడు వాఁడు శత్రుసంతోష నాయకుఁడు. తండ్రి! యద్ధంబునలన మేలులేదు. ధర్మార్థంబులులేవు. ఇక సుఖమెక్కడిది? విజయంబు నిత్యంబుగాదు. సేవే గెలుతువనుట గోటిమాట ? కావున యద్ధముపై మనసు పోనీకుము. కుటుంబకలహ భీతినిగదా భీష్మపాహ్నికులును సితండ్రియుఁ బాండుపుత్రకులకు భాగము పంచి యిచ్చిరి. అట్లు వారు చేసినదాని సత్యము సేవనుభవించు చున్నవాడవు. ఇప్పుడు సేవనుభవించు రాజ్యమంతయుఁ బాండవులు ధరిత్రినిష్కంఠకముఁగావించి సంపాదించినదే కదా. కావున వారికి దగిన భాగము వారికిమ్ము. వారు మంత్రీ సహితృలై యనుభవింప నిమ్ము. తక్కిన యర్థంబు నీకు సేమంత్రివర్గంబునకుఁ జాలును. సుహృత్తులమాట వింటివేని కీర్తియుఁ గందువు. శ్రీమంతులును, నాత్మవంతులును, బుద్ధిమంతులును, జితేంద్రియులు నగు పాండవులతోడి విరోధంబునలన నీవును సుఖభ్రష్టుఁడ వగుదువు. పాండుపుత్రులకు వారిభాగమిచ్చి సుహృద్భవనకోపంబు శమింపజేసి నీభాగంబు నీ వేలుకొనుము. అయ్యా ! వారిని బదుమాఁడు సంవత్సరములు బాధించుట చాలును. ఇంతటితోఁ గామక్రోధ వహ్నిని జల్లార్చుము. నీకర్థంబు సంపాదించి యియ్యఁగోరు కర్ణ దుశ్శాసనులు కౌంతేయుల గెలువ సమర్థులుగారు. భీష్మద్రోణకృప కణ్వులును, భీమార్జునధృష్టద్యుమ్నులును క్రోధవశులై రేని సర్వప్రజలు రూపుమానిపోవుట ధ్రువము. క్రోధవశుఁడవై కౌరవకులనాశంబును, పృథివీజన నాశంబును గావింపకుము. ఓరిమాఁడుఁడా ! భీష్మ ద్రోణకృపాదులు నీపక్షమునఁ దమ యావచ్ఛక్తినిఁ జూపి యద్ధము చేయుదురని నమ్మకుము అది యెన్నఁటికి బాసగదు. ఆవిదితాత్ములకు మీయందును పాండవులందును బ్రీతినమంబు, అయినను పాండవుల యందు ధర్మంబు పౌచ్చైయున్నది. వారు ధర్మపక్షపాతులు. రాజపిండభక్షకులు గావున వోటికడిపోవునను భీతిచేఁ బ్రాణములు పోగొట్టుకొన నమకట్టినను భీష్మాదులు ధర్మరాజును గోపదృష్టి

జూడరు. లోభమువలన నర్థసంపత్తి గలుగుట లోకంబున లేదు; కావునఁ దండ్రీ! నరకన్వారంబు లోభంబు చాలును. శమింపుము.

—♦ దుర్యోధనుండు కృష్ణుబంధింప నాలోచించుట. ♦—

అనినఁ దల్లివాక్యంబుల ననాదరించి దుర్యోధనుండు సభవిడిచి చని దుశ్శాసన కర్ణశకునులతోఁ గృష్ణుఁ బట్టికట్టితిమేని పాండవులు కోటలుపెట్టిన పాములగుమరని యాలోచించి యా ప్రయత్నమున నుండెను.

పరేంగితజ్ఞుడైన సాత్యకి వారల రాకపోకలు మూఁగివచ్చుటలు ముఖవికారములు కనుగొనవులు. గుసగుసలు నుపలక్షించి కార్యముచెడనని తలంచి సత్వరుడై కృతవర్మంబోడ్డొని సభామంట పంబు ద్వారంబున నతని నిలిపి యిట్లనియె. ఈ దురాత్ము లన్నకు ద్రోహ మొంచి యున్నవారు. నీవు సేనతో నిందు నిలుము. లోపలి వారికి నేను బాలియుండెద నని లోపలికివచ్చి కృష్ణుచకు దుర్యోధ నాదుల దుర్మత్రంబెఱిగించి యాయన యనుమతి సభవారు వినుచుండఁ దద్వృత్తాంతం బంతయు వినిచె. అది విని విమరుండు ధృతరాష్ట్రుం గని

శా. తృష్ణాతంతునిబద్ధబుద్ధు లగు రాధేయూదుల న్నమ్మిత్రి
కృష్ణుం గేవలమర్త్యుఁగాఁ దలంచి మర్దింపంగ నుత్సాహ
ర్థిష్టండయ్యె సుయోధనుం డకట ధాత్రీపాల! యూహింపుమా
యష్టీషంబునఁ గట్టవచ్చునె మదవ్యూహోగ్ర శుండాలమున్.
(అధర్వణభారతము.)

అని తెలియఁజెప్పె.

కృష్ణుండును ధృతరాష్ట్రుంగని చీకరురాజు! వింటివిగదా నీ పుత్రులనడవడి. వీరంట నన్నంట పట్టెదరంట కట్టెదరంట. మేలు మేలు. నామీద నీ కురవడించుట చిచ్చుపై మిడుతలు పరువిడుటగాఁ దలంపుము. వీరు తమ యెత్తితోలు నెఱవేర్చు బూనిరేని ధర్మరాజునకుఁ

గౌర్యంబశ్రమంబుగ నిష్పడ సుకరంబగు. కోపులు పాపులు నగు వాఁడికిగాని యిట్టి దుర్బుధి వుట్టను. అయినను వా రీ కార్యంబు నకుఁ గడంగుట నాకు సమ్మతమే. వీరిపీడ వీరితోనేపోయి యందు మూఁగినరాజులోకంబును లోకంబునఁ బ్రజలునునుఖంతురు. కావుననే వీరిదోష్ట్యము సమ్మతమంటిని. వారియిష్టమువచ్చినట్లు ప్రవర్తింపనిమ్ము.

అనిన ధృతరాష్ట్రుఁ డదరిపడి సామాన్యసమిత్రుఁ దుర్యోధను నిందుఁ దోడి కొమ్మని విమరుం బనిచె. అయ్యయ్య నతినిని సోదరుల తోడను రాజులతోడను సభలోనికిఁ దోడ్కొనివచ్చె. అంత ధృతరాష్ట్రుం డతనివంకఁ దిరిగి యోరినృశంసుడఁ ! పాపభూయిష్ఠుడఁ ! ఊద్రకర్తనహయడఁ ! పాపసహాయులగుండి మహాపాపమున కొడి గట్టుచున్నవాడవు. కలపాంసనుడఁ ! మూఢుడఁ ! యశకృతము నయశస్కరము నగుకార్యమును నీవుగాక మఱియెవ్వఁడురా తు పెట్టును? నీవు పాపాత్ములతోడఁగూడి యప్రభృష్యుండును దురస మండు నగు కృష్ణునా కట్టదలంచితివి చెడుగా? దేవదానవ యక్ష సిద్ధసాధ్యులును బట్టరాని వానిని నీవెట్లురా పట్టదలచితివి? ఇంతకు నాయన నీ కేద్రోహము చేసెరా? ఉభయపక్ష శ్రేయాభిలాషియై హిత ముపదేశింపఁ బూనినందున కిది ప్రతిఫలమా !

అనిన నిమరుండును దుర్యోధనుంజూచి సౌభకంబున ద్వివిధ వానరుండును, బ్రాహ్మ్యతిమంబున నరకుండును, నిర్మోచనంబున సలు వదివేల రాక్షసులును బట్టజాలనివాని నీవెట్లు పట్టదలచితివని చిక్కొట్టె. అంత దుర్యోధనుంజూచి దానవాంతకుం డిట్లనియె.

శ్రీకృష్ణుండు విశ్వరూపమును జూపుట —

ఓరిదుర్బుధీ! నే నొంటరివాడనని యెటరా నన్ను బట్టఁ జూచెదవు. ఎవరినిబట్టెదరో కట్టెదగో కానిండు. వీరె పాండవులు. అంభకవృష్టిభోజులు వీరె. వీరె రుద్రాదిత్యవసువులు మర్దులు నని బిగ్గ నవ్వెను. వెంటనే బొటనవ్రేలెడేసి యాకారముగల దేవత లగ్నివలె వెలుంగుచు నాయననుండి వెలువడిరి. అలాటంబున

బ్రహ్మయు వక్షంబున రుద్రుండును, భుజంబుల లోకపాలురును, ముఖంబున నగ్నియు మణియు నాదిత్యసాధ్యవసువులు, మరుత్తులు, విశ్వదేవతలు, యక్షగంధర్వరగ రాక్షసులు జనించిరి. కుడిభుజంబున ధనుంజయుండు జనించి గాండీవధరుడయ్యె. ఎడమభుజంబున బలరాముండు జనించి హలపాణియయ్యె. యుద్ధిష్ఠిర భీమనకులనచారేవులు వెనుకను వృష్ణాంశక ప్రన్యూన్నులు ముందును నుద్యతాయుధులై నిలిచిరి. శంఖచక్ర గదాశక్తి శాఙ్గళాంగలనందకంబు లామహామూర్తి నానాభుజంబుల గాననచ్చె. కర్ణనేత్రనాసికా చ్చారంగబులనుండి పొగలతోడ మంటలు వెలువడియె. రోమకూపంబుల సూర్యకిరణంబులనలె గాంతులు నిగిడె. కేశపుష్పరాకారంబు గాంచి భీష్మగ్రోణవిమర సంజయధృతరాష్ట్ర ఋషీశ్వరులు తప్పుదక్కిన రాజులందఱు భీతచిత్తులై కన్నులుమోడ్చిరి. వారికి మాత్రము భగవంతుండు దివ్యచక్షువు లొసంగె. ఆ యద్భుతంబుగాంచి దేవతలు పుష్పవర్షంబు గురియించిరి. అంత ధృతరాష్ట్రండు కృష్ణుంగని పుండరీకాక్ష నీవే సర్వలోకహితుండవు. నిన్ను దర్శించిన నేత్రంబుల నన్యంబు దర్శింపకొల్లె గావున దృష్టిహరింపుమనిన భగవంతుం డట్లయినరై. చీకూరాజునకుం గన్నులు వచ్చుట గని చూప జూశ్చర్యమగున్నతెరి ఋషులెల్ల గృష్ణుః స్తుతిచిరి. ధరావలయంబు వణకె. అంత గృష్ణుం డాహూపం బుపసంచారిచి స్వరూపంబున నొప్పారె. పదపడి కృష్ణుండు సాత్యకి మోక్ష కేలను క్షుణ్ణుని ఋషులయనునడసి సభవిడిచి చనియె. ఋషులంతర్ధానమొందిరి. కృష్ణుని వెన్నడించి కౌరవులును జనిరి. కృష్ణుండు దారుకుండు తెచ్చిన రథమెక్కయత్నింప ధృతరాష్ట్రం డిట్లనియె. నా పుత్రునందు నాకుంగల బలము ప్రత్యక్షముగ గంటివిగదా. ఇందు రహస్యం బేమియులేదు. కౌరవులపాండవులసంధి గోరువాడనని యెఱింగితివి! పాండవుల యెడటమున నాకు బాహుభిప్రాయంబు లేదు. సుయోధనునకు నా కావించిన హింసోధ మాలికిరదితివి. సంధికి నే నెంత యత్నించితినో రాజు లధిదఱును జూచిరె.

అనినఁ గృష్ణుండు ధృతరాష్ట్ర భీష్మద్రోణకృపవీరురబాహ్నికులం గాంచి. సభావృత్తాతంబంతయు మీకు బ్రత్యక్షంబుగదా, ధృతరాష్ట్రుండు తాను స్వతంత్రుడఁగానని చెప్పటయు వింటిరి. ఇక నాకిందేమి పనిగలదు? పాండవులఁ జూడఁబోయెద. మీరందఱు నాకు సెలవొసంగుడు. అని రథమెక్కి పయనించె. భీష్మద్రోణ కృపాశ్వత్థామ వికర్ణయుయుత్సువిమరులు లోనగుకౌరవప్రముఖులు కృష్ణు వెన్నంటిరి. కృష్ణుండు కుంతియింటికిఁ జని సభోదంతంబు సాంతంబుగ నవిస్తరింబుగ వినిచి యత్తా ! యింక నేను బాండవులఁ జూడఁబోయెద వారికేమి చెప్పెదవనినఁ గుంతి యిట్లనియె.

—♦ కుంతి సందేశము. ♦—

కేశవా ! నావచనంబులుగ యుద్ధిష్ఠురుతో నిట్లనుము. కుమారా ! నీవు ధర్మమునుండి విశేషముగ భ్రష్టుడ వగుచున్నాడవు. కులధర్మమును వ్యర్థపఱుపకుము. అర్థజ్ఞానము లేక వేదశబ్దములమాత్ర మెఱిగిచెడిన శ్రోత్రియుడగు నపండితునివలె నీవును ఛాందసుఁ డవై కేవలవైదికధర్మమందే బుద్ధినిలిపితివి. బ్రహ్మ నిస్సేకులమునఁ బుట్టించె నట్టికులధర్మమేదియో యాలోచింపుము. క్రూరకార్య రతులయినఁ బ్రజలఁ బాలింపవలసిన క్షత్రియులు బ్రహ్మబాహువులఁబట్టిరి కాని బాహువీర్యంబుననే జీవింపవలయును. ఈవిషయమున నేను వినిన చరిత్రమొకటి యుపమానంబుగఁ జెప్పెద, తొల్లివైశ్రవణుండు ముచుకుందునకుఁ బృథివియంతయు నీయఁ గడంగిన సారాజర్ని పరదత్తంబేనుగ్రహించువాడనుగాను. స్వభుజబలార్జితంబుమాత్రమ భుజించెదనని దానిని నైకొనకున్న వైశ్రవణుం డాశ్వర్యపడి మిగులఁ బ్రీతుడయ్యె. అవల నమ్ముచుకుందుండు క్షత్రిధర్మమున వర్తించి భుజబలంబునన సర్వసర్వసహాచక్రంబు జయించి వశపఱచుకొనియె. పరాజా ప్రజల ధర్మమార్గంబున గడించునో యారా జాప్రజలపుణ్యంబున నాలవభాగంబు నైకొనువాడగు. రాజాస్వధర్మభ్రష్టుడై నరకంబునఁబడు, రాజాస్వధర్మంబున

నిలిచి నాలుగువర్ణములవారిని దండనీతిచే వారివారి ధర్మగుణులనిలిపి దండనీతితప్పక ప్రజల ధర్మగుణుల వర్తింపజేసెనేని యదియే కృతయుగంబు. రాజునకుఁ గాలము కారణమా; కాలమునకు రాజు కారణమాయని సంశయింపకు. రాజే కాలమునకుఁ గారణము. కృతత్రేతా ద్వాపరముల సృష్టించువాడు రాజే. కలియుగమునకు రాజే కారణము. కృతయుగంబు కలిగించురాజు స్వర్గగామియగు. త్రేతకుఁగారణమగురాజు స్వర్గఫలంబు విశేషం బనుభవింపడు. ద్వాపరము వర్తింపజేయురాజు యోగ్యతానుసారముగ సుఖమనుభవించు. కలియుగకర్త యగురాజు పాపభూముఁడగు. కావున దీర్ఘకాలము నరకమున దుఃఖించురాజుపాపము ప్రజలను బ్రజల పాపము రాజును నంటును. కావునఁ బితృపైతామహోచితంబైన రాజధర్మంబున వర్తింపుము. నీ పుండఁదలంచునది రాజధర్మముగాదు. దుర్బలుఁడై యత్యంత దయాపూరితుఁడై యుండువాడు ప్రజాపాల నమువలనఁ గలుగుపుణ్యంబును గొంచెమైన ననుభవింపడు. ఇప్పుడు నీ వేతెలివితోవర్తించుచున్నవాడవో యట్టి తెలివి నీకు రావలయు నని పాండురాజుగాని నేనుగాని పితామహుఁడుగాని నిన్ను దీవింప లేదు. యజ్ఞము, దానము, తపము శౌర్యము, ప్రజ్ఞ, సంతానము, మాహాత్మ్యము, బలము, ఓజస్సు గలుగవలయునని కదా నదా నీ న్నాశీర్వాదించితిని. నరులు సురలుప్రీతులై దేని దీర్ఘాయువు, ధనము, సంతానము, స్వాహ, స్వధయులభించు. క్షత్రియదంపతులు తమ బిడ్డలకు దానము, వేదపఠనము, యజ్ఞము, ప్రజాపాలనము, లభింప దేవతలఁ బ్రార్థించుచుండురు. ధర్మమైనగానీ యధర్మమైనగానీ జన్మమువలన లభించినది నీవవశ్యము జరుపవలయు. ధర్మ మిట్టి డయ్యుఁ బండితులు సత్కులజులునయ్య నాపుత్రులు దేవల టెట్లు దారిద్ర్యముచే దుఃఖించుచున్నారో చూడుము. ఆఁగొన్నవారు శూరుఁడును దానపతియు నగువానిజేరి తుష్టులై నిలుతురు. అంతకంటెధర్మమేమికలదు? రాజగువాడు ప్రాప్తరాజ్యుఁడై ధార్మికుఁడై దానమునఁ గొందఱను, బలమునఁగొందఱను, సత్యవాక్కులఁగొంద

జనునశఙ్కచి కొనవలయును. బ్రాహ్మణులు భిక్షుటనము గావింపవలయును. క్షత్రియులకు భూపాలనంబు కర్తవ్యంబు. వైశ్యులకు ధనార్జనంబు కార్యంబు; శూద్రులు వారికిఁ బరిచర్య నలుపవలయు. భైక్షము నీకు నిషిద్ధము. కృషి నీకుచిరముగాదు. క్షత్రియుఁడవు కావున బాహువీర్యంబున జీవింపుము. మునిగిపోయిన తండ్రిభాగము సామదానభేదనీతులగాని దండరీతిగాని యుద్ధరింపుము. మిత్ర నందనా ! విన్నగని దీనబాంధవనై పరపిండమును దిని బ్రతుకుట కంటె నాకుఁ జెడ్డమఃఖ మేది రాఁగలదు ? రాజధన్యానలంబివై యుద్ధ మొనర్పుము. వితామహుల నపకీర్తిఁ ద్రోయకుము. శ్రీణపుష్పిండ్లనై సోదరులతోడఁ బాపగతికిఁ బోకుము.

— విమలాపాఖ్యానము —

ఈ విషయమున విమలాపుత్రసంవాదం బనునొకపురాతనేతి హాసంబు గలదు. దీనివలనఁ దెలియవచ్చు శ్రేయస్సుగాని యంతకు మేలైనదిగాని కృష్ణా ! నీవు పాండవులకుఁ జెప్పము.

యశస్వినియు దీననదనయు సత్కులసంభూతయుఁ గుశితయు క్షత్రధర్మరతయు, దాంతయు, దీర్ఘదర్శినియు రాజసంభవఁ బ్రసిద్ధికెక్కినదియు, బంధితయు, బహుశ్రుతయునగువిమలయను నొకక్షత్రియ స్త్రీ గలదు. ఆమె సింధురాజనిర్జితండ్లై గృహగతుండై దైన్యంబు ముఖంబున వ్రేల యెంతచెప్పినను యుద్ధమునకుఁ బరిగొనక నెలఁ బడియుండిన సంజయుండను తన కన్నకొడుకు నిట్లు సంబోధించెను.

ఓరీ శత్రుసంతోషకారీ! నీ వెక్కడి కొడుకవురా నాకు! నీవు నాకుఁ బుట్టినవాడవు కావు. నీ తండ్రికిని బుట్టినవాడవు కావు. ఎక్కడనుండి దాపరించితివి? నీయట్టి రోషగోనునిగూడ మగవానిగా నెవ్వతెరా తలఁచును? నీ చిహ్నములు చూడ నీవు పండుఁడవు, యావట్టివ మిట్టలే నిరాశుండవై పడియుండెదవా మగపందా ? ఛీ తమ్ము నీ మేలునకై నీ కార్యభారము నీవే వహింపుము. నీయాత్మను

నీ వవమానపెట్టకుము. అల్పముచే దానిని సంతోషపఱుపకుము. శ్రేయస్కాముడనై భయంబు త్యజింపుము. షిక్షి! లేమ్ము. ఓరీ నీచుడా! పగతురచే దెబ్బలుదిని శత్రువులకు సంతోషము బంధువులకు శోకము గలిగించుచువచ్చి యిచ్చట మానహీనుడా! పడి యున్నాడవా? లే లేమ్ము. చిటుకాలువ కొంచెపునీటి నిండును. ఎలుకదోసిల యల్పపదార్థమున నిండును. అల్పపురుషుడల్పలాభంబున సంతోష్టుడగు. నాములకోటలనైన బెఱుకుముగాని కుక్కవలె జూనకుము. దేబెవలె బ్రతికియందుటకంటె బ్రాణము పోవునట్లున్నను పరాక్రమమే కన బఱుపుము. ఆకాశంబున నిరాఘాట సంచారంబు గావించు డేగవలె నీవు నిచ్చావిహారంబు గావించుచు శత్రువుల ఛిద్రంబులు పరికించి సమయముగని మీఁద దుముకుము. పిడుగడిచిన వానివలె బీనుఁగువలె నేల యెట్లు నేలబడి యున్నాడవు? ఓరీ కాపురుషుడా! ఘా లేమ్ము. పగవారిచే బరిభవింపబడియు బండుకొన నీకు బిఱకిపందా! బుద్ధి యెట్లురా పుట్టెను? ఇట్టి కృపణ దశయం దున్నవాడవని యెవరికిఁ దెలియనీకుము. నీ మహాకార్యములచే సలుపురు నిన్నెఱుఁగునట్లు చేసికొనుము. మధ్యమ దశయందుఁగాని యథమదశయందుఁగాని యథమాధమ దశయందుఁగాని యుండకుము. అగ్నిహోత్రునివలె సదా ప్రజ్వరిల్లుము. తుమ్ముకి కోటవివలె సల్పకాలమైనను భగ్గని మండుముగాని ప్రాణాశచే బొట్టునిప్పువలె బొగరాఁచుండకుము. నీర్థకాలము పొగయుటకన్న సల్పకాలము మండుటమేలు. ఆఱుగాడిదవలె నతిమృదు వగు వాడు రాజకులంబున నెందును బుట్టకుండునుగాక. ధీరుండై శూరపురుషుండైన త్రియంబు మనుష్య సాధ్యకార్యము లొనర్చి పోరి కులధర్మ ఋణముక్తు డగుచున్నాడు. ఇట్టివాడు తన్నుఁదాను బరిభవించి కొనడు. జ్ఞానముగలవాడు కార్యము జయించినను నోడినను దుఃఖింపడు. అసంతరకార్య మేదియని యాలోచించి యథా శక్తి కార్యారంభుడగునుగాని ధనాభిలాషికాడు. పరాక్రమమునైన నాశ్రయింపుము. చావనైన జావుము. కులధర్మమును వదలి నేలకు

బరువుగ నేల జీవించెదవు? ఓరీ నపుంసకుడా! యిష్టాపూర్తములుకీర్తి
 సకలము తమయ్యెను, భోగమూలము విచ్చిన్నమయ్యెను, ఇత
 నీహూపిరితోనుండియు నేమిఫలము? ఎవరి నుద్ధరించెదవు? వీడు నా
 కొడుకని నలుపురితో నెట్లు చెప్పకొందును? సరి యాదువారిలో
 దలయెత్తి యెట్లు తిరుగుదును? నీ కత్తులలో నూపిరి కొఱకొఱగొఱ
 గొఱ లాడుచుండ నాకు గొడుగులేడని యెట్లు కల్లలాడుదును?
 తాను బడునట్లున్నను శత్రువునకుము కలుచుకొని వానితోడఁ బడ
 వలయును. తనకు మూలచ్ఛేదమైనను విసాదపడరాదు. ఉత్తమజాతి
 గుఱ్ఱ మెంతబరువైన యథాశక్తి యీడువ యత్నించును. దానిని
 స్మరించియైన నీవును సత్త్వమానసపౌరుషముల కొలఁదిఁ జరింపుము.
 నీ నిమిత్తమున మునిగినకులము నుద్ధరింపుము. కులాభిమానము
 దేశాభిమానము లేని నీయట్టి పందలు మనిన నేమి మందిన నేమి?
 అద్భుతంబని యెవనిచరిత్రమును లోకు లాడికొనరో వాడు జనసంఖ్య
 మోచ్చింపఁ బుట్టినవాడు. వాడు పురుషుడునుగాడు. స్త్రీలలోను
 జేరఁడు. దానము, తపస్సు, సత్యము, విద్య, యర్థలాభము, వీనియం
 దెవనికీర్తి వ్యాపింపనో వాడు తిల్లికడుపునొండి వచ్చిన పురీషము.
 విద్య, తపస్సు, శ్రీ, విక్రమంబుల నితరజనుల నతిశయించువాడే
 నిక్కపు మగవాడు. సోమరి, భీతుడు, నృశంసుడు, నకీర్తిపరుడు
 నగు వాని కాపురుషోచిత వృత్తి నీకుండగదు. తినఁగూడును, గట్టఁ
 బుట్టము, నెక్క వాహనములేక లోకముచే బరిభవింపఁబడుచు
 గృశించి శత్రులకు సంతోషముగలిగించు హీనుని స్వల్పజీవి యగు
 నల్పుని జేరి బంధువు లేమి సుఖింతురు? రాజ్యభ్రష్టులము, స్థాన
 భ్రష్టులము, దేశభ్రష్టులమై సకలభోగముల వదలి దరిద్రులమై
 పగతురకు దాసులమై మిగుల దుఃఖింపఁగలము. సాధువులయందు
 ప్రకామివి, నిద్రాంతనాశకుడ వగు నీవు సంజయా! పుత్రుడను
 నేపమున నా కడుపునబుట్టిన కలిపురుషుడవు. రోషహీనుడు
 నుత్సాహహీనుడు నిర్వీర్యుడు శత్రునందనుడు నగు నీవంటి
 కుమారుని నేతల్లియైన గనకుండును గాక. నీవంటి కుమారుని గనుట

కంటె దల్లి గొర్రెలగుటమేలు. కడుపు దిగబడుట శ్రేయస్కరము. కడుపులోనే బిడ్డ చచ్చుట లాభకరము. మృత శిశువు గనుట సంతోషదాయకము. పొగరాజుచు బడియుండకుము. ముహూర్త మైనను తీణమైనను శత్రువుల నాక్రమించి వారి శిరంబులపై మండుము. ఇట్టివాడు మగవాడు. వానినిగన్నదే తల్లి. తమ మాత్రము గలిగిన రోషహీనుని స్త్రీయని యనరాదు; పురుషుడనియు ననరాదు. సంతృప్తియు, మెత్తదనము, ప్రయత్నము చేయకుండుట, భయము ననునవి శ్రీనివాళకరములు. యత్న హీనుడు గొప్పకార్యములు చేయజాలడు. కావున నీవిట్టి పాపములకు వశుడవు గాకుము. హృదయమును రాయచేసికొని నీ యర్థమును నీవు సంపాదించుకొన జతనంబు గావింపుము. పరుల నణచు గావుననే పురుషుడనబడుచున్నాడు. మగువవలె జీవించు వానికి మగవాడను పేరే? వ్యర్థము. శూరుడు బలసంపన్నుడు సింహపరాక్రముడు నగువాడు మరణించినను వాని రాష్ట్రమున బ్రజలు సుఖముగ నుండురు. ఎవడు తన ప్రియసుఖముల విడనాడి శ్రీ నార్జించునో వాడు మాతామృతముల హర్షాంబుధి దేల్చును. అనిన బుత్రు డిట్లనియె.

తల్లీ! యెట్టి హితముబోధించెదవు? రణమునకుబోయి మరణింపుమనియు నీబోధము. నేను మరణించిన పదపడి నీ కీ సర్వ రాజ్యము సర్వాధరణములు సర్వభోగములు తుదకు నీ జీవితముండియు నేమి ప్రయోజనము? బ్రదికియుండిన నేడైన సుఖ మనుభవింపనగుఁగాని చచ్చి సాధించునది యేమున్నది?

అనిన దల్లి యిట్లనియె. మరణ మనిన భయపడెడుపిటికీ! శూరు డొకసారిచచ్చును. భీరువు పలుమాఱు చచ్చును. ఈ భూమి నాది యనువాని జూచి భూమి, యాధనము నాదియను. వానిజూచి ధన, మీపుత్రులు నా పుత్రులని లాలించుకొను వానిని గని జారిణియగు భార్యయు, రణరంగమనిన వెఱచు త్రియ్యనిగని మృత్యువు నవ్వ నన విసవా? మానహీనుండైన నీవు బ్రతుకుట.

కంటఁ జచ్చుట నాకు సంతోషకరము. రణజితుఁడు నానుతఁడనుటకంటె రణాఁతుఁడు నానుతఁడని చెప్పకొనుట యశస్కరము. ప్రాణమైనవిడిచి మానము కాపాడుకొన వలయునని వినవా? ప్రాణము ఊణభంగురము. కీర్తి యాచంద్ర తారకము. రోష హినులగు ఊద్రులుపోవు లోకమునకు మన శత్రువులు పోవుదురు గాక. ఆత్మశారవము గలవారి లోకమునకు మన మిత్రులు పోవుదురుగాక. పరిచారహినులై దుర్బలులు దరిమిలునై పరపిండములఁ దినువారివృత్తిని నీవవలంబింపకుము. దేవత లింద్రుని, భూతములు పర్జన్యుని, నాశ్రయించినట్టు బ్రాహ్మణులు మిత్రులు నిన్నాశ్రయించి జీవితంబుగాక. పండిన ఫలవృక్షము నాశ్రయించి పక్షులు బ్రతుకున స్తేవురుషు నాశ్రయించి సర్వజనులు బ్రతుకుదురో సంజయా! వాని బ్రతుకే సార్థకము. ఇంద్రు నాశ్రయించి బ్రతుకు దేవతలవలె నేవాని నాశ్రయించి బంధువులు బ్రతుకుదురో వాని జీవితమే యుత్తమమైనది. స్వభాహుబలంబున జీవించువాఁ డీలోకంబునఁ గీర్తియుఁ బరలోకంబున నుత్తమగతియుఁ బొందును. అని యనేక విధంబులఁ బరుషోక్తు లుల్ల ముచ్చిపో నాశిన సతండును రోషంబుఁ దెచ్చుకొని తల్లి చెప్పినట్లు కార్యమొనర్చె గావున నీవు కృష్ణా! పాండవులను ఊత్రియోచితంబైన బ్రదుకు బ్రదుకుఁడనుము. అర్జునా! నీవు పుట్టినపు డాకాశవాణి కుంతీ! నీకొడుకు శత్రుల్యుండై భూమి నెల్ల జయించి కౌరవులవధించి రాజ్యమార్జించి మూడుయజ్ఞంబులు గావించునని వచించె.

భీమసేనా! రాచకూతురు వుత్త్రుని నేలకోరునో యట్టికాలము సమీపించినది. రోషము విడువకుము. మాద్రేయలారా! మీరు ప్రాణములకంటె విక్రమార్జితజీవితము నుత్తమముగఁ దలంపుఁడు. అని పారివారికి నామాటలుగఁ జెప్పము. కృష్ణా! కాజ్యనాశము, పుత్రవీయోగము, ద్యూతపరాజయము నాకంటె దుఃఖకారణములు గావుగాని మేమండలము వినుచుండఁ బాఁచాలిననిన మాటలు. నెవరోర్తురు? అనియే నాకెక్కువ దుఃఖకారణము.

ద్రాపదిమతమునఁ జరింపుచుని యర్జునునకుఁ జెప్పము. పాండవులఁ గుశల మడిగితి ననుము. నేను గుశలినని వానికిఁ జెప్పము. నాయ నా! సుఖముగఁ బోయిరమ్ము. పాండవులఁ బరిపాలింపుము.

అనినఁ గృష్ణుం డామెకుఁ బ్రదక్షిణించి యామె సెలవుగైకొని తరలె. ఇట్లు కృష్ణుండు పయనమైపోవఁ గౌరవు లాయనను సోగ నంపఁ గొంతద వ్వరిగిరి. అప్పు డా యశోదానందనుండు రాధానం దనుఁ జేరరన్నని పిలిచి తన యరదమెక్కించుకొని రహస్యముగ నత నితోఁ దీక్షములు మృదువులు, ప్రియులు, ధర్మయుక్తములు, సత్యములు హితములు హృదయగ్రహణములునగు పాత్యముల నిట్లనియె.

—శ్రీ కృష్ణుండు కర్ణుతోఁ బాండవులఁ గలయుచుని చెప్పట.—

రాధేయా! నీవు వేదపారగులయిన బ్రాహ్మణుల నుపాసించి తివి. నియతితప్పక యసూయలేక వారివలనఁ దత్వార్థ మెఱిగితివి. సనాతనములైన వేదవాదముల నీవెఱుఁగుచువు. నీవు సూక్ష్మధర్మము లందును బరినిష్ఠితుఁడవు. కన్యాపుత్రులు కాసీనుఁడనియు సహో ధుఁడనియు నిరుఁజెగలు. అందు వివాహానంతరము పరునకు జనిం చినవాఁడు సహోధుఁడు. వీరిరువురకు వీరితల్లిని బరిణయమాడిన వాఁడే తండ్రియని శాస్త్రవేత్తలు చెప్పుదురు. కర్ణా ! నీవట్లు జనిం చినవాఁడవు కావున ధర్మవిధిని నీవు పాండుపుత్రుఁడవు. కావున రమ్ము. నీవు ధర్మశాస్త్రనిశ్చయముచొప్పున రాజపు కాఁగలవు. తండ్రి పక్షమునఁ బాండవులును, దల్లిపక్షమున యాదవులు నిన్నుఁ గొల్చి యుండురు. తండ్రి ! నాతోడ నిప్పుడే నీవు పాండవులకడకు రమ్ము. నీవు యుద్ధిష్ఠురునకు క్షేమఁడవని యెఱిగిరా నీద్రాతలు పంచపాం డవులు నీచరణములకు నమస్కరింతురు. అట్లులే వ్రాణదేయశా భద్రులును నిన్నుఁ బూజింతురు. ధర్మరాజునిమిత్రమై మూఁగిన రాజులు రాజపుత్రులు వృష్ణ్యుగధకులు నీపదముల వ్రాలుదురు. కష్టక ర్షభకుంభంబుల నోషధులు సర్వభీషములు సర్వధర్మములును

రాణులు రాజకన్యలు నీయభిషేకంబునకై నీళ్ళు పెత్తురు. ద్రాపదియు పంతుప్రకార మాటవవర్జులను నిన్ను వరించును. బ్రాహ్మణోత్తముడైన ధౌమ్యుడగులవేల్చును. చతుర్వేద పారగులగు బ్రాహ్మణులు నిన్నిపుడ యభిషేకింతురు. బ్రహ్మకర్మస్థితుడైన పాండవ శ్రురోహితుండును బంధుపాండవులును, ద్రాపదీపుత్రు లేవురును, బాంచాల చేరిరాజులును, నేనును నిన్ను సర్వసర్వం సహాధీశ్వరుగా నభిషేకింతుము. ధర్మపుత్రుండు నీకు యవరాజగును. ధర్మనందనుండు శ్వేతవ్యజనంబును, భీమసేనుండు శ్వేతచ్ఛత్రంబును, నీకు బట్టగలరు. ఘట్టాభిషిక్తుడవైన నీయరదం బర్హునుండు గడపును. అభిమన్యుండు నీపజ్జన నిలువగలడు. సకులసహదేవ ద్రాపదేయపాంచాల శిఖండులు నీవెనుకవత్తురు. సర్వాంధక వృష్ణిసహితుడవై నేను నీ పిఱుండన నడిచెద. సోదరులైన పాండవులగూడి పూజ్యప్రాజ్య రాజ్యసుఖంబు లనుభవింపుము. జపహోమాది నానామంగళ కార్యంబు లొనర్పుము. ఆంధ్రద్రావిడ తాలచర చూచుప వేణు ప్రాదులు నీమంగలనడతురు. సూతమాగధులు నిన్ను స్తుతించువారు. పాండవులు నీవిజయంబు ఘోషింతురు. తారాయుక్త చంద్రునివలె పాండవ సహితుండవై కుంతి పంతోషింప రాజ్యంబు బాలింపుము. నీ మిత్రుల నానందంబునను, నీ శత్రుల భేదంబునను దేల్పుము. పాండవులందు సౌభ్రాత్రము మానకుము. అనిన గర్భుఁ డిట్లనియె.

కృష్ణా ! నీవు సౌహృదంబుచేతను, ప్రేమచేతను, సఖ్యము చేతను, నా శ్రేయస్సు గోరియు జెప్పితివని యెఱుంగుదును. ధర్మ శాస్త్రము చొప్పున నేను బాండుపుత్రుండననియు నెఱుంగుదు. సూర్యుని నరంబున గుంతి కన్యాదశయందుగని యాయననచనంబు చొప్పున నన్నువిసర్జించెను. నాక్షేమము గోరక నన్ను గుంతి విడనాడగా నన్ను సూసుండగు సధిరభుండుగాంచి యుంటికెత్తుకొనిపోయి తన భార్యయగు రాధకు బ్రీతితో వాసగెను. నాయుండుల ప్రేమచే రాధకాక్షణంబు చన్నులు చేపెను. ఆమెయే తన చేతులార నా సూత్రపురీక్షమఱు తెల్లిపాసెను. అట్టియామెకు ధర్మవేదవై ధర్మ

శాస్త్రంబులువిని ధర్మరక్షణండగు నాయుట్టివా డెట్లుత్తరక్రియలు పిండములు లోపింపఁ చేయవచ్చును? అధిరఘండు నేను దనపుత్రుండననియో విశ్వసించి యున్నవాఁడు. సౌహృదబలంబున నేనాయనను జనకునిగా భావించివాడను. ఆయనయే నాకు జాతకర్తాదిక్రియలు శాస్త్రవిధి ప్రకారము పుత్రప్రీతి నిర్వర్తించెను. ఆయనయే బ్రాహ్మణులచే ననుపేయఁడని నామకరణము గావింపించె. నా యశావసంబున సూత కులంబునంద యతఁడు నాకు వీవాహంబుఁ గావించె. నా భార్యల యందు నాకుఁ బుత్రులుపుత్రులు జనించిరి. కామబంధసంబు వలన వారియందు సాడెందంబు బద్ధమైయున్నది. విశ్వవిశ్వంభరా రాజ్యము నకై గాని సువర్ణరాసులకై కాని హర్షభయంబు వలనఁగాని గోవిందా ! వారియందలిప్రీతి నదలి కల్గనడవడికి లోపడఁజాలను. దుర్యోధను నాశ్రయించుట బదుహంబు సంగవత్సరము లకంటక రాజ్యంబు భోగించి తిని, సుతులతోడ ననేకయుజ్జములు కోరినట్లు సలిపితిని. కులధర్మములు వివాహములు సుతులతోడఁ గావించితిని. నాబలంబునమ్మి దుర్యోధనుఁడు పాండవులతో నిగ్రహించె. జరుగఁగల కలహంబున నన్నర్జున కెదురుద్దిగ దుర్యోధనుఁ డెన్నుకొని యున్నవాఁడు. నన్నుఁ జంపినను జెఱపెట్టినను, వెఱపెట్టినను, నాశపెట్టినను నేను దుర్యోధనుతోఁ గల్గలాడనేర. ఇప్పుడు నే నర్జునునితోఁ ద్వంద్వయుద్ధముఁ గావింపనేని యది నాకును బాధునకును గూడ నకీర్తికరము. నా హితాభిలాషివై భాషించుటయుఁ బాండవులు సీమాటఁ బట్టి పోవుదురనుటయు నిస్సందేహము. అయినను మన యీ సంవాదము సీవు రహస్యముగనుంచుటే నాకు హితకరము. నియతవ్రతుండైన యుధిష్ఠిరుండు నేను గౌంతేయులందు జ్యేష్ఠుండనని యెఱింగినా పిదప రాజ్యచూశింపఁడు. నాకు రాజ్యము సర్వము లభించినను నేను దానిని దుర్యోధనునకే యాయఁగల వాడను. ఇది సత్యము. సీవు నేతవై భీమార్జున నకుల సహదేవ ద్రౌపదేయులు యోధులై యుండు ధర్మాత్ముఁడు యుధిష్ఠిరుఁడే శాశ్వతముగ విఫల విఫలా భారంబు వహించునుగాక. సాత్యకే ధృష్టద్యుమ్నులు నుత్తమాత్మాఁడు

యుధామన్యుడు లోనగు వారనేకశూరులు పాండవపక్షమున గుమి
గూడి యున్నవారు. కావున రాజ్యము పాండవులకుఁ బ్రాప్తించినది
యేయని తలఁచెద. దుర్యోధనుండు శస్త్రయజ్ఞంబు నెఱవేర్చు
బూనినవాఁడు. అందు నీవే యుపద్రష్టవు. అధ్వర్యుండవు నీవే. హోత
యర్జునుండు. గాంధీవము సుక్కు. శూరుల శౌర్యం బాజ్యంబు. సవ్య
సాచి ప్రయుక్తంబులగు నైంద్ర పాశుపత బ్రహ్మఘాతా కర్తలంబులు
మంత్రంబులు. జనకతృప్యఁ తదధికఁ యగు నభిమన్యుండు
గీతము స్తోత్రమునగు. భీముఁ డుద్ధాతయుఁ బ్రస్తోతయు జపహోమ
పరుండగు యుధిష్ఠురుండు బ్రహ్మ. శంఖభేరీ మురజనినదంబులు సింహ
నాదంబులు సుబ్రహ్మణ్యంబు. మాద్రేయులు శామిత్రంబు. వారే
మైత్రావరుణాగ్రీధ్నులు. రథపంక్తులు యూపంబులు. కణ్తి నాశీక
నారాచంబు లుపబృంహణంబులు (మిశ్శీలు) లోమరంబులు సోమ
కలశంబులు. ధనువులు పవిత్రంబులు, అసులు కపాలంబులు, శిరంబులు
పురోఽశంబు, హవిస్సు రుధిరము. పరిఘశక్తిగద లిధ్నంబులు. సద
స్యులు ద్రోణశిష్యులు కృపుఁడు. పార్థద్రోణ క్రాంతి ప్రముఖ ముక్త
శరంబులు పరిస్తోమంబులు. సాత్యకి ప్రతిప్రాస్థానిక కర్మము గావింపఁ
గలవాఁడు. దుర్యోధనుండు దీక్షితుండు. అతని పత్నియే సేన. అతి
రాత్రకర్మంబున ఘోరతక్రమంబు శామిత్రంబు గావింపఁగలవాఁడు.
ధృష్టమ్యముండు దక్షిణ.

కృష్ణా! దుర్యోధను ప్రీతికై సేను బాండవులవాడిన నిష్ఠుర
వాక్యంబులు తలఁచితలఁచి యా దుష్టకర్మంబునకై పరితపించుచున్నాఁ
డను. సవ్యసాచి నిరతుండనైన నన్నెప్పుడు కందువో యదియ పున
శ్చితి కారంభమని తలుపుము. భీముండెన్నడు దుశ్శాసను లోమ్ము
వ్రచ్చి రుధిరంబుఁ బానంబుగావించు నదియే సూయంబగు. పాంచా
లుకు భీష్మద్రోణుల నెన్నడు నడవైతురో యప్పుడే యజ్ఞావసానం
బగు. భీముండు దుర్యోధనుని హతుఁజేయుటతో ధార్తరాష్ట్రయజ్ఞము
ముగియును. ఛతర స్థుని కోడండ్రు, వారల కోడండ్రు, భర్తలను
బుత్రులను బోఁగొట్టుకొని దిక్క-మాలి శునకగృధ్ర కంకసమాకులం

జైనచోట గాంధారితోడఁ గన్నీట స్నానముచేయుటే యవభృథ స్నానంబు. విద్యావృద్ధులు వయోవృద్ధులునగు నీ క్షత్రియులందఱు నింట రోగాదులచే రిత్తచావు చచ్చుటకు నీవు కారణము కాకము. ఈ రాజ సమాచారమంతయుఁ బుణ్యక్షేత్రంబగు కరుక్షేత్రంబున శస్త్రములచే మరణించి పుణ్యలోకంబునకుఁ బోనిమ్ము. క్షత్రియు లందఱు పీఠస్వర్ణమునకుఁ బోవుమార్గమేరో యట్టి సోకోరిక నెఱవేర్చు కొనుము. లోకంబున నదులు పర్వతంబులు నుండువఱకు వీరికీర్తియు నుండును గాక. క్షత్రియ యశోధనంబు మహాభారత రణంబు శూరా చరణంబు వీరమరణంబు భూభారావతరణంబు బ్రాహ్మణులు సభలు జెప్పుగొందురుగాక. ధర్మజుని యధమునకుఁ దోడితెమ్ము. మన సంవాదము రహస్యముగ నుంచుము. అనినఁ గృష్ణుండు దరహాస భాసురాననుండై యిట్లనియె.

కర్ణా! రాజ్యలాభోపాయంబు నీకు రుచింపదయ్యెఁ గదా. నేను నీకుఁ బ్రాజ్యంబు పూజ్యంబు రాజ్యం బొసంగెద నన్నఁ బాలింపశోల్లసగదా అట్లైన మీకుఁ బ్రాణాపాయంబును మీదాయ లకు రాజ్యాదాయంబును సిద్ధమని సమ్ముము. విజయు కపిధ్వజంబు నిరాఘాటంబుగ నిరంకుశంబుగ నెగయు చున్నది. అది జయ సూచకము సుమ్మి. ఎన్నఁ జంఖండలనందనుండు గాండీవకరుండై గుణంబు మీటుచు నేను దోలురథంబునందు నుండి మీకు రణ రంగంబునఁ గానవచ్చునో, యెప్పుడు జపహామ తత్పరుండైన ధర్మ జుండు నిజసేనారక్షోదీక్ష వహించి దక్షుండై వీక్షణంబులవలన మీ యుద్ధసేనను నాశుశుక్షణిపాలుసేయఁ బూనునో యెప్పుడు భీముండు దుశ్శాసనువక్షింబుఁ జీల్చి రక్తంబు పానంబుసేయునో యెప్పుడే మీకుఁ గృతయుగములేదు. త్రేతాయుగములేదు. ద్వాపరములేదు. కృతయుగంబున నందఱుఁ గృతకృత్యులు. కావున సర్వ కామంబులతోడ వారికిఁ బనియేలేదు. త్రేతాయందు ధర్మంబు ప్రథమంబు. కామార్థంబు లముఖ్యంబులు. ద్వాపరంబున సర్వ కామంబుల ప్రధానంబులు. ధర్మం బముఖ్యంబు. మీరు చావ నున్నవార

కావునఁ గలియుగమందలి వారికివలె మీకు ధర్మార్థకామంబులు మూడును లేవు. ఇక మోక్షము మాటయేల? అనినఁ గర్ణు డిట్లనియె.

కృష్ణా ! నమస్తమెఱింగియు నన్నేల నీవు మోహమున ముంపఁ జూచెదవు. భూలోకము నాశమగుకాలము నమీపించినది. దానికి నేను శకుని దుశ్శాసన దుర్యోధనులు కారణభూతులము. నిస్సందేహ ముగఁ గురుపాండివభండనంబు జరుగఁగలదు. నెత్తుట భూమి బురద గాఁగలదు. అందు రాజులు రాజపుత్రులు శస్త్రనిహతులై యను లోకమునకుఁ బోవుదురు. చెడుకలలు పెక్కులు వచ్చుచున్నవి. అన శకునములు మిక్కుటముగఁ గానవచ్చెడి. ధర్మరాజు జయించును. దుర్యోధనుండు పరాజయమొందును. ప్రాజాపత్య సత్తత్రంబైన రోహిణిని శనైశ్చరుండు పీడించుచున్నవాఁడు. కావునఁ బ్రజాక్షయంబు సిద్ధంబు. అంగారకుండు జ్యేష్ఠసత్తత్రంబునకై వక్రించి యనూరాధను నమీపించుటగజేసి మిత్రకోటి నశించు. కౌరవులకు మహావిపత్తు ప్రత్యాసన్నమైయున్నయది. రాహువు సూర్యునిజాయు చున్నాడు. ఆకాశంబుననుండి మహాధ్వనితోఁ గంపసయ్యుక్తంబులై యల్కులు రాలుచున్నవి. కరులు భయంకరధ్వనులు నించుచున్నవి. అశ్వంబులు మేపునీళ్ళు ముట్టక కన్నీరు కార్చుచున్నవి. ఈ శకున ములు ప్రాణినాశక సూచకంబులు. భోజన మల్పంబైనను సరకరి తురగంబులు పురీషంబు మెండుగా విడిచెడి. ధార్తరాష్ట్ర సేనలయందుఁ గానవచ్చు నీలక్షణంబులఁగని బుద్ధిమంతులు కౌరవులకు నాశము నిశ్చయించుచున్నారు. పాండవసేనయందుఁ గరితురగాదులు ప్రహృష్టంబులై యున్నవి. మృగములు ప్రదక్షిణించుచున్నవి. కావునఁ బాండవులకు జయంబు సిద్ధంబు. మృగములు కౌరవసేన కప్రదక్షిణంబుగఁ బోవుచున్నవి, అశరీరి వాక్యంబులు కౌరవ పరాభవంబు దెలుపుచున్నవి. పుణ్యపక్షులైన నెమిళ్లు హంసలు బెగ్గురులు చాత కంబులు వెన్నెలపులుగులు పాండవసేన ననుగమించుచున్నవి. ఈ గలు, గ్రద్దలు, రాబందులు, కొంగలు, జేగలు, రాక్షసులు, తోడిళ్లు

కౌరవులవెంట వచ్చుచున్నవి. ధార్తరాష్ట్ర సేన భేరులు వాయిచినను జక్కగ మ్రోగవు. పాండవసేనయందలి తప్పెటలు వాయింపకయే మొరయుచున్నవి. కౌరవసేనాసముదయమందలి బావులందు నెద్దులుంటెలవంటిపాదంబు లుద్భవించుచున్నవి. దేవతలు నెత్తురు మాంసము గురించుచున్నారు. కౌరవసేనపైఁ బ్రాకారంబుతోడను, సగడ్డలతోడను వస్త్రతోరణంబులతోడను, గంధర్వనగరంబు కాన వచ్చుచున్నది. ఆ గంధర్వనగరంబుపై సూర్యుని పరివేషంబు చుట్టి యున్నది. ఉదయసంధ్యలందును నక్కలు ఘోరంబుగ వాపోవుచున్నవి. ఒంటికాలొంటిక న్నొంటితెక్కగల పక్షులు భయంకరా రావంబులు నించుచున్నవి. నల్లనిమెడలు నెఱ్ఱనికాళ్లుగల పక్షులు సంధ్య కెదురు పోవుచున్నవి. ఇనన్నియుఁ బరాభవలక్షణములు. దుర్యోధనసేనాభటులు తొలుత బ్రాహ్మణులను ద్వేషించుచున్నారు. పడపడి గురువులను నావల భక్తిమంతలయిన భృత్యులను ద్వేషించుచున్నారు. దుర్యోధనసేనా వారమందుఁ దూర్పురక్తవర్ణముగను దక్షిణంబు శత్రువర్ణంబుగను, బడమర కాలని మంటిపాత్రము వర్ణంబుగను, నుత్తరము శంఖవర్ణముగను దిశలున్నవి. ధార్తరాష్ట్రులుండుచోట దిశలు మండుచున్నవి. ఈ యుత్పాతంబులవలన ధార్తరాష్ట్రులకు మహాభయంబు కలుగఁగలను. ధర్మరాజు వేయిస్తంభముల మేడ సోదరులతో నెక్కినట్లు కలగంటిని. వారందఱు వెల్లపాగాలు, తెల్లవస్త్రములు ధరించి శ్వేతాసనము లలంకరించి యుండిరి. రక్తసిక్తంబైన భూమిని నీవు కృష్ణా! శత్రుంబులఁ గప్పనట్లు కలగంటిని. యధిష్ఠురుండు నెముకలప్రోవుపై నెక్కి సువర్ణ పాత్రంబున ఘృతపాయసంబు ద్రావఁగంటిని. మఱియు నతండు భవద్గతంబైన భూమిని గ్రసించుచుండఁ గాంచితిని. దానిఫల మతండు భూచక్ర మేలఁగలఁడు. అట్లులే గదాపాణియై యున్నతపర్వత మధిరోహించి భీమకర్తుండైన భీమసేనుండు మహీతలంబు గ్రసింపఁ గంటిని. అతండు మమ్మునెల్లర పధింపఁగలఁడు. కృష్ణా! ధర్మమెచ్చట నచ్చట జయమని నేనెఱుఁగుదును. తెల్లనిగజంబునెక్కి నీతోడ

నర్జనుండు మహాకాంతితో వెలుగుచుండెను. మీరు దుర్యోధనాది నృపాలుర నెల్లరఁ బొరిపుచ్చుఁగలరు. ఇందు సందియంబులేదు. నకుల సహదేవ సాత్యకులు శుక్లకేయూర కంఠత్రములను శుక్ల మాల్యాంబరములను ధరించి సరవాహనారూఢులై పాండురచ్చత్రధారులై యుండఁగఁగట్టిని.

దుర్యోధనుసేనయందుఁ గృపాశ్వత్థామ కృతవర్తలు మువ్వరు మాత్రము శ్వేతవననచ్చత్రోష్ణిషంబులు ధరింపఁగఁగట్టిని. తక్కిన యందఱు రక్షోష్ణిషధారులు. భీష్మద్రోణులు ధార్మరాథులు నేనును దక్షిణదిక్కుగ నొంటెలఁ గట్టిన వాహనంబులపైఁ బోవఁగఁగట్టిని. మేము శీఘ్రకాలమున కాలుమందిరంబున కరుగుట నిజము. నేనును దక్కిన రాజులు గాండీవాగ్నిని ప్రవేశింతుము. సంశయములేదు.

అనినఁ గృష్ణుం డిట్లనియె. కర్ణా! నామాటలు సీకు రుచింప నేరవఁజ్యోగదా. నీతివలెనుండు దుర్మీతి నీమనస్సునుండి తొలఁగ కున్నది. మీరందఱు మ్రుందుట నిస్సందేహము. అనినఁ గర్ణుం డిట్లనియె. మరణమున మరణము కూరక యుంటినేని మరలనిన్నుఁ జూడఁ గలను. ఇందుఁ గాకున్నఁ బురందరుమందిరంబుననైనఁ బునర్దర్శనంబు మనకుఁ గాఁగలదు. అని కృష్ణునిఁ గాఁగిలించి యాయనచే నెలపు నొత్తి రథంబు డిగి చీనమానసుండై మరలి తనవారలఁ గలిసికొనియె. కృష్ణుండును సాత్యకితోడ శీఘ్రప్రమాణంబులఁ బాండవులజేర నుపప్లావ్యంబునకుఁ జని కౌరవసభయందు జరిగిన చరితంబంతయు సంక్షేపంబుగ వచించి తన నికేతనంబునకుఁ జనియె. ఆవల సూర్యుం డ్భ్రమించుటయుఁ బాండవులు సంధ్యాది కృత్యంబులు నిర్వర్తించి యందఱు నొక సభతీరి కృష్ణు రావించి రండు ధర్మనందనుండు వసుదేవ నందనుతో నిట్లనియె.

కౌరవసభావృత్తాంతము శ్రీకృష్ణుండు పాండ
పులకిం దెలుపుట.

కృష్ణా! కౌరవసభావృత్తాంతంబు సాంతంబుగ వినిపింపుము. నీవేమని పలికితివి? భీష్మద్రోణు లేమనిరి? మాతల్లిదండ్రులు గాం

ధారీ భృతర మ్మ్రోలేమని భాషించిరి? పిన్నతండ్రి విమరుడెట్లుపలికె? సభయందలి రాజులెట్లాడిరి? సవిస్తరంబుగఁ దెలుపుము. నీవే మాకు గురుఁడు, గతియు సర్థమును గావున సచ్చటి ముచ్చట లెల్లఁ జెలిపి మాకుఁ గర్తవ్యం బెద్ది పేర్కొను మనినఁ గృష్ణుం డిట్లనియె.

నేను తథ్యము పథ్యము హితమునైన పలుకులు పలికితినిగాని దురాత్ముడైన దుర్యోధనుం డవి గ్రహింపక పకపకనవ్వె. అంత భీష్ముండు కోపించి యతనితో నిట్లనియె.

ఓరీ దుర్యోధనా! కులక్షేమ మాలోచించి పలికెద. నామాటలువిని కులహితంబుఁ గావింపువా. నా తండ్రియగు శంతనునకు నే నేకపుత్రుండను. ఏకపుత్రుం డపుత్రుం డను సుమతులవాక్యంబు పడఁ గ్రహించి యాయన వివాహమం దిచ్చగలవాడయ్యె. అది యెఱిగి నేనాయనకుఁ గాళియను పేరుగల సత్యవతిని దెచ్చి వివాహంబు గావించితి. ఆ సమయంబునఁ దండ్రినిమిత్తము కులనిమిత్తము నేను దుష్కర ప్రతిజ్ఞకావించి యరాజును సూర్యరేతుండను నయి యిట్లు చరించుట నీ వెఱుంగుదువు. ఆయనపుత్రుండు విచిత్రవీర్యుండు నా సోదరుండు తండ్రి యనంతరము నే నాతని సింహాసనంబున నిలిపి యతని భృత్యుండనై చరించితి. అతనికిఁ గాశీరాజుదహితల స్వయంవరంబున హరించి తెచ్చి వివాహంబు గావించుట నీవు విన్నాడవకదా. తన్నిమిత్తంబున నాకుఁ బరశురామునకు ఘోర రణంబు వర్తిల్లె. పరశురామభీతిచే విచిత్రవీర్యుండు పౌరులచే విప్రవాసితుండయ్యె. ఈ కాలంబున సతండు సత్యంతదారసక్తుండగుట క్షయబాధచే మరణించె. రాష్ట్రం బరాజకం బయ్యె. దాన వలపు ఘటిల్లె. ప్రజలు శుద్ధయశీతులై నన్ను డాసి యాట్లనిరి.

శంతనుకులవర్ధనా! ప్రజ లుపక్షిణించుచున్నవారు. మా కెల్ల నీవు రాజువై యీతిబాధ లణంపుము. మహాదారుణ హ్యధులు ప్రజలఁ బీడించుచున్నవి. అనేకులు మరణించిరి. ప్రజ యల్పవశిష్ట మైనది. హతశేషంబగు దానినైన రక్షింపుము. ప్రజల ధర్మమునఁ

జాలించి రోగము లణంపుము. నీవు జీవించియుండ రాష్ట్రమిట్లు
 వినశింపఁదగదు. అని జను లాక్రోశించినను నాప్రతిజ్ఞఁ దలంచి
 మనస్సునఁ జలింపకుంటిని. అంత మాతల్లి కాళియుఁ బౌరులు
 పురోహితామాత్యులు నట్లే రాజపుత్రుని బహువిధముల బోధించిరి.
 ప్రతీపవంశము నీవలన నశించుచున్నది. కావున మా మేలుకోరి
 పట్టాభిషిక్తుఁడవు కమ్ము. అని తల్లియుఁ బ్రాంజలియై వేడికొనెను
 గాని నాప్రతిజ్ఞవిధ మామెకు వినిచి నీనిమిత్తము సేనూర్ధ్వరేతస్కుఁడ
 నై యరాజనై యున్నవాఁడను. కావున నన్నీ భారము వహింప
 నియోగింపకుము. కౌరవవంశమున శంతనునందనుండనై జనించిన
 నేను నీ కొఱకై కావించిన ప్రతిన నెట్లు వ్యర్థపఱుతును? సుత
 వత్సలా! నేను నీకు భృత్యుఁడను. దాసుఁడనుగాని భూభర్తనుగాను.
 అని యామెను సమాధానపఱిచి భ్రాతృధారల యందుఁ గుమారుల
 నుత్పాదింప వ్యాసమహర్షుల వేడుకొంటిని. ఆయనయు వంశరక్షణార్థం
 బనుగ్రహించె. అప్పుడాయనవలన మువ్వరుకుమారులు జనించిరి.
 నీతండ్రి యంధుఁడై కరణహీనుండగుటవలన రాజుగాఁడయ్యె. లోక
 శ్రుతుఁడు మహాత్ముఁడునగు పాండుఁడు రాజయ్యె. పాండుఁడు
 రాజగుటచే నాతని పుత్రులెట్లు రాజ్యార్హులు కాకుందురు? కావున
 నాయనా! కలహింపక వారితండ్రి యర్థరాజ్యము వారికిమ్ము. నేను
 జీవించియుండ మఱియొక్కఁడెవఁడు రాజ్యమేలఁగలఁడు? కావున
 నామాట నగౌరవింపకుము. మీ యిరువురసంధి కోరువాఁడను నేను.
 కుమారా! నీయందును బెండునందనులందునునాకుఁ దారతమ్య బుద్ధి
 లేదు. మీ యిరువురు నాకు సమానులు, జననీజనక విదుర భిప్రాయ
 మిదియ. వృద్ధులగు మా కులుకులు వినుము. మా వచనంబులు
 శంకింపకుము. మిమ్మును సర్వపృథివిని నాశిల్లఁజేయకుము.

అనిన ద్రోణుం డిట్లనియె.

దుర్యోధనా! యథార్థము వచింతువనుము. పాండురాజు నర
 పతియు రాజునై యుండి యన్నయగు ధృతరాష్ట్రునినకుఁ దమ్ముఁడగు
 వినురునకు రాజ్యమిచ్చి సింహాసనమునఁ గూర్చుండఁబెట్టి భార్యా

సహితండు వసములకేగెను. విదురుడు నానావకలిగి భృత్యుని వలె వాలవ్యజనచాస్తుడై ధృతరాష్ట్ర సేవించుచుండె. ప్రజలును మున్ను పాండురాజును గొలుచునట్లు ధృతరాష్ట్ర గొలువసాగిరి. ధృతరాష్ట్ర విదురులకు రాజ్యమును విడిచి పాండుడు సర్వధరా తలంబు చరించుచుండె. కోశవిచారణము గానభృత్యాన్వేషణ భరణాది సకలకార్యంబులు విదురుడే కావించుచుండె. అట్టి ధృతరాష్ట్రుని కుదయించిన నీవు కులభేదమేల కావింపనెత్తికొనెదవు? భ్రాతలతోడ రాజ్య మనుభవింపుము. నేను బిటికినై కాని ధనాశచేగాని నీకీమాటలు చెప్పుచున్న వాడేగాను. నాకు ధనంబొసంగినవాడు భీష్ముడు కాని నీవు గావు. నీవలన నాకు సర్థకాంతయాలేదు. జీవనోపాయము నీవలన గోరువాడేగాను. ఎచ్చట భీష్ముడో ద్రోణుడెచ్చటనే యుండును. భీష్ముడు చెప్పినట్లు కావింపుము. పాండుపుత్రులకర్థరాజ్య మిచ్చు. మీకును వారికి నాచార్యకంబు సమంబుగ గావించితిని. నా కశ్వితామ యెట్టియో యర్జును డట్టిడ. వెక్కు మాటలేల? ధర్మ మెందుగలదో జయమందేకలను. భీష్మద్రోణల వాక్యంబులు విని విదురుడు భీష్మమోము జూచుచు నిట్లు భావించె.

తండ్రీ ! దేవవ్రతా ! నావచనంబులు లెస్సవినుము. విస్తృతమైన కరువంశమును నీవ మరల నుద్ధరించితివి. అట్టి నీవు నేనెంత విలపించినను నామాటలేల యుపేక్షించు చున్నాడవు. కులపాంగనుడైన దుర్యోధను డనువా డీవంశమున నెవడు? అట్టివాని లోభబుద్ధిని నీవేల యనువర్తించెదవు? ఈ యనార్యు, డకృతజ్ఞుడు, లాభోపహతచేతస్కుండు, ధర్మార్థదర్శియగు తండ్రీవాక్యమును శాస్త్రమును సతిక్రమించుచున్నవాడు. దుర్యోధనుడు నిమిత్తముగఁ గౌరవులెల్ల నశింతురు. మహారాజా ! వీరందఱు నశింపకుండఁజేయము. చిత్రకారుడు చిత్రములవలె నీవు నన్ను ధృతరాష్ట్రునివలె స్థాపించితివి. తానువ్రాసిన చిత్రములఁ దానేఁజెలుచు చిత్రకారునివలె దాను సృష్టించిన భూతములఁ దానేసంహరించుప్రజాపతివలె మమ్మేల నశింపజేసెదవు? కలక్షయము నీకన్నులమ్రోల నగుచుండ నుపేక్షింప

కుము. నాతోడను ధృతరాష్ట్రుతోడను వనములకుఁ గదలుము. అటు గాదేని మోసబుద్ధిగల యీ దుర్యోధనుబంధించి వధించి రాజ్యమును బొండువులకిమ్ము. రాజ శాస్త్రాలా ! కులసాంఘిక క్షయమను మహానరక కము దాచరించుచున్నది. అనుగ్రహింపుము. అని శోకబాష్పపరి ప్లుత సేతుండై వెచ్చనూర్చుచు విమరుండు విరమించుటయుఁ గుల నాశభీత యగు సుబలరాజసుత గాంధారి పాపమతియు నృశంసుండు నగు దుర్యోధనుని రాజసమక్షమునఁ గోపంబునఁ నిట్లనియె.

ఓరీ పాపమాత్య సహితుఁడ ! యీ సభయందండు రాజులు మహర్షులు తక్కటివారు విచిత్రోపము వచించెద వినుము. కరు వంశ రాజ్యము క్రమాగతభోజ్యము. ఇది మన వంశధర్మము. పాప బుద్ధివియు, సలివృశంకర్తుడ వగు నీవు కౌరవరాజ్యంబు నాశము సేయ సమకట్టితివి. నీ తండ్రి ధృతరాష్ట్రుడు పినతండ్రి విమరుండు జీవించియుండ నీ కల్లు రాజ్యము లభించును ? ఆ యిరువురైనను భీష్ముండు జీవించియుండునట కాయసకుఁ బరతంత్రులే. అయినను ధర్మజ్ఞతచేత గాంగేయుండు రాజ్య మభిలషించినవాడు కాఁడు కావునఁ బొండురాజు రాజయ్యె. ఆయన రాజ్యమున కాయస పుత్రు లర్హులు గాని యితరులు గారు. రాజ్యము తక్కునమస్తము పైతామహంబు గావున వారి పుత్రులు వారి పౌత్రులు సనుభవింప నర్హులు. వంశధర్మానుపాలనమనస్కులనుగు మే మెల్లరము దేవప్ర తుండు చెప్పినట్లు వర్తించువారము కావున నాయనయానతిఁ బూని ధృతరాష్ట్ర విమరు లిది వచింతురు గాక. ఈ వంశక్షేమము గోరువారందఱు నిట్లు చెప్పవలయును. ధర్మంబుఁ బురస్కరించుకొని ధర్మతనూ జండు న్యాయాగతంబైన యీ రాజ్యమును గాంగేయ ధృతరాష్ట్ర చోదితుండై దీర్ఘ కాలముఁ బాలించునుగాక.

అని గాంధారి వచించి విరమించిన ధృతరాష్ట్రుండు పుత్రు దిక్కు మొగంబై యిట్లనియె. మన వంశవృత్తంబు వచించెదవినుము. తండ్రి యను కౌరవంబు నొడెడనీకుఁ గలుగునేని నావచనంబుఁ బాలింపుము. మన చంద్రవంశమున యయాతియన ధరాపతి జనించె.

ఆయన కేపురు పుత్రులు. పెద్దభార్య దేవయాని తనయుండు యదుపు జ్యేష్ఠుడు. కనిష్ఠభార్య శర్మిష్ఠనందనుండు పూరుపు కనిష్ఠుడు. ఈ పూరువే మనవంశమున కాదిపురుషుండు. పితృజ్ఞ నుల్లంఘించుకతన దేవయాని తనూజాతులందఱు రాజ్యార్హులు గారైరి. జనకాజ్ఞానాలించిన పూరుపు ధరానాథుండై సింహాసనాసీనుడయ్యె. ఈ విధంబుగ జ్యేష్ఠపుత్రుండు రాజ్యపదభ్రష్టుండై కనిష్ఠుండు సింహాసన యోగ్యుడయ్యె. కావున బెద్దవాడుండఁచిన్నవాడు రాజగుటయుఁగలను. అట్లులే మా ప్రవితామహుండు ప్రతీపుడు. ఆయనకు మువ్వరు కుమారులు. అందు దేవాపి జ్యేష్ఠుడు. శాష్టికుండు రెండవవాడు. మా పితామహుండు శంతనుండు మూడవవాడు. దేవాపి కృష్ణ వ్యాధివీడితేను డగుట నతఁడు నృపాలు డగుటకు బ్రజలు సమ్మతింపరైరి. హీనాంగుండు రాజ్యార్హుండుగాడు. కావున ధర్మాత్ముండును సుశీలుండును భ్రాతృనత్సలుండు నగు జ్యేష్ఠపుత్రునకు నభిషేకము లభింపమికి విషాదగ్రస్తుడై ప్రతీపుడు పుత్రశోకంబున మరణించె. దేవాపి వనంబులకుఁ జనియె. శాష్టికుండు జనకుని సోదరులను విడిచి సంపత్సమృద్ధంబైన మేనమామముంటికిఁ జనియె. ఆయన యనుమతి శంతనుండు రాజయ్యె. అట్లులే నేనును హీనాంగుడనగుట జ్యేష్ఠుడనయ్య రాజ్యమువలన భ్రంశితుండవైతిని. మతిమంతుండైన పాండుండు రాజయ్యె. ఈ విధంబున బాండుండు కనిష్ఠుడయ్యఁ బ్రాప్తరాజ్యుండయ్యె. ఆయన వెనుక నాయన పుత్రులు రాజ్యార్హులు. రాజ్యభాగము నాకే లేకుండ నీక్లెలు రాగలను? అరాజపుత్రుండ వస్వామి వగునీవు పరస్వము హరింపఁ గోరెదవు. యుధిష్ఠరుండు రాజపుత్రుండు మహాత్ముండు కావున న్యాయాగత రాజ్యం బతనిదియ. అతఁడే కురుకులధర్తయుశాస్త్రయు. అతండు సత్య సంధుండు. అప్రమత్తుండు. శాస్త్రనిష్ఠుండు. బంధుజనహితాభిలాషి, ప్రజాప్రియుండు. సుహృత్తు. అనుకంపి. క్షమాదమతితార్జ్వణంబులు సత్యవ్రత మప్రమత్తత యిట్టి రాజగుణంబు లతనియందకలవు. నీవో యరాజపుత్రుండవు. అనార్యవృత్తుండవు. లుబ్ధుండవు బంధువుల పట్ల

పాపబుద్ధివి. పరులకుఁ గ్రమాగతంబైన రాజ్యంబు హరింపఁ జూచె దవు. కావున నర్థరాజ్యంబు పాండవుల కిమ్ము.*

అని భీష్మవ్రోణ విచార గాంధారీ ధృతరాష్ట్రులు చెప్పిన నవ మతియగు దుర్యోధనుండు కోధరక్తలోచనుండై దిగ్గన సభవిడిచి పోయె. శ్రీ.ణాయువులు రాజులు నతని వెంటఁజనిరి. వారింగనినేడు పుష్యము. మీరు యధానన్నధులై కురుక్షేత్రంబున కరుఁగుండనియె. వారట్ల కావించిరి. నేను దొలుత సామవిధానంబున మంచిచూటల బోధించితి. ఆవల నతనితో నీ తండ్రియే రాజుగానుండనిమ్ము ఆయ నయు భీష్మవిచరులు చెప్పెనట్లువిని పాండవులు భృత్యులట్లు వారలఁ గొలిచి యుండువారు. మనుగడకై యెదుర్కొనిమ్ము. అనిన దానికినిసతఁ డీయకొనడయ్యె. ఇట్లుదానోపాయంబును వ్యర్థంబగుటయు వారిలో వారికి భేదంబు పుట్టింపఁ బలుపోకలఁ బోయితి. అదియు మోఘ

“రాజ్యస్వర్వవిషయమున నించుకేనియు హక్కులేని పాండవులపక్షమున లోకము చేరియున్నది.” అని యొకానొకరు పాండవు లర్థరాజ్యమునుగోరుట యధర్మమని వ్రాసిరి. ఈ యధ్యాయములు వారివాదము సరిగాదని స్థాపించు చున్నవి. ధర్మనందముండై ధర్మరాజనిపేరు పెట్టుకొన్న ధర్మరాజే ధనాశచే నధర్మవాదము చేయఁబూనినను ధర్మసంస్థాపనార్థము పుట్టిన కృష్ణుండును ధర్మ మార్తులైన భీష్మవ్రోణ కృప విచారదులును నారదాని మహర్షులును నధర్మపక్ష మేలపలికియుండురు ! తుదకు గాంధారియు నీవే జయింపుమనక ధర్మమున్నచోట జయముండునని కొడుకు నేల గీవించియుండును ?

కావున “భీష్మేణ రాజా కారవ్యో ధృతరాష్ట్రోభిషేచితః

అర్థధర్మ ప్రధానాను విద్యాను వివిధానుచ

గతఃపారం యథాపాండు స్తథాసేనాపలికృతః”

అను శ్లోకములు ప్రక్షిప్తములని మూలమునందే కుండలీకరింపఁబడినవి.

శ్లో. ధృతరాష్ట్రోఽచక్షుత్వా, ద్రాజ్యం నప్రత్యపశ్యత

పారసవత్వాద్విదురో, రాజాపాండుర్భూవహ”

అను శ్లోకము సప్రమాణమనియు లోకము పాండవపక్షము చేరుట న్యాయ మనియు నెఱుంగినగును,

మయ్యె. వారు సంగ్రామకౌతుకంబునఁ గురుక్షేత్రంబునకుఁ బయలు
నించి గాంగేయు సేనానాయకుఁ గావించికొని యున్నవారు. ఆవల
నీ యిష్టముచొప్పునఁ బ్రవర్తింపుము. అనిన ధర్మతనయుండు తమ్ము
లతో నాలోచించి యుద్ధము కర్తవ్యంబుగ నిశ్చయించి తనయే డక్ష
హిణులతోడఁ గురుక్షేత్రంబునకుఁ బయలించె.

నూతన కృష్ణలీల.

భగవద్గీత ప్రథమాధ్యాయము.

—♦ అర్జున విషాదయోగము. ♦—

శ్రీకృష్ణుండు తాను సారథ్యముచేసెదనని యర్జునున కొసం
గిన వాద్దానము చొప్పున నర్జును దేరిదోలికొని రణరంగంబునకు
వచ్చెను. అప్పుడు దుర్యోధనుపక్షమువా రొకప్రక్కను ధర్మరాజు
పక్షమువా రొకప్రక్కను గురుక్షేత్రమందుఁ గట్టెనురుగఁ నిలుబడి
యుద్ధమున కుపక్రమించి యొకరిపై నొకరు బాణంబులవైచి నాయత్త
పడుచుండ నర్జునుండు విల్లెక్కఁజెట్టి కృష్ణుఁ జూచి యిట్లనియె.

అచ్యుతా! రెండుసేనలనడుమ నా రథంబు నిలుపుము.
యద్ధార్థులై వచ్చిన వారి నెల్లఁ జూడవలయు. అంతియగాక దుర్ముద్ధి
యగు దుర్యోధనునకుఁ బ్రయోగంబు చేయఁగోరి యద్ధమొనర్ప వచ్చిన
వారిలో నెవ్వరితో నేను యద్ధ మొనర్పవలయునో యదియును
జూడఁదగును. అనినఁ గృష్ణుం డుభయసేనల నడుమ భీష్మద్రోణ
దుల కెదురుగ రథంబు నిలిపి యర్జునా! యీకౌర్మల నెల్లఁజూడుము.
అనిన నతండు రెండుపక్షంబుల వారిని శాఱఁజూచెను. ఇట్లు చూచి
రెంటియందుఁ దండ్రులను దాతలను గురువులను మేనమామలను
సఖులను మామలను తనకు మేలొనర్చినవారిని జూచెను. ఇట్లు
యుద్ధార్హమై గుమిగూడిన సర్వ బంధువులనుజూచి మనంబునమీక్కిలి
కనికరంబు పొడమ దుఃఖార్తుడై యర్జునుం డిట్లనియె.

కుక్కిణి—అప్పు నీవు చెప్పబోవునది భగవదీతకదా.

తండ్రి—అవును.

కుక్కిణి—ద్విపదగా నీవు చెప్పినదానికంటె సులభముగామాకర్థమగు నట్లు చెప్పెదనని నీవు చెప్పినమాట జ్ఞప్తియందున్నదా?

తండ్రి—ఉన్నది. అట్లే చెప్పెదనుగాని కొన్నియెడల పలుకులు సులభముగా నుండినను విషయము మీకు గ్రహింప కష్టముగా నుండును. అట్టి సందర్భముల మీరడిగెదరేని విశదముగఁ జెప్పెదను. తరువాత వినుడు.

అర్జునుఁడు కృష్ణా! యుద్ధమునేయఁ గోరినచ్చిన యీనాబంధువులు మొదలగువారిని జూచిన నాయవయవములు విగుప్తచెడి శిథిలము లగుచున్నవి. ముఖ మెండిపోవుచున్నది. నా శరీరము నణకుచున్నది. పులకరింతయుఁ బుట్టుచున్నది. గాండీవము చేతనుండి జాతి పోవుచున్నది. దేహమంతయు దహింపఁ బడుచున్నది. నా మనసు నిలుకడచెడి తిరుగుడుపడుచున్నది. రథముపై నిలుచుటకును నాకు సామర్థ్యము తప్పిపోవుచున్నది. కేళవా! నా కన్నియు నవశకునములే కానవచ్చుచున్నవి. యుద్ధరంగమున బంధులనెల్లఁజంపి పిమ్మట పొందెడి లాభమేదో నాకుఁ దెలియలేదు. కావునఁ గృష్ణా! నేను జయమును గోరను. రాజ్యమును గోరను. దానివలనఁ గలుగు సుఖములను గోరను. రాజ్యము లభించిన నేమి? భోగము లమరిన నేమి? గోవిందా! బ్రతికీయు ఫలమేమి? చెప్పమా. ఎవరినిమి త్తమైరాజ్యము భోగములు సుఖములు కోరుచుందుమో యట్టి యాచార్యులు తేండ్రులు కొడుకులు తాతలు లోనగు వారెల్ల వీరే ప్రాణములను ధనమును వదలిపెట్టి యిచ్చుట యుద్ధమునకై వచ్చియున్నారు. వీరు నన్ను జంపినఁ జంపనిమ్ము. ముల్లోకముల ప్రభుత్వ మమరినను నేను వీరిని జంపను. ఇంక సీరాజ్యము నిమిత్తమై చంపుచుననుట యేటి మూట. జనార్దనా! యీ ధార్తరాష్ట్రులకు జంపిన మాకు రాగల సంతోష మేదిగలదు? వీరు మా యింద్లకు నిప్పుపెట్టిన వారును

మాకు విషము పెట్టిన వారును, శస్త్రములచే జంపజూచిన వారును, మాధనము నపహరించిన వారును, మాయిల్లాలి మానము దీసిన వారును, నయిన నగుదురుగాక. వీరిని జంపుటవలన మాకు బాపమే రాగలదు. కీడుచేసిన వారికి మాకు కీడు చేయవలయునని ప్రమాణముకలదా? కావున బంధుయ్యుక్తులైన దుర్యోధనాదుల జంపజాలము. ఏలందువా మా వారిని జంపి మేమెట్లు సుఖంపగలము? లోభముచే వికలమైన మనస్సులుగల వీరు కులనాశము చేయుట నునను, మిత్రద్రోహము వలనను గలుగు పాపమును డెలిసికొన లేకుందురు గాక! అటులని కులక్షయము చేయుట వలన గలుగు పాప మిట్టిదని యెఱిగిన మనము పాపము నెట్లు చేయవచ్చును? కులక్షయమువలన సనాతనములైన కులధర్మములు నశించును. కులధర్మములు నశింపగా నా కులమంతయు నధర్మముపాలగుచున్నది. కుల మధర్మము పాలగుటచే కులస్త్రీలు శీలము విడిచి చెడుచున్నారు. స్త్రీలు చెడిపోవ వర్ణసంకరము కలుగుచున్నది. ఈసంకరము కులములను జెడిచిన వారిని, నెట్లు చెడినకులముల వారిని, సరకముల పాలొనర్చుచున్నది. అంతేకాక వీరికి దిలోదకములను విడుచు వారును బిండముల నిడువారును లేక యధోలోకముల బడుచున్నారు. కులఘ్నులు వర్ణసంకరము కావింపగా దానివలన గలుగు దోషములు సనాతన వర్ణధర్మములను వంశధర్మములను నిర్మూలించుచున్నవి. కులధర్మములు నశించిన మనుష్యులు శాశ్వతముగా సరకమునందే నసంతోరని పెద్దలు చెప్పుదురుగదా. అయ్యయ్యా కొంచెమైన ముందాలోచన లేక రాజ్యమునందు సుఖమునందు గల యాశచే బంధువధ యెంతటి పాపకార్యము చేయ యత్నించితిమి. వాడు నన్ను జాణములు గొట్టినను నేను బదులుగొట్టను. శస్త్రమునుగూడ చేతఁ బట్టను. ఇట్టి నన్ను వారు చంపిరేని యదియే నాకు మిక్కిలి జ్ఞేయము. అని శరచాపముల వదలిపెట్టి దుఃఖించుచు రథముమీఁద నర్జునుడు కూలఁబడెను.

అర్జున విషాదయోగము సంపూర్ణము.

ద్వితీయాధ్యాయము.

—♦ సాంఖ్యయోగము. ♦—

ఇట్లు బంధువులందలి కనికరముచే వారిని జంపనలనిపించెను గదా యను దుఃఖమువలనఁ గన్నీరు కార్చుచు శోకించుచున్న యర్జునుఁ జూచి శ్రీకృష్ణమూర్తి యిట్లనియె.

౧

అర్జునా! యార్జులగు వారికిఁ దగనిదియు, స్వర్గ సుఖమునుండి తొలగించునదియు. నీకపకీర్తి కరంబును, నగు నీమనోవ్యాకులత్వము పంక్షట్ల సమయంబున నీ కెట్లు కలిగెను? అద్భుతరహస్యము. నీయట్టి వాని కిది తగినదికాదు. నీచమైన మనోచార్బల్యమును వదలి లెమ్ము. అనిన నర్జునుం డిట్లనియె.

౩

అయ్యా కృష్ణా! భీష్ముడు ద్రోణుడు లోనగు పెద్దలు పూల చేఁబూజింపఁ దగినవాధు. అట్టి వారిని గఱకు బాణములచే నెట్లు గొట్టుకును? మహానుభావులైన పెద్దలను జంపక లోకమున భీష్మమైత్రి జీవించుటైనను మేలుగాని ధనమునుగోరి గురువులఁ జంపి యీలోకమున నెత్తుటికూడును దిని యెట్లు నెవ్వదిగ నుండఁగలము? యుద్ధము చేసిరక్తాన్నము దినుటమేలో యుద్ధముచేయక భిక్షాన్నము తినుట మేలొ డెలియదు. మేమే జయింతుమో వారే జయింతురో యెట్లు నిశ్చయింప శచ్చును. ఎవరిని జంపి పిదప నా దుఃఖమున బ్రతుకలేమో యట్టి దుర్యోధనాదులు భీష్మద్రోణాదులు వీరే చాపునకుఁ దెగించి యెదుట నిలిచి యున్నారు.

౬

కృష్ణా! లోభదోషముచేతఁ జెడిన మనస్సు కలవాడను, ధర్మ మిట్టిదని నిశ్చయింప శక్తిలేనివాడను, నగు నేను నిన్నుఁ బ్రార్థించు చున్నాను. ఇప్పుడు మేమెట్లు ప్రవర్తించుట శ్రేయస్కరమో చెప్పుము. నీకు నేను శిష్యుడను. నీయాశ్రితుడనైన నన్ను శోసంప్రము.

౭

నిష్కంఠక రాజ్యమైనను, నింద్రపదవియైనను నింద్రియముల శోషింపఁజేయు నా దుఃఖమును బోఁగొట్టఁ గలదిగ నాకుఁ దోఁఫ

లేదు. కావున నేను యద్ధమును జేయను. అని మాటుమాటాడక యద్ధునుఁ దూరక కూర్చుండెను. అప్పుడు రెండు సేనలనడుము దుఃఖించు నతనిం జూచి కృష్ణుఁడు పరిహసించు వానివలెనై యిట్లనెను.

అద్భుతా! వేనినిమిత్తము నీ వేడువరాదో యట్టి వానికై యేడ్చు చున్నాఁడవు. మాటలుమాత్రము బుద్ధిమంతునివలెఁ జెప్ప చున్నావు. పండితులగు వారు ప్రాణములు పోయిన వారికై గాని ప్రాణములు పోనివారికై గాని శోకింపరు. నే నొకప్పుడైన లేని వాడను గాను. నీ వొకప్పుడును లేకుండినది లేదు. ఈ రాజులందఱును లే కుండిరను నదియు లేదు. మనమందఱ మికమీఁద నెప్పుడేని లే కుందుమను నదియును లేదు. ఈ దేశమునం దాత్మకు బాల్యము యశావసము ముసలితనమును ననునవియెట్లు కలుగునో యట్లే వేటొక శరీరమును కలుగుచున్నది. (బాల్యము మొదలైన యవస్థలు దేశమునకే గాని యాత్మకు లేవు. బాల్యము నదలి యశావసము వచ్చినప్పుడును నా యాత్మమాటకయేకవిధముగ నెట్లుండునో యట్లే యీ దేశమునదలి వేటొక దేశము ప్రాప్తించినప్పుడును నాత్మమాటకయేకవిధముగనుండును) ఈ విషయమునబుద్ధిమంతులు మోహపడరు. శబ్దము, స్పర్శము, రూపము, రసము, గంధము, అను విషయములును వానికి నాశ్రయములైన యాకాశము, వాయువు, అగ్ని, జలముఁ భూమి యనెడి పంచభూతములును జెవి, కన్ను, ముక్కు, చర్మము, నాలుక యనెడి యింద్రియములతోఁ గలసి దేశమునకుఁ జలివేడి మొదలగు సుఖదుఃఖముల నిచ్చుచున్నవి. ఇవి వచ్చుచుండును బోవుచుండును గాని నిలుకడగ నుండునవి కావు. కావున నివి కలిగినపుడు పరితాపపడక యొర్చుకొని యుండుము.

చలి యొకని కొక వేళ సుఖమును మఱియొక వేళ దుఃఖమును గలిగించుచుండును. ఏకకాలమందే చలి యొకనికి సంతోషమును, మఱియొకనికి దుఃఖమును గలిగించును. కావున సుఖదుఃఖములఁ గలిగించు శక్తి చలి వేడుము లందు లేదు. మనస్సు దేని నెప్పుడెప్పుడు

గ్రహించిన నట్లది తోచుచుండును. కావున సహనము గలవాని కవి సుఖదుఃఖములను గలిగింపవు. ౧౮

సుఖము దుఃఖము సమానములుగ గ్రహించుచు సుఖము వచ్చినప్పుడు పొంగక దుఃఖము వచ్చినపుడు గుంగక యుండుటచే నెవ్వని నివి బాధపెట్టఁ జాలవో యట్టి ధీరుఁడు మోక్షమునకుఁ దగినవాఁడు. ౧౯

లేని యెప్పటికి లేనిదేగాని కలుగుట యనునది దానికిఁ గలుగదు. కలదను నది యెప్పటికి నిలుకడ నుండునేకాని లేదనునది దానికిఁ గలుగదు. కావున సత్తయున జీవున కొకప్పుడు లేకుండుట యనునది కలుగదు. అసత్తయున దేహము సర్వదా మాలుచుండునే కాని నిలుకడగ నుండును. ఈ రెంటి తారతమ్యము యధార్థ జ్ఞానము కలవారెఱుఁగుదురు. ౨౦

ఏది యాసర్వమునందు వ్యాపించియున్నదో యట్టిమాత్ర నాశములేనిదని యెఱుంగుము. యెట్టిహుర్పును లేక యేకవిధముగ నుండు దీనిని నాశముచేయు శక్తిమంతఁ డెవ్వఁడును లేడు. ఈ దేహములు నాశ మగునవి. ఈదేహములందు వసించు జీవుఁడు నాశములేనివాఁడు. సర్వదా నుండువాఁడు. నాశముకానివాఁడు. మనజ్ఞానముచేఁ దెలియబడనివాఁడు. కావున నర్దుహ! యుద్ధము నకు లెమ్ము. ఈజీవుఁడు కొట్టునని తలచు వాఁడును, గొట్టబడునని తలచువాఁడును, వీరిరువురు తెలియనివారు. ఇతఁడు కొట్టను గొట్టఁడు, కొట్టబడను గొట్టబడఁడు. ఈ జీవాత్మ పుట్టువాఁడు కాఁడు. చచ్చు వాఁడును గాఁడు. ఒకప్పుడు లేకుండి మఱి యొకప్పుడు కలిగెడి వాఁడు కాఁడు. ఇతనికిఁ బుట్టువులేదు. నాశములేదు. ఎల్లప్పుడు నుండువాఁడు. పురాతనుఁడు. శరీరము నశించుచున్నను దాను నశింపక నుండువాఁడు. ౨౧

ఈజీవుఁడు నాశములేనివాఁడనియు, బుట్టువులేనివాఁడనియు, మాయములేని వాఁడనియు, నిత్యుఁడనియు, నెవ్వఁ డెఱుఁగునో యట్టి పురుషుఁ డెట్లు చంపును? ఎవ్వనిఁ జంపును? ఎవనిఁ జంపించును? ౨౧

చినుగుటచే ధరింప యోగ్యముగాని వస్త్రములను వదలి మనుష్యుడు వేఱు క్రొత్తవస్త్రముల ధరించునట్లు జీవుడు ముదిమి రోగములు మొదలైన కారణములచే జీర్ణములై వానయోగ్యములు గాని దేశములను వదలి క్రొత్తశరీరములను ధరించుచున్నాడు.

అయుధము లీ జీవుని నటకజాలపు. అగ్ని దహింపలేడు. నీళ్లు వీనిని జివుకఁ జేయవు. వాయు విగిరింపదు. కాబట్టి యితఁడు ఛేదించుటకు, దహించుటకు, జవికించుటకు, శోషింపించుటకు, సాధ్యపడనివాడు. ఇతఁడు పుట్టుట, కలిమి, పరిణామము, పెరుగుట, తగ్గుట, నశించుట యను నాటువికారములు లేక యున్న కాలము లందు నేకవిధమున నుండువాడు. సనాతనుడు. ౨౮

ఈజీవుఁ డిట్టివాడని యింద్రియములచే నెఱుంగరానివాడు. ఇట్టివాడని తలంపునకు రానివాడు. వికారములు లేనివాడు. కావున నీజీవుఁడిట్టివాడని తెలిసికొంటి వేని నీవుశోకింపఁగారణముకలుగదు. ౨౯

ఒకవేళ నీ నీ జీవుడు నిత్యముగాఁ బుట్టెడి వాడనియు, నిత్యముగాఁ జచ్చెడివాడనియు, దలంచెద వేని యెప్పుడును నీవు శోకింపఁ గారణము లేదు. ఏలన,

పుట్టినవి చచ్చుట నిశ్చయము. చచ్చినవి పుట్టుట నిశ్చయము. కావున నివారింపరానిదాని విషయమున నీవు శోకింపరాదు. మనుష్యాది సమస్తభూతములు మొదలెట్టు లుండెనో తెలియరాదు. నడిమిస్థితియందుఁ దెలియవచ్చుచున్నవి. నాశమైన తరువాతను దెలియరావు. కాబట్టి నీవేల విలపించెదవు? ౩౦

ఒకానొకఁ డాత్మను సమృద్ధిపఱుపువలెఁ జూచును. అట్లులే మఱియొక్కఁ డద్భుతపఱుపున గుఱించి చెప్పనట్లు చెప్పను. వేతాక ఙ్గాశ్చర్యపఱుపున గుఱించి వినునట్లు వినునుగాని యొకఁడును వినియును దెలిసికొనలేడు. ౩౧

అన్నిటి దేశములు నాశము లగుచున్నను దేశమునందలి జీవుఁడుమాత్రము నిత్యముగాఁ జెడకయుండును. అట్టి భూతము లిట్టివిగా నెఱింగి నీవు దేనినిశూర్చియు శోకింపకము. ౩౨

అంతియకాక స్వకీయమైన ఊత్రియధర్మమునుబట్టి యాలోచించినను నీమనస్సు చలింపఁ గారణములేదు. ఊత్రియునకు ధర్మ యుద్ధమునకంటె మేలిచ్చునది వేఱకాకిలేదు. ౩౧

స్వప్రయత్నములేక తనంతటఁదానే లభించినదియు, స్వర్గ ద్వారములు తెఱవఁజేయునదియు, సగునిట్టి యుద్ధము పుణ్యము చేసిన ఊత్రియలకు లభించును. ౩౨

నీ నీ ధర్మయుద్ధము చేయకపోయెడవేని దాని వలన స్వధర్మమును గీర్తిని విడిచి పాపము పాలయ్యెదవు. ౩౩

నీ యపకీర్తిని లోకులు శాశ్వతముగఁ జెప్పకొందురు. గౌరవముగలవానికి సపకీర్తికంటె మరణమే మేలు. నిన్నింతవఱకు నెంతో గౌరవదృష్టిఁ జూచుచుండిన యీ మహారథులందఱు నీవు భయపడి యుద్ధమునుండి పరునెత్తితివని తలఁచి నిన్నుఁ జాలకనగఁ జూచెదరు. అంతియకాదు. నీ శత్రువులు నీ సామర్థ్యమును నిందించుచు ననరాని మాటలనెల్ల నిన్న నెదరు. ఇంతకంటె దుఃఖకరమైనది వేఱెందు గలదా? శత్రువులచేఁ జచ్చితివా స్వర్గముఁ బొందెదవు. గెలిచితివా రాజ్యము ననుభవించెదవు. కావున యుద్ధము చేయవలయునని నిశ్చయించుకొని **తెమ్ము.** (పీరినందఱు హింసించుటచేఁ బాపము వచ్చునని భయపడకుము.) సుఖదుఃఖములను లాభాలాభములను జరూపజయములను సమముగఁ జూచుచు గులధర్మము చేయఁదగినది కావునఁ జేసెద నను తలంపుతో యుద్ధము చేయుచుండుము. ఇట్లు చేసితివా నిన్నుఁ బాప మంటదు.

ఇంతవఱకు నీకు సాంఖ్య మనఁగా బుద్ధిచేఁ తెలిసికొనఁదగిన యాత్మతత్వజ్ఞానము చెప్పితిని. ఇక యోగమనఁగా నాత్మజ్ఞానపూర్వకంబగు మోక్షసాధక కర్తముల నాచరించు తెలివినిగూర్చి చెప్పెదను. ఈ తెలివితోఁగూడిన వాడవైతివేని నీవు కర్తబంధముల వలన విడివడుదువు. ఈయోగము నారంభించితివేని ఫలము కలుగకపోదు. కొంత చేసివిడిచినను దోషములేదు. ఈ ధర్మ మెంత కొంచె మొనరించినను సంసారభయమునుండి తొలగించును.

మోక్షేచ్ఛ గలవానికి నాత్మజ్ఞానవిషయమున నిశ్చయమైన బుద్ధి యొక్క విధముగనే యుండును. మోక్షేచ్ఛ లేక కార్యకర్తముల నాచరించు వారిబుద్ధులనేకశాఖలు కలిగి యంతములేనినై యుండును. రం

వివిధఫలములకు నాధనముంగూర్చి చెప్పెడి వేదవాక్యముల యం దాసక్తిగలవారును, స్వర్గఫలమేకాని యంతకంటెను త్తమఫలము లేదనువారును, గోరికలు కొరుటయే స్వభావముగాఁ గలవారును, స్వర్గమనం దాసక్తులు నగు నల్పజ్ఞానులు జన్మమనెడి కర్తవ్యము నిచ్చునదియు, భోగమును వైశ్వర్యమును గలిగించు కర్త విశేషములు పెక్కులు గలదియు, దరచిన నిలువక పైపై మెఱుంగులు గలదియు నగు వాక్యమును జెప్పుదురు. ఆ మాటయందు శ్రద్ధగలిగి భోగైశ్వర్యమూలం దాసక్తిగలవారికి నాత్మజ్ఞానమున నిశ్చయ స్వభావము గల బుద్ధి కలుగదు. రం

వేదములు సత్త్విక స్థమోగుణములు గలసి యుండువారికి దగిన స్వర్గాది విషయములను జెప్పను. నీ వొండొంటితోఁ గలసిన యీ మాండుగుణములను వృద్ధి పొందించుకొనక యెల్లప్పుడు సత్త్వి గుణము మాత్రము వృద్ధి నొందించుకొనుము. మఱియుఁ జలివేడుములు, లాభనష్టములు, లోనగు ద్వంద్వములచేఁ బీడింపఁబడని మనస్సు కలవాడవును, లేని పదార్థము సంపాదించుట, లభించిన దానిని గాపాడుట యను రెండు కార్యములు లేని వాడవును నాత్మజ్ఞానము కలవాడవు నగుము. రం

నీటిచే నిండిన బావి పురుషున కెట్టి ప్రయోజనము కలిగించునో యాత్మజ్ఞానము గల పురుషునకు సమస్తవేదము లట్టి ప్రయోజనమే కలిగించును. బ్రావిసి రొక్కపురుషున కొక్కొక్క కార్యము సక్తై యుపయోగించును. అట్లే వేదములు మోక్షముఁ గోరువారికి మోక్షసాధకమగును. కార్యములఁ గోరు వారికి వానికిఁ దగిన సాధనముల బోధించును. రం

అర్జునా ! కర్మముఁ జేయుటయందుమాత్రమే నీ కథికారము గలదు. ఆ కర్మఫలములఁ గోరు నధికారము నీకు లేదు. కర్మమును జేయువాఁడను నే ననికాని యీ కర్మమువలన నాకీఫలము గలుగవలయుననికాని నీవు తలంపరాదు. “నా కాఫలమును వలదు నేనాకర్మమును జేయను” అని నీవు చెప్పరాదు. విహితకర్మము చేయక తప్పదు. ౪౭

ఫలమునందుఁ బ్రీతి లేక, ఫలము సిద్ధించుటయందు సిద్ధింపక పోవుటయందు సమానుడవై, యోగమందు నిలిచి కర్మములఁ జేయుము. మేలునందును గీడునందును నన్ని సందర్భములందును నవముగ మనస్సు నుంచుకొనుటే యోగ మనఁబడును. ౪౮

సమబుద్ధితోఁగూడిన కర్మముకంటె ఫలముఁగోరిచేయు కర్మము జననమరణాదులకుఁ గారణమగుటచే నికృష్టమైనది. కావున నట్టి సమబుద్ధియందే నిలుపుము. కర్మఫలమును గోరువాగు హినులు. ౪౯

అట్టి బుద్ధితోఁగూడి కర్మములను జేయువానికిఁ బుణ్యపాపములు రెండును గలుగవు. కావున నట్టిబుద్ధి కలుగుటకాఁకుఁ బ్రయత్నింపుము. కర్మములను ఫలముగోరక భగవంతుని ప్రీతికై నేర్పచేఁ జేయుటచే నట్టి యోగబుద్ధి సాధింపనగును. ౫౦

జ్ఞానముతోఁగూడిన బుద్ధిమంతులు కర్మమువలనఁ గలిగెడి ఫలమును గోరనివారై జన్మములనెడి బంధములచేత విడువఁబడి మోక్షమును బొందుదురు. ౫౧

ఎప్పుడు నీ బుద్ధి మోహమువలనఁ గలఁతచేందుట మాని నిర్మలమగునో యప్పుడు నీవిదివఱకు విన్నవానియందును వినఁబోవు వానియందును విరక్తిగలుగును. ౫౨

పెక్కువిధములుగాఁ జెప్పెడి వేదవాక్యములవలనఁ గలఁతచేందిన నీబుద్ధి యెప్పుడు నిలుకడకలదియగునో యప్పుడు నీకాత్మ సాక్షాత్కారము (యోగము) కలుగును. అనిన సర్వముం డిట్లనియె. *

* మొదట కాత్మశ్రవణము. దానివలన సాత్విజ్ఞానము. అనఁగా సాత్విస్వరూప జ్ఞానము, తరువాత ఉపాసనము (ఎడతెగక స్మరించుట) దీనికే జ్ఞానయోగమని పేరు. ఆవల సాత్విసాక్షాత్కారము (యోగము).

కేశవా! యెట్టి లక్షణములుగలవాడు దృఢజ్ఞానముగల వాడు? వాడు దేనిని బలుకును? ఎట్లు నడచును? అనినఁ గృష్ణుం డిట్లనియె.

అర్జునా! దృఢజ్ఞానమనఁగా వెలుపలి లాభములయం దపేక్ష లేక యాత్మస్వరూపమందే తృప్తి బొందియుండుట. ఇట్టివాడు స్థిత ప్రజ్ఞుడనబడును. వీని దశలు నాలుగు. అందుఁ గడపటిదగు నాలుగవదశయం దుండువాఁ డాత్మ నొక్కదానినే మనస్సునఁ గోరి దానియందే మనస్సు నిలిపి తక్కినకార్యము లన్నియు విడుచును. మూడవదశయందుండువాడు తన కిష్టమైన వస్తువులు లేకపోవు టచేఁ గలుగు దుఃఖములచే మనస్సును గలవరపెట్టక సుఖమ నొనఁగు నిష్టపదార్థములం దాశలేక, యనురాగము, భయము, క్రోధములేక, యాత్మధ్యానముచేయువాడు. రెండవదశయం దుండువాఁ డిష్ట పదార్థములందంతట యుపేక్షనహించి శుభము కలిగిన సంతోషింపక యశుభము కలిగిన ద్వేషింపక యుండును. మొదటి దశయందుండు వాడు తాఁబేలు తన యవయవములను దనలోనికి ముణుఁచుకొను నట్లు లింగ్రియముల నన్నివిషయములనుండి మరలించుకొనుచుం డును, మొదటిదశఁ గడ తేటినవాడు రెండవదశను రెండవదశయందుఁ గడ తేటినవాడు మూడవదశను దానిని సాధించినవాడు నాల్గవదశను బొందును.

గీ॥

ఇంద్రియముల కాహారము విషయములును భోజనపదార్థము లును, ఇది లభింపకపోవునపు డింద్రియములు వానినుండి మర లునుగాని వానియందలి యభిరుచిమాత్రము నదలక వానిని బొందఁ గోరుచునే యుండును. ఆత్మస్వరూపముఁ జూచినపిమ్మట వానియం దభిరుచియు వదలిపోవును.

గీ॥

జ్ఞానవంతుడై యింద్రియములను జయింపవలయునని ప్రయ త్నముచేయుచున్న వాని మనస్సునుగూడఁ గలతపెట్టు స్వభావము గల యింద్రియములు బలాత్కారముగ లాగుకొనిపోవుచున్నవి. కావునఁ దొలుత నాయందాసక్తి గలిగియింద్రియముల నెల్ల స్వాధీనము

చేసికొని యోగయుక్తుడై యుండవలయును. ఇంద్రియములను దన వశమున నుంచుకొని యుండువాడే నిలుకడయైన జ్ఞానముగల వాఁడు. (స్థితప్రజ్ఞాడు.)

౬౧

విషయములను బలుమాఁ జూలోచించుటచే వానియందుఁ బ్రీతి కలుగును. ఆ విషయప్రీతివలనఁ గామము పుట్టుచున్నది. కోరిక కొనసాగదేని, గ్రోధము జనించును. క్రోధమువలన నిది కార్యమిది యకార్యమని తెలిసికొను వివేకము చెడుచున్నది. అవివేకమువలన ధాను నడపుచున్న ఇంద్రియ జయము మొదలగువాని యంగు మఱపు కలుగుచున్నది. మఱపువలన సంతోకరణము చెడి యుత్తమ జ్ఞానమునందుఁ గృషిచేయుట మాని మరల జనన మరణములకుఁ బాలుపడును. విషయాసక్తివలన నరుఁ డిట్లు నాశమొందును.

ఇంద్రియజయమునకు నాయందలి యాసక్తియే యుపాయము.

రాగద్వేషములు లేక తనకు లోపడిన ఇంద్రియములచే విషయముల ననుభవించువాఁ డంతఃకరణమును దన స్వాధీనమం దుంచుకొని నిర్మలమైన మనస్సు కలవాడగుచున్నాఁడు.

౬౨

మనస్సెప్పుడు నిర్మలమగునో యప్పుడే సర్వదుఃఖములు నశించును. ఆత్మానలోకమునకు విరోధులగు నోషములు లేక నిర్మలమైన మనస్సుగలవాని శుద్ధాత్మవిషయబుద్ధి శీఘ్రముగ నిలుకడ కలది యగును.

౬౩

యోగమున (భగవంతునియందు) మనస్సు నిలుకడగ నుంచుని వానికి నాత్మజ్ఞానము లేదు, అట్టివాని కాత్మధ్యానము గలుగదు. ఆత్మధ్యానము లేనివానికి విషయము లందలి యాశ యుపగడు. విషయములం దాశయుడుగక వానియం దాసక్తిగలవానికి దుఃఖము గొక సుఖమెట్లు కలుగును?

సముద్రమునఁ బోవు నోడను దప్పుగాలి సరియైన మార్గము 'నుండి-తెచ్చించి' వేటొకమార్గమున కీడ్చుకొని పోవునట్లు మనోనిగ్రహము లేనివాని 'తెలివిని' విషయసుఖముల ననుభవించు ఇంద్రియ 'ముల-వెంట-బోవు' మనస్సు వంకరత్రోవ కీడ్చుచున్నది.

౬౪

కాబట్టి యన్నివిధములచేతను నెవ్వడు విషయములనుండి యుద్రియముల నిగ్రహించునో వాని బుద్ధి నిలుకళగలది యగును. అట్టి వాడే జ్ఞాని యనబడును.

సమస్తప్రాణుల కేది రాత్రియో దానియందు యోగి మేలు కొని యుండును. దేనియందు బ్రాణులు మేలుకొనియుండురో తెలివిగల ముని కది రాత్రియగును. సమస్తప్రాణులకు నాత్మజ్ఞానము రాత్రి విషయజ్ఞానము మునికి రాత్రి. ౬౯

ఎన్నియోనదులు తమనీటి సంతయుఁ గ్రుమ్మరించినను జలం పక పొంగకయుండు సముద్రమువలె నెవ్వని కెన్నికోరికలు మనస్సున జొచ్చినను వికారము చెందక తనలోనే యణచు కొనుచు దాని కిగా నేప్రయత్నమును జేయకుండునో, వాడు మోక్షమును బొందు చున్నాడు గాని కోరికలఁ గోరువాఁ డెన్నటికిని మోక్షమును బొందఁడు. ౭౦

కోరికలనెల్ల వదలి యెవఁ డాశలేని వాఁడును మమకారా హంకారములు లేని వాఁడునై జీవనమాత్ర కార్యములందు సంచ రించుచుఁ గార్యఫలము లనుభవించు చున్నాఁడు వాడు మోక్ష మును బొందును.

అర్జునా ! యీ స్థితి *పరబ్రహ్మప్రాప్తిని గలిగించును. ఇట్టి స్థితి యందుండువాడు సంసార మోహంబునఁ దగులు కొనఁడు. వార్ధ కమం దిట్టి దశేయందుండువాడు గూడ బ్రహ్మానందమును బొందును.

సాంఖ్యయోగంబను ద్వితీయాధ్యాయము సంపూర్ణము.

తృతీయాధ్యాయము.

—♦ కర్మయోగము ♦—

అనిన నర్జునుం డిట్లనియె. కృష్ణా ! కర్మముకంటె జ్ఞానము శ్రేష్ఠమని నీ యభిప్రాయమేని నన్నేల ఘోరకర్మములఁ జేయుమని ప్రేరించెదవు ? కొంతసేపు కర్మము మేలని కొంతసేపు జ్ఞానము మేలని చెప్పటచే నామనస్సు కలవరపడుచున్నది. నేనహార్ద్ర మవలంబించుటచే శ్రేయస్సు గండునో యాయొక్క దానిని మాత్రమే నీవు నిశ్చయించి చెప్పము. అనినఁ గృష్ణుం డిట్లనియె. ౧-౨

అర్జునా ! నే నిదివఱకు నిష్ఠలు రెండువిధము లని చెప్పితిని. అంధాత్మమాత్ర విషయమైన జ్ఞానముకలిగి బ్రహ్మచర్యమందేసన్నాన్య సులైన వారికి జ్ఞానయోగమని, యంతటితక్తిచాలక విషయములండు వ్యాకులమైన బుద్ధి గలిగి కర్మములు చేయువారికిఁ గర్మయోగమని చెప్పితిని, కార్యములు చేయుట మానిన వాఁడంతమాత్రముననే యంతఃకరణశుద్ధి గలిగి కర్మములను విడిచినవాఁడు పొందు ఫలమును బొందఁడు. కర్మము లారంభించి వదలినను జ్ఞానసిద్ధి కననేరఁడు.

ఎట్టివానికైన, నే దశయందైన, క్షణమేని, యేదైనఁ గార్యము చేయక యూరకుండుటకు సాధ్యపడదు. సత్త్వరజస్తమోగుణములకు లోపడి స్వాతంత్ర్యము లేనివాఁడై యెట్టి వాఁడును నేదో కర్మమును జేయుచునే యుండును.

వాక్కు, చేయి, కాలు, గుదము, ఉపస్థమను నివి యైదును గర్తేంద్రియములు. ఎవ్వఁ డీ యైదింటిచేఁ గార్యములు చేయనని బిగించుకొని విషయములపై మనస్సును బోనిచ్చునో వాఁడు బుద్ధిమాలిన వాడనియు మిథ్యాచారుడనియు జెప్పఁ బడును. ౬

కావున నర్జునా ! తొలుత మనస్సును స్వాధీనపఱచుకొనియిం ద్రియములను దన వర్ణమునకు నాశ్రమమునకుఁ దగిన శాస్త్రీయ కర్మము లందు నియమించి యాకర్మఫలంబులందు నాసక్తి లేక యుండునో వాఁడు శ్రేష్ఠుఁడు. ౭

నీవు నీవర్ణాశ్రమములకుఁ దగిన కర్మము చేయుము. కర్మము చేయకుండుట కంటఁ గర్మము చేయుట శ్రేష్ఠము. జ్ఞానికిని సాధనము పూర్తియగువఱకు దేహమునిలుపుకొనుట యావశ్యకము గావునఁగర్మములఁ జేయుచుఁ గర్త యాత్మగాదని తలంచుచుండ వలయును. నేను గర్మమునే చేయనందువా నీకు శరీరము కూడ నిలువదు. ౮

నన్ను నర్పించు నిమిత్తమై చేయు కర్మముచేత బంధము గలుగదు. అదితప్ప మఱి దేని నుద్దేశించి కర్మము చేసినను దానివలన నీకు బంధము తప్పదు. కాఁబట్టి నీవేక కర్మము చేసినను ఫలమునుగోరిక మదర్పణ బుద్ధితోఁ జేయుము. అటుగాక నేను జేయు యజ్ఞఫలము నన్ను నావారిని బొందవలయునని కోరితివా సంసారము పాలగుదువు. ౯


సర్వేశ్వరుఁడు తొలుతఁ గర్మములతోడఁ బ్రజలను సృజించి యోప్రజలారా! నీనిచే మీరు వృద్ధి పొందుడు. ఈ కర్మములే మీరు కోరిన కోరికల సిచ్చును. ఈ కార్యములచే మీరు దేవతల నారాధింపుడు. దేవతలు విమ్ము వర్షాదులచేఁ బోషింతురు. ఇట్లు లోకరినాకరు పోషించుచు నిరువురును మోక్షము పొందుదురు. అని చెప్పెను. ౧౦

యజ్ఞములచే దేవతలను మీరారాధించినఁగదా మీకు వారిష్ట భోగముల నొసంగుదురు. వారిచ్చిన వానిని వారి కీయకతా నొక్కఁడే భుజించువాడు దొంగయే. ఇతరులు తమ కార్యమునకై సంపాదించి నీయొద్దనుంచిన దానిని వారికీయక నీవనుభవించితివేని దొంగవేకదా యగుచువు. ౧౧

దేవయజ్ఞ, బ్రహ్మయజ్ఞ, పితృయజ్ఞ, మనుష్యయజ్ఞ, భూతయజ్ఞ ములను గావించి దేవతల రూపమును ధరించిన పరమపురుషు నారాధించి మిగిలినదానిని భుజించువారు, ప్రాయ్వి, రోకలి, రుబ్బుడు గుండు, నీళ్ళకడవఁ చీపురుకట్ట, వీని నుపయోగించుట యందుఁ జిన్న చిన్న పురుగులకుఁ గావించెడి హింసచేఁ గలిగిన పాపము లరాదిగా సంపాదించిన యాత్మజ్ఞున విరోధి పాపములు లోనగు సమస్త పాపము

లను బోగొట్టుకొందురు. ఎవ్వరు తమ కడుపునిమిత్తమని వండుకొందురో యట్టి పాపులు పాపమునే భుజింతురు. ౧౩

అన్నము వలన జీవులతోడి శరీరములు కలుగును. మేఘము వలన నన్నము కలుగును. యజ్ఞము వలన మేఘము కలుగును. యజమానుని వ్యాపారమువలన యజ్ఞము కలుగును. ఆ వ్యాపారము శరీరము వలనఁబుట్టివచ్చి, అట్టి శరీరములన్నము వలనఁ బుట్టివచ్చి, కావున నీవిధముగ నొకదానికొకటి కారణమై చక్రమువలెఁ దిరుగుచుండుదానిని



గర్భయోగాధికారిగానీ జ్ఞానయోగాధికారిగానీ జ్ఞానికానీ బ్రహ్మర్సింపఁ జేయఁజేసి వాఁడు తినునది భగవదర్పితముకాదు. కావున నట్టి తిండిచేఁ బాపములఁ జేయుటకేర్పడున యాయుస్సుగలవాఁడును, బాపహంపముగాఁ బరిణమించిన యాయుస్సుగలవాఁడును నగును. అట్టివాఁ డింద్రియారాముడగునుగాని యాత్మారాముఁడుగాఁడు. కాఁబట్టి యాత్మావలోకనమందుఁ బ్రహ్మర్సింపని వాని బ్రదుకు వ్యర్థమే. ౧౬

ఆత్మయందే యాసక్తిగలవాఁడును, నాత్మయందే తృప్తిని బొందినవాఁడును, నాత్మయందే సంతోషించిన వాఁడును నగు చూసపుండు చేయవలసిన కర్మ మేదియులేదు. అన్నికర్మము లాత్మావలోకనమునకు సాధనములు గాన నది లభ్యపడినవాఁడై శరీరము నిలువఁబెట్టునది యుఁ బుట్టిని గలిగించునదియు, సుఖము నొసంగునదియు నాత్మయే యని యుండువాఁడై ధన దారపుత్రాదులందు మమతలేక శరీరము నిలుచుటకు మాత్రము భిక్షగ్రహించు జ్ఞాని యాత్మావలోకనము తప్పఁ జేయవలసిన కార్యము లేదు. ఇతర కర్మములుచేయని దోష మతని నంటను. అట్టి జ్ఞానికిఁ గర్మములు చేయుటచేఁ గలుగు లాభ

ముగాని చేయమిని గలుగు నప్తముగాని లేదు. సమస్త భూతములం దును వానికి బ్రయోజనపడునది యొకటియు లేదు. నీవట్టివాడవు కావు. కావున సంగములేక కర్మములను నాత్మప్రాప్తికలుగువఱకు సదా చేయుచుండుము. సంగములేక కర్మములు చేయ వాడుము క్తినిబొందును. జనకుడు మొదలైనవారు కర్మముల నాచరించియే సిద్ధినిబొందిరి కదా.

నీవు జ్ఞాని వనియే యనుకో. అట్లులున్నను జనులందు నీవు సంచరించుచుండువఱకు వారిని తప్పుత్రోవలఁ బోనీయకుండుటకై యైనను నీవు కర్మములు చేయవలసినవాడవే. ఏలందువా? శ్రేష్ఠుడైనవాఁ డెట్లుచేయునో వానియందు గౌరవబుద్ధిగల జ్ఞానహీనులు “నంతటివాఁ డేల చేయరానిపనిఁ జేయును? కావున సతఁడు పోవు మార్గమే సరి. మనము నట్లులే చేయుద”మని నిజమారయలేక వాని యట్ల కర్మములుమాని వర్తింతురు. ఇట్లు తెలియనివారిని జెడఁగొట్టుటచేఁ గలిగిన పాపము జ్ఞాని జ్ఞానయోగముంగూడఁ జెఱుచును. గావున లోకమును గాపాడుటకై శిష్టుడని ప్రసిద్ధిగన్నవాడు వర్ణాశ్రమ ధర్మముల నాచరింపవలయును. ౨౦

అట్లునా! యీ మూఁడు లోకములందును నేను జేయఁదగిన దేదియు లేదు. ఇదివఱకు లేనిది యిప్పుడు కర్మములుచేసి సంపాదింపవలసినదియు లేదు. అట్లున్నను లోకమును జక్కఁగఁ బ్రవర్తింపఁ జేయుటకే కార్యములను జేయుచున్నాను.

నేనెప్పుడైనఁ బ్రాలుమాలి కర్మములను జేయకుందునేని కృష్ణుడే యీ కర్మమును జేయలేదే చేసి ప్రయోజనము లేదేమా కావున మనమేల చేయవలయునని లోకులును నన్నిప్రకారముల నావలెనే యూరకుందురు. కావున నేను గర్మములఁ జేయకుందునేని లోకులు చెడుదురు. నేనే సంకరము చేయువాడనై ప్రజలను జెఱిసినవాడ నగుదును. ౨౩

అజ్ఞానులు ఫలానక్తిగలిగి కర్మము లేంత శ్రద్ధాభక్తులతోఁ జేయుదురో యట్లులే జ్ఞానియు ఫలానక్తి లేక లోకమును బాగుపఱుపఁ గర్మములఁ జేయవలయును. ౨౪

అంతియకాదు. అజ్ఞులు కర్మములం దాసక్తిగలిగి కార్యములు చేయునపుడు జ్ఞానియగువాఁడు మీరు చేయునది సరిగాదు దాని వలన ఫలములేదని వారు చేయుదానియందు సవిశ్వాసబుద్ధి కలిగింప రాదు. తాను బూనికతోఁ గర్మములజేయుచు వారును సర్వ కర్మముల నాచరింపఁ జేయవలయును. మనుష్యుఁడచేయు సమస్త కర్మములు ప్రకృతి గుణములే చేయుచున్నవి. వాస్తవ మిటులున్నను నాంశం కారముచేఁ దెలివిమాలినవాఁడు 'కార్యమును జేయవాఁడను నేను' అని తలంచును. ౨౭

ఇవి సత్త్వాదిగుణములు. ఇవి వానికర్మములు. అని సత్యమెఱిగి భేద మేర్పఱుచుటయందు నిపుణుఁడగువాఁడింద్రియాదులవిషయముల యందు వర్తించుచున్నవని తలంచి వానియందాసక్తి మానునుగాని యా గుణముల కర్మములను దాను జేయుచున్నాననితల పడు. ౨౮

ఆత్మదర్శనమునకై యత్నించుచు నాత్మదర్శనమును గలిగించు మార్గమునందును ఆత్మస్వరూపమునందును సంపూర్ణజ్ఞానము లేని వారు ప్రకృతిగుణములైన సత్త్వగుణచే మోహముచెంది యాత్మ యిట్టిదని సత్యమెఱుంగనివారై సత్త్వాదిగుణముల కర్మములనే యా సక్తితోఁ జేయుచున్నారు కాని ప్రకృతికంటె భిన్నమైన యాత్మ స్వరూపమునం దాసక్తిగలవారుగారు. ఇట్టివారు జ్ఞానయోగమునకు దగరు. వీరు కర్మయోగమునకే యర్హులు. సంపూర్ణజ్ఞానముగలవాఁడు తాను జ్ఞానయోగ మవలంబించి కర్మములను విడిచి యిట్టి మంద బుద్ధులకుఁ గర్మయోగమునుగడి బుద్ధిని జలింపఁ జేయరాదు. కర్మ యోగమునందు వారి కుపేక్షకలిగెనా జ్ఞానయోగమం దశక్తులు గర్మయోగమం దాసక్తి తొలగినవారునై వారు రెంటును జెడుదురు. కావున సలుపురిలో శ్రేష్ఠుఁడని ప్రసిద్ధికెక్కినవాఁడు జ్ఞానయోగ మందుఁ దన కధికారమున్నను గర్మములనే యాచరించుచు నాత్మ స్వరూపజ్ఞానముగల వాఁడగుటచేఁ దానుజేయు కర్మములకుఁ దాను గర్తగానని తలంచుచుఁ గర్మయోగమే యాత్మసాక్షాత్కారమునకు సాధనమని తెలుపుచుండవలయును. ౨౯

ఆత్మస్వరూపవిషయమైన జ్ఞానమును దృఢముగా మనస్సు నందు నిలిపి, సమస్తకర్మములను నాయందు సమర్పించి, యా కార్యములవలనఁ గలుగు ఫలమును నీవు కోరక, సర్వము భగవన్మయము కావున సమస్తకర్మములు చేయువాఁడు భగవంతుఁడేకాని నేనుగానని స్వాతంత్ర్యము నీవైఁ బెట్టుకొనక, సంతాపమును వదిలి యుద్ధకార్యమును జేయుము. 30

ఎవరు నేనిపుడు చెప్పిన నా యభిప్రాయముచొప్పున సర్వదా నడచుకొను చున్నారో, యొకవేళ నడచుకొనక పోయినను సనుకూల పడునపుడు శ్రద్ధగలిగి యీ ప్రకారము చేసితినా యీ ఫలము తప్పక కలుగునని నమ్మియున్నారో, యొకవేళ శ్రద్ధలేక పోయినను నిది సరియైన మార్గముగాదని యసూయచేతఁ దప్పలు పట్టుకున్నారో, వీరందఱు శీఘ్రకాలమునందే కర్తవ్యములవలన లభించు బంధములనుండి ముక్తులగు చున్నారు. 31

ఈ నామతము నెవ్వరు ద్వేషించుచు. నా ప్రకారమునడచుకొన కున్నారో వారన్ని జ్ఞానములందు మూఢులనియుఁ జెడినవారనియు విపరీతజ్ఞానము గలవారనియుఁ దెలిసికొనుము. 32

ఆత్మస్వరూప మిట్టిది. దానికిఁ బ్రకృతినబంధము లేదు. అనుజ్ఞానము కలవాఁడుకూడఁ బూర్వజన్మవాసన కనుగుణముగఁ బ్రకృతిసంబంధమైన విషయములగదే పర్తించుచు నాత్మవిచారము చేయక వానివాని ప్రకృతి ననుసరించి కార్యములు చేయుచుండును. అట్టివారిని శాస్త్రము వదులుటవలనఁ గలుగు జ్ఞానమేమి చక్కఁబెట్టఁగలదు? జీవులన్నియుఁ బ్రకృతి ననుసరించినవి కావున దానిని నిగ్రహించి యేమి చేయనగు ?

జ్ఞానేంద్రియముల విషయమగు శబ్దాదులందును, గర్మేంద్రియ విషయములగు వచనాదులయందును, బూర్వ వాసనవలనఁ గలిగినదియు, వానిని సనుభవింపవలయునను కోరిక రూపముగా నుండునదియునగు ననుకూలమును, నట్టి సుఖానుభవమునకు విఘ్నము కలిగినపుడు విఘ్నము కలిగించిన వార్షిపై ద్వేషమును, దృఢముగ నేర్పడి

యున్నది. ఇవి వదలి పోవునవి కావు, కాబట్టి యాత్మ యిట్టిదని శాస్త్రములు చదువుటవలనఁ దెలియఁగలవానిని రాగద్వేషములు తమకు లోపఱుచుకొని తమకిష్టమైన కార్యములఁ జేయించుచున్నవి. కావున వాని జ్ఞానము స్వర్ణమగును.

ఈ కారణముచే జ్ఞానయోగ మారంభించునపుడు రాగద్వేషములకు వశపడ రాదు, ఆ రెండును ససాధ్యములయిన శత్రువులు. వానికి లోపడుటయే కలిగెనా యవి యట్లు లోపడినవాని జ్ఞానాభ్యాసమును జెలుచును.

38

పరధర్మమును జక్కఁగ నొనరించుట కంటె గుణము లేనిదైనను స్వధర్మమును నొనరించుటే శ్రేయస్కరము. స్వధర్మము నందు మరణము వచ్చినను మేలే. పరధర్మము భయకారణము. ధర్మబద్ధుడై పుట్టిన వానికిఁగర్మయోగము స్వధర్మము. ప్రకృతితోఁ గూడిన వానికి ససాధ్యమగు జ్ఞానయోగము పరధర్మము. కర్తృయోగమునకు నడుమ విఘ్నము కలిగినను, జన్మాంతరమందైన నది నిర్విఘ్నముగఁ గొనసాగును. జ్ఞానయోగము ప్రమాద సహితమగుటచే నడుమ భంగపడినను బడవచ్చును. భంగముకలిగిన దానికి ఫలము లేదు. కావున జ్ఞానయోగము భయకారణము. విచ్ఛిన్నమైన జ్ఞానయోగముకంటె, విగుణమైన కర్తృయోగము వేగముగ ఫలమొనఁగును. అనిన నర్జునుం డిట్లనియె.

కృష్ణా! పురుషుఁడు పాపముచేయ నిచ్చలేనివాఁడయ్యి వేని చేతనో ప్రేరింపఁబడిన వాఁడై బలాత్కరింపఁబడిన వానివలెఁ బాపమును జేయుచున్నాఁడు గదా. ఇట్లు ప్రేరించునవి యేవి? 39

కృష్ణుఁ డిట్లనియె. ఇట్లు ప్రేరించునది కామము, ఇది రజోగుణమునఁబుట్టినది. ఇది లౌప్తియనునది యెఱుంగని శత్రువు. ఈ కామమే (విఘ్న మైనపుడు) శ్రోధముగాఁ బరిణమించును. ఇది మహాపాపములకుఁ గారణమైనది, జ్ఞానమున కీ కామము సహజ శత్రువు.

అగ్ని పొగచేతను, నద్దము ముటికిచేతను, బిండము మావి చేతను గప్పుబడి యుండునట్లు ప్రాణిసమూహము కామముచే గప్పుబడి యున్నది. అది యెట్లునెదవా? విషయములందు గోరిక పుట్టించుటచేత సనాదిశత్రువై, యాశయను స్వహాపముగలదై, పూరింప ససాధ్యమై, యగ్నివలె దృష్టి నెఱుంగని యీ కామము జ్ఞానికి గల యాత్మవిషయ జ్ఞానమును గప్పియున్నది.

ఈకామ మింద్రియములు మనస్సు బుద్ధియును వాని మూలమున స్వతంత్రముగ నాత్మను నాక్రమించి నశపటిచిగొని జ్ఞానమును మఱుంగుపటిచి జీవుని మోహింపఁ జేయుచున్నది. ఈ సాధనములచే గామము జీవుని స్వాధీనపఱచుకొని యాత్మజ్ఞానమందు నాసక్తిలేని వానిగను విషయసుఖములం దాసక్తిగలవానిగను జేయును. ౪౦

కావున సర్వనా! మోక్షమునుగోరి ప్రయత్నించు నపుడు తోలుత నింద్రియములను స్వాధీనపఱచుకొని, కర్మయోగమందు వానిని నియమించి, దేహమునకంటె నాత్మ వేఱనుజ్ఞానమును, నాత్మ యగునని యానందమయిత్వములొనగు ధర్మములగలది యని దానికి నితరములైనవానికి గల తారతమ్య మెఱిగి విజ్ఞానమునుగూడ నాశముచేయు పాపస్వరూపపుఁ గామమును నాశ మొనర్చుము. ౪౧

ఈ విధముగ జ్ఞానము నిరోధించుటయందు నింద్రియము మొదటి విరోధులు. వానికంటె మనస్సు. దానికంటె బుద్ధి. బుద్ధి కంటెను గామమే ప్రబలవిరోధిగాఁ దెలిసికొని బుద్ధిచేత మనస్సును గర్మయోగమున నిలిపి జయించుటకు సులభముగాని యీ కామమున శత్రువును నాశ మొనర్చుము.

రుక్మిణమ్మా! కృష్ణమూర్తి చెప్పినదాని సారాంశమిపుడు చెప్పెద వినుము. ప్రకృతి సంబంధముగల పురుషుఁడు మోక్షమున నాసక్తి గలవాఁడగు నేని యాతఁడు ప్రారంభమందే జ్ఞానయోగము సభ్యసింప శక్తిగలవాఁడు కాఁజాలఁడు. కావున నట్టివాఁడు కర్మయోగమే చేయవలయును, తానుజేయునమస్తకర్మములుభగవత్ప్రేమ

కర్మ బుద్ధితోఁ జేయుచు వానిఫలము తాను గోరక భగవంతునకే యప్పించుచుండుట కర్తయోగ మనఁబడు. పూర్వ జన్మమునఁ గర్తయోగ మభ్యసించి పటపక్వమైన బుద్ధిగలిగి యీ జన్మమున జ్ఞానయోగాధికారి యగువాఁడు కూడఁ గర్తములు చేయవలయును గాని కర్త తాను గాడనియు భగవంతుఁడే యనియు నిశ్చలమై నిశ్చయమైన బుద్ధితోఁ జేయవలయును. జను లెవ్వనిని శ్రేష్ఠుఁడని తలంచుచుందురో యట్టివాఁడు జితేంద్రియుఁడై జ్ఞానియై కర్తములతోఁ బనిలేని వాఁడైనను గర్తములు చేయుచుండవలయును. ఏల? అతఁడు చేయకుండిన యెడల నింతటి గొప్పవాఁడు తెలిసినవాఁడు కర్తములఁ జేయుటలేదే కర్తములవలన ఫలముండిన నీతఁడు చేయకుండునా యని భ్రమగొని పామరులును గర్మమును జేయకుందురు. కావున మార్గదర్శియగు వాఁడు తనకుఁ బ్రయోజనముండినను లేకుండినను గర్మములఁ జేయుచుండవలయు.

కర్తయోగము సంపూర్ణము.

చతుర్థాధ్యాయము—జ్ఞానయోగము.

శ్రీకృష్ణమూర్తి:—

అర్జునా ! యీ కర్తయోగమును దొలుత నేను సూర్యునకు పదేశించితిని. సూర్యుఁడు వై వస్వతమనువునకుఁ జెప్పెను, మను విత్వోక్తునకు బోధించెను. ఈ విధముగ సంప్రదాయ పరంపరగా వచ్చిన యీ యోగమును రాజులు లెఱుంగుదురు. దీర్ఘకాలమగుట చేతను వినెడివారు క్రమక్రమముగాఁ దెలివితక్కువవారిగుటచేతను నీయోగము భూలోకమున నశించెను.

—౨

నీవు నాకు భక్తుడవు సఖుడవు గావున నీ కాయోగము నవిస్తరముగ నుపదేశించితిని. నేను నీ కుపదేశించిన విధము పూర్వ కాలమున సూర్యునకు నే నుపదేశించిన స్వరూపము గలది గాని

యిప్పుడు లోకమునఁ జెడిముండు విధ సుగలఁకాదు. ఇది యత్తమ
రహస్యవిషయమునుమా! కావుననే దీనిని సంపూర్ణముగఁ జెప్పు
టకుఁ దెలియటకు నాకుఁ దప్ప నితరుఁ కశక్యము.

అర్జునుడు:—

కృష్ణా! సూర్యుడు నీకంటె నెన్నో శృకో ముందు జన్మించిన
వాడు. నీవో యిప్పుడు జన్మించితివి. నీవు సూర్యునకుఁ దొలుత
నుపదేశించితివని నే నెట్లు నమ్ముదును! ౪

కృష్ణమూర్తి:—

అర్జునా! నాకును నీకును నెన్నియోజన్మములు గడచినవి. నీ
యిప్పటి జన్మ మెట్లు సత్యమో నా జన్మ మట్లులే సత్యముగాని మిథ్య
గాదు. ఇంద్రజాలమును గాదు. అట్లులే నీ పూర్వజన్మములు నా
పూర్వజన్మములు. వానినెల్ల నే నెఱుంగుచునుగాని నీవెఱుంగవు.
కావునఁ బూర్వజన్మమున నేను జేసినపని స్మరించి సూర్యున కుపదే
శించితివని చెప్పితిని. నేను బుట్టువు లేనివాడను. నాశము లేని
వాడను. సర్వప్రాణులకు నియామకుడను. అయినను నా స్వభావ
మును విడువక నా సంకల్పముచేత నేను జనించుచుందును. ఎప్పుడు
నీవు జన్మింతువందువా? ఎప్పుడెప్పుడు ధర్మము హనిచెందునో, యధర్మ
ము ప్రబలునో, యప్పుడు నన్ను నేను సృజించుకొందును. అంతియ
కాని నా జన్మమునకుఁ గాలనియమము లేదు. పుట్టి నీవు చేయు
కార్య మేమందువా? సాధువులను రక్షింతును. పాపులను నశింపఁ
జేయుదును. ధర్మమును జక్కఁగా స్థాపింతును. ఈ కార్యములు
చేయుటకై యుగయుగమందుఁ బుట్టుచుందును. నీ వీకార్యము
లను సంకల్పముచేతనే చేయరాదా దీనికై యవతార మెత్తవలయునా
యందు వేని వినుము. నా నామము, కర్తము, స్వరూపము మనుష్యు
లకుఁ బూర్ణముగ వచించుటకు ధ్యానించుటకు నందునవికావు. కా
వున నా భక్తులగువారును నన్నే యాశ్రయించియుండు సాధువు
లును, నా నామజపముచేతను నా కర్తముల వర్ణించుటచేతను నన్ను

భావించుటచేతను బూర్ణముగఁ దృప్తిపొందఁజేసెనై నన్నే తమ కన్నులఁ జూడఁగోరుచుండురు. అట్టివారు నేను గరుణించి దర్శన మిత్తునను ధైర్యముచేతనే దేహ భారణమును దేహపోషణమును జేయు చుండురు. నా దర్శనము లేనితీణ మొకకల్పముగ నెంచి దుఃఖం తురు. అట్టివారి కోరిక నేను వ్యర్థముపఁజాలను గావున వారికి నే నవతారమెత్తక తప్పదు. దుష్టశిక్షణము సంకల్పముచే జేసినను నిది చేయ సాధ్యపడుననికాదు. నా భక్తులను నేను మోసగించును గాని యథార్థముగ వారికి దర్శన మిత్తును. ౮

అర్జునా ! యెవఁడు నా యవతారమును సాధురక్షణము లోనగుకార్యములను నీవిధముగాననఁగా నా జన్మము ప్రకృతికి సుబంధించినది కాదనియు, గావుననే సమస్త కల్యాణగుణములతోఁ గూడినదనియు, నేను సాధువుల రక్షించుట వారు నన్నాశ్రయించుటయే ప్రయోజనముగాఁ గలదనియు, నెఱుఁగుచున్నాడో వాఁ డీ దేహమును విడిచినతరువాత మరల జన్మింపఁడు. నన్నే పొందును. ౯

అనురాగమును భయమును గోపమును విడిచినవారును, నా యందే మనస్సునిలిపిన వారును నన్నాశ్రయించిన వారును నగు ననేకులు నా జన్మకర్మములజ్ఞాన మనుతపస్సుచే బవిత్తులై నాస్వరూపమును బొందిరి. ౧౦

అర్జునా ! యెవరెవ రెట్లెట్లు నన్ను భావించుకొని నన్నాశ్రయింతురో వారువారు భావించుకొన్న విధముగనే వారివారి కోర్కూల నెఱవేర్చుచు నాయావారిని స్వీకరించుచున్నాను. నేను సర్వవాయిట్లే మనుష్య స్వరూపముతోనో దేవతా స్వరూపముతోనో యవతరించియే నాయాశ్రితులను రక్షింతునని తలంపకుము. కొందఱు నన్నుఁ దండ్రుగను గొందఱు భర్తగను గొందఱు మిత్రుఁడుగను నుండఁగోరుదురు. కొందఱు నాకు భృత్యులుగనుండఁ గోరుదురు. ఇంత యేల. జనులు వారు కోరిన గూఢములు గలవానిఁగా నన్ను సేవింతురు. వారు కోరినట్లే వారికి దర్శన మిత్తును. అన్నివిధముల మనుష్యులు నా స్వభావము ననుభవించి వర్తింతురు. ౧౧

మనుష్యలోకమున మనుష్యులు చేయు కర్మములకు ఫలము శీఘ్రకాలమునందే కలుగును గావున నీలోకమునందు మనుష్యులు ధనధాన్యపశుస్వర్గాది ఫలములను శీఘ్రముగఁ బొందఁగోరినవారై యాగ దానాది కర్మములచే నిండ్రాదిదేవతలనే యారధించు చున్నారగాని మోక్షమం దాసక్తికలిగి నన్నారాధించి కర్మములఁ జేయురు.

౧౨

సత్వరజస్తమస్సులను గుణభేదమునుబట్టియు శమముగమము లోనగు గర్తలఁబట్టియు నేనే బ్రాహ్మణక్షత్రియవైశ్యశూద్రులను నాలుగు వర్ణముల సృజించితిని. ఆ సృష్టికి నేను గర్తనైనను నేను గర్తను గాననియు నాశముచేనివాడననియుఁ దెలిసికొనుము. నేనే కర్తనని చెప్పుచు నన్నుఁ గర్తఁగాఁ దలంపకు మని చెప్పెదవే. యది యెట్లందువేని వినుము. ఒకరిని దేవతగా సృష్టింపవలయునని యొకరిని మనుష్యునిగా సృష్టింపవలయునని నాకుఁ గోరికగాని పక్షపాత బుద్ధిగాని లేదు. వారువారు చేసిన పుణ్యపాపములఁబట్టి వారి వారికి మనుష్యత్వము దేవత్వము పశుత్వము పక్షిత్వము లోనగునవి కలుగు చున్నవిగాని నేనై నా యిచ్చకొలది స్వతంత్రించి యిచ్చినవికావు. ఎవరెవ రెంతపుణ్య మెంత పాపము చేసిరో చూచి యాపుణ్య పాపముల ఫలముల ననుభవించుటకుఁ దగిన రూపముల నేను గలిగించుట తప్ప సంతకెక్కువ స్వాతంత్ర్యము నే నుంచుకొన్నవాడను గాను. వారివారి రూపములకు వారువారు చేసిన పుణ్యపాపములే కారణములు. కావునఁ గర్తలు వారే యవునురు. ఎవరెవ రెట్టి పదార్థముల భోగింపఁ గోరుచురో వారికి వారి కట్టిపదార్థముల భోగించుట కనుక్కులపడు కరణ కళేబరముల నిత్తును. ఆ కోరికల వలని ఫలము మంచియో చెడ్డయో వారే యనుభవించుటగాని యా యనుభవించుటయు నాసంకల్పమువలనఁగాదు. కావున నాకర్మ ఫలమునందు నాకు రక్తిలేదు. ఈ విధముగ నన్నెవ్వఁ డెఱుఁగు చున్నాఁడో వాడు కర్మములచేఁ గట్టబడఁడు.

౧౩

ఈ ప్రకార మెఱిగిన పూర్వులు మోక్షేచ్ఛగలవారై కర్తము లాచరించిరి కావున నీవును బూర్వులవలె బుర్రాతనమైన కర్తములనే చేయుము. ౧౧

ఎట్టిది కర్తమో యెట్టిదియకర్తమో పండితులుగూడయథార్థ మెఱుంగరు. కావున దేనిఁ దెలిసికొని సంసారబంధమునుండి తప్పించు కొనుదురో యట్టి కర్తమును నీకుఁ దెలియఁజెప్పెద వినుము. ౧౬

కర్తవిధము తెలిసికొనుట యంతటి కష్టమా యందువేని యవును. కర్తమనఁగా నెట్టిది? వికర్తమనఁగా నెట్టిది? అకర్తమనఁగా నెట్టిది? యిదంతయుఁ దెలిసికొనవలయును. కావునఁ గర్తవిధము తెలిసి కొనుట మిక్కిలి కష్టము. ఎట్టికర్తము మోక్షమునకు సాధన మగును? నునుష్యులు దినదినము చేయు నిత్యకర్తములు సైమిత్తిక కర్తములు, ధనార్జనము లోనగు కామ్యకర్తములు సేవిధముగఁజేసిన మోక్షమొనఁగ సమర్థములగును? జ్ఞానమనఁగా నెట్టిది? యివి యన్నియు నున్నదున్నట్టి తెలిసికొనుట కష్టముకదా. ౧౭

కర్తమును సకర్తముగను, సకర్తమును గర్తముగను నెవఁడు చూచునో వాడే మనుష్యులలో బుద్ధిమంతుఁడు. యోగముకలవాఁడు వాడే. అన్నికర్తములు చేయువాఁడను వాడే. కర్మములు చేయుచు వీనిని జేయువాఁడను నేనుగాను. ఇంద్రియములు చేయుచున్నవి కాని జ్ఞానానంద మయుండనే కాలుసేతులు లేని సేను గర్తములఁ జేయువాఁడను గాను. అని యాత్మజ్ఞానము విడనాడక కర్తములఁ జేయుటయే కర్తమందకర్తమెఱుంగుట. అకర్త మనఁగా జ్ఞానము. ఆత్మ యాధాత్మ్యము ననుసంధానముచేయుట. ఇట్లు చేయుటయుఁ గర్తమే కావున జ్ఞానము (అకర్తము) కర్తమం దంతర్గతమైయున్నదని యెవఁడు తెలిసికొనునో వాడే మోక్షార్హుఁడు. అకర్తమందుఁ గర్తమును గనువాఁడు వీడే.

“నేను వీనిని జేసెదను వీనివలన నా కీఫలములు కలుగ నలయు” ననుకోరికలు సంకల్పములు లేక యెవఁడు సమస్తకర్తములను

జేయునో యట్టివాని కర్తములు జ్ఞానము నెడి నన్నిచే దహింపఁబడినవై బాధము లనుఫలముల నీయఁజాలవు గనుకఁ దత్త్వము తెలిసిన వారు వానినే జ్ఞానవంతునిగాఁ జెప్పచున్నారు. ౧౯

‘నే నీ కార్యమును జేసెదను దీనివలన నా కీ ఫలము కలుగ వలెను.’ అని కోరక తన యాత్మయం దెల్లప్పుడు తృప్తిని జెందిన వాడై ‘నుది నాకాశ్రయము. ఇది నన్ను రక్షించును.’ అని ప్రకృతి సంబంధమైన దేనియందును నాశ్రయబుద్ధి లేక కర్మములను జేయువాఁడే కర్మమును జేయనివాడే.

ఫలము నుద్దేశింపక చిత్తమును నింద్రియములను వశపఱచు కొని భోగ్యములగు శబ్దాదివిషయములగు ప్రకృతివస్తువులందును భోగముల కుపకరణములగు నింద్రియములందును, మమకారము లేనివాడై శరీరమును నిలుపుటకై శరీరసంబంధమగు కర్మమును మాత్రము చేయువాఁడు జ్ఞానయోగి గాకపోయినను సంసారబంధ రూపమగు పాపమును బొందఁడు. ౨౦

తనంత లభించిన వస్తువు లేంత కొంచెమైనను నదియే పది వేలని తృప్తిపడుచు, జలివేడిలోనగు ద్వంద్వములను సహించుచు, దనకుఁ గలుగు కీడులనుఁ దాను జేసినకర్తమే కారణమని తలచుటచే నితరులందు ద్వేషము విడిచి, చేయునట్టికార్యము ఫలించినను వ్యర్థమైనను సమచిత్తుడై యుండువాఁడు, జ్ఞానయోగము నభ్యసింపక కర్మములు చేయుచుండినను, సంసారబంధములఁ గట్టపడఁడు.

ఇంతవఱకుఁ బ్రకృతి బంధములేని శుద్ధాత్మస్వరూపము నను సంధానము చేయుటతోఁ గూడినదగుటచేత గర్తము జ్ఞానాకారమైన దని చెప్పితిని. ఇక స్రుక్కుస్రువము మొదలగు పరికరములతోఁ గూడి చేయఁబడు యజ్ఞములతోనగు సమస్తకర్మములు పరబ్రహ్మాత్మకమైనవను ననుసంధానముతోఁ గూడినదగుటచేత నాకర్మముగూడ జ్ఞానాకారముఁ బొందుట చెప్పెదను పినుము. ఆత్మ జ్ఞానమందే మనస్సు నిలిపినవాడగుటచేత నాత్మకంటె వేఱువస్తువులందు నాసక్తి

విడిచినవాడై యేపదార్థమందును మమకారముంచక యజ్ఞములు లోనగు దేవతాకార్యములు చేయుటకై వర్తించువాని శ్రావీనకర్మ మాతయు సమూలము నశించుచున్నది. ౨౩

హోమసాధనము బ్రహ్మము. హవిస్సు బ్రహ్మము. అగ్ని బ్రహ్మము. హోమము బ్రహ్మము. హోమముచేయువాడు బ్రహ్మము ఇట్టి బ్రహ్మస్వరూపమైన కర్తముచే కొందఁడగినది బ్రహ్మమే. ౨౪

కొందఱు కర్తయోగులు దేవతార్చనారూపమగుయజ్ఞమందుఁ దక్కినవారికంటె నెక్కువ నిష్ఠకలవారై యుందురు. మఱి కొందఱు బ్రహ్మస్వరూపమైన యగ్నియందు ప్రసక్తులు మొదలగు యజ్ఞసాధనములచే హవిస్సును హోమము చేయుచున్నారు. మఱి కొందఱు శ్రోత్రము మొదలగు నింద్రియములనెడి హవిస్సును నిగ్రహమున నట్టియగ్నియందు హోమముచేసి యింద్రియములను వ్యాపారములు లేనివానినిగాఁ జేయుదురు. మఱి కొందఱు శబ్దము మొదలైన విషయములను నింద్రియములను నగ్నియందు వేల్పుటచే శబ్దాదివిషయముల ననుభవించుచు వానియందాసక్తిలేనివారై యుందురు. మఱి కొందఱు మనస్సునకు నింద్రియవ్యాపారములయందును నుచ్ఛ్వాసనిశ్వాసములు లోనగు ప్రాణవ్యాపారములందును గలయాసక్తిని నివర్తింప యన్నింటురు. తాము చేయఁదగు కార్యములందు దృఢసంగల్పము దృఢప్రయత్నముగల కొందఱు తాము సంపాదించిన ద్రవ్యమును దేవతార్చన దానాదులందు వినియోగింతురు. కొందఱు అపవానము చాంద్రాయణము లోనగు వానియందు నిష్ఠగలవారై యుందురు. కొందఱు తీర్థక్షేత్రసంచారముచేయ మనస్సుగలవారై యుందురు. కొందఱు వేదములు పఠింతురు. కొందఱు దానియర్థము నభ్యసింప నాసక్తిగలవారగుదురు.

కొందఱు కర్తయోగు ల హోరమున నియమము వహించి పూరకరేచక కంభికములనెడి ప్రాణాయామనిష్ఠయందాసక్తిగలవారు. కొందఱు మీఁదికిఁబోవు ప్రాణవాయువును గ్రిందివైపు పోనిచ్చి పూరకము నభ్యసింతురు. కొందఱు క్రిందికిఁబోవు నపాన

వాయువును మీదికిఁ బోనిచ్చి రేచకము నభ్యసించురు. కొందఱు మీదికిఁబోవు వాయువును క్రిందికిఁబోవు వాయువును వెలుపలు బోసక లోననిలిపి కుంభక ప్రాణాయామము నభ్యసించురు. ద్రవ్య యజ్ఞము మొదలుగఁ బ్రాణాయామ పర్యంతమగు నానావిధ కర్తృ యోగములందు నాసక్తిగలిగి వర్తించువారందఱు మహాయజ్ఞములో నగు నిత్యనైమిత్తిక కర్తృరూప యజ్ఞములందు నిష్కలవారై వానిచేతనే సాపము నశంపఁజేసి యమృతమును బేరుగల దైవనివేదితాన్నము చేతనేశరీరము రక్షించుచు శాశ్వతబ్రహ్మమునుబొందుదురు. అట్లునా! మీఁదఁజెప్పినట్లు నిత్యనైమిత్తికాది కర్మములవలన దేవపుంజనేయని వారికి నీహికమునఁ బురుషార్థములే న్నలంపవు. ఇక మోక్షమెట్లు లభించును?

30

ఈవిధముగ ననేకవిధములైన కర్తృయోగము లాత్మప్రాప్తికి సాధనములైయున్నవి. నానాభేదము లున్న యీ కర్తృయోగము లన్నియు దినదినము మనుష్యులుచేయు నిత్యనైమిత్తిక కర్మములవలనఁ గలిగినవే. ప్రతిదినముచేయు పనులన్నియు భగవత్ప్రీతిగఁ గావించి ఫలము భగవంతునకు ననుష్ఠించుట కర్తృయోగ మనుష్ఠించుట యనియు దానివలననే యాత్మప్రాప్తి కలుగుననియుఁ దెలిసికొనుము. ఇట్లు తెలిసి కార్యములు చేసితివా సంసారబంధము నిన్ను వదలిపోవును.

కర్తృయోగము సాధించుటకు ధనాదిపహర్థములను జ్ఞానమును రెండును గావలయునని చెప్పితినిగదా. అందు ద్రవ్యమయమయిన దానికంటె జ్ఞానమయమయిన భాగము ప్రధానము. సమస్తకర్మములు సమస్తసాధనములతో జ్ఞానమునందుఁ బర్యవసించు చున్నది. సమస్త సాధనములచేఁ బొందదగిన జ్ఞానము కర్తాంతర్గత మగునట్లు లభ్యసింపఁబడుచుఁ గ్రమముగ నాత్మ సాక్షాత్కారమునకుఁ గారణ మగును.

33

ఆ తత్త్వజ్ఞానమును దెలిసికొనఁ గోరికగలదేని జ్ఞానులలో నాత్మ సాక్షాత్కారము గలవారుగనుండు వారియొద్దకుఁ బోయి

భక్తిశ్రద్ధలతో సాష్టాంగ సమస్కారము గావించి శుశ్రూష సలిపి పరిప్రన్నులచే నమస్కము. వారు నీకు జ్ఞానము నుపదేశింతురు. 38

ఆ జ్ఞానము నీకుఁ గలిగెనా దేహమే నేననునభిమానమును మమకారమును మోడపు. మఱియు నన్నిదేహములందుండు నాత్మలు ప్రకృతి సంబంధరహిత జ్ఞానైకాకారములగుట నీతో సమానులనియు నాపరిశుద్ధాత్మ వస్తువులన్నియు నీవలెనేయుండుటను జూడఁగలవు. 39

మహా సాతకములు చేసినవారికంటె నీవధికపాపము చేసినను నట్టి పాపమును మహాసముద్రముచు జ్ఞానమును నావచే చాటుఁగలవు. చక్కఁగా నుండెడువన్ని కట్టెలను భస్మీకరించునట్లు జ్ఞానమును నన్ని మోక్షప్రతిబంధ కర్తముల నన్నిటిని భస్మముచేసి వానివలనఁ గలుగఁ గల కార్యములను జేయలేని వాఁడగుఁ జేయను. 3౬

జ్ఞానముతో సమానమైనదియు బనిత్రమైనదియు నీలోకము నందు లేదు. జ్ఞానాకారముగాఁ గర్తముల నాచరించుచు నందు సిద్ధి పొందిన వానికిఁ గాలక్రమమున జ్ఞానముతానే లభించుచున్నది. 3౭

జ్ఞానము వృద్ధిచేసికొనుటయందు శ్రద్ధగలవాడై దానియందే యానందక్రిందిగి యంద్రయనిగ్రహముగలపురుషునకు జ్ఞానములభించును. జ్ఞానము లభించినపిమ్మట శీఘ్రముగ మోక్షమును బొందుచున్నాడు.

జ్ఞానము లేనివాడును శ్రద్ధ లేనివాడును నీ జ్ఞానమువలన నలముగలచో జేకోయని సందేహించువాడును నశించుచున్నాడు. సంశయముగలవాఁ డీలోకమునను బరలోకముననుగూడఁ జెనను.

మీఁడఁ జెప్పఁబడిన యోగముచే జ్ఞానాకారమును బొందిన కర్తము గలవాడును నాత్మజ్ఞానముచే సందేహముతీతిన వాడును దన కుపదేశింపఁబడిన విషయములందు దృఢమైన మనస్సుగల వాడును నగు పురుషునిఁ గర్తములు బంధింపవు.

కావున సద్గురూ! యజ్ఞానమువలనఁ గలిగి హృదయము లందుండు నాత్మకు గుఱించిన సంశయమును నే నుపదేశించిన జ్ఞానమును కత్తిచే నఱకి నే నుపదేశించినట్లు కర్మయోగమునాచరింపఁతెన్ను.

నమోఽర్హాధ్యాత్మము, జ్ఞానయోగము సంపూర్ణము.

పంచమాధ్యాయము.

— ♦ కర్తవ్య సన్యాస మోగము . ♦ —

అర్జునుడు:—

కృష్ణా ! మొదటఁ గర్తవ్యమోగి మే చేయవలసివచ్చినదియు, నట్లు చేసిన కర్తవ్యమోగమువలన సంతోకరణము నందలి దోషము లన్నియుఁ గొలఁగిపోయి యది పరిశుద్ధమగుననియు, నట్లు పరిశుద్ధమైన వెనుక జ్ఞానము లభించుననియు, వానిచేత నాత్మదర్శనము కలుగుననియుఁ జెప్పితివి. ఇట్లు కర్తవ్యమోగముచే జ్ఞానమోగము జ్ఞానమోగముచే నాత్మ సాక్షాత్కారము కలుగుననిచెప్పి మరల జ్ఞానమోగమున కధికారియగువానికిని గర్తవ్యమోగమే శ్రేష్ఠమనియు నది జ్ఞానమోగ సాహాయ్యములేక తానే యాత్మప్రాప్తి కలిగించుననియుఁ జెప్పితివి. కావున జ్ఞానమోగ కర్తవ్యమోగములను నీ రెంటిలో సులభముగాఁ జేయదగినదియు శీఘ్రముగ నాత్మప్రాప్తిని గలిగించునదియు నేదో నిశ్చయించి చెప్పము.

కృష్ణమూర్తి:—

అర్జునా ! జ్ఞానమోగము కర్తవ్యమోగము రెండును మోక్షమును గలిగించునవియో. అయినను నా రెంటిలోఁ గర్మత్వగ పూర్వకమగు జ్ఞానమోగముకంటెఁ గర్తవ్యమోగము శ్రేష్ఠమైంది ఏ కర్తవ్యమోగి యాత్మదర్శనము తప్ప నితరము కోరఁగి కావున దేనియందును ద్వేషబుద్ధిగలవాఁడు కాఁగో కావుననే చని వేడి సుఖము దుఃఖము శోకము సంతోషము వీనిని సహించువాఁడగునో యట్టివాఁడు నిత్య జ్ఞాననిష్ఠుఁడని యెఱుఁగుము. వాఁడు సంగరబుధిమానుండి విడివడిన వాఁడే. జ్ఞానమోగము వేఱు, కర్తవ్యమోగము వేఱని తెలియనివారు చెప్పదురుగాని తత్త్వమెఱిగినవారు చెప్పరు. జ్ఞానమోగమునకు గర్తవ్యమోగమునకు నాత్మావలోకనమే ఫలముగదా. ఆ రెంటిలో దేనినైన నొక్కటిని జక్కఁగా నొశ్రయించినవాఁడు రెంటి ఫలమును జెందగలఁడు. జ్ఞానమోగులచే బొందఁబడు స్థానమేదియో

యదియే కర్మయోగగులచేసిన బొందబడును. జ్ఞానయోగము కర్మయోగము రెండు నొక ఫలమునే యుచ్చసవి యగుటచే నొకటిగ నెవడెఱుంగునో వాడే చక్క గాఁ జెలిసినవాడు. కర్మయోగ మార్గమునగాక జ్ఞానయోగము సాధించుట యశక్యము. కర్మయోగము నాచరించు ముని స్వల్పకాలముగోనే యాత్మను పొందుచున్నాడు. కేవల జ్ఞాననిష్ఠుఁడు జ్ఞానము నతి కష్టముచే సంపాదింపవలసి యుండుటచే దీర్ఘకాలమునకుఁగాని యాత్మను బొందజాలడు. రెంటికిని ఛేద మంతియే. కావుననే కర్మయోగము శ్రేష్ఠమని చెప్పితిని.

E

కర్మయోగి పరిశుద్ధమై నశపశిన మనస్సుగలవాఁడును, నింద్రియ నిగ్రహముగలవాఁడును, దా యాత్మ యెట్టిదో తక్కినననుష్ఠ భూతములయందలి యాత్మలు సప్తివిగాఁ దలచువాఁడునై తాను జేయు పుణ్య పాపములచే నంటబడడు. ఉత్పజ్ఞానముగల కర్మయోగి చూచుచున్నను, వినుచున్నను, దాచుచున్నను, వాసన చూచుచున్నను, దినుచున్నను, నడచుచున్నను, నిద్రించుచున్నను, సూషిరి విడుచుచున్నను, మాటలాడుచున్నను, మలమూత్రములవిడుచుచున్నను గ్రహించుచున్నను, గన్నులు తెఱచుచున్నను, మూయుచున్నను, నాయూనింద్రియము లాయాశబ్దాది విషయములందుఁ బ్రవర్తించుచున్నవని తలచునుగాని యం గొకటియైన 'నేను' జేయుచున్నానని తలఁపడు. పూర్వకర్మ లబ్ధమైన యీ దేహమునకుండు నాయూ యవయవములు వినుచున్నవి, తినుచున్నవి, బుట్టి కార్యములు చేయుచున్నవి. కాని యవయవములులేక జ్ఞానాకారముగనుండు నేను వినుటలేదు, కనుటలేదు, మఱి యేకార్యము చేయుట లేదని తలచును.

F

కనుట వినుట లోనగు నింద్రియ వ్యాపారములను నాయూ యవయవములుగాఁ బరిణమించిన ప్రకృతియందుంచి నాయూ కార్యముల వలనఁ గలుగు ఫలమును గోరక కర్మముల నెవడు చేయుచున్నాఁడో వాడు నీటిలోఁ బుట్టి పెరిగినను దామర పాకు నీటిచే

దడియక యెట్లుండునో యట్లే యాకర్తములవలనఁ గలుగు దేహభిమాన రూపక పాపములచే నంటఁబడఁడు.

ఆత్మకుఁ బ్రాచీన కర్తములవలనఁ గలిగిన బంధము నివర్తించు కొఱకు యోగులు శరీరముచేతను, మనస్సుచేతను, బుద్ధిచేతను, కేవల జ్ఞానేంద్రియములచేతను, ఫలమును గోరక కర్తములఁ జేయుదురు. ఆత్మావ లోకమందే యాసక్తి గలవాఁడు కర్మఫలాపేక్షను విడిచి కర్మములఁ గావించి శాంతిని బొందుచున్నాఁడు. ఆత్మావలోకనమందాసక్తి లేని వాఁడు కామప్రేరితుఁడై ఫలములఁగోరి కర్తము లాచరించి వానిచే సంసారమున బద్ధుఁడగు చున్నాఁడు. ౧౨

దేహధారి మనస్సుచే నవరంధ్రములు గల దేహమునందు సమస్తకర్తముల కర్తృత్వమును వదలిస్వతంత్రుఁడై తాను దేహము నధ్యసించుటచే జేయఁగలుగు ప్రయత్నములఁ జేయక యా దేహముచే దేనిని జేయింపక సుఖముగా నుండును. ౧౩

ఇక నాత్మస్వభావ హామమును జెప్పెద వినుము. కర్తములకు లోపడకస్వభావ స్వరూపముతోనుండెడి యాత్మ దేవతలు మనుష్యులు పక్షులు పశువులు మొదలగువాని హామములుగలిగి బ్రకృతితోఁ జేరి యుండు నీ లోకమునకు నిందలి దేవతలు మనుష్యులు లోనగు వారికి నాయాకర్తములందుఁ గర్తృత్వమును గాని యాయాకర్తములను గాని మూకర్మములవలనఁ గలిగెడి ఫలమునుగాని కలుగఁ జేయలేదు.

అనాదిగ నీ యాత్మకుఁ బ్రకృతిసంబంధ మున్నది. అగ్ని సంబంధముచే నెఱ్ఱిగఁ గాలిన యినుపగుం డగ్నివలె నై నట్లు దేహ సంబంధముగల బద్ధాత్మ యజ్ఞానముచే దాను దేహమనియే తలఁచి నేను మనుష్యుఁడను. నేను దేవత, నని భ్రమపడుచుండును. దేహమే తా నను నభిమాన మాత్మకుఁ గలుగఁగా దేహము చేసిన కర్తములు తాను జేసినట్లెంచి యీ ఫలముల నది యనుభవించును గాని పరిశుద్ధాత్మ కార్యములు చేయదు, చేయింపదు, వాని ఫలముల ననుభవించదు, కర్తములు చేయునది దేహమేకాని యాత్మగాదు. ౧౪

ఆత్మతన కనుకూలుడగు వాని దుఃఖమును బోగొట్ట లేడు. ప్రతికూలుడగు వాని సుఖమును బోగొట్ట లేడు. తాను జేసిన కర్తముల ఫలము ననుభవింపఁదగిన సమస్త దేహములందును బ్రవేశించు యోగ్యతగలవాఁడు గావున సర్వవ్యాపకుఁడు. కావున నొక్కని కనుకూలుఁడు గాఁడు. వేఱొక్కనికిఁ బ్రతికూలుఁడును గాఁడు. వీడు సంబంధి వీడు ప్రతికూలుఁ డనుభావములు పూర్వ వాసనచే గలుగునవి కాని యాత్మకు స్వభావమైనవి కావు. ఆత్మకట్టి విపరీతవాసన కలుగుటకుఁ గారణము వినుము. కర్తములు జ్ఞానవిరోధులు జ్ఞానముగల వాఁడు కర్తఫలములగు సుఖదుఃఖములు ప్రాప్తించినపుడు పొంగఁడు క్రుంగఁడు కావున ఫలానుభవము లేని వాడే యగును. కావునఁ గర్తములు తమ ఫలముల ననుభవింపఁ జేయవలసియుండినచో జ్ఞానమును గొఱత పఱపవలయును. కర్తములు చేయుపని యిదయే. దీనివలన జ్ఞానము తక్కువగుటచేఁ గర్తఫలముల నాత్మ యనుభవించును. ఈ విధముగ నజ్ఞానముచే జ్ఞానము కప్పబడుటచేత మనుష్యాదులు మోము పాలగుచున్నారు.

౧౫

ఈ విధముగ నాత్మ లన్నియు వర్తింపఁగా వానిలో నేమీత్య లాత్మ స్వరూప మిట్టిదని యుపదేశము పొందఁటచే బుట్టి, యభ్యసముచే బెరిగి, మిక్కిలి పవిత్రమైన జ్ఞానముచే నజ్ఞానమును నాశము చేయునో యాయాత్మలకుఁ దమ యుత్కృష్టమైన స్వభావ జ్ఞానము సూర్యనివలె సమస్త మున్న దున్నట్లు ప్రకాశింపఁ జేయును.

౧౬

ఆత్మ దర్శనమందే బుద్ధిగలవారు, నాత్మ విషయమందేమచుస్సగలవారు. నాత్మజ్ఞానాభ్యాసమందే యాసక్తిగలవారు, నాత్మనే భగవం ప్రయోజనమని తలఁచువారు, మరల జన్మముకలిగింపనియోత్త సాక్షాత్కారమును బొందుదురు.

ఆత్మతత్త్వ మెఱింగినవారు విద్యావినయ సంపన్నుని బ్రాహ్మణుని గోవును నేనుఁగును గుక్కను జండాలుని సమదృష్టితోఁ జూతురు. ఇట్టి దేహములు ప్రకృతి సంబంధించినవి గనుకను, వాని యందలి

యాత్మలన్నియు జ్ఞానమే స్వరూపముగ. గలవి గనుకను దత్త్వదృష్టికి నన్నియు సమానములే కదా! ౧౮

ఆత్మలన్నియు సమానములని యెవరికి మనస్సు స్థిరపడి యుండునో వా రీసాధనానుష్ఠాన దశయందే సంసారమును జయించిన వారగుదురు. ప్రకృతి సంబంధ మనుచోషములేక సమముగా నుండు నాత్మవస్తువే బ్రహ్మము. కాబట్టి యాత్మలన్నియు సమానములని నిశ్చయ బుద్ధిగల వా రీచోకమున ముక్తులే యగుదురు.

సర్వము సమానమను జ్ఞాన మెట్లు కలుగునో చెప్పెదవినుము. ఆత్మస్వరూపమిట్టిదని తత్త్వజ్ఞులచే నుపదేశము పొందవలయును. ఆత్మ స్వరూప మిట్టిది కదా యని ప్రణీదిన మభ్యసింపవలయును. ఇట్లు చేసి దేహమే యాత్మయను నభిమానములేనివాడు కావలయును. అట్టి యభిమానమును దొలగఁ గ్రోచి యాత్మ వేఱనియు ననాత్మ (దేహము) వేఱనియు దృఢ నిశ్చయ జ్ఞానము కలిగి యావల దేహ విచారము మాని యాత్మయందే బుద్ధిని స్థిరముగ నిలుపవలయును. ఇట్లు చేయునపుడు మేలు కలిగెనా సంతోషింపరాదు. కీడు కలిగెనా దుఃఖింపను రాదు.

ఆత్మకంటె భిన్నమైన బాహ్యవస్తువులయం దాసక్తిగలిగి యుండరాదు. అంతరాత్మయందే సుఖమనుభవించు చుండవలయును. ఈ విధముగ నాత్మాభ్యాసముతోఁ గూడిన మనస్సుగలవాడు శాశ్వత సుఖమును బొందును.

బాహ్య విషయములందు నాసక్తి యెట్లు తొలగు నందువా వినుము. విషయేంద్రియ సంబంధమువలనఁ గలిగిన సుఖములన్నియు దుఃఖకారణములని యెఱుఁగుము. శాశ్వత పదార్థము శాశ్వత సుఖము నీయఁగలరు గాని యనిత్యమగుచు నిత్య సుఖ మెట్లీయఁ గలరు? ఇంద్రియములు విషయములు దేహములుగాఁ బరిణమించిన ప్రకృతికి సంబంధించిన వగుటచే శాశ్వతమైనవి కావు. వానికి మొదలు తుద గలవు కావున నవి యిచ్చు సుఖములకు మొదలు తుద యుండును. కావున నవి యల్పకాలమే యనుభవింపఁ దగినవై

యుండును, అవల దుఃఖమేకదా కలుగును. కాబట్టి పర్యవసాన దుఃఖము కలిగించు సుఖములందుఁ దత్త్వజ్ఞుఁడు మనస్సు పోసీయ రాదు, తత్కాలమునకు నోరు తీపగునని విషము కలిసిన పానక మెవ్వఁడు త్రాగును? ౨౨

శరీరమును విడుచుటకముందు సాధనానుష్ఠాన దశయందే కామక్రోధముల వేగమును నెవ్వఁ డణచుటకు శక్తుఁడు వాఁడే యాత్మాను భవమునకుదగిన వాఁడు, వాఁడే సుఖ.

సమస్తములైన బాహ్య విషయములను ననుభవించుట మాని యాత్మానుభవమే సుఖముగాఁగలిగి, యాత్మనే తనకు సుఖమును నభివృద్ధి పొందించుననియు నదియే జ్ఞానమనియుఁ దెలిసి వర్తించునో యట్టి బ్రహ్మస్వరూపుఁడగు యోగి యాత్మానుభవ సుఖమును బొందును.

ఉష్ణము, శీతము నను ద్వంద్వములను విడిచి యాత్మయందే మనస్సు నియమించి సమస్త ప్రాణుల మేలు గోరుచు నాత్మవర్గాక సము చేయువా రాత్మప్రాప్తికి విరోధులగు పాపముల నాశము చేసిన వారై యాత్మానుభవ సుఖమును బొందుదురు. ఈ విధముగా ౧ సంతోష శోకములను విడచుట, ౨ బాహ్యవిషయములగు దానక్తి లేకుండుట, ౩ బాహ్యవిషయములను దోషము క్తములుగాఁ జూచుట ౪ కామక్రోధముల నణచుట ౫ యాత్మ స్వరూపమునే యన్ని విధములయిన భోగ్యముగాఁ జేసికొనుట, ౬ సమస్త భూతములకు మేలు కోరువాఁడగుటయును నీ యాటింటిచే ముందు చెప్పిన సమ దశిత్యము కలుగును.

కామక్రోధములను విడిచి యాత్మయందే మనస్సుంచి మనస్సును జమించిన యతులకు నాత్మానుభవ సుఖము మిక్కిలి సులభము.

బాహ్యములయిన శబ్దాదివిషయ సంబంధములను వెలుపలనే వదిలి, చూపును గనుబొమలనడుమ నునిచి, యుచ్ఛ్వాస నిశ్వా

సములు నాసాభ్యంతరమున సమానమైన గమనముగల వానిగాఁ జేసి, బాహ్యేంద్రియములను మనస్సును బుద్ధిని నాత్మావలోకనమందు నియమించి, కోరిక భయము క్రోధముమాని, మోక్షాసక్తి గలిగి, యాత్మావలోకనపరుడైన వాఁడు సర్వదా ముక్తుఁడే.

సన్న యజ్ఞతపస్సుల సనుభవించువానినిగాను, సమస్తలోకే శ్వరులకు నీశ్వరునిగాను, సమస్త ప్రాణులకు హితునిగాను డెలిసి కొనువాఁడు సుఖముగఁ గర్మయోగము సాధింపఁగలఁడు.

పంచమాధ్యాయము, కర్మసన్యాసయోగము సంపూర్ణము.

షష్ఠాధ్యాయము.

—♦ ఆత్మసంయమయోగము. ♦—

కర్మముల ఫలము నపేక్షింపక, “నా వర్ణాశ్రమధర్మములనుబట్టి నే నీకార్యము చేయఁదగినది. కావునఁ జేయుచున్నాను.” అని యె నఁడు కర్మములఁ జేయునో వాఁడే జ్ఞానయోగనిష్ఠుఁడు; వాడే కర్మయోగనిష్ఠుఁడు. వాఁడు యజ్ఞాదులు లేనివాఁడు కాఁడు. చేయ నలసిన క్రియలు మానినవాఁడును గాఁడు.

దేనిని జ్ఞానయోగమందునో యదియే కర్మయోగమని తెలిసి కొనుము. దేహమం దాత్మ భ్రాంతి ఫలాపేక్ష వదలనివాఁ డెన్నఁడు కర్మయోగి కాఁజాలఁడు.

ఆత్మావలోకనము పొందఁగోరు మునికిఁ గర్మయోగము సాధనము. ఆత్మావలోకనమున స్థిరపడిన యోగారూఢునికిఁ గర్మనివృత్తి సాధనము కావున నాత్మావలోకనరూపమైనమోక్షము లభించు వఱకుఁ గర్మములఁ జేయవలయును.

ప్రకృతి సంబంధవిషయములందును, వానికి సంబంధించిన కర్మములందును, నెప్పు డాసక్తి లేనివాడగుచున్నాఁడో యప్పుడు

సమస్తగుంకల్పములను విడిచి యాత్మదర్శనమందు స్థిరపడిన యోగా రూఢుడని చెప్పబడును.

విషయములం దాసక్తి లేనిమనస్సుచేత నాత్మను సంసారసాగరమునుండి తరింపఁ జేయవలయును. విషయములపై మనస్సుపోనిచ్చి యాత్మను సద్గోగతిపాలు చేయరాదు. మనస్సే యాత్మకు బంధువు. మనస్సే యాత్మకు శత్రువు.

ఏవఁడు తాను దనమనస్సు విషయముల పాలుగాకుండ జయించునో యట్టివానికి వాని మనస్సే బంధువు. అట్లు మనస్సును జయింపని వానికి వాని మనస్సే శత్రువునలె నపకారము చేయును.

ఇక యోగమునకుఁ దగినవాని లక్షణములఁ జెప్పెద వినుము. చలి వేడుములు, సుఖదుఃఖములు, మానావమానములు, గలిగినప్పుడు మనస్సున నెట్టి వికారము లేనివాఁడను, బాహ్యేంద్రియ వ్యాపార నివృత్తిగలవాఁడు నగు పురుషునికి మనస్సునందుఁ బ్రత్య గాత్మ నిజస్వరూపముతో స్పష్టముగ ననుసంధింపబడుచుండును. ఆవలఁ బరిశుద్ధాత్మను దర్శించుట కలుగును. 2

ఎవఁడు దేశమునకంటె భిన్నమైన యాత్మ యొకటి కలదను జ్ఞానముచేతను, ఆ యాత్మ ప్రకృతికంటె విజాతీయమై ప్రకృతికి లేని నిత్యత్వము, నిరతిశయానందత్వములొనైన గుణములుగలది యను విజ్ఞానముచేతను, దృష్టిబొందిన మనస్సుగలవాడై, తాను దేవతగా నుండినను మనుష్యుడుగా నుండినను మతియేదశ నుండినను పూర్వుచెందక యనునరించు జ్ఞానమే యాకారముగాఁగల యాత్మ యందే మనస్సు నిలిపినవాడై, యింద్రియముల జయించి మట్టి పెళ్ళవలన రాతివలన నెంత ప్రయోజనమో బంగారువలన నంత ప్రయోజనమని కావునఁ బ్రాకృతికములైనవియన్నియు సమానములని తలఁచువాఁడై త్తదర్శన రూపమగు యోగము నభ్యసింప నర్హుడు. 3

వయస్సునఁ దనకంటెఁ బిన్నలు పెద్దలుగానుండి తన మేలు గోరువారియందును సమానవయస్సుగలిగి హితము గోరువారియందును, బగవారియందును, నుదాసీనులందును, మధ్యస్థులందును,

దాయాదులయందును, బంధువులయందును, సాధువులందును, బాపాత్ములయందును, సమానమైన బుద్ధిగలవాడు యోగాభ్యాసమునకుఁ దగినవాడు గావున నధికుఁడు.

యోగాభ్యాసమందాసక్తిగలవాడు ప్రతిదినము యోగాభ్యాసమునకు నర్హమైన కాలములందెల్ల మనుష్యులులేక నిశ్శబ్దముగా నుండు స్థలమందు నొంటరిగాఁ గూర్చుండి యితరచింతలేని మనస్సుతో, నాత్మకంటె వేతైనవస్తువులందునపేక్షగానియనాత్మవస్తువేదైనను నాదియను తలంపుగాని లేక తన్నుఁ దాను జూచుకొనుచుండవలయును. ఇదియే యోగాభ్యాస మనఁబడును. ౧౦

ఇట్లు యోగాభ్యాసము చేయువాడు పరిశుద్ధప్రదేశమందు గట్టిగాను గదలకయుండునదిగాను నుండు బీటమొదలగుదానిపైఁ గూర్చుండవలయును. ఇది మిక్కిలి యెత్తుగ నుండరాదు. మిక్కిలి తగ్గుగాను నుండరాదు. ఈ యాసనముమీఁదఁ దొలుత దర్భలు పఱచి దానిపైఁ గృష్ణాజనమువైచి దానిపై వస్త్రము పఱవలయును. ఆ వస్త్రముమీఁద పుఖాసనమువేసికొని కూర్చుండి మనస్సు నటునిటు పోనిక కదలకుండ నిలిపి చిత్తేంద్రియ వ్యాపారములెల్ల మాని యాత్మబంధ నివృత్తికొఱకు దేహమునకంటెఁ దాను భిన్నుఁడననియుఁ దాను నిట్టిట్టి గుణములుకలవాడననియు నేకాగ్రచిత్తుడై ధ్యానింపవలయును. ౧౧

ఇట్లభ్యాసముచేయునపుడు వెన్నెముక కంఠము శిరస్సు వంపులేక మూఁడును జక్కఁగ నుండవలయును. దేహము కదలక స్థిరముగ నుండవలయును. చూపు ముక్కుకొనపై నుండవలయు. దిక్కులు చూడరాదు. మనస్సును వశపఱచికొని దానిని నాయందే నిలుపవలయును. మనస్సు నాయందుంచినపుడు హెచ్చరిక తప్పరాదు. నన్నే చింతించుచుఁ గూర్చుండవలయును. నిలబడిగాని పండుకొనిగాని యభ్యసించుట యుత్తమపక్షముగాదు. యోగాభ్యాసముసేయువాడు బ్రహ్మచర్యవ్రత మనుష్టేంపవలయు. దేనికిని భయపడరాదు. ౧౪

ఈవిధముగఁ బ్రతిదినము యోగాభ్యాసమునకుఁ దగినకాలములందెల్ల మనస్సును నాయందునిలుపువాఁడు సన్నేస్పృశించుటచేఁ బవిత్రుఁడగుటవలన నిశ్చలమైన మనస్సుగలవాఁడై సన్నే చింతించుటవలన శ్రేష్ఠమైన మోక్షసుఖమును బొందుచున్నాఁడు. ౧౧

ఇట్లు యోగాభ్యాసము చేయువాఁడు మితిమించి తినినను, గొత్తిగ భుజింపక పస్తుబుండినను, ఎక్కువ నిద్రపోయినను, నిద్రయే మానినను యోగము లభింపదు. అట్టివాఁడు యోగి కాఁజాలడు.

ఆహారము సంచారము మితముగ నుండవలయును. చేయునట్టి వ్యాపారములును మితముగనే యుండవలయును. నిద్ర బాగరణము మితముగ నుండవలయును. ఇట్లుండిచేయు సభ్యాసమువలన సంసారబంధము నాశముచేయు యోగము సిద్ధించును. ౧౨

ఇట్లభ్యాసము చేయఁగాఁ జేయఁగా నెపుడు చిత్తము తన యందే విశేషముగ నిలిచి కోరికలన్నియుఁ బొలగిపోవునో యప్పుడట్టివాఁడు యోగయుక్తుఁడగును. ౧౩

గాలిలేనిచోటఁ గుండలొనుంచిన దీపమెట్లు కదలకయుండునో యట్లితర వ్యాపారములనుండి మరలించిన మనస్సు కదలక యేకాగ్రమై యుండవలయును. ఆ త్థదర్శనముసేయవాని మనస్సున కీదీపమే యుపమానము. ౧౪

విషయములనుండి మరలింపఁబడిన మన స్సేయోగాభ్యాసమందు “నాహం యదియెంతటి గొప్ప సుఖము. విషయ సుఖము దీనిలోఁ గోట్యంశమునకైన సరిపోవునా” యని సుఖము సనుభవించుచున్నదో, దేనియందుఁ నన్నుఁ దాను మనస్సుచేఁ జూచుకొని సంతోషించుచు నితరములను గోరక యుండునో, దేనియందు నిందియూదులకు నలభ్యమై యాత్మవిషయక బుద్ధిచేతనే గ్రహింపఁదగిన యుత్కృష్ట సుఖము సనుభవించునో, దేనియందుండువాఁడు దానిని విడిచి వేరొకదానికిఁ బోవ నో, దేనియందుండు వాఁడభ్యాసము ఛాళించియుండు సమయమందును దానినే కోరుచు దానికంటె

మించిన లాభము వేతాకటి లేదని తలచుచుండునో, దేని యం దుండువాఁడు దారపుత్రాదులు మరణించుట లోనగు మహాదుఃఖ ములు కలిగినను మనస్సునఁ జలింపకయుండునో, దుఃఖ సంబంధ మును దొలంగించు నట్టిదే యోగమనఁబడును. యోగాభ్యాసము చేయువాఁడు తనకుముం దిట్టిదిశ రాజోవునని యెఱిగి యిట్టి దశ వచ్చినపుడు వ్యాకులుఁడు కారాదని యోగారంభ దశయందే నిశ్చయించుకొని, యిట్టిది వచ్చినపు డిదిముందు మనము నిశ్చయించు కొన్నదే కదా యిప్పుడేల విచారమని చింతలేక సంతృప్తుడై యభ్యాసము చేయవలయును. యోగాభ్యాసము యావజ్జీవము చేయఁదగినది. నడుమ బంధువియోగాదులు రాక మానవు. వానివలనఁ దత్కాలమున విఘ్నము కలిగినను విఘ్నకారణములు దొలగి పోగానే మరల నభ్యసింప వలయునుగాని మానరాదు. ౨౩

కామములు రెండు విధములు. స్వర్గజములు, సంకల్పజములు. తాఁకుటవలనఁ గలిగిన చలివేడి లోనైనవి స్వర్గజములు. సంకల్పములవలనఁ గలిగిన పుత్రులు పశువులు లోనైనవి సంకల్పజములు. స్వర్గజము లనివార్యములు. నలదనిన రాకమానునవికావు. ఎండ వలన వేడి, చలిగాలివలనఁజలి, కలుగకుండఁ జేసికొన సాధ్యపడదు. కావున నట్టివి వచ్చినపుడు సంతోషపడరాదు; దుఃఖమును బడరాదు. సహించి యూగకుండ వలయును. సంకల్పజములు తానై కోరి తెచ్చుకొన్నవి. ఇట్టి వానిని సంపూర్ణముగ విడువవలయును. వీనియందు మనస్సు పోసీయక యింద్రియములను విషయములనుండి మెల్లమెల్లగ మఱలించి, మనస్సు విషయములమీఁదఁ బోయినపు డంతయు “నయ్యో ! దుఃఖకారణములైన విషయములకై యేల పరువు పాటెద వని మనస్సును వానియం దుండనీక మరల్చి యాత్మయం దుంపవలయును గాని కొంచెమైనను నాత్మగానిదానిని స్మరింపరాదు.

మనస్సు నిరుకడలేక యెల్లప్పుడు చలించుచుండునది. విషయాసక్తి కలిగించుటకుఁ గారణమగు దానికై యొకదానినుండి మఱి యొక దానికై పరువెత్తు చుండునది. కావున నెప్పుడెప్పు డది యాత్మ

యం దుండక యితర పదార్థములకై పోవునో వెంటవెంటనే దానిని సచటనుండనీక మరలించి తెచ్చి యాత్మయందే నిలీపి దానికి వశపడి యుండునట్లు చేయవలయును. ౨౬

ఆత్మయందు మనస్సును నిలుకడగా నిలుపుటచే నకల పాపములు నాశములగును. కావున సతనియందలి రజోగుణము నశించును. ఆ కారణముచే సతడు శుద్ధాత్మ స్వరూపుడగును. ఇట్టి యోగికి నిరతిశయ సుఖము కలుగును. ౨౭

ఈ విధముగా యోగి యాత్మయోగ మధ్యసించుచు గల్గు పములనెల్ల సశింపఁజేసి బ్రహ్మనుభవ రూపమై పరిమితలేని సుఖమును సర్వదా సుఖముగ ననుభవించును. ౨౮

యోగముచే నాత్మస్వరూపమును పొందినవాఁ డాత్మలన్నియు సమానము లని చూచును. తన యాత్మ సర్వభూతములయందున్నట్టును సమస్త భూతములు తనయాత్మయందున్నట్టును జూచును. ౨౯

అన్నియీతలు సమానాకారము లను జ్ఞానముకంటె నెక్కువ పరిపాకదశఁ బొందినవాఁడు సమస్తాత్మలయందు నన్నును నాయందు సమస్తాత్మవస్తువులను జూచును. వానికి నేను గనఁబడకపోను. వాఁడును నాకెప్పుడును గనఁబడుచునే యుండును. ౩౦

ఎవఁ డసంకుచితజ్ఞానమే యాకారముగఁ గలిగి తాను నేను సమానమగు తెఱిగి సమస్తభూతములందుండు నాతో సమానమైన తన యాత్మస్వరూపమును దర్శించుచున్నాఁడో వాఁడు యోగమును విడిచి లేచి లాకికవ్యాపారములయందున్నను నాయందున్నవాఁడే. ౩౧

అంతటఁగల యాత్మలన్నియు సమానములనియు సితరుల సుఖదుఃఖములు తనకెట్లు సంబంధింపవో యట్లే తన దేహసుఖదుఃఖములును దనకు సంబంధింపవని యెవఁడు చూచునో వాఁడుత్కృష్టుడైన యోగియగును. ౩౨

అనిన నర్జునుం డిట్లనియె.

కృష్ణా! యింతవఱకు దేవతలు మనుష్యులు మొదలగు రూప భేదములవలనను, జీవుఁడు ఈశ్వరుఁడు అనుభేదమువలనను నాత్మ

లన్నియు నానాకారములని తలచియుంటిని. ఇప్పు డాత్మలన్నియు నొండొంటితో సమానములగుటచేత కాక యీశ్వరునితోడను సమానములని సమదర్శనరూపమైన యోగమును నీవు నాకుఁ జెప్పితివి. ఈ యోగమువలన నాత్మలన్నియు సమానములుగదా యని యనుకొనుటకాని చిత్తశుద్ధిలేని కారణముచేతను, అనాదిగా భేదబుద్ధిగల వాడనగుటను నామనస్సున నాయోగము స్థిరముగా నిలవకున్నది. మనస్సు చపలస్వభావముగలది. బలాత్కారముగాఁ గలవరపెట్టునది దృఢమైనదికదా. అట్టిమనస్సును నిరోధించుట యన వాయువును నిరోధించుటవలె మిక్కిలి దుష్కరమని తలచెదను. 3౪

అనిన శ్రీకృష్ణమూర్తి యిట్లనియె.

అట్లునా ! నీవు చెప్పినది సత్యము. మనస్సు చంచలస్వభావము కలది గనుకనే నిగ్రహింపరానిది. సందేహములేదు. అయినను అభ్యాసముచేతను వైరాగ్యముచేతను నది పట్టుపడుచున్నది. 35

మనస్సును జయింపని వానికి యోగము సాధ్యముకాదని నానిశ్చయము. మనస్సును వశపఱచికొనినవాఁడు కర్మయోగమును నుపాయముచే నీ యోగమును బొందఁగలుగును. 3౬

అనిన సర్జునుం డిట్లనియె.

కృష్ణా ! యొకఁడు యోగాభ్యాసమునందు శ్రద్ధగలిగి ప్రవర్తించుచున్నాఁడుగాని యేదో కారణముచే దృఢముగా నభ్యసించు ప్రయత్నము లేకుండుటచే నా జన్మమగు యోగసిద్ధిని బొందఁజాలకున్నాఁడు. అట్టివాని గతియేమి? వీడు మోక్షసాధనచే యోగమభ్యసించుచు ఫలములను గోరి కర్మములు చేయుమని స్వర్గాది సౌఖ్యములు వీనికి లేవు. మోక్షసాధనమైన యోగమును దుడముట్ట నభ్యసింపమని మోక్షమును లేదు. ఇట్టివాఁడు పెద్దమేఘము నుండి చీలి వేఱక మేఘముతోఁ గలిసికొనలేక నడుమనే గూపుమాసి నశించిన మేఘము తునుకనలె నుభయభ్రష్టుఁడు కాఁడుగదా. ఈ నాసందేహమును నిశ్చేషముగాఁదీర్ప నీకుండు శక్తిగలవాఁడు నాకు లభింపఁడు. 3౭

అనిన భగవంతుఁ డిట్లనియె.

అర్జునా ! యోగభ్రష్టునకుఁ బ్రాకృతస్వరూపభోగము లనుభవించుటయందుఁ గాని బ్రహ్మానుభవమందుఁ గాని నాశములేదు. నాయనా ! శుభరూపమగు యోగము సభ్యాసము చేయువాఁ డెవ్వఁడును దుర్గతిని బొందఁడు. యోగము సభ్యసింపఁ బ్రారంభించి దానినుండి భ్రష్టుడైనవాఁడు పుణ్యాశ్శులు పొందులోకములకుఁ బోయి యందుఁ దా నెట్టి భోగములఁ గోరి యోగమునుండి భ్రష్టుడయ్యెనో యాభోగములకంటె మేలైన భోగముల సనుభవించుచు నాయాశ తీఱువఱ కాలోకమందేయుండి యది తీతినవెనుక శుచులును శ్రీమంతులునైన వారింటఁ దన మహిమచేఁ బుట్టుచున్నాఁడు. అనుభవముచేఁ బుణ్యము క్షీణించునుగాని యోగమహత్త్వము క్షీణింపదు. రం

అట్లు యోగయోగ్యుల యింటఁ బుట్టఁజేసి తామే యోగులుగానుండి యోగ ముపదేశించువారి యింటనైనఁ బుట్టును. ఇట్టి జన్మము మిగుల దుర్లభము. యోగారంభమున భ్రష్టుడైనవాఁడు యోగయోగ్యుల యింటను, బరిపక్వమగునపుడు భ్రష్టుడైనవాఁడు యోగులయింటను బుట్టును. ఇట్టి జన్మములు యోగమహత్త్వము వలనఁ గలుగును గాని యితరవిధములఁ గలుగదు. రం

అర్జునా ! యామఱు జన్మమందు వానికిఁ బూర్వజన్మమందుఁ గలిగిన యోగవిషయమైన బుద్ధి మరలఁ గలుగును. ఆ బుద్ధివలన మరల విఘ్నములుగాక భ్రష్టుడుగా నుండునట్లు వాఁడు దృఢప్రయత్నము చేయును. వాడీజన్మమున దానిని మఱచి పరవశుడై యున్నను బూర్వజన్మమున యోగమభ్యసించుచుండిన వాడగుటచేత నా యభ్యాసబలమే వానిని మరల యోగ మభ్యసింపఁ జేయుచున్నది. ర3

యోగమభ్యసింపక యోగస్వరూపమును దెలియ నిచ్చగల వాఁడును దానినుండి చలించినను మఱుజన్మంబున నా యిచ్చనే మరలఁ బొందినవాడై మొదటఁ గర్మయోగమును బిడప నాత్మ

సాత్కాంత్య-రూపమైన యోగమును నభ్యసించి ప్రకృతి బంధము నుండి విడివడుచున్నాడు. రర

ఈ యోగ మహత్త్వ మిట్టిదగుటవలనఁ బూర్వజన్మముల నార్జించిన పుణ్యములచేఁ బాపములనెల్ల నాశ మొనర్చి యాకారణ మున యోగమున కన్తుడై యెక్కువ పూనికతో యోగ మభ్యసించుచుండిన వాడు దానినుండి చిలించినను మరల నా యోగమునే పొందుచు ననేక జన్మసిన్ధుడై యుత్తమగతిని బొందును. యోగా భ్యాసము చేయువాడు కేవల కృచ్ఛాదితపస్సులు చేయువానికంటె నధికుఁడు. ఆత్మజ్ఞానముతప్ప దక్కిన జ్ఞానముగలవారికంటె నధికుఁడు. కేవల మశ్వమేధానికర్మములఁ జేయువానికంటె నధికుఁడు. కావున యోగివికమ్ము. రఁ

ఎవఁడు నాయందు మనస్సుంచి నన్ను బొందుటకుఁ ద్వర గలవాడై నాయందు భక్తిగలవాడగుచున్నాఁడో వాడు ముందు చెప్పబడిన యోగులకంటెను, దపస్సులు లోనగు వారికంటెను, శ్రేష్ఠుడని నా యభిప్రాయము. ముందు చెప్పబడిన యోగులు ప్రత్యగాత్మ నవలోకనము చేయువారు, భక్తులు నన్నే యపాసించు వారు కావున యోగులకంటె నా భక్తులు శ్రేష్ఠులు. రఁ

షష్ఠాధ్యాయము, ఆత్మసంయమయోగము సంపూర్ణము.

సప్తమాధ్యాయము.

—♦ విజ్ఞానయోగము . ♦—

రుక్మిణి:-అప్పా! యోగమువలననే మోక్షము వచ్చునని ముందుచెప్పి యిప్పుడు 'యోగులకంటె భక్తులు శ్రేష్ఠులు!' అని కృష్ణభగవానుడు చెప్పినే యేమి కారణము? యోగులు మోక్షమును బొందువారే, భక్తులును మోక్షము చెందువారేకదా? ఆ యిరువురిలో భక్తు లెట్లు శ్రేష్ఠులు? మోక్షమునకు మించినది మఱి యెవకటి కలదా?

తండ్రి:-బ్రహ్మలోకమునకుఁ బోయినవారికిని మరల జన్మముగలను. అక్కడనుండి మోక్షమునకు యోగ్యత సంపాదించుకొని దానిని దాటిపోయినవారందఱు ముక్తులే. ముక్తి దశయందవాంతర భేదములు గలవు. అన్నిటికంటె నెక్కువదశ భగవత్ప్రాప్తి. యోగమునందుఁ గేవల మాత్మావలోకనము చేయువాఁడు కైవల్యమును బొందును. కైవల్యమునకుఁ బోయినవానికి మరల జన్మము లేకపోయినను సది భగవత్ప్రాప్తికంటెఁ దక్కువది. భక్తుఁడు భగవంతునిఁ బ్రాప్తించును. ఆ యిరువుర కది భేదము. కాబట్టి యోగి యాత్మస్వరూప మిట్టిదని యెఱిగి యిట్టిదేకదా పరమాత్మ స్వరూప మనియెంచి పరమాత్మను భ్యాసించుచు మనస్సాయనయందు లయింపఁ జేసి యా మహిమ ననుభవించుచు సంతోషించు చుండవలయును. కాబట్టి భక్తికి యోగము నిచ్చెననుట వలె. భగవంతునియందు భక్తి కురుదుటకై భగవంతుని స్వరూపతత్త్వమును, నది మనకు గోచరింపక ప్రకృతివలన మఱుఁగుపడియుండఁ గారణము నా తెర తొలఁగిపోవు సుపాయము మొదలైన విఁకఁ జెప్పఁబడును.

శ్రీకృష్ణమూర్తి :-

అర్జునా! నాయుదే మనస్సు దృఢముగా నిలిపి, నన్నే యాధారముగఁగొని, యోగాభ్యాసముచేయు నీవు యోగమునకు విషయమైన నన్ను నిస్సంశయముగను బూర్ణముగను నేజ్ఞానముచేఁ దెలిసికొనఁగలవో యట్టిదానిని వినుము. సమస్త చేతనాచేతములకంటె భగవంతుఁడు విలక్షణుఁడు అను విజ్ఞానముతోడ నా స్వరూపవిషయమైన జ్ఞానమును బూర్ణముగాఁ జెప్పెదను. ఇది దెలిసికొనినవిప్రులు నీవివేచయమున మరలఁ దెలిసికొనఁదగిన దేదియు నుండదు.

వేలకొలది మనుష్యులలో నెవఁడో యొకఁడు సిద్ధి కలుగు వఱకుఁ బ్రయత్నించును. అట్లు సిద్ధిపర్యంతము యత్నము చేయువారిలో నెవఁడో యొకఁడు నాతత్వమిట్టిదని యున్నదన్నట్లు తెలిసికొనుచున్నాఁడు. ఇక నా స్వరూప యాధార్థ్యమును జెప్పెద వినుము,

భూమి - జలము - అగ్ని - వాయువు-ఆకాశము-మనస్సుతోడఁ బరునొకొం డింద్రియములు, బుద్ధి యనెడి మహత్తత్వము - అహం కారతత్వము - అని ప్రకృతి యెనిమిది విధములు గలది. ౪

ఈజగత్తునకు మూలమైన ప్రకృతినాదే. ఇది యచేతనమైనది. అట్లునా ! యీ ప్రకృతి నికృష్టమైనది దీనికంటె వేత్ర జీవస్వరూప ముగ నుండు చేతన ప్రకృతి మఱియొండుగలదు. అది ప్రధానమైనదిగఁ జెలిసికొనుము. ఈ చేతన ప్రకృతిచేతనే యచేతనమైన జగత్తు ధరింపఁబడుచున్నది.

సమస్తములైన భూతముల యుత్పత్తికి నీచేతనాచేతన ప్రకృతులే కారణము. సమస్త జగత్తు రెండు ప్రకృతులవలనఁ బుట్టుట చేతను ఆ ప్రకృతులు నావలనఁ గలిగినవి కావున నావియగుట చేతను జగత్తున కంతయుఁ బుట్టుచోలు నశించుచోలు నేనే.

ఈ విధముగ నేనే యన్నిటికంటె సధికుఁడను. నాకు మించి నది వేఱొకటి లేదు.

ఏ ప్రకారము హరిమునందు చారము రత్నముల సమూహముచోపలఁ దూఱియుండి వాని కాధారమై యుండునో యట్లే నేను సంతర్వామినై సమస్తచేతనాచేతన వస్తువులందుండి వాని కాధారమై యున్నాఁడను.

ఏ పదార్థములం దెట్లుండు వంచువేని యదకములందు రుచి నేను. చంద్రసూర్యులయందుఁ గాంతి నేను. సమస్త వేదములం దొంకారము నేను. ఆకాశమందు శబ్దమునేను. సగవారియందుఁ బుంస్త్రము నేను. భూమియందలి పుణ్యగంధము నేను. అగ్నియందు దహించు శక్తి నేను. సమస్త శరీరములందుఁ బ్రాణముస్థితికి హేతువు నేను. తపస్సులయందుఁ దపము నేను. సమస్త భూతములకు నిత్యమైన బీజము నేను. బుద్ధిమంతుల యందలి బుద్ధి నేను. తేజస్సులయందుఁ దేజస్సు నేను. బలముగల వారియందుఁ గామ రాగములు లేనిబలము నేను. ప్రాణులయందు ధర్మశాస్త్ర విరుద్ధము కాని కామము నేను.

సాత్త్విక భావములు - రాజసభావములు - తామసభావము లే పేవిగలవో యవి యన్నియు నావలననే కలిగినవి. అవి నాయం దున్నవి కాని వానియందు నేను లేను. వాని యునికికి నేనాధార మను గాని నాయనికికి నవి యాధారము కావు. ౧౨

ఈ ప్రపంచమంతయు సత్త్వ రజస్తమోగుణ మయములగు పదార్థములచే మోహితమైనది. కావున నీపదార్థములకంటె మిక్కిలి యుత్కృష్టమైనది న్నది యెఱుంగ లేకున్నది. ఏలంటివా. ౧౩

దేవుడనగు నాచే నిర్మింపఁబడి త్రిగుణమయమైన నా మాయ యతిక్రమింప రానిది. ఇది నా స్వరూపము తెలియ రాకుండునట్లు లడ్డపడును గాని యెవరు నన్నే శరణు చొత్తులో వా రీమాయను దాటి నా స్వరూపమును జూడఁ గలవారగుచున్నారు. ౧౪

మూఢులు, సరాధములు, మాంసాపహృతజ్ఞానులు, అసుర భావాశ్రితులని పాపాత్ములు నాలుగువిధముల వారు కలరు. వీరు నన్ను భజింపరు.

సర్వ పదార్థములు నాకు భోగ్యములై యుండఁగా నవి తమకు భోగ్యములని తలంచువారు మూఢులు. సామాన్యముగా నా స్వరూపము కొంత యెఱిగిన వారయ్య నాయం దాసక్తిలేని వారు సరాధములు. సర్వమునకు స్వామి నేనే యను జ్ఞాన ముద యించి యుండినను గుయుక్తులచే నా జ్ఞానమును బోగొట్టుకొను వారు మాంసాపహృతజ్ఞానులు. నన్ను నా ద్వైశ్వర్యమును గుఱించిన జ్ఞానము కలిగియు దానివలన నాయందు ద్వేషబుద్ధిగలవా రసుర భావాశ్రితులు. ఇందు ముందు జెప్పిన వారికంటె వెనుకఁ జెప్పఁ బడిన వారెక్కువ పాపాత్ములు.

నాలుగు విధములుగల పుణ్యాత్ములు నన్ను సేవింతురు. వీరు - ఆర్తుడు-అర్థార్థి - జిజ్ఞాసువు-జ్ఞానియను వారలు. విశ్వర్యమును బోగొట్టుకొని మరల నైశ్వర్యము గోరువాఁ డార్తుడు. సూతనముగ నైశ్వర్యము గోరువాఁ డర్థార్థి. శుద్ధాత్మస్వరూపముఁ బొందఁ గోరు వాఁడు జిజ్ఞాసువు. నన్నే పొందఁగోరువాఁడు జ్ఞాని. ఈ నలువురిలోఁ

ముందు చెప్పబడిన వానికంటె వెనుకఁ జెప్పబడిన వాడు శ్రేష్ఠుఁడు.

ఈ సలుపురిలో జ్ఞానియే శ్రేష్ఠుఁడు. తక్కిన మువ్వరు వారి వారి కోరిక నెఱవేఱువటకే నన్ను నుపాసించుదురు. జ్ఞానియో సర్వకాలము లందు నా యొక్క నియందే భక్తిగలవాడై యుండును. నన్ను సేవించుట తప్ప సతనికి నితరములైన కోరికలు లేవు. కావున నేను జ్ఞానికి మిక్కిలి ప్రియుఁడను. అతఁడును నా కట్టి యిష్టుఁడే. వీరందఱు నుదారబుద్ధిగలవారే. అందు జ్ఞానినాయూత్తయేయని నానిశ్చయము. వాడు నాతోడి కూడికను నెరుగు చూచుచు నన్నే యుత్తమగతిగా నిశ్చయించుకొని యున్నవాడగును. అనేక జన్మములెత్తిన తరువాతఁ గడపట మీఁదఁ జెప్పబడిన జ్ఞానము కలవాడైన సర్వము వాసు దేవుఁడే యని నన్ను నుపాసించుచున్నాఁడు. ఇట్టి మహాత్ముఁడు దుర్లభుఁడు.

౧౯

తమకుఁ బూర్వజన్మముందలి యనుభవముచేఁ గలిగిన పాప వాసనతో నిడఁగని సంబంధముగలవారై, యీ వాసన కను రూపములగు పచార్థములఁ గోరుచు. ఆ కోరికచేత భగవంతుని విషయమైన జ్ఞానమును బోగొట్టుకొని తమకుఁ గోరిన పచార్థముల నేదేవత లిత్తురని వారు తలఁతురొ యట్టి దేవతలకుఁ బ్రీతికరములైన నియమములు కలిగి నాకంటె నితరులైన దేవతలను భజించుచున్నారు. ఏ దేవతను బూజించినను నన్నే పూజించినట్లైనను వారు నన్ను బూజించుచున్నామను ననుసంధానము లేనివారగుటచే నా దేవతలను బూజించిన మితఫలము మాత్రమే వారికిఁ గలుగుచున్నది.

౨౦

ఎవ్వఁడెవ్వఁడేయే దేవతారూపమును భక్తి శ్రద్ధలతో నర్చింపఁ గోరునో యాయా పురుషునకా శ్రద్ధనే దానియందు నిర్విఘ్నమైన దానిగా నేను జేయుచున్నాను. ఆ భక్తుఁడు నిశ్చలమైన శ్రద్ధతో నా దేవతల యారాధనము చేయఁ గోరినను, ఆ దేవతలఁ బూజిం

చుట వలనఁ దాను గోరిన ఁదార్థములను నేనే వానికి లభింపఁ జేయుచున్నాను. ౨౦

స్వల్ప బుద్ధిగలవారై యితర దేవతలను బూజించువారి కా దేవతారాధనమువలనఁ గలుగు ఫలము శీఘ్ర కాలముందే నశించును. ఏ దేవతయు దను యధికారమునకు విచ్చించిన ఫలము నీయఁ జాలఁడు. ఆ దేవతలును దను పుణ్యానుభవము తీఱఁగానే మరలఁ గ్రిందికి రావలసినవా రగుదురు. వారితోపాటు వీరును వత్తురు. నేను శాశ్వతుఁడను గనుక నన్ను సేవించిన వారికి మరల జన్మములేదు. వారు నన్నే పొంది నిత్యసుఖ మనుభవింతురు. ౨౩

“నీవు శీఘ్రముగ వరమిచ్చు వాఁడవు కావు. ప్రత్యక్షమగు వాఁడవును గావు. కావున శీఘ్రఫలప్రదాతలగు దేవతలవిడిచి నిన్నె వ్వఁడు సేవించు” నందువా నినుము.

నిత్యమై నిరతిశయమైన నా పరస్వభావమును ఁలిసి కొనలేక యీశ్వరుఁడనై యుండియుఁ దమమీఁద కరుణచే మనుష్యావతార మెత్తితినిని గ్రహింపనేరక తమ వలెనే నేనును బూర్వము తెలియ బడక యుండి, కర్తృబద్ధుఁడనై మనుష్యుఁడుగాఁ బుట్టితినిని బుద్ధిలేని వారు దలంతురు. ఈ కారణముచే సులభుఁడనై యుండునప్పుడును వారు నన్నాశ్రయింపరు. ౨౪

నేను యోగమాయచే నావరించు కొనఁబడిన వాఁడనై నా పరస్వభావ మండలకుఁ బూర్ణముగఁ జెలియనీయక యుండును. అట్లని నా పరస్వభావమంతయు దాఁచినవాఁడను గాక మనుష్యులకు సాధ్య పడని కార్యములఁ జేయుచు నా తేజస్సును బ్రకాశింపఁ జేయు చుండును. అట్టి యమానుష చరిత్రమఁలనుబట్టి రైసిన నా పరస్వభావము నిర్ణయించు కొనలేక మూఢజనుల సన్నఁ దమతోపాటు సామాన్య మనుష్యునిగాఁ దలంతురు. ౨౫

జరిగినవి జరుగుచున్నవి జరగఁబోవునవి యగుభూతముల నేనెఱుఁగుదునుగాని నన్నొక్కటియు నెఱుఁగదు. ౨౬

అన్ని భూతములు పుట్టినపుడే యభిలాష ద్వేషమువలనఁ గలిగిన శీతోష్ణ సుఖదుఃఖాది ద్వంద్వములచే మోహము చెందు చున్నవి. ౨౭

అందుఁ బాపములు క్షీణించి పుణ్యాత్మలగువారై సుఖ దుఃఖాది ద్వంద్వములనుండి విడివడినవారై దృఢసంకల్పముతో నన్ను సేవింతురు. ౨౮

ఎవరు నన్నాశ్రయించి యాత్మదర్శనమునకై యత్నింతురో యట్టివారు తద్వ్రహ్మమును బూర్ణముగ నధ్యాత్మమును సకల కర్తృముల నెఱుంగవలయును. వీరు కైవల్యార్థులు. ౨౯

నన్ను నధిభూతముగాను, నధిదైవముగాను, నధియజ్ఞునిగాను, నెవరు ప్రేరియుదురో వారు మరణకాలచుందుఁగూడ నియమితమన న్సుతో నన్నెఱుంగవలయు. 3౦

సప్తమాధ్యాయము, విజ్ఞానరెంగము సంపూర్ణము.

అష్టమాధ్యాయము.

—♦ అక్షర పరబ్రహ్మయోగము. ♦—

అనిన అర్జునుం డిట్లనియె.

కృష్ణా ! బ్రహ్మమని చెప్పితివే యా బ్రహ్మమేది ? అధ్యాత్మ మన నేమి ? ఎట్టిది కర్తృము ? అధిభూత మెట్టిది? అధిదైవ మన నెద్ది? ఈ దేశమునందు నధియజ్ఞుఁ డెవఁడు? నియతాత్మలగువారు ప్రాణ ప్రయాణసమయమం దధియజ్ఞుని నెట్లు తెలిసికొనఁగలరు ? ౩౧

అనినఁ గృష్ణుం డిట్లనియె.

దేశములతోఁగూడిన యాత్మలు తేత్రజ్ఞులు. ఆ తేత్రజ్ఞుల సముదాయమే యక్షరము. దీనికే బ్రహ్మమని పేరు. అధ్యాత్మమనఁ గాఁ బ్రకృతి. మనుష్యాదిస్వరూపములను గలిగించు రేతస్సును వినుచుట కర్తృము. అధిభూత మనఁగా శబ్దస్పర్శరూపరస గంధ

ములు. అధిదైవమనగాఁ బురుషుఁడు. ఈ దేహమందు నేనే యధి
యజ్ఞుఁడను. ౪

మరణకాలమం దెనఁడు నన్నే స్మరించుచు దేహమును విడు
చునో, వాఁడు నా యెట్టి యాకారమును స్మరించునో యట్టి యాకార
మును బొందుచున్నాఁడు. ఈ విషయమున సం దేహమేమియు లేదు.

అర్జునా ! మరణకాలమం దెనఁ జేరూపమును జింతించుచు
దేహమును విడుచునో వాఁడు ముటుజన్మమున నట్టి రూపమునే
పొందును. వాఁడు తీవించియున్నప్పు డెల్లవేళల దేనిని స్మరించునో
యది మరణవేళనుగూడ సభ్యాసవశమున స్మరించును. ౬

కావున నర్జునా ! సర్వకాలములందు నన్నే స్మరించుచుండుము.
యధ్యమునుగూడఁ జేయుము. నాయందు మనస్సును బుద్ధి నిలిపితివా
నన్నే నిస్సం దేహముగఁ బొందగలవు.

ఆభ్యాసము ధ్యానము వీనితోఁగూడి వేటువిషయములఁ
బ్రవర్తింపని మనస్సుతో సప్రాకృతదివ్యస్వరూపుడనైన నన్ను సంత్య
కాలమున స్మరించువాఁడు నన్ను బొందుచున్నాఁడు. ౭

సర్వదృశ్యము, ననాదిపురుషుఁడును, ప్రపంచమును నియమిం
చువాఁడును ననునగు జీవాత్మకంటె సూక్ష్మతరమైనవాఁడును, సకల
జగత్సృష్టికర్తయును, జింతింప నశక్యమైన స్వరూపముగలవాఁడును,
బ్రహ్మతీకావల సూక్ష్మనివలె వెలుంగువాఁడును, నగు పరమపురుషుని
నెవఁడు భక్తితోను, యోగబలముతోనుగూడి నిశ్చలమైన మనస్సుచే
మరణకాలమందుఁ బ్రాణవాయువును గనుబొమల నడుమ నిలిపి
స్మరించునో వాఁడె పరమపురుషుని బొందును. ౮

వేదవేత్తలు నాశములేనిదని దేనిని జెప్పుచున్నారో, కోరికలను
విడిచిన జితేంద్రియు లే యక్షరమును బ్రవేశించుచున్నారో, యే
యక్షరమును బొందఁగోరువారు బ్రహ్మచర్యమునఁ జరింతురో, యట్టి
సాన్వరూపమును నుపాసించుటకుఁ దగినట్లు నీకు సంగ్రహముగా
జెప్పెదను. ౯

ఇంద్రియములనెల్ల విషయములందుఁ బోసక త్రిప్పి, మనస్సును హృదయపద్మమందుండు నాపై నిలిపి, యోగమున నిశ్చలుడై పరబ్రహ్మవాచకమగు నోంకారము నుచ్చరించుచు, ఆ ఓంకార వాచ్యుడనైన నన్ను ధ్యానించుచు, దన ప్రాణవాయువును శిరస్సున నుండు నాడియందుంచి శరీరమును విడిచి యెవఁడు పోవునో వాఁ డుత్కృష్టమైనగతిని బరిశుద్ధాత్మస్వరూపమును గైవల్యమును బొందును.

అర్జునా ! యెవ్వఁడు జ్ఞానమార్గమారంభించినది మొదలుకొని యెల్ల వేళల నైశ్వర్యము మొదలగు నితరవిషయములందు మనస్సు పోసక నన్నే చింతించుచున్నాడో, నాతోడి నిత్యయోగము గోరు నట్టి మునికి నేను సులభముగా లభ్యపఱచుచున్నాను. (అంత్యకాలమున రోగాది బాధలచే వాఁడు నన్ను స్మరింపకుండినను నేనే వానిని స్మరించి వరింతును.)

గొప్పమనస్సు గలవారగుటవలన నాస్వరూపము నెఱిగిన వారై యుత్కృష్టసిద్ధిని బొందినవారు నన్ను బొంది మరల నశాశ్వతము దుఃఖాలయము నగు జన్మమును బొందరు. ౧౫

బ్రహ్మలోకపర్యంతము గల లోకములన్నియు నశించునవియో. కావున నా యా లోకములకుఁ బోయినవారును వానితోడ నశించి మరల జన్మింతురు. నన్ను బొందినవారు మరల జన్మింపరు. ౧౬

అర్జునా ! నాలుగుయోగములు కలసిన నొక మహాయోగ మగును. అట్టి వేయిమహాయోగములు బ్రహ్మకొక పగలు. అట్టి వేయి మహాయోగములు బ్రహ్మకొక రాత్రి. ఒకరేయి పగటికిఁ గల్పమని పేరు. బ్రహ్మకుఁ బగలు కాఁగానే ప్రకృతినుండి బ్రహ్మదేశమును బొందిన లోకములందన్నిటఁ గానవచ్చు పదార్థములన్నియుఁ బుట్టుచున్నవి. బ్రహ్మకు రాత్రియైనపుడు మరల నన్నియు నా ప్రకృతియందే లీనమగుచున్నవి. ఈ విధముగ భూతసమూహమంతయు వాని కర్మ బలమున బ్రహ్మమేలుకొన్నపుడు పుట్టిపుట్టి యాయన నిద్రపోవునపుడు లీనమగుచున్నది.

ఆ ప్రకృతికంటె గొప్పదియు వేతైనదియు నిండియుములకుఁ దెలియరానిదియు సత్యమైనదియు నగుజీవాత్మయనెడు పదార్థము భూతములన్నియు నశించినను దాను నశించునదికాదు. కావున నే ప్రయాణముచేతను దెలియరాని పరిశుద్ధాత్మస్వరూపము ముఖ్యమైన గతిగాఁ జెప్పుదురు. ఆ పరిశుద్ధాత్మ స్వరూపమును బొందినవారు మరల జన్మింపరు. ఆ పరమధామము నాదియే. ౨౦

ఇప్పుడు నేను జెప్పిన కైవల్యప్రాప్తి యాత్మనిష్ఠగలవారికిఁ గలుగునది. ఇంక జ్ఞానముతోఁగూడిన తదేకభక్తిగలవారెవనియందు నమస్త భూతము లంతర్గతములైయున్నవో యెనఁ డన్నిట వ్యాపించి యున్నారో యటువంటి పరమపురుషునిఁ గలయుచున్నారు. ౨౧ (రుక్మిణి—అప్పా ! ముందాత్మదర్శనము నలన భగవత్ప్రాప్తియని చెప్పితివే, యిపుడు కైవల్యప్రాప్తి చెప్పెదవే యది యేమి ?

తండ్రి—ఇప్పుడు చెప్పినది యాత్మనిష్ఠ. ఆత్మయందే మనస్సునిలిపి, నొందవలసినది యాత్మస్వరూపమే, యనువాఁడాత్మనిష్ఠుఁడు. భక్తి నాధారము చేసికొని పొందవలసినది భగవంతుని నని యాత్మావ లోకము చేయువాఁడాత్మదర్శి. ఆత్మనిష్ఠునకు వాఁడు కోరిన ప్రకార మాత్మస్వరూప ప్రాప్తి. ఆత్మదర్శికి వాఁడు కోరిన ప్రకారము భగవత్ప్రాప్తి. అంతియభేదము. ఇరువురకు మరల జన్మములేదు. వీ రిరువురు పోవుమార్గ మొకటే యని భగవంతుఁడు చెప్పు చున్నాఁడు విను.)

(శ్రీ) కృష్ణుడు:—

అర్జునా ! జ్ఞానులుశరీరమువిడిచి యేమార్గమునఁబోయి మరల జన్మింపరో, పుణ్యములుచేసిన వా రేమార్గమునఁ బోయి మరల జన్మింతురో యా మార్గములను జెప్పెదను. బ్రహ్మవేత్తలుత్తరాయణ మున శుక్లపక్షమునఁ బగటివేళ దేశమునువిడిచి యా కాలాభి మాన దేవతలందు మార్గమునఁబోయి పరబ్రహ్మమునుబొంది మరల జన్మింపరు. ఈ మార్గమునకే యర్చిరాది మార్గమనియు దేవయాన మనియుఁ బేర్లు. ౨౨

ఇంకఁ బుణ్యము చేసినవారో దక్షిణాయనమునఁ గృష్ణక్షేత్రమున రాత్రివేళ మరణించి యా కాలాభిమానదేవతలును, ధూమాదిదేవతలును నే మార్గమునఁ గలరో యామార్గమునఁ బోయి చంద్రసంబంధమగు తేజస్సును బొంది పుణ్యఫలము లనుభవించిన తరువాత మరల జన్మింతురు. ఇది ధూమాదిమార్గము పితృయాగము నందురు.

రుక్మిణి:—అప్పా ! పాపాత్ములే త్రోవఁ బోవుదురు ?

తండ్రి:—పాపాత్ములును ధూమాదిమార్గముననే పోదురు. వీరు యమలోకమునకుఁ బోవుమార్గము ఘోరమైనది.

అర్చిరాది మార్గము, ధూమాదిమార్గము అను రెండును లోకమున జ్ఞానులకుఁ బుణ్యకర్ములకు శాశ్వతమైన మార్గములు. అర్చిరాదిమార్గమునఁ బోయినవాఁడు మరల జన్మింపఁడు, ధూమాదిమార్గమున బోయినవాఁడు మరల జన్మించును. ౨౬

ఈ రెండు మార్గములను దెలిసిన యేయోగియు మరణ కాలమున భ్రమ నొందఁడు. కావున సర్వకాలములందు నీ వర్చిరాదిమార్గమునఁ బోవలయునను చింతగలవాఁడవై యుండుము. ౨౭

ఈ భగవద్దాహత్యమును దెలిసికొనినవాఁడు వేదము-యజ్ఞము-తపస్సు-దానము వీనివలనఁగలుగు పుణ్యఫలములను నన్నిటిని సతిక్రమించుచున్నాఁడు. అట్టివాఁడు జ్ఞానియై యాదియు నుత్కృష్టమునగు స్థానమును బొందుచున్నాఁడు.

అష్టమాధ్యాయము, ఆక్షిరపరబ్రహ్మయోగము సంపూర్ణము.

నవమాధ్యాయము.

—♦ రాజనిద్యా రాజగుహ్య యోగము. ♦—

అర్జునా ! గుణములందు దోషములను వెదకు చిత్తవృత్తిలేని నీకు భక్తిరూపమైన యుపాసనమనఁబడెడి యతిగోప్యమగు జ్ఞాన

మును నుపాసనప్రకారముతోడఁ జెప్పెదను. ఈ జ్ఞానము ననుస్థాన
పర్యంతము తెలిసితివేని మత్స్యాప్తికి విరోధులగు సమస్త పాపములు
తొలఁగును. ౧

ఇది రాజవిద్య. మిక్కిలి రహస్యమైనది. ఉత్తమము. పవిత్ర
మైనది. ఉపాసించుబడు నన్ను బ్రత్యక్షముగాఁ గనఁబడునట్లు
చేయునది. ధర్మయుక్తమైనది. సుఖముగ ననుష్ఠింపఁ దగినది. నాశ
రహితమైనది. ౨

అట్లునా ! యీ యుపాసనమనెడి ధర్మమందు శ్రద్ధలేనివారు
నన్ను బొందక మృత్యువ్వరూపమైన సంసారమునఁ బడుచున్నారు.
ఇట్టి యుపాసనమునకు ఫలము నేను. ఫల మాహాత్మ్యము తెలియ
కుండిన నుపాసనమందు శ్రద్ధపుట్టెను. కావున నా మహిమచెప్పెద
వినుము. 3

ఇంద్రియములచేఁ దెలియరాక యంతర్యామిగనుండు నా
చేత సమస్త ప్రపంచము వ్యాప్తమైయున్నది. అన్ని భూతములు
నన్నాధారముగఁగొని నిలిచియున్నవిగాని వానివలన నా కేయప
కారము లేదు. నేను భూతముల కాధారముగ నుండుట నీశ్వరు
గుండ యున్నట్లు కాదు, ఈశ్వరసంబంధమైన నా యోగమహిమఁ
జూచుము, భూతములను భరించువాడనైనను భూతములందు నేను
లేను. నా సంకల్పమే భూతములను గలిగించును భరించును. 4

ఆకాశము పట్టులేనిది కావునఁ దనయం దెల్లప్పుడు సంచ
రించు మహావాయువునకు స్థితి చలనములు కలిగింపనేరదు. అట్టైన
మహావాయువుస్థితి చలనములకుఁ గారణ మెవరందువా నేను. అటులే
నేను గనులకుఁ గానరాకున్నను, సమస్తభూతముల కాధారమని నిశ్చ
యించుకొనుము. 5

చరాచర భూతము లన్నిటిని నర్జునా ! కల్పాంతమందు
నాప్రకృతిని బొందించుచుందును. మరలఁ గల్పారంభమందు సృజించు
చుందును. 6

నా ప్రకృతిని నెనిమిదివిధము లగునట్లు పరిణమింపఁజేసి యట్టి ప్రకృతికి లోపడి స్వాతంత్ర్యము చెడిన సమస్తభూత సమూహమును మరల మరల నానావిధములుగా సృజించుచున్నాను.

అట్లునా ! యీ కర్తములు నన్ను బంధింపఁజాలవు. ఏలనఁగా భూతములను నానావిధములుగా హెచ్చుదక్కువలుగ సృజింపవలయు నని నా కాసక్తిలేదు. కావున నిర్దయత్వము పక్షపాతములోనైనవి నాయందుఁ గలుగవు. నే నుదాసీనుఁడను.

నన్ను సదృశునిఁగాఁగల ప్రకృతి చరాచరములను బుట్టించుచున్నది, ఈ హేతువుచేత జగము ప్రపంచించుచున్నది. జీవులకర్తాను గుణముగ నేను బ్రకృతిచేఁ గార్యములు చేయించుచుండును.

సర్వ భూతములకు మహేశ్వరుఁడనగు నా పరత్వమును దెలియ లేక తమవలె నేనును మనుష్యుఁడనని మూఢులు తలంచుచుండురు. పరమేశ్వరుఁడనగు నేను దమయందలి దయచే స్వరూప పరస్వభావములను విడువకయే మనుష్యునివలె నైతి నని తెలియక వేఱు విధముగ భావించుట ముఁధత్వలక్షణమే కదా.

అసుర సంబంధము రాజసము, రాక్షససంబంధమగు తామసము నగుటచేఁ గ్రోధహోభాదిమయమై ముందు చెప్పినట్లు నా పరత్వమును బామరులకుఁ దెలియనీయక మోహపఱుచు ప్రకృతి నే యాశ్రయించినవారు చరాచర వస్తువుల నున్నదున్నట్లెఱుంగఁజాలరు. కావున విపరీతజ్ఞానముగలవారై యా కారణముచేతనే వ్యర్థమైన జ్ఞానము వ్యర్థములైన కోరికలు వ్యర్థకర్తములు గలవారగుచున్నారు.

అట్లునా ! సాత్త్వికప్రకృతి నాశ్రయించిన మహాత్ములు భూతముల కాదియై నిత్యుండవైన సన్నెఱిగి యితర విషయములందు మనస్సు పోనీక నన్నెయిపాసించురు. ఈ విధముగ నన్ను భజించు వారెల్లప్పుడు నా నామగుణములను గీర్తించుచుండురు. ఎప్పుడును దృఢచిత్తులై నా కైంకర్యమునకుఁ గావలసిన విషయములందేయత్నము

జేయుచుందురు. నన్ను ద్వేషించియే ననుస్కరింతురు. నాతో
 'సేడఁగని సంబంధము గోరుచు నన్ను నుపాసించుదురు. మఱి
 కొందఱు కీర్తనాదుల వలన కాక జ్ఞానయజ్ఞమునఁగూడ నన్ను
 నుపాసించుదురు. దేవతలని మనుష్యులని పశువులని పక్షులని వృక్షము
 లని నేనే నానావిధములుగాఁ గానఁబడుచున్నాననియు నానావిధము
 లుగఁ దోచు దేవమనుష్యావలన్నియు నాకు శరీరమగుటవలన నే
 నొక్కఁడనె కాని యితరము లేదనియుఁ దలఁచి యుపాసించుదురు. ౧౩

అబ్రహా! క్రతువు నేనే బ్రహ్మయజ్ఞాదులు నేనే, స్వధనేనే,
 హవిస్సు నేనే, మంత్రము నేనే. నేయి నేనే, అగ్నినేనే, హోమము
 నేనే, ఈ ప్రపంచమునకుఁ దండ్రిని నేనే. తల్లిని నేనే, దాతయు నేనే,
 ధాతయు నేన, తెలిసికొనదగిన పవిత్రమైన యోంకారము నేనే,
 ఋక్స్వేదము యజుర్వేదము సామవేదము నేనే, పొందవలసిన
 స్థానము, భరించువాఁడు, దండించువాఁడు, సాక్షి, నివాసము, రక్ష
 కుఁడు. మిత్రుఁడు, ప్రతివస్తువునకుఁ బుట్టుచోటు, లుండుచుచోటు,
 ఉండుచోటు, నాశరహితము నేనే. ౧౪

అగ్ని సూర్యాది రూపముగఁ దరింపజేయవాఁడను నేన.
 వర్షము నిలుపువాఁడను విడచువాఁడనునేన, లోకము జీవించుటకు
 గారణము, నశించుటకుఁ గారణము, జరగినది, జరగుచున్నది, జరగఁ
 బోవునది నేనే.

ఇక్కడ గోరికలు కోరువారిగఱి చెప్పెదవినము.

వేదాంతనిష్ఠులుగాక వేదనిష్ఠులగు వారు సోమపానము
 గావించి పాపము క్షుల్లలై నన్ను స్వర్గఫలమునిమ్మని కోరుచురు. వారు
 పారి కోరికచొప్పున దుఃఖసంబంధములేని యుండ్రలొకమునకుఁ
 బోయి స్వర్గమునందు దేవతాభోగము లనుభవించుదురు. వారు
 వీస్తారమైన స్వర్గసుఖములన్నియు ననుభవించి యా పుణ్యము
 క్షీణింపఁగా మరల మనుష్యలోకమునఁ బ్రవేశించుదురు. కావున
 'దోక్తకర్మములనే యాచరించి కామ్యములను గోరువారు భూమికి'

స్వర్గమునకు మరలమరల రాకపోకలు గావించుచుండుచేత మోక్షమును బొందఁజాలరు.

అటుగాక యితరచింతలను విడిచి నన్నుఁ జింతించుచు నెవరు పాపితురో యట్టివారు నాతో నిత్యసంబంధము గోరువా రగుటచే వారి యోగక్షేమముల నేనే వహింతును. మత్స్యప్రికై షాది కేమేమి కావలయునో యవి నేనే కలిగింతును. మత్స్యప్రికై లభించిన పిష్టుట మరల వదలిపోకుండను జేయుదును. ఈ భారములను నా భక్తులమీఁద వేయను. ౨౨

అర్జునా ! యితర దేవతలందు భక్తిగలిగి వారి నెవరు శ్రద్ధతో బూజింతురో వారును, నన్నే పూజించిన వారగుదురు గాని వారి మార్గము విధియై క్షమైచది కాదు. దేవతలఁ బూజించినపుడు వారి కాత్మభూతుండను నేను గనుక నన్నుఁ బూజించినట్లెంచక యీ దేవతలనే పూజించిన ట్లెంచుకొనుట విధి సమ్యతముకాదు. ౨౩

సమస్తయజ్ఞముల నారాధింపఁబడువాడను వానిఫలము నిచ్చు వాడను నేనే. అట్టి నన్ను యథార్థముగా నెఱుంగక యితర దేవతలారాధ్యులని తలచి యల్పభోగముల కాశించి వారిని బూజించి యవిహించి మరల వానినుండి భ్రష్టులగుచున్నారు. ౨౪

దేవతలను సంకల్పించి వ్రతములను జేయువారు దేవలోక మునకుఁ బోదురు. పితృదేవతల సంకల్పించి వ్రతముచేయువారు పితృదేవతలను, యక్షరాక్షసాది భూతముల సంకల్పించి వ్రతములు చేయువారు యక్షరాక్షసాది భూతములను బొందుదురు. ఆ దేవతలు నా శరీరమనియు, నా దేవతల నారాధించుట నన్నారాధించుటయే యనియు సంకల్పించి వెనుక నన్నారాధింతురో వారు నన్నుఁ బొందుదురు. ౨౫

అర్జునా ! దేవతల సంకల్పించి యజ్ఞాదివ్రతములు చేయువారి కంటె నన్నారాధించువారికిఁ గలవిశేషము చెప్పెదవినుము. ఎవ్వఁడు నా కత్యంతప్రీతితో తులసిమొదలగు నాకులుగాని పూవుగాని మఱుగాని నీళ్లుగాని యిచ్చుచున్నాఁడో వాడు చిత్తశుద్ధితోను భక్తి

తోను సమర్పించిన దానిని నే నత్యాదరముతో భుజించుచున్నాను. నన్నారాధించుటయందు దేశనియమము కాలనియమము నాచార నియమము ధనములొనైన దేదియు నక్కఱలేదు. ఇతర దేవతల నట్లారాధింపరాదు. చిత్తశుద్ధి భక్తి నాకుఁ బ్రధానములుగాని యర్పించునట్టి పదార్థములవెల నాకుఁ బ్రధానముగాదు. ౨౬

కాబట్టి యద్భుతా ! దేహయాత్రయందు నీవు దేనిని జేయుదువో, దేనిని భుజింతువో, యేది హోమముచేయుదువో, దేనిని దానముచేయుదువో, యేతపము సలిపెదవో, యిట్టివాని నన్నిటిని నా కర్పణము చేయుచుండుము. ౨౭

ఈవిధముగా సర్వము నాకుసమర్పించుట యను యోగముతోఁ గూడిన మనస్సుగలవాఁడవైతివా మేలుగీర్లు నొసఁగు కర్మబంధముల నుండి విడువఁబడి నన్నుఁ బొందెదవు. ౨౮

నేను సర్వభూతములయెడల సముఁడను. నాకు ద్వేష్యుఁడు లేడు. ప్రియుఁడును లేడు. భక్తిచేత నన్ను నెవరుభజింతురో వారికి నాయం దెట్టి ప్రీతిగలనో వారియందు నాకు నట్టి ప్రీతియే కలుగును. కావున భక్తులగువారు నన్నుఁ దమతోసమానునిగఁ దోడివానిగఁ జూచుకొందురుగాని యెందో దూరముగ నుండువాఁడనని దుర్లభుఁడనని పరమేశ్వరుఁడనగుటచే నాకు భయపడవలయునని తలఁపరు.

తన వర్ణమునకు నియమితమైన దానిని విడుచువాఁడును, నితర వర్ణమునకు నియమితమైన దానిని జేయువాఁడును, దురాచారుఁడనఁ బడును. ఎంతటి దురాచారుఁడైనను నితరలాభ మపేక్షింపక నన్ను భజించునో వాఁడు సజ్జనుఁడే. గౌరవింపఁబడఁ దగినవాఁడే. ఏలందువా వానికి నాయందు నిశ్చయజ్ఞానము గలదు. దురాచారునికి బ్రహ్మప్రాప్తిలేదని వేదములు చెప్పుచుండ దురాచారుఁడైనను నీసేవ వలనఁ దరించునని చెప్పెదవే యది యెట్లందువేని విను. నాయందుఁ బ్రీతియుంచి యితరమునందుఁ బోసిన మనస్సుచే నన్నుభజించువాని పాపములను నా భజనమే శీఘ్రముగ నిర్మూలించుచున్నది. కావున

వాడు శాంతిని బొందుచున్నాడు. అర్జునా! నాభక్తుఁ డెన్నఁటికి నాశము నొందఁడని తెలిసికొనుము. 30

నీచజాతీయండుఁ బుట్టిన స్త్రీలు వైశ్యులు, శూద్రులుకూడ, నన్నాశ్రయించి మోక్షమును బొందుచున్నారు. ఇంకఁ బుణ్యులు, భక్తిగలవారునగు బ్రాహ్మణులు రాజర్షులు నుత్తమగతిని బొందుదురని వేఱ చెప్పవలయునా? అస్థిరమై సుఖము లవమైనలేని యీలోకమున జనించిన నీవు నన్ను భజించియే కడతేజవలయును. 32

సర్వకాల సర్వవస్థల నన్ను ధ్యానింపుము. నాయందుఁ బ్రీతి గలవాఁడవు కమ్ము. సన్నే పూజింపుము నాకు నమస్కరింపుము. ఇట్లు చేసితివా సన్నే యాధారము గాఁగలవాఁడవై నన్ననుభవించుట కర్హమైన మనస్సునుగొంది నన్ను బొందెదవు. 34

సవమాధ్యాయము, రాజవిద్యా రాజసూత్రయోగము సంపూర్ణము.

దశమాధ్యాయము.

—♦ వి భూ తి యో గ ము ♦—

అర్జునా! నామాటలువిని సంతోషించు నీకు నీమేలుగోరి యిదివఱకుఁ జెప్పినదానినే విస్తరించి మరలఁ జెప్పెదను. హెచ్చరికతో వినుము. నా ప్రభావమును దేవతలుగాని మహర్షులుగాని యెఱుంగరు. 1

దేవతలకు మహర్షులకు వారి జ్ఞానశక్తులకు మూలమైన వాఁడను నేనే. వారివారి యోగ్యతకుఁ దగినట్టు నేనేవారికి శక్తులిచ్చి యుండ నసంపూర్ణ జ్ఞానశక్తులుగలవారు సంపూర్ణ జ్ఞానశక్తులుగల నన్నెఱ్ఱెఱుంగఁగలరు? 2

మనుష్యులలో నెవఁడు నేనును దమవలె నొక మనుష్యుడనని మోహపడక, పుట్టువు లేనివాఁడనని యాది లేనివాఁడనని, లోకేశ్వరుల కందఱకు నీశ్వరుడనని తెలిసికొనుచున్నాఁడో వాడు సమస్త పాపములవలన విముక్తుఁడగుచున్నాడు. 3

బుద్ధి, జ్ఞానము, భ్రాంతి, ఊమ, సత్యము, బహిరింద్రియసిగ్రము, అంతరింద్రియసిగ్రహము, సుఖము, దుఃఖము, పుట్టుపులేమి, భయము, భయములేమి, అహింస, సమత్వము, సంతోషము, తపము, దానము, యశస్సు, అపయశస్సు, యీ మొదలైన నానావిధభూతభావములు నావలనఁ గలుగుచున్నవి. ౧

పూర్వమన్వంతరమున బ్రహ్మమనస్సువలన నేడుగురు మహర్షులు జనించిరి. అట్లే దక్షప్రజాపతి కూతురగు స్రీయయందు సావర్ణి కులను నలుగురు మనువులు పుట్టిరి. వీరివలన లోకమునందుఁ బ్రజలు పుట్టిరి. ప్రజాకారణ భూతులైన ఋషులు, మనువులు, నాసంకల్పమునకు లోపడియే ప్రజాసృష్టి నలిపిరికాని నన్నుఁ గాదని వారు చేసిన దేమియులేదు. ౨

సమస్తము నాకు లోబడిన యుత్పత్తి స్థితిలయములు గలది యనెడి నా యైశ్వర్యమును, గల్యాణగుణ రూపమైన యోగమును, నున్న దున్నట్లు లెవఁడెఱుఁగుచున్నాఁడో వాఁడు నిశ్చలమైన భక్తి యోగముగలవాఁడగుచున్నాఁడు. ౩

సమస్తమునకు నుత్పత్తికారణము నేను. జగద్వ్యాపారమంతయు నావలన జరగుచున్నది. అని తలఁచి జ్ఞానులు నాయందు మనస్సు నిలిపి నన్ను భజించుచున్నారు. ౪

మనస్సు నాయందు నిలిపినవారును, నాయందే తమ ప్రాణములను నిలిపినవారును, దమతమ యనుభవముచే నన్ను గుఱించి తెలిసికొనిన విషయముల నొకరినొకరు తెలుపుచు వర్ణించి చెప్పుచు సదా సంతోషించుచున్నారు. వినువారును నానందించుచున్నారు. ౫

ఎప్పుడు నెడఁబాయక నన్నుఁ గూడియుండఁ గోరువారును, నాయందలి భక్తి యభివృద్ధి నొందినవారును, నన్నుఁ బ్రీతితో భజించువారును నగువారికి దేనిచేత నన్ను వారు ప్రాప్తిపఁగలరో యట్టి పరిపక్వమైన బుద్ధి యోగమును నేనిచ్చుచున్నాను. అట్టివారికి నేనే సాక్షాత్కరించి వారి బుద్ధిని బరిపక్వమగునట్లు చేయుచున్నాను. నేను సాక్షాత్కరించినపిమ్మట మత్ప్రాప్తి కలుగును. ౬

వారల నేననగ్రహించుట కయియే వారియందు దయగల వాడనై వారి మనోవృత్తికి గోచరించి నేను బ్రకాశింపజేయు జ్ఞానదీపముచే వారి యజ్ఞానమనెడి చీకటిని నాశముచేసెదను. ౧౧
అనిన సర్దునుఁ డిట్లనియె.

నీవు పరబ్రహ్మమవని, పరజ్యోతివని, పరమపాపనుడవని వేదములు చెప్పుచున్నవి. సమస్తములు, నారదుఁడు, అసితదేవతల వ్యాసులును, సవతరించియుండు నీవే నిత్యుడవనియు. బరమాకాశమందుండువాడ వనియు, బరాత్పరుడవనియు, నాదదేవుడ వనియు, బుట్టువులేనివాడవనియు, సర్వ వ్యాపివనియు జెప్పిరి. నీవు నాకట్లే చెప్పితివి.

కృష్ణా ! నీవు నాకు బెప్పనదియంతయు సత్యమేయని తలచెదను. నీ జ్ఞానశక్తి బలై శ్వర్య వీర్య తేజస్సులను నిన్నుఁ దెలుపునట్టి విధమును దేవదానవు లెవ్వరు నెఱుంగరు.

పురుషోత్తమా ! సకలభూతసృష్టికర్తా ! భూతేశ్వరా ! జగత్పతీ ! నీ జ్ఞానముచే నిన్ను నీవుమాత్ర మెఱుంగుదువు. ఇతరు లెవ్వరు నెఱుంగఁజాలరు. కావున నే విభూతులతోఁ గూడి యీ లోకమున వ్యాపించియున్నావో యట్టి నీ విభూతుల నన్నిటిని జెప్ప నీవే యర్హుడవు. భక్తియోగముచే నేను నిన్నెల్లప్పుడు చింతింపఁ బూనితిని గాన నీవేయే భానములందున్నాడవో నే నెఱుగ వలయును. కావున జగత్సృష్టిని జగత్తును బ్రపంచ్రింపజేయు విధమును సవిస్తరముగ నాకు మరల జెప్పుము. నీ మాహాత్మ్య మెంత వినినను నాకుఁ దృప్తిలేదు. అనిన శ్రీకృష్ణమూర్తి యిట్లనియె.

మేలు. నీ మాటకు సంతోషించితిని. నా విభూతులఁ కంతము లేదు గావున నందు ముఖ్యమైన శుభవిభూతులఁ జెప్పుచున్నాను. సమస్తభూతముల హృదయముననుండు నాత్మను నేను. భూతముల సృజించువాడను, రక్షించువాడను, అంతము నొందించు వాడను నేను. అదిత్యులయందు విష్ణుడను నేను. బ్రకాశింపఁ జేయుపారిలో సూర్యుడను నేను. సప్తమరుత్తులలో మరీచియను పేరుగల పరివహ

వాయువు నేను, సక్షత్రములకుఁ బతియగు చంద్రుఁడు నేను, వేదములలో సానువేదము నేను, దేవతలలో నింద్రుఁడ నేను, ఇంద్రియములందు మనస్సు నేను, భూతములందలి శైలివి నేను, రుద్రులందు శంకరుఁడ నేను, యక్షరాక్షసులకుఁ బతియగు కుబేరుఁడ నేను, ననువులలో నగ్ని నేను, శిఖరములుగల పర్వతములలో మేరువునేను, పురోహితులలో ముఖ్యుఁడగు బృహస్పతి నేను, సేనాపతులలోఁ గుమారస్వామి నేను, సరస్సులలో సముద్రము నేను, మహద్దులలో భృగువు నేను, అర్థముగల శబ్దములలో నోంకారము నేను, యజ్ఞములలో జపయజ్ఞము నేను స్థావరములలో హిమాలయము నేను, సమస్త వృక్షములలో రావించెట్టునేను, దేవర్షులలో నారదుఁడు నేను, గంధర్వులలోఁ జిత్రరఘుఁడు నేను, సింధులందుఁ గపిలముని నేను, గుఱ్ఱములలో సమృతమందుబుట్టిన నుచ్చైశ్రవము నేను, ఏనుఁగులందు వైరావతము నేను, మనుష్యులలో రాజను నేను, ఆయుధములందు వజ్రము నేను, ఆవులందుఁ గామధేనువు నేను, ప్రజల యుత్పత్తికిఁ గారణభూతుఁడగు మత్స్యఁడ నేను, ఒంటితల నాగములలో వాసుకి నేను, నాగములయం దాదిశేషుఁడ నేను, జలచరమునకుఁ బతియైన వరుఁడు నేను, పితృదేవతలలో సర్యముఁడ నేను, దగ్ధించువారిలో యముఁడ నేను, దైత్యులందు ప్రహ్లాదుఁడను నేను, గణించువారిలోఁ గాలపురుషుఁడ నేను, మృగములలో సింహము నేను, పక్షులలో గరుత్మంతుఁడ నేను, గమనముగల వారిలో వాయువునేను, ఆయుధధారులలో రామునందలి యాయుధధరత్వము నేను, మత్స్యములలో మొసలి నేను, ప్రవాహములలో గంగ నేను, సృజింపబడువానికి నాదిమధ్యాంతములు నేను, విద్యలలో నధ్యాత్మవిద్య నేను, వాదించువారి వాదములలోఁ దత్త్వనిర్ణయము కొఱకై నవాదము నేను, అక్షరములం దకారము నేను, సమాసములలో ద్వంద్వసమాసము నేను, అక్షయమైన కాలము నేను, చతుర్ముఖబ్రహ్మ నేను, సమస్తప్రాణులహరించు మృత్యువు నేను, పుట్టగలవారి పుట్టువు నేను, స్త్రీలలో లక్ష్మీ నేను, కీర్తి నేను, స్తుతి

నేను. మేధ నేను. ధృతి నేను. క్షమ నేను. సామగానములలో బృహ
త్సామము నేను. ఛందస్సులలో గాయత్రి నేను. మాసములలో
మార్గశీర్షము నేను. ఋతువులలో వసంతము నేను. వంచన చేయు
వానిలో జూదము నేను. తేజోవంతుల తేజస్సు నేను. జయము
నేను. వ్యవసాయము నేను. సాత్త్వికుల సత్త్వగుణము నేను. వృష్టు
లలో వాసుదేవుడ నేను. పాండవులలో ధనంజయుడ నేను.
మునులలో వ్యాసుడ నేను. కవులలో శుక్రుడ నేను. శిక్షించువారి
శిక్ష నేను. జయింపఁగోరువారి రాజనీతి నేను. గోప్యమైనవానిలో
మానము నేను. నన్ను విడిచియుండెడి బంగమస్థావర పదార్థమేదియు
లేదు. దివ్యములైన నా విభూతులకంతయు లేదు. ఇప్పుడు కొన్ని
సంతోషముగాఁ జెప్పితిని. విభూతిగలదియు, గాంతి యుక్తమైనదియు,
మిగుల నుత్సాహముగలదియు నగు వస్తుసమూహ మేదికలదో
యది నా తేజస్సునందలియొక యంశముచేఁ గలిగినట్లు తలఁపుము.
ఇంతచేల? ఈ సమస్త ప్రపంచము నే నొక్కయంశముచే నిలువఁ
బెట్టి యున్నాను.

దశమ ధ్యాయము, విభూతియోగము సంపూర్ణము.

— కాదశాధ్యాయము.

— పశ్యచూప సందర్శనయోగము: —

అనిన సర్జునుం డిట్లనియె.

నన్ననుగ్రహంపఁగోరి మిక్కిలి రహస్యమైన యాత్మవిషయము
చెప్పితిని. దానివలన నా యజ్ఞానము తొలఁగిపోయెను. సమస్త
భూతములకు నీవలన నుత్పత్తివాశములు కలుగుచున్నవనియు సవిస్తర
ముగా వింటిని. శాశ్వతమైన నీ మాహాత్మ్యమును వింటిని. పర
మేశ్వరా! నీవు నిన్నుఁగూర్చి యెట్టివాడనని చెప్పికోంటివో యది
యంతయు నిజమని నమ్మినిగాని యెట్టి నీ యీశ్వరసంబంధరూప
మును గనులారఁ జూడఁగోరుచున్నాను. అట్టి నీ రూపమును జూచు

టకు నాకు సాధ్యమని తలచెదవేని యోగీశ్వరా! నిన్ను నీవు నాకుఁ గనఁబడఁజేయుము.

అని యడిగిన యర్జునునకు భగవంతుఁ డిట్లనియె.

అప్జనా! నూర్లకొలది వేలకొలది నానావిధములై దివ్యములై నానావర్ణములు నానాకారములుగల నా రూపములను జూడుము. ఆదిత్యులను, వసువులను, రుద్రుల నశ్వలును, మరుస్తులను బూర్వమెన్నఁడు జూడని నానాదృశములను జూడుము.

చరాచరములతోఁగూడిన సమస్త ప్రపంచమును, మఱియు నీవు దేనిని జూడఁగోరెదవో దానినెల్ల నాయీయొక్క దేహమునందొక్కచోటనే యుండఁగాఁ జూడుము. నీయీకన్మలతో సన్నుఁ జూడ శక్తుఁడవు గావు. నీకు దివ్యదృష్టి యిచ్చెదను. దానిచే నాయసాధారణమహిమను జూడుము.

అని కృష్ణమూర్తి తన యుత్కృష్ట విశ్వరూపమును జూపెను. అది యనేక ముఖములు, ననేక నేత్రములుగలదై యనేకాదృశములు గనఁబఱచునదై, యనేకదివ్యాభరణములు దివ్యమాలాంబరముల ధరించి యనేక దివ్యాయుధములనెత్తి పట్టుకొని దివ్యగంధమును బూసికొని సర్వాశ్చర్యములచేసిండి ప్రకాశించుచు నంతము లేనిదై యన్నిప్రక్కల ముఖములుగలదై యుండెను.

ఆకాశమునందు నేకకాలమున వేయి సూర్యబింబములు ప్రకాశించినను నది యమ్మహాత్ముని కాంతికి సరిగాదు. దేవమనుష్యాది భేదములచే నానావిధములుగా విభజింపఁబడిన సమస్తప్రపంచ మా కృష్ణమూర్తి శరీరమందొక్కచోటనే యర్జునుఁడు చూచెను. అప్పుడర్జునుఁ డాశ్చర్యపడి దేహము పులకరింప శ్రీకృష్ణ దేవుని శిరస్సుచే నమస్కరించి చేతులుమోడ్చి యిట్లనియె.

దేవా! నీ శరీరమందు సమస్త దేవతలను సమస్త ప్రాణికోటులను, బ్రహ్మను, బ్రహ్మయందుండెడి యీశ్వరుని ఋషులను నాగేంద్రులను జూచుచున్నాను.

విశ్వేశ్వరా ! విశ్వరూప ! నీ వనేక బాహువులు, నుదరములు, ముఖములు, నేత్రములు, నంతములేని యాకారముకలవాడవై యుండుటయుఁ జూచుచున్నాను. నీకు మొద లేదో తుద యేదో నాకుఁ గానరా లేదు.

నీవు కిరీటము గద చక్రము ధరించి తేజోరాశివై యంతటను బ్రకాశించు ప్రకాశమును, నంతట జ్వలించు సూర్యాగ్నుల కాంతిని గలిగి చూడఁక పరిమితిలేకయుండుటయుఁ జూచుచున్నాను. అప్పుడు నాకుఁ బ్రాకృతచక్షులకుఁ గానవచ్చిన నీవే పరమాత్మరము ప్రపంచమునకు గొప్ప యాధారము. అవ్యయుఁడవు నీవే. శాశ్వత ధర్మములను బాలించువాఁడవు పురాణపురుషుఁడవు నీవేయని తెలిసికొంటిని.

ఆదిమధ్యాంతములు లేనివాఁడవు, ననంతపరాక్రమముగల వాఁడవు, లెక్కలేని చేతులుగలవాఁడవు, చంద్రసూర్యులవంటి కన్నులుగలవాఁడవు, మండుచున్న యగ్నిహోత్రునివంటి ముఖము గలవాఁడవు, నీ తేజస్సుచే జగమును దసింపఁజేయుచున్నవాడవగు నిన్నుఁ జూచుచున్నాను.

ఆకాశము భూమి యంతర శము దిక్కులన్నియు నిండి నీ వొక్కడవే వ్యాపించియున్నాఁడవు. భయంకరము నాశ్చర్యకరమునగు నీ విశ్వరూపమును జూచి యుద్ధముఁ జూడవచ్చిన దేవరాక్షసాదులు భయపడియున్నారు.

ఈ దేవతాసమూహములు నీయందుఁ బ్రవేశించుచున్నవి. కొందఱు భయముచే సంజలిమోడ్చి స్తుతించుచున్నారు. మహర్షులు సిద్ధులు లోకమునకు మేలుకలుగునుగాక యనుచు నిన్ను విశేషముగ స్తోత్రముచేయుచున్నారు. రుద్రులు నాదిత్యులును వసువులును సాధ్యులును విశ్వులు సశురులును షరుస్తులును బితృ కేవలమును గంధర్వులును యక్షులు నసురులును సిద్ధులును నిన్నుఁజూచి యాశ్చర్యపడుచున్నారు.

స్వామీ! యనేక ముఖములును నేత్రములును బాహులును దొడలును పాదములు నుదరముగలిగి యనేకములగు కోటలచే భయంకరమైన నీ మహారూపమునుజూచి జనులు భయముచే వణకుచున్నారు. నేను నట్లే భయపడుచున్నాను.

విష్ణుమూర్తీ! యాకాశమునందే ప్రకాశించుచు ననేకవర్ణములు గలిగి నోళ్ళు తెరిచుకొని మండుచున్న నేత్రములతోనుండు నిన్నుజూచి మిగుల భయపడి ధైర్యము శయములేనివాడనైతిని.

దేవేశ! కోటలచే భయంకరములై ప్రలయకాలాన్నితో సమానములైన నీ ముఖములను జూచిన నూత్రమున నాకుఁ దిక్కు తెలియలేదు. సుఖమును బొందఁజాలకున్నాను. జగన్నివాసా! ప్రసన్నుడవగుము.

ఈ ధృతరాష్ట్రపుత్రులందఱును భీష్ముడు ద్రోణుడు కర్ణుడు సమస్తరాజులతోడను మా పక్షముననుండు యోధముఖ్యులతోడను భయంకరములైన కోటలుగల నీనోళ్ళయందుఁ దొందర తొందరగాఁ బ్రవేశించుచున్నారు. కొందఱు దంతముల నందున నిఱికికొని చూర్ణము చేయఁబడిన తలలతోఁ గానవచ్చుచున్నారు. ౨౭

అనేక సదుల జలప్రవాహములు సముద్రమునకై యెట్లు పాటుచున్నవో యట్లే యీశ్వరులగు మనుష్యులు నీ నోటితోనికిఁ జొరఁ జాలుచున్నారు. మిడుతలెట్లు వేగముగఁబోయి మంటలో దుమికి నాశమగుచున్నవో యట్లే తమ నాశము కొఱకే యీమనుష్యులు జ్వలించు నీ నోళ్ళయందుఁ బ్రవేశించుచున్నారు. ౨౮

విష్ణుమూర్తీ! మండేడు నోళ్ళచేత రాజసమూహము నెల్ల మ్రొంగుచు నన్నిప్రదేశముల నాలుకలు చాచుచున్నావు. నీభయంకర కిరణములు తమ ప్రకాశముచే లోకముల నింపి మిక్కిలి తపింపఁ జేయుచున్నవి. ౩౦

సర్వేశ్వరా! నీ మహేశ్వర్యమును జూపుమని నే నడుగఁగా భయంకరాకారమును గనఁబఱచితివి? నీ వెవ్వడవు? ఏమిషని చేయఁ

బూని యిట్టి ఘోరరూపమును ధరించితివి. ఆద్యుడవగు నిన్నెఱుంగఁ గోరుచున్నాను. నీ యత్నమేమో నాకుఁ దెలియదు. తెలియఁ జెప్పము. నీకు నమస్కరించెదను. ప్రసన్నుడవగుము. 30

అనిన శ్రీకృష్ణమూర్తి యిట్లనియె.

అర్జునా! యిప్పుడు ప్రజాక్షయముగావింప నిట్టి ఘోరరూప ముతోఁ బెరిగి సకల రాజలోకమును జంపఁ బ్రవర్తించుచున్నాఁ డను. నీ విరోధి సేనలండుండువారందఱు నీవు వారిని జంపఁబూన కున్నను బ్రతుకఁజాలరు. నా సంకల్పముచేతనే వారిని నశింపఁ జేయుదును. అత్సనహో నన్నేల ప్రేరించెదవంటివేని నీకు యశముఁ గలిగింపఁగోరియే యని తెలిసికొనుము. కావున యుద్ధమునకు లెమ్ము. శత్రువులజయింపుము. రాజ్య మభివంపుము. వీరందఱు చావ నాచే ముందే సంకల్పింపఁబడిరి. కావునఁ జచ్చినవారే. నవ్యసాచీ! నీ వీకార్యమున నిమిత్త మాత్రము కమ్ము. 31

నాచే ముందేచంపఁబడిన ద్రోణుని భీష్ముని హేంధవుని గుర్జునిఁ దక్కిన యోధవీరులను నీవు చంపుము. వ్యథపడకుము. యుద్ధము చేయుము. నీవు శత్రువుల గెలుతువు.

అని చెప్పిన కృష్ణవాక్యములు విని కృతాంజలియై వణకుచు నర్జునుఁడు మఱిమఱి నమస్కరించి భయముతో గద్గదకంఠుడై యాయనతో నిట్లనియె. 32

కృష్ణా! యుద్ధమును జూడవచ్చిన దేవగంధర్వ సిద్ధవిద్యా ధరాదులు నీ యనుగ్రహమునలన నాతోపాటు దివ్యదృష్టిగలవారై నిన్నుఁజూచి నీ కీర్తికి జాల సంతోషించి యనురాగము గలవారగు చున్నారు. రాక్షసులుభయపడి నలుదిక్కులకుఁ బరువులెత్తుచున్నారు. సిద్ధాదులునీకు నమస్కరించుచున్నారు. అనుకూలురు సంతోషించి నమస్కరించుటయుఁ బ్రతికూలురు భయపడి పరువెత్తుటయు యుక్త మే కదా. 33

బ్రహ్మకు నాదికర్తవై యత్తమోత్తముడవైన నీకు వాక్యః నమస్కరింపకుదురు.

అనంత ! దేవేశ ! జగన్నివాసా ! యక్షరమనబడు జీవాత్మ తత్త్వమునీవ. కార్యకారణావస్థలబొంది సదసత్తులని పేరొందిన ప్రకృతియు నీవ. ఆ రెంటికిని బరమైన ముక్తాత్మతత్త్వము నీవ. నీవే సృష్టికర్తవు. పురాణపురుషుడవునీవే. ఈ ప్రపంచమునకుఁ బరమాధారము నీవే. తెలిసికొనువాడవు, తెలియబడినది, యుత్తమ ప్రాప్యస్థానము నీవే. అనంతరూపా ! చిదచిదాత్మక ప్రపంచరూపమంతయు నీచే వ్యాపింపఁ బడినది. వాయువు యముడు నగ్ని వరుణుడు చంద్రుడు బ్రహ్మయు నందఱకును ముత్తాతయు నీవ.

దేవా ! నీకు వేయనమస్కారములు. మరలమరల నీకునమస్కారము. ముందు-వెనుక-బ్రక్కల-దిశల-సన్నిష్ఠలముల నిండియుండునీకు నమస్కారము. అనంతవీర్య ! యమితవిక్రమ ! నీవే సర్వము నాత్మ స్వరూపమునఁ బొందెదవు. కావున సర్వము నీవే. రం

నీ మహిమ నెఱుంగక పొరపాటునను, జనవుచేతను, గృష్టాయని, యాదవుడాయని చెలికాడాయని వినయముతప్పి యెగతాళిగఁ బిలుచుచు సత్కరింపక పోయితిని. కృష్ణా విశేషమందును, శయనించినపుడును, గూర్చుండునపుడును, భోజనకాలమునను, నొంటరిగా నుండునపుడును బదుగురిలోను నేను నిన్ను సత్కరింపక పరిహాసవాక్యము లాడితిని. అప్రమేయుడవగు నీవు నన్ను తమింపుము. రం

అసమానప్రభావా ! చరాచరసూప్తమైన యీ ప్రపంచమందలి జీవులకు నీవే తండ్రీవి. పూజ్యుడవునీవే. గొప్పగురుండవు నీవే. నీకు సమానులు లేరన నీక నీకంటె నధికుడెవడు? కావున నీకు సాష్టాంగ నమస్కారము గావించి యీశ్వరుడవు స్తోత్రపాత్రుడవు, నగు నిన్నుఁ బ్రసన్నునిగాఁ జేసికొనుచున్నాను. దేవా ! పుత్రునకుఁ దండ్రీవలెను, మిత్రునకు మిత్రునివలెను, బ్రయురాలికిఁ బ్రయునివలెను, నిష్ఠుడవైన నీవు నన్ను తమింపుము. రం

దేవా ! మున్నెన్నడుచూడని నీ విశ్వరూపమునుజూచి సంతోషించితిని. నా మనస్సు భయమచే వ్యభపడుచున్నది. కావున నీ ప్రసన్నస్వరూపమును జూపుము. ఈశ్వరా ! ప్రసన్నుంకవగుము. రం

సహస్రబాహూ ! విశ్వమూర్తి ! మునుపటివలె గిరీటము గద
చక్రము నాలుగుచేతులుధరించి * యుండు నిన్నుజూడఁ గోరెదను.
అనిన శ్రీ కృష్ణమూర్తి యిట్లనియె.

తేజోమయమై సమస్తమున వ్యాపించి తుదమొదలులేక
యాద్యమై యత్కష్టమై నీవుతప్ప నింతకుముం దెవ్వరుచూడని యీ
విశ్వరూపమును నీయందుఁగల యనుగ్రహబుద్ధిచే నా సంకల్పము
వలనఁ జూపితిని. ౪౭

కేవల వేదాధ్యయనముచేతను, దానములచేతను, హోమాది
క్రియలచేతను, నుగ్రతపస్సులచేతను, నా యిట్టి విశ్వరూపమును
మనుష్యలోకమున నీకుఁ దప్ప మఱి యెవరికిఁ జూడ సాధ్యపడదు.

ఇట్టి భయంకరాకారమును జూచి వ్యభపడకుము. దిగ్భ్రమ
నొందకుము. భయమువిడిచి సంతోషింపుము. ఇదిగో నీకు వాడుక
పడిన నా సౌమ్యరూపమును జూడుము. ౪౮

అని చెప్పి శ్రీకృష్ణమూర్తి తనస్వరూపమును మరలఁజూపెను.
భయపడిన అర్జునుని శాంతరూపముగలవాఁడై భగవంతుఁ డూ
రార్చెను. ౪౯

అర్జునుఁ డిట్లనియె.

సౌమ్యమైన నీయీ మానవస్వరూపమును జూచి జనార్దనా
యెప్పటియట్ల స్వస్థచిత్తుఁడనైతిని. ౫౦

అనిన శ్రీ కృష్ణుండుఁడనియె.

నీకుఁ గాననచ్చిన నా విశ్వరూపముఁ జూచుటకు మిగులఁ
గట్టమైనది. దానినిజూడ దేవతలును నిత్యము గోరుచుందురు. వేదా
ధ్యయనముచేతను, దానముచేతను, దపస్సుచేతను, యాగముల
చేతను, నీవు చూచిన నా రూపమునుజూడ సాధ్యుడఁగాను.

అర్జునా ! యితరప్రయోజనముగోరని భక్తిచేతనే దెలిసికొను
టకుఁ జూచుటకుఁ బ్రవేశించుటకు సాధ్యపడుదును. ౫౧

*కంఠునిఁ జంపువఱకుఁ గృష్ణుండు ద్విభుజుఁడు. ఆవలఁ జతుర్భుజుఁడు.

కాపున నెవఁడు నా యారాధనరూపములని సమస్తకర్మములు చేయునో, యన్ని కార్యములకు నన్నే పరమోద్దేశ్యముగాఁ గలవాఁడగునో యెవఁడు నాయందు భక్తిగలవాఁడగునో యెవఁ డితరసంగములనెల్ల వదలుకొనునో, యెవఁడు సమస్తభూతములయందు వైరబుద్ధి లేనివాఁడగునో వాఁడు నన్నే పొందుచున్నాఁడు. ౫౫

ఏకాదశాధ్యాయము, విశ్వరూపసందర్శనయోగము సంపూర్ణము.

ద్వాదశాధ్యాయము.

—♦ భక్తియోగము. ♦—

అర్జునుఁ డిట్లనియె.

కృష్ణా ! యవతారమూర్తివై నాకు గోచరించుచుండు నిన్ను నీవు చెప్పినట్లు ధ్యానించుచుఁ గైంకర్యము చేయుచునుండు సగుహోపాసకులగు భక్తులును, నింద్రియగోచరుడవుగాక యక్షరస్వరూపుడవైన నిన్ను నుపాసించు నిర్గుహోపాసకులును నిరువురు యోగవిదులేకదా. ఈ యిరువురిలో నెవరు శ్రేష్ఠులు. ౧

అని యడిగినఁ గృష్ణమూర్తి యిట్లనియె.

ఎవ్వ రవతారమూర్తినగు నాయండు మనస్సు నిలిపి నాతో నిత్యయోగముఁ గోరుచు శ్రద్ధతో నన్ను నుపాసించుటో వారే యోగిశ్రేష్ఠులని నాయభిప్రాయము. ౨

ఇంద్రియసమూహమును వశపఱచుకొని, సమస్తభూతములందు సమబుద్ధులై, సమస్తభూతములకు మేలుకోరుచు, నెవరు నిర్దేశింపరానిదియు నింద్రియగోచరము గానిదియు, సమస్తమున వ్యాపించియుండునదియు, నిట్టిదని చింతింపరానిదియు సర్వసాధారణమైన దేహాదులతో సంబంధములేనిదియు, జలింపనిదియు, నిత్యమైనదియునగు నక్షరమును నుపాసించుటో వారును నన్నే ప్రాపించురు. అయినను నవ్యక్తమం దాసక్తిగల నిర్గుహోపాసకులకుఁ గష్టము మిక్కిలి యధి

కము. అవ్యక్తవిషయమైన మనోవృత్తి దేహధారులకుఁ గట్టముతోఁ గాని కలుగదు. ❧

. అర్జునా! సమస్తతాకిక వైదిక కర్మములను నాయందునమర్పించి నేనే పరమ ప్రాప్యఁడనని తలఁచి యితరప్రయోజనముకోరని యోగముచే నెవ్వరు నన్ను ధ్యానింతురో యుపాసింతురో నాయందుమనస్సు నిలిపిన యట్టివారిని శీఘ్రముగా మృత్యువుఁబోలిన సంసారమనెడి సముద్రమునుండి సముద్ధరింతును. కావున నాయందే మనస్సు లయింపఁజేయుము. నాయందే బుద్ధినిలుపుము. అటుచేసితివా తరువాత నాయందే నివసింతువు. సందేహములేదు. ౮

ఒకవేళ స్థిరముగ సీపు నీమనస్సును నాయందునిలుప శక్తిలేని వాడైతివా యభ్యాసయోగముచే నన్ను బొందఁగోరుము. అభ్యాసముచేయుటకు నీకు శక్తిలేదేని నాకుఁ గైంకర్యరూపములగు కార్యములను జేయుము. నన్నుద్దేశించి కర్మములు చేసినను నీకు మత్స్రాప్తి కలదు. ౧౦

భక్తియోగము నాశ్రయించి కైంకర్యరూపములగు కార్యములను జేయఁజాలవేని సీపు చేయు సకలకర్మములఫలము నాకుఁ గాఁద్యజింపుము. (దీనినే కర్మయోగ మందురు.) ౧౧

ప్రీతిలేని స్మరణమునకంటె నాత్మజ్ఞానము సులభముగ సాధింపఁ గూడియుండుటచే మేలైనది. అట్లే జ్ఞానముకంటె ధ్యానము మేలైనది. ధ్యానముకంటెఁ గర్మఫలము వదలుటమేలు. ఫలము గోరక కర్మములుచేయువిధమనశ్శాంతి కలుగును. మనశ్శాంతి కలిగిన నాత్మధ్యానము లభించును. ధ్యానమువలన నాత్మ సాక్షాత్కరించును. దానివలన భక్తి కలుగును. కావున భక్తియోగము నభ్యసింపశక్తి లేనివారికి నాత్మనిష్ఠ మేలు. ౧౨

కర్మఫలమును భగవంతున కర్పించు కర్మనిష్ఠున కుండవలసిన గుణములఁ జెప్పుచున్నాను. సమస్త భూతములయెడ ద్వేషము కూడదు. అన్నిటియెడ స్నేహబుద్ధిగలవాడై యుండవలయు. దయగలవాడు సహంకారము మమకారము లేనివాడు, సంకల్పము

వలనఁ గలుగు సుఖదుఃఖములయందు సముండు, తమంత వచ్చు సుఖ దుఃఖముల నోర్పువాడు, లభించినదానితో సంతోషించువాడు, నెప్పుడు నాత్మానుసంధానము చేయువాడు, నియమింపబడిన మనో వృత్తి గలవాడు, నధ్యాత్మ శాస్త్రములగు దృఢమైన నమ్మిక గల వాడు, మనస్సు బుద్ధి నాకు సమర్పించినవాడునయి నన్ను భజించు వాడైనచో వాడు నాకుఁ బ్రయుండు. ౧౪

ఎవనికి లోకము భయపడనో, యెవడు లోకమునకు భయ పడనో, యెవడు సంకోపము, కోపము, భయము, మనోవ్యాకులత లేనివాడో వాడు నాప్రియుండు. ౧౫

ఆత్మవస్తువుదప్ప మఱిదేనిని గోరనివాడు, శాస్త్రీయమగు సాహారముచేఁ బరిశుద్ధుండు, నితరకార్యములం దుపేక్షగలవాడు, చలి వేడి మొదలగువానికి వ్యధపడనివాడు, శాస్త్రవిరుద్ధకర్మము లను దేనిని నారంభింపనివాడు, నన్ను భజించువాడు నెవడో వాడు నాకుఁ బ్రయుండు. ౧౬

మేలుకలిగినపు డుప్పొంగక, కీడుకలిగినపుడు ద్వేషింపక, యిష్టవస్తువు పోయెనని యేడువక, పుణ్యపాపముల రెంటిని వదలి నన్ను భజించువాడు నాకుఁ బ్రయుండు. ౧౭

శత్రువులందును, మిత్రులందును, మానావ మానములం దును, నిందాస్తుతులందును, శీతోష్ణములందును, సుఖదుఃఖములం దును, సముండ్ల దేనియందు నాసక్తిలేక వాణ్నియమము కలవాడై తనంత నేది లభించునో దానితో సంతృప్తిపడుచు, స్థిరబుద్ధిగల వాడై, గృహదులం దాసక్తిలేక స్థిరమైన యునికిపట్టు లేక నన్ను భజించువాడు నాకుఁ బ్రయుండు. ౧౮

ఎవరు శ్రద్ధావంతులై నేనే తమకు ముఖ్యగతిగాఁ దలంచుచు ధర్మముతోఁగూడిన యీ యమృతమును మీఁదఁ జెప్పినట్టు లుపాసించుచున్నారో యీ భక్తులు నాకు మిక్కిలి ప్రియులు.

ద్వాదశాధ్యాయము, భక్తియోగము సంపూర్ణము.

త్రయోదశాధ్యాయము.

—♦ తేత్రతేత్రజ్ఞ విభాగయాగము. ♦—

అనిన అర్జునుం డిట్లనియె.

కృష్ణా! ప్రకృతియన నేది? పురుషుడనువాఁ డెవఁడు? తేత్రమనఁగా నేమి? తేత్రజ్ఞుఁ డెవఁడు? జ్ఞానలక్షణ మెట్టిది? తెలియవలసిన విషయ (జ్ఞేయ) మేది? ౧

అనిన శ్రీకృష్ణమూర్తి యిట్లనియె.

అర్జునా! యీ శరీరమునకు తేత్రమని పేరు. ఈ దేహము నాదియని యెవఁ డెఱుఁగునో వాడు తేత్రజ్ఞుఁడు. ఈ తేత్రజ్ఞుఁడే జీవుఁడు. అన్ని దేహములందుండెడి తేత్రజ్ఞుఁడుకూడ నేనే యని యెఱుఁగుము. తేత్రము వేఱు, తేత్రజ్ఞుఁడు వేఱు. ఈరెంటికి నేనే యాత్మభూతుడని తెలియు తెలివియోగో దానికే జ్ఞానమని పేరు. ౩

ఇక తేత్రమన నెట్టిదో, దాని వికారము లేవియో, యది యేల పుట్టినదో, దాని స్వరూప మెట్టిదో, తేత్రజ్ఞుఁ డెట్టిస్వరూపము గలవాడో యెట్టి ప్రభావము గలవాడో, యివన్నియు సంగ్రహము గాఁజెప్పెద వినుము. ౪

ఈ విషయము ఋషులచేతను సంగ్రహముగాను సమగ్రము గాను వేఱువేఱు విధములు గల వేదములచేతను, సేతువులచే నిశ్చయింపఁబడిన బ్రహ్మసూత్రములచేతను, వర్ణింపఁబడినది. ౫

పంచమహాభూతములు, సహంకారము, బుద్ధియనెడి మహత్తత్త్వ, మవ్యక్తమనెడి మూలప్రకృతి, మనస్సుతోగూడిన యింద్రియములు పదునొకండు, నింద్రియములకు గోచరించు విషయములు, శబ్ద స్పర్శరూప రస గంధములనెడియైదు, కోరిక, ద్వేషము, సుఖము, దుఃఖము, తెలివి, ధైర్యము, జీవుఁడు సుఖదుఃఖముల ననుభవింప నాధారమైన యైదు భూతముల కూడిక, వీని కన్నిటికి తేత్రమని పేరు.

క్షేత్రలక్షణము దానిలోఁ గలుగు మార్పులతోడ సంగ్రహముగాఁ జెప్పితిని. ఇక క్షేత్రకార్యములయిన గుణములలో నాత్మజ్ఞానమునకు సాధనములుగా నుండువానిని జెప్పెదను.

గర్వము దంభము హింస యివి లేకుండుట. మనస్సు కలఁత చెందకుండుట, ఋజుత్వము, నాచార్య నుపాసించుట, మనోవాక్కాయములు నిర్మలముగా నొక్కవిధముగా నుండుట, స్థైర్యము, మనోనిగ్రహము, నింద్రియార్థములందు వైరాగ్యము, సహంతారము లేకుండుట, జనన మరణ జరావ్యాధిదుఃఖములయందలి దోషము లేటిఁగి యివి పొమ్మనినఁ బోవునవి కావు గనుక నివి కలిగినపుడు దుఃఖంపకుండుట, యాత్మకంటె నితరవస్తువులం దాసక్తి లేకుండుట, కొడుకు, భార్య, యిల్లు మొదలగువానియందు సమరక్తి లేకుండుట, మేలు గీళ్ళయం దెప్పుడు మనస్సు సమముగ నుంచుకొనుట, సర్వేశ్వరుడ నగు నాయందు నేకాంతమై స్థిరమైన భక్తి నుంచుట, జనులు లేని ప్రదేశమున నివసించుట, జనసమూహముతోఁ గలసియుండుట యందుఁ బ్రీతి లేకుండుట, యాత్మవిషయజ్ఞాన మందుస్థిరఁడైయుండుట, తత్త్వజ్ఞానము గలిగించు చింతనమం దాసక్తి, వీనికి జ్ఞానమనిపేరు. ఇవి యాత్మజ్ఞానమునకు సాధనములు. వీనికి వ్యతిరీక్తమైన దంతయు నజ్ఞానము. అది యాత్మజ్ఞానమునకు నిరోధి.

౧౨

ఇక క్షేత్రజ్ఞాని స్వరూపమును జెప్పెదను వినుము. ఇది తెలియఁదగినది కావునఁ దెలిసికొంటివా మోక్షమును బొందెదవు.

అది యుత్పత్తిలేనిది. నన్నే ముఖ్యునిగాఁ గలది. దేహము మొదలగునానరణము లేక పేరియుండునది. అది సత్తుగాదు, అసత్తుగాదు. ఆ పరిశుద్ధాత్మస్వరూపమునకు సర్వత్ర కాలు సేతులు గలవు. అనఁగాఁ గాలు సేతులతోఁ జేయు పనిని నవి లేకయే యెందైనఁ జేయఁ గలదు. అంతటఁ గన్నులు, తల, ముఖము, చెవులు, గలది. లోకమందంతయు వ్యాపించియున్నది.

శుద్ధాత్మస్వరూప మింద్రియములు లేనిదైనను నింద్రియగుణములచే విషయముల నెఱుంగ శక్తిగలది. దేహసాంగత్యము లేనిది

సమస్తమును భరింప శక్తిగలది. సత్త్వాదిగుణములు లేనిది సత్త్వాది గుణముల భోగించు శక్తిగలది. పంచభూతముల లోపల వెలుపల వర్తించునది. స్వభావముచే గదలకున్నను దేహసంబంధముచే గదలు నది. అది యతిసూక్ష్మమగుటవలనఁ దెలియ శక్యము గానిది. అది దంభాదిగుణములు గలవారికి దూరమందున్నది. అది లేనివారికి సమీపమందే యున్నది. స్వరూపముచే దేవమనుష్యాది విభాగములు లేకుండినను నది దేవమనుష్యాది విభాగములు కలదానివలనఁ గాన నచ్చుచుండును.

దేహరూపముగాఁ గూడిన పృథివ్యాది భూతములను నది భరించునని భుజించునని యవి పుట్టుటకుఁ గారణమని తెలిసికొనుము. ఆ భూతములె యన్నాది రూపముల నొంది భుజింపఁబడుచున్నవి. భుజింపఁబడుదానికంటె భుజించునదియును, బుట్టుదానికంటె బుట్టుకకుఁ గారణమైనదియు వేఱని తెలియుము. భుజించుట దేహధర్మముగాదు. ఎట్లన నాత్మ దేహమును విడిచిపోయిన తరువాత దేహము భుజింపదు కావున దేహముభుజించుట కాత్మ కారణము.

ఆ యాత్మస్వరూపము ప్రకాశించువానికిఁగూడఁ బ్రకాశము గలుగఁజేయునది. సూక్ష్మప్రకృతికంటె నితరమైనది. జ్ఞానమే యాకారముగాఁగలది. తెలియఁగలది. జ్ఞానముచే బొందఁదగినది. సమస్త ప్రాణుల హృదయమందందునది. ౧౮

ఇట్లు తేత్రము, జ్ఞానము, జ్ఞేయముననఁగా నేమో సంక్షేపముగాఁ జెప్పితిని. దీనిని దెలిసికొని నా భక్తుఁడు నాస్వభావముగల వాడగుటకుఁ దగినవాడగును. ౧౯

ఆత్మయును బ్రకృతియును రెండు ననాదులు. అందు వికారములు గుణములు ప్రకృతివలనఁ గలుగునవి యని తెలిసికొనుము.

శరీరము, నింద్రియములు కార్యములు చేయుటయందు నాత్మతోఁగూడియుండు ప్రకృతియే కారణము. సుఖదుఃఖముల ననుభవించుటయందుఁ బ్రకృతితోఁగూడిన జీవుడే కారణము. ౨౦

జీవుఁడు ప్రకృతితోఁగూడినవాఁడై ప్రకృతివలనఁ బుట్టిన సత్త్వాదిగుణములవలనఁ గలిగిన సుఖదుఃఖముల ననుభవించుచున్నాఁడు. పురుషుఁడు మంచి యోనులందును, జెడ్డ యోనులందును జన్మించుటకు సత్త్వాదిగుణకార్యములైన సుఖాదులందు వానికిఁ గల యాసక్తియే కారణము. ౨౨

ఈ దేహమందుండు జీవుఁ డీ దేహమునకుఁ దన సంకల్పము చేతను బ్రేరణముచేతను బ్రవృత్తిని గలిగించుచు దానిని నియమించుదు భరించుచు నున్నాఁడు కావుననే యా ప్రవృత్తివలనఁ గలిగిన సుఖదుఃఖముల ననుభవించుచున్నాఁడు. కావుననే యీ దేహేంద్రియములకు మనస్సునకు గొప్ప నియామకుఁడగుచున్నాఁడు. ౨౩

ఈవిధముగా గుణములతోడి ప్రకృతిపురుషుల నెవ్వఁ డెఱుఁగునో వాఁడు సర్వవిధముల వర్తించుచుండినను మరల జన్మింపఁడు. ౨౪

కొందఱు యోగబలముచే నాత్మను ధ్యానముచే మనస్సుచేఁ జూచుచున్నారు. కొందఱు జ్ఞానయోగముచేతను జూచుచున్నారు.

మఱికొందఱు కర్తయోగముకూడ నెఱుఁగక జ్ఞానులగు నితరులచే విని తెలిసికొని యాత్మ నుపాసించుచున్నారు. వారును శ్రవణమందు నిష్ఠగలవారగుటచే సంసారమునుండి తరింతురు. ౨౬

అర్జునా ! స్థావరముగఁగాని జంగమముగఁగాని పుట్టెడి దేది గలదో యది క్షేత్రము క్షేత్రజ్ఞుఁడు కలియుటచేతనే పుట్టినదని తెలియుము. క్షేత్రక్షేత్రజ్ఞులు గలిసి తామే జంతువుగాఁ బుట్టుచున్నారు. ౨౭

సమస్తప్రాణులయందు దేహేంద్రియమనస్సులకుఁ బరమ నియామకుఁడై యుండు నాత్మను సంతట సమముగాను దేహములు నశించినను నశింపని స్వభావముగల వానినిగాను దెలిసికొనినవాఁడే యెఱుకగలవాఁడు. ౨౮

సమస్తదేహములందుండు నాత్మను సమానాకారముగల వానినిగాఁ దెలిసికొనినవాఁడు మనస్సుచేఁ దన యాత్మను హింసింపఁడు

మఱి సంసారమునఁ బడకుండ రక్షించును. ఇట్టి జ్ఞానముచేఁ బరమ గతిని బ్రాపించును. ౨౯

చేయఁబడు సమస్తకార్యములు ప్రకృతిమాత్రమే చేయుచున్న దనియు, నాత్మ యే కార్యమును జేయదనియు నెవ్వఁ డెఱుఁగునో వాఁడే నిజము తెలిసినవాఁడు. 30

ప్రకృతిపురుషులు కలియుటవలన భూతములు పుట్టుచున్నవి. ఇందుఁ గొన్నిపొట్టిగాను. గొన్ని పొడవుగాను, గొన్ని మనుష్య స్వరూపముతోను, గొన్ని పశుపక్ష్యాదులుగాను, నానావిధములుగాఁ గానవచ్చుచున్నవి. మఱియు నీ భూతములు పుత్రపౌత్ర సంతాన ముచే విస్తారమగుచున్నవి. ఈ భేదములన్నియుఁ బ్రకృతి తత్త్వమందే యున్నవని యెవఁడు తెలిసికొనునో వాఁడు శుద్ధాత్మ స్వరూపమును బొందుచున్నాఁడు. 31

అర్జునా ! యీయాత్మ శరీరమం దుండినవాఁడైనను నాదిలేని వాఁడగుటను, నాశములేనివాఁడగుటను, సత్త్వాదిగుణములు లేని వాఁడగుటను, గర్మముల వేనిని జేయఁడు. దేహ స్వభావము లతని నంటవు. 3-౨

ఆకాశము సమస్తవస్తువులయందు వ్యాపించియున్నను సూక్ష్మ మగుటచే నావస్తుస్వభావము దానికంటెనల్లు జీవాత్మ యతిసూక్ష్మ మగుటవలన దేహములందున్నను దేహస్వభావములచే నంటఁబడఁడు.

సూర్యుఁ డొకఁ డెల్లు లోకమునంతయుఁ బ్రకాశింపఁజేయునో యట్లే తేత్రజ్ఞుఁడును దేహమునంతయు లోపల వెలుపల నాపాద మస్తకము ప్రకాశింపఁ జేయుచున్నాఁడు. 3౪

ఈ జ్ఞాననేత్రముచే నెవ్వఁడు తేత్రతేత్రజ్ఞులకుఁగల భేద మును, భూతములు ప్రకృతినుండి మోక్షమును జెందునుపాయమును దెలిసి యాప్రకార మాచరించునో వాఁడు పరమును బొందు చున్నాఁడు. 3౫

త్రయోదశాధ్యాయము. తేత్రతేత్రజ్ఞ విభాగయోగము సరితార్థము.

చతుర్దశాధ్యాయము.

—♦ గుణత్రయ విభాగయోగము. ♦—

అర్జునా! మునులందఱు దేనిని దెలిసికొని దీనికంటె గొప్ప సిద్ధిని బొందిరో యట్టి యుత్తమజ్ఞానమును మరలఁ జెప్పెద వినుము. ఈ జ్ఞానము నాశ్రయించినవారు నాతో సమానులై సృష్టియందు బుట్టరు. ప్రలయమందు నశింపరు. ౧

సమస్తసృష్టికి నా గొప్పయచేతన ప్రకృతియే యోని. దాని యందు నేను జేతనప్రకృతిని గర్భముగా నుంచుచున్నాను. దాని వలన సమస్తభూతములు పుట్టచున్నవి. 3

సమస్తజాతులయందును నే దేహములు పుట్టచున్నవో వానికి నచేతనప్రకృతి మాతృస్థానము. చేతనవర్గ మను బీజమును గూర్చు తండ్రిని నేను. ౪

ప్రకృతివలనఁ గలిగిన సత్త్వము రజస్సు తమస్సున నెడి మూఁడుగుణములు దేహమందుండు నవ్యయుడైన జీవుని బంధించుచున్నవి. ౫

అందు సత్త్వగుణము నిర్మలమై ప్రకాశమును సుఖమును కలుగఁజేయుచుఁ బురుషునికి జ్ఞానమునందును సుఖమునందును గోరి గలుగలిగించుచున్నది. వాడవి లభించుటకుఁ గర్మములు చేయఁగా నవి యనుభవించుటకై జన్మములు కలిగించుచు నీవిధముగ బంధించుచున్నది. ౬

అర్జునా! రజోగుణము స్త్రీపురుషుల యన్యోన్యానురాగ మునకుఁ గారణమనియు, విషయములందలి యాశకుఁ బుత్రాది సుఖబంధులయందలి కోరికకుఁ బుట్టుచోటనియు నెఱుఁగుము. ఆరజో గుణము కర్మములఁ జేయవలయునను కోరిక కలిగించుటచే బంధించుచున్నది. ౭

తమోగుణము విపరీతజ్ఞానమువలనఁ బుట్టి సమస్త ప్రాణులను మోహింపఁ జేయుచున్నది. తమోగుణము నిద్ర, సోమరితనము, హేచ్ఛక లేమి యనువానిచే బంధించుచున్నది. ౮

సత్త్వగుణమునకు సుఖసంగము ప్రధానము. రజోగుణమునకుఁ గర్మసంగము ప్రధానము. తమోగుణము జ్ఞానమును మఱుగుపఱిచి విపరీతకార్యములు చేయించుచున్నది. ౯

ప్రతిజీవించును సత్త్వరజస్తమోగుణములు మూఁడును నుండును. అందు సత్త్వి మెక్కువయ్యెనా యది రజస్తమస్సుల నణచుచున్నది. రజస్సెక్కువ యయ్యెనా సత్త్వతమస్సుల నణచుచున్నది. తమస్సెక్కువ యయ్యెనా తక్కిన రెంటిని నణచుచున్నది.

ఈ దేశమందుఁ గల కన్నులు మొదలుగు సమస్తజ్ఞానేంద్రియముల మూలమున నస్తువుల యథార్థస్వరూపము తెలియు జ్ఞాన మెప్పుడు కలుగుచున్నో యప్పుడు సత్త్వము వృద్ధిపొందినదని తెలియుము. ౧౦

రజోగుణము వృద్ధిపొందినపుడు పిసినారితన మత్యాశ, ప్రయోజనములేక చేష్టలు చేయుట, ఫలమున గోరి కార్యములు చేయుట, యింద్రియముల యుద్రేకము, విషయములందలి కోరిక కలుగుచున్నవి. ౧౧

తమోగుణము వృద్ధిపొందినపుడు జ్ఞానము లేకుండుట, కార్యములుచేయక సోమరియై యుండుట, పరాకు, విపరీతజ్ఞానము కలుగుచున్నవి. ౧౨

సత్త్వగుణము వృద్ధిపొందినపుడు మరణించువాఁడ తత్స్వరూప మెఱిగినవారి పవిత్రలోకములకుఁ బోవుచున్నాఁడు. ౧౩

రజోగుణము వృద్ధియయినపుడు మరణించువాఁడు ఫలాపేక్షతోఁ గర్తములు చేయువారి నశమునఁ బుట్టుచున్నాఁడు. ౧౪

తమోగుణము వృద్ధియగుచుండ మరణించువాఁడ ప్రేమపూర్ణమునకుఁ దగని నీచయోనులయందుఁ బుట్టుచున్నాఁడు.

శలాపేక్షలేక భగవత్ప్రీతిగ మంచి కర్మములు చక్కగఁ జేయువానికి వాఁడు మరణించినపిమ్మట మఱుసటి జన్మమున నాత్మజ్ఞానము గలవారి వశమునఁ బుట్టి మనుషటికంటె నెక్కువ సత్త్వగుణము కలవాడై లవమైనను దుఃఖమును బొందకుండుటే శలము. అట్లులే రజస్సునకు ధనాపేక్షతోఁ గర్మములు చేయువారి యింటఁ బుట్టి తాను సట్లేచేయుచు నా శలముల ననుభవింప మరల మరలఁ బుట్టుచు దుఃఖములపా లగుటయే శలము.

సత్త్వమువలన జ్ఞానము, రజస్సువలన లోభము, తమస్సువలనఁ బ్రమాద మోహములు సజ్ఞానము కలుగుచున్నవి.

సత్త్వగుణము కలవారు మోక్షమునకుఁ బోవుదురు. రజోగుణముకలవారు సడిమిలోకముల నుండురు. తమోగుణము గలవారధోలోకముల పాలగుదురు.

ఆత్మజ్ఞానము గలవాఁడు కర్మములను జేయునవి గుణములేకాని యాత్మయగు తానుగానని యెప్పుడు తెలిసికొనుచున్నాఁడో యప్పుడు నాతో సమానమైన భావమును బొందును.

పురుషుఁడు దేశమువలనఁ గలిగిన యీ మూఁడుగుణముల సతిక్రమింపని జననమరణములు జరాదుఃఖము లనువానిచే విడువఁ బడి శుద్ధాత్మ స్వరూపము ననుభవింపును.

మూఁడుగుణముల సతిక్రమించినవాఁడుకృష్ణా! యెట్టి లక్షణములు కలవాఁ డగును? వాని యాచార మెట్టిది? ఎట్లు వాఁడీ మూఁడుగుణముల సతిక్రమించును.

అని యడిగిన శ్రీకృష్ణమూర్తి యిట్లనియె.

అర్జునా! ప్రియములు లభించినపుడు సంశోషము, సప్రియములు లభించినపుడు ద్వేషమును, నిష్ప్రమైనవి పోయినపుడు మరల వానిని గోరుటయు లోకమున వారికి సహజము కదా: గుణాతీతుఁడో యట్టివాఁడుకాఁడు. అనిష్టములను ద్వేషింపఁడు. ఇష్టవస్తువులు పోయినను మరల వానిని గోరఁడు, దేనియందు వాని కనుకూలబుద్ధి

గానిఁ ద్వేషబుద్ధిగాని లేదు, దేహ మొకటి యుండఁగా నిష్టానిష్టములం దనుకూల ప్రతికూల బుద్ధులు లేకుండునా యందువేమో. గుణాతీతుఁ డాత్మకార్యములకంటె దక్కినవానియం దుదాసీనుఁడై గుణములచేతఁ జలింపఁడు, గుణములే వాని వాని కార్యములు చేయుచున్నవని తలఁచి యూరకుండునుగాని వానికై యేచ్ఛలును జేయఁడు. ఆ త్తవిచారమందే యున్నవాఁడగుటచే సుఖదుఃఖములందు సమచిత్తముగలవాఁడై బంగారును గాతిని మట్టిని సమముగాఁ జూచుచు నిష్టానిష్టములందు సముఁడై ధీరుఁడై తన్నొకరు దూషించినను భూషించినను, నవచూనించినను, గౌరవించినను, మోదము భేదము లేక సముఁడై వీడు శత్రుఁడని వీడు మిత్రుఁడని భేదమెంచక యిరువురిపట్ల నొక్కటియై సంసారమునకుఁగూఁ గావలసిన కార్యము లేవియుఁ జేయ యత్నింపకయుండును. ఇట్టి గుణములు కలవాఁడే గుణాతీతుఁడు. ౨౫

ఇట్టి గుణాతీతుఁ డగుటకు సమపాయము చేప్పెద విను.

నన్నెవఁడు నిశ్చలమైనభక్తితో సేవించునో వాఁడీమాఁడుగుణములను దాటి పరబ్రహ్మసమాన పరిశుద్ధాత్మస్వరూపమునుబొందును.

ఆ కారణముచే నాశరహితుఁడు, నవ్యయుఁడు నగు జీవాత్మ స్వరూపమునకు, శాశ్వతధర్మమునకు, నేకాంతభక్తుఁడును జ్ఞానిపొందదగిన మోక్షమునకు నేనే యాధారము. ౨౬

చతుర్థశాధ్యాయము, గుణప్రయవిభాగయోగము సంపూర్ణము. ।

పంచదశాధ్యాయము.

—♦ పురుషోత్తమ ప్రాప్తియ 'గమః. ♦—

మఱియు శ్రీ కృష్ణమూర్తి యిట్లనియె.

సంసారమనేడి రావిచెట్టుార్థ్యలోకమందలి చతుర్ముఖబ్రహ్మయోములముగాఁ గలదగుటచేత మీఁద వేరులు గలదనియు భూలోకః

మందుండు మనుష్యులు కొనలుగాఁగలదగుటచేతఁ గొమ్ములు క్రిందికి వ్యాపించియున్నవనియు, నీ చెట్టునకుఁ గామ్యకర్తములను బ్రతిపాదించు వేదము లాకులనియు, నిది నిత్యమనియు నెవ్వఁ డెఱుఁగునో వాఁడు వేదము నెఱిగినవాఁడు.

ఈ సంసారవృక్షమునందలికొన్ని కొమ్ములు క్రిమగా నర పశు మృగాని రూపములుగాను, గొన్ని మీఁదుగ గంధర్వ యక్ష దేవతల రూపములుగాను వ్యాపించినవి. ఈ కొమ్ములు సత్త్వాదిగుణములచేఁ బెరిగి శబ్దాదివిషయము లను చిగుళ్లు గల్గవై యున్నవి. క్రింది మనుష్యలోకమున విడువక వెంట నంటివచ్చుకర్తము లే వేల్చి విస్తరించియున్నవి.

ఈ సంసారవృక్షస్వరూప మేగో దీని నశింపఁజేయు శుక్లగో సంసారులు తెలిసికొనలేకున్నారు. దీనికి గుణమయములైన భోగము లందలి యాసక్తియే మూలమనియు నా యాసక్తిని వదలుట దీనిని నశింపఁజేయు విధమనియు, నాత్మకాని దానిని నాత్మగాఁ దలఁచుట యను సజ్జ్ఞానమే దీనికి స్థానమనియు నెఱుఁగరు.

చక్కఁగా నానావిధములఁ బెరిగిన వేళ్లుగల యీసంసార వృక్షము నాసక్తిలేమి యనెడి బలిష్ఠమైన కత్తిచే నఱికి యాకారణమున నే స్థానముఁ జేరినవారు మరల జన్మాదులకు రారో యట్టి స్థానమును వెదకవలయును.

సర్వము సృష్టించినవానినుండియే గుణసంగ మను పురాతన ప్రవృత్తివ్యాపించియున్నది. కనుక నాద్యుడైన యా పురుషునే శరణు చొచ్చినయెడల నాయనయే దానిని నివర్తింపఁజేయును. ఇది మఱి యొకనికి సాధ్యపడునదికాదు.

ఇట్లు నన్ను శరణుచొచ్చి దేవభిమానరూపమగు మోహము లేక, భోగములయందలి యాసక్తిమాని, యాత్మజ్ఞాననిరతులై, కోరికల నివర్తింపఁజేసి, సుఖదుఃఖము లను పేరుగల ద్వంద్వములచే విడువఁ బడి, యాత్మానాత్మ స్వరూపము తెలిసిన జ్ఞానులు పరిశుద్ధాత్మస్వరూపమును భొందుదురు.

పరమోత్కృష్టమైన యాత్మజ్యోతి నాకు సంబంధించినది. దానిని సూర్యుడుగాని చంద్రుడుగాని యగ్నిగాని ప్రకాశింపఁ జేయఁడు. ఆ స్వరూపమును బొందినవారు మరల జన్మించరు. ౭

అనాదియగునాత్మ నాయంశమేయైనను గర్మబంధుడై జీవుడు జీవలోకమునందు మనుష్యాది శరీరములకు సంబంధించి మనస్సు నాటవదిగాఁగల యింద్రియములను నిట్లుంటు లొకర్నించుచుండును.

పూవులమీఁద వ్రాలినగాలి యెట్లాపూలవాసననుగొని పోవుచుండునో యట్లే శరీరమునుబొందిన జీవుఁ డాయా శరీరమునుండి వెడలిపోవునపుడును, మరల శరీరమునఁ బ్రవేశించునపుడును, నింద్రియములను సూక్ష్మభూతములతోడ గ్రహించికొని పోవుచున్నాఁడు.

ఈ జీవుడు చెవులు, కన్నలు, త్వక్కు, నాలుక, ముక్కు, మనస్సు అను నీ యింద్రియములను దమ తమ విషయ వ్యాపారములకుఁ దగినవానిగాఁ జేసికొని శబ్దాదివిషయముల ననుభవించును.

దేహమునందున్నప్పుడుగానీ శరీరము విడిచిపోవునపుడుగానీ విషయముల ననుభవించునపుడుగానీ గుణములతోఁగూడిన జీవుని మూఢులు చూడలేరు. జ్ఞాననేత్రములు గలవారు చూతురు. ౧౦

నాయందు భక్తిగలిగి యత్నముచేయు యోగులు శరీరమిందుండు నాత్మను జూతురు. యత్నముచేసియు సంస్కారములేని వారాత్మావలోకమునకుఁ దగిన మనస్సులేనివారు చూడలేరు. ౧౧

సూర్యునియందలి యే తేజస్సు లోకమును ప్రకాశింపఁ జేయుచున్నదో చంద్రాగ్నులయం దేతేజస్సున్నదో యా తేజస్సు నాది.

నేనే హరియందుఁ గొంత యుంచిలిసని యెఱుంగుము. భూమియం దావేశించి నేను జరాచరభూతములనెల్ల ధరించుచున్నాను. అమృతరసమయఁడగు చంద్రుడనై సమస్తములైన యోషధులను బోషించుచున్నాను. ౧౩

నేనే జరరాగ్నినై ప్రాణులదేహము నాశ్రయించి ప్రాణాపాన వాయువులతోఁగూడి పారుతినెడి నాలుగువిధములైన యన్నమును బక్ష్వము చేయుచున్నాను. ౧౪

నేను సర్వభూతముల హృదయమందుండువాడను, నావలననే సృష్టిజ్ఞాన మూహకలుగుచున్నవి. సమస్త వేదములచే దెలియఁ దగినవాడను నేనే. వేదములందుఁ దెప్పఁబడిన ఫలమునిచ్చువాడను నేనే. అట్టి వేదము లెఱిగినవాడను నేనే. ౧౧

లోకమున క్షరుఁడనియక్షరుఁడని యిరువురు పురుషులుగలరు. అందొకఁడు నశించు స్వభావముగల యచిత్తుతోఁగూడిన బద్ధజీవుఁడు. వీఁడే క్షరుఁడు. మఱియొకఁ డచిత్తుతోఁగూడక పరిశుద్ధుఁడగునుండు ముక్తుఁడు. వీఁడే యక్షరుఁడు. ౧౨

ఈ యిరువురు పురుషులకంటె నుత్తముఁడు వేఱొకఁడు గలఁడు. అతనిని వేదములు పరమాత్మయని పిలుచుచున్నవి. అతఁడే లోకత్రయము నావేశించి భరించువాఁడు. అతఁ డవ్యయుఁడు ఈశ్వరుఁడు.

క్షరమున కతీతుఁడను సక్షరమునకంటెను నుత్తముఁడనుగాన వేదములందును స్మృతులందును నేను బురుషోత్తముఁడనని ప్రఖ్యాతి నహించితిని. ౧౩

పురుషోత్తముఁడనఁగా నిట్టివాఁడనిజ్ఞానముగలవాడై యెవఁడు తెలిసికొనుచున్నాఁడో వాఁడన్నియు నెఱిగినవాడై నన్నన్ని విధముల భజించుచున్నాఁడు.

పాపరహితుఁడనైన యర్జునా! మిక్కిలి రహస్యమైన యీ శాస్త్రమును నేను నీకుఁజెప్పితిని. దీనిని దెలిసికొనినవాడు బుద్ధిమంతుఁడై కృతకృత్యుఁడగును.

పంచదశాధ్యాయము, పురుషోత్తమ ప్రాప్తియోగము సంపూర్ణము.

పోడశాధ్యాయము.

—♦ దైవాసురసంపద్విభాగయోగము. ♦—

అర్జునా! భయములేకుండుట, యంతఃకరణశుద్ధి, యాత్మజ్ఞాన మందు నిష్ఠ, సత్పాత్రదాన, మంతరింద్రియ నిగ్రహము, భగవదా

రాధనముగ యజ్ఞాదులుచేయుట, వేదాభ్యాసము, తపస్సు, మనో
వాక్కాయము లొక్కరీతిగ నుంచుకొనుట, యహింస, సత్యము,
క్రోధము, త్యాగము, శాంతి, యనర్థకవాక్యములు పలుకకుండుట,
భూతదయ, విషయములందు స్పృహలేకుండుట, మృదుత్వము, లజ్జ,
చపలత లేకుండుట, శేష మోర్పు, షట్టుదల, శౌచము, ద్రోహము
లేమి, గర్వములేకుండుట, యను నీగుణములు దైవసంపదయందు
బుట్టినవారికిఁ గలుగును. 3

దంభము, గర్వ, మభిమానము, క్రోధము, నిష్ఠురత్వ మజ్ఞాన
మును నివి యసురసంపదయందుఁ బుట్టినవారికిఁ గలుగును. ౪

దైవసంపద సంసారబంధము నివర్తింప జేయును. అసురసంపద
యధోగతిని బొందించును, అర్జునా! నీవు దైవసంపదయందుఁ బుట్టి
తివి. దుఃఖంపకుము. 5

ఈలోకమునగును దైవము, అసురము, నను రెండువిధములైన
గుణములుకల ప్రాణులు కలవు. దేహ సంబంధమైన యత్నస్థిని
గుఱించి విస్తారముగఁ జెప్పితిని. ఇంక నాసురమును జెప్పెద
వినుము. అనురులు ప్రవృత్తియు నెఱుంగరు. నివృత్తియు నెఱుం
గరు. వారియందు శౌచము, ఆచారము, సత్యములేవు. ప్రపంచ
మసత్యమని చెప్పదురు. ప్రపంచమునకు గామమే కారణమనియు,
స్త్రీపురుష సంయోగముచేఁ బుట్టినదనియు, దానివలన మఱియొక
దానితో దానికి నక్కటలేదనియుఁ జెప్పదురు. ౬

ఇట్టి విపరీతజ్ఞానము గలవారై యాత్మయొకటి యుండు నెఱుం
గక వివేకము లేనివారై క్రూర కార్యములు చేయుచు పాపులై
వీరు లోకనాశముకొఱకుఁ బుట్టుచున్నారు. వీరు పారములేని యాశ
నాశ్రయించి, యజ్ఞానముచే నన్యాయ్యమార్గమున నార్జించి, యపరి
శుద్ధవ్రతములు గలవారై, దంభమాన మదములతోఁగూడి వర్తించు
చున్నారు. పరిమితిలేక, ప్రలయాంతమువఱకు సాధింపఁదగిన విషయ
ములుగల చింతకు లోపడి గామభోగములే పరపురుషార్థమని నమ్మి
యంతకుమించిన పురుషార్థము లేదని తలఁతురు. అశల్యుఁడొడి

యనేకపాశములచేఁ గట్టబడి కామక్రోధపరాయణులై విషయ సుఖములకై యన్యాయమార్గమున ధనమార్జింపఁగోరుదురు. ఈ పదార్థముల నన్నిటిని నా సామర్థ్యముచే సంపాదించిని. ఇంక మిగిలిన కోరికలను నెఱవేర్చుకొనఁగలను ఈ ధనము నాది. ఇంకను ధనము సంపాదింపగలను. ఈశత్రువులను నేను జంపితిని. తక్కిన వాఁని జంపెదను. నేనే యీశ్వరుఁడను. నేనే భోగిని. నేనే సింహుఁడను నేనే బలవంతుఁడను, నేనే సుఖిని, నేనే పండితుఁడను, నేనే ధనవంతుఁడను. నేను తమకులమునఁ బుట్టితిని. నాతో నముడెవ్వఁడు? నేను యాగము చేసెదను. నేను దానము చేసెదను. నేను సంతోషించెదను. ఇట్లని యజ్ఞానముచే వివేకము చెడినవారు తలఁతురు. ౧౫

నానావిధములగు మనోవ్యాపారములచే భ్రాంతిఁ బొంది, మోహపాశములచేఁ జుట్టబడి, కామభోగములయందు నానక్తిగలవారపరిశుద్ధమైన నరకమందుఁ బడుదురు. ౧౬

తమ్ముఁ దామే గౌరవించుకొనుచు స్తబ్ధులయి ధనమానమదములతోఁగూడి యహంకారము బలము దర్పము కామము క్రోధము నాశ్రయించి తమదేహములందును, నితరదేహములందును, నుండు నా విషయమై యసూయపడుచు ద్వేషించుచు దంభముతో నశాస్త్రీయపద్ధతిని బేరునమాత్రము యజ్ఞమనిపించుకొను యజ్ఞములఁ జేయుచున్నారు.

అహంకారము బలము గర్వము కామము క్రోధము నాశ్రయించినవారై తమదేహములందు నితరుల దేహములందుండు నా యెడ నసూయవహించి నన్ను ద్వేషించువారును గ్రూరులును నశుభకార్యములు చేయునట్టివారును నగునట్టి నరాధములను సంసారమందు నాసురయోనులందే యెల్లప్పుడు త్రోసెదను. అర్జునా! యాసురజన్మమును బొంది జన్మ జన్మమున మఱిత మాధులగుచు నగుచు నన్ను బొందకయే వీరు క్రమక్రమమున నీచగతికిఁ బోవుచున్నారు.

కామము, క్రోధము, లోభము, ననుమూడును నట్టి నరకమునకుఁ బోవు మార్గములు. ఇవి యాత్మవాశకము లగుటవలనవానిని వదలిపెట్టుము. ౨౦

విపరీతజ్ఞానమునకుఁ గారణములైన కామ క్రోధ లోభములను వదలినవాఁడు తన యాత్మకు శ్రేయస్కుఁడై సమైక్యదానిని జేయుచున్నాఁడు. దానివలనఁ బరమగతిని బొందుచున్నాఁడు. ౨౧

సేనఁడు శాస్త్రవిధిని వదలి యిష్టమువచ్చినట్టు ప్రవర్తించునో వానికి ఫలసిద్ధిగాని యిహలోక సుఖముగాని పరమగతిగాని లేదు. కావున నిది కార్య మిది యకార్యమని నిర్ధారించుటయందు శాస్త్రము ప్రమాణము. అట్టి శాస్త్రమును జెప్పబడిన కర్మమును దేలిసికొని యిచ్చటఁ గర్మము చేయుము.

షోడశాధ్యాయము, పై పాఠమునంపర్విభాగయోగము సంపూర్ణము.

సప్తదశాధ్యాయము.

— శ్రద్ధాత్రయ విభాగయోగము —

అనిన నర్జునుం డిట్లనియె.

కృష్ణా ! శ్రద్ధతోఁగూడిన వారయ్య యీగములను శాస్త్రవియమము వదలి చేసినేని వారి శ్రద్ధ సాత్త్వికమా ? రాజసమా ? తామసమా ?

అనిన శ్రీకృష్ణమూర్తి యిట్లనియె.

సర్వప్రాణులకు వారు వారు చేసిన పూర్వకర్మముల వాసనను బట్టి శ్రద్ధస్వభావముగఁ గలుగుచున్నది. అది సాత్త్వికశ్రద్ధ యనియు, రాజసశ్రద్ధ యనియు, తామసశ్రద్ధ యనియు మూఁడువిధములు. వాని లక్షణము వినుము.

సమస్త జనులకు వారి వారి యంతఃకరణ మెట్టిగుణముతోఁ గూడి యున్నదో యా గుణవిషయమైన శ్రద్ధ గలుగుచున్నది. ఈ

పురుషుడు శ్రద్ధామయుడు. ఎవ్వ డెట్టి శ్రద్ధగలవాడో యాశ్రద్ధకుఁ దగిన ఫలమునే పొందును.

సాత్త్వికులు దేవతలఁ బూజింతురు. రాజసులు యక్షరాక్షసుల బూజింతురు. తామసజనులు ప్రేతభూతగణములఁబూజింతురు. ఎవరు దంభాహంకారములతోను గామరగములవలనఁ గలుగు బలముతోనుగూడి బుద్ధిలేనివారై శరీరమందున్న పృథివీతోనగు భూతసముత్పత్తిమును, లోపలిశరీరమందు నా యంత్రమైన జీవుని నుపవాసాదులచేఁ గృశింపఁ జేయుచు శాస్త్రోక్తము గానివిధముగ దాగుణతపస్సును యాగాదులను జేయుచున్నారో వార సురులకుఁ గలనిశ్చయమును గలవారని తెలిసికొనుము.

సమస్తప్రాణులకు మూడువిధములగు నాహారము బ్రయము అట్టులే యజ్ఞము, తపస్సు, దానము, మూడు మూడు విధములు. వాని భేదములను వినుము.

ఆయుస్సును, అంతఃకరణమువలన గలుగు జ్ఞానమును, బలమును, నారోగ్యమును, సుఖమును, బ్రీతిని నృద్ధిపొందించునవియు మధురరసముగల ఫలాదులును, జమురుగలవియు, దేహమునందు రసరక్త మాంసాదిరూపముగఁ జాలఁగాలముండునవియు, గంటికింపై నవియును నగు నాహారములు సాత్త్వికులకుఁ బ్రయములు. ౧

కాకరకాయ మొదలగు చేదుపదార్థములును, జింతపండువంటి ఫుల్లని పదార్థములును, నుప్పనిదియ, మిక్కిలి వేడి చేయునదియు, దప్పిపుట్టించునవియు, దాహము గలిగించునవియు నగు నాహారములు ౨ జనులకుఁ బ్రయములు, ఇవి కష్టమును, శోకమును రోగమును గలుగఁజేయును. ౩

చలిదియన్నము, రుచిచెడినది, దుర్గంధముగలది, పాసినది, యితరులు తినఁగా మిగిలినది, అమేధ్యము, (అపవిత్రపదార్థము) భగవంతునికి నివేదించనిది యగు నాహారము తామసులకుఁ బ్రయము.

ఈ యజ్ఞము భగవదారాధనరూపమగుటచేఁ దప్పక చేయఁ దగినది యని మనస్సున నిశ్చయించుకొని దానివలన ఫలముగోరక శాస్త్రమునఁ జెప్పబడినట్టు చేయఁబడునది సాత్త్వికయజ్ఞము. ౧౧

ఫలము గోరియు దంభార్థముగను జేయఁబడు యజ్ఞము రాజస యజ్ఞము. ౧౨

విధిరహితమై, మంత్రహీనమై, దక్షిణలేక, శ్రద్ధయులేక, యశాస్త్రవిధముగ సంపాదించిన వస్తువులతోఁ జేయు యజ్ఞము తామస యజ్ఞము. ౧౩

దేవతలను, బ్రాహ్మణులను, గురువులను, జ్ఞానులను గూజించుటయు, బుద్ధ్యతీర్థస్నానముచే దేహమును బరిశుద్ధముగ నుంచుకొనుటయు, మనోవాక్కాయము లొకరికిగ నుంచుకొనుటయు, బరస్త్రిలను గామముచేఁ జూడఁగఁడుటయు, స్వస్త్రిలతోనైనను నిషిద్ధకాలముల నిషిద్ధరీతుల భోగింపకుండుటయు, నహింస, యివి శరీరసంబంధమైన తపస్సగును. ౧౪

సత్యము, ప్రియము, హితమునై గుతరులకు మనస్సు నొవ్వకుండ మాటలాడుటయు, వేదాధ్యయనము వాగ్రూపమైన తపస్సగును. ౧౫

మనస్సు నిర్మలముగా నుంచుకొనుట, క్రూరబుద్ధిలేక యితరుల మేలు కోరుట, ఋతిముగ భాషించుట, మనస్సును సద్విషయమున నిలుకడిగ నుంచుకొనుట, యాత్మవిషయముకన్న వేఱువిషయమును జింతింపకుండుట యివి మానసికతపస్సనఁబడును. ౧౬

ఫలముల నాశింపక మిక్కిలి శ్రద్ధతోఁ దాను జేసెడి కార్యము భగవదారాధనమను తలంపుతోఁ జేసెడి తపస్సు సాత్త్వికతపస్సు.

పరులు తన్నాదరింపవలయునని, పొగడవలయునని, శౌరవింపవలయునని, దంభముతోఁ జేయఁబడెడి తపస్సు రాజసమగును. దీని వలనఁ గలుగు స్వర్గాదిఫలములు చంచలములై క్షయించును.

తెలివిలేని పట్టుదలచేత దేహకష్టముతో నితరుల నాశిము చేయఁ జేయఁబడెడి తపస్సు తామసమనఁబడును, ౧౭

ఈదాన మీయఁదగినదని తలఁచి పుణ్యక్షేత్రమందుఁ బుణ్య కాలమందు నుపకారము చేయని చేయలేని సత్పాత్రునకిచ్చెడి దానము సాత్త్వికము. ౨౦

ఇదివఱకుఁ దనకుఁ జేసిన మేలునకై కాని యికముందు తనకు మేలు చేయవలయుననికాని ఫలము గోరికొని మనస్సునఁ గట్టపడుచు నిచ్చెడి దానము రాజసదానము. ౨౧

ప్రశస్తముకాని దేశకాలములందు నయోగ్యులకు సత్కారముగ నవమానయుక్తముగ నిచ్చెడి దానము తామస దానము.

వేదకర్తమునకు నిర్దేశించుకట్టములు ఓం, తత్, సత్, అని మూఁడువిధములు. బ్రహ్మ క్షత్రియ వైశ్యులు వేదములు యజ్ఞము లామూఁటితోఁ బూర్వము నాచే నిర్దింపబడినవి. ఆ కారణము నలన వేదవాదులగు బ్రహ్మ క్షత్రియ వైశ్యులు తాముచేయు శాస్త్రోక్తములైన యజ్ఞదానతపః క్రియలను నెల్లప్పుడు తొలుత ఓం అని యుచ్చరించియే ప్రారంభించుచున్నారు. ౨౪

మోక్షము గోరువారు వేఱుఫలమును గోరక తత్ అని యుచ్చరించి యనేకవిధములైన యజ్ఞదానములు తపః క్రియలు చేయుచున్నారు. ౨౫

ఈ వస్తు విప్పుడు కలదను నర్థమునందును శ్రేష్ఠములను నర్థము నందును శుభకార్యములందును, సత్ శబ్దము ప్రయోగింపఁబడు చున్నది. ౨౬

అశ్రద్ధతోఁ జేయఁబడు హోమము దానము తపస్సుగోనైన వన్నియు శాస్త్రీయములైనను నసత్తని చెప్పఁబడును. ఆ క్రియ లీ లోకమందుఁగాని పరలోకమందుఁగాని ఫలమునిచ్చునవికావు. శ్రద్ధా యుక్తమైన యశాస్త్రీయకర్తముగాని శ్రద్ధలేని శాస్త్రీయకర్తము గాని ఫలవంతము కాఁజాలదు.

సప్తసకాధ్యాయము, శ్రద్ధాత్రయ విభాగయోగము సంపూర్ణము.

అష్టాదశాధ్యాయము.

—♦ మోక్ష సన్న్యాస సయోగము. ♦—

అనిన సద్గురుం డిట్లనియె.

కృష్ణా! సన్న్యాసము త్యాగము ననునీ రెంటి యథార్థ స్వరూప మెట్టిదో వేలు వేలుగఁ దెలియఁ జెప్పము.

అనిన శ్రీ కృష్ణమూర్తి యిట్లనియె.

అర్జునా! కొందఱు విద్వాంసులు ఫలములను గోరి చేయుకర్తృములనే చేయక నదలిపెట్టుట సన్న్యాసమందును. మఱి కొందఱు సమస్త కర్తృములను జేయుచు వాని ఫలమును వదలి పెట్టుట త్యాగమందురు.

కొందఱు రాగాదిరోషములతోఁ గూడి బంధమును గలిగించుటచేఁ గర్తృములు విడువఁదగినవందురు. కొందఱు యజ్ఞదాన తపః కర్తృములు విడువరానివని యందురు.

3

ఆ త్యాగవిషయమున నా విశ్వయము వినుము. త్యాగము ఫలత్యాగము, కర్తృత్యాగము, కర్తృత్వత్యాగము, ననిమూడు విధములు. యజ్ఞము, దానము, తపమున నెడఁ కర్తృములను విడువరాదు. వాని నవశ్యము చేయవలయును. ఏలందువా? యజ్ఞము దానము తపస్సు ననునవి యావజ్జీవము భగవంతు నుపాసించు ముముక్షువులకు వారి యుపాసనమును గొన సాగకుండఁ జేయు ప్రాచీనకర్తృముల నాశము చేయుటచే వారిని బవిత్తులఁ జేయును. ముందు చెప్పిన కర్తృములు గూడ మమకారమును ఫలమును వదలి చేయఁదగినవని యుత్తమమైన నా నిశ్చితాభిప్రాయము.

౬

* త్యాగమనినను సన్న్యాసమనినను వదలిపెట్టుట యనియే యర్థము. ఈ వదలిపెట్టుట యెట్లు? కార్యములు చేయుటయే మానకొనియా లేక కార్యములు చేసి ఫలము నా కక్కఱలేదని వదలుటయా? యను నది భగవంతుఁడు చర్చించుచున్నాడు.

నిత్యనైమిత్తికరూపమైన మహాయజ్ఞాదికర్మమును వదలిపెట్టుట యుక్తముకాదు. అజ్ఞానముచే నవి బంధకములని తలచి వానిని వదలిపెట్టుట తామసత్వాగము. 2

దుఃఖము కలిగించునవియు, దేహము బడలిపోవునను భయము చేతను గర్మమును వదలిపెట్టుట రాజసత్వాగము. దీనివలనఁ ద్యాగ ఫలము రాదు. ౩

నిత్యనైమిత్తికరూపమైన కర్మములు స్వయంప్రయోజనములు గావునః జేయఁదగినవని మమతను ఫలమును వదలి వానిని జేసినయెడల సత్త్వి ఫలత్వాగము నాత్త్విక త్యాగము. ౪

సత్త్వగుణములతోఁగూడి తత్త్వజ్ఞానముగలవాడై, సంశయముల ఛేదించి, ఫలమును సంగమును వదలిన త్యాగి, యనిష్టఫలము గలకర్మములను ద్వేషింపఁడు. శుభకర్మములం దాసక్తుఁడుగాఁడు. కర్మములను నిశ్చేషముగ వదలుటకు దేహధారులకు సాధ్యపడదు. ఎవఁడు కర్మఫలములను వదలునో వాఁడే త్యాగియనఁబడును. కర్మమునకు ఫలములు మూఁడు. ఇష్టము, ననిష్ట, మిష్టానిష్టము, నవి. ఇష్టమనునది స్వర్గాదిఫలము. అనిష్టము నరకాది. ఇష్టానిష్టము పుత్రులులోనై నది. ఈ మూఁడువిధముల ఫలములు కర్మము లొనరించిన తరువాత ఫలములను గోరువారికిఁ గలుగుచున్నవికాని ఫలము కర్మత్వమువదలిన వారికి మోక్షవిరోధులగు నా ఫలములుగలుగవు.

సర్వకర్మములు సిద్ధించుటకొఱకు సాంఖ్యసిద్ధాంతమున *నైగుకారణములు చెప్పబడినవి. అవి యేవన, శరీరము, జీవాత్మ, కర్మేంద్రియములతోడి మనస్సు, నానావిధములయిన పంచవాయు వ్యాపార్తములు నయిదవవాఁడు పరమాత్మ. మనుష్యుఁడు మనోవాక్కాయములచే జేయు కర్మము న్యాయ్యమైనను సన్న్యాయ్యమైనను సత్త్వికర్మమునకు నీ యైదును గారణములు. వాస్తవ మిట్లుండ నాత్మమాత్రమే

*సంఖ్య:-బుద్ధి, ఉన్న దన్నట్లు తత్త్వమును చెలిసికొను వైదిక బుద్ధి. సాంఖ్య శాస్త్రము=ఇట్టి బుద్ధిచే ననుసంధింపఁబడిన నిర్ణయము.

కర్తయని తలంచువాఁడు శాస్త్రముచే సంస్కరింపబడిని బుద్ధిగల వాఁడు విపరీతబుద్ధిగలవాఁడు కావునఁ దెలిసినవాఁడుకాఁడు. ౧౬

ఈ కార్యము చేయువాఁడను “నేను” అను నహంకారము లేనివాఁడను, ఈ *కార్యము నేను జేయనందున దీనిఫలము నన్నుం టదను కొనువాఁడును లోకములోని జనులనందఱను జంపినను వాఁడు చంపినవాఁడు కాఁడు. ఆకర్తృఫలము వాఁడనుభవింపడు. ౧౭

కర్మస్వరూపజ్ఞానము, చేయదగిన కర్మము, ఆకర్తృము నెఱుంగు వాఁడు నని జ్యోతిష్టోమాదికర్తృముమూఁడువిధములు. అందుఁ గర్తృము ద్రవ్యాదికమని, యాగాదికమని, కర్తృములచేయనట్టి యనుష్ఠాతయని మూఁడువిధములు. ౧౮

గుణకార్యముల నెన్నుటయందు గుణభేదమును బట్టిజ్ఞానము, కర్తృము, కర్త, మూఁడు మూఁడు విధములు. వానివిధము వినుము,

*కార్యములు చేయువాఁడును, దత్ఫల మనుభవించువాఁడును, భగవంతుడే యని నిశ్చితజ్ఞానము కలవాఁడు.

కర్తయు ఫలభోక్తయు భగవంతుడైనచో నీ కార్యము చేయవలదు. చేసిన పాపమువచ్చును, ఈ కార్యము చేయుము పుణ్యము వచ్చును అని శాస్త్రములేల చెప్పచున్నవి? మనుష్యులకు గుణగుఃఖములేల కలుగుచున్నవి? అని సంశయము కరణ కళేబరమునకు శక్తి నిచ్చినవాఁడును దాని కాధారముగా నుండువాఁడును నీశ్వరుఁడే. ఇట్టి కొఱముట్టును (దేహయును) జీవునకచ్చి దీనితో నీవు కర్మములు చేసి బాగుపడుమని నియమించెను. జీవాత్మకును శక్తి నిచ్చువాఁడును నాధారముగా నుండువాఁడును నీశ్వరుఁడే. ఇట్టి సాధనమును వైకొని జీవాత్మ కార్యమునుజేయ నారంభించును. ఆరంభించుటయందు జీవునకు స్వేచ్ఛగలదు. ఆవల నది కొన సాగుటకై కావలసినవన్నియు నీశ్వరుఁడే సంఘటించుచుండును. కావునఁ దొలుతఁ బుణ్యకర్మమో పాపకర్మమో ప్రారంభించువాఁడు జీవుఁడే. ఇది తెలిసి తెలిసి “యీశ్వరా! యజ్ఞానముచే దొలుత నొక కార్యమును ప్రారంభించితిని. దానిని తీమింపుము. ఇప్పుడు చేయునది నీ ప్రేరణముచే జేయుచున్నాఁడను. నీ చేతి యాయుధము” నేను. కావున కర్తవు ఫలభోక్తవు నీజేయనువాఁడు తొలుతఁజేసిన పుణ్యపాపములను బ్రారబ్ధమున నల్పశిక్షతో వదలిపెట్టఁబడును. తక్కిన వానిబాధ యతని నంటనే యంటవు. ఈ విధముగ ముక్తికలుగును.

సర్వభూతములు జాతిరూపభేదములచే నానావిధములుగాఁ గానవచ్చుచున్నవి. అయినను వీనియందంతటనుండి నిర్వికారమైనది, విభాగరహితమైనది, చూత్మ యొక్కటియేయనియు, నెఱుఁగునట్టి జ్ఞానము సాత్త్వికమనబడును. ౨౦

సప్తభూతములు నానావిధములుగాఁ గానవచ్చుటచేత నందలి చూత్మ వస్తువులు నానావిధము లనుకొను జ్ఞానము రాజసము.

సమస్తఫలములనిచ్చు కార్యమునగుచువలె నల్పఫలము నిచ్చుదాని యందాసక్తిగలదియుఁ బూర్ణఫలమునీయఁజాలమిని సంగముగలిగియుండెదగు కారణములేనిదియు, యథార్థముకాని విషయము కలదియు, సేచమైయుండునదియునగు జ్ఞానము తామసజ్ఞానము. ౨౧

వర్ణాశ్రమములకుఁ దగిసిట్టిదియై, ఫలముగోరక, దానియందుఁ దాను గర్తయను సంగములేక, కీర్తియందుఁ బ్రీతి, యకీర్తియందు ద్వేషము, లేక చేయఁబడు కర్మము సాత్త్వికము. ౨౩

ఫలాపేక్ష కలిగి, యహంకారముతోడను, మిక్కిలి ప్రయాసముతోడను జేయఁబడు కర్మము రాజసము. ౨౪

కార్యము చేయఁటచేఁ గలుగు దుఃఖము, ధననాశము, హింస, తన సామర్థ్యము, వీని నాలోచింపక యజ్ఞానముచేఁజేయఁబడు కర్మము తామసము. ౨౫

ఫలాపేక్ష లేక యహంకారము లేక ధైర్య సముత్సాహము లతోఁ గూడియుండు మనస్సుతోఁ గర్తముచేసి యది సిద్ధించినఁ బొంగక, సిద్ధింపకుండిన దుఃఖింపక సమచిత్తుడై కర్మము చేయువాఁడు సాత్త్వికకర్త యనబడును. ౨౬

ఫలాసక్తిగలిగి, యశస్సుగోరి, లోభియై, వలసినంతధనము వెచ్చింపక, పరులను బీడించి, వారివలన ధనాదులఁగొని, కర్మము చేయువాఁడును, గర్తమునకు వలసినంత పరిశుద్ధి లేనివాఁడును, ఫలము వచ్చిన సంతోషించి ఫలమురాకున్న నేచ్ఛువాఁడును, నగుకర్త రాజసకర్త. ౨౭

అయోగ్యుడు, విద్యాహీనుడు, సబ్బుడు, శత్రుడు, వంచకుడు, సోమరి, దోచుపుగొట్టు, దీర్ఘకాలముగ నాలోచించుచు మెల్లగ నొకనాటిపని నెలకు జేయువాడు సగుకర్త తామసకర్త.

బుద్ధి ధృతి యనునవి సత్త్వాదిగుణములను బట్టి మూడువిధములు. ఆ భేదములను వేరు వేరుగాఁ బూర్ణముగాఁ జెప్పెదను,

ప్రవృత్తియనెడి యిహ లోకసాధనమైన కర్తమును, నివృత్తియనెడి మోక్షసాధనమైన ధర్మమును, ఇది కార్యమిది యకార్యముననియు, దీనివలన భయముకలుగును, దీనివలన భయముకలుగదనియు, నిది బంధమునకుఁ కారణము ఇది మోక్షమునకుఁ గారణమనియుఁ దెలిసికొనుబుద్ధి సాత్త్వికబుద్ధి. 30

ధర్మము, సధర్మము, కార్యము, సకార్యము, నున్ననున్నట్లుఁ తెలిసికోజాలనిబుద్ధి రాజసబుద్ధి. 31

అజ్ఞానముచేఁ గప్పబడుటచేత సధర్మము ధర్మమని యిట్లన్ని విషయములు విపరీతముగఁ దలచుబుద్ధి తామసబుద్ధి. 32

వేరు ఫలమును గోరక భగవంతు నుపాసించుచు దానికి సాధనములైన మనస్సు ప్రాణము నింద్రియములు వీని వ్యాపారములను దేనిచే నిలుకడగ నుంచుకొనుచున్నాఁడో యట్టి ధృతి సాత్త్వికధృతి. 33

ఫలమును గోరి, మిక్కిలి సంగముకలవాడై, ధర్మార్థకామముల సాధించు మనఃప్రాణేంద్రియ వ్యాపారములను భరించువాని ధృతి రాజసధృతి. 34

బుద్ధి లేనివాడై దోషధృతిచే నిద్ర-మదము-భయము-శోకము-విషాదము విడువఁగో యట్టివాని ధృతి తామసధృతి. 35

సుఖము మూడువిధములు, వాని లక్షణములను వినుము.

చిరకాల మభ్యసించుటవలననే సుఖమునం దెక్కువ యానందముగలుగునో, దేనివలన సంగసారబాధ తొలగునో, తొలుతవిషమువలె నుండినను గడపట సమృతమువలె సగునో యట్టిదై యాత్మస్వరూపవిషయమైన బుద్ధిప్రసన్నతచే గలుగు సుఖము సాత్త్వికసుఖము.

ఏ సుఖము విషయేంద్రియముల కూడికవలనఁ దొలుత నమృతముగాఁదోచి తుదకు విషమగునో యట్టి సుఖము రాజసము.

ఏ సుఖము మొదటఁ దుదఁగూడ మోహహేతువగుచున్నదో నిద్ర-సోమరితనము - హెచ్చరిక లేమి వీనివలన జనించినదో యట్టిది తామససుఖము. 3౯

అర్జునా! సత్త్వరజస్తమోగుణములచేఁ విడువఁబడిన ప్రాణి మనుష్యలోకమందును లేదు. స్వర్గాదిలోకములందలి బ్రహ్మాదిదేవ తలలోనైనను లేదు. ౪౦

బ్రహ్మక్షత్రియవైశ్యశూద్రుల కర్తములు వారివారి జన్మము లకుఁ గారణమైన ప్రాచీనకర్తమువలనఁ బుట్టిన సత్త్వాదిగుణములచేఁ విభజింపఁబడియున్నవి. ౪౧

శమము-దమము-తపము-శౌచము-త్సాంతి-యార్జవము-జ్ఞానము - విజ్ఞాన - మాస్తిక్యము - *నను నివి బ్రాహ్మణజాతికి స్వభావము వలనఁ గలిగిన కర్తములు. ౪౨

శౌర్యము, తేజస్సు, ధృతి, కార్యముల కొనసాగించు సామర్థ్యము, యుద్ధమునఁ బాటిపోకుండుట, దానము, నెల్లవారిని నియమించు సామర్థ్యము నను నివి క్షత్రియులకు స్వభావమువలనఁ గలుగును.

సేద్యము-గోరక్షణము-వాణిజ్యము ననునివి వైశ్యులకుస్వభావ కర్మములు. సేవారూపకమైన కర్తము శూద్రులకు స్వభావకర్మము. ౪౪

*పురుషోత్తముఁడును, వాసుదేవుఁడును, బరబ్రహ్మమనిపిలువఁబడువాఁడును భగవంతుఁ డెట్టిదోషలేశమును లేనివాఁడు. సంపూర్ణజ్ఞానబలశక్త్యాద్యనేకకల్యాణ గుణములు స్వభావముగఁ గలవాఁడు. సమస్తవేదాంతముచేఁ డెలియఁబడెడివాఁడు నతఁడే. అతఁడే జగమునకుఁ గారణము. ఆధారము నతఁడే. సమస్తమును బ్రవర్తింపఁ జేయువాఁడు నతఁడే. ఆయనలేక తృణాగ్రముగూడఁ జలింపను. వేవోక్తములైన సమస్తకర్మములు నాయన యారాధనములే. ఆకర్మములచే నారాధింపఁదగినవాఁ డాయనయే, అట్లారాధించినవారికి ధర్మార్థ కామమోక్షములను ఫలములనిచ్చువాఁడు నాయనయే. ఇది సత్యమను నిశ్చయమే యాస్తిక్యము.

తన తన వర్ణాశ్రమమునకుఁ దగిన కర్మములం దాసక్తిగల పురుషుఁడు పరమపదమును బొందును స్వకర్మనిరతుల కాపరమపదప్రాప్తి కలుగు మార్గము వినుము.

ఎవఁవలన భూతములన్నియుఁ బుట్టుచున్నవో వర్జించుచున్నవో సర్వమునం దెవఁడు వ్యాపించియున్నాఁడో యట్టి భగవంతుని దమ తమ వర్ణాశ్రమములకు నియమితమైన కర్మములచే నారాధించు వారు మోక్షమును బొందుదురు. ర౬

ఇతర వర్ణాశ్రమములవారికి నియమించిన ఛర్మమును దాను జక్కఁగ నాచరించుటకంటె తనవర్ణమునకు నాశ్రమమునకు నియమితమైన ఛర్మము గుణము లేనిదైనను నాచరించుట శ్రేయస్కరమైనది. స్వభావముచే నియమితమైన కర్మమును జేయువాఁడు సంసారరూపపాపమును బొందఁడు.*

కాయకష్టము దుఃఖములొనగు దోషములతోఁ గూడి యున్నను సహజమైన కర్మము విడువరాదు. అగ్నిని ధూమము కప్పియున్నట్లు సకల కర్మములు దోషయుక్తములయినవే. ఒకదానిలో నొక విధమైన కష్టముండిన మఱియొకదానిలో మఱియొకవిధమైన కష్టముండును. కావున సహజకర్మము సుకరము నిరపాయము. ర౭

ఎవ్వఁ జేకర్మము చేసినసేమి? ఫలమునం దాసక్తిలేక, మనస్సును నిగ్రహించి స్పృహలేనివాడై నేను గర్త ననునభిమానము

*తత్కృతవర్ణమువారు తాము చేయుకర్మము దోషయుక్తమని తలఁచియెక్కడ వర్ణమువారు చేయుకర్మమును జేయరాదు. అట్లు లేకర్మయోగము తత్కృత జ్ఞానయోగమెక్కడ యని తలఁచికర్మయోగమున కర్హులైనవారు దానినిమానరాదు. జ్ఞానయోగమునకు సకలేంద్రియ నియమనము సర్వకాలముల నత్యవశ్యకము. అదియునుగాక యది ప్రమాదయుక్తము కావున జ్ఞానయోగమున నేమికించెము పొరపడిననుసంసారమునఁ గూలవలసి యుండును. కర్మయోగులకుఁ బ్రమాదమువలనఁ గలుగు నష్టిలేదు. కావున దానిని జక్కఁగ సాధించువాఁడు మోక్షార్హుఁడు నగును. ఉట్టికెక్కలేనట్లు స్వర్గాని కేమి యెక్కువన్నట్లు స్వభావముచే లభించి చేయ సుకరమైనది చేయలేని వాఁడెక్కడవారి నియమములు ప్రమాదరహితముగ నెట్లు సాధింపఁగలఁడు?

తోనైన వానిని వదలి యెవ్వఁ డే కర్మము చేసినను జ్ఞానయోగము
తనఁ గలుగు ధ్యానయోగనిష్ఠును బొందుచున్నాఁడు. ౪౯

ధ్యానయోగసిద్ధిని బొందినపిదప ధ్యానసూపమైన జ్ఞానము
నకు ఫలమైన బ్రహ్మమును బొందు విధము చెప్పెదను వినుము.

పరిశుద్ధమైన బుద్ధితోఁగూడ, ధైర్యముచే మనస్సు నిగ్రహించి,
శబ్దాదివిషయములను విడిచి, రాగద్వేషముల నూని, జనరహితమై
ధ్యానమునకు విఘ్నము కలిగించునవి లేని పవిత్రస్థలములగుండి,
మితముగ భుజించుచు, మనోవాక్యాయముల నియమించి యెల్ల
ప్పుడు ధ్యానయోగపరుడై, నైవిగ్యము నాశ్రయించి యుండుకా
రము బాము దర్పము కాచుక్రోధములు సభిరూపము విడిచి,
మమకారము లేనివాడై, శాంతుడై, యుండువాఁడు బ్రహ్మత్వ
మున కర్హుఁడు. ఇట్టివాఁడు పరిశుద్ధాత్మస్వరూపమును ననుభవి
చును. ౫౩

ఇట్లు శుద్ధాత్మస్వరూపము నొందినవాఁడు ప్రసన్నచిత్తుడై
దేనికి శోకింపఁడు. దేనిని గోరఁడు సమస్త భూతములందు సముడై
యుండును. ఇట్టివానికి నాయందుఁ బరభక్తి జనించును. ఇట్టి పర
భక్తిచే నే నెవఁడను నెట్టివాఁడను అని నన్నెఱుఁగుచున్నాఁడు.
నన్ను యథార్థముగాఁ జెలిసికొనిన యనంతరము నా పరభక్తివలన
నన్ను బొందుచున్నాఁడు. ౫౪

ఏల్లప్పుడు నన్నే యాధారముగాఁ గొని సమస్త కర్మములను
గూడఁ జేయువాఁడు నాయనుగ్రహమువలన శాశ్వతమై నాశరహి
తమైన పదమును బొందును. ౫౬

కాబట్టి మనస్సుచే సమస్త కర్మములు నాయందు విడిచి యా
కర్మమువలనఁ బొందఁదగు ఫలము నే నే యని తలంచుచు నీ బుద్ధి
యోగమును నాశ్రయించి యెల్లప్పుడు నాయందు మనస్సు నిలిపిన
వాడవు కమ్ము.

నాయందు మనస్సు నిలిపిన నీకు నా యనుగ్రహమువలన సాంసారిక కష్టములన్నియుఁ దొలగిపోవును. ఇంత చెప్పినను నీ వహంకారముచే నా మాటలు వినకపోయితివా చెడెడవు. ౧౮

నా మేలు గీట్లు నే నెఱుంగనా? ఒకరు నాకుఁ జెప్పఁ బని యేమి యను నహంకారముతో నేను యుద్ధము చేయనని నిశ్చయించుకొంటివేని నీ నిశ్చయ మనత్యముకాఁగలదు. నీ క్షత్రియ స్వభావమే నిన్నా (యుద్ధ) కార్యమునందు నియోగించును. ౧౯

అర్జునా! నా పలుకు లాలకింపక యజ్ఞానముచే నీకు స్వభావ సిద్ధమైన కర్తవ్యమును జేయ నిచ్చగింపవేని ప్రకృతికిఁ బరవశుఁడవై యైనను జేయఁగలవు. అడెట్లందువా? సర్వభూతముల హృదయములందు నీశ్వరుఁడున్నాడు. ఆయనయే దేహేంద్రియ రూపముగఁ బరిణమించిన ప్రకృతి యనెడి యంత్రమునకు సమస్త భూతములను గట్టి సత్త్వాదిగుణమయమైన తన మాయచేఁ ద్రిప్పచున్నాడు. ౨౦

ఈ మాయ యెట్లు తొలఁగునందువా విను. ఎవనిమాయ నిన్ను మోహింపఁ జేయుచున్నదో యట్టి సర్వనియంత్ర యయి హృదయస్థుఁడైన యీశ్వరునే శరణంబు వేడుము. ఆయన యనుగ్రహముచే నుత్తమశాంతియు శాశ్వతమైన పరమపదమును బొందఁ గలవు. ౨౧

ఇట్లు రహస్యములలో నతిరహస్యమైన జ్ఞానము నీ కుపదేశించితిని. దీనిని సంపూర్ణముగ విమర్శించి నీ యిష్టమువచ్చినట్లు నడుచుకొనుము. రహస్యము లన్నిటిలో మిక్కిలి రహస్యమై యుత్తమమైన నా పలుకును మరల వినుము. నీవు నాకు మిక్కిలి ప్రీతియుఁడవగుటచేత నీకు హితమును జెప్పచున్నాను. ౨౨

నాయందుఁ బ్రీతిగలవాడవై, నాయందేమనస్సునిలిపిన వాడవై, నన్నారాధింపుము. నాకు నమస్కరింపుము. ఇటు చేసితివేని నన్ను బొందఁగలవు. నీవు నాకుఁ బ్రియుఁడవు కావున నిది సత్యమని ప్రతిజ్ఞ చేసి చెప్పచున్నాను. ౨౩

సమస్త ధర్మములువిడిచి సన్మోక్షాన్నినే శరణుపొందుము. ఇట్టి నిన్ను నేను సమస్త పాపములనుండి విడిపింతును. దుఃఖంపకుము. *౬౬

*దీనికీ బరమవాక్యమని ప్రసిద్ధి. సమస్త ధర్మములువిడిచి యనగా ధర్మములను వదలి యధర్మములను జేయుమనికాని కర్మముల సన్నిహిని వదలుమనికాని యర్థము చెప్పరాదు. కర్మములన్నియు వదిల సాధ్యపడదని యజ్ఞదానతపః కర్మములు చేయవలయునని ముందే భగవంతుడు చెప్పెను. కావున ధర్మములనగా మోక్షసాధన ధర్మములని భావము. అనగా గర్మజ్ఞాన భక్తియోగములు. విడుచుట యనగా గాఢములు చేయక విడుచుటకాదు. కార్యములు చేయుచు వాని ఫలములను నీశ్వరార్పణము చేయుచు నే నీకార్యము చేయుచున్నాడననునభిమానమును వదలవలయును.

ఇట్లహంకర్తృత్వాభిమానత్యాగము, కర్మత్యాగము (ఈ కర్మము తనది యను నభిమానము వదలుట) ఫలత్యాగము గావించి శాస్త్రీయ కర్మములన్నియు భగవత్కైంకర్యములను భావముతోఁ గావించుచు సన్మోక్షాన్నినే (యితర దేవతలనెల్ల మాని) కర్తయనియు నారాధ్యుడనియు (ఆరాధింపఁదగినవాడు) ప్రాప్యఁడనియు (పొందఁదగినవాడు) విశ్వసించి శరణు చొరుము. కర్త భగవంతుడేయని భావించుటచే నేను గర్తనను గురభిమానము పోవును. కర్మమున కారాధ్యుడు భగవంతుడే యనుటచే స్వీయతాభిమానము పోవును. ప్రాప్యఁడు భగవంతుడొక్కడే యనుటచే స్వరూపి ఫలత్యాగము కలుగును.

రెండవ యర్థము:—ఈ వాక్యము చెప్పటకుముందు నాయందే ప్రీతికలిగి నాయందే మనస్సు నిలుపుమని భక్తియోగ ముపదేశింపఁగాఁ బూర్వజన్మకృత పాపములు భక్తియోగమునకు విరోధులై చేయనీయవే యేమి గలియని విషాదపడు నర్జునుఁజూచి భగవంతుడు చెప్పుచున్నాడు. భక్తియోగమునకు విరోధులైన పాపములను బోగొట్టుకొనుటకుఁగాను గృహము చాంద్రాయణము లోనగు ప్రాయశ్చిత్తములను గాని యితర పుణ్యకార్యములనుగాని చేయవలసిన పనిలేదు. “భగవంతుడా! నీవే నాకు దిక్కు, నన్నుఁ గాపాడవలసిన భారము నీది” యని దృఢ నిశ్చయముతోఁ బ్రార్థింపుము. నిన్ను రక్షించెదను. అనేకజన్మములఁ జేసిన పాపములా యనంతములు. అవియన్ని పోయినఁగాని పరభక్తి కుదురదు. అవియన్ని పోగొట్టుకొనుటకై ప్రాయశ్చిత్తము లనేకములు విధింపబడినవి. అవి యన్ని చేయఁబూనినచో నాయుపు చాలదు. ఇంక భక్తియోగ మెట్లు కుదురును? తైలధారావిచ్చిన్నముగాఁ (నూనెధారవలెఁ దెంపులేక) మనస్సు భగవంతునందే

దీనిని నీవు తపస్సు లేనివానికిని, భక్తి లేనివానికిని, శుశ్రూష చేయనివానికిని, నాయం దసూయగల వానికిని నెప్పటికిని జెప్పకుము.

౬౭

పరమరహస్యమైన యీ శాస్త్రమును నా భక్తుల కెవఁ డుపదేశించునో యతఁడు నాయందుఁ బరభక్తికలిగి నన్నే పొందును. సందేహములేదు. భూమియందు వానికంటె నా కెక్కువక్రియఁ డొక్కఁడును లేడు. అంతకంటె బ్రయతరుఁడు నాకుఁ గలుగను బోడు.

౬౯

ధర్మయుక్తమైన మన యరువురసంవాద మెవఁ డధ్యయనము చేయునో యా పురుషుఁడు నన్ననుసంధానముచేయుటయను విశేషరూపము గల జ్ఞానయజ్ఞముచే నన్నారాధించినవాడగును. అని నా నిశ్చయము.

౭౦

ఎవఁడు శ్రద్ధావంతుఁడై యసూయలేనివాఁడై దీనిని వినునో వాఁడును బుణ్యకర్మములుచేయు నాభక్తుల లోకమును బొందును. అర్జునా ! నే నుపదేశించిన శాస్త్రము నీవు నిశ్చలమైన మనస్సుతో వింటివికదా. నీ యజ్ఞానమోహము పోయినదికదా.

౭౧

అనిన నర్జునుఁ డిట్లనియె.

నీ యనుగ్రహమువలన నాయజ్ఞానము నశించెను. జ్ఞానము గలవాఁడనైతిని. సందేహము తీతెను. నీవు చెప్పినట్లు వర్తించెదను. అనిచెప్పి యధమున కుపక్రమించెను.

యధము ప్రారంభమగుటకుఁ బూర్వము ధర్మరాజు సోదర కృష్ణసహితుఁడై కౌరవసేనలోనికిఁబోయి భీష్మద్రోణ కృపశల్యులచే ననుజ్ఞయు దీవనయుఁబడసి మరలివచ్చెను. కౌరవులపక్షమున భీష్ముఁడు

యెట్లు వర్తించును ? కావున దేహకష్టము ధననష్టముతోఁ గూడిన ధర్మకార్యములు చేయవలయునను తలంపువిడిచి భగవంతుఁడొక్కఁడే దిక్కుని సర్వదా దృఢనిశ్చయము కలవాఁడై యీశ్వరార్పణ బుద్ధి కర్మములు చేయువాఁడు తప్పక కడలేఱును. ఇది పర్యవసానపుమాట.

సేనానామకుడుగానుండి పదిదినములు యుద్ధముచేసి శరతల్పగతుఁ డయ్యెను. ఆవల ద్రోణుఁ డైదుదినములు, కర్ణుఁడు రెండుదినములు, శల్యుఁ డొకమధ్యాహ్నము రణమొనరించి హతులైరి. ఆసాయంకాల మంద దుర్యోధనుఁడు భీమునితో గదాయుద్ధమొనరించి తొడలు విఱిగి కూలె. ఆరాత్రి యశ్వత్థామ నిద్రపోవుచున్న ధృష్టద్యుమ్నాది యోధుల నెల్ల గొంతులుకోసి చంపెను. ఈవిధముగఁ బదునెనిమిది దినములలో బదునెనిమిది యశ్మోహిణులసేన పదునెనమండ్రుగురు ముఖ్యయోధులచే హతమయ్యె. దుర్యోధను పక్షమువారిలో గృపా శ్వత్థామలు చిరజీవులుగావున బ్రతికిరి. కృతవర్త యాదవుఁడు కృష్ణు బంధువునగుట జీవింపఁగలిగె. ఇల్లు మువ్వరు బ్రదికిరి. పాండవపక్ష మునఁ బంచపాండవులు సాత్యకి బ్రదికిరి. శరణాగతి నొందిన భక్తురాలగు ద్రౌపది నిమిత్తమై కృష్ణమూర్తి తమకెట్టి యాపదరానీయక రక్షించుటఁ బాండవులు జీవింపఁగలిగిరి.

రుక్మిణి—శ్రీకృష్ణుఁడు సారథిగాఁగదా యుండెను. ఆయన చేయఁగల సాహాయ్యము చక్కగఁ దేరుదోలులేకదా. అంతకెక్కువ యేమి చేయఁగలిగెను ?

తండ్రి—కృష్ణసాహాయ్యము లేకుండినఁ బాండవులు మొదటినాడే హతులైయుండురు. శ్రీకృష్ణుఁ డెట్టెట్టివేళల నెట్టెట్టిసాహాయ్య మొనర్చెనో చెప్పెద వినుము. భక్తురాండ్రగు గోపికల బృందా వనంబున రక్షించెను. భక్తురాలగు ద్రౌపదికై యామె సంబంధులగు పాండవుల భారతరణమున రక్షించెను.

భీష్ముఁడు మూడవనాటి యుద్ధమున దుర్యోధన ప్రేరితుండై తన బలపరాక్రమంబులు చూడఁగోరి పాండవసేనపైఁ గవిసి విప్రం భించి విచ్ఛలవిడి పెచ్చుపెరిగి యోధులు టిచ్చవడి చూచుచుండ నెందుఁజూచినఁ దానయై పగతురసేనను జీతాకుపఱిచి నేలకుఁ గోలకుఁదెచ్చినఁ బాండవసేనావీరులు పలాయమాన పటిష్ఠులైరి. అర్జునుండు భీష్మునెదిరించి కొంత రణంబు జేసెఁగాని యాయన చిత్త

జల్లువలై బెల్లుగంగురియించు శరపరంపరల నివారింపలేక బెండువడి గండడిగిపోయె. అప్పుడు శ్రీకృష్ణుం డోహో మోసమువచ్చునట్లు న్నది. శాంతనవు నెదిరింపజాలు పరాక్రమవంతుఁ డీ కాంతేయ సేవాసంతానంబున నొకండును గానరాఁడు. భీష్ముడిట్లు నేడంతయు సంగరంబొనరించెనా సూర్యునితోడఁ బాండవసేనయు నస్తమించు. కావున గాంగేయువిజృంభణ మణఁపవలయునని యాగ్రహోదగుడై కన్నుల నిప్పులురాలఁ జేతనున్న పద్మంబు లావలఁబడవైచి చక్రా యుధముఁ గేలఁకొని యేనుఁగుమీఁదికి లంఘించు సింగమువలె భీష్ము మీఁదికి లంఘించెను. అప్పుడు భీష్ముండును జడియక శరచాపములు గేలనుండ రథంబునందయుండి నిట్లనియె.

దేవదేవ ! జగన్నివాసా ! రారమ్ము. మాధవా ! చక్రపాణీ నీకు నమస్కారము. సర్వశరణ్యా ! లోకనాథా ! రణరంగమున నన్ను సరదంబునుండి క్రిందఁబడఁద్రోయుము. కృష్ణా ! నీచేత నేను నిహ తుండవైతివా యుధయలోకముల శ్రేయస్సుగంచును. నాకు ముల్లో కములవారిచే గౌరవముగలిగించిన వాడవగుదువు. అనినఁ గృష్ణుం డిట్లనియె.

ఈ ప్రజాక్షయమునకెల్ల మూలకారణము నీవు. నీమర్యోధ నుండు నేగతిఁబట్టునో చూచుము. ధర్మవర్తి సజ్జనుడగు మంత్రి దుష్ట ద్యూతాసక్తుడైన రాజును బలాత్కారముగనైన వారింపవలయు నొండె, నటుగాక యీ నీచుండు రాజధర్మవ్యతిక్రమంబొనర్చెనేని వానివిధి వానిని వివాశమార్గమున నీడ్చుచున్నదని వానిని బరిత్యజిం పవలయు నొండె. నీవేదియుఁ జేయవైతివనిన భీష్ముం డిట్లనియె.

విధి బలిష్ఠము. అది సర్వశక్తిమంతము. యాదవులు కంసుని ద్యజించి సుఖించిరి. అట్లే నేను ధృతరాష్ట్రునకు బోధించితినిగాని యతఁడు నామాట పెడచెవిఁబెట్టెను. ఆసన్నవివాశకాలుడగు వాఁడు విధివశంబున హితభాషణంబుల నాలకింపఁడు. అను నింత లోన నర్జునుండు తేరుడిగ్గనుటికి పాదచారియై కృష్ణువెంటఁ బరువిడి మింట నేగు నాయన రెండుపాదంబులం బట్టుకొనెనుగాని కృష్ణుండు

కోపావేశంబున నిలువక మహావాయువు వృతమును గొనిపోవునటు లతనినిగూడ నీడ్చుకొనిపోయెను. ఇట్లుపోవు కృష్ణునెట్టకేలకు నర్జునుఁ డీడిగలఁబడి బలవంతముగఁ బదియవయడుగున నిలువఁజెట్టి పాదము లపై పడి యిట్లనియె.

పురుషసింహమా! కోప ముపసంహరింపుము. పాండవులకు నీవే దిక్కు. నేను గావించిన బాస తప్పవని పుత్రులపై సోదరులపైఁ బ్రమాణము చేసెదను. నీ యాజ్ఞచొప్పునఁ గౌరవులనెల్ల నేనే ధ్వంసము గావించెదను. అనిన నతని ప్రతిజ్ఞయు సమయము నాలో చించి రక్షింపనార్థముండు ప్రీతుండై సుదర్శనముతోడ మరల రథ మధిరోహించి పగ్గంబులఁ గేలఁగొని యరదంబు గడపె. ఆవల నర్జు నుండు దుర్బయిండై రోషంబున నైంద్రాస్త్రంబుఁ బ్రయోగించి శత్రుసేనల నులుమాడి పరిభవించె.

అమృణ్ణి—కక్కా! కృష్ణుండు తా నాయధమునుబట్టి యుద్ధ మొనర్చు నని ప్రతిజ్ఞచేసె గదా. ఇప్పుడెట్లు ప్రతిజ్ఞాహీని గావించెను.

తండ్రి—నీవు చెప్పినట్లు కృష్ణుండు ప్రతిజ్ఞగావించుట సత్యము. ఇప్పుడు కృష్ణుఁ డాయధమును బట్టెనేకాని యుద్ధము చేయలేదు. తా నాయధముగ నటించినఁగాని యర్జునుండు రోపావేశంబున యథాశక్తి యుద్ధము చేయఁడు. భీష్ముండు తమయం దభిమానము ప్రీతిగలవాడనియు, వృద్ధుడనియు, బితామహుడనియుఁ దమైతి పెంచినవాడనియు నర్జునునకు నాయనయందు భక్తి గౌరవములు మెండు. కావున నాయనతో నెదురెదురై యథా శక్తి పోరక జంతుమఁ గేడించి పోవుచుండెను. ఈ విషయము కృష్ణుఁడేకాక ధర్మరాజును గనిపెట్టి యర్జునుండు శక్తికొలఁది నిర్వం చనముగఁ బోరాడక ప్రజలను భీష్మనకుఁ బలియిచ్చుచున్నాఁ డని మొఱపెట్టెను. కావున నీ నటన మర్జును జడిమమాన్పి యతనిఁ బ్రేరింపనేకాని వాస్తవముగ భీష్మ వధింపఁగాదు.

అంతియకాక. నేనే కౌరవుల నెల్ల జయించెదనని యర్జునుండు సమయముగావించెను. ఇప్పుడు ప్రాణసంకటసమయమునఁ దన ప్రతిజ్ఞ

కాపాడుకొనవలయునా? భక్తుల గర్హింపవలయునా? భగవంతుఁ డాశ్రిత పక్షపాతి. తన ప్రతిష్ఠనైన విషయముగాని తన భక్తునికిఁ బ్రతిజ్ఞాభంగము దానివలన నతనికి మానప్రాణహాని గలిగింపఁడు. ఈ విషయమున మఱియొకటియుఁ గలను.

కృష్ణుడు తా నాయుధము బట్టచని ప్రతిష్ఠ చేయుటవిని భీష్ముఁ డాయన నాయుధము పట్టునట్లులు చేసెదనని ప్రతిష్ఠ గావించె. భీష్ముఁ డును దనుకు భక్తుఁడే కావున నాశ్రితరత్న పరాయణుండగు నారా యణుం డాయన ప్రతిష్ఠ దీర్చునాయుధముకేల నంటె. భగవంతుఁడు భక్తపరాక్రమిండు సమయభంగమున నాయన కేనప్తయు లేకుగాని యొక కార్యముచే నెన్ని కార్యములు సాధించెనో యాలోచింపుము.

రుక్మిణి.—అప్పా! భీష్మన కిప్పటికెంత వయస్సు. ముసలివాఁడు కదా, ప్రాయపువారి నందఱు నోడించుశక్తి యెట్లు కలిగెను?

తండ్రి.—నయస్సుల విచారము మఱియొకపరి చేసెదను. ఇప్పుడు భీష్ము డు నూట యరువది యేండ్లకుఁ బై పడినవాడే. ఆయన యస్థ లిత బ్రహ్మచారి. రామాయణమున సానుమంతుఁడెట్లో భారత మున భీష్ముఁడట్లు లఘులిత బ్రహ్మచారి యోగి. కావుననే వారికి సములెవ్వరులేరు. వీర్యనష్టమునలనఁ గలుగు కీడు బ్రహ్మచర్య మునలనఁ గలుగుమేలు మిఁకుఁ బతిహితచర్యాది గ్రంథము లందుఁ జెప్పినిగదా. అస్థలిత బ్రహ్మచారి మృత్యునృతల దన్నఁ గలఁడు. ఇంకఁ దక్కి నవా రేమి లెక్క? తర్వాత వినుము. అొమ్మి దవగాటి యుద్ధముగఁగును దుర్యోధన ప్రేరితుఁడై భీష్ముఁడట్లే విష్యంభించెను. ఆ దినమందును నర్జునుఁడు మెత్తఁబడుట చూచి శ్రీకృష్ణుడు సేలగోలఁ జేతఁ దీసికొని భీష్ముని మీఁదికిఁ బోయెను. అర్జునుఁడు ప్రార్థింప మరలి రథముమీఁదికి వచ్చెను.

శిఖండిని ముందుంచుకొని యర్జునుఁడు శరవర్షముచే భీష్ముని నంప శయ్యపైఁ ద్రోచెను. ఆవల దుర్యోధనుఁడు సేనాధిపత్యమునకు ద్రోణుని నభిషేకించెను.

క్రోధుని రెండవనాటి యుద్ధమున నర్జునునకును నరకాసురుని కుమారుడు భగదత్తునకును ఘోరయుద్ధము జరగెను. అందు భగదత్తు డర్జునుఁ జూపనెంచి యతనిపై వైష్ణవాస్త్రముఁ బ్రయోగించెను. అది యర్జునునకుఁ దగులకుండునట్లు శ్రీకృష్ణుండు తన దేహముఁజెంచి యర్జునుఁడు పాటుఁగుపడఁ జేసెను. ఆ నిమిత్తమున నాయస్త్రము శ్రీకృష్ణ వక్షస్తలమునందగిలి యందు వైజయంతీమాలికయై వెలిగెను. అదిగని యర్జునుండు కటకటపడి యిట్లనియె.

కృష్ణా ! రథవోదకవృత్తిగాని యధికర్మము నానర్పననికదా నీవు నాకు బాసచేసితివి. ఏల నీ ప్రతిష్ఠ నీవు రక్షించుకొనవు. నేను వ్యసనంబున మునిగియుండినను, దానిని వారింప నశక్తుఁడనైనను నీవిట్లు చేయుట తగునుగాని నేనిట్లు గర్హోద్యమముననుండ నీకెట్టి చేత న్యాయ్యమా ? నేను బాణ బాణాసనపాణివై సురా సుర నర లోకమునంతయు గెలువఁగలనని నీ మోటుంగురువుకదా, అని విషాదపడు కిరిటిఁగని శ్రీకృష్ణుం డిట్లనియె.

అర్జునా ! నీకుఁ బుర తనరహస్యమొందు వాకొనెద వినుము. లోకహితార్థంబు పొందు నేను నాలుగు భాగములుగా విభజించుకొని నాలుగుమూర్తులు ధరించి నదా జగమును బాలించుచుండును. ఒకమూర్తి భూమియందు బదరితాశ్రమంబున నదా తపస్సు గావించుచుండును. రెండవమూర్తి లోకమునందలి మంచి చెడ్డ నడవఁజూచుచుండును. మూడవమూర్తి యవతారరూపంబున మనుష్యులలోకము నాశ్రయించి కర్మములు గావించుచుండును. నాలుగవమూర్తి సహస్రవర్షంబుల జలంబుల నిద్రించును. సహస్రవర్షానంతర మామూర్తి లేచి వరములకు యోగ్యులగువారికి వారు కోరిన వరము లొసంగును. ఒకసారి యట్టికాలము వచ్చుటెరింగి భూదేవి నా కుమారుఁడు నరకుండు దేవదాసవుల కవధ్యుడగుఁ గాక, పానికి నీ వైష్ణవాస్త్రము నిమ్ము అని భూమి యమోఘాస్త్రముఁ గోరిన నట్లకానిమ్మని యాయస్త్రప్రభావము చెప్పియిచ్చితిని. దానివలనవాడు ముల్లోకముల జయించి ప్రబలుండయ్యె. ఆ నరకుం డాయస్త్రమును

దన సుతుడగు భగదత్తున కొసంగె. లోకమున నెవ్వడేని నింద్రుడైనను నా యస్త్రమునఁ జావక పోజాలరు. దానిని నేనుదప్ప మఱియెవ్వరు సహింపజాలరు. కావున నాశ్రితుండవైన నిన్ను రక్షించుకొంటకు నా ప్రతిజ్ఞ నైనవదలి యిట్లు గావించితి. విషాదపడకుము. అస్త్రనష్టకై వెలవెలబోవు పగతు వధింపుము. అనిన నర్జునుం డట్లగావించె.

తనకు సేనాధిపత్యమొసంగెనని ద్రోణుడు సంతసించి దుర్యోధనుని నీ కేమివరము కావలయునని యడిగెను. అతడు ధర్మరాజును బ్రాణముతోఁ బట్టి తెచ్చుని కోరెను. ధర్మరాజుతో సంధి చేసికొని గోరి యాయనను బట్టి తెర దుర్యోధనుడు కోరెనని యాపిచ్చి బాంపడు తలచి యట్లులే యని సమ్మతించి వరమిచ్చి నీ యభిప్రాయమేమని యతని నడిగెను. వాడును నీవు ధర్మరాజును బట్టి తెచ్చితివేని మరల జూదమున నోడించి యడవుల కంపెదననిచెప్పెను. ఆ మాటలు విని యాతని దుర్మతికిఁ దన మతిమాలుటకుఁ గుత్సించి యిట్లనియె. నీ కోరిక నెఱవేర్చు బాసచేసితిని. అవశ్యము చేసెదనుగాని యర్జునుడు సేనలోలేకుండఁ జేయుము. అర్జునుడు సేనలోనిలిచి ధర్మజునకు రక్షకుడై యుండెనేని యాయనను బట్టుట యసాధ్యము, అని నెపముపెట్టెను.

మూడవనాటి యుద్ధమున సంశ్లేష్టకులను వారర్జునునిబ్రత్యేకరణమునకై పిలువఁగా ధర్మరాజునకుఁ దగినవారిని రక్షకులుగా నుంచి సేనాసముదయము విడిచి సంశ్లేష్టకులతోఁబోర నర్జునుండు దూరమేగెను. ఆ నాడు ద్రోణుడు పద్మపూహము పన్నెను. దానిలోఁ బోచ్చి మరలి వచ్చుమార్గ మర్జునుడుతప్ప మఱి యెవ్వరెఱుంగరు. అభిమన్యుడు లోనికిఁబోవ నెఱుగునుగాని వెలికి రానెఱుంగఁడు. ధర్మరాజున కీరహస్యము తెలియదు కావున నర్జునుఁ డెఱింగినవన్నియు సభిమన్యుఁ డెఱుగునను తలంపుతో ధర్మరాజభిమన్యుని బద్మపూహము భేదింపఁ బురికొల్పెను. వీరుండైన యా బాంపడును దానిని భేదించి లోపలఁజొరబడెను. అతని వెంట భీమ నకుల సఖా

దేవాదులును బోవ నెన్నివిధములనో యత్నించిరి గాని వారికి సైంధవుఁ డడ్డపడి శంకరదత్త వరబలంబున నందఱ కజయ్యుండై వారింఁచె. పూర్వహములలోపల సభిమన్యుఁ డొక్కఁడమాత్రము చిక్కుకొనియె. అతఁ డొంటివాఁడు బాలుఁడునయ్యు ద్రోణ కర్ణ శకుని దుర్యోధన దుశ్శాసనాది వీరుల నెల్ల నోడించి యనేకులం జంపి మహాయుద్ధంబు గావించె, అతని కట్టెనుట నిలువఁబడు దిట్ట యొక్కడే నియు దుర్యోధను సైన్యంబున లేడయ్యె. అంత గర్హాదులు మోస గించివెనువైపునుండి యుద్ధాత్మకసారి మీఁదఁబడి విల్లుదునిమివిరఘుఁ గావించి నిరాయుధుఁజేసిరి. అంతకు సతఁడు జడియక గవామలఁబోరి యనేకుల. వధింప ననేకు లొక్కటై యతనిఁజంపిరి. ఇది యన్యాయ యుద్ధమని భూతము లాక్రొశించె.

సంశప్తకులనెల్ల జముంచి యద్భుతంబు శిబిరమున కరుఁడెంచి యభిమన్యు మరణవార్తవిని దుఃఖించి సైంధవుపై నాగ్రహించి రేపు సూర్యుం డస్తమించులోపల సైంధవుతల డొల్లనేయనేని గాండీవము తోడ నగ్నిప్రవేశము గావించునని శపథము వచించె. ఇది చాల దుష్కరము. ద్రోణ క్రాణి కర్ణ కృప శల్య కృతవర్మ దుర్యోధనాది మహావీరరక్షితం డగువానిని సాయంసమయములలోపల సమయించుట యసాధ్యకార్యము. అగ్నియకాక, సైంధవుని తల నెవ్వఁడు క్రిందఁబడఁజేయునో వానితల శతధాభిన్నంబగునని యతనితండ్రి శపించియున్నవాఁడు. కావున సైంధవుని జంపినను గండమే. చంప కుండినను గండమే. ఈ రహస్యము కృష్ణుఁ డెఱుఁగునుగాని పార్థుఁ డెఱుఁగఁడు. కావున భక్తరక్షోదీక్షవహించిన పుండరీకాక్షుఁ డారాత్రి కలహో నద్భుతుని గైలాసమునకుఁ బిలుచుకొనిపోయి పూర్వ మాయ నకు శంకరుఁడిచ్చిన పాశుపతాస్త్రమును ప్రయోగించువిధానము చక్కఁగ బోధపడునట్లు మరల నేర్పుకొనఁజేసెను.

మఱునాఁడు ద్రోణుఁడు పూర్వహములలో పూర్వహములను జాలనిడివిగాఁ బన్ని యందు దుట్టతుడ సైంధవుని నిలిపి వానికిఁదగిన రక్షకులుగఁ గర్ణాదుల నియమించి తాను పూర్వహముఖమున నిలిచె,

అర్జునుఁ డొక్కఁడే యీ పూర్వపరంపరలనెల్ల భేదించుకొనిపోయి పోయి సైంధవుఁజేరెనుగాని యతనిఁ జంపుటకు మహా వీరవరరక్షితుండైన యతఁడు దృగ్గోచరుఁడుగామి వృథాపోరుచుండెను. ప్రొద్దు పోవుచుండెను. సూర్యుఁడొ క్రుంకుసమయమయ్యెను. తన ప్రతిజ్ఞ వ్యర్థమగునని యర్జునుఁడు విషాదపడఁజొచ్చెను. ఇంక యద్ధము చేయుచుండిన నర్జునుకార్యము నెఱవేఱదని యెఱింగి ముందుగ నర్జునుఁడు సమ్మతింప ముకుందుండు తన యోగమాయనుబంప నది సూర్యబింబమును మఱుఁగుపఱిచెను. దానంజేసికురువీరులందఱు సూర్యుఁడ సైమించె. సైంధవుండు హతుండు కాడయ్యె. సత్యప్రతిజ్ఞఁడైన సవ్యసాచి యగ్నిప్రవేశంబుచేయక తప్పదని సంతోషగంబున నొకరినొకరు మెచ్చుకొనుచు బాహువులప్పళించుచు సల్లాపించుచు దలఁచి యీ కాశమువంకఁ జూచుచుండిరి. అప్పుడు సైంధవుండును రథంబుమీఁదనుండి యత్తైత్తి రవివంకఁ జూచుచుండె. అప్పుడు కృష్ణుఁ డతని నర్జునునికిం జూపి యిట్లనియె. వాఁడె మరొత్తుండగు సైంధవుండు తలయెత్తి నిక్కినిక్కి పడమర చూచుచున్నవాఁడు. వాఁడిబాణంబున వానిమస్తకంబు గ్రక్కన నఱకుమనిన నర్జునుండు తన పరాక్రమంబు సవ్యాజంబయ్యెనని విషాదపడుచు నొక్క శాత శరంబున నతనిశిరంబు నఱకె. అప్పుడొ కృష్ణుఁడు నర్జునా! యర్జునా! యాశిరంబు ధరదొఱఁగరాదు. మింటన నిలుపుమనిన నతఁ డట్లుచేయుచుండె. మాయాతిమిరము నొలఁగినంతన లోకబాంధవుండు కురువీరలోకశత్రుండై మరలఁగాననయ్యె. కురువీరులందఱు చేతులు విరుల్చువారును, బెదవులు గొఱుకువారును, నిట్టూర్చువారును, గన్ను లెఱ్ఱచేయువారునై కిరీటితో మరల రణంబునకుఁ దలపడిరి. అర్జునుఁడు వారితో రణమొనర్చుచునే సైంధవుశిరంబు నేలఁబడకుండఁ గాచుచుండి, కృష్ణా యీతల నెంతసేపని యాకాశంబున నుండ రక్షింతును. ఇట్లేల చేయవలసె ననిన సర్వజ్ఞుఁ డిట్లనియె.

ఫల్గునా! యితని జనకుండు వృద్ధుఁడై యుండు, తపస్సంపన్నుండు. అతఁడు తన కుమారుఁడైన యీజయద్రథుని బాల్యంబునఁ దొడలపై

నిడికొని లాలించుచుండ నాకాశవాణి యిట్లనియె. “ఓ యురాజా! నీ యీశుమారుండు సంగరంబున నేమటిపాటునఁ దల మనుమంబడి మరణించు.” ఆ పలుకులు విని యతండు లికిపడి బంధువ్రల నెల్లరావించి యీ కాశవాణివచనంబులు వినిచి యెవ్వఁ డీతనిశిరంబు ధరణింబడఁజేయు వానిశిరంబు నూలువ్రక్కలగుఁగాక యనియె. ఇప్పుడొక్క వృద్ధక్షత్రుండు జీవించి కరుణేత్రంబున కావలఁ దపస్సుచేయుచున్నవాఁడు. కావున నీ వీ జయద్రథు తలను పాశుపతాస్త్రంబున నాసీనుడైన వృద్ధక్షత్రు తొడపై బడవేయుము. ఇట్టి కార్యం బాయస్త్రంబునఁగాక మఱియొకట నసాధ్యంబు.

అనిన నర్జునుండు పాశుపతాస్త్రంబు దానిపైఁ బ్రయోగించె. ఆ మహాస్త్రంబు మణికుండలభాసితంబైన యీశిరంబుఁగొనిపోయి ధ్యానపరవశుండైన వృద్ధక్షత్రు తొడపైవైచి చనియె. అతఁడు నులికి పడి యది తన పుత్రుశిరంబని యరయక తటాలునఁ గ్రిందఁగ్రోచి శకలీకృత శిరస్కుండై మరణించె.

ఆ నాఁడు సాయంకాలమగుఁడుఁ బ్రతిదినంబునంగువలెఁ దమ శిబిరంబులకుంబోక దుర్యోధనాదులు సైంధవ వధజనిత రోషావేశంబున సారాత్రియు యుద్ధంబుఁ గావించిరి ఆరాత్రి రణంబున భీముని కుమారుండగు ఘోరత్మచుండు తన మాయాబలంబున విప్యంభించి కౌరవ సేనసంతయుఁ జీకాకుగావించి పాండవసేనఁ గారించు కర్ణ వధింపఁ గృష్ణు పనువున నతనిదాఁకె. వారిరువురకు నఘోరయుద్ధంబయ్యె. ఘోరత్మచుండు దుగ్ధివారుండై రేగి కర్ణుని తేరిగుట్ట ములను సారథిని జంపి తేరు తుత్తుములుగావించినఁ గర్ణుండు విరళుండై ధైర్యంబు విడనాడక పోరుచుండె. అంతఁగినిసి హిడింబా నందనుండు కర్ణు వధింపనమకట్టి భయంకర గదాదండంబుఁ గేలఁ గొని మింటికెగసి పారావతంబుపై వ్రాలుడేగవలె తివ్వన నతనిపై రెండవదండధరుండోయనఁ బఱుతెంచె. అప్పుడు కర్ణుండు చావు తప్పించుకొన వేఱు మార్గంబులేక తన కవచకుండలంబులు హరించు సమయంబున నింద్రుండిచ్చిన యమోఘశక్తి నతనిపైవైచె. అదిఘటో

త్మచు వధించి చనియె. మహాబలపరాక్రమ సంపన్నుడైన యా మహాబలపాత్రు టెగుటగని పాండవ సేనయంతయు విహ్వలపాటాండె. పాండవులందఱు నెలనెలనయి దుఃఖంపసాగిరి. అర్జునుండు నిర్విణ్ణుండై నిశ్చేష్టుండై తేరిమిందఁ జరికిలఁబడియుండె. కృష్ణుడు మాత్రము పగ్గంబులు నొగలముడిచి సప్తచు సంతోషంబున రథంబుపైఁ దాండవమాడుచు సర్జును వీచు చఱుచు సత్యుల్లాసంబునఁ బెల్లుగ నటించె. అప్పు డర్జునుం డా వికారచేష్టలఁగని యిట్లనియె.

కృష్ణా ! నీకు మతితప్పినదా యేమి ? ఏల యిట్లు పిల్లచేష్టలు చేసెదవు ? ఘటోత్కచు మరణంబునకుఁ బాండవసేన యంతయు వగచి నెన్నిచ్చి పాటుచున్నది. సేనానాయకులు, నాయన్న దమ్ములు విహ్వలులై వగచుచున్నారు. శోకాతిరేకంబున నా మనస్సు నాకు వశపడుకున్నది. ఇట్టి దుఃఖసమయమున నీవు సంతోషపడుచుఁ గేకలు వేయుచు గంతులు పెట్టెదవు. ఈ విపరీతచర్యకుఁ గారణంబేమనిన దరహాసోచిష్టుండు శ్రీ కృష్ణుం డిట్లనియె.

అర్జునా ! సేనాకంఠద కన్నార నిద్రింతును. కర్ణునొద్ద నింద్ర దత్తంబైన మహాస్త్రంబుండువఱకు నిన్నెట్లు రక్షింతునా యని చింతచే గంటికి నిద్రలేమి. ఆ యస్త్రంబొక్కని నెట్టివానినైన వధించు. నిన్ను వధింపఁ దానినతడు మీఁదు కట్టి యుంచెను. అది యిప్పుడు రాక్షసుండగు ఘటోత్కచు వధించి వ్యర్థమైపోయె. కావున నిక నిన్ను రక్షించుట సుకరము. ఖటోత్కచునకై దుఃఖంపఁ గారణము లేదు. అతఁడు రావణు నట్టివాడు బ్రాహ్మణమాంత. మునిజన ద్వేషి. మీయందలి భయగౌరవంబుల నణఁగి యున్నవాడు. సరకాదుల వలె నింతకుమున్న యతని వధింపక యీ కార్యమునకై మీఁదు కట్టి యుంచితిని. అనిన నీ వాక్యంబులను బ్రక్కనుండి వినుచుండిన సాత్వికి కృష్ణునితో నిట్లనియె.

అన్నా ! వానవద త్తంబైన యమోఘశక్తియొక్క నిమాత్రము వధించునని యెఱిగి యెఱిగి కర్ణుం డర్జును రణంబునకు బిలిచియైన

నతనిపై నేల ప్రయోగింపడయ్యె ననిన గృష్ణుం డిట్లనియె.

నాయనా ! కర్ణుని తలంపట్టిద, వాని వాగందలు ప్రతిదినము రాత్రులందు నతని నాయస్త్రమును రేపు యుద్ధమునకుఁబోయిన యాక్షణంబ ధనంజయు సంగరంబునకుఁ బిలిచి యతనిపైఁ బ్రయోగింపుమని బోధించుచుండును. అతఁ డివశ్యమట్లే కావించెదనని చెప్పుచుండు. ఇట్లు వారు నిశ్చయించుకొనుచుండును. రణరంగమునఁ బ్రవేశించిన వెంటనే వాడును వారును మఱచునట్లు నేను జేయుచుందును. ఈ హేతువున నతఁ డాయస్త్రమును నర్జునునిపైఁ బ్రయోగింపఁ జాలడయ్యెనని చెప్పెను.

ద్రోణుం డైదవనాటి యుద్ధంబునఁ గోపావిప్రచిత్తుడై చూడు లేక మలయుచు విభ్రంభించి పాంచాల విరాటసేనలనెల్లఁ గోలును నుగి దివ్యాస్త్రంబులచేమాడ్చి వేయుచుండెను. అతని తేజం బెట్టివారికి దుస్సంబయ్యె ఈయన యిట్లు రణసన్నాంబున నుండునని మన సేననెల్ల నాయంకాలంబుఁగోపల మారణహోమాంబుగావించు. ఏమి చేయవచ్చునని ధర్మరాజు విచారపడఁ జొచ్చెను. అప్పుడు కృష్ణుం డాయనతో నిట్లనియె.

సీవు విచారపడుట వ్యర్థంబు. ఈయన నెదిరించి యెట్టివాఁడు దుర మొనరింపజాలడు. మిక్కిలి యప్రియమైన వార్తవినెనేని యీ యున రణంబుచాలించి మరణంబుఁగొనును. అనిన నామాటలు విన చుండిన భీముండు ద్రోణుని డాసి యశ్వత్థామ చచ్చెనని చెప్పెను. తన యొగికికొడుకు చచ్చెనన్న దుర్వార్త శ్రవణాఞ్జితంబగుడు బిడుగుపడినట్లు నిశ్చేష్టుడై తప్పటికి నిజమెఱుంగఁగోరి యది సత్యమోయని ధర్మరాజునడిగెను. అప్పుడు కృష్ణుం డిట్లనియె. ఇప్పుడు సీవు సత్యముచెప్పితివా సీతమ్ములతోడ నందఱు నేలపాలని తలంపుము. సీకు సీతమ్ములు బంధువులే దక్కరన రాజ్యముమాట యేల ? తొలున రాజ్యము వలతువేని నిస్సందేహముగ నశ్వత్థామ చచ్చెనని చెప్ప మనిన భీముండును నాచేత నశ్వత్థామ యనునొక గజంబు ఘాతమయ్యె. నే నాశెపముపెట్టిచెప్పితిని. నీ వట్టులే వనింపుమనియె.

ధర్మరాజును గట్టిగ ద్రోణునకు వినవచ్చునటు లశ్వత్థామ చచ్చెనని చెప్పి యాయనకు వినరాకుండునటు లేనుంగని చెప్పెను. ధర్మరాజునత్యమాడఁడని నమ్మి ద్రోణుడు ధనుర్బాణంబుల వదలి యోగ బలంబునఁ బ్రాణములు విడిచె. అంతవఱకు భూమినంటక సంచరించుచున్న ధర్మరాజు రథ మాయన యాయనత్యమాడిన వెంటనే భూమిమీదికి దిగెను.

అమృణ్ణి—అశ్వత్థామ చిరఃజీవిగదా. అతఁడు చచ్చెనని ద్రోణుఁడెట్లు నమ్మెను ?

తండ్రి—విప్ర త్రికాలము నమీషించినపుడు బుద్ధిమంతులకును మతిపోవుచున్నది. కాలబల మది.

రుక్మిణి—అప్పా ! కృష్ణుఁడు చేసినదన్యాయము. కృష్ణుఁడు భగవంతుఁడై యుండి ధర్మరాజుచే నసత్యమాడించి భ్రష్టునిఁ జేయవచ్చునా?

తండ్రి—కృష్ణుఁడు భగవంతుఁడని నీ వెప్పుడంగీకరించితివో యప్పుడే నీ ప్రశ్నయు తప్పు. సర్వాంతర్యామియై సర్వభూతముల హృదయములనుండి వాని వాని కర్తానుసారముగ వానికివానికిబుద్ధిపుట్టించుచుండువాఁడు భగవంతుఁడని నీవు భగవద్దీతయందుఁ జూడరా లేదా. భగవంతుఁడు సర్వసముఁడని యొకరియందు ద్వేషముగాని పుటియొకరియందుఁ బ్రీతిగాని లేనివాఁడని యెఱుంగవాళి ఒకఁ డుత్తమపదవి. కోరినపు డాతఁ డాపదవికి దగినగుణములుకలవాఁడవునా కాఁడాయని భగవంతుఁడు పరీక్షించి నోషములున్న వెలికిఁదీసి యట్టికోషము మరల వానినంటకుండఁజేసి తరువాత నాడమున నిలుపును. బంగారము మనముతీయునపు డది మోడబి దగునా కాదాయని యగ్నియందుఁ బరీక్షించికదా యావలఁ దీయుదుము. ధర్మరా జెంత ధర్మమందాసక్తిగలవాఁడైనను నతని యందు లోభగుణము కించిత్తు గలదు. దానిని బయటఁదీసి దానికిఁ దగినశిక్ష కల్పించి యాయనను బరిశుద్ధుని జేయవలయుననియే శ్రీకృష్ణుని యభిప్రాయము. ధర్మరా జసత్యమాడుటచే

గృష్ణునకు రాగల లాభములేదు. ధర్మరాజునందు లోభగుణము లేదేని కృష్ణుడు ప్రేరింపఁగానే యాయన యేల లోపడవలయును? రాజ్యము వచ్చినరానీ పోయినబోనీ నే నసత్యమాడనని యేల చెప్పరాదు? రాజ్యలోభముచేఁగదా యట్లు చేయఁడయ్యె. సత్యమునకంటె తాజ్యమాయనకు నెక్కువగఁ దోచెఁగదా. అసత్యమాడి గురువధము గావించితినిని యావజ్జీవము ధర్మరాడు పశ్చాత్తప్తుడగుచునే యుండెను. దానివలన నగము పాపముపోయెను. ఆవల నసత్యమాడకుండుటచేతను నరకదర్శనమునను దక్కిన పాపము తుయించెను. పరోక్షమున సంతత్యామిగ నుండి చేయుపనియే కృష్ణుడు ప్రత్యక్షముగఁ జేసెను. ఇట్టి పరీక్షలందు దృఢబుద్ధి ధర్మమందు నిలిచినవాడు ధన్యుడు. ఇట్టి విషమ పరీక్షయందు సైంధవవధ నాఁ డర్జునుడు నోడెను. ఆవల వినుఁడు.

ద్రోణుడు మరణించినవార్తవిని యాయన కుమారుఁ డశ్వత్థామ కోపించి పాండవసేనసంతయు నేక కాలమున భస్మీభూతముఁ గావించునని నారాయణాస్త్రంబుఁ బ్రయోగించెను. ఆయస్త్రరాజమని వార్యము. అప్రతిహతము. అదియొక్కసారిగ నలుముఖముల జ్వాలలు గ్రక్కుచుఁ బాండవసేనాసమూహముపైఁ బడి ధ్వంసముచేయ నారంభించెను. అప్పుడు కృష్ణుం డందఱువిన నిట్లనియె. ఓ వీరులారా! యిది నారాయణాస్త్రంబు. దీనికి మాటులేదు. ఇది నిరాయుధులను జంపదు. కావున మీరందఱు నాయుధములు నేలవైచి వాహనములు డిగి చేతులు జోడించుకొని నేల నిలఁబడుఁడు. అట్టైనది శాంతించును. అని బోధించెను.

అర్జునుడులోను గానందఱు నట్ల కావించిరి. భీముడు మాత్రము రథము దిగక యాయుధము విడువకయుండెను. ఆయస్త్రమండఱవిడిచి భీముపైఁ గవిసెను. ఆయన రథము మండఱజొచ్చెను. అప్పుడు కృష్ణార్జును లాయన తేరిఘోరకి దుమికి యాయస్త్రప్రభా

వంబుదెలిపి యాయనచేతివిల్లు బలవంతముగా లాగివైచి యాయనను గ్రిందికి ద్రోచిరి. అంతటితో నాయస్త్ర ముపశమిల్లెను.

ద్రోణుని యనంతరము దుర్యోధనుని నచ్చినబంటు కర్ణుడు సేనాధిపతి యయ్యెను. అతడు రెండుదినములే యుద్ధముచేసెను. రెండవనాటి యుద్ధమున నర్జునుడు సంశప్తకులతో బోరుచు దూరముననుండు సమయంబునఁ గర్ణుడు యుధిష్ఠిరుపైఁగవిసి పరాజయ మొందించి పరిభవించి విడిచెను. ధర్మరాజు సంగరంబున బాణార్ధిత గాత్రుడై నిలువలేక శిబిరంబునకుఁ బోయెను. సంశప్తకవధంబు గావించి మరలినచ్చి యర్జునుడు సేనామధ్యంబున నగ్రభాగ నక వెదకికొనుచు శిబిరంబునకుఁబోయి ధర్మరాజునకు సమస్కరించెను. అర్జునుడు కర్ణుని జంపి వచ్చినవాడని యుధిష్ఠిరుండు సంతసించి యాయనను బెక్కువిధములఁ బ్రశంసించెనుగాని కర్ణుడు చావఁడనియు నింకను జీవించి యున్నవాడనియు విని కుపితుడై యిట్లనియె.

నాయనా! నీవు కర్ణుని జంపఁగలవని నమ్మినదానికిఁ జక్కఁగఁ జేసితివి. నీవు రణభారమంతయు భీముపైవైచి పిఱికివైయేమని యిచ్చుటికి వచ్చితివి? దైతవనమందుఁ గర్ణుని నేను వధింతుననిచెప్పిన కారణంబునఁగదా నిన్ను నమ్మి యుద్ధమున కుపక్రమించితి. నీమేలుకోరు నన్నేల శత్రువులనడుమఁ బైకెత్తి నేలవైచితివి? నీవు కుంతికడుపునఁ బుట్టకుండిన మేలు. గర్భంబునఁ జొచ్చినను వైదవనెల గర్భపాతమై యుండిన తేమకరము. విశ్వకర్మ నిర్మితంబై యభేద్యంబై సరథము హనుమద్ధ్వజము నక్షయతూణీరములు నాటుజేనలంత పొడుగు గాండీనము నివన్నియు నేల కాల్పనా? అభిమన్యుఁ డొండె ఘటోత్కచుఁ డొండె నుండిన నాకీపాతల గలుగు. రాధేయునకు నీవిత భీతిల్లెదవేని కృష్ణునకు నీ గాండివంబిచ్చి యాయనకు నీవు సారధివగుము. ఆయన సాయుధుడై పోరనొల్లడేని నీకంటె బలపరాక్రమసంపన్నుడైన వేటొక రాజునకైన దానినిమ్ము. అనితూలనాడిన నర్జునుడయినను జంప నొననుండి చివాలునఁ గరవాలంబు దూసెను. శ్రీకృష్ణుం

డాయనకేలు తటాలునఁ బట్టుకొని యద్భుతా ! కత్తితో నిచ్చటనేమి పనియనినఁ గార్థుం డిట్టినియె.

కృష్ణా ! నన్నెవ్వఁడు నీ గాండీవంబుఁ బరులకిమ్మని నోనాడు సట్టివానితల ఛేదింపఁ బ్రతినపట్టినవాడను. ఇప్పు డీయన నన్నట్లు పలికెఁ గావున నీయన శిరంబు త్తరించి తీర్ణప్రతిజ్ఞఁడనై సత్యసంధుఁడ నయ్యెదననినఁ గృష్ణుఁ డిట్టినియె.

చీచీ యేమి వినరాని కఠోరోక్తులాడెదవు. అసమయంబున కుపితుఁడవగుట నీవు వృద్ధనేవఁ జేసినవాడవు గావని యిప్పు డెఱింగితిని. ధర్మభీరువు నపండితుఁడనగు నీవలె ధర్మవిభాగ మెఱింగిన వారు పలుకరు. అకార్యమువలెఁ దోచుచు నెవ్వీ కార్యములగునో యెవ్వీ కార్యములవలెఁ దోచినను నకార్యములగునో యవి యెఱుంగనివాఁడు పురుషాధముఁడు. అనుభవమువలన ధర్మవిధము నవిస్మరముగ సంక్షేపముగఁ దెలిసిన పండితులు శిష్యుల కుపదేశింప నీవు విన్నవాడవు కావు. నిశ్చయము. కార్యాకార్యవినిశ్చయమందు నిశ్చయజ్ఞాన మీవిధముగ సంపాదింపనివాఁడు నీవలె నజ్ఞాన మోహితుఁడగును. కార్యమిది యకార్యమిదియని తెలిసికొనుట సులభ సాధ్యముగాదు. శ్రుతిమువలననే తెలియవలయు. ఆ విధము నీ పెఱుంగవు. విజ్ఞానహీనుండ వగుట నీ విపుడు ధర్మజ్ఞుడననుకొని సత్యము రక్షింపఁ జూచుచున్నాడవు. ధార్మికుఁడనని తలఁచెదవు గాని ప్రాణివధమువలన నగుపాపమెట్టిదో యెఱుంగవు. ప్రాణి వధముచేత సర్వధర్మములు వ్యర్థములగునని నా యభిప్రాయము. అసత్యమైన జెప్పవచ్చునుగాని యెన్నఁడు హింసచేయరాదు. ధర్మ రక్ష స్య మిట్లుండ నన్నయు రాజును ధార్మికుఁడనగువానిని బామరుని వలె నీ వెట్లు చంపఁదలపెట్టితివి? .

యద్ధము చేయనివానిని, గురువును, శత్రువు కానివానిని, బ్రాహ్మణుఁడైనవానిని, బరువెత్తువానిని, శరణాగతుని, గృతాంజలిని, బ్రహ్మన్నుని, బ్రహ్మత్తుని నధింపరాదు. ఈ గుణములు మీయన్నయందున్నవి. పిల్లతనపు బుద్ధిచే నీవు వ్రతము పట్టితివి. అట్టి యధర్మ

సంయుక్తవ్రతమునుబట్టి నీ నిష్కము మూర్ఖుడవై హింసారతుడవుగాఁ జూచితివి. ధర్మ సూక్ష్మవిధము నాలోచింపక యేమని నీవు స్వగురు వధంబునకై పరువులు పెట్టెదవు? నీకు భీష్ముడుగాని యుధిష్ఠిరుడుగాని విదుర గాంధారి కుంతీదేవులుగాని శ్రాపదిగాని చెప్పవలసిన ధర్మముఁ జెప్పెదవినుము. సత్యభాషణము మేలు. సత్యమున కంటె శ్రేష్ఠమైనది లేదుగాని యాచారమందేది సత్య మేని యసత్యమని యెఱుఁగుట దుష్కరము. ఒక్కొక్కసత్యమే యసత్యఫలము నిచ్చును గావున నట్టి యెడ సత్యభాషణము నోపాపము. ఒక్కొక్కచోట నసత్యమే సత్యఫలదాయకము. అట్టిచో నసత్యాపంబు జ్ఞాన్యులు.

ఆ. పరిణయంబువేళఁ, బ్రాణాపదలయందు
సర్వధనముపోవు సమయమునను
బ్రాహ్మణార్థముగను, రతి, సనత్యభాషణ
గల్గెలెదు పాతకములు గావు.

ఇట్టి సమయంబుల సత్యంబు కార్యసాధికరంబగునేని యది యసత్యమగు. అసత్యంబు కార్యసాధనంబగునేని సత్యఫలంబునిచ్చు సందర్భముల కొలది సత్యాసత్యముల నిశ్చయింపలేక సత్యమంద వర్తింతుననువాఁడు బాలిశుఁడు. సత్యాన్వత లక్షణంబెఱింగి వివేకియగువాఁడు ధర్మవిధుఁడు, కావునఁ గ్రూరమృగంబును వధించిన బలాకునివలె ధర్మాత్ముడగువాఁడు గ్రూరకార్య మొనర్చియు మహా పుణ్యంబుగడించుట యేమివలె. అట్టులే ధర్మకామఁడై యపండితుడగు మూఁథుఁడు కౌశికునివలె మహాపాపం బార్జించు లేమి విచిత్రమనిన నర్జునుండు నా కాకథలఁ జెలుపుమనినఁ గృష్ణుండిట్లనియె.

బలాకుండను బోయ యొకఁడు జంతుహింసాభిలాషిగాకయుఁ గులధర్మమగుట దారపుత్రాదిరక్షకై వనమృగంబుల వధించుచుండఁ, ఆతఁడొకనాఁడు ధనుర్బాణ పాణియై విసినంబునఁ గ్రుమ్మరుచు నెందు నొకమృగంబేని గానక విసివి చరించునెడ నొకఘృణాచక్షుష్కు

మగు శ్యాపదంబు దృగ్గోచరంబగుడు దానిని వధించె. ఆగ్రుడ్డి వన్య సత్త్వమును జంప నతనిపై దేవతలు పుష్పవృష్టి గురియించి విమానంబునఁ గూర్చుండఁజెట్టుకొని స్వర్గంబునకుఁ గొంపోయిరి. ఆ మహా క్రూరమృగంబు బ్రహ్మకై తపంబొనర్చి సర్వజంతు వినాశం బొనర్ప వరంబు వేడుటయు నట్ల కౌనిమ్మని చెప్పి బ్రహ్మ దానిని గ్రుడ్డిగ నొనర్చె. అట్లుండియు నది వాసనఁబట్టి జంతుహింస గావించుచుండె. లోకోపద్రవకారకంబైన యద్దాని వధించునతఁడు హింసాపాపంబుఁ బొరయక పుణ్యంబునఁ బ్రాప్తస్వర్గపదుండయ్యె.

నదీసంగమస్థలంబున నొక గ్రామంబున కనతిదురంబునఁ గౌశికుం డనువిప్రుండు వసించుచుండెను. అతండు సత్యవ్రతుం డగుట సత్యవాదియని ప్రఖ్యాతివహించె. ఒకనాఁడు కొందఱు చోరులు బాటసారులఁ దఱిమిరి. ఆ బాటసారులు వారికఁజిక్కక పరువిడి కౌశికునాశ్రమముపొంతఁ బొదలబో ఁగిరి. వారిని వెదకుచు వచ్చినతస్కరులు సత్యవాదీ ! యీత్రోవ పాంథులు కొందఱువచ్చిరి. వారెందుఁబోయిరని యడిగిన వారు మ్రుచ్చులని యెఱిగియు నసత్య భీతి సత్యదీక్షుగల యతండు వారియునికి నెఱింగించె. ఘాతుకు లా పథకులఁ దునిమిరి. ఆపథకుఁ గారణభూతుడైన యా కౌశికుండు నిరయంబునకుఁ జనియె. కావున ధర్మంబుల నవిశారదుడైనవాఁడు సం దేహావిషయముల వృద్ధుల నడుగక ప్రవర్తించిన నరకకూపమునఁ బడును. కాన, నిదిపుణ్య మిదిపాపమని తెలిసికొనఁ గొన్నిలక్షణము లుండవలయును. కొందఱు సత్యమే ధర్మమందురు. ఇది నేను గాదననుగాని యిది యన్నిసమయంబుల స్లోఘ్యంబుగాదు. అనేకులు వేరోక్తమే ధర్మమందురు. ఇదియు నేను గాదననుగాని సర్వవిషయంబులు శ్రుతులందు లేవు. అహింసాయుక్తమగునదియే ధర్మమగుట నిశ్చయము. అహింసార్థమే ధర్మప్రవచనంబు చేయఁబడెను. అన్నిటిని భరించునది గనుకనే దానికి ధర్మమని పేరు. కావున ధర్మముప్రజల భరించునదియై యుండవలయుఁగాని హరించునదియై యుండరాదు. భూతముల ప్రధనంబునకై ధర్మములు వాఁగొనఁబడియె. కావున,

దేవలన భూతంబులు ప్రభవంబులగునో యది ధర్మమగుట నిశ్చయము. కారణము తర్కింపక విధులననుసరించి ధర్మమునఁ బుణ్యము నొందగోరువానితోడను నట్లులే వేదోక్తములుగాని సందర్భముల నర్థించువానితోడను గలసి వర్తింపరాదు. వేదంబులఁజెప్ప బడకయు నిత్యముంచి వివేకింపరానట్టి సందర్భముల మాటలాడవలసి వచ్చెనేని మకావభారణము మేలు. అట్టి మకావము తనకుఁగాని ఇతరులకుఁగాని కీమనకు మూలమగునేని యచ్యుతమాడుట యొప్పును. అట్టి యసత్యము సత్యమే యగు,

ఉ. ప్రాధమ్యంబువట్టుల, వివాహమువేళల, సర్వబంధువుల్
మానకచావనున్నెడ, సమస్త ధనంబును మూలముట్టుగా
పఱిగ, హాస్యమాడు సమయంబునయందు, నసత్యమాడినఁ
దానిని నోషమంచనరు ధర్మవిశిష్టులు పాండునందనా !

అంతియకాదు వినుము. ఒకఁడు చోరులచే జిక్కువడెనేని ప్రమాణముచేసియైన నసత్యమామహాత్మ్య. తన కష్టాద్విత్తంబు జీవనాధారంబు ధనం బర్యామవిధిని బరులపాలుసేత ధర్మంబుగాదు కావున నట్టిపట్టుల సత్యంబునకంటె నసత్యంబె శ్రేయస్కరంబు. సత్యంబుపలికి యప్పాపాత్ములకు ధన మర్జింపరాదు. పాపంబుకు ధన ముద్భవమాదు బాపఫలభోజియగును. కావున, సత్యభాషణంబున ట్టి లక్ష లోదేసంబు విధియుక్తంబు. ఇది యెఱిగి యునియందు నప్పుడో కాఁడో వచింపుచునన నర్థము డిట్లనియె.

మహాప్రాజ్ఞుడు మహాయశుడు సుహృత్తు సగువాఁడట్లు బోధింపవలయు నట్లు బోధించితివి. నీవే మాకు దల్లివి తండ్రివి. పరమగతివి. పరాయణమవు. నీకుఁ దెలియనిది మూఁడులోకంబుల లేదు. కావున యథాతథంబుగఁ బరధర్మంబుల నెల్ల నెఱుగుదువు. యునియందు డవధ్యుడనియే నిశ్చయించితి. నేనధర్మముపాలఁ బడకుండు విధ మెఱిగింపుము. ఇతరులకు గాండీవమిమ్మునువాని వధింతు నన్నప్రతిజ్ఞ నీవెఱుగుదువు. ఇట్లులే భీముడు *తూవరకుఁడని తన్నన్న

*తూవరకుడు = గడ్డములేనివాఁడు. అనఁగా పౌరుషహీనుఁడని యర్థము.

హని వధింపఁ బ్రతిజ్ఞపట్టియున్నవాఁడు. గాఢీవము పరులకిమ్మని రాజు నీయెదుటనే పలుమాటాడెను. ఈయనను వధించితి నా యది యన్యాయకార్యమగుట నావల తేణమైన జీవింపను. నా ప్రతిజ్ఞ లోకమంతయు నెఱుఁగు. యుధిష్ఠిరుఁడును నేనును జీవించు నుపాయమేదో తెలుపుము. అనిన కృష్ణుఁ డిట్లనియె.

రాజు నిన్నట్లుపలుకఁ గారణమేమో యూహింపుము. నిన్నుఁ బరిభవపఱుపవలయునని నీవు నిజముగ నశక్తుఁడవని యాయన తలంపని నీవు చెప్పఁజాలవుకదా. అత్తైనచో నాయన యుద్దేశ మేమి? ఈరాజు నేటియుద్ధమునఁ గర్ణ శరతాడితుఁడై నొచ్చియున్న వాఁడు. యుద్ధముచేయని యాయనను వాఁడు నొప్పించి నిష్ఠురము లాడెను. ఈయన దేహబాధచే మనోవేదనచే బీడింపఁబడు చున్నాఁడు. అట్టివాఁడు కర్ణవధ గోరుట వింతగాదు. కర్ణుఁడు చచ్చినఁ గౌరవసేనయంతయుఁ జచ్చినట్టై. కర్ణనితో యుద్ధము సరి. వానిని నీవుతప్ప మఱి యెవ్వరును చంపఁజాలరని యాయన యెఱుఁగును. ఇంతకు నీ వా కార్యమునకుఁ బూనుకొననైతివి. కావున నీకు రోషముగల్పించి నీచే వానిని జంపించుట యీ రాజునుద్దేశమగుట నిస్సందేహము. ఇది దురుద్దేశమని నీవు చెప్పగలవా? కావున ధర్మపుత్రుండు వధ్యుండుకాఁడు. నీ ప్రతిజ్ఞయుఁ 2 రిపాలనీయము. కావున యుధిష్ఠిరుండు బ్రతికియుఁ జచ్చినవాఁడగు నుపాయంబు చెప్పెదను. సమ్మానార్హుఁడగువాఁడు లోకంబున నెంతవఱకు కౌర వింపఁబడుచుండునో యంతవఱకే వాఁడు మనుష్యులలో జీవించి యుండువాఁడు. అట్టివాఁ డెప్పు డవమానపాత్రుఁడగునో యప్పుడే జీవన్మృతుఁడగును. ఈయనను మీరందఱును, శూరులును, వృద్ధు లును సమ్మానించువారునుగదా. ఇప్పు డీయనను నవమానపాక్యము లనుము. నీవు నీవని పలుకుము. పూజ్యుఁడగు పెద్దవానిని నీవని యేక వచనంబునఁ బలుకుటయుఁ జంపుటయు సమానములు. ఇది యాం గీరసాక్షి. కావున నీవిస్మయచేసి తీర్ణప్రజ్ఞుఁడ వగుము. ఇట్టిపలికి యవల నమస్కారాదుల కౌరవింపుము. నీయన్న ధర్మమార్గ నుసారిగావున

నీపై నలుగఁడు. ఈవిధముగ నవృతదోష భ్రాతృవధదోషముల వలన ముక్తుడవై సూతపుత్రు వధింపబొమ్మ. అనియిట్లు కృష్ణుండు బోధించిన నర్జునుండు ననుక్తపూర్వంబులు పరుషంబులునగు వాక్యంబుల సగ్రజు నిట్లనియె.

రాజా ! నీవా నన్ను నాక్షేపించువాడవు? పగఱకు వెన్నీయక జడియక నమరరంగంబున స్వేచ్ఛావిహారంబు నిర్భీకుడై నలుపుచు, బరులకు గుండెగాలమై చరించు భీమసేనుండు నన్నాక్షేపింప నర్హుడుగాని యరాతులంగని భీతిఁబడిచి యిల్లుచేరి మూలఞ్చగిన నీయట్టి పిటికి కండ నన్నాక్షేపింప నర్హుఁడా? అట్టులే నకులనహజేవులు పరభయంకన్తులై కారవుల నేలకు గోలకుఁ దెచ్చుచున్నవారు. అట్టివారు నన్నాక్షేపింప నర్హులు. మాకెల్లరకుఁ గలిగిన కష్టనష్టములకు నీవకదా కారణభూతుడవు. తెలివిమూలి నీవు జూదమాడుటఁ బట్టికదా యేపాపమెఱుంగని మేము ద్రాపది పడరానిపాట్లంబడితిమి. మేమందఱము నిన్నొక పెద్దఁజేసి గౌరవించుచుండుటచేత నీవు లోకమునకు మాననీయుండవై తివిగాని నీవు స్వతంత్రించి చేసిన ఘనకార్యమెద్ది? మావలనఁ గలుగు నుపకారమైన స్థిరంపక నీ శక్తిసామర్థ్యంబులు దలంపక నన్నే యాక్షేపింపఁ జొచ్చితివి. నీవు ప్రమత్తుడవు. మూఁఁడువు. భారతులం దసాధువవు. కావున నిన్ను రాజ్యంబుప్రాపించి నష్టమగుటయెగాక మాకెల్ల దాస్యంబు లభించె. మా దాస్యంబునకు వనవాసంబునకుఁ గారణము నీవకదా. అని యనేకవిధంబుల నిందించి మరలఁ గత్తిదూసినఁ గృష్ణుం డిదేని మరలఁ గత్తిదూసితివనిన సగ్రజుండును లోకపూజ్యుండును రాజును దేవతాసముండును నగు నిష్కుహత్తు ననరాని కాటులని మహాపాపంబొనర్చితి. నాయట్టి పాతకి లోకంబున జీవింపఁదగఁడు. కావున శిరస్సు ఛేదించుకొనుటయ దానికిఁదగిన ప్రాయశ్చిత్తంబని చిత్తంబున నిశ్చయించితి ననిన వాసుదేవుం డిట్లనియె.

ఆస్మిప్రశంసయుఁ బరనిందయు మరణతుల్యంబులు. కావున నాత్మప్రశంస గావింపుము. దాన నీ వాత్మహత్య చేసికొనినవాడ

వగుదువు. నీవుచేసిన పాపంబున కదియ ప్రాయశ్చిత్తంబున నర్జునుం డిట్లనియె.

ధర్మనందనా! నీవు నన్ను ధీరువగు ప్రాకృతుఁడవగుట తలంచి తివికాని నా పౌరుష బలపరాక్రమంబు లించుకైన దలపోసినవాఁడవు కావు. నా బలపరాక్రమధీతుండై కదా ధృతరాషుఁడును తుండు రేడ్చుట గనుమూయుఁడు. నా సహాయంబునఁగాకున్న నీవు రాజసూయాధ్వరంబు నెఱవేర్చజాలియుండువా? ఘోషయాత్రయందు గంధర్వుల జయించుట నీ వెఱుంగవా? క్రౌంచదిని నీవు భార్యగాఁ గొనిగలకరించుట నేను మత్యయంత్రంబుఁ దెగవ్రేయుటచేఁగదా. త్రిలోచను మెప్పించి పాశుపతాస్త్రంబుగొన్న ధీరుండను. కాలకేయ నివాతకవచుల నేకరథంబున జయించిన పీరుండను. ఇంద్రు నర్థ సింహాసనంబునఁ గూర్చుండిన మేటిని నేనుగానా? భీష్మ ద్రోణ కర్ణాది పాలిత కారవసేన నోడించి విరాటపురంబునఁ బనులఁ జెట్టించిన నాయనమానవిక్రమంబైనఁ దలపోయవై తివి. దేవతాగణ పరివృతుండైన నాఖండలు నోడించి ఖాండవం బగ్నికి నమర్పించిన నాకంటె నీవేమి ఘనకార్యము లాచరించితివి? అస్త్రజ్ఞాఃహీనులపై దివ్యాస్త్రములు ప్రయోగింపరాదని యుపేక్షించితఁగాని కాకుండినఁ గారవసేనంతయు నొకనాట నొకపూట నొకవ్రేటున భస్మీభూతంబుఁ గావింపనా? అని యిట్లు తన బలపరాక్రమంబులు పొగడుకొని వెండియుఁ గరంబులుమోడ్చి భ్రాతతో నిట్లనియె.

అన్నా! నన్నుక్షమింపుము. ఇదెపోయి కర్ణుని మార్కొని రాధను బుత్రవిహీనఁగావించెద. కాదేని కుంతి ధైర్యవంతుని యగుఁగాక. అనుజ్ఞయిమ్ము. రణరంగమునకుఁ బోయెదఁ నుటయుఁ బరుషవాక్య తాడిత చిత్తుండైన యాశ్వుపసత్తమాండు కోపంబున ముఖంబున గంటుపెట్టుకొని శయనంబుననుండి చివాలున లేచి యర్జునుంఁగని యిట్లనియె.

వీరాగ్రేసరా! నేను మూఢుండను, గ్రూరుండను, బిటికి పండను నగుట నిజము. నావలన మీరు పెక్కిడుముల పాలగుటయు

సత్యము, నాయుట్టి మూఘనకు భీరునకు మీరు లొంగిపడియుండ నేల? భీమసేనుండు రాజగుగాక. నేనదే ననంబుల కేగద నని నన గమనోన్ముఖుండైన కొంతేయగ్రజు పాదంబుల వ్రాలి కృష్ణుని ట్లనియె.

రాజేంద్రా! తన గాంధీవంబు బరులకిమ్మని పలికింపాని శిరంబు చేదింతునని యర్జునుండు ప్రతిసవట్టుట నీ వెఱుంగుదు. నెఱింగియు నీనతని నట్టులాడితివి. అర్జునండు సత్య ప్రశ్నజ్ఞుడగు టయు ని వెఱుగుచువు. అతండు మానధనండు. వ్యర్థప్రశ్నజ్ఞుడై యెట్లు సరి వారిలోఁ దలయెల్లి తిరుగఁగలడు. కావున సతనికి భ్రాతృనధదోషంబు లేకుండఁ బ్రసిద్ధి వృధగాకుండ నేన యతని నిన్ను నిష్ఠురములాడ నియోగించితి. పెద్దల నవమానించి పలుకుటయు వధించుటయు సమానంబులు గావున నేనట్టి యపాయముఁ గల్పించితి. నిన్ను నిష్ఠురములాడితినని యతఁ డెంత పరితపించెనో నీవ చూచితివి. దీనివలన నిన్నాడిన నిష్ఠురములు కార్యసాధకము లగుఁగాని యనంతులయు క్త బుద్ధిపూర్వకములు గావని నీవ యెఱుంగుచువు. ఆత్మవధోద్యుక్తుండైన సతని వారింపఁగోరి యాత్మశ్లాఘుఁ గావింపుచుని నేన నిర్దేశించితి. ఇట్టి యపాయము నేను జేయకున్న మీరిగువు రననేల పాండవులందఱు బంధుమిత్రాదులతో నేమై యుండురో యాలోచింపుము. ఇంకు నిన్ను నిష్ఠురములాడించిన గోపిని నేనుగాని యర్జునుండు కాఁడు. నాయెడఁ బ్రసన్నుడవగుము. అని చరణంబుల వ్రాలి లేవకుండు నాయనను లేవనెత్తి ప్రసన్న చిత్తుండై యుధిష్ఠరుం డిట్లనియె.

నీవలన మే మిరువురచుననేల యందఱము మరల జన్మించిన వారమైతిమి. కర్ణబాణతాడితుండ నగుట సతఁడు జీవించియుండు వారైతిని కోపంబు సైఁపక యుక్తాయుక్తంబు లాలోచింపక యట్లు పలికితి. నీవు తేవగా మే మీ విపత్సాగరముఁ దరించి దరిచేరితిమి.

అర్జునునెడ రోషంబు విడిచితిని. మీరు రణరంగమునకుఁ బోయి యెక్కటిపోరు వృకోదరునకు బాసఁజై కర్ణనధింపుడు. అని

తెలివొంది పలికినఁ గృష్ణార్జునులు తదనుమతి రథారూఢులై సంగర రంగమునకుఁ జనిరి. ఆచారడే భీముఁడు మత్స్యాసను వక్షంబుఁ జీల్చి నెత్తురు ద్రావి యతని వధించె. అంతఁ గృష్ణార్జునులుపోరఁ దొడఁగిరి. అందు శల్యచారధకుఁడగు కర్ణుఁడు పార్థతో మహాప వంబొనర్చి యాయసను వధింపఁ జిరకాలంబుగ దాచి యుంచిన నాగాస్త్రంబుఁ బ్రయోగించె. దైవోపహతుండైన కర్ణుం జాయస్త్రంబును నెర్పను కంఠంబునకు గుఱిపట్టక తప్పి లలాటంబునకు గుఱిచూచి ప్రయోగించె. అదిగఁ గృష్ణుఁడు పార్థు నరదంబును బంచాంగుళ ప్రమాణము నేల దిగఁబడ నదియె. రథంబు దిగంబడుటయు రథాశ్వంబులు మోకఱిల్లె. కర్ణప్రయుక్త నాగాస్త్రము కిరీటిశిరంబున వెలుగొంచు దేవదత్త కిరీటంబును భేదించికొని చనియె. ఇవిధంబునఁ గృష్ణుఁడు చేసిన యుపాయంబున నర్జునుఁడు జీవింపఁ గలిగె.

మరలఁ గృష్ణార్జునులు ఘోరంబుగఁ బోరిరి. బ్రాహ్మణ శాపంబునఁ గర్ణ రథచక్రంబు నేలఁగ్రుంగె. రథం బొడ్డగెడనై యుండుబ గని శరసంఘానక్రియకు వలను పడక కర్ణుఁడు తేరుగిడి చక్రమెత్తుచు. ధర్మంబు తన్నుఁ గానదయ్యెనని ధర్మంబును నిందించుచుఁ బార్థునితో నిట్లనియె.

అర్జునా ! నీవు సత్కులప్రసూతుండవు. ధర్మవేదివి. ధర్మనిష్ఠుండవు. నీవు రథస్థుండవు. నేను భూమిస్థుండఁ బాదచారిని. ఇట్టి నాపై నీవు శరప్రయోగంబుసేత ధర్మముగాదు. ధర్మముఁ దలఁచి నాపై నారాచప్రయోగంబు సేయకు. ఇది నీకును గృష్ణునకును వెఱచి చెప్పటగాదు. ధర్మంబు బోధించెదననిన శ్రీ కృష్ణుండాతని కిట్లనియె.

కర్ణా! గుప్పడైన నీకు ధర్మమనుపదము స్మరణమునకు వచ్చె గదా యని సంతసించెదను. నీచులు వ్యసనమగ్నులై నపుడు ప్రాయుకముగా దైవమును నిందింతురుగాని యది తమ దుష్కృతఫలంబనితలం పరు. నీవు నట్టివాడవేయైతివి. నీవుచేసిన దుష్కృతముల స్మరింపుము. ధర్మంబు నిన్నుఁ గానదయ్యెనని ధర్మంబు నేల దూతెను? ధర్మంబును నీవు రక్షించినగదా యది నిన్ను రక్షించు. నీ బోధనకాదే దుర్యోధ

నుండు పాండవులకు విషమిడుట, పాముల గఱపిండుట. అప్పుడ నీకుధర్మంబు రుచింపదయ్యెగదా. నీవు బోధించుటచేగదా దుర్యోధనుడు పాండవుల లక్కయిండు దహింపయిన్నించె. నీ కీధర్మబుద్ధి యీ నాఁ డెందుఁబోయె. యుద్ధకుశలు లయద్ధకుశలుల యుద్ధమునకుఁ జీరరానట్లు ద్యూతనిపులు లద్యూతనిపులులు జూదమాడఁ బిలువఁ తాదని యెఱింగియు మాయూవియగు శకునితోడ జూదమాడఁ రమ్మని మీరు ధర్మసుతుఁ బిలిచినపు డీ ధర్మవిచార మెందేగె.

శ్రీజనమధ్యస్థితను, రజస్వలను, నేకవస్త్రను, క్రౌఠదీని సభ లోనికి మీ రీడ్చినపు డీ ధర్మబుద్ధి దేల పుట్టదయ్యె? పేరొలగంబున క్రౌఠదీని బరిధవింప నామె కట్టపుట్టంబులు కట్టిడులై యెలిపించు నాడు ధర్మ మొండుండుటయైనఁ దోఁపదయ్యెగదా. “పాండవులు విసష్ట లై శాశ్వతనరకంబునంబడిరి. క్రౌఠదీ ! వేదాకమగనిఁ గోరు కొను” మని పత్రివ్రతయగు పాంచాలిని నీవు పలికిననాడు నీకీ ధర్మ బుద్ధి యెందుఁబోయె ? ఘనుమాండేడు లరణ్యావాస మజ్ఞాత వాసము జరపివచ్చిన పాండవులకు వారి రాజ్యము వారికి మరల నీయవలయునను ధర్మ మానాడు స్మరణీయము కాదయ్యె గదా. పలువురు గుమిగూడి బాలు నభిమన్యు మోసవిధంబునఁ జంపువా డీ ధర్మస్మృతి నీ కెందుఁబోయె. ఇప్పుడు నీ పుపదేశించు ధర్మ మిన్ని సమయముల నీచే ననుస్థింపఁపడకుండియు నిప్పుడు ధర్మము ధర్మమని కుత్తుకఁడెండ నేల వదరెదవు ? ఇప్పుడేల నీవు ధర్మమును స్మరించెదవు? అత్తైనను నీవు ప్రాణముతో విడువఁబడవని నమ్ముము.

అనినఁ గర్ణుడు లజ్జావనతశిరస్కుండై యూరకుండె. అంతఁ గృష్ణుడు నిజవాక్యంబుల రోషావిప్రస్ఫుటయై న బీభత్సంగనివీని శతాంగంబురథాంగం బమోఘ బ్రాస్త్యాశాపంబున వికలంబయ్యె. అది యేమిటను నెంతకాలమువేచినను జక్కఁబడునదికాదు. వృధా కాలమూపనమేల? కావున నితనిశిరంబుఁ దెగవేయమని బోధింప నతఁడును సంశలికాశుగంబు దివ్యచుంత్రంబున నభిమంత్రించి తెగ నిండదీసి విడుచుటయు నది కర్ణు శిరంబు దెగదీసె.

గుక్తిశి—అప్పు కర్ణుఁడు సజ కవచముడలుడై పుట్టినేమికారణము?
 తగ్గి—పూర్వము సకాశ్రకవచుండను ప్రబలరాక్షసుఁడు బ్రహ్మకు
 ఘోరతపంబొనర్చి ప్రత్యక్షులైన చూచునను నమృతత్వము.
 గోరె. అది యీయక పరమేష్ఠి వేలొండువరంబుఁ గోరుకును
 టయు సతగజిట్లయె. దేవా! యమర్త్యత్వము నీ మోసంగి కొల్ల
 వేని నాకు సకాశ్ర కవచంబులును గుండలంబులు నొసంగుము.
 అక్కవచం బొంకొండు పదివేలవర్షంబులు తపంబుఁగావించి పది
 వేలవర్షంబులు నాతో యుద్ధంబుజేయఁగలవానికిఁ దక్క నితరుల
 కభేద్యంబు గానిమ్ము. అనిన విరిచియు నల్లెయని యరిగె. దాన
 సతండు సకాశ్రకవచంబులకుఁ బ్రసిద్ధుండయ్యె. ఇట్టి వరంబంది
 యాతండు బృందారకులను, ఋషులను, మనుష్యులను నానా
 విధముల బాధించుచు సుందరీబృందంబును బందిగొనుచు దేవ
 తల వెట్టిగొనుచుఁ గాజీయపెట్టుచుండెను. వాని రాయిడిసైఁకు
 లేక దేవతల్లె జగద్రక్షోదీక్షితుండైన పుండరీకాక్షుం జేరనరిగి
 తమగోడు విన్నవించిరి. వారి కాలోకనాథుం డభయంబొసంగి
 పొండని పనిచి, బదరికాశ్రమంబున నరనారాయణమూర్తులు
 వహించి తపంబుచేయసాగె. దశసకాశ్రవర్షానంతరంబున నార
 యణుడు సకాశ్రకవచ రణంబునకు జరి యీతనితో దశసకాశ్ర
 వర్షంబులు పోరి యొక్క కవచంబు భేదించె. నారాయణు
 రణంబుసేయుకాలంబునఁ దపంబున్న నమండు వెంటనే రణసన్న
 ధుండై యా రాక్షసుండొడరి పదివేల వత్సరంబులు బోరి రెండఁ
 కవచంబు భేదించె. ఇట్లా యిరువు రొకరుతపంబుసేయునెడ కే
 తొకరు రణంబుసేయుచుఁ బర్యాయంబుగఁ దపంబు రణంబు
 సేయుచుఁ తొంబదిసార్లు తొంబదితొమ్మిది కవచంబుల భేదించిరి.
 రాక్షసుం డేకకవచుండై పోరుచు నదియుఁ దెగనున్నసమయం
 బున భీతుడై పలాయించుండయ్యె. అతండు కర్ణుండై జనించె.
 అతనియందు రాక్షసాంశ ముండుటచేతనే యధర్మాభిలా
 యయ్యె. అతనియందు నరకావేశమును గలదు.

సుక్ష్మిణి—కన్దులతో భారతమందు రే యట్లైన నేమి ?

తండ్రి—కర్ణవిషయ మిప్పుడు ప్రస్తుతముగాదు. అయినను సూక్ష్మముగఁ జెప్పెదను. కన్దుడు కుంతీప్రప్రంధుని పాండవులకుఁ దెలిసియుం డెగా భారతయుద్ధము లేదు. ఇదియొక కారణము. రెండవది, తాను లోకైకవీరుండని కీర్తిచెందవలయునను తాంపుతో నట్టికీర్తి సంపాదించిన యర్జునుమీఁద నుద్ధిచే గౌరవ పాండవులకు సంధి చేసి కలహము ప్రజాహాళము మానుపుటకునూలు సీకు నేను సహాయుడనై యుండ నీకేమిభయము. అర్జును చేను వధించెదనని దుర్యోధనుతో నమ్మబలికి విరోధము పెంకుండినను భారత యుద్ధము లేదు. వీని ప్రోత్సాహములేకుండిన భీష్ము క్రోణ కృపా శ్వత్థాసు శల్య బాహ్లాకారులు మధ్యస్థులు పాండవపక్షపాతులు గాన దుర్యోధనుడు కలహమునకు సాహసించియుండఁడు. వీని బలమును నమ్మియే యతడు పాండవులతో విరోధించెను. తన కీర్తిగోరి దన తమ్ములతోఁ గలహించి తనస్వామికిఁ గీడుకలిగించిన వాడు కన్దుడు వీని విషయమై చెప్పవలసిన మేలుగీళ్లు చాలఁ గలవుగాని యిది సమయముగాదు. అనల వినుము.

కన్దువధానంతరంబున దుర్యోధనుడు శల్యుని గౌరవసేవా స్వరూపముగా విషయక మధ్యాన్నియ సోరి యతడు ధర్మసుతుచే తుండఁబ్రో. ఆని యంతిబలిష్ఠమో కంటిరా. భీష్ముడు క్రోణుడు కృపా పాండవుల జయింపలేక చావఁగా శల్యుడు వారిని జయిం పుటఁదలాయితుండై ద్వైపాయన గ్రాదంబున దాగిన దుర్యోధ నుడు యుద్ధిపర నిష్ఠురవాక్యబాహిషీతుండై రోషంబున వెలువడి సుసేనుతో గనాయద్ధంబుఁ గావించె.

ఇట్లు భీమ దుర్యోధను లుద్యతగదాయుధులై హోరాహోరి వృక్షుజసంధయంకరంబుగఁ బోరుచుండిరి. జయోపజయంబులు నిర్ణయపరాకంఠెను. అప్పు డర్జునుడు తనప్రక్కనున్న శ్రీకృష్ణుని పించి యిట్లనియె.

కృష్ణా ! యీయిరువురు వీరులలో నెవ్వఁ డేవిషయమున శ్రేష్ఠుఁడు. నీమభిప్రాయంబు డెలుపుమనిన వాసుదేవుఁడీట్లనియె.

అర్జునా ! యుపదేశంబున వీరిరువురు తుల్యులు. భీముఁడు బలవత్తుఁడు దుర్యోధనుం డభ్యాసాధికుఁడు భీముని వధింపఁగోరి యతం డరణ్యంబుల నవయునపుడు చిరకాల మధ్యసించుటచే దుర్యోధనుఁడు భీమునకంటె నేర్పరియైయ్యె. భీమసేనుఁడు ధర్మసేతువు ఛేదింపరాదని తలచి యుద్ధముచేసెనా జయింపఁజాలఁడు అధర్మ నిరతు దుర్యోధను నన్యాయయద్ధులనంద చంపవలయు. సుర లను రుల మాయచే నిర్బరించిరిని మనము వినుచున్నవారము కదా. ఇంద్రుఁడు మాయారక్షితుండై కదా విరోచనవృత్రులశిక్షించె. కానఁ బావనియు మాయనాశ్రయించుటే మేలు. అంతియకాక భీముఁడు దుర్యోధను తొడలు గదచే విఱుగఁగొట్టెదనని ద్యూతకాలంబున ప్రతిజ్ఞ వచించినవాఁడు. ఆ ప్రతిజ్ఞ నెఱవేర్చుకొనుఁగాక. మాయావి రాజును మాయచే వధించునుగాక. అటుగాక వృకోదరుండు న్యాయ మందే నిలిచెనా ధర్మరాజు విషచుస్థుఁడగును. అర్జునా ? మఱియొక పరి వచింతు వినుము. ధర్మజు దోషమువలన మనకు మరల భయము ఘటెనైను. ఎంతో శ్రమించి భీష్మావల వధించి కార్యము సాధించి జయంబు కరగతంబైయుంక దానిని మరల నాయన సంశయావస్థకుఁ దెచ్చెను.

మాలో నెవ్వనినైన నొకని జయించి రాజ్యప్రాప్తి గనుమని వచించి యుధిష్ఠిరుండు చాల మతిమాలినపని చేసెను. దుర్యోధ నుఁడు కుశలుఁడు వీరుడు ఏకోద్దేశముగలవాఁడు. ఈ విషయమునఁ బురాతన శుక్రగీతలు వినుము.

తే. గీ. భగ్నమై రణసీమను బాటిపోయి

వెండి గుమిగూడి మరలి పై వెడలినట్టి

వైరిశేషంబునకు భయపడఁగవలయు,

గెలుపొ మరణంబొ యొక్కఁడె తలచుఁగాన.

తే. గీ. జీవితాశనుమాని నిశ్చింతవృత్తి
సాస సోద్యోగమును బూని సమరమునకు
వచ్చువీరునకెమట వివ్వచ్చు! నిలువ
జాలడని విశ్వసింపుము శక్రకృష్ణున.

సుయోధనుని విజిగినవాడు. పతనైన్యుడు. మడుగున.
దాగినవాడు. పరాజితుడు. రాజ్యలభంబున నిరశుడు. వన
ప్రేప్పుడు. ఇట్టివాని నేమతిమంతుడు మరల ద్వంద్వయద్ధమునకు
బిలుచును? ఏకోద్దేశముతో బహుమాడు వత్సరములు గడ నభ్య
సించిన వీరుడు గౌరవజాలడని యెట్లు తలంపవచ్చు? అదే
చూడుము. భీమ వధోద్యుక్తుడై దుర్యోధనుం డెట్లునిలువుగ నడ్డముగ
నెగురుచున్నవారో. భీముడన్యాయము నాశ్రయింపకుండిన మీ
కెల్ల సుర్యోధనుడే రాజు కాగలడు. అనుసమయంబున భీమసేను
డప్పును వంకరగన నతండు తొడలప్పళించె. దాని యర్థంబు గ్రహించి
గదాఘాతంబున భీమసేనుడు దుర్యోధను తొడలు విఱుగ నడిచె.

గదారణంబున నాభిక్రింది దేశంబు నొప్పింపరాదను నియతి
మీటి సామిరి కరురాజు కుఱువులు విఱుగనడుచుట గని సంగ్రా
మాలోకనకాంక్ష నరుదెంచిన బలరాము డాగ్రహోదగ్రుండై చిహ్
లునలేచి యిది యధర్మము. సీతిమాలి భీముడు దుర్యోధను తొడలు
విఱుగ గొట్టెనని హలహస్తుడై భీమసేను వధింపబోవుటయొ
గృష్ణుం డడ్డమై యాయనను గొంగిలించుకొని యిట్లనియె.

అన్నా సీవేల కోపించెదవు వినము. అత్తవృద్ధి విత్రవృద్ధి,
విత్ర విత్రవృద్ధియు శత్రుక్షయము, శత్రు విత్రక్షయము, శత్రు
విత్ర విత్రక్షయము, అను నీయాఱును నాత్మవృద్ధికి హేతువులు. తన
కొండె దన విత్రులకొండె వివరీతము సంభవించెనా తన చేటు
కాలము డాసెనని యెఱింగి ప్రతిక్రియ చేయవలయు. మనకు
బాండవులు సహజమిత్రులు. శుద్ధపౌరుషులు. సీతండ్రితో బుట్టిన
దాని పుత్రులు. పరవీడితులు. ప్రతిజ్ఞాపాలనము క్షత్రధర్మంబనినవెఱుగ

గదా ? గదాయుద్ధంబున దుర్యోధను తొడలు భగ్నంబులు చేసెదనని సభాతలంబున భీముడుచేసిన ప్రశిష్ట జగద్విదితముకదా. పూర్వము మున్నె మైత్రేయుగాను దుర్యోధనా ! నీ యూరులు భీమ గదాఘాతంబున భగ్నంబులగునని శపించెగదా. కావున భీమకృత్యంబెట్లు దుష్టగుగు ? పాండవులు మనకు రక్తసంబంధులు. సుహృదులు. వారి వృద్ధియందు మనవృద్ధి నిలిచియున్నది. కావున, గోపిండుకము.

అన్నా ! నీవు ధర్మవత్సలుడవు. జితకోపుడవు, అని ప్రశస్తి గన్నవాడవు. కానఁ గోపము, సంహరించుకొనుము. కలయగము ప్రాప్తియెనని యెఱుంగుము. పాండవులు తీర్ణప్రశిష్టలై ప్రశిష్టా ఋణముక్తులగుదురుగాక. నికృతిత్రజ్జుని నికృతి నధించుట గోపంబు గాదు. అందధర్మభయంబు లేదు. వంచనచేగాని వశులుగాని వంచకులఁ బ్రాణపద సమయమందును వంచింపరాదని తేరకుదాను జావవలయునా ? యధ్యమానుడను, వీరుడును, వృష్ణ కరుకుల యశస్కరుండునైన యభిమన్యుని చావము వీని ప్రోత్సాహముచేగదా కర్ణుడు పెగ్గొట్టి యతని విరఘుఁ గావించె. వీని ప్రోత్సాహముచేగదా యడలాయనుడగు వాని నేకలు గుమిగూడి వధించిరి. వీడు జన్మప్రభృతి లుద్ధుడు. పాపాత్ముడు. దర్మతి. కులపాంసనుడు. ఇట్టి వీనిని బహుమూఁడేడులు కాచి కాచియుండి భీముడు వధించిన దప్పేమి ? అదియనుగాక భీముని ప్రశిష్ట యెఱిగి యెఱిగి వీడేల తన్ను గాచకొనడయ్యె. తన్ను జంపుటకై యెగిరి మైపడివచ్చు నతని తొడ లూర్ధ్వభాగంబున నుండగా భీముడు విఱుగ నడిచెగాని నిలిచి యుండునపుడుగాని మండల భ్రమణంబునగాని కాదు. తా నాశ్రమించిన యధర్మము ఫలము దాను గునువక యెట్లు తప్పు ?

అని నెవమఃతోడి ధర్మమును కృష్ణవాక్యంబులు విని బలరాముడు సంతసింపక భీము నిందించుచు దుర్యోధను బొగడుచు సభవిడిచి పోయెను. కరువాతఁ గృష్ణవాక్యముల సోత్సాహులై రాజులందఱు వారివారి శిబిరంబులకుఁ బోయిరి,

అంతః గృష్ణుండు హతావశిష్టసేనలను దక్కిన యోధులను నంద నిలిపి పాండవులను సాత్యకిని మాత్రము గోక్షకోని శుశ్రూషకు శిరిరంబునకుం జనియె.

ఇట్లు చని పాండవులు కరుణగ్రేవు శిరిరంబు సమీపంబున రథంబుజిగిరి. కాంతేయ యోగక్షేమభారంబు వహించిన కృష్ణుండు పాదుంగని యిట్లనియె. అర్జునా!

కం. కవనాసలును గాండీనము

. నవల నిడం బనువు ముందరరదవల దిగు మే

ను వెనుక *డిగియెడ శుభకర

మపు నివ్వెదమట్లుసేయు మనుడు నశంకు

రథంబు జిగియె.

అంతః గృష్ణుండును బగ్గంబులరదంబున ముడిచి డిగియె. ఆయన డిగిన వెంటనే ధ్వజమంచును కడియు నదృశ్యుడయ్యె. అంత నాశతాంగంబు తురంగంబులతోడను బ్రగ్రహంబులతోడను బరికరంబులతోడను దగ్ధంబయ్యె. ఆ వింత గని పాండవులు నివ్వెఱ గొనిరి. అర్జునుండు కృష్ణునకు సమస్కరించి మహానుభావా! యీ హుస్సార్యంబున కేమి కారణం బనిన నమ్మహానుభావుం డిట్లనియె.

ఇట్లునా! కర్ణక్రోధ ప్రయుక్తంబులయిన దివ్యాస్త్రంబుల నీ రథంబు మున్నే దగ్ధమై యుండవలయును. ఇంతవఱ కటుగాక యుండ నాశక్తి నాపితి. ఇంక దీనితోడ నక్కఱలేమిఁ గాలవిడిచితి. అనిన ధర్మపుత్రుండు నీ కృపనలన నీ విపత్సాగరంబు దరించితిమి. ధన్యులమెల్లమి. కృతార్థుల మైతి మని యనేకవిధముల స్తుతించి వెండియు నిట్లనియె.

సీపు కర్ణధారుండవుగ నీ రణనదిని దాటితిమిగాని మఱి యొకటి దలచిన భయమగుచున్నది. హతసమ స్తసుతయగు గాంధారి దేవి మహాపతివ్రత. నియతశీల. మహాతపస్విని. ఆమె క్రోధానలం

బున మేము ప్రక్కకుండ నీవు పోయి యామెను శాంతిపఱుపఁ
బ్రాగ్నించెద. ఈకార్యము నీకుఁగాక యితరుల కసాధ్యము. అనిన
సస్తి కాపించెదనని దారుకానితలై న తేరెక్కి చయ్యన హస్తీరా
పురంబుచకుం జని ధృతరాష్ట్ర మందిరంబుఁజొచ్చి యందుఁ బూర్వా
గతుండైన వ్యాసుచకు గాంధారీ ధృతరాష్ట్రులకుఁ బ్రణామంబుసలిసి
యా కురురాజ కరంబులు పట్టుకొని విలపించి తెప్పిటి బాష్పంబు
లణ చుకొని నీటఁ గన్నులు కడుగుకొని యాచమించి ధృతరాష్ట్రుతో
నిట్లనియె.

రాజేంద్రా! భూతధవ్యములు నీ వెఱుంగనివి లేవు. కాల
వ్యాపారంబును నీకు సువినితము. ధర్మవత్సలులైన పాండవులు నీ
చిత్తానుసారంబు నర్తించుచుఁ గులక్షయభయం న తొంటివహించి
పండ్రెండేనులు వనవాసంబును నె కయ్యే డజ్ఞాతవాసంబును జరిసి
యిట్టివట్టివని చెప్పరాని పడరానిపాటులెల్ల దుర్బలులవలె బజిరి.
యుద్ధకాలముచకుముండు నేను స్వయముగ నరుడెంచి సర్వలోక
సాన్నిధ్యంబున నైదుగ్రామంబుల యాచించితి. కాలోపహతుఁడవును
లుట్టుడవు నగునీవు వారి కాయాత్రమైన నీయ నంగీకరించినవాడవు
కావు. నీ యపరాధంబున సర్వక్షత్రియనాశంబు సంఘటిల్లె. భీష్మ
సోమదత్త బాహ్లిక కృప శ్రోణ క్రాణి విదురులు శమింపుచునిని
న్నెన్నివిధములనో యాచించితికాడె. నీవు మతిహీనుఁడవై యీ
కార్యమునఁ బ్రవర్తిల్లివచ్చి కాలోపహతచిత్తు లుడఱు మోహము
పాలగుచురు. ఇదంతయుఁ గాలమహిమగాక మఱేమున్నది. దైవ
మలాఘనియము. కావున నృపాలా! పాండవులఁ గినియకుము.
మహాత్ములగు వారియండునల్పంబైనను ధర్మన్యాయ స్నేహభావంబుల
వ్యతిక్రమంబు గానరాదు. ఆత్మనోషకృత ఫలంబగు దీనినంతయు
నాలోచించితివేని పాండు పుత్రులయందుఁ గోపింపఁ గారణము
కలుగదు. కలము - వంశము - పిండము ప్రత్రులకుఁ గర్తవ్యములైన
యితర కార్యములు నీకును గాంధారికిఁ బాండవులయందే ప్రతిష్ఠితము
లైనవి. కావునఁ బాండవులయెడ నీవొండె గాంధారియొండె

రోషంబున దోషనూరోపించి కనలడగను. నిజ వ్యతిక్రమంబు సర్వంబు నాలోచించి కౌంతేయుల మేలుకోరుము. నీకు నమస్కరించెదను. యధ్యక్షునకు నీయంతుగల సహజధర్మి స్నేహంబు లెట్టివో నీచెఱుంగుచువు. అపకారరతుల శత్రువుల రణసీమ జముంచి బంధువధజాత శోకంబున దివారాత్రంబులు పరితపించు చున్నవాడు. సుఖమెట్టిదియో యెఱుంగఁడు. పుత్రశోకాభి తప్తుఁడు బంధువియోగ వ్యాకులీతేంద్రియుఁడవగు నిన్ను దర్శింప లజ్జించుచున్నవాడు నీకును గాంధారికిని నాపాదిల్లినశోకంబు పెల్లు తలంచి తలంచి దురక్షిల్లుచు శోక దగ్ధుఁడగుచున్న వాడు. అని ధృతరాష్ట్ర సంబోధించి శోకకర్మిత యైన గాంధారిని గని మురారి యిట్లనియె.

సుబలరాజనందనా ! సువ్రతా ! నిజము చెప్పుచున్నాడ వినుము. ఇప్పుడు నీశోక దుల్యయగు నీమంతిని లోకమున లేదు. నేను రాయబారమరుదొంచిన సమయంబున నాసమక్షమున నుధయ పక్ష మేమంబుగోరి ధర్మార్థసహితంబుగ దుర్యోధనుఁ గోపించి నీవు పలికినపలుకులు నీ వెఱుంగుచువు. “మూఁడు ! నామాట లాలింపుము. ధర్మమెందో జయమందే”యని నీవు వచింపవా. పతివ్రతాశిరోమణీ నీ వాక్యంబు సత్యంబయ్యె. ఇవియున్నియు నాలోచించి నీవు శోకింపరాదు. మఱియుఁ బాండవులవివాశము నీవు మది నైనఁ దలపరాదు. మహాభాగా ! నీవు తపోబలంబున సచరాచరంబైన జగంబు నెల్లఁ గ్రోధదృష్టుల నిర్దహింప శక్తురాలవు.

అనిన గాంధారి యిట్లనియె. కృష్ణా ! నీవు సత్యము చెప్పితివి. మనోవేదనఁ బరితపించు నాకు మతిచలన మొదలవెను. నీపలుకులు విని మరల గుడుటఁబడెను. ఈరాజు వృద్ధుఁడు. అంధుఁడు. పుత్ర హీనుఁడు. పాండవసహితంబుడవైన నీవే యీయనకు దిక్కు. అని ముఖంబునఁ జేలచెఱంగిడి పుత్రశోకంబున హాసని వాపోయె.

దామోదరుండు నామెను బలువిధంబుల సూరార్చియిట్లనియె.

తల్లీ ! యీక నేనిండు నిలువరాదు. అశ్వత్థామ పాండవులకుఁ గీడురోషు నాలోచించుచున్నవాడు. నే నందు బోవలయు. సెల

విచ్చెదవేయనిన నమ్మహాతపస్వినియు నాయనా! నీహదయబొమ్ము. అశ్వత్థానువలనఁ బాండవులకుఁ గీడు మూఁడుకుండఁ జేయుమనియె. ఈ దంపతుల యనుష్ఠాగని వాసుదేవుండు పాండవులకడ కనుఁబించి యథావృత్తంబు నివేదించె.

ఆరాత్రికృష్ణతపస్యసమేతుండైన యశ్వత్థామమర్యోధుఁడైన తుండును రుద్రదత్తబలుగునునై సుప్తయెనున్న ధృష్టద్యుమ్నాని సకల వీరులను సేవలతోడ సమయించె. త్రికాలజ్ఞుండగు కృష్ణుండు పాండవుల నిట్లీగండమునుండి తప్పించె.

తన సోదరులు పుత్రులు నశ్వత్థామచే హతులగుటవిని శోక రోషంబులు పెనఁగొన క్రాపది భీమాద్జునుల నశ్వత్థామను శిక్షింపఁ దలచి శిరోమణి హరింపఁబనిచె. వారి రాకగని ద్రాణి క్రుధుండై యాత్మరక్ష రోపాయంబు వేదాంశుగానక యపాండవంబగుఁ గాక యని బ్రహ్మశిరో నామతాస్త్రంబు ప్రయోగించె. కృష్ణచోదతుండై యద్భుతుండును దాని పణఁప బ్రహ్మశిరంబ ప్రయోగించె. అప్పుడదివ్యాస్త్రంబులవలన జనించిన జ్వాలలు భూనభోంతరములని లోకం బాకులపడఁజేయ ఋషులెల్ల రరుఁబించి యిదియేమి మీ యస్త్రంబులఁ బ్రయోగించి లోకాపకారంబుఁ గావించుచున్నారనఁ బాగిపలుకు శిరసావహించి బ్రహ్మచర్యానిష్ఠుండు గురుభక్తుఁడగు నద్భుతుండు తనయస్త్ర ముపసంహరించెఁగాని బ్రాహ్మణుడయ్య నశ్వత్థామ యటు చేయఁజాలక వ్యాసాదిఋషులతో నిట్లనియె.

ఈ యస్త్రం బుపసంహరింప శక్తుండఁగాను, ఇది పాండవేయ కళత్ర గర్భంబులనున్న శిశువులనెల్ల నిర్దహించి శాంతింబోధుఁ గాతమనిన వాసుదేవుండు నీమాటపై నిలుమంత కెక్కువ యాశింపకు మనిన నశ్వత్థామ యిట్లనియె.

ఓహో నీ కీలెఱిగితి. నీ పుత్రరాగర్భంబు తప్పింపఁ జూచె దవు. నే నేల దానిని విడుతు. దానిని దగ్ధంబుచేయ కేల మానుమ ననిన శ్రీ కృష్ణుం డిట్లనియె. ఓయీ శిశుఘాతకుడా! నీ వాశిశువును

హించితివేని నేనాశిశువున కాయువిచ్చి రక్షించెద నీ కన్నుల
 పాలనతఁడు కృపాచార్య శిష్యుడై యటువది సంవత్సరములు
 జ్యమును బాలించును జూడము. బ్రాహ్మణుడవయ్య శిశుకాత్య
 డిగట్టి నన్ను లోకులు స్రూరకర్కుడవని పిటికివని భావించురు. ఈ
 శిశుకాత్యకావించిన పాపంబున మూడువేల సంవత్సరము లనహం
 నుడవై మానంబువహించి దిక్కులేక నీలువ నీడలేక చీమునెత్తురు
 గంబునుండి కాటుచుండ నానాదేశంబుల దుర్గమ మరుభూముల
 చి బ్రతుకుము. అని శపించిన వ్యాసమహర్షియు బ్రాహ్మణుడ
 యై నిట్టి ఘోరకార్యములకు జడియని నీకిట్టి శాపంబు దగు నీ
 తియ ప్రాపింపుమనియె.

అశ్వత్థామయు నమృహపురుషు శాపంబు బరిగ్రహించితిని,
 ను నీ యాశ్రమమంద నసంతునని బాదరాయణతో బలికి శిరో
 కి భీమాద్భునులకిచ్చి వారు కనుచుండ దీనుండై వనోన్ముఖుండయ్యె
 యుడు మున్నగా వృకోదరాద్భునులు మణితోడఁ దను శిబిరంబు
 చ్చి ప్రాయోపవేశంబు గావించియుండు ద్రాపది కారత్నం
 ౧౧. అది యామె యుద్ధిష్ఠిరుచకోసంగ నాయన దాని ధరించె
 తేజోయుతుండై వెలింగె.

ఆవల గాంధారి ధృతరాష్ట్రులు హతపతిసుతలగు కౌరవసతుల
 ఁడఁ బొలకలనికి వచ్చుచున్న వార్తవిని పాండవులును గృష్ఠ సహ
 ర్థి వారినిగలయ నెదురేగిరి. ధృతరాష్ట్రండును నిష్ఠములేకుండియు
 సుతుఁ గొంగిలించుకొని భీమసేనుడయని ప్రశ్నించె. నిజతనూ
 కానన దవానలుండగు వృకోదరుఁ దలఁచినంత నతనిమనంబున
 ధరోపంబులు మల్లడిగొనుట యెఱింగి త్రికాలవేదియగు వాను
 యుడు భీముని వెనుకకు నెట్టి తనమఱుగున నునిచికొని మున్నే
 తోడఁ దెప్పించి సిద్ధముగ నుంచుకొనియుండిన భీమ ప్రతిరూపం
 ను నుక్కుప్రతిమను నతనిముందట నునిచె.

అతఁడది నిజముగ భీముడేయని తలఁచి హృదయంబున
 ధరోపంబు భీమణంబుగ యుండుచున్నను బ్రీతినటించుచు నాయసా

భీమున్నా! యని బిగ్గరా గిలించుటయు నది తత్త్వయలగుడు. తునుకలెల్ల నతనితోమ్మున నాటిన నతని మేనిరక్తంబు వెల్లునడ్డ కాఱుదొడగిన నతండు మూర్ఛిల్లిపడియె. ఇట్లు పదివేలయేనగుల బలముగల ధృతరాషుండు లోకప్రతిమను దుత్తుములుచేసి జూపఱు బెగ్గడిల్లిరి. పాండవులు నిశ్చేష్టులు నిస్తేజులునైరి. సయ్యుండు ధృతరాషున కుపచరించె. పరిచారకులు తెచ్చిన నీటిఁ గ్రుడ్డిరాజు శరీరమంతయు గుఱగిన నతండు తెప్పిటిలేచి నిజమభీముడే నా తుండయ్యనని విగతరోషుడై హాభీచూయని విలపించి

చీకరాజు మనంబు క్రోధహీనంబగుట యెఱింగి కృష్ణుని నియె. ధృతరాష్ట్రా! భీముండు నా తుండయ్యనని యేల నగచెడవ నీవు విజించినది యనుపబామ్మ. భీముండు జీవించియున్నవాడు. క్రోధవశుడవగుట యెఱింగి మృత్యువుకోఱబారిఁ బడన భీముని గండమునుండి తప్పించితిని. రాజేంద్రా! బలంబున నీ సమానుం డెవ్వఁడునులేడు నీ బాహువిగ్రహంబు నెవ్వఁడు న పనోపు? నీ బాహుదండములచేతఁ జిక్కి తప్పించుకొనువాడు ధరకరంబులఁ జిక్కి తప్పించుకొనువాడే. నీ కుచూరుండు చేయించుచిన యినుపభీను విగ్రహమునే నీ విప్పుడు విజించితివి. నీవు శోకంబుకతన మనస్సునుండి ధృబింతవెడలనడిచి భీనుసేనుహి నుద్యమించితివి. ఇది నీకు యోగ్యకార్యముకాదు. భీమునినీవు న నంతన నీ మృతసుతులు మరల బ్రతికి లేచిరారు. కావున దేశాంతి నెలకొలుపఁగోరి మేముచేసిన కార్యమునకు సమ్మతించి ఏల వృథా శోకించెడవు.

రాజా! శ్రుతులు కఠించితివి. శ్రుతులున్నేర్పిరివి, పురాణముల రజధర్మములు వింటివి. ఇట్లు నీవు విద్వాంసుడవు. మహాప్రజాడవు. కార్యాకార్య నిశ్చయ సమర్థుడవునై నీయపరాధమున నా వింటిన యీ యనర్థమునకుఁ బరుల నేల కోపించెను? ఇది యింక నని భీష్మద్రోణ విమర సంజయులు నీకు జెవుల నిల్లుకట్టుకొని బోధిరికదా, నేనును నీ కెంతదూరము చెప్పలేదు? పాండవుల

శౌర్యములు నీకు నీవారికి నెక్కుడని యెఱిగి యెఱిగి మామాటఁ జెడచెవిఁజెక్కితివి. అత్యున్మంబులరసి దేశకాలజ్ఞుడై వ్యవహరించు రాజు సిరప్రజ్ఞుడనబడి శ్రేయస్సు గాంచును.

శ్రేయస్కురంబు నెఱిగి హితాహితము లుపదేశించిననువినని పాడఁపదల పాలుపడకుండునా ? నీవు మనస్సును నీవశమున నుంచు కొనలేక దుర్యోధనవశుడవై చరించి కులవాశంబు గావించితివి. ఇంత యనరకమునకు నీర్యోధంబే కారణంబు అపరాధివి నీవయ్య నితరులపై నేల కోపపడెదవు? పాంచాలిని సభలోని కీర్పించిన యుక్తుండు ప్రతి జహీర్నువగు భీమసేనునిచేఁ జంపఁబడియె. నీవును దురాత్ముడగు నీకొడుకును నిరపరాధులగు పాండవుల విడనాడిన పతిక్రమంబుఁ దలఁపుము.

అనిన ధృతరాష్ట్రుండును నీవు చెప్పినది సత్యము, పుత్రశోక కీగంబున మతిచెడి యల్లుకావింపఁబూనితినని పశ్చాత్తప్తుడయ్యె. పుల నందఱుఁగలసి రణభూమిఁ బ్రవేశించిరి. వ్యాసదత్త దివ్యదృష్టిచే సాంధారి మృతపుత్రాదులఁగని విలసించి తుడకుఁ గృష్ణునిఁగని యిట్లనియె.

కృష్ణా ! కరుపాండవు లల్లు పరస్పరజఘాంసువులై ప్రవర్తించు పాండ నీవేల యుపేక్షించితివి? నీవిది వారింప శక్తుడవు. విపుల యుడవు. బహు భృత్యుడవు. వాగ్వి. సమర్థుడవు. కౌరవనాశము చేయు వలయుననియే యుపేక్షించితివి. కావున దీని ఫలమనుభవించుము. పతిశుశ్రూషచేత నేను గొంచెము తపశ్శక్తి నాజ్ఞించి నా చక్రగదాధరా! నిన్ను శపించుచున్నాను. బంధువులగు కౌరవ పాండవులు పరస్పరము చంపుచుండ నుపేక్షించితివి. కావున నీవు శోకికి ముప్పనాజవయేట నిల్లే నీ బంధువులనెల్ల వధింపఁగలవు. నీవు సతసుతబాంధవా మాత్యుడవై వసచరుడవై యనాధువలె బృజ్జాతుండవై జనరహితస్థలంబునఁ గుత్తితోపాయంబున జావఁగలవు. నీయూడువారును సుతసుతజ్ఞాతి బాంధవులై యీ భారతస్త్రీలవలె రణభూమిఁగలరు. అనినఁ గృష్ణుండు చిఱునవ్వుతో నామె కిట్లనియె.

గాంధారీ! యాదవులను శ్రీధింపఁగలవాడు లోకమున నెను
దప్ప మఱి యెవ్వరు లేరు. ఇది నే నెఱుఁగును. దానినిగావింప నేనును
యత్నము చేయుచున్నాఁడను. నీవు శపించి కష్టార్జితంబైన తపస్సు
నాశపఱిచికొంటివికాని యంతకుమించి యేమియు జేయఁజాల
వైతివి. యాదవులు దైవోపకృతులు. నిస్సంశయము. యాదవులన
నేనే వధింతును. వారిలో వారు కలహించి చావకుండిన దేవదా
వులకైన వారవధ్యులు. అని కృష్ణుం డిట్లు వచింపఁ బొండసెల
గుండెలు తట తట కొట్టికొనఁ దమ బ్రతుకులపై నాశలుమానిరి. *

అనల వ్యాసాదులు గాంధార్యాదుల శాంతిపఱిచిరి. ధర్మ
రాజుడు తార్థవైషికక్రియ లాచరించిరి.

గద్యము.

శ్రీ రామచంద్ర

చరణారవింద మిలిందా

యమాన మానసత్వ మహానై

భవ వావిలికొలను రామచంద్రరాయ

తనూభవ సుజనవిధేయ సుబ్బరాయ నామ

నేయ ప్రణీతంబైన శ్రీ కృష్ణలీలామృ

తంబను మహావచన ప్రబంధ

మున భూభారహరణలీల

యను ద్వితీయ

చుళుకము.

శ్రీరామార్పణమస్తు

* మనులు యాదవులను శపించుట భారతయుద్ధముననుఁ బూర్వకార్థముని
యాంధ్రభారతమంతటి

గీ. మున్నకాది యాదవులకు మనివశేణ్య. కలిత దారుణ శాపంబు గలదు; నీకు
నేల చర్చిత చర్చణ విట్లు నేయ? దీన సేతము త్రవ్వితి దానిఁ జెపుము.

అని కృష్ణుఁ డ్యమువలన నేర్పడఁచున్నదిగాని మూలంబున దీని శాధారణము.
గానరాముడు ఈ సంగతి విషయంబు వేఱొకచోటఁ జెప్పితము.

